

द्वितीयः सर्गः

तन् शोकपरिद्युनं रामं दशरथात्मजम् ।
 उवाच वचनं श्रीमान् सुग्रीवः शोकनाशनम् ॥ १ ॥
 किं त्वया तप्यते वीर ! यथान्यः प्राकृतस्तथा ।
 मैवं भूस्यज सन्तापं कृतम् इव सौहृदम् ॥ २ ॥
 सन्तापस्य च ते स्थानं नहि पश्यामि राघव ! ।
 प्रवृत्तावुपलब्धायां ज्ञाते च निलये रिपोः ॥ ३ ॥
 मतिमान् शास्त्रविप्राज्ञः पण्डितश्चासि राघव ! ।
 त्यजे मां प्राकृतां बुद्धिं कृतात्मेवार्थदूषिणीम् ॥ ४ ॥

शोकपरिद्युनं शोकसन्तप्तम् ॥ १ ॥

प्राकृतो यथा तप्यति तथा त्वया किं तप्यन्न इत्यन्वयः । एवं सन्तप्तः । कृतम्ना यथा सौहृदं त्यजति तथा त्वं सन्तापं त्यज ॥ २ ॥

स्थानं निमित्तम् । प्रवृत्तौ जीवने ॥ ३ ॥

शास्त्रवित् नोत्पादिशास्त्रज्ञः । मतिमान् भावार्थज्ञानयोग्यबुद्धिः । प्राज्ञो विचारकुशलः । पण्डितो विचारपूर्वं सिद्धान्तप्रतिष्ठापन-समर्थः । स त्वमिमां प्राकृतां मत्वादिरेहितप्राकृतजनोपितां बुद्धिं दीनबुद्धिं त्यज । कृतात्मा योगो यथा अर्थस्य स्नेहस्य योग्यस्य दूषिणीं दूषिकां कामादिविषयां बुद्धिं त्यजति तद्वत्त्वं त्यजेत्यर्थः ॥ ४ ॥

समुद्रं लङ्घयित्वा तु महानक्रसमाकुलम् ।
 लङ्कामारोहयिष्यामो हनिष्यामश्च ते रिपुम् ॥ ५ ॥
 निरुत्साहस्य दीनस्य शोकपर्य्याकुलात्मनः ।
 सर्वार्था व्यवसीदन्ति व्यसनञ्चाधिगच्छति ॥ ६ ॥
 इमे धूराः समर्थाश्च सर्वतो हरियूथपाः ।
 त्वत्प्रियार्थकृतोत्साहाः प्रवेष्टुमपि पावकम् ॥ ७ ॥
 एषां हर्षेण जानामि तर्कञ्चापि दृढो मन ॥ ८ ॥
 विक्रमेण समानेभ्ये सीतां हत्वा यथा रिपुम् ।
 रावणं पापकर्माणं तथा त्वं कर्तुमर्हसि ॥ ९ ॥

समुद्रलङ्घनेऽपि चिन्ता न कार्य्यत्वाद्, —समुद्रमिति । वक्ष्यमाणो-
 पायेनेति शेषः । आरोहयिष्यामः आरोह्यामः ॥ ५ ॥

निरुत्साहत्वादिगुणको व्यसनदुःखपरम्पराम् अधिगच्छति प्राप्नोति ॥ ६ ॥

ननु किं बलादस्माकमुत्साहः स्यात्तदाह, —इमे इति । सर्वतः
 समर्था इत्यन्वयः ॥ ७ ॥

मत्प्रियार्थमिमे कृतोत्साहा इति कथं ज्ञातं तत्राह, —एषामिति ।
 हर्षेण समुद्रतरणप्रसङ्गे जायमानेन तत्कार्य्यमुखविकासादिमानुमितेने-
 त्त्वर्थः । ममापि दृढस्तर्कः । समुद्रतरणरावणहननादिविषयो दृढनिश्चय
 इत्यर्थः । तत्सर्वं ममेवत्करमिति भावः ॥ ८ ॥

यदेवमतः यथा रिपुं हत्वा सीतां विक्रमेण समानेभ्ये तथा तदु-
 चितमुत्साहं त्वं कर्तुमर्हसीत्यर्थः ॥ ९ ॥

सेतुरत्र यथा बध्येद्यथा पश्येम तां पुरीम् ।
 तस्य राजसराजस्य तथा त्वं कुरु राघव ! ॥ १० ॥
 दृष्ट्वा तां हि पुरीं लङ्कां त्रिकूटशिखरस्थिताम् ।
 हतञ्च रावणं युद्धे दर्शनादवधारय ॥ ११ ॥
 अबध्वा सागरे सेतुं घोरे च वरुणालये ।
 लङ्का न मर्दितुं शक्या सेन्द्रैरपि सुरासुरैः ॥ १२ ॥
 सेतुबन्धः समुद्रे च यावन्नङ्गासमीपतः ।
 सर्वं तीर्थञ्च मे सैन्यं जितमित्युपधारय ।
 तथाहि समरे वीरा हरयः कामरूपिणः ॥ १३ ॥

किं मया कार्यं तथाह,—सेतुरिति । अथ समुद्रे । यथा तस्य
 राजसराजस्य तां पुरीं पश्येम तथा त्वं कुरु । दिव्यास्त्रालम्बनेनेति
 श्लेषः ॥ १० ॥

त्रिकूटशिखरस्थां तां लङ्कां दृष्ट्वा । दर्शनात्तद्दर्शनसमनन्तरमेव युद्धे
 रावणं हतं जानीहि ॥ ११ ॥

सेतुबन्धं विना प्रकारान्तरं नङ्गाप्राप्तौ नास्ति सोऽपि कृत एवेति
 निश्चिन्विताह,—अबध्नेति ॥ १२ ॥

नङ्गासमीपतः तत्समीपं यावत्सेतुबन्धः कृत एव सर्वं सैन्यं तीर्थ-
 मेवास्त्राभिर्जितस्येत्युपधारय निश्चिनु । तथा निश्चये सेतुमाह,—तथा-
 हीति । हि यतस्त्रादृशश्रौत्यं वन्तो हरय इमे दृश्यन्ते । यतस्ते काम-
 रूपिणः ॥ १३ ॥

तदसं विक्रवां बुद्धिं राजन् ! सर्वार्थनाशनीम् ।
 पुरुषस्य हि लोकेऽस्मिन् शोकः श्रौर्व्यापकर्षणः ॥ १४ ॥
 यत्तु कार्यं मनुष्येण श्रौटीर्यमवलम्ब्यताम् ।
 तदलङ्करणायैव कर्तुर्भवति सत्वरम् ॥ १५ ॥
 अस्मिन् काले महाप्राज्ञ ! सत्वमातिष्ठ तेजसा ।
 शूराणां हि मनुष्याणां त्वद्विधानां महात्मनाम् ।
 विनष्टे वा प्रनष्टे वा शोकः सर्वार्थनाशनः ॥ १६ ॥
 तत्त्वं बुद्धिमतां श्रेष्ठः सर्वशास्त्रार्थकोविदः ।
 नद्विधैः सचिवैः सार्द्धमरिं जेतुं समर्हसि ॥ १७ ॥
 न हि पश्याम्यहं कश्चिच्छिषु लोकेषु राघव ! ।
 गृहीतधनुषो यस्येतिष्ठेदभिसुखो रणे ॥ १८ ॥

तत्तस्माद्विक्रवां सर्वार्थनाशनीं बुद्धिमवलम्ब्यताम् । हि यतः
 श्रौर्व्यापकर्षणस्तप्राशकः ॥ १४ ॥

मनुष्येण तु श्रौर्व्यं तद्युक्तं यत्कार्यं कर्तुं योग्यं तदेवावलम्ब्यताम् ।
 अलङ्करणायैव कर्तुं भवति सत्वरं क्रियमाणं तत्कर्तुं लङ्करणा-
 यैव भवति फलसाधनाय समर्थं भवति ॥ १५ ॥

अतो हि महाप्राज्ञ त्वं तेजसा सह सत्त्वं गुणमाविष्ठ । विनष्टे
 क्षीतावददर्शनं गते । प्रनष्टे दशरथवत्सर्वथा । अदर्शनं गते ॥ १६ ॥

अपसंहरति । तदिति ॥ १७ ॥

वानरेषु समासक्तं न ते कार्यं विपत्स्यते ।
 अचिराद्द्रक्ष्यसे सीतां तीर्त्वा सागरमक्षयम् ॥ १८ ॥
 तदसं शोकमालम्ब्य क्रोधमालम्ब भूपते ! ।
 निश्चेष्टाः क्षत्रिया मन्दाः सर्वे चाण्डस्य विभ्यति ॥ २० ॥
 लङ्घनार्थञ्च घोरस्य समुद्रस्य नदीपतेः ।
 महास्त्राभिरिहोपेतः सूक्ष्मबुद्धिर्विचारय ॥ २१ ॥
 लङ्घिते तत्र तैः सैन्यैर्जितमित्येव निश्चिनु ।
 सर्वं तीर्णञ्च मे सैन्यं जितमित्यवधार्यताम् ॥ २२ ॥

अयेषु पुष्कलं ते सामर्थ्यमस्तीत्याह,—न हीति । तिष्ठेत् स्यात्
 शङ्कयात् । १८ ।

सहायसम्पत्त्यापि जयं निश्चिन्वित्याह,—वानरेष्विति । वानरेषु
 महाबलीवस्त्रादृशेषु समासक्तं कर्तव्यत्वेन सम्बद्धं कार्यं न विपत्स्यते न
 नङ्गति । १८ ।

तदिति । शोकमालम्बनम् । शोकं मालम्बस्वेत्यर्थः । क्रोधमा-
 लम्बेति । यथाप्राप्तं शत्रुविवयकमित्यर्थः । अन्वयव्यतिरेकाभ्यां शत्रु-
 विषये चोप आवश्यक इत्याह,—निश्चेष्टा इति । मन्दाः शत्रुविषये
 क्रोधहीनाः क्षत्रिया निश्चेष्टा भवन्ति । शत्रुहृतवन्धनादिनेति श्रेयः ।
 चाण्डस्य उचितकोपस्य सर्वे विभ्यति ॥ २० ॥

अस्त्राभिः सह नदीपतेर्लङ्घनार्थं लङ्घने हेतुमस्त्राभिरुपेतः सत्
 सूक्ष्मबुद्धिस्तं विचारय ॥ २१ ॥

इमे हि हरयः शूराः समरे कामरूपिणः ।
 तानरीन् विधमिष्यन्ति शिलापादपट्टिभिः ॥ २३ ॥
 कथञ्चित् परिपश्यामि लङ्घितं वरुणालयम् ।
 हतमित्येव तं मन्ये युद्धे शत्रुनिबर्हण ! ॥ २४ ॥
 किमुक्त्वा बद्ध्वा चापि सर्वथा विजयी भवान् ।
 निमित्तानि च पश्यामि मनो मे सम्प्रहृष्यति ॥ २५ ॥

इत्यार्षे रामायणे वाल्मीकीये युद्धकाण्डे
 द्वितीयः सर्गः ॥ २ ॥

सर्वं तोर्यं जितमिति चावधार्यतामवधारय । तत्र सागरे लङ्घिते
 सति । तैमदीयैः सैन्यैर्जितमिति निश्चिनु । पाठान्तरे समुद्रे लङ्घिते
 तैर्वानरैस्तस्य रावणस्य सैन्यं जितमिति निश्चिन्वित्यर्थः ॥ २२ ॥

तेषु जेडत्वशक्तिमाह,—इमे हीति ॥ २३ ॥

कथञ्चित् केनाप्युपायेन । बद्ध्वाप्यथं लङ्घितमेव पश्यामि ॥ २४ ॥

निमित्तमेवाह,—मग इति ॥ २५ ॥

इति श्रीरामाभिरामे श्रीरामाये रामायणतिलके
 युद्धकाण्डे द्वितीयः सर्गः ॥ २ ॥

तृतीयः सर्गः ।

सुग्रीवस्य वचः श्रुत्वा हेतुमत्परमार्थवत् ।
प्रतिजयाह काकुत्स्थो हनूमन्मथाम्रवीत् ॥ १ ॥
तपसा सेतुबन्धेन सागरोच्छोषणेन च ।
सर्वथापि समर्थोऽस्मि सागरस्थास्य लङ्घने ॥ २ ॥
कतिदुर्गाणि दुर्गाया लङ्कायास्तत् ब्रवीष्व मे ।
ज्ञातुमिच्छामि तत्सर्वं दर्शनादिव वानर ! ॥ ३ ॥
बलस्य परिमाणञ्च द्वारदुर्गक्रियामपि ।
गुप्तिकर्म च लङ्काया रक्षसां सदनानि च ॥ ४ ॥

सुग्रीवस्येति । परमार्थवत्परमार्थभूतम् । स्वार्थं वतिः । श्रुत्वा
प्रतिजयाह अङ्गीचकार । अथ तदङ्गीकारानन्तरम् ॥ १ ॥

तपसा तपःकार्यसङ्घर्षसिद्ध्या । अतएव सकलस्यपुरवर्तिप्राणिनां
ब्रह्मलोकगमनं बध्यमाद्यं सङ्गच्छते । सेतुबन्धनेन गङ्गायां गाङ्गेयेन
शरैरिव । सागरोच्छोषणेन । दिव्यास्त्रबलत इति श्लेषः । सर्वथा
सर्वप्रकारस्य लङ्कानेपायस्य विद्यमानत्वादित्याशयः ॥ २ ॥

दुर्गायाः गन्तुमशक्यायाः । कतिदुर्गाणि अथगिरिवनादिनामाभा-
कारदुर्गेषु कतिप्रकाराणि दुर्गाणि सन्तीत्यर्थः ॥ ३ ॥

परिमाणं संख्यापरिच्छेदम् । द्वारदुर्गक्रियां द्वाराणां दुष्प्रवेशत्व-

यथासुखं यथावच्च लङ्कायामसि दृष्टवान् ।
 सर्वमाचक्ष्व तत्त्वेन सर्वथा कुशलोद्भसि ॥ ५ ॥
 श्रुत्वा रामस्य वचनं हनूमान् मारुतात्मजः ।
 वाक्यं वाक्यविदां श्रेष्ठोरामं पुनरथाब्रवीत् ॥ ६ ॥
 श्रूयतां सर्वमाख्यास्ये दुर्गकर्मविधानतः ।
 गुप्ता पुरी यथा लङ्का रक्षिता च यथा बलैः ॥ ७ ॥
 राक्षसाश्च यथा स्निग्धा रावणस्य च तेजसा ।
 परां समृद्धिं लङ्कायाः सागरस्य च भीमताम् ॥ ८ ॥
 विभागश्च बलौघस्य निर्देशं वाहनस्य च ।
 एवमुक्त्वा कपिश्रेष्ठः कथयामास तत्त्ववित् ॥ ९ ॥
 दृष्टप्रमुदिता लङ्का मत्तद्विपषमाफुला ।

सम्पादनम् । गुप्तिकर्मप्राकारादिषु यन्त्रादिस्थापनरूपम् । गुप्तिकर्म-
 मिति पाठे प्राकारादिभीरक्षाक्रमनित्यर्थः ॥ ७ ॥

यथासुखं यथावद्दृष्टवानसि तत्सर्वं तत्त्वेनाचक्ष्व । सर्वथा कुशलो-
 द्भसि । यथावद्दृष्टप्रतिपादने इति शेषः ॥ ५ ॥

श्रुत्वाऽथान्ब्रवीदित्यन्वयः ॥ ६ ॥

दुर्गकर्मविधानतः दुर्गत्वसम्पादककर्मविधानेन । यथा गुप्ता बलै-
 येथा रक्षिता, च तथाख्यास्ये ॥ ७ ॥

रावणस्य तेजसा सम्पादितां परां समृद्धिमाख्यास्ये इत्येवं क्रमेणा-
 न्वयः ॥ ८ ॥

महती रथसम्पूर्णा रक्षोगणनिषेविता ॥ १० ॥

दृढबद्धरूपाटानि महापरिघवन्ति च ।

चत्वारि विपुलान्यस्या द्वाराणि सुमहान्ति च ॥ ११ ॥

तत्रेषूपलयन्त्राणि बलवन्ति महान्ति च ।

आगतं प्रतिसेन्यं तैस्तत्र प्रतिनिवार्यते ॥ १२ ॥

द्वारेषु संस्कृता भीमाः कालायसमयाः शिताः ।

शतशो रचिता वीरैः शतशो रक्षसां गणैः ॥ १३ ॥

सौवर्ण्यसु महान्तस्याः प्राकारो दुष्प्रधर्षणः ।

मणिविद्रुमवैदूर्यसुक्ताविरचितान्तरः ॥ १४ ॥

बलौघस्य पादातसङ्घस्य । बाहनस्य गजान्धरथलक्षस्य । निर्देशं
संख्यापरिच्छेदम् ॥ ९ ॥ १० ॥

परिघवन्ति अगलवन्ति । परिघो योगभेदे स्यान्मुद्गरैर्गलघातयो-
रिति विश्वः । ईदृशानि द्वाराणि सन्तीत्यन्वयः ॥ ११ ॥

तत्र तेषु द्वारेषु । इषवश्च उपलाश्च तत्रोपकयन्त्राणि । तैर्द्वारै-
रामृतं परसंन्यं तत्र तेषु द्वारेषु प्रतिनिवार्यते ॥ १२ ॥

उक्तयन्त्रैः संस्कृताः सञ्जाः । कालायसमया अयःसारमयाः ।
शतमेकप्रयोगेण ज्ञन्तीति शतशो चतुर्हस्तप्रमाणोत्कण्ठकयुता सुदूर-
विशेषाः शतशोः । शतशो च चतुर्हस्ता लोहकण्ठकिनी गदेति
वैजयन्ती ॥ १३ ॥

प्राकारो रत्नखचित इत्याह,—मयीति ॥ १४ ॥

सर्वतश्च महाभीमाः शीततोषा महाशुभाः ।
 अगाधा ग्राहवत्यश्च परिखा मीनमेविताः ॥ १५ ॥
 द्वारेषु तासां चत्वारः संक्रमः परमाद्यताः ।
 यन्त्रंरूपता बज्रभिर्महाङ्घ्रिर्हृत्पङ्क्तिभिः ॥ १६ ॥
 त्रायन्ते संक्रमास्तत्र परसैन्यागते सति ।
 यन्त्रै तैरवकीर्यन्ते परिखासु समन्ततः ॥ १७ ॥
 एकस्त्वकम्प्यो बलवान् संक्रमः सुमहादृढः ।
 काञ्चनैर्बज्रभिः सार्धैर्वेदिकाभिश्च शोभितः ॥ १८ ॥
 स्वयं प्रकृतिमापन्नो युयुत्सुराम ! रावणः ।

परिखाः पुरोपान्तखाताः ॥ १५ ॥

द्वारेषु चतुर्षु । तासां परिखानां मध्ये संक्रमा मन्त्ररूपेण
 बद्धाः । परमाद्यताः अतिविस्तृतमार्गाः । गृहपङ्क्तिभिः प्राकारशिरो-
 गृहपङ्क्तिभिः उपता इत्यनुक्तम् ॥ १६ ॥

तत्र तेषु संक्रमेषु । परसैन्यागते सति ते संक्रमास्त्रैर्यन्त्रैः प्राकारो-
 परिप्रतिष्ठापितयन्त्रस्त्रायन्ते दृश्यन्ते । त्रियन्ते इति पाठे ते संक्रमा-
 नाशयन्त इत्यर्थः । तैर्यन्त्रैस्तासु परिखासु तत्समीपं प्राकारानि परसैन्यानि
 समन्ततोऽवकीर्यन्ते क्षिप्यन्ते ॥ १७ ॥

एको सुव्यः । संक्रमः प्राकारमध्यवर्ती साक्षात्पुरप्रवेशसाधनभूतो
 एकम्प्यः दुर्भेदः । यत्र हेतुर्बलवान् बज्रबलकतरश्च । दृढो दृढप्रति-
 स्थानः । तं दृढं दर्शयति । काञ्चनैरिति ॥ १८ ॥

उत्थितश्चाप्रमत्तश्च बलानामशुदर्शने ॥ १९ ॥
 लङ्का पुनर्निरालम्बा देवदुर्गा भयावहा ।
 नादेयं पार्वतश्चान्यं ह्यत्रिमञ्च चतुर्विधम् ॥ २० ॥
 स्थिता पारे समुद्रस्य दूरपारस्य राघव । ।
 नौपथश्चापि नास्त्यत्र निरुद्देशश्च सर्वशः ॥ २१ ॥
 शैलायै रचिता दुर्गा सा पूर्वेवपुरोपमा ।
 वाजिवारणसम्पूर्णा लङ्का परमदुर्जया ॥ २२ ॥
 परिखाञ्च शतघ्नश्च यन्त्राणि विविधानि च ।
 शोभयन्ति पुरीं लङ्कां रावणस्य दुरात्मनः ॥ २३ ॥

एवं पुरस्वरूपमुक्त्वा पुरपतेः स्वरूपमाह,—स्वयमिति । युयुत्सुरपि
 प्रकृतिमापन्नः अक्षुब्धान्तःकरश्चोऽतिधीर इति यावत् । बलानामनु-
 दर्शने उत्थित उद्युक्तः । अप्रमत्तः सावधानश्च ॥ १९ ॥

निरालम्बा अतिस्तम्भमष्टौषगिरिभिस्तरप्रतिष्ठितत्वेनादोह्या-
 लम्बनरहिता । देवदुर्गा देवनिर्मितदुर्गरूपिणी । अतएव भयावहा ।
 नादेयं दुर्गम् । तत्पर्वतसम्भूतमद्या चतुर्दिग्भावरयात् । पार्वतं त्रिकूट-
 रूपम् । अत्रिमं प्राकाररूपं चतुःप्राकारवत्त्वेन प्राकाररूपम् । चतु-
 र्विधं दुर्गमस्तीति शेषः ॥ २० ॥

तत्रान्यदप्याह,—स्थितेति । दूरपारस्य दूरे पारं परतीरं यस्य ।
 नौपथो नौमार्गः । अत्र समुद्रे । सर्वशो निरुद्देशः प्रदेशविभाग-
 रहितः । समुद्र इति शेषः । निरादेश इति पाठे निरादेशः सर्व-
 दिक्सञ्चाररहितप्रदेशः ॥ २१ ॥ २२ ॥ २३ ॥

अयुतं रक्षसामत्र पूर्वद्वारं समाश्रितम् ।
 शूलहस्ता दुराधर्षाः सर्वे खड्गायथोधिनिः ॥ २४ ॥
 नियुतं रक्षसामत्र दक्षिणद्वारमाश्रितम् ।
 चतुरङ्गेण सन्यन योधालुत्रायुत्तमाः ॥ २५ ॥
 प्रयुतं रक्षसामत्र पश्चिमद्वारमाश्रितम् ।
 चर्मखड्गधराः सर्वे तथा सर्वास्त्रकोविदाः ॥ २६ ॥
 न्यर्बुदं रक्षसामत्र उत्तरद्वारमाश्रितम् ।
 रथिनश्चाशवाहाश्च कुलपुत्राः संपूजिताः ॥ २७ ॥
 शतशोथ सहस्राणि मध्यमं स्कन्धमाश्रिताः ।
 यातुधाना दुराधर्षाः सायकोटिश्च रक्षसाम् ॥ २८ ॥
 ते मया संक्रमाः भग्नाः परिखाश्चावपरिताः ।

शूलहस्ता एव न केवलम् अपि तु खड्गायथोधिनिः । खड्गैरथै
 युद्धन्ते तादृशाः ॥ २४ ॥

नियुतं लक्षम् । चतुरङ्गेण सेन्येनापलक्षिता योभ्रा लक्षानि दक्षिण-
 द्वारेऽपि सन्ति । अनुत्तमाः प्रशस्ताः ॥ २५ ॥

प्रयुतं दशलक्षम् ॥ २६ ॥

कुलपुत्राः किङ्कराः । यदा । योद्धुस्तुल्ये प्रसूताः ॥ २७ ॥

मध्यमं स्कन्धं पुरमध्यसेनानिवेशस्थानम् । साया कोटिः सपाद-
 कोटिः ॥ २८ ॥

दग्धा च नगरी लङ्का प्राकाराश्चावसादिताः ॥ २८ ॥
 येन केन तु मार्गेण तराम वरुणालयम् ।
 हतेति नगरी लङ्का वानरैरुपधार्यताम् ॥ ३० ॥
 अङ्गदो द्विविदो मैन्दो जाम्बवान् पनसो नलः ।
 नीलः सेनापतिश्चैव बलशेषेण किं तव ॥ ३१ ॥
 ज्वमाना हि गत्वा तां रावणस्य महापुरीम् ।
 सपर्वतवनां भित्वा सखाताञ्च सतीरणाम् ॥ ३२ ॥
 सप्राकारां सभवनामानयिष्यन्ति राघव ! ॥ ३३ ॥
 एवमाज्ञापय क्षिप्रं बलानां सर्वसंग्रहम् ।

यद्येवं दुर्गा लङ्का कथमस्मद्बलसाध्येति शङ्कां निराचष्टे । ते
 मयेति । ते संक्रमाः परिखामार्गा मया भग्नाः । परिखाश्च अत्र-
 पूरिताः । शिलेष्टकादिभिरिति शेषः । चेन बलैकदेश्च योऽपि हत
 इत्यर्थः ॥ २८ ॥

येन केन स्वाम्युक्तेषु अन्यतमेन समुद्रं तराम । तत्रैवं सति वानरैः
 स्वयमेव लङ्का हतेति उपधार्यतां निश्चोयताम् ॥ ३० ॥

किञ्चाशेषतरणोपायचिन्तात्पर्यैव । प्रबलैर्वक्ष्यमाणैरेव कार्य-
 सिद्धिरित्याह,—अङ्गद इत्यादि । शतेङ्गदादय एव लङ्कां भित्वा सीता-
 मानयिष्यन्ति किं बलशेषेण तवेत्यन्वयः ॥ ३१ ॥ ३२ ॥ ३३ ॥

श्वमिति । एवं प्रधानैरेव कार्यसाधनमित्युक्तेत्क्षिप्रमिदानी-
 मेवानयतेत्याज्ञापय । यदि बलानां सर्वसंग्रहं बलसम्बलनमुद्दिश्य

मुहूर्त्तेन तु युक्तेन प्रस्थानमभिरोचय ॥ १४ ॥

इत्यार्षे रामायणे बाल्मीकीये युद्धकाण्डे
तृतीयः सर्गः ॥ ३ ॥

बलानामपि पारमयनमिष्टं तदा युक्तेन यात्रोचितेन मुहूर्त्तन प्रस्थानं
स्वयात्मानमभिरोचय । १४ ।

इति श्रीरामाभिरामे श्रीरामाीये रामायणतिलके
युद्धकाण्डे तृतीयः सर्गः ॥ ३ ॥

—

चतुर्थः सर्गः ।



श्रुत्वा हनूमतो वाक्यं यथावदनुपूर्वशः ।
 ततोऽब्रवीन्महातेजा रामः सत्यपराक्रमः ॥ १ ॥
 यन्निवेदयसे सङ्घां पुरीं भीमस्य रक्षसः ।
 क्षिप्रमेनां बध्मिष्यामि सत्यमेतद्ब्रवीमि ते ॥ २ ॥
 अस्मिन्सुहृत्ते सुयीवप्रयाणमभिरोचय ।
 युक्तो सुहृत्ते विजये प्राप्तो मध्यन्दिवाकरः ॥ ३ ॥

अनुपूर्वशः अनुक्रमेण ॥ १ ॥

तथाङ्गदादिमुखेन कार्यनिर्वहणमशक्यं मत्वा तत्प्ररोचनाय तदङ्गी-
 कुर्वन्निव स्वमतमाह,—यदिति । रक्षस एनां पुरीं क्षिप्रमेव बध्मिष्या-
 मोति यन्निवेदयसे सत्यत्वमेव तथा ते शक्तिरस्येव । तथापि ते तुभ्यं
 स्वमतं ब्रवीमीत्यर्थः ॥ २ ॥

सदेवाह,—अस्मिन्निति । सुयीवप्रयाणमिति घृष्टीतत्पुरुषः ।
 तमेवाह,—यतो मध्यमन्धे दिवाकरः प्राप्तोऽतो विजये विजयप्रदे-
 ष्मिजिदाख्ये सुहृत्ते युक्तो मे निर्गम इति शेषः । एतदुक्तम् ।
 अस्मिन् सुहृत्ते विजये प्राप्ते मध्यं दिवाकर इत्यर्द्धमधिकं कतकस्य-
 सात् ॥ ३ ॥

सीतां हत्वा तु तत् यातु कासौ यास्यति जीवितः ।
 सीता श्रुत्वाभियानं मे आश्रामेभ्यति जीविते ।
 जीवितान्तेऽमृतं स्पृष्ट्वा पीत्वामृतमिवातुरः ॥ ४ ॥
 उत्तरा फाल्गुनी ह्यद्य श्वसु हस्तेन योक्ष्यते ।
 अभिप्रयाम सुधीव ! सर्वानीकसमावृताः ॥ ५ ॥
 निमित्तानि च पश्यामि यानि प्रादुर्भवन्ति वै ।
 निहत्य रावणं सीतामानयिष्यामि जानकीम् ॥ ६ ॥

एतन्मुहूर्त्तप्रस्थितस्य ध्रुवो विजय इत्याह,—सीतामिति ।
 तद्वचः सीतां हत्वा कामं यातु स्वदेशमिति शेषः । अथाप्यसौ
 जीवितः सन् । कर्त्तरि निष्ठा । जीवन् भूत्वा क्व यास्यति न क्वापि ।
 अविषम्बं यात्राप्रयोजनमाह,—सीतेति । श्रुत्वा सिद्धादिमुखतः ।
 जीविताश्राप्तौ दृष्टान्तः । आतुरो जीवितान्ते जीवितनाशप्राप्तौ
 अमृतम् अमृतत्वसाधनं दिव्यौषधं स्पृष्ट्वा द्रवरूपममृतं पीत्वा च यथा
 जीविताश्रामेति तद्वत् । जीवितान्तेमृतं स्पृष्ट्वा पीत्वामृतमिवातुर इति
 याङ्कः पाठः ॥ ४ ॥

मम ताराबलमस्तीत्याहोत्तरेति । योक्ष्यते । चन्द्र इति शेषः ।
 पुनर्वसुजातस्य हस्तोऽधतारा । उत्तरा च सीताया जन्मतारा । बद्धस्य
 जन्मतारायां तन्मोक्षनार्थयात्रायामवश्यं तन्मुक्तिरिति भावः । अथ
 अमान्तमानेन मार्गशीर्षकृष्णायुष्यां कृष्णसप्तम्यां वा । मार्गशीर्ष-
 पूर्वमोक्षरं तदन्वतरस्त्रिद्रुत्तरावाभात् । अभिप्रयामेति प्रश्ने लोट्
 ॥ ५ ॥ ६ ॥

उपरिष्ठात् हि नयनं स्फुरमाणमिमं मम ।
 विजयं समनुप्राप्तं शंसतीव मनोरथम् ॥ ७ ॥
 ततो वानरराजेन लक्ष्मणेन सुपूजितः ।
 उवाच रामो धर्मात्मा पुनरप्यथकोविदः ॥ ८ ॥
 अग्रे यातु बलस्यास्य नीलो मार्गमवेक्षितम् ।
 दृढतः शतसहस्रेण वानराणाम्तरस्त्रिनाम् ॥ ९ ॥
 फलमूलवता नील ! शीतकाननवारिणा ।
 पथा मधुमता चाशु सेनां सेनापते ! नय ॥ १० ॥
 दूषयेद्युर्दुरात्मानः पथि मूलफलोदकम् ।
 राक्षसाः पथि रक्षेथास्तेभ्यस्त्वं नित्यमुद्यतः ॥ ११ ॥
 निम्बेषु वनदुर्गेषु वनेषु च वनौकसः ।
 अभिप्लुत्याभिपश्येयुः परेषां निहितं बलम् ॥ १२ ॥
 अन्तु फला, बलं किञ्चित् तदत्रैवोपपद्यताम् ।

मनोरथं मनोरथविषयं विजयं समनुप्राप्तमिष शंसतीत्यन्वयः
 ॥ ७ ॥ ८ ॥ ९ ॥

शीतानि काननवारोष्णि यस्मिन् तादृशेन पथा । सेनापते नील
 सेनां नयेत्यन्वयः ॥ १० ॥

दूषयेद्युर्विषादिनेति शेषः । नित्यमुद्यतः सदा सावधानः सन् ॥ ११ ॥
 वनदुर्गेषु वनात्मकेषु दुर्गेषु । वनेषु अदुर्गवनेषु च । निम्बभूमौ
 निहितं गुप्तप्रहारार्थं शीततया स्थापितम् ॥ १२ ॥

एतद्धि कृत्यं घोरत्रो विक्रमेण प्रयुज्यताम् ॥ १३ ॥

सागरौघनिभं भीममयानीकं महाबलाः ।

कपिसिंहाः प्रकर्षन्तु शतश्रेय सहस्रशः ॥ १४ ॥

गजश्च गिरिसङ्काशो गवयश्च महाबलः ।

गवाच्च शायतो यातु गवां हृत्त इवर्षभः ॥ १५ ॥

यातु वानरवाहिन्या वानरः सुवतां पतिः ।

पालयन् दक्षिणं पार्श्वं मृषभो वानरर्वभः ॥ १६ ॥

गन्धहस्तीव दुर्धर्षस्तरस्त्री गन्धमादनः ।

यातु वानरवाहिन्याः सद्यं पार्श्वमधिष्ठितः ॥ १७ ॥

यास्यामि बलमध्येर्हं बलौघमभिर्ह्वयन् ।

अधिरुह्य हनूमन्तमैरावतमिवेश्वरः ॥ १८ ॥

अङ्गदेनेष संयातु लक्ष्मणश्चान्तकोपनः ।

सार्वभौमेन भूतेषो द्रुविणाधिपतिर्यथा ॥ १९ ॥

यच्च यत्कृत्वा निःसारं बलं बालहृद्भादिकक्षयं युद्धानर्हं सत् एतैव
किष्किन्वायामेवोपपद्यतां तिष्ठतु । हि यस्मादेतन्नः कृत्यं युद्धरूपं घोर-
मतेो विक्रमेण विक्रमोपपन्नबलेन प्रयुज्यताम् । याचेति शेषः ॥ १३ ॥ १४ ॥

कपिसिंहानेवाह,—गजश्चेति ॥ १५ ॥ १६ ॥

यस्य मदगन्धादन्धे गजाः पलायन्ते स गन्धहस्ती ॥ १७ ॥

इश्वर इन्द्रः ॥ १८ ॥

जाम्बवान् च सुषेणश्च वेगदर्शी च वानरः ।
 ऋक्षराजो महाबाहुः कुचिं रक्षन् न चयः ॥ २० ॥
 राघवस्य वचः श्रुत्वा सुग्रीवो वाहिनीपतिः ।
 व्यादिदेश महावीर्यो वानरान् वानरर्षभः ॥ २१ ॥
 ते वानरगणाः सर्वेऽसमुत्पत्य महौजसः ।
 गुहाभ्यः शिखरेभ्यश्च आशु पुसुविरे तदा ॥ २२ ॥
 ततो वानरराजेन लक्ष्मणेन च पूजितः ।
 जगाम रामो धर्मात्मा सर्वैर्न्यो दक्षिणां दिशम् ॥ २३ ॥
 शतैः शतसहस्रैश्च कोटिभिश्चायुतैरपि ।
 वारणाभैश्च हरिभिर्यथौ परिहृतस्तदा ॥ २४ ॥
 तं यान्तमनुयान्ती सा महती हरिवाहिनी ।
 हृष्टाः प्रमुदिताः सर्वे सुग्रीवेणाभिपालिताः ॥ २५ ॥
 आश्रवन्तः श्रवन्तश्च गर्जन्तश्च श्रवङ्गमाः ।
 श्लेसन्तो निनदन्तश्च जग्मुर्वै दक्षिणां दिशम् ॥ २६ ॥

अङ्गदेन वाहनभूतेन । सार्वभौमः कुवेरदिग्गजः । भूतेशः कुवेरः ।
 यक्षेशत्वात् ॥ १९ ॥

ऋक्षराजो जाम्बवानित्यन्वयः । कुचिं कुक्ष्यपक्षितं सेना-
 पुच्छभागम् ॥ २० ॥ २१ ॥

गुहाभ्यः शिखरेभ्यः पूर्वसंस्थितिप्रदेशेभ्यः ॥ २२ ॥ २३ ॥ २४ ॥

हृष्टप्रमोदयोर्वात्प्राभ्यन्तदक्षतो भेदः ॥ २५ ॥

भक्षयन्तः सुगन्धीनि मधूनि च फलानि च ।
 उद्धहन्तो महादृक्षान् मञ्जरीपुञ्जधारिणः ॥ २७ ॥
 अन्योऽन्यं महसा दृष्ट्वा निर्वहन्ति क्षिपन्ति च ।
 पतन्तश्चोत्पतन्त्ये पातयन्त्यपरेऽपरान् ॥ २८ ॥
 रावणो नो निहन्तव्यः सर्वे च रजनीचराः ।
 इति गर्जन्ति हरयो राघवस्य समीपतः ॥ २९ ॥
 पुरस्तादृषभो नीलो वीरः कुमुद एव च ।
 पन्थानं शोधयन्ति स्म वानरैर्बज्जभिः सह ॥ ३० ॥
 मध्ये तु राजा सुग्रीवो रामो लक्ष्मण एव च ।
 बलिभिर्बज्जभिर्भीमैर्वृतः शत्रुनिबर्हणः ॥ ३१ ॥

आप्नवन्तः समन्ताद्रक्षार्थं भ्रवमानाः । भ्रवन्तः अग्रे शोचनार्थं
 गच्छन्तः । ह्येषा तु सिंहनादः स्यादिति निघण्टुः । गर्जा मेघादिसदृशः
 शब्दः । निनादः सामान्यशब्दः ॥ २६ ॥

लीक्षार्थं महादृक्षानुद्धहन्तो मञ्जरीपुञ्जधारिणश्च । जग्मुर्दिवनु-
 कर्षः ॥ २७ ॥

निर्यङ्गन्ति विनोदार्थमेकमेके वहन्ति । तथा क्षिपन्ति च स्वमा-
 रूढं भूमौ पातयन्ति । पतन्तश्च भवन्ति । केवलां गच्छन्तीत्यर्थः ।
 अन्ये उत्पतन्ति आकाशमार्गं गच्छन्ति ॥ २८ ॥

नाऽस्माकम् । अस्माभिरिति यावत् । क्षत्त्रानां कर्त्तारि वेति
 षष्ठी ॥ २९ ॥

हरिः शतबलिर्वीरः कोटिभिर्दशभिर्वृतः ।
 सर्षामेको ह्यवष्टभ्य ररक्ष हरिवाहिनीम् ॥ ३२ ॥
 कोटीशतपरीवारः केसरी पनसो गजः ।
 अर्क्षञ्च बद्धभिः पार्श्वमेकं तस्याभिरक्षति ॥ ३३ ॥
 सुषेणो जाम्बवाञ्चैव च्छैर्बद्धभिरावृतौ ।
 सुग्रीवं पुरतः कृत्वा जघनं संररक्षतुः ॥ ३४ ॥
 तेषां सेनापतिर्वीरो नीलो वानरपुङ्गवः ।
 संयतश्चरतां श्रेष्ठस्तद्वलं पर्य्यवारयत् ॥ ३५ ॥
 बलीमुखः प्रजङ्घञ्च जम्भोऽथ रभसः कपिः ।

पुरस्तादृषभ इति । अयमृषभो दक्षिणपार्श्वं विनियुक्तादन्यो नील-
 सहकारी ॥ ३० ॥ ३१ ॥

सर्षां वाहिनीमवष्टभ्यैको ररक्ष । समन्ततो भ्रमन् रक्षति
 सौत्वर्थः ॥ ३२ ॥

केसरीदीनां चतुर्णां द्वौ द्वौ तस्य बलस्य दक्षिणं वामञ्चैकेकं
 पार्श्वमभिरक्षत इत्यर्थ इति कनकः । एष गजः पूर्वभागनियुक्तादन्य
 इति तीर्थः ॥ ३३ ॥

सुषेणजाम्बवन्तौ प्रायः सेनामध्ये वर्त्तमानं सुग्रीवं पुरः कृत्वा
 जघनं सेनापुच्छभागं संररक्षतुः ॥ ३४ ॥

पर्य्यवारयन् गगरादिपीडाराहित्यं यथा भवति तस्या परिवार्यान्-
 नयदित्यर्थः ॥ ३५ ॥

सर्वतश्च ययुर्वीरास्वरथन्तः श्ववक्रमान् ॥ ३६ ॥
 एवं ते हरिशार्दूला गच्छन्ति बलदर्पिताः ।
 अपश्यन्त गिरिश्रेष्ठं मह्यं गिरिश्रतायुतम् ॥ ३७ ॥
 सरांसि च सुफुल्लानि तटाकानि वराणि च ।
 रामस्य शासनं ज्ञात्वा भीमकोपस्य भीतवत् ॥ ३८ ॥
 वर्जयन्नगराभ्याशांस्तथा जनपदानपि ।
 सागरौघनिभं भीमं तद्दानरबलं महत् ॥ ३९ ॥
 निःसर्षप महाघोरं भीमघोषमिवार्षवम् ।
 तस्य दाशरथेः पार्श्वे शूरास्ते कपिकुञ्जराः ॥ ४० ॥
 तूर्णमाप्सुमुदुः सर्वे सदश्या इव चोदिताः ।
 कपिभ्यामूह्यमानौ तौ शूशुभ्रान्ते नरर्षभौ ॥ ४१ ॥
 महद्गगामिव संस्पृष्टौ महाभ्यां चन्द्रभास्करौ ।
 ततो वानरराजेन लक्ष्मणेन सुयुजितः ॥ ४२ ॥

सर्पतः । वेगातिशयादिति भावः ॥ ३६ ॥

गच्छन्ति । गच्छन्तश्च सङ्घमपश्यन्त सरा आदीनि चापश्यन्त ।
 अत्र प्रथमदिनवास इति ज्ञायते ॥ ३७ ॥

भीतवत् । भीताः सन्त इत्यर्थः ॥ ३८ ॥

वर्जयत् वर्जयित्वा गच्छत् ॥ ३९ ॥

भीमघोषमर्षवमिव । अर्षवोऽदिरर्षवः । निःसर्षपं सङ्घतो निः-
 सत् ॥ ४० ॥ ४१ ॥

जगाम रामो भर्मात्मा ससैन्यो दक्षिणां दिशम् ।
 तमङ्गदगतो रामं सत्पथः शुभया मिरा ॥ ४३ ॥
 उत्राच परिपूर्णार्थं पूर्णार्थप्रतिभानवान् ।
 हतामवाप्य वैदेहीं क्षिप्रं हत्वा च रावणम् ॥ ४४ ॥
 समृद्धार्थः समृद्धार्थानयोभ्यां प्रतियास्यसि ।
 महान्ति च निमित्तानि दिवि भूमौ च राघव ! ॥ ४५ ॥
 शुभानि तत्र पश्यामि सर्वाण्येवार्थसिद्धये ।
 असुवाति शिवो वायुः सेनां मृदुहितः सुखः ॥ ४६ ॥
 पूर्णवल्गुस्वराश्वमे प्रवदन्ति मृगदिजाः ।
 प्रसन्नाश्च दिशः सर्वा विमलश्च दिवाकरः ॥ ४७ ॥
 उग्रनाश्च प्रसन्नार्चिरजुः त्वां भार्गवो मतः ।
 प्रह्वाराग्निर्विशुद्धश्च शुद्धाश्च परमर्षवः ।

महद्भ्यां यथाभ्यां राजकेतुभ्यां संसृष्टौ अर्द्धभागे सृष्टौ चन्द्र-
 भास्कराविव । महद्भ्यामर्द्धसंसृष्टाविति पाठाक्षरम् ॥ ४२ ॥ ४३ ॥

पूर्णार्थप्रतिभानवान् पूर्णस्य अर्थस्य कार्यस्य प्रकुनेः प्रतिभा-
 नवान् ज्ञानवान् । कश्चित्कामस्य कार्यस्य पूर्वत्वज्ञानवानित्यर्थः ।
 परिपूर्णार्थमिति रामविशेषणम् ॥ ४४ ॥ ४५ ॥

सेनामनुवाति सेनापटुभागेन वाति । मृदुहितसुखपदैः क्रमेण
 मान्द्यशैत्यौरभास्युत्तानि ॥ ४६ ॥

पूर्णां विश्वेदरहिना वल्गवः श्रोत्रसुखाः स्वरा येवां ते ॥ ४७ ॥

अर्चिन्नन्तः प्रकाशन्ते ध्रुवं शर्वे प्रदक्षिणम् ॥ ४८ ॥

त्रिशङ्कुर्विमलो भाति राजर्षिः सपुरोहितः ।

पितामहः पुरोऽस्माकमिव्हाकूणां महात्मनाम् ॥ ४९ ॥

विमले च प्रकाशेते विशाखे निरुपद्रुपे ।

नक्षत्रं परमस्माकमिव्हाकूणां महात्मनाम् ॥ ५० ॥

नैच्छतं नैच्छतानाञ्च नक्षत्रमतिपीड्यते ।

मूलो मूलवता स्पृष्टो धूयते धूमकेतुना ॥ ५१ ॥

भार्गवो भृगुपुत्र उशनाः शुक्रोऽपि प्रसन्नार्चिस्वामनुगतोऽस्ति ।
शुक्रमौख्यं नास्तौख्यं भवति । यत्तु पुरःशुक्रभावो ध्वनित इति वक्ष्य-
दक्षिणोत्तरगन्तृणां कदापि पुरःशुक्रप्रसङ्गेरभावात् । ब्रह्मराशि-
र्भुवः । ब्रह्मणां सप्तर्षीणां राशिः पुञ्जीभावो यस्मिन् स तथा तस्मा-
द्विशुद्धोऽस्मादिमान्यरहितः । तत् पुञ्जीभावमेव दर्शयति । शुद्धा-
न्नादिहीनाः । शुद्धं ध्रुवं प्रदक्षिणं कुर्वाणा अर्चिन्नन्तः प्रशस्तार्चिर्वो
भूत्वा प्रकाशन्ते ॥ ४८ ॥

सपुरोहितः भगवद्विन्वामिन्नख्यस्वसमीपवर्तिः सप्तर्षिमख्यमध्यवर्ति-
वसिष्ठसहित इत्यर्थः । ईदृशस्त्रिशङ्करस्माकं पुरो भाति । तस्य
दक्षिणदिक्स्थत्वात् । पितामहः पुरोऽस्माकमिति पाङ्कः पाठ इति
कतकः ॥ ४९ ॥

इत्याकूणां परं नक्षत्रं कुजनक्षत्रम् । विमले अङ्गारकादिदुष्ट-
ग्रहात्मन्यरहिते ॥ ५० ॥

सर्वश्वैतद्दिनाशाय राक्षसानामुपस्थितम् ।
 काले कालगृहीतानां नक्षत्रं ग्रहपीडितम् ॥ ५२ ॥
 प्रसन्नाः सुरसाश्चापो वनानि फलवान्ति च ।
 प्रवान्ति नाधिका गन्वा यथर्तुकुसुमा द्रुमाः ॥ ५३ ॥
 व्यूढानि कपिसैन्यानि प्रकाशन्तेऽधिकं प्रभो ! ।
 देवानामिव सैन्यानि संग्रामे तारकामये ।
 एवमार्य्य ! समीक्ष्यैतद्रीतो भवितुमर्हसि ॥ ५४ ॥

अथ नैऋतनक्षत्रपीडामाह,—नैऋतं निऋतिदेवताकम् । मूलः
 मूलमिति यावत् । अर्धं पुंस्वम् । अतिपीड्यते अत्यन्तं पीड्यते ।
 केन तत्राह,—मूलवतीति । मूलवतीष्वैर्दृष्टाकारतयोत्थितेन धूमकेतुना
 स्पृष्टो धूम्यते सञ्जाततापो भवति ॥ ५१ ॥

यतः कालेऽन्तकाले । कालगृहीतानां मृत्युगृहीतानाम् । नक्षत्रं
 ग्रहपीडितं ग्रन्थकारकराजादिग्रहपीडितं भवतीति शेषः ॥ ५२ ॥

उग्रना चेत्याद्येतदन्तं सद्यो क्षिप्रित्वाकं विश्रम्य फलमूलादि भुक्त्वा
 पुनाराजौ गमनकाले लक्षणेन प्रदर्शयते । अतएव वक्ष्यति सास्त्रयाति
 दिशारात्रमिति । सुरसा आयः । [सरसीव्यति शेषः गन्धाः
 अजन्तः । गन्धवन्तो वायवोऽधिका न प्रवान्ति । मन्दं वान्तीत्यर्थः ।
 द्रुमाः स्वस्वर्तुमनतिक्रम्य जातकुसुमाः ॥ ५३ ॥

आमयशब्देन दुःखत्वादबधो लक्ष्यते । तारकस्य तारकासुरस्याम-
 यो विनाशो यस्मिन् तादृशे संग्रामे देवसेनान्या व्यूढानि देवानां
 सैन्यानीव प्रकाशन्ते ॥ ५४ ॥

इति भ्रातरमाश्रास्य हृष्टः सौमित्रिरब्रवीत् ।
 अथावृत्य महौं हतस्त्रां जगाम हरिवाहिनी ॥ ५५ ॥
 ऋक्षवानरशार्दूलैर्नखदंष्ट्रायुधैरपि ।
 कराग्रैश्चरणायैश्च वानरैरुद्धतं रजः ॥ ५६ ॥
 भीममन्तर्दधे लोकं निवार्य सवितुः प्रभासु ।
 सपर्वतवनाकाशं दक्षिणं हरिवाहिनी ॥ ५७ ॥
 ह्लादयन्ती ययौ भीमा द्यामिवाम्बुदसन्ततिः ।
 उत्तरन्त्याश्च सेनायाः सततं बद्धयोजनम् ॥ ५८ ॥
 नदीस्रोतांसि सर्वाणि सस्यन्दुर्विपरीतवत् ।
 सरांसि विमलाम्भांसि द्रुमाकीर्णांश्च पर्वतान् ॥ ५९ ॥
 समान् भूमिप्रदेशांश्च वनानि फलवन्ति च ।

सौमित्रिः स्वयं निमित्तैराश्रास्य भ्रातुराश्रासाय हृष्टः सन् भ्रातर-
 मब्रवीत् । आश्रास्यति पाठः ॥ ५५ ॥

ऋक्षादयः कर्नारः । कराग्रादीनि करणानि ॥ ५६ ॥

उद्धतं भीमं रजोलोकमन्तर्दधे अन्तर्हितमकरोत् । दक्षिणां
 दिशमिति श्लेषः ॥ ५७ ॥ ५८ ॥

सर्वाणि नदीस्रोतांसि । विपरीतवत् वैपरीत्येन सस्यन्दुः । यथा-
 २श्लेषु धावत्सु चन्द्रो धावतीव तद्वत्सेनागतिर्नदीप्रवाहेषु भ्रान्त्या भाति-
 स्मेत्यर्थ इति कनकः । वस्तुतो नदीषु वानराणां प्रवाहाभिमुखं तरणे
 तैराहतानि जलानि विपरीतवहनाभीत्यर्थः ॥ ५९ ॥

मध्येन च समन्ताच्च तिर्यक् चाधश्चाविशत् ॥ ६० ॥
 समावृत्य महीं कृत्स्नां जगाम महती चमूः ।
 तेऽहृष्टवदनाः सर्वे जग्मुरीरुतरंहसः ॥ ६१ ॥
 हरयो राघवस्यार्थे समारोपितविक्रमाः ।
 हर्षं वीर्यं बलोद्भेकान् दर्शयन्तः परस्परम् ॥ ६२ ॥
 यौवनोत्सेकजाहृर्पाद्विधांश्चक्रुरध्वनि ।
 तत्र केचिद्द्रुतं जग्मुरुत्येतुश्च तथापरे ॥ ६३ ॥
 केचित्किलकिलाञ्चक्रुर्वानरा वनगोचराः ।
 प्रास्फोटयंश्च पुच्छानि सन्निजघ्नः पदान्यपि ॥ ६४ ॥
 भुजान् विक्षिप्य शैलांश्च द्रुमानन्ये बभञ्जिरे ।
 आरोहन्तश्च शृङ्गाणि गिरीणां गिरिगोचराः ॥ ६५ ॥
 महानादान् प्रमुञ्चन्ति त्वेडामन्ये प्रचक्रिरे ।

साविशत् । अयं द्वितीयो वास इति प्रतीयते ॥ ६० ॥

पुनर्यात्रामाह,—समावृत्तेति ॥ ६१ ॥

समारोपितविक्रमाः । एवमेव मया कर्तव्यमित्यसाध्येऽप्यर्थे चित्त-
संक्रामितविक्रमप्रकाराः ॥ ६२ ॥

विविधान् प्रकारान् । तानेवाह,—तत्रेति ॥ ६३ ॥

वानराणां हर्षादिजनितशब्दः किलकिला । प्रास्फोटयन् पुच्छानि
भृमावताडयन् ॥ ६४ ॥

विक्षिप्य प्रसार्य ॥ ६५ ॥

ऊखेगैश्च मन्ददुर्लताजालान्यनेकशः ॥ ६६ ॥

जृम्भमाणश्च विक्रान्ता विचिक्रीडुः शिलाद्रुमैः ।

ततः शतसहस्रैश्च कोटिभिश्च सदस्रशः ॥ ६७ ॥

वानराणां सुधाराणां श्रीमत् परिवृता मही ।

मा स्म याति दिवाराचं महती हरिवाहिनी ॥ ६८ ॥

प्रहृष्टमुदिताः सर्वे सुग्रीवेणाभिपालिताः ।

वानरास्वरिता यान्ति सर्वे युद्धाभिनन्दिनः ।

प्रमोक्षयिषवः सीतां मुहूर्त्तं कापि नावसन् ॥ ६९ ॥

ततः पादपसव्बाधं नानावनसमायुतम् ।

सङ्घपर्वतमासाद्य वानरास्ते समारूढन् ॥ ७० ॥

काननानि विचित्राणि नदीप्रसवणानि च ।

पश्यन्वपि ययौ रामः सङ्घस्य मलयस्य च ॥ ७१ ॥

मन्ददु' मन्दितवन्तः ॥ ६६ ॥ ६७ ॥

श्रीमत् । लुप्तद्वितीयान्तम् । श्रीमद्विरित्यर्थः । अयं द्वितीयो वासः ।

दिवाराचं मध्यरात्रे एव याममात्रं वास इत्याश्रयः ॥ ६८ ॥

प्रमोक्षयिषवः । मोक्षशब्दात्करोतीति यौसन्धार्येभ्यासमीपे
उपत्यये च ह्रस्वः । प्रमोक्षयितुमिच्छान्त इत्यर्थः । नावसन् दितेति
शेषः ॥ ६९ ॥

सङ्घपर्वतं तत्पर्वतदक्षिणभागं समासाद्य ते वानराः समारूढन्त-
स्त्रिंशदांशति शेषः ॥ ७० ॥

चम्पकांस्तिलकांश्चूतान् प्रमेकान् सिन्दुवारकान् ।
 तिनिश्चान् करवीरांश्च भञ्जन्ति स्म प्रवङ्गमाः ॥ ७२ ॥
 अश्लोकांश्च करञ्जांश्च प्रचन्ययोधपादपान् ।
 जम्बुकामलकान्नागान् भञ्जन्ति स्म प्रवङ्गमाः ॥ ७३ ॥
 प्रतरेषु च रम्येषु विविधाः काननद्रुमाः ।
 वायुवेगप्रचलिताः पुष्पैरवकिरन्ति तान् ॥ ७४ ॥
 मारुतः सुखमंस्पर्शा वाति चन्दनशीतलः ।
 षट्पदैरनुकूजङ्गिर्वनेषु मधुगन्धिषु ॥ ७५ ॥
 अधिकं शैलराजस्तु धातुभिस्तु विभ्रूषितः ।
 धातुभ्यः प्रसृतो रेणुर्वायुवेगेन घट्टितः ॥ ७६ ॥
 समुहद्वानरानीकं ह्लादयामास सर्वतः ।
 गिरिप्रस्थेषु रम्येषु सर्वतः सम्प्रपुष्पिताः ॥ ७७ ॥
 केतयः सिन्दुवाराश्च वासन्यश्च मनोरमाः ।
 माधव्यो गन्धपूर्णाश्च कुन्दगुल्माश्च पुष्पिताः ॥ ७८ ॥

सङ्घपर्वतमासेदुर्मलयश्च महीधरमिति पाठान्तरम् तीर्थसम्म-
 तम् ॥ ७१ ॥ ७२ ॥ ७३ ॥

प्रस्तरेषु प्राघायेषु स्थितानिति शेषः ॥ ७४ ॥

षट्पदैरनुकूजङ्गिर्वनेषु मधुगन्धिषु मारुतो वाति ॥ ७५ ॥

धातुभ्यः गैरिकादिभ्यः ॥ ७६ ॥ ७७ ॥

चिरिविल्वामधूकाश्च वञ्जुला वकुलास्तथा ।
 रञ्जकास्तिलकाश्चैव नागवृक्षाश्च पुष्पिताः ॥ ७९ ॥
 दूताः पाटलिकाश्चैव कोविदाराश्च पुष्पिताः ।
 मुहलिन्दार्जुनाश्चैव शिंशपाः कुटजामथा ॥ ८० ॥
 दिन्नानां श्लिनिशाश्चैव चूर्णका नीपकास्तथा ।
 नीलाशोकाश्च सरला अङ्गोलाः पद्मकास्तथा ॥ ८१ ॥
 प्रीयमाणैः स्रवङ्गैस्तु सर्वे पर्याकुलीकृताः ।
 वायुस्तस्मिन् गिरौ रम्याः पल्लवानि तथैव च ॥ ८२ ॥
 चक्रवाकानुचरिताः कारण्डवनिषेविताः ।
 श्रुजैः कौञ्चैश्च सङ्कीर्णं वराहमृगमेविताः ॥ ८३ ॥
 श्लैश्चैस्तरुभिः सिंहेः शार्दूलैश्च भयावहैः ।
 व्यालैश्च बद्धभिर्भीमैः सेव्यमानाः समन्ततः ॥ ८४ ॥
 पद्मैः सौगन्धिकैः फुल्लैः कुमुदैश्चोत्पलैस्तथा ।
 धारिजैर्विविधैः पुष्पैरम्यास्तत्र जलाशयाः ॥ ८५ ॥

के पुष्पितास्तत्राह,—केतक्य इत्यादि । गन्धपूर्णा गन्धाढ्याः । इदं
 सर्वविशेषणम् । कुन्दगुह्याः कुन्दानां गुह्याः ॥ ७८ ॥

वञ्जुलो वानीरः ॥ ७९ ॥

कोविदारः पीतकुरण्टकः ॥ ८० ॥ ८१ ॥

प्रीयमाणैः । उक्तपुष्पदर्शनेनेति शेषः ॥ ८२ ॥ ८३ ॥ ८४ ॥

तत्र सङ्घमिरिप्रान्ते ॥ ८५ ॥

तस्य सानुषु कूजन्ति नानादिजगणास्तथा ।
 स्नात्वा पीत्वोदकान्यत्र जले क्रीडन्ति वानराः ॥ ८६ ॥
 अन्योऽन्यं प्रावयन्ति स्म शैलमारूह्य वानराः ।
 फलान्यमृतगन्धीनि मूलानि कुसुमानि च ॥ ८७ ॥
 बभञ्जुर्वानरास्तत्र पादपानां मदोत्कटाः ।
 द्रोणमात्रप्रमाणानि लम्बमानानि वानराः ॥ ८८ ॥
 ययुः पिबन्तः स्वस्थास्ते मधूनि मधुपिङ्गलाः ।
 पादपानबभञ्जन्तो विकर्षन्तस्तथा लताः ॥ ८९ ॥
 विधमन्तो गिरिवरान् प्रययुः स्रवर्षभाः ।
 वृत्तेभ्योऽन्ये तु कपयो नन्दन्तो मधुदर्पिताः ॥ ९० ॥
 अन्यान् वृत्तान् प्रपद्यन्ते प्रपिबन्तपि चापरे ।
 बभूव वसुधा तैस्तु सम्पूर्णा हरिपुङ्गवैः ।
 यथा कलमकेदारैः पक्कैरिव वसुन्धरा ॥ ९१ ॥
 महेन्द्रमथ सम्प्राप्य रामो राजीवलोचनः ।
 आरुरोह महाबाहुः शिखरं द्रुमभूषितम् ॥ ९२ ॥
 ततः शिखरमारूह्य रामो दशरथात्मजः ।

तस्य सङ्घस्य मलयस्य च ॥ ८६ ॥

अमृतगन्धोनि अमृतोपमानि । अयं चतुर्थो वासः ॥ ८७ ॥ ८८ ॥
 ८९ ॥ ९० ॥

पीतमधुभिर्हरिजिराद्युक्त भुव उपमा । यथेति । पक्कैः पक्कफलैः

कूर्ममीनसमाकीर्णमपश्यत् सलिलाकुलम् ॥ ८३ ॥

ते सहां समतिक्रम्य मलयञ्च महागिरिम् ।

आसेदुरानुपूर्व्येण समुद्रं भीमनिःस्वनम् ॥ ८४ ॥

अवरुह्य जगामाशु विलावनमनुत्तमम् ।

रामो रमयतां श्रेष्ठः सुसुग्रीवः सलक्षणः ॥ ८५ ॥

अथ धौतोपलतलां तोयौघैः सहस्रोत्थितैः ।

वेलामासाद्य विपुलां रामो वचनमब्रवीत् ॥ ८६ ॥

एते वयमनुप्राप्ताः सुग्रीव ! वरुणालयम् ।

इहेदानीं विचिन्ता सा या नः पूर्वमुपस्थिता ॥ ८७ ॥

अतःपरमतीरोऽयं सागरः सरितान्पतिः ।

न चायमनुपायेन शक्यन्तरितुमर्णवः ॥ ८८ ॥

कलमकेदारैर्त्रीहिच्छेत्रैर्यथा भाति इव शब्दस्तथार्थं । तथा तैः पूर्णा
वसुधा बभूव ॥ ८१ ॥ ८२ ॥ ८३ ॥

तत्रानुक्रममपि वासत्रयमन्यद्बोध्यम् । आग्निवेश्योक्तेः । ते सर्वे
वानरा आनुपूर्व्येण मेनांसन्निवेशक्रमेण ॥ ८४ ॥

अवरुह्य भङ्गेन्द्रादित्यर्थः ॥ ८५ ॥

सहस्रोत्थितैर्बह्वरीरूपेण्योगतैस्तोयौघैर्धौतं क्षालितमुपलतलां यस्यां
ताम् ॥ ८६ ॥

यः पूर्वमुपस्थिता चिन्ता तरणविषया सेदानीमपि प्रवर्त्तत इति
शेषः ॥ ८७ ॥

तदिहैव निवेशोऽस्तु मन्त्रः प्रस्तूयतामिह ।
 यथेदं वानरबलं परं पारमवाप्नुयात् ॥ ९९ ॥
 कृतीत्र स महाबाहुः सीताहरणकथितः ।
 रामः सागरमासाद्य वासमाज्ञापयत्तदा ॥ १०० ॥
 सर्वाः सेना निवेश्यन्तां वेलायां हरिपुङ्गव ! ।
 सम्प्राप्तो मन्त्रकालो नः सागरस्येह लङ्घने ॥ १०१ ॥
 स्वां स्वां सेनां समुत्सृज्य मा च कश्चित् कुतो व्रजेत् ।
 गच्छन्तु वानराः शूरा ज्ञेयं क्वत्रं भयञ्च नः ॥ १०२ ॥
 रामस्य वचनं श्रुत्वा सुरीवः सहलक्षणः ।
 सेनां निवेश्यन्तीरे सागरस्य द्रुमायुते ॥ १०३ ॥
 विरराज समीपस्थं सागरस्य च तद्बलम् ।
 मधुपाण्डुजलः श्रीमान् द्वितीय इव सागरः ॥ १०४ ॥
 वेलावनमुपागम्य ततस्ते हरिपुङ्गवाः ।

अतीरः अलभ्यपरतीरः । अनुपायेन उपायरूपालम्बनहीनेन ॥ ९८ ॥

मन्त्रो विचारः ॥ ९९ ॥ १०० ॥ १०१ ॥

स्वां स्वां सेनां समुत्सृज्य कश्चिदपि कुतोऽपि हेतोर्मा व्रजेत् ।
 यतो रक्षकं क्वं रक्षोमायाकृतत्वात् गूढं भयमस्तीति ज्ञेयम् ।
 सावधानतया स्थेयमिति बोधितम् । अतोऽद्य शूराः सर्वे वानराः
 सेनारक्षार्थं गच्छन्तु । सेनायाश्चतुर्दिक्षु गत्वा तत्र स्थित्वा तां रक्ष-
 न्त्वित्यर्थः ॥ १०२ ॥ १०३ ॥

निविष्टाश्च परं पारं काङ्क्षमाणा महोदधेः ॥ १०५ ॥
 तेषां निविशमानानां सैन्यसन्नाहनिःस्वनः ।
 अन्तर्धाय महानादमर्णवस्य प्रशुश्रुवे ॥ १०६ ॥
 मावानराणां ध्वजिनी सुग्रीवेणाभिपालिता ।
 त्रिधा निविष्टा महती रामस्थायेपराऽभवत् ॥ १०७ ॥
 सा महार्णवमासाद्य हृष्टा वानरवाहिनी ।
 वायुवेगसमाधूतं पश्यमाना महार्णवम् ॥ १०८ ॥
 दूरपारमसम्बाधं रत्नोगणनिषेवितम् ।
 पश्यन्तो वरुणावासं निषेदुर्हरियूथपाः ॥ १०९ ॥
 चण्डनक्रयाहघोरं क्षपादौ दिवसक्षये ।

मधुपाण्डवो मधुपिङ्गला वानरा एव जज्ञं यस्य सः । मधुशब्द-
 समभिव्याहारात् पाण्डुशब्दः पिङ्गलवर्णवाची क्षेयः ॥ १०४ ॥ १०५ ॥
 मधुशब्दमन्तर्धायं सैन्यसन्नाहस्य सैन्यसन्धारस्य शब्दः श्रुश्रुवे
 ॥ १०६ ॥

त्रिधा निविष्टा ऋक्षगोलाङ्गलवानररूपत्रियूथभेदेन । ऋक्ष-
 गोलाङ्गलानामपि वानरावान्तरजातित्वात् सर्वेषां वानरत्वेनाप्युक्ति-
 र्नासङ्गता । त्रिधा निविष्टा त्रिवलय निविष्टेत्यन्वये ॥ १०७ ॥

पश्यमाना पश्यन्ती हृष्टाभृदिति शेषः ॥ ८ ॥

असम्बाधं मध्ये गिर्याद्याश्रयरहितम् । वक्ष्यमाणसकलविशेषखम् ।
 वरुणावासं पश्यन्तो निषेदुरित्यन्वयः ॥ ९ ॥

हसन्तमिव फेनौघैर्दृत्यन्तमिव चोर्मिभिः ॥ ११० ॥

चन्द्रोदये समुद्भूतं प्रतिचन्द्रसमाकुलम् ।

चण्डानिलमहायाहैः कीर्णन्तिमितिमिङ्गिलैः ॥ १११ ॥

दीप्तभोगैरिवाकीर्णं भुजङ्गैर्वरुणालयम् ।

अवगाहं महासत्त्वैर्नानाशैलसमाकुलम् ॥ ११२ ॥

सुदुर्गं दुर्गमार्गं तमगाधमसुरालयम् ।

मकरैर्नागभोगैश्च विगाढा वातलोलिताः ॥ ११३ ॥

उत्पेतुश्च निपेतुश्च प्रहृष्टा जलराशयः ।

अग्निचूर्णमिवाविद्धं भास्वराश्वमहोरगम् ।

सुरारिनिलयं घोरं पातालविषयं सदा ॥ ११४ ॥

चण्डमकररूपैर्ग्राहैर्महाघोरम् । क्षपादौ दिवसक्षये । तेन प्रदेश-
काले चन्द्रोदये प्रवृद्धफेनौघैर्हसन्तमिव स्थितम् । उपलक्ष्यामिदम् ।
ऊर्मिभिर्दृत्यन्तमिव स्थितम् ॥ ११० ॥

समुद्भूतं वृद्धम् । ऊर्मिस्थप्रतिचन्द्रैः समाकुलं व्याप्तम् । चण्डा-
निलतुल्यवेगैर्जलचरैर्महायाहैः । तिमिः । अस्तिमत्यस्तिभिर्नाम शत-
योजनमायत इति लक्षितः । विमिङ्गिलस्तन्निगरणशक्तः । तैः कीर्णं
व्याप्तम् ॥ १११ ॥

दीप्तभोगैरुच्चवज्रदेहैर्भुजङ्गैराकीर्णं वरुणालयं पातालमिव ॥ ११२ ॥

सुदुर्गं शोभनानि लङ्कादीनि दुर्गाणि यस्मिन् । दुर्गमार्गं दुष्प्राप-
मार्गम् । दुष्प्रापपरपारप्राप्त्युपायमित्यर्थः ॥ ११३ ॥

जलराशय ऊर्मिरूपाः । भास्वराः फणमणिभिर्भासमाना अश्व-

सागरञ्चाम्बरप्रख्यमम्बरं सागरोपमम् ।

सागरञ्चाम्बरञ्चेति निर्विशेषमदृश्यत ॥ ११५ ॥

सम्पृक्तं नभसाप्यम्भः सम्पृक्तञ्च नभोऽम्भना ।

तादृग्रूपे स्म दृश्येते ताररत्नसमाकुले ॥ ११६ ॥

समुत्पतितमेवस्य वीचिमालाकुलस्य च ।

विशेषो न द्वयोरासीत्सागरस्याम्बरस्य च ॥ ११७ ॥

अन्योऽन्यैराहताः सक्ताः सखतुर्भीमनिःखनाः ।

ऊर्मयः सिन्धुराजस्य महाभैर्यं द्वाम्बरे ॥ ११८ ॥

महोत्तरा जलसर्पा यस्मिंस्तम् । अतएवाभिचूर्णं विस्तुलिङ्गरूपमाविद्धं
क्षिप्रमिवात्र दृश्यत इति शेषः । सदा पातालविषयं पातालगोचरं
सागरम् ॥ ११४ ॥

अम्बरप्रख्यं वैपल्यातल्लैः । तैरेव चाम्बरं सागरोपमम् । उप-
मेयोपमालङ्कारः । एवं सति यत् फलति तदाच्युत्पत्त्याह,—निर्विशेषं
परस्परान्तरिकमदृश्यरहितम् ॥ ११५ ॥

तयोरेव समानधर्मान्तरमाह,—सम्पृक्तमिति । संख्यं तुल्य-
मित्यर्थः । नभोऽम्भसोक्तुल्यरूपत्वात्ताररत्नसमाकुले सुक्ताश्रेष्ठैर्न-
क्षत्रश्रेष्ठैश्च समाकुले समुद्रनभसी तादृग्रूपे परस्परसदृशरूपे
दृश्येते ॥ ११६ ॥

समुत्पतितमेवस्याम्बरस्य वीचिमालाकुलस्य सागरस्य चेत्य-
न्वयः ॥ ११७ ॥

सक्ताः निरन्तराः ॥ ११८ ॥

रत्नौघजलसन्नादं विषक्तमिव वायुना ।
 उत्पतन्तमिव क्रुद्धं यादोगणसमाकुलम् ॥ ११९ ॥
 ददृशुस्ते महात्मानो वाताहतजलाश्रयम् ।
 अनिलोद्धूतमाकाशे प्रलपन्तमिवोर्मिभिः ॥ १२० ॥
 ततो विस्मयमापन्ना हरयो ददृशुः स्थिताः ।
 भ्रान्तोर्मिजालसन्नादं प्रलोन्तमिव सागरम् ॥ १२१ ॥

इत्यार्षे रामायणे वाल्मीकीये युद्धकाण्डे
 चतुर्थः सर्गः ॥ ४ ॥

वायुना विषक्तं सम्बद्धम् । अतएव रत्नौघच्छेपकोर्मिमयजलसन्नाद-
 वन्तम् । अतएव क्रुद्धमुत्पतन्तमिव स्थितम् ॥ ११९ ॥

जलाश्रयः समुद्रः ॥ १२० ॥

भ्रान्तानां घूर्णतामूर्मिजालानां सन्नादो यत्र तम् । अतएव प्रलोलं
 प्रचलमिव स्थितम् ॥ १२१ ॥

इति श्रीरामाभिरामे श्रीरामोये रामायणतिलके
 युद्धकाण्डे चतुर्थः सर्गः ॥ ४ ॥

पञ्चमः सर्गः ।

मः तु नीलेन विधिवत् स्वारक्षा सुसमाहिता ।
 सागरस्योत्तरे तीरे साधु सा विनिवेशिता ॥ १ ॥
 भैन्दश्च द्विविदशोभौ तत्र वानरपुङ्गवौ ।
 विचेरतुश्च तां सेनां रक्षार्थं सर्वतो दिशम् ॥ २ ॥
 निविष्टायान्तु सेनायां तीरे नदनदीपतेः ।
 पार्श्वस्थं लक्ष्मणं दृष्ट्वा रामो वचनमब्रवीत् ॥ ३ ॥
 शोकश्च किल कालेन गच्छता ह्यपगच्छति ।
 मम चाप्रश्रयतः कान्तामहन्यहनि वर्द्धते ॥ ४ ॥
 न मे दुःखं प्रिया दूरे न मे दुःखं हतेति च ।
 एतदेवानुशोचामि वयोऽस्या ह्यतिवन्तते ॥ ५ ॥

स्वारक्षा सुकृतमासमन्ताद्रक्षणं यस्याः सा । सुसमाहिता सम्य-
 ग्रचिता ॥ १ ॥ २ ॥ ३ ॥

अथ लभुद्रवेणावनाद्युद्दीपकदर्शनात् परतोरस्यसीतास्मृत्या
 शोचति । शोकश्चेति । गच्छता कालेन इष्टान्तरवियोगजः शोकोऽपि
 गच्छतीति प्रसिद्धिर्मम प्रियाविरहजे शोके तु विपरीतमित्याह,—
 मम चेति । चस्वर्थे ॥ ४ ॥

नन्वचिरात्प्रत्याहरिष्यामः किं शोकेनेत्यत्र नत्रैव विप्रचिन्तया

वाहि वात ! यतः कान्ता तां स्पृष्ट्वा मामपि स्पृश ।
 त्वयि मे गात्रसंस्पर्शश्चन्द्रे दृष्टिसमागमः ॥ ६ ॥
 तन्मे दहति गात्राणि विषं पीतमिवाशये ।
 हा ! नाथेति प्रिया सा मां ह्रियमाणा यदब्रवीत् ॥ ७ ॥
 तद्वियोगेन्धनवता तच्चिन्ताविमलाक्षिषा ।
 रात्रिन्दिवं शरीरं मे दह्यते मदनाग्निना ॥ ८ ॥
 अवगाह्यार्णवं स्वप्स्ये सौमित्रे ! भवता विना ।

दुःखमित्याह,— न मे इति । प्रिया दूरे स्थितेति मे दुःखं नास्ति ।
 स्त्रीधर्मदिवसवत् । तथा हृतेत्यपि न दुःखम् । प्रबलदुष्कर्मवशं
 प्राप्तत्वात् । अपि तु अस्या वयः प्राणावस्थितिकालोऽतिवर्त्तते । मास-
 द्वयमात्रं जीवनमित्युक्तेः । तत्रापि बह्वदिवसाव्ययात् । यद्वा । वयो-
 यौवनमिति प्राकृतवद्वादः ॥ ५ ॥

यतो यस्यां दिशि कान्ता तद्दिशि वाहि गच्छ । तत्र स्थितां तां
 स्पृष्ट्वा मामपि स्पृश । किमेतावता तवेत्यत्राह,— त्वयीति । कान्ता-
 स्पर्शवति त्वयि मे गात्रसंस्पर्शा निदाघतप्तदृष्टेचन्द्रे समागमो यथाऽ-
 खिलदृष्टितापशामक एवं त्वत्स्पर्शा गात्रीयाखिलतापशामक इत्यर्थः ।
 निदर्शनालङ्कारः ॥ ६ ॥

अथ हेत्वन्तरेण श्लोकः । तन्मे इति । क्रियमाणा सा ह्य नाथेति
 यदब्रवीत्तदेव अनुमानेन मे आशये चित्ते स्थितमिति श्लेषः । पीतं
 विषमिव मे गात्राणि दहति ॥ ७ ॥

रात्रिन्दिवमिति निपातः ॥ ८ ॥

एवञ्च प्रज्वलन् कामो न मां सुप्तं जले दहेत् ॥ ९ ॥
 बद्धे तत्कामयानस्य शक्यमेतेन जीवितुम् ।
 यदहं सा च वामोरुरेकां धरणिमाश्रितौ ॥ १० ॥
 केदारस्यैव केदारः सोदकस्य निरूदकः ।
 उपस्नेहेन जीवामि जीवन्तीं दच्छृणोमि ताम् ॥ ११ ॥
 कदा तु खलु सुश्रोणीं शतपचायतेक्षणाम् ।
 विजित्य शत्रून् द्रुक्ष्यामि सीतां स्त्रीतामिव श्रियम् ॥ १२ ॥
 कदा सुचारुदन्तोष्ठं तस्याः पद्ममिवाननम् ।
 द्वेषदुःस्वप्नास्य पास्यामि रसायनमिवातुरः ॥ १३ ॥

सौमित्रे त्वमत्रैव तिष्ठेति शेषः । भवता विनाहमेक एवाश्व-
 मवगाह्य स्वप्स्ये । एवं सति प्रज्वलन् कामो जले सुप्तं न दहेत् ।
 जलस्याधिविरोधित्वात् । मनोमूलकामस्य सुप्तौ मन उपरमेयोप-
 रमाचेति भावः । भवता विनेत्युक्तिरेकाकित्तेन निद्राप्राप्त्यै ॥ ९ ॥

यद्यस्मात् अहं सा च वामोरुरेकां धरणिमाश्रितौ । एतत्कामय-
 मानस्य बद्ध । एतेन जीवितुं शक्यं कामुक एव शक्यासनेन यथा
 जीवति तथा एतेनापि जीवितुं शक्यम् । एकभुजोक्तत्वेन लाभ-
 सम्भवसत्त्वादिति भावः ॥ १० ॥

यथा सोदकस्य केदारस्योपस्नेहेन सम्बन्धेन निरूदकोऽपि केदार-
 स्तस्य धान्यं जीवति न शुष्यति तद्वत्तस्याः जीवनवार्ताश्रवणेनाहमपि
 जीवामि ॥ ११ ॥

स्त्रीतां श्रियमिव समृद्धां राज्यलक्ष्मीमिव ॥ १२ ॥

तौ तस्याः सहितौ पीनौ स्तनौ तालफलोपमौ ।
 कदा नु खलु सोत्कम्पौ हसन्त्या मां भजिष्यतः ॥ १४ ॥
 सां नूनमसितापाङ्गी रक्षोमध्यगता सती ।
 मन्नाथा नाथहीनेव चातारं नाधिगच्छति ॥ १५ ॥
 कथं जनकराजस्य दुहिता मम च प्रिया ।
 राक्षसीमध्यगा श्रुते ख्लुषा दशरथस्य च ॥ १६ ॥
 अविचोभ्याणि रक्षांसि सा विधूयोत्पतियति ।
 विधूय जलदान्नीलान् अश्लेखा शरत्स्विव ॥ १७ ॥
 स्वभावतनुका नूनं श्लोकेनानशनेन च ।
 भूयस्तनुतरा सीता देशकालविपर्ययात् ॥ १८ ॥
 कदा नु राक्षसेन्द्रस्य निधायोरसि सायकान् ।
 शोकं प्रत्याहरिष्यामि शोकमुत्सृज्य मानसम् ॥ १९ ॥
 कदा नु खलु मे साध्वी सीताऽमरसुतोपमा ।

रसायनं पारदादि ॥ १३ ॥ १४ ॥ १५ ॥ १६ ॥

अविचोभ्याणि दुराधर्षाणि रक्षांसि विधूय मद्द्वारा तेषां विधूननं
 क्षातोत्पतियतीति सम्बन्धः ॥ १७ ॥

स्वभावतनुका प्रकृत्या क्षणशरीरा । देशकालविपर्ययात्प्राचीन-
 दुष्कर्मवशप्राप्तदुःखसाधनदेशकालसम्बन्धात् ॥ १८ ॥

प्रत्याहरिष्यामि जानुष्या इति शेषः । मानसं मनसि वर्त्तमानम् ।
 प्रत्याहरणसम्भावनया प्रागपि श्लोकोत्सर्गात् क्लः साधुत्वम् ॥ १९ ॥

सोक्कण्डा कण्ठमालम्ब्र मोक्ष्यत्यानन्दं जलम् ॥ २० ॥

कदा शोकमिमं घोरं मैथिलीविप्रयोगजम् ।

सहमा विप्रमोक्ष्यामि वासः शुक्लेतरं यथा ॥ २१ ॥

एवं विलपत तस्य तत्र रामस्य धीमतः ।

दिनक्षयान् मन्दवपुर्भास्करोऽस्तसुपागतः ॥ २२ ॥

आश्रासितो लक्ष्मणेन रामः सन्ध्यासुपासत ।

स्मरन् कमलपत्राक्षीं सीतां शोकाकुलीकृतः ॥ २३ ॥

इत्यार्षे रामायणे बाल्मीकीये युद्धकाण्डे

पञ्चमः सर्गः ॥ ५ ॥

मे कण्ठमालम्ब्रेत्यन्वयः ॥ २० ॥

शुक्लेतरं मलिनम् ॥ २१ ॥

विलपता रामस्य विलापं श्रुत्वैतर्थः ॥ २२ ॥

सीतां स्मरन् । हेतौ शब्दप्रत्ययः । तत् स्मरणाद्धेतोः । शोका-
कुलीकृतो रामो लक्ष्मणेनाश्रासितः ॥ २३ ॥

इति श्रीरामाभिरामे श्रीरामीये रामायणतिलके

युद्धकाण्डे पञ्चमः सर्गः ॥ ५ ॥

षष्ठः सर्गः ।



लङ्कायान्तु कृतं कर्म घोरं दृष्ट्वा भयावहम् ।
राक्षसेन्द्रो हनुमता शक्रेणैव महात्मना ।
अब्रवीद्राक्षसान् सर्वान् द्विया किञ्चिदवाङ्मुखः ॥ १ ॥
धर्षिता च प्रविष्टा च लङ्का दुष्प्रसहा पुरी ।
तेन वानरमात्रेण दृष्टा सीता च जानकी ॥ २ ॥
प्रासादो धषितश्चैत्यः प्रवरा राक्षसा हताः ।
आविला च पुरी लङ्का सर्वा हनुमता कृता ॥ ३ ॥
किं करिष्यामि भद्रं वः किं वो युक्तमनन्तरम् ।
उच्यतां नः समर्थं यत् कृतञ्च सुकृतं भवेत् ॥ ४ ॥

अथ कविना हनुमत्प्रतिनिवृत्तिं समुद्रतीरे रामानयनपर्यन्तामुप-
वर्ण्यं तन्निवृत्त्यनन्तरकालिकः सभयरावणव्यापार उपवर्ण्यते । वाचः
क्रमवृत्तित्वात् । लङ्कायामिति । हनुमता शक्रेणैव कृतं घोरं कर्म दृष्ट्वा
राक्षसानब्रवीत् ॥ १ ॥

श्री बीजमाह,—धर्षितेति । आक्रान्तेत्यर्थः । वानरमात्रेण
एकेन निरायुधेन चेत्यर्थः ॥ २ ॥

आविला क्षुभिता ॥ ३ ॥

वो भद्रमस्तु । किं करिष्यामि । अनन्तरं वो युष्माकं किं युक्तं

मन्त्रमूलञ्च विजयं प्रवदन्ति मनस्विनः ।
 तस्माद्दे रोचये मन्त्रं रामं प्रति महाबलाः ! ॥ ५ ॥
 त्रिविधाः पुरुषा लोके उत्तमाधममध्यमाः ।
 तेषान्तु समवेतानां गुणदोषौ वदाम्यहम् ॥ ६ ॥
 मन्त्रस्त्रिभिर्हि संयुक्तः समर्थैर्मन्त्रनिर्णये ।
 मित्रैर्वापि समानार्थैर्बान्धवैरपि वाधिकैः ॥ ७ ॥
 सहितो मन्त्रयित्वा यः कर्मारम्भान् प्रवर्त्तयेत् ।
 दैवे च कुरुते यत्नं तमाहुः पुरुषोत्तमम् ॥ ८ ॥
 एकोऽर्थं विष्टशेदेको धर्मं प्रकुरुते मनः ।

योग्यानुष्ठानं किं रोचते इति शेषः । यत्कर्मानुष्ठितं तन्नः समर्थं
 भवेत् । यच्च कृतं सुकृतं सम्प्रगुणितं स्नाघनीयं भवेत्तदुच्यताम् ॥ ४ ॥

सर्वतः समर्थस्य तव को विचार इत्यत्र राजनोतिरियमित्याह,—
 मन्त्रमूलमिति । मनस्विनः शूराः ॥ ५ ॥

स्वस्योत्तमप्रभुत्वप्रत्यायनशेषतया मन्त्रत्रैविध्यात् प्रभुत्रैविध्यमाह,—
 त्रिविधा इति । पुरुषाः मन्त्रापेक्षिणः प्रभुपुरुषाः । समवेतानां
 सङ्गोर्णरूपाणां लक्षणज्ञानं विना विवेक्तुमशक्यानाम् । गुणदोषौ ।
 उत्तमानां गुणो मध्यमानां गुणदोषौ अधमानां दोषश्चेति विवेकः ॥ ६ ॥

यस्य मन्त्र उच्यमानलक्षणैस्त्रिभिः संयुक्तो भवति । यो वा मित्रा-
 दिभिस्त्रिभ्योऽधिकैरपि सहितो मन्त्रयित्वा कर्मारम्भान् प्रवर्त्तयेत् ।
 दैवे दैवसहाये च यत्नं कुरुते तमुत्तमं पुरुषमाहुः ॥ ७ ॥ ८ ॥

एकः कार्य्याणि कुरुते तमाङ्गमधमं नरम् ॥ ९ ॥

गुणदोषौ न निश्चित्य त्यक्त्वा दैवव्यपाश्रयम् ।

करिष्यामीति यः कार्य्यमुपेक्षेत् स नराधमः ॥ १० ॥

यथेमे पुरुषा नित्यमुत्तमाधममध्यमाः ।

एवं मन्त्रोऽपि विज्ञेय उत्तमाधममध्यमः ॥ ११ ॥

एकमत्यमुपागम्य शास्त्रदृष्टेन चक्षुषा ।

मन्त्रिणो यत्र निरतात्तमाङ्गमन्त्रमुत्तमम् ॥ १२ ॥

बङ्गीरपि मतीर्गत्वा मन्त्रिणामर्थनिर्णयः ।

पुनर्वैचैकतां प्राप्तः स मन्त्रो मध्यमः स्मृतः ॥ १३ ॥

एकोऽर्थमिति । विचारोऽस्य गुणः । इतरनिरपेक्षतादोषः ॥ ९ ॥

गुणदोषौ युक्तायुक्तत्वहितहितदिकमिष्टैः सह न निश्चित्य दैव-
व्यपाश्रयं त्यक्त्वा दैवोपेक्षां कृत्वा कार्य्यं करिष्यामीत्युपक्रम्य तदप्यन्ते
उपेक्षेत् निवर्त्तयेत् स नराधमः ॥ १० ॥

यद्दशात् प्रभुवैविध्यमुक्तं तस्य मन्त्रस्यापीदानीं वैविध्यमाह,—
यथेति ॥ ११ ॥

तानेव मन्त्रप्रकारानाह,—एकमत्यमिति । शास्त्रदृष्टेन नीति-
शास्त्रप्रतिपादिनेन चक्षुषा मन्त्रिणो यत्र मन्त्रे एकमत्यमुपागम्य
निश्चिताः प्रतिष्ठितान् मन्त्रमुत्तममाहुः ॥ १२ ॥

बङ्गीर्मतीर्गत्वा । बङ्गविरुद्धमतिविषयतां प्राप्येत्यर्थः । पुनर्वैमत्या-
नन्तरं राजभीत्याद्युपाधितो यत्र मन्त्रे एकतामैकमत्वं प्राप्तः स मन्त्रो
मध्यमः ॥ १३ ॥

अन्योन्यमतिमास्थाय यत्र सम्प्रतिभाष्यते ।

न चैकमत्ये श्रेयोऽस्ति मन्त्रः सोऽधम उच्यते ॥ १४ ॥

तस्मात् सुमन्वितं साधु भवन्ती मतिसत्तमाः ।

कार्यं सम्प्रतिपद्यन्तामेतत् कृत्यं मतं मम ॥ १५ ॥

वानराणां हि धीराणां सदृशैः परिवारितः ।

रामोऽभ्येति पुरीं लङ्कामस्माकमुपरोधकः ॥ १६ ॥

तरिष्यति च सुव्यक्तं राघवः सागरं सुखम् ।

तरसा युक्तरूपेण सानुजः सबलानुगः ॥ १७ ॥

अन्योन्यमतिं भिन्नभिन्नमतिमास्थाय यत्र मन्त्रे समन्तात् प्रतिस्पर्द्धया भाष्यते । कथञ्चित्कष्टेनैकमत्येऽपि श्रेयश्च नास्ति स मन्त्रोऽधमः ॥ १४ ॥

उपसंहरति । तस्मादिति । यत्कार्यं सुमन्वितं भवति तदेव साधु भवति । भवन्तश्च मन्त्रे मत्वा सत्तमाः श्रेया अतो यत्कार्यं सुमन्वितं साधु भवति तत्कार्यं प्रतिपद्यन्ताम् ऐकमत्येन निश्चिन्वन्तु । यदेव भवद्भिर्निश्चितं तदेव मम कृत्यं कर्तुं योग्यं मतमिष्टम् ॥ १५ ॥

विचारप्रयोजिका शत्रुभीतिश्च निश्चितास्माकमित्याह,—वानराणा-
मिति । अभ्येतीति वर्तमानसामोष्ये षट् । अचिरादागमिष्यत्वेवे-
त्यर्थः ॥ १६ ॥

ननु कथं दुस्तरे सागरे स्थिते रामागमनशङ्केत्याह,—तरिष्य-
तीति । सुव्यक्तं सुखं तरिष्यति । प्रथमान्तृपाठे सागरस्य गोत्रापत्यं
सागर इति रामविशेषणम् । तदा सागरमिति द्वितीयान्तमन्वत्पद-

समुद्रमुञ्चोषयति वीर्येणान्यत् करोति वा ।
 तस्मिन्नेवंविधे कार्ये विरुद्धे वानरैः सह ।
 हितं पुरे च सैन्ये च सर्वं सन्नन्त्रतां मम ॥ १८ ॥

इत्यार्षे रामायणे बाल्मीकीये युद्धकाण्डे
 षष्ठः सर्गः ॥ ६ ॥

मध्याहार्यम् । को वा तरणोपायस्तस्येत्यत्राह,—तरसेति । बजेन तपो-
 बलसहजबलदिव्यास्त्राणामन्यतमेनेत्यर्थः । बलैर्वानरबलैरनुगैः सुयो-
 वादिभिश्च सहितः ॥ १७ ॥

तदेवाह,—समुद्रमिति । अन्यत्पेतुबन्धनम् । तस्मिन्नेकस्मिन् वानरे
 एवंविधे एवंविधव्यापारे सति बद्धभिर्वानरैः सह रामे विरुद्धे
 कार्ये विरुद्धं कर्तुमुद्यते सति यन्मम पुरे सैन्ये च हितं, तत्सर्वं संम-
 न्त्रताम् ॥ १८ ॥

इति श्रीरामाभिरामे श्रीरामीये रामायणतिलके
 युद्धकाण्डे षष्ठः सर्गः ॥ ६ ॥

सप्तमः सर्गः



इत्युक्त्वा राक्षसेन्द्रेण राक्षसास्ते महाबलाः ।
जुचुः प्राञ्जलयः सर्वे रावणं राक्षसेश्वरम् ॥ १ ॥
द्विषत्यक्षमविज्ञाय नीतिवाह्यास्त्वबुद्धयः ।
राजन् ! परिघञ्जकृष्टिग्रूलपट्टिग्रकुन्तलम् ॥ २ ॥
सुमहन्नो बलं कस्माद्विषादं भजते भवान् ।
त्वया भोगवतीं गत्वा निर्जिताः पन्नगा युधि ॥ ३ ॥
कैलांसशिखरावासी यच्चैर्बहुभिरावृतः ।
सुमहत्कदनं कृत्वा वश्यस्ते धनदः कृतः ॥ ४ ॥

तत्रादौ दुर्मन्त्रिणां दुर्मन्त्रमाह,—इत्युक्त्वा इति । यतो नीतिवाह्या
क्षतश्वबुद्धयस्ते राक्षसा द्विषत्यक्षस्य रामसुग्रीवादेर्बलमविज्ञाय
ज्ञात्वापि मोहादविगम्यथ वा प्राञ्जलयः सन्तो रावणमूचुः । तदे-
वाह,—राजन्निति । ऋष्टिरसिः ॥ १ ॥ २ ॥ ३ ॥

उच्यमानगुणो धनदस्ते त्वया सुमहत्कदनं युद्धं कृत्वा वश्यः
कृतः ॥ ४ ॥

स महेश्वरसख्येन स्नाघमानस्त्वया विभो ! ।
 निर्जितः समरे रोषाल्लोकपालो महाबलः ॥ ५ ॥
 विनिपात्य च यच्चौघान् विचोभ्य विनिगृह्य च ।
 त्वया कैलासशिखरादिमानमिदमाहृतम् ॥ ६ ॥
 मयेन दानवेन्द्रेण त्वद्गयात्सख्यमिच्छता ।
 दुहिता तव भार्य्यार्थं दत्ता राक्षसपुङ्गव ! ॥ ७ ॥
 दानवेन्द्रो महाबाहो ! वीर्य्यात्सिक्तो दुरासदः ।
 विगृह्य वशमानीतः कुम्भीनस्याः सुखाबहः ॥ ८ ॥
 निर्जितास्ते महाबाहो ! नागा गत्वाऽरसातलम् ।
 वासुकिस्ताचकः शङ्खो जटी च वशमाहृताः ॥ ९ ॥
 अक्षया बलवन्तश्च शूरा लम्बवराः पुनः ।

तदेव प्रपञ्चयते । स इति । स धनदः महेश्वरसख्येन हेतुना स्वयं स्नाघमानोऽपि लोकपालोऽपि त्वया समरे रोषान्निर्जितः ॥ ५ ॥

न जयमात्रमपि तु सर्वस्वापहारोऽपीत्याह,—विनिपात्येति । इदं विमानं पुष्यकम् ॥ ६ ॥

मयदुहिता मन्दोदरी । ७ ॥

कुम्भोनशी रावणसखेति तीर्थः । तस्याः सुखाबहो भर्ते-
त्वर्यः ॥ ८ ॥

जटी नागविशेषः । ९ ॥

त्वया संवत्सरं युद्धा समरे दानवा विभो ! ॥ १० ॥
 स्ववल् समुपाश्रित्य नीता वशमरिन्दम ! ।
 मायाश्चाधिगतास्तत्र बह्व्यो वै राक्षसाधिप ! ॥ ११ ॥
 शूराश्च बलवन्तश्च वरुणस्य सूता रणे ।
 निर्जितास्ते महाभाग ! चतुर्विधबलानुगाः ॥ १२ ॥
 मृत्युदण्डमहाग्राहं शाल्मलीद्रुममण्डितम् ।
 कालपाशमहावीचिं यमकिङ्करपन्नगम् ॥ १३ ॥
 महाज्वरेण दुर्द्धर्षं यमलोकमहार्णवम् ।
 अत्रगाह्य त्वया राजन् ! यमस्य बलसागरम् ॥ १४ ॥
 जयश्च विपुलः प्राप्तो मृत्युश्च प्रतिषेधितः ।
 मयुद्धेन च ते सर्वे लोकास्तत्र सुतोषिताः ॥ १५ ॥

दानवाः कालवेद्याः । तत्र तैः सह वासान्मायाश्चाधिगताः
 प्राप्ताः ॥ १० ॥ ११ ॥

चतुर्विधबलं रथगजतुरगपादातरूपम् ॥ १२ ॥

मृत्युदण्डरूपो महाग्राहो यस्मिन्तं बलसागरम् । शाल्मलीद्रुमै-
 र्यातनाटक्षैर्मण्डितम् । सागरोऽपि द्वीपेषु वृक्षमण्डितो भवति । काल-
 पाश एव महद्यो वीचयो यस्य तम् ॥ १३ ॥ १४ ॥

प्रतिषेधितः पराङ्मुखः कृतः । ते त्वया सर्वे लोकाः सर्वे राक्षसाः
 सुतोषिताः प्रीयिताः ॥ १५ ॥

क्षत्रियैर्वज्रभिर्वीरैः शक्रतुल्यपराक्रमैः ।
 आसीदसुमती पूर्णा महद्भिरिव पादपैः ॥ १६ ॥
 तेषां वीर्यगुणोत्साहैर्न समो राघवो रणे ।
 प्रसह्य ते त्वया राजन् ! हताः समरदुर्जयाः ॥ १७ ॥
 तिष्ठ वा किं महाराज ! अमेण तव वानरान् ।
 अयमेको महाराज ! इन्द्रजित् क्षपयिष्यति ॥ १८ ॥
 अनेन च महाराज ! माहेश्वरमनुत्तमम् ।
 इष्ट्वा यज्ञं वरो लब्धो लोके परमदुर्लभः ॥ १९ ॥
 शक्तितोमरमीनश्च विनिकीर्णस्त्रैवलम् ।
 गजकच्छपसम्बाधमश्वमण्डूकसङ्कलम् ॥ २० ॥

एवं दिव्यं जयमुक्त्वा भौमं जयमाहुः । क्षत्रियैरिति । उच्यमान-
 गुणैः क्षत्रियैर्वसुमती पूर्णासीत् ॥ १६ ॥

तेषां प्रसह्य त्वया हताः । राघवस्तु रणे तेषां वीर्यादिभिर्न
 समोऽतस्तद्बधे का धिन्तेति भावः ॥ १७ ॥

एवं राघवं प्रशस्य तत्पुत्रं श्लुषन्ति । तिष्ठ वेति । हे महाराज
 तव मनुष्यो कथं किं तस्मात्त्वं तूष्णीमेव तिष्ठ तव अमेण किं फलम् ।
 वानरानेकएवेन्द्रजित् क्षपयिष्यति । महाराजेति दिव्यतिराद-
 रात् ॥ १८ ॥

कथमस्यैवं सामर्थ्यं तत्राहुः । अनेन चेति । माहेश्वरं महेश्वर-
 प्रीतिकरम् । इष्ट्वा यज्ञम् ॥ १९ ॥

रुद्रादित्यमहायाहं मरुदसुमहोरगम् ।
 रथाश्चगजतयौघं पदातिपुलिनं महत् ॥ २१ ॥
 अनेन हि समासाद्य देवानां बलसागरम् ।
 गृहीतो दैवतपतिर्लङ्काञ्चापि प्रवेशितः ॥ २२ ॥
 पितामहनिधोगात्र मुक्तः शम्बरवृत्रहा ।
 गतस्त्रिविष्टप राजन् ! सर्वदेवनमस्कृतः ॥ २३ ॥
 तमेव त्वं महाराज ! विष्टजेन्द्रजितं सुतम् ।
 यावद्दानरमेनां तां सरामां नयति क्षयम् ॥ २४ ॥
 राजन् ! नापद्युक्तेयमागता प्राकृताञ्जनात् ।

देवबलं सागरत्वेन रूपयति । शक्तीत्यादि । विनिकीर्णानि
 व्याप्तानि ॥ २० ॥

महत् महान्तम् ॥ २१ ॥ २२ ॥

पितामहस्य चतुर्मुखस्य रुद्रस्य । यदिज्यातो लम्बवरस्तन्नियोगा-
 त्तदाक्षया । सर्वस्य जगतः प्रजापतिः पिता भगवांश्चतुर्मुखरुद्रः पिता-
 भगवान् हिरण्यगर्भं प्रपितामहः । अतएवादित्यरुद्रवसुप्रधानाः
 सर्वश्चाद्देवताः सर्वयज्ञदेवताः ससुरासुरसर्वप्रजोपास्यस्य सर्वस्व-
 भृताश्चेति कतकः । शम्बरं वृत्रं हन्ति सः ॥ २३ ॥

क्षयं यावन्नयति नेष्यतीत्यर्थः ॥ २४ ॥

प्राकृताङ्गरवानररूपाञ्जनात् । आगता सम्भावितागमना इय-

हृदि नैव त्वया कार्या त्वं बधिष्यसि राघवम् ॥ २५ ॥

इत्यार्षे रामायणे वाल्मीकीये युद्धकाण्डे

सप्तमः सर्गः ॥ ७ ॥

मापदिपत्तञ्चिन्ता ते अयुक्ता कर्तुमयोग्या । सर्वथैषा चिन्ता त्वया
हृदि नैव कार्या । यतस्त्वं राघवं बधिष्यस्येव ॥ २५ ॥

इति श्रीरामाभिरामे श्रीरामीये रामायणतिलके

युद्धकाण्डे सप्तमः सर्गः ॥ ७ ॥

—

अष्टमः सर्गः ।

ततो नीलाम्बुदप्रख्यः प्रहस्तो नाम राक्षसः ।
अब्रवीत् प्राञ्जलिर्वाक्यं शूरः भूमेनापतिस्तदा ॥ १ ॥
देवदानवगन्धर्वाः पिशाचपतगोरगाः ।
सर्वे धर्षयितुं शक्याः किं पुनर्मानवौ रणे ॥ २ ॥
सर्वे प्रमत्ता विश्वस्ता वञ्चिताः स्म हनूमता ।
न हि मे जीवतो गच्छेज्जीवन् स वनगोचरः ॥ ३ ॥
सर्वां सागरपर्यन्तां सशैलवनकाननाम् ।
करोम्यवानरां भूमिमाज्ञापयतु मां भवान् ॥ ४ ॥

तत इति ॥ १ ॥ २ ॥

नन्विदानीमेव वानरेणैकेनैव धर्षणे कृते कथं धर्षयितुं शक्या इति वचोऽत आह,—सर्वे इति । प्रमत्ता भोगादिपरवशाः । विश्वस्ताः शत्रुधर्षणासम्भवद्भ्यां निःशङ्कतया स्थिताः । अतएव हनूमता वञ्चिताः स्म । आर्षा विसर्गलोप इति कतकः । ग्रामादिकः परिभवे न न्यूनतायै इति भावः । मे जीवत इति आर्षीं षष्ठी । प्रमादाद्य भावविशिष्टजोवनवति मयि प्रहस्ते सति स जीवन्नगच्छेदित्यर्थः ॥ ३ ॥

करोमि करिष्यामि ॥ ४ ॥

रक्षाञ्चैव विधास्यामि वानराद्रजनीचर ! ।
 नागमिष्यति ते दुःखं किञ्चिदात्मापराधजम् ॥ ५ ॥
 अश्रुवीक्ष्णममङ्गुहो दुर्मुखो नाम राक्षसः ।
 इदं न क्षमणीयं हि सर्वेषां नः प्रधर्षणम् ॥ ६ ॥
 अयं परिभवो भूयः पुरस्यान्तःपुरस्य च ।
 श्रीमतो राक्षसेन्द्रस्य वानरेन्द्रप्रधर्षणम् ॥ ७ ॥
 अस्मिन् सुहृत्ते गत्वैको निवर्त्तयिष्यामि वानरान् ।
 प्रविष्टान् सागरं भीममखरं वा रसातलम् ॥ ८ ॥
 ततोऽब्रवीत् सुसङ्कुहो वज्रदंष्ट्रो महाबलः ।
 प्रगृह्य परिघं घोरं मांसशोणितदूषितम् ॥ ९ ॥
 किं नो हनूमता कार्यं कृपणेन तर्पास्विना ।
 रामे तिष्ठति दुष्ट्वर्षे सुयीवेऽपि सलक्षणे ॥ १० ॥

आत्मापराधजं सीतापहरणापराधजम् ॥ ५ ॥

न क्षमणीयं क्षामितुं न युक्तम् । प्रतिक्रियैव कर्त्तव्येति भावः ।
 इदं पदार्थमाह,—सर्वेषामिति ॥ ६ ॥

भूयः पुनः । पुरस्यान्तःपुरस्य चायं परिभवो दाहूपो न क्षम-
 णीय इत्यनुवक्त्रः । वानरेन्द्रप्रधर्षणं तज्जं राक्षसेन्द्रस्य दुःखम् अह-
 मेक एव गत्वा भीत्या सागरादीनपि प्रविष्टान् वानरान् हत्वा निव-
 र्त्तयिष्यामि प्रधर्षणदुःखं निवर्त्तयिष्यामि ॥ ७ । ८ ॥

मांसशोणिताभ्यां खसम्बद्धाभ्यां दूषितं भयजनकम् ॥ ९ ॥

अथ रामं ससुयोवं परिघेण सलक्षणम् ।

आगमिष्यामि हत्वैको विचोभ्य हरिवाहिनीम् ॥ ११ ॥

इदं ममापरं वाक्यं शृणु राजन् ! यदिच्छसि ।

उपायकृशलो ह्येव जयेच्छत्रूनतन्द्रितः ॥ १२ ॥

कामरूपधराः शूराः सुभीमा भीमदर्शनाः ।

राक्षसानां सहस्राणि राक्षसाधिपनिञ्चिताः ॥ १३ ॥

काकुत्स्थसुपसङ्गम्य विवृतं मानुषं वपुः ।

सर्वे ह्यसम्भ्रमा भृत्वा ब्रुवन्तु रघुसत्तमम् ॥ १४ ॥

प्रेषिता भरतेनैव भ्रात्रा तव यवीयसा ।

स हि सेनां समुत्थाप्य क्षिप्रमेवोपयास्यति ॥ १५ ॥

कृपणेन दीनेन । प्रकाशसञ्चारे भयाद्भ्रात्रौ कृतकार्येण वा ।
तपस्विना शोच्येन हनूमता किम् । अलक्ष्यस्य तस्य हननेन न प्रयो-
जनमिति भावः । कृपणादिशब्दानां पारुष्यभावे तात्पर्यं नत्वर्थः ।
माटगाम्यादिगालिदानवत् । तर्हि को हन्तव्यस्तत्राह,—रामे तिष्ठति
अहते तिष्ठति सति किमनेन हनेनेत्यर्थः ॥ १० ॥

यदेवमतोऽद्य राममिति ॥ ११ ॥

इदं पदार्थमाह,—उपायेति ॥ १२ ॥

ततः किं तत्राह,—कामेति । कामरूपेत्यादिषु पुंस्त्वसार्धत्वम् ॥ १३ ॥

ततोऽपि किं तत्राह,—काकुत्स्थमिति । विवृतं स्पष्टम् । वपुः

धत्वेति शेषः ॥ १४ ॥

ततो वयमितसूणं शूलशक्तिगदाधराः ।
 चापवाणासिहस्ताश्च त्वरितास्तत्र याम हे ॥ १६ ॥
 आकाशे गणशः स्थित्वा हत्वा तां हरिवाहिनीम् ।
 अशशस्त्रमहावृष्ट्या प्रापयाम यमक्षयम् ॥ १७ ॥
 एवञ्चेदुपसर्पेतामनयं रामलक्ष्मणौ ।
 अवश्यमपनीतेन जहतामेव जीवितम् ॥ १८ ॥
 कौम्भकर्णिलतो वीरो निकुम्भो नाम वीर्यवान् ।
 अत्रवीत् परमक्रुद्धो रावणं लोकरावणम् ॥ १९ ॥
 सर्वे भवन्तस्तिष्ठन्तु महाराजिन सङ्गताः ।
 अहमको हनिष्यामि राघवं सहलक्ष्मणम् ॥ २० ॥
 सुयीवं सहन्मन्तं सर्वांश्चैवात्र वानरान् ।

भरतप्रघितत्वचनेनापि किं तत्राह,—स हीति । सेनां वानरसेनां
 समुत्थाप्य युक्ता स्त्रीयबुद्ध्या क्षिप्रमेवोपयास्यत्यस्मानिति श्रेष्ठः ॥ १५ ॥

ततः किमिति प्रश्ने मध्ये मार्गं प्रहरामेति बकवद्धरणमन्त्रमाह,—
 तत इति । यामेति लोडुत्तमः ॥ १६ ॥ १७ ॥

उक्तमन्त्रात् कार्यसिद्धिमाह,—एवञ्चेदिति । एवमस्मदुक्तमुप-
 श्रुत्य यद्येषोऽनुजानाति तदा सर्वथास्मदीयमनयं कैतवमुपसर्पेतां
 प्राप्नुयातां ततश्चापनीतेन कैतवकृतप्रहारेणावश्यमेव जीवितं जहतां
 जहेतामिति यावत् ॥ १८ ॥

कौम्भकर्णः कुम्भकर्णापत्यम् ॥ १९ ॥ २० ॥

ततो वज्रहनुर्नाम राक्षसः पर्वतोपमः ॥ २१ ॥
 क्रुद्धः परिलिहन् सृक्कां जिह्वया वाक्यमब्रवीत् ।
 खैरं कुर्वन्तु कार्याणि भवन्तो विगतज्वराः ॥ २२ ॥
 एकोऽहं भर्त्सयिष्यामि तां सर्वां हरिवाहिनीम् ।
 स्वस्याः क्रीडन्तु निश्चिन्ताः पिबन्तु मधु वारुणम् ॥ २३ ॥
 अहमेको बधिष्यामि सुयीवं सहलक्षणम् ।
 साङ्गदञ्च हनूमन्तं सर्वांश्चैवात्र वानरान् ॥ २४ ॥

इत्यार्षे रामायणे बाल्मीकीये युद्धकाण्डे

अष्टमः सर्गः ॥ ८ ॥

अत्र वानरान् । अस्यां सेनायां स्थितान् वानरानित्यर्थः ॥ २१ ॥
 सृक्काम् श्लोष्ठप्रान्तम् ॥ २२ ॥
 वारुणं मधु मद्यम् । एतेन क्षौद्रव्यावृत्तिः ॥ २३ ॥ २४ ॥

इति श्रीरामाभिरामे श्रीरामीये रामायणतिलके

युद्धकाण्डे अष्टमः सर्गः ॥ ८ ॥

नवमः सर्गः ।



ततो निकुम्भो रभसः सूर्य्यश्चतुर्महाबलः ।
सुप्रप्तो यज्ञकोपश्च महापार्श्वमहोदरौ ॥ १ ॥
अग्निकेतुश्च दुर्धर्षा रश्मिकेतुश्च राक्षसः ।
इन्द्रश्चतुश्च बलवांस्ततो वै रावणात्मजः ॥ २ ॥
प्रहस्तोऽथ विरूपाक्षो वज्रदंष्ट्रो महाबलः ।
धूम्राक्षोऽथ निकुम्भश्च दुर्मुखश्चैव राक्षसः ॥ ३ ॥
परिघान् पट्टिशञ्छूलान् प्रासान् शक्तिपरश्वधान् ।
चापानि च सुबाणानि खड्गान्श्च विपुलाम्बुभान् ॥ ४ ॥
प्रष्टञ्च परमक्रुद्धाः समुत्पत्य च राक्षसाः ।
अब्रुवन् रावणं सर्वे प्रदीप्ता इव तेजसा ॥ ५ ॥
अथ रामं बध्निष्यामः सुयीवश्च सलक्षणम् ।

कतकरीत्याश्च सर्गाविच्छेदः । तत इति । कौम्भकर्णिरेशायं
निकुम्भः परैः सहितस्तं पुनराह ॥ १ ॥ २ ॥ ३ ॥
सुबाणानीति बज्रग्रीहिः । विपुलाम्बुभान् विमलजलकान्तीन् ॥ ४ ॥
समुत्पद्योत्याय ॥ ५ ॥

कृपणञ्च हनूमन्तं लङ्का येन प्रधक्षिता ॥ ६ ॥
 तान् गृहीतायुधान् सर्वान् वारयित्वा विभीषणः ।
 अब्रवीत् प्राञ्जलिर्वाक्यं पुनः प्रत्युपवेश्य तान् ॥ ७ ॥
 अयुपायैस्त्रिभिस्तात ! योर्थः प्राप्तुं न शक्यते ।
 तस्य विक्रमकालांस्तान्युक्तानाङ्गर्मनीषिणः ॥ ८ ॥
 प्रमत्तेष्वभियुक्तेषु दैवेन प्रहतेषु च ।
 विक्रमास्तात ! सिद्ध्यन्ति परीक्ष्य विधिना कृताः ॥ ९ ॥
 अप्रमत्तं कथं तन्नु विजिगीषुं बले स्थितम् ।
 जितरोषं दुरार्घषं तं धर्षयितुमिच्छथ ॥ १० ॥

किमब्रुवंस्तदाह,—अद्येति ॥ ६ ॥

विभीषणस्तान् सर्वान् वारयित्वा पुनः प्रत्युपवेश्य स्थापयित्वा रावणं प्रति प्राञ्जलिर्भूत्वा वाक्यमब्रवीत् ॥ ७ ॥

त्रिभिर्हपायैः सामदानभेदरूपैः । तस्यार्थस्य प्राप्त्यर्थमिति शेषः । तान्नीतिशास्त्रोक्तान् विक्रमकालानाङ्गः । मनीषिणः नीतिशास्त्रज्ञाः ॥ ८ ॥

तानेव कालानाह,—प्रमत्तेषु असावधानेषु । अभियुक्तेषु शत्रुन्तराक्रान्तेषु । दैवेन प्रहतेषु महारोगादिनेति शेषः । परीक्ष्य उक्तविक्रमप्रवृत्तिनिमित्तसत्तां परीक्ष्येत्यर्थः ॥ ९ ॥

प्रकृतो विक्रमानर्ह एव काल इत्याह,—अप्रमत्तमिति । विजिगीषुम् । अनेन शत्रुन्तरराहित्यम् । बले दैवबले स्थितम् । जितरोषमित्यनेन मूर्ख्यराहित्यम् । दुरार्घषत्वेन दिव्यास्त्रसम्पदुक्ता ॥ १० ॥

समुद्रं लङ्घयित्वा तु घोरं नदनदीपतिम् ।
 गतिं हनूमतो लोके को विद्यात्कर्त्तयेत् वा ॥ ११ ॥
 ब्रह्मान्यपरिमेयानि वीर्याणि च निशाचराः ।।
 परेषां सहसावज्ञा न कर्त्तव्या कथञ्चन ॥ १२ ॥
 किञ्च राक्षसराजस्य रामेणापकृतं पुरा ।
 आजहार जनस्थानाद्यस्य भार्यां यशस्विनः ॥ १३ ॥
 खरो यद्यतिवृत्तस्तु स रामेण हतो रणे ।
 अवश्यं प्राणिना प्राणा रक्षितव्या यथावसम् ॥ १४ ॥
 एतन्निमित्तं वैदेहीभयं नः सुमहद्भवेत् ।

को विद्यात् मनसापि कः प्राप्नुयात् । तर्क्येत हनूमति एवच्छेष्टां
 सम्भावयेत् ॥ ११ ॥

एवमेव हनूमदादेर्ब्रह्मान्यपरिमेयानि वीर्याणि पराक्रमाच्च सर्व-
 लोकातिगा इति जानीयेति शेषः । अतो हे निशाचराः परेषां
 सहसा द्रागवज्ञा न कार्या ॥ १२ ॥

किञ्चास्मास्तेवान्यायो न रामे इत्याह,—किञ्चेति । यशस्विनो
 यस्य भार्यां जनस्थानादाजहार तेन रामेण राक्षसराजस्य पुरा पूर्वं
 किमपकृतं कोऽपकारः कृतो न कोऽपि ॥ १३ ॥

ननु खरादिहननरूपोऽपकारः कृत इति चेत्तच्चाह,—खर इति ।
 खरो रामेण निहत इति यद्युच्यते तदा श्रेयः । अतिवृत्तस्तु स इति ।
 ब्रह्मानमतिक्रम्य तद्देशं गत्वा तत्पीडयै प्रवृत्त इति तेन स हतः ।
 तादृशस्य हननस्य न्यायमेवेत्याह,—अवश्यमिति ॥ १४ ॥

आहता सा परित्याज्या कलहार्थं कृते नु किम् ॥ १५ ॥

न तु क्षमं वीर्यवता तेन धर्मानुवर्तिना ।

वैरं निरर्थकं कर्तुं दीयतामस्य मैथिली ॥ १६ ॥

धावन्न सगजां साश्यां बज्जरत्नसमाकुलाम् ।

पुरीं दारयते बाणैर्दीयतामस्य मैथिली ॥ १७ ॥

यावत्सुवोरा महती दुर्हर्षा हरिवाहिनी ।

नावस्कन्दति नो लङ्कां तावत्सीता प्रदीयताम् ॥ १८ ॥

विनश्येद्धि पुरी लङ्का शूराः सर्वे च राक्षसाः ।

रामस्य दीयतां पत्नी न स्वयं यदि दीयते ॥ १९ ॥

प्रसादये त्वां बन्धुत्वात् कुरुष्व वचनं मम ।

हितं तथ्यं त्वहं ब्रूमि दीयतामस्य मैथिली ॥ २० ॥

पुरा शरत्सूर्यमरीचिषन्निभान्

नवाग्रपुङ्गवान् सुदृढान् वृषात्मजः ।

एतन्निमित्तं खरादिबधनिमित्तम् आहृतवैदेही यदि तदा एत-
न्निमित्तमेव वैदेह्याहरणनिमित्तमेव नः सुमहद्भयं भवेद्भावि । एत-
न्निमित्तमित्यत्र तन्मन् । अतो भयहेतुः सा परित्याज्या । कलहार्थं
कलहफलके कस्मिंश्चित्कार्मणि कृते किं नु फलमिति श्रेयः । अन्वर्थं
एवेत्यर्थः ॥ १५ ॥ १६ ॥ १७ ॥ १८ ॥ १९ ॥

बन्धुत्वात् आहृतात् ॥ २० ॥

नवाग्रपुङ्गवान् नवान्युज्वलानि अग्राणि फलभागाः पुङ्गुभागाश्च

सृजत्यमोघान् विशिखान् बधाय ते
प्रदीयतां दाशरथाय मैथिली ॥ २१ ॥

त्यजाशु कोपं सुखधर्मनाशनं
भजस्व धर्मं रतिकीर्त्तिवर्द्धनम् ।

प्रसीद जीवेम सपुत्रबान्धवाः
प्रदीयतां दाशरथाय मैथिली ॥ २२ ॥

विभीषणत्रचः श्रुत्वा रावणो राक्षसेश्वरः ।
विमर्जयित्वा तान् सर्वान् प्रविवेश स्वकं गृहम् ॥ २३ ॥

इत्यार्षे रामायणे वाल्मीकीये युद्धकाण्डे
नवमः सर्गः ॥ ९ ॥

येषाम् । पुरा सृजति सृष्टयति । ततः पुरा प्राङ्मैथिली दीय-
ताम् ॥ २१ ॥ २२ ॥

तान् सर्वान् प्रहस्तादिदुर्मन्त्रियो विभीषणश्च ॥ २३ ॥

इति श्रीरामाभिरामे श्रीरामीये रामायणतिलके
युद्धकाण्डे नवमः सर्गः ॥ ९ ॥

—

दशमः सर्गः ।



ततः प्रत्युषमि प्राप्ते प्राप्तधर्मार्थनिश्चयः ।
राक्षसाधिपतेर्वेश्म भीमकर्मा विभीषणः ॥ १ ॥
शैलाग्रचयसङ्काशं शैलशृङ्गमिवोन्नतम् ।
सुविभक्तमहाकक्षं महाजनपरियहम् ॥ २ ॥
मतिमद्भिर्महामात्रैरनुरक्तैरधिष्ठितम् ।
राक्षसैराप्तपर्याप्तैः सर्वतः परिरक्षितम् ॥ ३ ॥
मत्तमातङ्गनिःश्यासैर्व्याकुलीकृतमारुतम् ।
शङ्खघोषमहाघोषं त्वर्यसम्बाधनादितम् ॥ ४ ॥

प्रत्युषमि प्रातःकाले प्राप्ते । प्राप्ते धर्मार्थबोधिनिश्चयो येन स
विभीषणो राक्षसाधिपते रावणस्य वेश्म वासभृतं वक्ष्यमाणविश्ले-
षणम् अग्रजस्यालयं प्रविवेशेति सप्तमस्त्रोक्तस्थेनान्वयः । भीमकर्मा
रावणसमीपे सीतां देयेति दुष्करवचनवक्ता ॥ १ ॥

शैलाग्राणां शैलशृङ्गाणाञ्च यः समूहस्तत्सङ्काशम् । बज्रप्रासाद-
वत्त्वादेवं वादः ॥ २ ॥

अनुष्ठितमिति पाठेऽप्यधिष्ठितमित्येवार्थः । आप्तैर्हितैः । पर्याप्तैः
कार्यनिबर्हणसमर्थैः ॥ ३ ॥

प्रमदाजनसम्बाधं प्रजल्पितमहापथम् ।
 तप्तकाञ्चननिर्घूहं भूषणोत्तमभूषितम् ॥ ५ ॥
 गन्धर्वाणामिवावासमालयं मरुतामिव ।
 रत्नसञ्चयसम्बाधं भवनं भोगिनामिव ॥ ६ ॥
 तं महाभ्रमिवादित्यस्रोजोविस्ततरश्मिवान् ।
 अयजस्यालयं वीरः प्रविवेश महाद्युतिः ॥ ७ ॥
 पुण्यान् पुण्याहघोषांश्च वेदविङ्गिरुदाहृतान् ।
 शुश्राव सुमहातेजा भ्रातुर्विजयसंश्रितान् ॥ ८ ॥
 पूजितान् दधिपाचैश्च सर्पिर्भिः सुमनोक्षतैः ।
 मन्त्रवेदविदो विप्रान् ददर्श स महाबलः ॥ ९ ॥
 स पूज्यमानो रक्षोभिर्दीप्यमानं स्वतेजसा ।
 आसनस्थं महाबाहुर्वन्दे धनदानुजम् ॥ १० ॥ .
 स राजदृष्टिसम्पन्नमासनं हेमभूषितम् ।

याकुलीकृतमारुतं मिश्रीकरणेन वात्यारूपमापादितो वाह्य-
 मारुतो यत्र तम् । तूर्याणां सम्बाधो नैबिद्यन्तेन नादितम् ॥ ४ ॥

प्रजल्पितमहापथम् । आदिकर्मणि क्तः । प्रातःकालत्वात् प्रारब्ध-
 जल्पमहामार्गम् । निर्यूहः शिखरे द्वारे इति विश्वः ॥ ५ ॥ ६ ॥

तेजोभिर्विस्तृतारश्मयो येषां सन्ति तादृशमणिमानित्यर्थः ॥ ७ ॥ ८ ॥

सुमनोक्षतैः पुष्पाक्षतैः पूजितान् । दधिपाचैः सर्पिर्भिश्च युक्त-
 हस्तानिबि शेषः । मन्वान् वेदं ब्राह्मणं विदन्ति तान् ॥ ९ ॥ १० ॥

जगाम समुदाचारं प्रयुज्याचारकोविदः ॥ ११ ॥

स रावणं महात्मानं विजने मन्त्रिसन्निधौ ।

उवाच हितमत्यर्थं वचनं हेतुनिश्चितम् ॥ १२ ॥

प्रसाद्य भ्रातरं ज्येष्ठं सान्त्विनोपस्थितक्रमः ।

देशकालार्थसंवादि दृष्टलोकपरावरः ॥ १३ ॥

यदा प्रभृति वैदेही सम्प्राप्तेह परन्तप ! ।

तदा प्रभृति दृश्यन्ते निमित्तान्यशुभानि नः ॥ १४ ॥

सस्फुलिङ्गः सधूमार्चिः सधूमकलुषोदयः ।

मन्त्रसङ्घज्जतोप्यग्निर्न सम्यगभिवर्द्धते ॥ १५ ॥

राजदृष्टिसम्पन्नं परःप्रदेशवर्तिराजदृष्ट्याबोधितपरिग्रहश्च आसनं जगाम प्राप । तत्रोपविवेशेति यावत् । समुदाचारं विजयी भवे-
दित्यादिविजयप्रयोगादिविनयप्रकाशकमाचारं प्रयुज्य कृत्वा ॥ ११ ॥

विजने मन्त्रिव्यतिरिक्तजनरहिते । हेतुनिश्चितं युक्तिभिर्निश्चि-
तार्थम् ॥ १२ ॥

सान्त्वनेन भ्रातरं प्रसाद्य । उपस्थितक्रमः अगुष्ठितवन्दनादिक्रिया-
क्रमः । दृष्टं लोकपरावरं भावप्राधान्याच्चैषाञ्चैषं येन सः । देश-
कालार्थसंवादीति देशकालोचिततत्तदर्थानुसारीत्यर्थकं वधनविशे-
षणम् ॥ १३ ॥

तदेव वचनमाह,—यदेति ॥ १४ ॥

तानि निमित्तान्याह,—सस्फुलिङ्ग इति । अग्निर्मथनादिनात्यत्ति-

अग्निष्टेष्वाग्निशालासु तथा ब्रह्मस्थलीषु च ।
 सरीसृपाणि दृश्यन्ते हव्येषु च पिपीलिकाः ॥ १६ ॥
 गवां पयसांश्च स्कन्नानि विमदा वरकुञ्जराः ।
 दोनमश्वः प्रहेषन्ते नवग्रासाभिनन्दिनः ॥ १७ ॥
 खरोद्गाश्चतरा राजन् ! भिन्नरोमाः स्रवन्ति च ।
 न स्वभावेवतिष्ठन्ते विधानैरपि चिन्तिताः ॥ १८ ॥
 वायसाः सङ्घशः क्रूरा व्याहरन्ति समन्ततः ।
 समवेताश्च दृश्यन्ते विमानाद्येषु सङ्घशः ॥ १९ ॥
 गृभ्राश्च परिलीयन्ते पुरीमुपरि पीडिताः ।
 उपपन्नाश्च सन्ध्ये द्वे व्याहरन्त्यशिवं शिवाः ॥ २० ॥

काले सधूमकण्ठोदयः धूमकण्ठो य उदयस्तत्सहितः । उत्पत्त्यनन्तरं
 प्रणयनकाले सस्फुल्लिङ्गः सधूमार्चिः ॥ १५ ॥

अग्निष्टेषु महानसादिषु । अग्निशालासु अग्निहोत्रगृहेषु ।
 ब्रह्मस्थलीषु वेदाध्ययनस्थानेषु । सपीलपाणि सर्पाः । लिङ्गव्यत्यय
 आर्षः ॥ १६ ॥

स्कन्नानि शुष्काणि । स्कन्दिर्गतिशोषणयोः । नवग्रासाभि-
 नन्दिनः । अनेन कृतभोजना अपि बुभुक्षिता इति सूच्यते ॥ १७ ॥

भिन्नरोमाः ऊर्ध्वरोमाणः । अदन्तत्वमार्षम् । स्रवन्ति च ।
 अश्रूणाति शेषः । विधानैस्त्रिकित्साकर्मभिस्त्रिन्तिताः पर्यालोच्यमाना
 अपि स्वभावे प्रकृतौ नावतिष्ठन्ते ॥ १८ ॥ १९ ॥

क्रव्यादानां मृगाणाञ्च पुरीद्वारेषु सङ्गणः ।
 शूयन्ते त्रिगुला घोषाः सविस्फूर्जितनिःस्वनाः ॥ २१ ॥
 तदेवं प्रसृते कार्ये प्रायश्चित्तमिदं क्षमम् ।
 रोचये जीर । वैदेही गायत्रय प्रदीयताम् ॥ २२ ॥
 इदञ्च यदि वा मोहाज्जोभादाव्याहृतं मया ।
 तत्रापि च महाराज ! न दोषं कर्तुमर्हसि ॥ २३ ॥
 अर्थं हि दोषः सर्वस्य जनस्यास्योपलक्ष्यते ।
 रक्षसां राक्षसीनाञ्च पुरस्यान्तःपुरस्य च ॥ २४ ॥

पुरीमुपरि पुर्या उपरि । द्वे सन्ध्ये द्वयोः सन्ध्ययोः । उपपन्नाः
 समीपं प्राप्ताः ॥ २० ॥

क्रव्यादाः मृगा वृकादयः । चक्षुर्थे । सविस्फूर्जितनिःस्वनाः विस्फूर्-
 जितसदृशनिःस्वनाः ॥ २१ ॥

प्रसृते कार्ये अवश्यकर्तव्यदुर्निमित्तप्रान्तिविधौ प्रायश्चित्तं दुर्नि-
 मित्तसृचितपापशाधनम् ॥ २२ ॥

रावणस्यातिक्रूरत्वाद्भक्तुतो हि तस्यापि तेनानियवत् ग्रहणसम्भ-
 वात् कं पं क्षमापयति । इदञ्चेति । मोहः कार्यतत्त्वापरिज्ञानम् ।
 जोभाज्जोवनजोभात् न दोष मयि दृष्टत्वबुद्धिम् ॥ २३ ॥

अथ दोषः साक्षात्पहारदेवस्तन्मूलदुर्निमित्तदोषश्चेत्यर्थः । सर्वस्य
 जनस्येत्यादिद्वितीयार्थं वक्षी । सर्वेण जनेन रक्ष आदिरूपेणोपलक्ष्यते
 दृश्यते । यद्वा । सर्वस्य राक्षसादिरूपस्यैतद्दुर्निमित्तफलम् उपलक्ष्यते
 इत्यर्थः ॥ २४ ॥

प्रापणे चास्य मन्त्रस्य निवृत्ताः सर्वमन्त्रिणः ।
 अत्रश्यञ्च मया वाच्यं यत् दृष्टमद्यवा श्रुतम् ।
 मन्त्रिधाय यथान्यार्यं तद्भवान् कर्तुमर्हति ॥ २५ ॥
 इति स्वमन्त्रिणां मध्ये भ्राता भ्रातरमूचिवान् ।
 रावणं रक्षसां श्रेष्ठं पश्यमेतद्विभीषणः ॥ २६ ॥

हितं महार्थं मृदुहेतुसंहितं
 व्यतीतकालायति सम्प्रति क्षमम् ।
 निशस्य तद्वाक्यमुपस्यितज्वरः
 प्रसङ्गवानुत्तरमेतदब्रवीत् ॥ २७ ॥
 भयं न पश्यामि कुतश्चिदप्यहं
 न राघवः प्राप्स्यति जानु मैथिलीम् ।

ननु त्वदतिरिक्तः कोऽपीमं मन्त्रं न वदति त्वमेव कथं ब्रवीषी-
 त्यत आह,—प्रापणे इति । अत्र मन्त्रस्य प्रापणे यद्यपि त्वद्गूयात्
 सर्वे मन्त्रिणो निवृत्तास्तथापि मया भ्रात्रा यत् दृष्टं श्रुतं वा तत् सर्वं
 हितमवश्यं वाच्यमेव । समानसुखभागित्वात् ॥ २५ ॥

स्वमन्त्रिणां स्वभ्रातृमन्त्रिणाम् ॥ २६ ॥

व्यतीतकाले आयतौ उत्तरकाले सम्प्रति वर्तमानकाले च क्षमं
 हितम् । उपस्यितज्वरः प्राप्तक्रोधः । प्रसङ्गवान् सीताविषयकाम-
 प्रसङ्गवान् ॥ २७ ॥

सुरैः सहेन्द्रैरपि सङ्गरे कथं
 ममागतः स्थास्यति लक्ष्मणायजः ॥ २८ ॥
 इत्येवमुक्त्वा सुरसैन्यनाशनो
 महाबलः संधति चण्डविक्रमः ।
 दशाननो भ्रातरमाप्तवादिनं
 विमर्जयामास तदा विभीषणम् ॥ २९ ॥

इत्यार्षे रामायणे वाल्मीकीये युद्धकाण्डे
 दशमः सर्गः ॥ १० ॥

कुतश्चिदुर्निमित्तात् तत् सद्यः शत्रोश्चेत्यर्थः ॥ २८ ॥ २९ ॥

इति श्रीरामाभिरामे श्रीरामीये रामायणतिलके
 युद्धकाण्डे दशमः सर्गः ॥ १० ॥

एकादशः सर्गः

स बभूव कृशो राजा मैथिलीकाममोहितः ।
असन्मानाच्च सुहृदां पापः पापेन कर्मणा ॥ १ ॥
अतीव कामसम्पन्नो वैदेहीमनुचिन्तयन् ।
अतीतसमये काले तस्मिन् वै युधि रावणः ।
अमात्यैश्च सुहृद्भिश्च प्राप्तकालममन्यत ॥ २ ॥
स हेमजालविततं मणिविद्रुमभूषितम् ।
उपगम्य विनीताश्वमारुरोह महारथम् ॥ ३ ॥
तमास्थाय रथश्रेष्ठं महामेघममस्वनम् ।
प्रययौ रत्नसां श्रेष्ठो दशग्रीवः सभाश्रति ॥ ४ ॥

कृशत्वे हेतुर्मेथिलीकाममोहित इति । मैथिलीविषयकामेन
मोहितः । हेत्वन्तरम् । सुहृदां विभीषणादीनाम् असन्मानाञ्जुगुप्-
सनात् । पापत्वे हेतुः । पापेन कर्मणेति । तच्च परदारापहार-
रूपम् ॥ १ ॥

तस्मिन् काले रावणो युधि युद्धेऽतीतसमयेऽपि विभीषणोक्त-
रीत्याटनवसरदुस्त्रेऽपि अमात्यादिभिर्विभीषणातिरिक्तैः सह युद्धमेव
प्राप्तकालं काममोहितत्वादमन्यत ॥ २ ॥

अमिचर्मधरा योधाः सर्वायुधधरास्ततः ।
 राक्षसा राक्षसेन्द्रस्य पुरस्तात् सम्प्रतस्थिरः ॥ ५ ॥
 नानाविकृतवेषाश्च नानाभूषणभूषिताः ।
 पार्श्वतः पृष्ठतश्चैनं परिवार्य्य ययुस्तदा ॥ ६ ॥
 रथैश्चातिरथाः शीघ्रं मत्तैश्च वरवारणैः ।
 अनूत्पेतुर्दशग्रीवमाक्रीडद्भिश्च वाजिभिः ॥ ७ ॥
 गदापरिघहस्ताश्च शक्तितोमरपाणयः ।
 ततस्तूर्य्यसहस्राणां मञ्जुजे निःस्वनो महान् ॥ ८ ॥
 तुमुलः शङ्खशब्दश्च सभां गच्छति रावणे ।
 स नेमिघोषेण महान् सहसाभिनिनादयन् ॥ ९ ॥
 राजमार्गं श्रिया जुष्टं प्रतिपेदे महारथः ।
 विमलञ्चातपत्रञ्च प्रगृहीतमशोभत ॥ १० ॥
 पाण्डुरं राक्षसेन्द्रस्य पूर्णस्ताराधिपो यथा ।
 हेममञ्जरिगर्भे च शुद्धस्फटिकवियहे ॥ ११ ॥

अस्यैव निश्चयाय सभाप्रस्थानम् । स हेमेत्यादि । ३ ॥ ५ ॥ ५ ॥ ६ ॥

आक्रीडद्भिः गतिभेदेन क्रीडां कुर्वद्भिः । ७ ॥

ततः प्रस्थानोत्तरम् ॥ ८ ॥ ९ ॥

आतपत्रं ऋत्रम् ॥ १० ॥

अलङ्काराय हेमनिर्मितामञ्जर्यां गर्भे ययोस्ते । शुद्धस्फटिक-
 वियहे तेनातिशुक्ले ॥ ११ ॥

चामरव्यजने तस्य रेजतुः सव्यदक्षिणे ।
 ते ऋताञ्जलयः सर्वे रथस्यं पृथिवीस्थिताः ॥ १२ ॥
 राज्ञसा राक्षसश्रेष्ठं शिरोभिस्तं ववन्दिरे ।
 राक्षसैः स्तूयमानः सन् जयाशोभिर्ररिन्दमः ॥ १३ ॥
 आससाद महातेजाः सभां विरचितां तदा ।
 सुवर्णरजतास्तीर्णां विगुह्वस्फटिकान्तराम् ॥ १४ ॥
 विराजमानो वपुषा रत्नपट्टोत्तरच्छदाम् ।
 तां पिशाचशतैः षड्भिरभिगुप्तां सदाप्रभाम् ॥ १५ ॥
 प्रविवेश महातेजाः सुकृतां विश्वकर्मणा ।
 तस्याः स वैदूर्यमयं प्रियकाजिनसंवृतम् ॥ १६ ॥

सव्यदक्षिणं । समाहारद्वन्द्वः । सव्यदक्षिणपार्श्वयोरित्यर्थः ॥ १२ ॥

॥ १३ ॥

विरचिताम् । विश्वकर्मणेति शेषः । सुवर्णरजतान्तोर्णां तैः
 कृतकुट्टिमाभित्यर्थः । विगुह्वः स्फटिका च्यन्तरे मध्ये शोभार्थं
 यस्याः सा ॥ १४ ॥

विराजमानो वपुषेति प्रवेष्टृरावणविशेषणम् । रत्नपट्टोत्तरपट्ट-
 वस्त्रमुत्तरच्छदो यस्यास्ताम् । षड्भिः पिशाचशतैः षट्शतपिशाचै-
 रभिगुप्तां रक्षिताम् । सदाप्रभां रत्नप्रभयेति शेषः ॥ १५ ॥

तस्याः सभायामध्ये रावणो वैदूर्यमयं वैदूर्यरत्ननिर्मितं प्रिय-
 काख्यमृगसम्बन्धिना परममृदुनाजिनेन संवृतम् ॥ १६ ॥

महत्सोपाश्रयं भेजे रावणः परमासनम् ।

ततः शशामेश्वरवदूतान् लघुपराक्रमान् ॥ १७ ॥

समानयत मे क्षिप्रमिहैतान् राक्षसानिति ।

कृत्यमस्ति महज्जाने कर्त्तव्यमिति शत्रुभिः ॥ १८ ॥

राक्षसा तद्वचः श्रुत्वा लङ्कायां परिचक्रमुः ।

अनुगेहमवस्थाय विहारशयनेषु च ।

उद्यानेषु च रक्षांसि चोदयन्तो ह्यभीतवत् ॥ १९ ॥

ते रथान्तचरा एके दृप्तानेके दृढान् हयान् ।

नागानेकेऽधिरुरुर्जगमुच्चैके पदातयः ॥ २० ॥

मा पुरी परमाकीर्णा रथकुञ्जरवाजिभिः ।

सम्पतद्भिर्विरुचे गरुत्मद्भिरिवास्वरम् ॥ २१ ॥

ते त्राहनान्यवस्थाय यानानि विविधानि च ।

सोपाश्रयं सोपधानम् । ईश्वरवत् ईश्वरार्हम् ॥ १७ ॥

शत्रुभिर्महत् कृत्यं कर्त्तव्यमस्ति इति जाने । अतो राक्षसान्
समानयेति शशास ॥ १८ ॥

राक्षसा दूतरूपाः । अनुगेहमवस्थाय प्रविश्य विहारादिषु व्या-
सक्तान्यपि रक्षांसि रावणाज्ञया अभीतवत्तदर्थञ्चोदयन्तः सन्तो
लङ्कायां परिचक्रमुः ॥ १९ ॥

ते आकृता राक्षसाः । रथान्तचराः रथश्रेष्ठसञ्चारिणः । जग्मु-
रिति शेषः । हयानित्यत्राधिरुरुर्जगिरित्यपकर्षः ॥ २० ॥

सभां पङ्क्तिः प्रविविश्यः सिंहा गिरिगुहामिव ॥ २२ ॥

राजः पादौ गृहीत्वा तु राज्ञा ते प्रतिपूजिताः ।

पठिष्वन्ये वृषीष्वन्ये भूमौ केचिदुपाविशन् ॥ २३ ॥

ते ममेत्य सभायां वै राक्षसा राजशासनात् ।

यथाहसुपतस्यस्ते रात्रणं राक्षसाधिपम् ॥ २४ ॥

मन्त्रिणश्च यथासुख्या निश्चितार्थेषु पण्डिताः ।

अमात्याश्च गुणोपेताः सर्वज्ञा बुद्धिदर्शनाः ॥ २५ ॥

मभीयुस्तत्र शतशः शूराश्च बहवस्तथा ।

मभायां हेमवर्णायां सर्वार्थस्य सुखाय वै ॥ २६ ॥

ततो महात्मा विपुलं सुयुग्यं

रथं वरं हेमविचित्रिताङ्गम् ।

शुभं ममास्थाय ययौ यशस्वी

विभीषणः संसदमयजस्य ॥ २७ ॥

परम् आकाशां ॥ २१ ॥ २२ ॥

वृषी वृत्तासनम् ॥ २३ ॥ २४ ॥

यथामुख्याः यथायोगं तत्तन्मन्त्रविषये मुख्याः । निश्चितार्थेषु
भावे निष्ठा । आहिताग्नादिः । अर्थनिश्चयेऽस्मिन्नर्थः । अमात्या उप-
मन्त्रिणः । सर्वज्ञाः सर्वशास्त्रज्ञाः । बुद्धिदर्शनं चक्षुर्यथां ते ॥ २५ ॥

सर्वार्थस्य निश्चयायेति शेषः । सुखाय क्षेमाय क्षेमं विचारधि-
तुम् ॥ २६ ॥

स पूर्वजायावरजः शशंस
 नामाथ पञ्चाक्षरणी ववन्दे ।
 शुकः प्रहसन् तथैव तेभ्यो
 ददौ यथाहं पृथगासनानि च ॥ २८ ॥
 सुवर्णनानामणिभूषणानां
 सुवाससां मंसदि राक्षसानाम् ।
 तेषां पराङ्गीगुरुचन्दनानां
 खजं च गन्धाः प्रववुः समन्तात् ॥ २९ ॥
 नचुकुशुर्नानृतमाह कश्चित्
 सभासदो नापि जजल्पुरुचैः ।
 संसिद्धार्थाः सर्वएवोद्यवीर्या
 भर्ताः सर्व ददृशुश्चाननं ते ॥ ३० ॥

सुयुग्यं शाभवा युग्या वृश्वा यस्मिन्तम् । संसदं सभाम् ॥ २७ ॥
 नामग्रहणपूर्वकं नकस्क रः कार्य्य इति सदाचारः । व्यग्रचित्त-
 तथा राक्षः आगमनज्ञापनाद्य वा । तेभ्यः सभामागतैभ्यः सभ्यैः
 पृथक् ददौ तत्तदासनस्थानं बोधितवान् ॥ २८ ॥
 तेषां राक्षसानां यानि पराङ्गीगुरुचन्दनानि खजश्च तेषां गन्धा
 वायुसम्बन्धात् प्रववुः ॥ २९ ॥

संसिद्धार्थाः सम्यक्समनोरथाः ॥ ३० ॥

स रावणः शस्त्रधृतां मनस्विनां
 महाबलानां समितौ मनस्वी ।
 तस्यं सभायां प्रभया चकाशे
 मध्ये वसुनामिव वज्रहस्तः ॥ ३१ ॥

इत्यार्षे रामायणे वाल्मीकीये युद्धकाण्डे
 एकादशः सर्गः ॥ ११ ॥

समितौ समागमे । समितिः सागरे साम्ये सभायामपि
 सङ्गमे ॥ ३१ ॥

इति श्रीरामाभिरामे श्रीरामोये रामायणतिलके
 युद्धकाण्डे एकादशः सर्गः ॥ ११ ॥

डादशः सर्गः

५२

स तां परिषदं कृतान्नां समीक्ष्य समितिञ्जयः ।
प्रबोधयामास तदा प्रहस्तां वाहिनीपतिम् ॥ १ ॥
सेनापते ! यथा मे स्युः कृतविद्याश्चतुर्विधाः ।
योधा नगररक्षायां तथा व्यादेष्टुमर्हसि ॥ २ ॥
स प्रहताः प्रणीतात्मा चिकीर्षन् राजशासनम् ।
विजिच्चिय वलं सर्वं बद्धिबन्धनञ्च मन्दिरे ॥ ३ ॥
ततो विजिच्चिय वलं सर्वं नगरगुप्तये ।
प्रहस्तः प्रमुखे राज्ञो निषमाद जगाद च ॥ ४ ॥

स इति ॥ १ ॥

कृतविद्याः शिक्षितास्त्रशस्त्रविद्याः । चतुर्विधाः रथिहन्तिसादि-
प्रदातिरूपेण चतुर्विधाः । योधा वसन्ति ते यथा नगररक्षायां साव-
धानाः स्युस्तथा तां व्यादेष्टुमर्हसि । अनेन समुद्रतीरे रामागमन-
स्वारमुखेन ज्ञातवानिति मन्दिरे ॥ २ ॥

प्रणीतात्मा सावधानचित्तः । मन्दिरे पुरे ॥ ३ ॥

तदेवाह, -- नगरगुप्तये इति ॥ ४ ॥

विहितं बहिरन्तश्च बलं बलवतस्तव ।
 कुरुष्याविमनाः क्षिप्रं यदभिप्रेतमस्ति ते ॥ ५ ॥
 प्रहस्तस्य वचः श्रुत्वा राजा राज्यहितैषिणः ।
 सुखेषुः सुहृदां मध्ये व्याजहार स रावणः ॥ ६ ॥
 प्रियाप्रिये सुखे दुःखे लाभालाभौ हिताहिते ।
 धमकामार्थकृच्छ्रेषु यूयमर्हथ वेदितुम् ॥ ७ ॥
 सर्वकृत्यानि युष्माभिः समारब्धानि सर्वदा ।
 मन्त्रकर्मनियुक्तानि न जातु विफलानि मे ॥ ८ ॥
 स मोमग्रहनक्षत्रैर्मरुद्भिस्त्विवा वासवः ।
 भवद्भिरहमत्यर्थं वृतः श्रियमवाप्नुयाम् ॥ ९ ॥
 अहन्तु खलु सर्वान् वः समर्थयितुमुद्यतः ।
 कुम्भकर्णस्य तु स्वप्नान्नेममर्थमचोदयम् ॥ १० ॥

अविमना अब्याकुलचित्तः ॥ ५ ॥

राज्यहितैषिणः प्रहस्तस्येत्यन्वयः ॥ ६ ॥

प्रियादिविषये धर्मादिविषयकृच्छ्रेषु सङ्घटेषु च यूयं वेदितुमर्हथ ।
 कर्तव्यकृत्यमिति शेषः ॥ ७ ॥

मन्त्रकर्मनियुक्तानि मन्त्रकरणपूर्वं नियुक्तानि प्रेरितानि युष्माभिः
 समारब्धानि मे सर्वकृत्यानि सर्वदा सफलान्येव । जातु कदाचिदपि
 विफलानि न ॥ ८ ॥ ९ ॥

अयं हि सुप्तः षण्मासान् कुम्भकर्णे महाबलः ।
 सर्वशस्त्रधृतां मुख्यः स इदानीं समुत्थितः ॥ ११ ॥
 इयञ्च दण्डकारण्याद्रामस्य महिषी प्रिया ।
 रक्षोभिश्चरितोद्देशादानीता जनकात्मजा ॥ १२ ॥
 सा मे न शय्यामारोढुमिच्छत्यलसगामिनी ।
 त्रिषु लोकेषु चान्या मे न सीतासदृशी तथा ॥ १३ ॥
 तनुमध्या पृथुञ्चोणी शरदिन्दुनिभानना ।
 हेमबिम्बनिभा सौम्या मायेव मर्यानिर्मिता ॥ १४ ॥
 सुलोहिततलौ श्लक्ष्मौ चरणौ सुप्रतिष्ठितौ ।
 दृष्ट्वा ताम्नचौ तस्या दीपते मे शरीरजः ॥ १५ ॥

समर्थयितुं सर्वाभिमते मां नियोजयितुं तत्र मां नियोजय-
 न्त्विति बोधयितुमुद्यतः पूर्वाक्तमप्यर्थं पुनरुक्तवानित्यर्थः । किञ्च ।
 कुम्भकर्णस्य स्वप्नात् स्वापाद्धेतोरिममर्थं नाचोदयं नावेदयम् । इदानी-
 मुपस्थितस्य तस्यापि बोधनार्थं पुनरुक्तिरित्यर्थः ॥ १० ॥ ११ ॥

सीतासमर्पणं विना राघवजयोपायो विचार्यतामिति बोधयितुं
 तस्या दुस्त्यजत्वमाह, --इयञ्चति । रक्षोभिश्चरितः सेवितो य उद्देशो
 दशो जनस्थानलक्ष्मस्तस्मात् ॥ १२ ॥

सीतासदृशी चान्या मे न तथा । न मनोहरेत्यर्थः ॥ १३ ॥

हेम्ना निर्मितं यद्बिम्बं प्रतिमा तन्निभा । मायेवेति । प्रतिच्छन्नम-
 पूर्वाश्वर्यावहे वस्तुविशेषो माया ॥ १४ ॥ १५ ॥

ऊताग्निरच्चिःसङ्काशःमेनां सौरीमिव प्रभाम् ।
 उन्नमं विमलं वल्गुवदनञ्चारुलोचनम् ॥ १६ ॥
 पश्यंस्तदवशस्तस्याः कामस्य वशमेयिवान् ।
 क्रोधहृषिसमानेन दुर्वर्णकरणेन च ॥ १७ ॥
 शोकमन्तापनित्येन कामेन कलुषीकृतः ।
 सा तु संवत्सरं कालं मामयाचत भामिनी ॥ १८ ॥
 प्रतीक्षमाणा भर्तारं राममायतलोचना ।
 तन्मया चारुनेत्राद्याः प्रतिज्ञातं वचः शुभम् ॥ १९ ॥

ऊताग्निरच्चिःसङ्काशमित्यर्धंऽपि दृष्ट्वा दीप्यते मे शरीरज इत्य-
 नुषङ्ग्यते । उन्नता नासिका यस्मिंस्तत् ॥ १६ ॥

अथशोऽस्त्राधीन एव तस्यावदनं पश्यन् । एयिवान् प्राप्तवान् ।
 यत्किञ्चिद्विषयनिमित्तकक्रोधहृषकालयोरपि समानेन तावप्यभिभू-
 यान्तःप्रवृत्तेन दुर्वर्णकरणेन कान्तिनाशकेन । तदप्राप्तिजयोः शोक-
 सन्तापयोर्नित्येन नित्यप्रवृत्तकेन । ननु खनगरे स्थितायां तस्यां किमि-
 त्येवं दुःखभोगोऽत आह,—सा तु संवत्सरं कालं तत्समाप्तिपर्यन्तं रामं
 प्रतीक्षमाणा ममास्पर्शमयाचत । मयापि तथास्त्विति प्रतिज्ञातम् ।
 बलात्कारे श्रापान् मरणाभिया स्वेनैव कृतं समयन्तद्याचितत्वेन ब्रूत इति
 अत्र वस्तुतत्त्वं न हि सीता एवं याचितुमर्हतीति । अतएव पूर्वं
 सा मे न शय्यामारोऽऽमिच्छत्यलसगामिनीति सामान्येनैवाक्तम् । १७ ॥
 १८ ॥ १९ ॥

आन्तोऽहं सततं कामाद्यातो ह्य द्वाध्वनि ।
 कथं सागरमचोभ्यं तरिष्यन्ति वनौकसः ॥ २० ॥
 वज्रसन्तक्ष्णकीर्णं तौ वा दशरथात्मजौ ।
 अथवा कपिनैकेन कृतं नः कदनं महत् ॥ २१ ॥
 दुर्ज्ञेयाः कार्यगतयो ब्रूत यस्य यथामति ।
 मानुषान्नो भयं नास्ति तथापि तु विमृश्यताम् ॥ २२ ॥
 तदा देवासुरे युद्धे युष्माभिः सहितोऽजयम् ।
 ते मे भवन्तश्च तथा सुग्रीवप्रमुखान् हरीन् ॥ २३ ॥
 परे पारे समुद्रस्य पुरस्कृत्य तृपात्मजौ ।

नन्वेवं संवत्सरानन्तरं त्वदृशे भविष्यत्येव रामस्यत्विहाप्रसक्ति-
 रेवेति कां ते चिन्तेत्याशङ्काल्येऽपि रिपुर्नोपेक्ष्य इति नीतिशास्त्रपर्या-
 लोचनया मन्ते प्रेरयामोत्याह, — कथमिति । न कथमपीत्यर्थः ॥ २० ॥

अथापि सम्भावनास्तीत्याह, — अथवेति । एकेनापि कपिना-
 महत्कदनं कृतम् ॥ २१ ॥

अतः कार्यगतयो दुर्ज्ञेयान्तस्माद्यस्य यथामति यद्वाति तद्ब्रूत ।
 नन्वेककपितो भूतस्य रामादधिकमेव ते भयमिति भयहेतुः सीता-
 त्यज्यतामित्याशङ्कभयाभावमाह, — मानुषादिति ॥ २२ ॥

भयाभावहेतुमाह, — तदेति । ऐर्युष्माभिः सहितो देवानजयन्ते
 भवन्ते मे तथाच तथैव सन्ति । अतो मानुषान्न भयं यथापि तथापि
 विमृश्यतां विचार्यतामिति पूर्वश्लोकेनान्वयः । विमर्षं हेतुमाह, —

सीतायाः पदवीं प्राप्य सम्प्राप्तौ वरुणालयम् ॥ २४ ॥
 अदेया च यथा सीता बन्धौ दशरथात्मजौ ।
 भवद्भिर्मन्त्रप्रतां मन्त्रः सुनीतञ्चाभिधीयताम् ॥ २५ ॥
 न हि शक्तिं प्रपश्यामि जगत्यन्यस्य कस्यचित् ।
 सागरं वानरैस्तीर्त्वा निश्चयेन जयो मम ॥ २६ ॥
 तस्य कामपरीतस्य निशम्य परिदेवितम् ।
 कुम्भकर्णः प्रचुक्रोध वचनञ्चेदमब्रवीत् ॥ २७ ॥

सुग्रीवेति । नृपात्मजौ दूतेन वरुणालयमतिक्रम्य सीतायाः पदवीं
 प्राप्य अन्विष्य सुग्रीवप्रमुखान् हरीन् परस्मृत्य समुद्रस्य परे धारे
 सम्प्राप्ताविति श्रुतम् ॥ २४ ॥ २४ ॥

अतःपरं यथा सीता अदेया यथा च दशरथात्मजौ बन्धौ
 तथैव मन्त्रे भवद्भिर्मन्त्रप्रताम् । अथ सुनीतं सुनिश्चितं मन्त्रतत्त्व-
 मभिधीयताम् ॥ २५ ॥

निश्चितप्राय एव शत्रुजय इत्याह,—न हीति । जगति लोके
 कस्यचिदिन्द्रादेरप्यस्मज्जये शक्तिं न पश्यामि । अन्यस्य मनुष्यरूप-
 शत्रोर्वानरैः सह सागरं तोर्त्वाऽस्मज्जये शक्तिप्रसङ्गमपि न पश्यामि ।
 अतो निश्चयेन सर्वथा ममैव जय इति योजना ॥ २६ ॥

अथ कुम्भकर्णा भ्रातुरन्यायमूलानर्थप्राप्तिदर्शनात् क्रुद्ध आह-
 त्याह,—तस्येति । परिदेवितं कामशोकप्रलापम् । प्रचुक्रोध । महा-
 राजः सन्नोदृशं सभायां प्रलपतीति क्रोधः ॥ २७ ॥

यदा तु रामस्य स लक्षणस्य
 प्रसह्य सीता खलु सा इहाहता ।
 सकृत्समीक्ष्यैव सुनिश्चितं तदा
 भजेन चित्तं यमुनेव यामुनम् ॥ २८ ॥

सर्वमेतन्महाराज । कृतमप्रतिमं तव ।

विधीयेत महास्त्राभिरादिविवास्य कमणः ॥ २९ ॥

न्यायेन राजकार्य्याणि यः करोति दशानन ! ।

न स सन्तप्यते पञ्चान्निश्चितार्थमतिवृषः ॥ ३० ॥

तदेव वचनमाह. — यदा त्विति । यदा सलक्षणस्य रामस्य सीता
 सकृत्समीक्ष्यैव तात्कालिकापातविचारं कृत्वैव प्रसह्य हता तदैव ते
 चित्तं यमुना यामुनं ऋदमिव सुनिश्चितं भजेत निश्चयभजनार्हम् । यथा
 यमुना पृथिव्यामवतारसमये एव स्वऋदं पूरयति कालान्तरे तु समुद्रं
 गतलत्तज्जलस्य तत्पूरणासम्भव एवमस्त्राभिः सह विचारस्य स एव
 जाल इदानीं त्वनर्थनिश्चयेऽ जात एवेति विचारो निष्फल इति
 काभ्रजा व्यङ्ग्योक्तिः ॥ २८ ॥

अत्राप्येतास्त्वमेव साक्षादप्याह. — सर्वमिति । यदेतद्वचनापूर्वं प्रसह्य
 परदारहरणादि कृतम एतत्सर्वं महाराज तवाप्रतिममनुचितम् ।
 इदानीं विचारोऽपि निष्फल इत्याह, — विधीयेतेति । अथम्य कर्मणः
 कारणमुदित्य प्रवृत्तिभाना एव यद्यस्त्राभिः सह मन्वयेत तदा विधी-
 येतास्त्राभिरस्य विचारमिति शेषः । इदानीं क्रियमाणो विचारस्तु
 गतजलमेतुजलावपस इति भावः ॥ २९ ॥

अनुपायेन कर्माणि विपरीतानि यानि च ।
 क्रियमाणानि दुष्यन्ति हवीष्यप्रयतेष्विव ॥ ३१ ॥
 यः पश्चात् पूर्वकार्याणि कर्माण्यभिचिकीर्षति ।
 पूर्वञ्चापरकार्याणि स न वेद नयानथौ ॥ ३२ ॥
 चपलस्य तु हृत्पेषु प्रसमीक्ष्याधिकं बलम् ।

अथ मन्त्रिभिरसम्मन्त्र्य कृतं निन्द्यकर्म पश्चात्परितापाय भवतीत्याह.— न्यायेनेति । प्रथमं मन्त्रिभिः सह निश्चितार्थमतिभृत्वा यो नृपतिर्न्यायेन राजकार्याणि करोति स तत्कार्यं कृत्वा पश्चात् सन्त्यज्यते ॥ ३० ॥

अन्यथा व्यतिरेकमप्याह.—अनुपायेनेति । मन्त्रिभिः सह सामान्युपायविचारानालम्बनेन मोहात् स्वयमेव यानि विपरीतान्यन्यायकृत्यानि करोति तानि तथा क्रियमाणानि दुष्यन्ति कश्मलं प्रापयन्ति । अथप्रयतेषु अभिचारत्वादपिविषेषु यागेषु ऊतानि हवीषीव । तानि तु प्रत्यगेनमभिचारस्तेषुते इति कर्तारं कश्मलं प्रापयन्त्येव । तद्वदिदं कर्मापाततः सुखमिव भासमानुमपि परिणामे दुःखायैवेति भावः ॥ ३१ ॥

यथाकालं यस्य कर्मानारम्भः स मूर्ख इत्याह.—य इति । पूर्वकार्याणि प्रथमकर्त्तव्यानि कर्माणि पश्चादभिचिकीर्षति । एवं पश्चात्कर्त्तव्यानि पूर्वं करोति । स नयानथौ न वेद । साञ्चि प्रथमं प्रयोक्तव्येति दण्डं दण्डे पश्चात्प्रयोक्तव्ये सामचेत्यर्थः । यद्वा । विचारानन्तरं कर्मकरणमुचितं तद्विपरीतं कुर्वन्तु नीत्यनीत्यज्ञानीत्यर्थः ॥ ३२ ॥

क्लिद्रमन्ये प्रपद्यन्ते क्रौञ्चस्य खमिव द्विजाः ॥ ३३ ॥

त्वयेदं महदारब्धं कार्यमप्रतिचिन्तितम् ।

दिष्ट्या तां नावधीद्रामो विषमिभ्रमिवामिषम् ॥ ३४ ॥

तस्मात्त्वया ममारब्धं कर्म ह्यप्रतिमं परैः ।

अहं समोकरिष्यामि हत्वा शत्रूंस्तवानघ ! ॥ ३५ ॥

अहमुत्सादयिष्यामि शत्रूंस्तव निशाचर ! ।

विषयचपलग्न्य बन्धमप्यप्रयोजनमित्याह,—चपलेत्येति । अन्ये शत्रवः परस्याधिकं बलं प्रसमीक्ष्यापि कृत्येषु चपलस्य तस्य नियन्त्राय त्तिप्रं रन्ध्रं प्रपद्यन्ते । द्विजा हंसा अलङ्घ्यस्यापि क्रौञ्चपर्वतस्य लङ्घनाय कुमारशक्तिकृतं खं रन्ध्रमिव ॥ ३३ ॥

एवं कर्म कृतवतस्तवैतावत्कालं जीवनमतिभाग्यवशादित्याह,—त्वयेति । येन त्वयाऽप्रतिचिन्तितं भाविफलचिन्तारहितं यदिदं महत्कार्यं प्रबलदारहरणरूपमारब्धं तं त्वां रामोऽतिप्रबलोऽपि दिष्ट्या नावधीत् । विषमिभ्रमामिषं भोज्यं वस्तु भोक्तारं यथा हन्ति तद्वदित्यर्थः ॥ ३४ ॥

एव गते स्वकर्त्तव्यमाह,—तस्मादिति । यस्मात्त्वया परैः प्रबलशत्रुभिरप्रतिममनुचितं कर्मारब्धं यतश्च सामदानेनेच्छसि । मारीचे-नेवास्माभिरपि राजत्वात्ते चित्तमनुसर्त्तव्यमेव । तस्मादहं तव शत्रून् हत्वा तव कार्यं समोकरिष्यामि सम्पादयिष्यामि । यद्वा । त्वया समोकरिष्यामि । त्वं यथा युद्धं करिष्यसि तथाहमपि परैर्यात्स्यामि न तु विभीषणवत्त्वां त्यक्ष्यामीति व्यञ्ज्यम् ॥ ३५ ॥

यदि शक्रविवस्वन्तौ यदि पावकमारुतौ ।
 तावहं योधयिष्यामि कुबेरवरुणावपि ॥ ३६ ॥
 गिरिमात्रशरीरस्य महापरिघयोधिनः ।
 नर्दतस्त्रीक्षणदंष्ट्रस्य विभीयाद्वै पुरन्दरः ॥ ३७ ॥
 पुनर्मां स द्वितीयेन शरेण निहनिष्यति ।
 ततोऽहं तस्य पास्यामि रुधिरं काममाश्रस ॥ ३८ ॥

बधेन वै दाशरथेः सुखावहं
 जयं तवाहन्तुमह यतिष्ये ।
 हत्वा च रामं सह लक्ष्मणेन
 खादामि सर्वान् हरियूथमुखान् ॥ ३९ ॥
 रमस्व कामं पिव चाय्यवारुणो
 कुरुष्व कार्याणि हितानि विज्वरः ।

उक्तमेव राज्ञः प्रीतयेऽभ्यस्यति सत्यत्वप्रत्यायनाय । अहमिति ।
 यदि शक्रविवस्वन्तौ तत्तद्देवतारूपौ स्यातां तथापि तावहं योधयि-
 ष्यामीत्यन्वयः ॥ ३६ ॥

गिरिमात्रशरीरस्य गिरिप्रमाणदेहस्य ॥ ३७ ॥

पुनरिति । यदि मां स राम एकेन शरेणाहत्वा पुनर्द्वितीयेन
 शरेण निहनिष्यति यावत् ततः पूर्वमेव तस्य रुधिरं पास्यामि काम-
 माश्रस ॥ ३८ ॥

मया तु रामे गमिते यमक्षयं
चिराय सीता वशगा भविष्यति ॥ ४० ॥

इत्यार्षे रामायणे वाल्मीकीये युद्धकाण्डे
द्वादशः सर्गः ॥ १२ ॥

ते सुखावह जयं दाशरथेर्बन्धेन तवाहमाहर्तुं कर्तुं यतिष्ये ।
फलन्तु दैवायत्तमिति भावः । खादामि खादिष्ये ॥ ३६ ॥ ४० ॥

इति श्रीरामाभिरामे श्रीरामोये रामायणतिलके
युद्धकाण्डे द्वादशः सर्गः ॥ १२ ॥

त्रयोदशः सर्गः ।

रावणं क्रुद्धमाज्ञाय महापार्श्वो महाबलः ।

मुहूर्त्तमनुसञ्चिन्त्य प्राञ्जलिर्वाक्यमब्रवीत् ॥ १ ॥

यः खल्वपि वनं प्राप्य मृगव्यालनिषेवितम् ।

न पिबेन्मधु सम्प्राप्य स नरो बालिशो भवेत् ॥ २ ॥

द्वैश्वरस्येश्वरः कोऽस्ति तव शत्रुनिबर्हण ! ।

रमस्व सह वैदेह्या शत्रूनाक्रम्य मूर्धसु ॥ ३ ॥

क्रुद्धमाज्ञाय । अप्रतिमं कर्म कृतमिति कुम्भकर्णवचः श्रवणेनेति शेषः । मुहूर्त्तमनुसञ्चिन्त्य न्यःस्थे भ्रातुर्वचस्यपि मनोऽनुकूलतयैवं बोध-
स्वेदस्माकं तथोक्तौ शिरच्छेद एव स्यादिति मनोऽनुकूलमेव वार्त्तामिति सञ्चिन्त्य ॥ १ ॥

यः खलु पुरुषो मृगव्यालनिषेवितं दुष्प्रवेशं वनं प्राप्य तत्र च मधु सम्प्राप्य तन्मधु न पिबेत् स बालिशो मूर्खः । एतेन प्रथमं रामश्रमो दुरासदस्तं प्राप्य तत्र त्स्त्रियञ्च प्राप्य तद्भोगाभावो न युक्त इति सूचितम् ॥ २ ॥

ननु बलात् परदारभोगोऽधर्मत्वादीश्वराज्ञाविगोधीत्यत्राह,—ईश्वरस्येति । धर्मफलप्रवर्त्तकानां यमादीनामपि त्वमोश्वरोऽतस्तेयं विचारोऽनुचित इत्यर्थः ॥ ३ ॥

बलात् कुक्कुटवृत्तेन प्रवर्त्तस्व महाबल ! ।

आक्रम्याक्रम्य सीतां वै तां भुङ्क्ष्व च रमस्व च ॥ ४ ॥

लब्धकामस्येति पश्चादागमिष्यति किं भयम् ।

प्राप्तमप्राप्तकालं वा सर्वं प्रतिविधास्यसे ॥ ५ ॥

कुम्भकणं महास्माभिरिन्द्रजिच्च महाबलः ।

प्रतिषेधयितुं शकौ सवज्रमपि वज्रिणम् ॥ ६ ॥

उपप्रदानं सान्त्वं वा भेदं वा कुशलैः कृतम् ।

समतिक्रम्य दण्डेन सिद्धिमर्थेषु रोचये ॥ ७ ॥

इह प्राप्तान् वयं सर्वाश्चूर्नुस्तव महाबल ! ।

वशं शस्त्रतापेन करिष्यामो न संशयः ॥ ८ ॥

अननुकूल्ये कथं भोगस्तत्राह.—बलादिति । कुक्कुटवृत्तेन । कुक्कुटोनां कामिकुक्कुटसंयागे क्रोधो जातिधर्म इति वात्स्यायनः । अथापि संक्रुद्धाः कुक्कुटीरनुभूज्य कुक्कुटा यथा सुखिनस्तद्वत् त्वमपि भवेत्पर्यः । तदेव दर्शयति । आक्रम्येति ॥ ४ ॥

अथ स्नाभिलाषिते सिद्धे प्रथमतो भयमेव न । महातेजस्वात् । अथापि तन्निमित्तं भयं प्राप्नुयात्तदापि तत् सुप्रतिविधेयमेव त्वयेत्याह,—लब्धकामस्येति । प्राप्तं प्राप्तकालं सावधानदशाप्राप्तकालम् । अप्राप्तकालं वा कामभोगाद्यसावधानदशां प्राप्तं वा ॥ ५ ॥

कथमेवं बलं नस्तत्राह,—कुम्भकणं इति ॥ ६ ॥

एवमस्माकमेव प्राबल्यात् चतुर्थोपाय एवास्माभिरादरणीय

एवमुक्तस्तदा राजा महापार्श्वेन रावणः ।

तस्य सम्यजयन् वाक्यमिदं वचनमब्रवीत् ॥ ९ ॥

महापार्श्व ! प्रवदतो रहस्यं किञ्चिदात्मनः ।

चिरवृत्तं तदाख्यास्ये घदवाप्तं पुरा मया ॥ १० ॥

पितामहस्य भवनं गच्छन्तीं पुञ्जिकस्थलाम् ।

चञ्चूर्यमाणामद्राक्षमाकाशेऽग्निशिखामिव ॥ ११ ॥

सा प्रसह्य मया भुक्ता कृता विवसना ततः ।

स्वयम्भूभवनं प्राप्ता लोलिता नलिनी यथा ॥ १२ ॥

तच्च तस्य तथा मन्ये ज्ञातमासीन्महात्मनः ।

अथ संकुपितो वेधा मामिदं वाक्यमब्रवीत् ॥ १३ ॥

इत्याह,—उपमदानमिति । कुशलेनीतिकुशलैः । कृतं विषयविशेष इति शेषः ॥ ७ ॥ ८ ॥ ९ ॥

रहस्यं प्रमुदितप्रथवद्गुणम् । चिरवृत्तं यन्मया पुरावाप्तं बलादुपभोगस्याशक्यकरयतानिमित्तम् आत्मनः किञ्चिदस्तु तदाख्यास्ये ॥ १० ॥

बदेवाह,—पितामहस्येति चञ्चूर्यमाणां महर्षनभीतिवशान्नितीय-गतिमतीम् ॥ ११ ॥

ततो दर्शनोत्तरं प्रसह्य विवसना कृता सा मया भुक्ता । लोलिता गजेनेति शेषः ॥ १२ ॥

तच्च मम चरितं महात्मनस्तस्य मन्ये निश्चितं ज्ञातमासीत् । मन्ये

अद्यप्रभृति यामन्यां बलान्नारीं गमिष्यसि ।
 तदा ते शतधा मूर्द्धा फलिष्यति न संशयः ॥ १४ ॥
 इत्यहं तस्य श्रापस्य भीतः प्रसभमेव ताम् ।
 नारोहये बलात् सीतां वैदेहीं शयने शुभे ॥ १५ ॥
 सागरस्यैव मे वेगो मारुतस्यैव मे गतिः ।
 गैतदृशरथिर्वेद ह्यासादयति तेन माम् ॥ १६ ॥
 को हि सिंहमिवासीनं सुप्तं गिरिगुहाशये ।
 क्रुद्धं मृत्युमिवासीनं सस्वोधयितुमिच्छति ॥ १७ ॥
 न मत्तो निर्गतान् बाणान् द्विजिह्वान् पन्नगानिव ।

इति तिङन्तप्रतिरूपकगव्ययम् । मन्ये शङ्के ध्रुवं प्राये निश्चयार्था अमी-
 मता इति कतकः ॥ १३ ॥

फलिष्यति विषीर्णाभविष्यति । क्वचिदेवमेव कुर्वेत्पुत्रनलकूबर-
 शापोऽपि रम्भानिबन्धनः श्रूयते । तत्रोपपत्तिश्चिन्त्या । अस्य प्रथ-
 मत्वे तस्यां बलात्कारासम्भवात् । तस्य प्रथमत्वेऽस्यां बलात्कारासम्भवा-
 दिति केचित् । नलकूबरश्रापस्य तपोबलेनाकिदित्करत्वादयमेव शापो
 ब्रह्मास्त्रवदपत्तिक्रमः पाञ्चाल इत्यन्ते ॥ १४ ॥ १५ ॥

अथ महाभार्याक्तस्वगायत्र्यमेव ज्ञायते । सागरस्येत्यादि । दाश-
 रथिर्हि यस्मादेतन्मे बलं न वेद । तेन मामासादयति ॥ १६ ॥

कोहि । ज्ञातमन्बल इति श्लेषः । गिरिगुहारूपे व्याशये निवासे
 आसीनमिव सुप्तं सिंहमिव ॥ १७ ॥

रामः पश्यति संग्रामे तेन मामभिगच्छति ॥ १८ ॥

क्षिप्रं वज्रसमैर्बाणैः शतधा कामुकच्युतैः ।

राममादीर्घायुष्यामि उल्काभिरिव कुञ्जरम् ॥ १९ ॥

तच्चास्य बलमादास्ये बलेन महता वृतः ।

उदितः सर्वता काले नक्षत्राणां प्रभामिव ॥ २० ॥

न वासवेनापि सहस्रचक्षुषा

युधास्मि शक्यो वरुणेन वा पुनः ।

मया त्वियं बाहुबलेन निर्जिता

पुरा पुरी वैश्रवणेन पालिता ॥ २१ ॥

इत्यार्षे रामायणे वाल्मीकीये युद्धकाण्डे

त्रयोदशः सर्गः ॥ १३ ॥

न पश्यति न पश्यति स्म ॥ १८ ॥

आदोपयिष्यामि धक्ष्यामि ॥ १९ ॥ २० ॥

युधा संग्रामेण । न शक्यो जेतुमिति शेषः । वैश्रवणेन पालिते-
त्यनेन पुष्यकवल्लङ्गापि भगवता कुबेराय दत्तेति सूचितम् ॥ २१ ॥

इति श्रीरामाभिरामे श्रीरामीये रामायणतिलके

युद्धकाण्डे त्रयोदशः सर्गः ॥ १३ ॥

चतुर्दशः सर्गः ।

निशाचरेन्द्रस्य निशस्य वाक्यं
स कुम्भकर्णस्य च गर्जितानि ।
विभीषणो राक्षसराजमुख्य-
मुवाच वाक्यं हितमर्थयुक्तम् ॥ १ ॥
वृतो हि बाह्वन्तरभोगराशि-
श्चिन्ताविषः सुस्मिततीक्ष्णदंष्ट्रः ।
पञ्चाङ्गुलीपञ्चशिरोऽतिकायः
सीतामहाहिः स्तवकेन राजन् ॥ २ ॥

अथ विभीषणः प्रहस्तादिवचोऽतिदुर्मन्त्र इत्याह,—निशाचरे-
न्द्रस्येति । वाक्यं रावणस्य । गर्जितानि कुम्भकर्णस्य । अर्थयुक्तं
वास्तवार्थम् ॥ १ ॥

वृत इति । अहिमध्येदेहोऽत्र भोगः । बाह्वन्तरं हृदयभाग एव
भोगराशिः शरीरपरिणाहो यस्य सः । चिन्तैव विषं यस्य । शोभनं
स्मितमेव तीक्ष्णदंष्ट्रा यस्य । अनुचितकृत्यदर्शनादिजं स्मितम् । तस्याः
पञ्चाङ्गुल्य गव शिरांसि यस्य स चासावतिकायश्च । एवम्भूतः सीता
महाहिः स्तवकेन वृतो बद्धः । कण्ठे इति शेषः । यद्वा । केन हेतुना
वृतो गृहीत इत्यर्थः ॥ २ ॥

यावन्न लङ्कां समभिद्रवन्ति
 वलीमुखः पर्वतकूटमात्राः ।
 दंष्ट्रायुधाश्चैव नखायुधाश्च
 प्रदीयतां दाशरथाय मैथिली ॥ ३ ॥
 यावन्न गृह्णन्ति शिरांसि बाणा
 रामेरिता राक्षसपुङ्गवानाम् ।
 वज्रोपमा वायुसमानवेगाः
 प्रदीयतां दाशरथाय मैथिली ॥ ४ ॥
 न कुम्भकर्णेन्द्रजितौ च राजं-
 स्तथा महापार्श्वमहोदरौ वा ।
 निकुम्भकुम्भौ च तथातिकायः
 स्थातुं समर्था युधि राघवस्य ॥ ५ ॥
 जीवंस्तु रामस्य न मोक्ष्यसे त्वं
 युप्तः सवित्रायथवा मरुद्भिः ।
 न वासवस्याङ्गगतो न मृत्यो-
 र्नभो न पातालमनुप्रविष्टः ॥ ६ ॥

वलीमुखेति वानरनाम । पर्वतकूटमात्राः पर्वतशिखरप्रमाणाः

॥ ३ ॥ ४ ॥ ५ ॥

जीवंस्तु रामस्य न मोक्ष्यसे । सन्निधिं प्राप्येति शेषः ॥ ६ ॥

निशम्य वाक्यन्तु विभीषणस्य
 ततः प्रहस्तो वचनं बभाषे ।
 न नोभयं विद्म न दैवतेभ्यो
 न दानवेभ्योऽप्यथवा कदाचित् ॥ ७ ॥
 न यत्तगन्धर्वमहोरगेभ्यो
 भयं न संख्ये पतगोरगेभ्यः ।
 कथं नु रामाङ्गविता भयं नो
 नरेन्द्रपुत्रात् समरे कदाचित् ॥ ८ ॥
 प्रहस्तवाक्यं त्वहितं निशम्य
 विभीषणो राजहितानुकाङ्क्षी ।
 ततो महार्थं वचनं बभाषे
 धर्मार्थकामेषु निविष्टबुद्धिः ॥ ९ ॥
 प्रहस्त ! राजा च महोदरश्च
 त्वं कुम्भकर्णश्च यथार्थजातम् ।
 ब्रवीत रामं प्रति तन्न शक्यं
 यथागतिः स्वर्गमधर्मबुद्धेः ॥ १० ॥

दैवतेभ्यो नोऽस्माकं भयमिति वयं न विद्म ॥ ७ ॥

संख्ये युद्धे ॥ ८ ॥ ९ ॥

प्रहस्तेति । यथा यादृशमर्थजातं रामं प्रति यूयं ब्रवीत ब्रूत तन्न
 शक्यं कर्तुं मिति शेषः । यथाऽधर्मबुद्धेः स्वर्गमुद्दिश्य गतिरशक्या ॥ १० ॥

बधस्तु रामस्य मया त्वया च
 प्रहस्त ! सर्वैरपि राक्षसैर्वा ।
 कथं भवेदर्धविशारदस्य
 महार्णवं तर्तुमिवाप्लवस्य ॥ ११ ॥
 धर्मप्रधानस्य महारथस्य
 इत्स्वाकुवंशप्रभवस्य राज्ञः ।
 पुरोऽस्य देवाश्च तथाविधस्य
 कृत्येषु शक्तस्य भवन्ति मृढाः ॥ १२ ॥
 तीक्ष्णा न तावत्तत्र कङ्कपत्रा
 दुरासदा राघवविप्रमुक्ताः ।
 भित्वा शरीरं प्रविशन्ति बाणाः
 प्रहस्त ! तेनैव विकत्यसे त्वम् ॥ १३ ॥
 भित्वा न तावत् प्रविशन्ति कायं
 प्राणान्तिकास्तेऽशनितुल्यवेगाः ।

तर्तुं शक्तिरिति शेषः ॥ ११ ॥

तथाविधस्य उक्तस्वभावस्य । कृत्येषु रणमुखस्थसकललाकसंहार-
 कृत्येषु शक्तस्य पुरो युधि देवाश्च देवा अपि विमूढा भवन्ति ॥ १२ ॥

यावत्ते कायं भित्वा बाणाः पुनस्तदिषुधिं न प्रविशन्ति तेनैव
 हेतुना तावत् हे प्रहस्त त्वं विकत्यसे वृथात्मश्लाघां करोषि । राव-
 णस्य पुरस्तादिति शेषः ॥ १३ ॥

शिताः शरा राघवविप्रसुक्ताः
 प्रहस्त ! तेनैव विकत्यसे त्वम् ॥ १४ ॥
 न रावणो नातिबलस्त्रिशीर्षो
 न कुम्भकर्णस्य सुतो निकुम्भः ।
 न चेन्द्रजिह्वाशरथिं प्रवोढुं
 त्वं वा रणे शक्रसमं समर्थाः ॥ १५ ॥
 देवान्तको वापि नरान्तको वा
 तथातिकायोऽतिरथो महात्मा ।
 अकम्पनश्चापि समानसारः
 स्यातुं न शक्ता युधि राघवस्य ॥ १६ ॥
 अयञ्च राजा व्यसनाभिभूतो
 मित्रैरमित्रप्रतिमैर्भवद्भिः ।
 अन्वास्यते राक्षसनाशनार्थे
 तीक्ष्णः प्रकृत्या ह्यसमीक्ष्यकारी ॥ १७ ॥

प्राणान्तिकाः प्राणान्तपोडाकरास्ते कायं भित्वा यावन्न प्रविशन्ति
 श्वुधिं तात्रादिकत्यसे ॥ १४ ॥

त्रिशीर्षस्त्रिधराः । त्वं वेति प्रहस्तनिर्देशः ॥ १५ ॥ १६ ॥

व्यसनैः कामव्यसनैरभिभूतः । अमित्रप्रतिमैः शत्रुतुलैः । राक्षस-
 नाशनार्थे राक्षसकुलनाशनिमित्तमन्वास्यते सेव्यते ॥ १७ ॥

अन्तभोगेन सहस्रमूर्ध्नी
 नागेन भीमेन महाबलेन ।
 बलात् परिच्छिन्नमिमं भवन्तो
 राजानमुत्थिष्य विमोचयन्तु ॥ १८ ॥
 यावच्चि केशग्रहणात् सुहृद्भिः
 समेत्य सर्वैः परिपूर्णकामैः ।
 निगृह्य राजा परिरक्षितव्यो
 भूतैर्यथा भीमबलैर्गृहीतः ॥ १९ ॥
 सुवारिणा राघवसागरेण
 प्रच्छाद्यमानस्तरसा भवद्भिः ।
 युक्तस्त्वयं तारयितुं समेत्य
 काकुत्स्थपातालमुखे पतन् सः ॥ २० ॥

अन्तभोगेन अपरिच्छिन्नदेहबलेन । परिच्छिन्नं दाशनेव वेष्टि-
 तम् । रघुनाथेन वैरकरणां महासर्पवेष्टनमिवति निदर्शनालङ्कारोऽत्र
 व्यञ्जः ॥ १८ ॥

यावदिति वाक्यालङ्कारे । केशग्रहणात् केशग्रहणपर्यन्तमप्यनुचितं
 कृत्वा निगृह्य राजा रक्षितव्यः । भूतैर्गृहीतः पुमांस्तदाप्तैरिव ॥ १९ ॥

सुवारिणा सुचरित्ररूपवारिमता राघवसागरेण प्रच्छाद्यमानो
 निमग्न्यमानः पुनश्च काकुत्स्थरूपपातालमुखे पतन् सोऽयं राजा
 भवद्भिः समेत्य तारयितुं युक्तः ॥ २० ॥

इदं पुरस्यास्य सरात्तस्य
 राज्ञश्च पथं समुहज्जनस्य ।
 सम्यक् हि वाक्यं स्वमतं ब्रवीमि
 नरेन्द्रपुत्राय ददातु मैथिलीम् ॥ २१ ॥
 परस्य वीर्यं स्वबलञ्च बुद्ध्या
 स्थानं चयञ्चैव तथैव वृद्धिम् ।
 तथा स्वपचेऽप्यनुमृश्य बुद्ध्या
 वदेत् क्षमं स्वामिहितं स मन्त्री ॥ २२ ॥

इत्यार्षे रामायणे वाल्मीकीये युद्धकाण्डे
 चतुर्दशः सर्गः ॥ १४ ॥

मैथिलीं रावण इति शेषः ॥ २१ ॥

स्थानं बलादेर्यथा पूर्वमुपचयापचयसाहित्येन स्थितिः । तदपे-
 क्षयापचयः क्षयः । तत उपचयो वृद्धिः । प्रकृते हि परस्य वानर-
 सहान्तया समान्युपचयो वर्तते यस्माकन्तु खरनाशलाङ्गादाहादि-
 क्षतोऽपचयः । एतत्सर्वं बुद्धानुमृश्य स्वामिहितं वदेत् स मन्त्रो न
 यूयमित्यर्थः ॥ २२ ॥

इति श्रीरामाभिरामे श्रीरामीये रामायणतिलके
 युद्धकाण्डे चतुर्दशः सर्गः ॥ १४ ॥

पञ्चदशः सर्गः ।



बृहस्पतेस्तुल्यमतेर्वचस्त-
निशम्य यत्नेन विभीषणस्य ।
ततो महात्मा वचनं बभाषे
तचेन्द्रजिन्नैर्ऋतयूथमुख्यः ॥ १ ॥
किं नाम ते तात ! कनिष्ठवाक्य-
मनर्थकं वै ब३ भीतवच्च ।
अस्मिन् कुले योपि भवेन्न जातः
सोऽपीदृशं नैव वदेन्न कुर्यात् ॥ २ ॥
सत्त्वेन वीर्य्येण पराक्रमेण
धैर्य्येण शौर्य्येण च तेजसा च ।

बृहस्पतेर्गुणव्यत्यर्थः । यत्नेन निशम्य दुःखेन श्रुत्वा । महात्मा
महामनाः ॥ १ ॥

तात कनिष्ठेत्यसमस्तम् । भीमवद्भोजस्यैव अनर्थकमनुपादेयं वाक्यं
किं नाम कस्मादुच्यते । अस्मिन् कुले पौलस्त्यकुले यो जातो न भवे-
दपि तु सहजदुर्बलत्वादिमति मनुष्यादिकुले सेऽपीदृशं वचो न वदेत् ।
ईदृशञ्च न कुर्यात् । करोतेः क्रियासामान्यवचनत्वान्न चिन्तयेदित्यर्थः ।
एवञ्च हीनजातेरपि हीनस्तव ध्यापार इति भावः ॥ २ ॥

एकः कुलेऽस्मिन् पुरुषो विमुक्तो
 विभीषणस्तातकनिष्ठ एषः ॥ ३ ॥
 किं नाम तौ मानुषराजपुत्रा-
 दस्राकशेकेन हि राक्षसेन ।
 सुप्राकृतेनापि निहन्तुमेतौ
 शत्र्यौ कुतो भीषयसे स्र भीरो ॥ ४ ॥
 त्रिलोकनाथो ननु देवराजः
 शक्तो मया भूमितले निविष्टः ।
 भयार्पिताञ्चापि दिशः प्रपन्नाः
 सर्वे तद्वा देवगणाः समयाः ॥ ५ ॥
 ऐरावतो निःस्त्रमुन्नदन् स
 निपातितो भूमितले मया तु ।

तदेवाह,—सत्त्वं बलम् । वीर्यं पराक्रमशक्तिः ।
 पराक्रमस्तत्कार्यम् । शौर्यं रणादपराडमुखत्वम् । धैर्यं तत्कारणं
 सौर्यम् । तेजः स्रष्टा भयङ्करत्वम् । यत्तैर्गुर्यैरेको विभीषण एव
 तातस्य कनिष्ठोऽस्मिन् कुले भुक्तः ॥ ३ ॥

हे भीरो प्राकृतेनैकेनापि राक्षसेन रणे तौ राजपुत्रौ हि यतो
 निहन्तुं शक्यौ अतस्तौ किं नाम गृहीत्वाऽस्मान् कुतो भीषयसे अर्थ-
 मेन । न तावता विभीषण इत्यर्थः ॥ ४ ॥

तदेवाह,—त्रिलोकेति । भूगितज्ञे निविष्टः स्वर्गात् प्रपन्ना भूमौ

विकृत्य दन्तौ तु मया प्रमह्य
 विचामिता देवगणाः समयाः ॥ ६ ॥
 सोऽहं सुराणामपि दर्पहन्ता
 दैत्योत्तमानामपि शोककर्त्ता ।
 कथं नरेन्द्रात्मजयोर्न शक्तौ
 मनुष्ययोः प्राकृतयोः सुवीर्य्यः ॥ ७ ॥
 अथेन्द्रकल्पस्य दुरासदस्य
 महौजसस्तद्वचनं निशस्य ।
 ततो महार्थं वचनं बभाषे
 विभीषणः शस्त्रभृतां वरिष्ठः ॥ ८ ॥
 न तात मन्त्रे तव निश्चयोऽस्ति
 बालस्त्वमद्याप्यविपक्वबुद्धिः ।
 तस्मान्त्वयाप्यात्मविनाशनाथ
 वचोऽर्थहीनं बज्र विप्रलप्तम् ॥ ९ ॥

बन्दीकृत्य स्थापितः । भयार्पिता भयम् अप्रिप्तं येषु ते महत्तभयाः ।
 सर्वे देवगणाः । दिशः प्रपन्नाः प्राप्ताः ॥ ५ ॥ ६ ॥

कथं न शक्तौ निग्रह इति श्रेष्ठः ॥ ७ ॥ ८ ॥

हे तात पुत्र तव मन्त्रे निश्चयो नास्ति कृत्याकृत्यविचारनिश्चय-
 सामर्थ्यं नास्ति । यतस्त्वमद्याप्यविपक्वबुद्धिः अप्राप्तज्ञानपरिपाकचित्तो

पुत्रप्रवादेन तु रावणस्य
 त्वमिन्द्रजिन्मित्रमुखोऽसि शत्रुः ।
 यस्येदृशं राघवतो विनाशं
 निशम्य मोहादनुमन्यसे त्वम् ॥ १० ॥
 त्वमेव बध्यश्च सुदुर्मतिश्च
 स चापि बध्यो य इहानयत्त्वाम् ।
 बालं दृढं साहसिकञ्च योऽद्य
 प्रावेशयन्मन्त्रकृतां समीपम् ॥ ११ ॥
 मूढोऽप्रगल्भोऽविनयोपपन्न-
 स्तीक्ष्णस्वभावोऽल्पमतिर्दुरात्मा ।
 मूर्खस्त्वमत्यन्तसुदुर्मतिश्च
 त्वमिन्द्रजिह्वालतया ब्रवीषि ॥ १२ ॥

बाल एव । तस्मात्त्वयोऽर्धहीनमनुपादेयमात्मविनाशनाथ बद्ध विप्र-
 लप्सु एकेनापि हन्तुं शक्य इति दृष्ट्या प्रलपितम् ॥ ९ ॥

हे इन्द्रजित् पुत्रप्रवादेन पुत्रशब्देनोपलक्षितस्त्वं मित्रमुखो मित्र-
 वदवभासमानोः वस्तुतः शत्रुरेवासि । तदेवाह,—यस्य रावणस्य
 राघवत इदृशं निशम्यापि मोहात्तमनुमन्यसे न वारयसि ॥ १० ॥

तस्मात्त्वमेव बध्यः पुत्रोऽपि सन् । यश्च दृढानां मन्त्रकृतां समीपं
 प्रावेशयत् यश्चानयत् आगमनार्थं प्रेरितवान् सोऽपि बध्यः ॥ ११ ॥

मूढः कृत्याकृत्यविवेकहीनः । अतएवाप्रगल्भो मतिप्रागल्भ्य-

को ब्रह्मदण्डप्रतिमप्रकाशा-
 नर्चिञ्जतः कालनिकाशरूपान् ।
 सहेत वाणान् यमदण्डकल्पान्
 समत्सुक्तान् युधि राघवेण ॥ १३ ॥
 धनानि रत्नानि सुभूषणानि
 वासांसि दिव्यानि मणींश्च चित्रान् ।
 सीताञ्च रामाय निवेद्य देवीं
 वसेम राजन्निह वीतशोकाः ॥ १४ ॥

इत्यार्षे रामायणे वाल्मीकीये युद्धकाण्डे
 पञ्चदशः सर्गः ॥ १५ ॥

ह्योनः । अविनयेनोपपन्नो युक्तः । अल्पमतिर्दीर्घदर्शनानर्हबुद्धिः ।
 दुरात्मा कामादिदुष्टान्तःकरणः । मूर्खः साहसप्रवृत्तिपरः । उक्तरी-
 त्याट्यन्तसुदुर्मतिश्च ॥ १२ ॥

ब्रह्मदण्डेन चतुर्मुखकरगृहीतेन प्रतिमा अनाघानर्गलसंहारशक्त्या
 समानास्तत्समप्रकाशाश्च तान् । तस्यैव विवरणमर्चिञ्जत इति ।
 कालनिकाशरूपान् कालाभितुल्यरूपान् ॥ १३ ॥

रत्नानि श्रेष्ठवस्तूनि । निवेद्य समर्प्य ॥ १४ ॥

इति श्रीरामाभिरामे श्रीरामीये रामायणतिलके
 युद्धकाण्डे पञ्चदशः सर्गः ॥ १५ ॥

षोडशः सर्गः ।

—

सुनिविष्टं हितं वाच्यमुक्तवन्तं विभीषणम् ।
अत्रवीत् परुषं वाक्यं रावणः कालचोदितः ॥ १ ॥
वसेत् सह सपत्नेन क्रुद्धेनाग्नीविषेण च ।
न तु मित्रप्रवादेन संवसेच्छत्रुसेविना ॥ २ ॥
जानामि शीलं ज्ञातीनां सर्वलोकेषु राक्षस ! ।
हृष्यन्ति व्यसनेष्वेते ज्ञातीनां ज्ञातयः सदा ॥ ३ ॥
प्रधानं साधकं वैद्यं धर्मशीलञ्च राक्षस ! ।
ज्ञातयोपवमन्यन्ते शूरं परिभवन्ति च ॥ ४ ॥

सुनिविष्टं सुनिविष्टार्थतत्त्वम् ॥ १ ॥

सपत्नेनापि सह वसेत् । न तु मित्रप्रवादेन मित्रपदव्यवहार्येण
शत्रुसेविना शत्रुपक्षपातिना वसेत् । सपत्ने चित्तस्य द्वेषकोचैव
प्रतिष्ठा मित्रप्रवादे तु द्वेष्यत्वेन द्विगधत्वेन चेति परमदुःखमिति तत्सह-
वासनिषेधः । शत्रुसेविनेत्यनेनास्य भगवद्भक्तत्वं सूचितम् ॥ १ ॥

शीलं स्वभावं जानामि । तदेव विदुषोति । हृष्यन्तीति ॥ ३ ॥

प्रधानं ज्येष्ठत्वादिना प्राप्तराज्यम् । साधकं राज्यरक्षादेरिति
श्रेष्ठः । वैद्यं विद्यावन्तम् । अवमन्यन्ते गुणवत्त्वेऽपि गुणान्न गृह्णन्ति ।
शूरं परिभवन्ति च । रन्ध्रमन्विष्येति श्रेष्ठः ॥ ४ ॥

नित्यमन्योऽन्यसंहृष्टा व्यसनेष्वाततायिनः ।

प्रच्छन्नहृदया घोरा ज्ञातयस्तु भयावहाः ॥ ५ ॥

श्रूयन्ते हस्तिभिर्गीताः श्लोकाः पद्मवने पुरा ।

पाशहस्तान्नरान् दृष्ट्वा शृणुष्व गदतो मम ॥ ६ ॥

नाग्निर्नान्यानि शस्त्राणि न नः पाशा भयावहाः ।

घोराः स्वार्थप्रयुक्तास्तु ज्ञातयो नो भयावहाः ॥ ७ ॥

उपायमेते वक्ष्यन्ति ग्रहणे नात्र संशयः ।

कृत्स्नाङ्गयाज्ज्ञातिभयं सुकष्टं विदितश्च नः ॥ ८ ॥

ज्ञातयो ज्ञातिरूपाः । आततायिनः । अग्निदेर गदरश्चैव शस्त्र-
पाणिर्धनापहः । क्षत्रदारहरश्चैव षडेते आततायिनः । ते प्रच्छन्न-
हृदयाः प्रच्छन्नं तत्कार्यं प्रवृत्ता अतएव घोरा अन्योऽन्यं व्यसनेष्वा-
पस्तु संहृष्टा भवन्ति । अतएव ता ज्ञातयो भयावहाः ॥ ५ ॥

ज्ञातिभीतिं हस्तिगीतेन स्पष्टयति । श्रूयन्त इति । हस्तिभिः
पद्मवनवर्तिदिश्ववनगजैः । स्ववन्दनाय प्रवृत्तान् पाशहस्तान् दृष्ट्वा
पुरा पूर्वं हस्तिभिर्गीता ये श्लोकाः श्रूयन्ते तान् गदतो मम वक्तात्
श्रुय ॥ ६ ॥

स्वार्थप्रयुक्ताः स्वार्थपराः । हस्तिपक्षाद्याक्षाकरणे उत्तमभोजन-
लाभादिस्वार्थपराः ॥ ७ ॥

एते मज्जातिभूताः पूर्वगृहीता गजाः । वक्ष्यन्ति करिष्यन्ती-
त्यर्थः । नो विदितश्च शतशोऽनुभूतश्चेत्यर्थः ॥ ८ ॥

विद्यते गोषु सम्पन्नं विद्यते ज्ञातितो भयम् ।
 विद्यते स्त्रीषु चापत्यं विद्यते ब्राह्मणे तपः ॥ ९ ॥
 ततो नेष्टमिदं सौम्य ! यदहं लोकसत्कृतः ।
 ऐश्वर्य्यमभिजातञ्च रिपूणां मूर्द्ध्नि च स्थितः ॥ १० ॥
 यथा पुष्करपत्रेषु पतितास्तोयविन्दवः ।
 न श्लेषमधिगच्छन्ति तथानार्य्येषु सौहृदम् ॥ ११ ॥
 यथा शरदि मेघानां सिञ्चतामपि गर्जताम् ।
 न भवत्यम्बुसंक्लेश्चस्तथानार्य्येषु सौहृदम् ॥ १२ ॥
 यथा मधुकरस्तर्षाद्रसं विन्दन्न तिष्ठति ।
 तथा त्वमपि तत्रैव तथानार्य्येषु सौहृदम् ॥ १३ ॥

सम्पन्नं ह्यव्यक्तव्यसाधनसम्पत् ॥ ९ ॥

तत इति गायत्र्यवाक्यम् । अहं लोकसत्कृत इति यत् तत् ते नेष्टं
न प्रियमिति मन्ये । तथैश्वर्य्यप्राप्तादिकमपि ॥ १० ॥

अनार्य्येषु कृशस्वभावेषु ॥ ११ ॥

यथा गर्जतां सिञ्चतामपि मेघानां मन्वन्त्ये पृथिव्या अम्बुसंक्लेश-
म्बुव्याप्तता न भवति तथानार्य्येषु सौहृदं निष्कलमिति भावः । यद्वा ।
वर्षासु गर्जतां सिञ्चतामपि मेघानां शरदि नाम्बुसंक्लेशस्तथा अनार्य्येषु
सौहृदमल्पकालव्याप्तव्यर्थः ॥ १२ ॥

यथा मधुकरस्तर्षाद्भिलाघाद्रसं पुष्परसं विन्दन्नपि तत्रैव न

यथा मधुकरस्तर्षात् काशपुष्पं पिबन्नपि ।

रसमत्र न विन्देत तथानार्थेषु सौहृदम् ॥ १४ ॥

यथा पूर्वं गजः स्नात्वा गृह्य हस्तेन वै रजः ।

दूषयत्यात्मनो देहं तथानार्थेषु सौहृदम् ॥ १५ ॥

योऽन्यस्त्वेवंविधं ब्रूयाद्वाक्यमेतन्निशाचर ! ।

अस्मिन् मुहूर्त्ते न भवेत् त्वान्तु धिक् कुलपांसन ! ॥ १६ ॥

इत्युक्तः परुषं वाक्यं न्यायवादी विभीषणः ।

उत्पपात गदापाणिञ्चतुर्भिः सह राक्षसैः ॥ १७ ॥

तिष्ठति । तथानार्थेषु सौहृदमपि न तिष्ठति । त्वमपि तथा तादृशः
अनार्थाऽसौत्यर्थः ॥ १३ ॥

काशपुष्पं पिबतोऽपि रसालाभस्तथाऽनार्थेषु सौहृदं कुर्वतः
फलालाभ इति भावः ॥ १४ ॥

यथा गजः पूर्वं स्नात्वा हस्तेन रजो गृहीत्वा यथात्मनो देहं
दूषयति स्नानकृतनैर्मल्यं नाशयति । तथाऽनार्थाः पूर्वं कृतं स्नेहं
स्वयमेव नाशयन्तीत्यर्थः ॥ १५ ॥

त्वतोऽन्यो यद्येवं ब्रूयात्तदा तस्मिन् मुहूर्त्ते न भवेन्न जीवेत् ।
त्वान्तु धिक् सोदरत्वेन बधानर्हत्वाद्भि धिक्कृतिरेव ते दण्ड इति
भावः ॥ १६ ॥

परुषं वाक्यं पूर्वेऽक्तम् । *जङ्गलस्थानेऽपि एतैः सह नाशस्य दुर्वार-

अत्रवीक्ष्य तदा वाक्यं जातक्रोधो विभीषणः ।

अन्तरिक्षगतः श्रीमान् भ्राता वै राक्षसाधिपम् ॥ १८ ॥

स त्वं भ्रान्तोऽसि मे राजन् ! ब्रूहि मां यद्यदिच्छसि ।

ज्येष्ठो मान्यः पिहसमो न च धर्मपथे स्थितः ।

इदं हि परुषं वाक्यं न क्षमाभ्ययजस्य ते ॥ १९ ॥

सुनीतं हितकामेन वाक्यमुक्तं दशानन ! ।

न गृह्णन्त्यहतात्मानः कालस्य वधमागताः ॥ २० ॥

त्वात् ज्येष्ठोऽप्यसावुत्पथप्रतिपन्नस्य कार्याकार्यमजानतः । गुरोरप्यव-
लिप्तस्य परित्यागो विधीयते इति शास्त्रवलात् सर्वथा परित्याज्य एवे-
त्यालोच्य तत्सभां हित्वा खमुत्पथान् चतुर्भिर्मन्त्रिभिः ॥ १७ ॥ १८ ॥

अथ सभासदां ज्येष्ठत्यागेनाधमोऽयमिति शङ्कानिवृत्त्यर्थमाह,—
स त्वं भ्रान्त इत्यादि । ज्येष्ठत्वादिगुणकोऽपि न धर्मपथे स्थितः ।
परदारहरणादिरूपानेकाधर्मशालित्वात् । पतितैः सह संव्यवहारो
न विद्यते इति स्मृतेः । पतितमाचार्यं ज्ञातिं वा द्रष्टुं न गच्छेत् ।
न चास्मादुपयुञ्जीत यदृच्छासन्निपाते । उपसंग्रह्य तूष्णीं ब्रजेदिति
स्मृतेश्चायजस्यापि ते इदं परुषं वाक्यं न क्षमामि । अतःपरमिह
स्थित्वेति शेषः ॥ १९ ॥

सुनीतं सुनिश्चितागामिफलबोधकं वाक्यं हितकामेनोक्तम् । तत्तु
त्वया न गृह्येतमिति शेषः । तादृश्येव लोकस्थितिरित्याह,—न गृह्य-
न्तीति । सुनीतवाक्याद्यर्थमिति शेषः । २० ॥

पुरुषाः सुलभा राजन् ! सततं प्रियवादिनः ।
 अप्रियस्य च पथस्य वक्ता श्रोता च दुर्लभः ॥ २१ ॥
 बद्धं कालस्य पाशेन सर्वभूतापहारिणा ।
 न नश्यन्तमुपेक्षे त्वां प्रदीप्तं शरणं यथा ॥ २२ ॥
 दीप्तपावकसङ्काशैः शितैः काञ्चनभूषणैः ।
 न त्वामिच्छाम्यहं द्रष्टुं रामेण निहतं शरैः ॥ २३ ॥
 शूराश्च बलवन्तश्च कृतास्त्राश्च नरा रणे ।
 कालाभिपन्नाः सीदन्ति यथा वालुकषेवतः ॥ २४ ॥
 तन्मर्षयतु यच्चोक्तं गुरुत्वाद्वितमिच्छता ।
 आत्मानं सर्वथा रक्ष पुरीक्षेमां सराक्षसाम् ।
 खल्वि तेऽस्तु गमिष्यामि सुखीभव मया त्रिना ॥ २५ ॥
 निवार्यमाणस्य मया हितैषिणा
 न रोचते ते वचनं निशाचर ! ।

उक्तमेवार्थं पुनर्मारीचोक्तस्मरणेनाह,—सुलभा इति ॥ २१ ॥
 सर्वभूतापहारिकालपाशेन बद्धं नश्यन्तं त्वां नोपेक्षे । अतो मया
 किञ्चिद्धितमुक्तमिति शेषः ॥ २२ ॥
 निहतं त्वां द्रष्टुं नैच्छामि । अतएवोक्तमिति शेषः ॥ २३ ॥
 कालाभिपन्नाः अधर्मतः कालपाशबद्धाः ॥ २४ ॥
 यदुक्तमप्रियमिव हितं तद्भवान् मर्षयतु क्षमताम् ॥ २५ ॥

परान्तकाले हि गतायुषो नरा
हितं न गृह्णन्ति सुहृद्भिरीरितम् ॥ २६ ॥

इत्यार्षे रामायणे वाल्मीकीये युद्धकाण्डे
षोडशः सर्गः ॥ १६ ॥

मया विना सुखीभवेति व्यङ्ग्योक्तिः ॥ २६ ॥

इति श्रीरामाभिरामे श्रीरामोये रामायणतिलके
युद्धकाण्डे षोडशः सर्गः ॥ १६ ॥

सप्तदशः सर्गः ।



दत्युक्त्वा परुषं वाक्यं रावणं रावणानुजः ।
आजगाम सुहृत्तेण यत्र रामः सलक्ष्मणः ॥ १ ॥
तं मेरुशिखराकारं दीप्तामिव शतहृदाम् ।
गगनस्थं महीस्थास्ते ददृशुर्वा नराधिपाः ॥ २ ॥
ये चाप्यनुचरास्तस्य चत्वारो भीमविक्रमाः ।
तेऽपि वर्मायुधोपेता भूषणोत्तमभूषिताः ॥ ३ ॥
स च मेघाचलप्रख्यो वज्रायुधसमप्रभः ।
वरायुधधरो वीरो दिव्याभरणभूषितः ॥ ४ ॥

अथ विभीषणस्य रामसमीपगमनम् । इतीति । परुषम् आत्मानं
सर्वथेत्यादिरूपम् । रावणानुजो विभीषणः । यत्र सलक्ष्मणो राम-
स्तत्राजगाम । उत्पद्यप्रतिपन्नत्वाद्देहसम्बन्धेन गुरुं रावणं परित्यज्य
जगद्गुरुं स्मरणाभासेण सकलपापहरं गुरुं रामं प्रत्याजगामेत्या-
शयः ॥ १ ॥

मेरुशिखराकारम् उन्नतत्वपोवरत्नरत्नबहुलत्वैस्तदाकारम् । दोषत्व-
गगनस्थत्वाभ्यां शतहृदासाम्यम् ॥ २ ॥ ३ ॥ ४ ॥

तमात्मपञ्चमं दृष्ट्वा सुग्रीवो वानराधिपः ।
 वानरैः सह दुर्द्धर्षचिन्तयामास बुद्धिमान् ॥ ५ ॥
 चिन्तयित्वा सुहृत्तन्तु वानरांस्तानुवाच ह ।
 हनुमत्प्रसुप्तान् सर्वानिदं वचनमुत्तमम् ॥ ६ ॥
 एष सर्वायुधोपेतश्चतुर्भिः सह राक्षसैः ।
 राक्षसोऽभ्येति पश्यध्वमस्मान् हन्तुं न संशयः ॥ ७ ॥
 सुग्रीवस्य वचः श्रुत्वा सर्वे ते वानरोत्तमाः ।
 शालानुद्यम्य शैलांश्च इदं वचनमब्रुवन् ॥ ८ ॥
 शीघ्रं व्यादिश नो राजन् ! बधायैषां दुरात्मनाम् ।
 निपतन्ति हता यावद्धरणामल्पचेतनाः ॥ ९ ॥
 तेषां सम्भाषमाणानामन्योऽन्यं स विभीषणः ।
 उत्तरं तीरमासाद्य खस्य एव व्यतिष्ठत ॥ १० ॥

आत्मपञ्चमम् आत्मपञ्चमो यस्य तम् । मन्त्रिचतुष्टयसहितं तमिति
 यावत् ॥ ५ ॥ ६ ॥ ७ ॥

शालान् शालवृक्षान् ॥ ८ ॥

यावद्धरणानि पतन्ति । निपतिष्यन्तीत्यर्थः ॥ ९ ॥

तेषामित्यनादरे षष्ठी । तानन्योऽन्यं सम्भाषमाशाननादृत्य रामस्य
 भगवतः परमदयालुत्वभावनया तेषामनादरः । खस्य एव व्यतिष्ठतेति
 तिस्रुतेर्द्विःप्रयोगो निर्भयत्वेनावस्थानसूचनाय ॥ १० ॥

स उवाच महाप्राज्ञः स्वरेण महता महान् ।
 सुधीवं तांश्च सम्प्रेक्ष्य खल्य एव विभीषणः ॥ ११ ॥
 रावणो नाम दुर्दृष्टो राक्षसो राक्षसेश्वरः ।
 तस्याहमनुजो भ्राता विभीषण इति श्रुतः ॥ १२ ॥
 तेन सीता जनस्थानात् धृता हत्वा जटायुषम् ।
 रुद्धा च विवशा दीना राक्षसीभिः सुरक्षिता ॥ १३ ॥

महाप्राज्ञः सर्वदोषाकररावणव्यागात् निर्दुष्टसर्वगुणाकररामा-
 श्रयणाच्च महाप्राज्ञत्वम् । अतएव महान् महता स्वरेण सर्वलोक-
 शरण्यस्यार्त्तरवश्रवणाय खरमहत्त्वम् । धीरगम्भीरत्वं वा स्वरे मह-
 त्वम् । तेन निर्भयत्वप्रकाशः ॥ ११ ॥

रावणो नामेत्यादिना खल्य रामानुकूल्य तत्प्रातिकूल्यराहित्यादि-
 रूपशरणागत्यङ्गबोधनम् । अानुकूल्यस्य सङ्कल्पः प्रातिकूल्यस्य वर्ज-
 नम् । रक्षिष्यतीति विश्वासो गोप्तृत्ववरणं तथा । आत्मनिक्षेप-
 कार्पण्ये षड्विधा शरणागतिरित्युक्ते रावणत्वेन सर्वलोकपीडकत्वं
 दुर्दृष्टत्वेनाकृत्यकर्तृत्वं राक्षसत्वेन जातिक्रौर्यं राक्षसेश्वर इत्यनेन
 अत्यक्रौर्यं तद्भाइत्वेन खस्यापि दोषवत्त्वक्षयनादूर्वहानिरूपकार्पण्य-
 मुक्तम् ॥ १२ ॥

दुर्दृष्टमेवाह,—तेनेति । राक्षसीभिः सुरक्षितेत्यनेन सीता-
 पातिव्रत्याहानिः सूचिता । तद्धानौ द्विताभीरक्षयानुपयोग इति
 भावः ॥ १३ ॥

तमहं हेतुभिर्वाक्यैर्विविधैश्च न्यदर्शयम् ।

साधु निर्यात्यनां सीता रामाद्येति पुनः पुनः ॥ १४ ॥

स च न प्रतिजयाह रात्रणः कालचोदितः ।

उच्यमानं हितं वाक्यं विपरीत इवौषधम् ॥ १५ ॥

सोऽहं परुषितस्तेन दासत्रचावमानितः ।

त्यक्त्वा पुत्रांश्च दारांश्च राघवं शरणं गतः ॥ १६ ॥

निवेदयत मां क्षिप्रं राघवाय महात्मने ।

सर्वलोकशरणाय विभीषणमुपस्थितम् ॥ १७ ॥

हेतुभिर्हेतुमद्भिः । निर्यात्यतां दीयतामिति हेतुमद्भिर्वाक्यैः पुनः पुनः साधु न्यदर्शयमित्यन्वयः । अनेन भगवदानुश्रुत्यसङ्ख्यः प्राति-
श्रुत्याभावश्च दर्शितः ॥ १४ ॥

विपरीतोऽसुमूर्धः ॥ १५ ॥

दासवदवमानितः । आतापि सन्निति शेषः । शरणं गत इत्य-
नेनात्मनिक्षेपरूपमङ्गं दर्शितम् ॥ १६ ॥

सर्वलोकशरणाय मम वंशानुरूपश्च धर्मात्मा च भविष्यतीति
कैकस्यै ब्रह्मपुत्रेण विश्रवसा वरदानात् सात्विकत्वेन ब्रह्मतत्त्वैव सत्य-
शरत्वेन च विभीषणस्य सर्वलोकश्रुतुः सर्वलोकान्तर्यामिणश्चायमवतार
इति ज्ञानात् सर्वलोकशरणत्वमहात्मत्वज्ञानं रामविषये बोध्यम् ।
राघवाय किन्त्वर्थिनामर्थितदानदीक्षाकृतव्रतस्नाध्यमिदं कुलं न इत्यादि-
वचनैः प्रसिद्धवैभवे दृष्टवंशेऽवतीर्णाय । अनेनार्थिप्राथितवैषम्याभावा

एतत्तु वचनं श्रुत्वा सुधीरो लघुविक्रमः ।

लक्षणस्थायतो रामं संरब्धमिदमब्रवीत् ॥ १८ ॥

प्रविष्टः शत्रुसैन्यं हि प्राप्तः शत्रुरतर्कितः ।

निह्नव्यादन्तरं लब्ध्वा उलूको वायसानिव ॥ १९ ॥

मन्त्रे व्यूहे नये चारे युक्तो भवितुमर्हसि ।

वानराणाञ्च भद्रं ते परेषाञ्च परन्तप ! ॥ २० ॥

धनितः । क्षिप्रमित्यनेन शीतलसुरभिसलिलं प्राप्य द्रवितस्यैव
विलम्बासहत्वम् । उपस्थितं शरणात्वेन प्राप्तं निवेदयत शरणागत
इति ज्ञापयत । अनेन गोप्तृत्ववरणं रक्षिष्यत्ववश्यमेवेति विश्वासञ्च
दर्शितः । १७ ।

एतद्दिभीषणोक्तम् । अथ लोकदृशा शत्रुपक्षो न विश्वसनीय
इति मत्वा राममपि तथैव बोधयतीत्याह,—लक्षणस्थेति । संरब्धं
संरम्भोपेतमिति क्रियाविशेषणम् ॥ १८ ॥

इदं पदार्थमाह,—प्रविष्ट इति । कश्चिदस्मच्छत्रू राक्षसत्वात्-
पूर्वं शत्रो राक्षसस्य सैन्यं प्रविष्ट इदानीमतर्कितागमन एव समस्तत्
सैन्यं प्राप्तः सो सावन्तरं लब्ध्वा उलूको वायसानिव नो हन्यात् ॥ १९ ॥

यदेवमते मन्त्रे इति । वानराणाञ्च परेषाञ्च क्रमादनुग्रहनिर्ण-
यार्थं त्वं मन्त्रे कार्याकार्यविचारे । व्यूहे सेनासन्निवेशे । नये सेना-
नयने यदा विचार्य निश्चितानामुपायानां तत्तद्विषयप्रयोगे । चारे पर-
वशवृत्तान्तज्ञानप्रवर्तने । युक्तः सावधानो भवितु-
मर्हसि । एवं सति ते भद्रमित्यर्थः ॥ २० ॥

अन्तर्द्धानगता ह्येते राक्षसाः कामरूपिणः ।

शूराश्च निकृतिज्ञाश्च तेषां जातु न विश्वसेत् ॥ २१ ॥

प्रणिधी राक्षसेन्द्रस्य रावणस्य भवेद्यम् ।

अनुप्रविश्य सोऽस्मासु भेदं कुर्यान्न संशयः ॥ २२ ॥

अथवा स्वयमेवैष छिद्रमासाद्य बुद्धिमान् ।

अनुप्रविश्य विश्वस्ते कदाचित् प्रहरेदपि ॥ २३ ॥

मित्राटविवलञ्चैव मौलभृत्यबलं तथा ।

सर्वमेतद्बलं ग्राह्यं वर्जयित्वा द्विषद्बलम् ॥ २४ ॥

प्रकृत्या राक्षसो ह्येष भ्राताऽमित्रस्य वै प्रभो ! ।

आगतश्च रिपुः साक्षात् कथमस्मिंश्च विश्वसेत् ॥ २५ ॥

उक्तमेवैतदित्याह,—अन्तरिति । अन्तर्द्धानगताः अदृश्यसञ्चार-
स्वभावाः । निकृतिज्ञाः काटोपायेन गूढविप्रियकरणाभिज्ञाः ॥ २१ ॥

किञ्च । योऽयमागतः स रावणस्य प्रणिधिस्वार एव भवेत् । अस्तु
किं ततस्तत्राह,—अन्विति । भेदम् अङ्गदादिविषये ॥ २२ ॥

विश्वस्ते प्राप्तविश्वासेऽस्मद्बल इति शेषः ॥ २३ ॥

गन्धनेनाप्यागते मास्माकमधिकं बलमेव भविष्यतीत्याशङ्कने-
त्याह,—मित्रेति । मित्रेण चाटविकेनारण्येन न प्रेषितं बलं मित्रा-
टविवलम् । मौलम् आप्तबन्धुप्रहितं बलम् । मूढं बशीरुतौ खोषे
इति कोशः । भृत्यवर्गं तत्कालभृतिदानसम्पादितबलम् । मौलभृत्य-
बलमिति समाहारद्वन्द्वः । द्विषत्प्रेषितं बलं द्विषद्बलम् ॥ २४ ॥

रावणस्यानुजो भ्राता विभीषण इति श्रुतः ।
 चतुर्भिः सह रक्षोभिर्भवन्तं शरणं गतः ॥ २६ ॥
 रावणेन प्रणीतं हि तमवेहि विभीषणम् ।
 तस्याहं नियहं मन्ये क्षमं क्षमवतां वर ! ॥ २७ ॥
 राक्षसो जिह्वाया बुद्ध्या सन्दिष्टोऽयमिहागतः ।
 प्रहर्तुं मायया कृन्नो विश्वस्ते त्वयि चानघ ! ॥ २८ ॥
 वध्यतामेष तीव्रेण दण्डेन सचिवैः सह ।
 रावणस्य वृशंसस्य भ्राता ह्येष विभीषणः ॥ २९ ॥
 एवमुक्त्वा तु तं रामं संरञ्जो वाहिनीपतिः ।
 वाक्यञ्चो वाक्यकुञ्जलं ततो मौनमुपागमत् ॥ ३० ॥

अस्य द्विषद्बलत्वमेव दर्शयति । प्रकृत्येति । अमित्रस्य राव-
 णस्य ॥ २५ ॥

अमित्रभाटत्वं तद्वचनादेव निश्चितमित्याह,—रावणस्येति । इति
 तन्मुखादेव श्रुतमित्यर्थः ॥ २६ ॥

इदमपि वचो नवास्तवमित्याह,—रावणेनेति । प्रणीतं प्रेषितम्
 अवेहि । अतस्तस्य नियहं क्षमं मन्ये । क्षमवतां वृत्तव्यापारवताम् ।
 क्षमावतां वा । ऋषि आर्षः ॥ २७ ॥

त्वयि प्रहर्तुं रावणेन सन्दिष्टः सन्निहागतः ॥ २८ ॥

अत एव वध्यताम् ॥ २९ ॥

वाक्यकुञ्जलं राममित्यन्वयः ॥ ३० ॥

सुग्रीवस्य तु तदाक्यं श्रुत्वा रामो महाबलः ।
 समीपस्थानुवाचेदं हनुमत्प्रमुखान् कपीन् ॥ ३१ ॥
 यदुक्तं कपिराजेन रावणावरजं प्रति ।
 वाक्यं हेतुमदत्यर्थं भवद्भिरपि च श्रुतम् ॥ ३२ ॥
 सुहृदामर्थकृच्छ्रेषु युक्तं बुद्धिमता सदा ।
 समर्थेनोपसन्देष्टुं शाश्वतीं भूतिमिच्छता ॥ ३३ ॥
 इत्येवं परिपृष्टास्ते स्वं स्वं मतमतन्द्रिताः ।
 शोपचारं तदा राममूचुः प्रियचिकीर्षवः ॥ ३४ ॥
 अज्ञातं नास्ति ते किञ्चित् त्रिषु लोकेषु राघव ! ।
 आत्मानं पूजयन् राम ! पृच्छस्यस्मान् सुहृत्तया ॥ ३५ ॥

अथ रामः शरणागतं श्रुत्वा आनिनीघुरपिद्रागेव सुग्रीववाक्य-
 भङ्गस्यायुक्तत्वमालोच्य विचारं प्रस्तावयति । सुग्रीवस्तेति । ३१ ॥

सुग्रीवस्य सुमतितां खहितैषित्वञ्च मन्त्रिभ्य आह,—यदुक्तमिति ।
 मन्त्रे व्यूहे इत्यादिनेति शेषः । अत्यर्थं हेतुमत् भृशं युक्तिमत् ॥ ३२ ॥

तस्य युक्तत्वमाह,—सुहृदामिति । सुहृदां शाश्वतीं भूतिमिच्छता
 बुद्धिमता प्रशस्तबुद्धिना समर्थेन विचारसमर्थेन सदार्थकृच्छ्रेषु ह्यत्या-
 कृत्यसन्देहेषु उपसन्देष्टुं सम्यगुपदेष्टुं युक्तम् । उपदेशकरश्चमुत्थित-
 मिति भावः ॥ ३३ ॥

इत्येवमिति । मित्रैर्मित्रेभ्य उपदेष्टव्यमेवेति यतोऽतो धूममपि
 स स मतं ब्रूतेत्येवं पृष्टा हरयः स्वं स्वं मतमूचुरित्यन्वयः । ३४ ॥

त्वं हि सत्यव्रतः शूरो धार्मिको दृढविक्रमः ।

परीक्ष्यकारी स्मृतिमान्निष्ठयात्मा सुहृत्सु च ॥ ३६ ॥

तस्मादेकैकशस्तावत् ब्रुवन्तु सचिवास्तव ।

हेतुतो मतिसम्पन्नाः समर्थाश्च पुनस्तथा ॥ ३७ ॥

* इत्युक्ते राघवायाथ मतिमानङ्गदोऽयतः ।

विभीषणपरीक्षार्थमुवाच वचनं हरिः ॥ ३८ ॥

शत्रोः सकाशात् सम्प्राप्तः सर्वथा तर्क्य एव हि ।

विश्वासनीयः सहसा न कर्त्तव्यो विभीषणः ॥ ३९ ॥

सोपचारमृचुरित्युक्तं तत्रोपचारं दर्शयति । अज्ञातमिति ।
आत्मानम् अस्माकमात्मानम् । सुहृत्तया सुहृद्भावप्रकाशेन पूजय-
न्नित्यर्थः । यदा । एवं वानरेन्द्रोऽप्ययं सुहृदित्यात्मनः कीर्त्तिं
प्रथयन्नित्यर्थः ॥ ३५ ॥

सुहृत्सु निष्ठयात्मा हतविश्वासः । सत्यव्रतः रक्षःसपि शरणा-
गतरक्ष्यव्रतपालकः ॥ ३६ ॥

तव सचिवा हेतुतो हेतुयुक्तं ब्रुवन्विति विधिः ॥ ३७ ॥

इत्युक्ते इति । हनूमदादिमन्त्रिभिरिति शेषः । विभीषणपरी-
क्षार्थं तत्परीक्षाफलकं वचनं राघवायाङ्गदो युवराजत्वादयस
उवाच ॥ ३८ ॥

तर्क्य एव शक्य एव । विश्वासनीयः विश्वासप्रयुक्तव्यवहारार्हः ।
सहसा न कर्त्तव्योऽपि तु शनैरित्यर्थः ॥ ३९ ॥

कादयित्वात्मभावं हि चरन्ति शठबुद्धयः ।
 प्रहरन्ति च रम्भषु सोऽनर्थः सुमहान् भवेत् ॥ ४० ॥
 अर्थानर्थौ विनिश्चित्य व्यवसायं भजेत ह ।
 गुणतः संग्रहं कुर्याद्दोषतस्तु विसर्जयेत् ॥ ४१ ॥
 यदि दोषो महान्स्मिंस्त्यज्यतामविशङ्कितम् ।
 गुणान् वापि बहून् ज्ञात्वा संग्रहः क्रियतां वृष ! ॥ ४२ ॥
 शरभस्त्वथ निश्चित्य सार्थं वचनमब्रवीत् ।
 क्षिप्रमस्मिन्नरव्याघ्र ! चारः प्रतिविधीयताम् ॥ ४३ ॥
 प्रणिधाय हि चारेण यथावत् सूक्ष्मबुद्धिना ।
 परीक्ष्य च ततः कार्य्यं यथान्यायं परिग्रहः ॥ ४४ ॥
 जास्ववांस्त्वथ संप्रेक्ष्य शास्त्रबुद्ध्या विचक्षणः ।
 वाक्यं विज्ञापयामास गुणवद्दोषवर्जितम् ॥ ४५ ॥

तत्र हेतुमाह,—कादयित्वेति । भावमान्तरम् ॥ ४० ॥

तस्य तस्य गुणदोषपरीक्षणो नार्थानर्थौ द्विधाहितत्वे निश्चित्य तदनु-
 रूपं व्यवसायमुद्योगं भजेतेतिह प्रसिद्धम् । कस्मिन् सति कीदृशो
 व्यवसायरूपमाह,—गुण इति । गुणभूयस्त्वेनेत्यर्थः ॥ ४१ ॥

तदेव निश्चिनोति । यदि दोष इति ॥ ४२ ॥

सार्थं सोपपत्तिकम् । चारो दूतः । प्रतिविधीयतां प्रेष्यताम् ॥ ४३ ॥

प्रणिधाय चारं प्रेषयित्वा सूक्ष्मबुद्धिना चारेण च यथान्यायं
 परीक्ष्य ततः संग्रहः कार्य्यः ॥ ४४ ॥ ४५ ॥

बद्धवैराच पापाच्च राक्षसेन्द्रादिभीषणः ।
 अदेशकाले सम्प्राप्तः सर्वथा शङ्करतामयम् ॥ ४६ ॥
 ततो भैन्दस्तु संप्रेक्ष्य नयापनयकोविदः ।
 वाक्यं वचनसम्पन्नो बभाषे हेतुमत्तरम् ॥ ४७ ॥
 अनुजो नाम तस्यैष रावणस्य विभीषणः ।
 पृच्छप्रतां मधुरेणायं शनैर्नरपतीश्वरः ॥ ४८ ॥
 भावमस्य तु विज्ञाय तत्तत्स्त्वं करिष्यसि ।
 यदि दुष्टो न दुष्टो वा बुद्धिपूर्वं नरर्षभ ! ॥ ४९ ॥
 अथ संस्कारसम्पन्नो हनूमान् सचिवोत्तमः ।
 उवाच वचनं श्लक्ष्णमर्थवन् मधुरं लघु ॥ ५० ॥

अदेशकाले स्वामिसन्देशं विहाय रिपुदेशआगमनेनानुचित-
 देशप्राप्तत्वम् । स्वामिनः सङ्घटकाले तत्प्रहाणानौचित्यादनुचितकाल-
 प्राप्तेऽतः शङ्कताम् । सर्वथा शङ्काविषयत्वेन त्यागार्हं एवायमिति
 भावः ॥ ४६ ॥

हेतुमत्तरम् अतिशयेन हेतुमत् ॥ ४७ ॥

अनुजो नामेति । नामेति प्रसिद्धौ । अतोऽयं मधुरेण सौम्यभावे-
 नैव पृच्छप्रताम् । गूढदूतमुखेन रावणस्य वृत्तान्तमिति शेषः ॥ ४८ ॥

अस्य बुद्धिपूर्वकदुष्टत्वादुष्टत्वान्यतरत्वतो निर्णीय तत्स्त्वं तत्तदुचित-
 क्तत्वं करिष्यसि ॥ ४९ ॥

अथ हनूमान् सुग्रीवोक्तं वध्यत्वं राजवचनत्वादत्यन्ताविचार-

न भवन्तं मतिश्रेष्ठं समर्थं वदतां वरम् ।

अतिशाययितुं शक्तो बृहस्पतिरपि ब्रुवन् ॥ ५१ ॥

न वादान्नापि सङ्घर्षान्नाधिक्यान् च कामतः ।

वक्ष्यामि वचनं राजन् ! यद्यार्थं रामगौरवात् ॥ ५२ ॥

अर्थानर्थनिमित्तं हि यदुक्तं सचिवैस्तव ।

तत्र दोषं प्रपश्यामि क्रिया न ह्युपपद्यते ॥ ५३ ॥

भूलकामित्युपेक्ष्य गुणादिपरिच्छया परिग्रहत्यागरूपमङ्गदादिवचोऽनु-
वादपूर्वकं दूषयन्नदानोमेव दोषाभावनिरागयस्य सुकरत्वादविलम्बेन
परिग्रह एव युक्त इत्याह,—अथेति । संस्कारसम्पन्नः सकलशास्त्र-
ज्ञानजसंस्कारयुक्तः । सङ्घर्षात् सङ्घर्षसन्दर्भम् । अर्थवत् प्रकटार्थवत् ।
लघु मितशब्दं मधुरं श्रवणमात्रेण सुखकरम् ॥ ५० ॥

समर्थं सकलशास्त्रार्थतत्त्वनिरूपणसमर्थम् । अतिशाययितुम्
अभिभवितुम् ॥ ५१ ॥

वादात् तर्ककुशलत्वप्रकटनाद्धेतोः । सङ्घर्षात् सचिवान्तरस्यङ्गा-
वशात् । आधिक्यात् अधिकबुद्धिमत्त्वाभिमानात् । कामतः वचने-
च्छातः । यदेवमतो यद्यार्थमेव वक्ष्यामि । गौरवात् कार्यगौरवानु-
दोषनेत्यर्थः ॥ ५२ ॥

तत्रादावङ्गदमतं दूषयति । अर्थेत्यादि । अर्थानर्थनिमित्तं गुण-
दोषनिश्चयनिमित्तं तव सचिवैरङ्गदादिभिर्यदुक्तं तत्र दोषमंशेन
वैगुण्यं पश्यामि । शङ्कितव्यः परीक्षणीयश्चेति यदुक्तं तद्युक्त-

ऋते नियोगात् सामर्थ्यमवबोद्धुं न शक्यते ।
 सहसा विनियोगोऽपि दोषवान् प्रतिभाति मे ॥ ५४ ॥
 चारप्रणिहितं युक्तं यदुक्तं सचिवैस्त्व ।
 अर्थस्यासम्भवात्तत्र कारणं नोपपद्यते ॥ ५५ ॥

मेव । किन्त्वेवं निश्चय इत्यनुक्तेरिदमनुत्तरम् । तदेवाह,—क्रिया न
 ह्युपपद्यते । क्रिया उत्तररूपा । यदा । परीक्षणरूपा क्रियेदानीं
 नोपपद्यत इत्यर्थः ॥ ५३ ॥

तदेवाह,—ऋते इति । नियोगादृते तमाह्वय तस्मै वृत्तान्त
 निवेदनरूपनियोगं विना सामर्थ्यं हानोपादानौचित्यं बोद्धुं न
 शक्यते । तर्हि द्रागानयेति चेत्तत्राह,—सहसा हृटादिनियोगोऽपि
 राजसन्निधिप्रापणपूर्वं वृत्तान्तपतिपादनानुज्ञादानरूपनियोगोऽपि
 दोषवानेव प्रतिभाति । तस्मात् समर्थद्वारा तदीयवृत्तान्तं ज्ञात्वा
 भवत्समीपानयनमुचितमिति भावः ॥ ५४ ॥

तर्हि शरभमतमेव तवापि किमित्याशङ्क्य तन्मतं दूषयति ।
 चारेति । प्रणिहितमिति भावे निष्ठा । चारप्रेषणं युक्तमिति यदुक्तं
 तव सचिवैः शरभादिभिस्तदपि नोपपद्यते इति श्लेषः । यतस्तत्र
 चारप्रेषणे कारणं नोपपद्यते तत्प्रयोजनं नास्ति । कुतः । अर्थस्या-
 सम्भवादेव तत्प्राध्यप्रयोजनासम्भवादेव । अयं भावः । असन्निहितेऽ-
 प्रकटवृत्तान्ते तज्ज्ञानाय तत् प्रेषणं न तु प्रत्यक्षे प्रकटतया स्वह-
 त्तान्तवेदक इति ॥ ५५ ॥

अदेशकाले सम्प्राप्त इत्ययं यद्विभीषणः ।

विवक्षा तत्र मेऽस्तीयं तां निबोध यथामति ॥ ५६ ॥

एष देशश्च कालश्च भवतीह यथा तथा ।

पुरुषात् पुरुषं प्राप्य तथा दोषगुणावपि ॥ ५७ ॥

दौरात्म्यं रावणे दृष्ट्वा विक्रमञ्च तथा त्वयि ।

युक्तमागमनं ह्यत्र सदृशं तस्य बुद्धितः ॥ ५८ ॥

अज्ञातरूपैः पुरुषैः स राजन् ! एच्छ्रतामिति ।

यदुक्तमत्र मे प्रेक्षा काचिदस्ति समीक्षिता ॥ ५९ ॥

अथ जाम्बवदुक्तमदेशकालप्राप्तिरूपं शङ्कास्पदं स्वरूपासिद्ध्या दूषयति । अदेशेति । अयं विभीषणोऽदेशकाले सम्प्राप्त इति यज्जाम्बवतोक्तं तत्र तद्विषये एष देशः कालश्च यथा भवति तथेयं मे विवक्षास्तीत्यन्वयः ॥ ५६ ॥

तं विवक्षाविषयमाह.—पुरुषादिति । पापात् पुरुषाद्भावणादुत्तमं पुरुषं त्वां प्राप्य बुद्ध्या निश्चित्य तथा द्वयोस्तयोर्दोषगुणावपि प्राप्य बुद्ध्या निश्चित्य यदत्र युक्तं कालोचितमागमनं क्वत्रं तत्तस्यैव बुद्धितः सदृशम् । पुरुषादित्यर्थात्तस्यैव विवरणम् । दौरात्म्यमिति । परदारप्रहरणाद्भावणे दौरात्म्यम् । त्वयि विक्रमञ्च कक्षपुटे रावणां कृत्वा चतुःसागरीं प्रदक्षिणं कृतवती वालिन एकेनैव नाणेन त्वया हननात् दृष्ट्वेत्यर्थः ॥ ५७ ॥ ५८ ॥

अथैनमाकार्यं तद्वचनं तद्भावदृशं नाभ्यामेव तदोद्युगं दोषावव-

पृच्छमानो विशङ्केत सहसा बुद्धिमान् वचः ।

तत्र मित्रं प्रदुष्येत मिथ्या पृष्टं सुखागतम् ॥ ६० ॥

अशक्यं सहसा राजन् ! भावो बोद्धुं परस्य वै ।

अन्तरेण स्वरैर्भिन्नैर्नैपुण्यं पश्यतां भृशम् ॥ ६१ ॥

गन्तव्याविति स्वमतं स्थिरीकर्तुं चारप्रेषणपक्षे दोषान्तरमाहाज्ञातेति ।
अज्ञातकुलशीलप्रयोजनैः पुरुषैस्वारैः स विभीषणः पृच्छतामिति
यन्मन्दिनेनात्ममत्र मे मया समीक्षिता सम्यक् परीक्षिता काचित् प्रेक्षा
धीरस्ति ॥ ५९ ॥

का सेव्यत्राह,—पृच्छमान इति । अज्ञातपुरुषे को भवान् कुत
आगत इति किमर्थमागत इत्यादि पृच्छमानः पृष्टस्वरूपज्ञानरहितो
बुद्धिमान् पुरुषस्तद्वचः सहसा द्राक् विशङ्केत । नेमं जानामि केनायं
प्रेषितः किमर्थं पृच्छतीति शङ्काकुल एव भवति केवलं न तु उत्तरयति
किञ्चित् । यदि तु पृष्टुः शनैर्ज्ञानं भवति तदा सुखागतं सुखार्थमागतं
मित्रस्त्वेतदा मिथ्या पृष्टं वथा पुनः पृष्टं सत् मित्रभावात् प्रदुष्येत
भिद्येत किमर्थमेवं विचारयति पुरुषमुखेनेति स्तब्धस्तेहं भवति ।
एवञ्च मित्रहानिरिति भावः ॥ ६० ॥

किञ्च तस्य शत्रुत्वे तदभिप्रायस्वारैरपि दुर्ज्ञेय इत्याह,—अशक्य-
मिति । परस्य शत्रोर्भावस्वारेण सहसा द्राक् प्रश्नमात्रेण वेत्तुं ज्ञातु-
मशक्य एव अज्ञातेन पृष्टे उत्तरस्यैवादानात् । शत्रुप्रहितत्वेन ज्ञाते
प्रत्युत दण्डस्यापि प्रसङ्गात् । नन्वेवं जगति चारप्रेषणनैर्घल्यप्रसङ्ग

न त्वस्य ब्रुवतो जातु लक्ष्यते दुष्टभावता ।

प्रसन्नं वदनञ्चापि तस्मान् मे नास्ति संशयः ॥ ६२ ॥

अशङ्कितमतिः स्वस्यो न शठः परिसर्पति ।

न चास्य दुष्टवागस्ति तस्मान् मे नास्ति संशयः ॥ ६३ ॥

इति चेन्न । बहूनां तत्र स्थितौ तदचनेस्तद्व्यवहारैस्तत्प्रसङ्गे हर्षा-
मर्षादिभिश्च तस्य शत्रुमित्रत्वज्ञानाय तत्प्रेषणसम्भवात् । यदेवमतोऽ-
न्तरेणेति । अन्तरेण स्वरैर्भिन्नैर्नैर्पुण्यं पश्यतां भ्रशमिति प्राचीनः
पाठः । अन्तरेण व्यवहारमध्ये भिन्नैः स्वरैर्विलक्षणस्वरैः कण्ठध्वनिभि-
र्नैर्पुण्यं सदसदन्यतरत्विनिश्चयं पश्यतां कुरुतां भवानिति शेषः । तत्र
बाष्पकण्ठत्वे भीत्या पूर्वापरासङ्गतकथने चासन्नन्यथा सन्निति निश्ची-
यतामित्याशयः । अन्तःस्वभावैर्गतिस्त्रैर्नैर्पुण्यं पश्यतां भ्रशमिति पाठे
भ्रशमत्यर्थं स्वस्त्रिपुण्यं पश्यतां जाःनतापि प्रष्टुं अन्तःस्वभावैरापाततः
प्रसन्नार्थत्वेऽपि गूढाभिप्रायैर्गतिर्भाषितेः परस्वभावोऽभिप्रायः सहसा
वेत्तुं न शक्य इत्यर्थः ॥ ६१ ॥

ननु त्वयैव प्रथमं परीक्ष्यतामिति चेन्मया परीक्षित एवेत्याह,—
न त्वस्येति । दुष्टभावता वचनचेष्टादिभिर्दुष्टान्तःकरणात् न लक्ष्यते
प्रसन्नवदनता च दृश्यते ॥ ६२ ॥

उक्तार्थस्यैव स्थैर्यायाभासः । अशङ्कितेति । अशङ्कितमतिर्नि-
श्चितशरणागमनमतिः रामशरणागमनमेव ममेष्टसाधनमिति सुप्रति-
ष्ठितचित्तः । अतएव स्वस्यः सुखभाव एव भृत्वाऽयं परिसर्पति । न
शठो गूढविप्रियधीर्भूत्वा । दुष्टवाक् दुष्टशब्दार्थदोषवती ॥ ६३ ॥

आकारच्छाद्यमानोऽपि न शक्यो विनिगूहितुम् ।
 बलाद्धि विवृणोत्येव भावमन्तर्गतं वृणाम् ॥ ६४ ॥
 देशकालोपपन्नञ्च कार्यं कार्यविदां वर ! ।
 सफलं कुरुते क्षिप्रं प्रयोगेणाभिसंहितम् ॥ ६५ ॥
 उद्योगं तव सम्प्रेक्ष्य मिथ्यावृत्तञ्च रावणम् ।
 बालिनञ्च हतं श्रुत्वा सुग्रीवञ्चाभिषेचितम् ॥ ६६ ॥
 राज्यं प्रार्थयमानस्तु बुद्धिपूर्वमिहागतः ।
 एतावन्तु पुरस्कृत्य विद्यते तस्य संग्रहः ॥ ६७ ॥

ननु शठोप्येवं वक्ष्यतीत्याशङ्क्याहाकार इति । आकार आन्तरो
 भावो यावच्छक्यं छाद्यमानोऽपि न सर्वात्मना निगूहितुं शक्यः ।
 कुतस्तत्राह,—बलादिति । भावं शठभावं साधुभावञ्च विवृणोत्येव ।
 अन्तर्यामिदेवतेति शेषः । सा हि तथा वचनादिप्रेरयया तं
 प्रकटीकरोतीत्यर्थः । अस्य त्रिकैकरूपवादान्निर्दुष्टत्वं निर्णीत इति
 भावः ॥ ३४ ॥

नन्वदुष्टस्यास्यां वेलायामत्रागमने किं प्रयोजकमित्याशङ्कायां
 देशकालौचित्यज्ञानमेवेत्याह,—देशेति । हे कार्यविदां वर अस्येदम्
 अत्रागमनरूपं कार्यं देशकालोपपन्नमेव उक्तरीत्या । किञ्चेदृशं कार्यं
 प्रयोगेणाभिसंहितमनुष्ठानेन सम्पादितम् आत्मानं क्षिप्रं सफलं
 कुरुते इत्यर्थः ॥ ६५ ॥

एतदेव विवृणोति । उद्योगमिति । उद्योगं रावणबन्धविषयम् ।

यथा शक्तिमयोक्तन्तु राक्षसस्यार्जवं प्रति ।

प्रमाणं त्वं हि शेषस्य श्रुत्वा बुद्धिमतां वर ! ॥ ६८ ॥

इत्यार्षे रामायणे वाल्मीकीये युद्धकाण्डे

सप्तदशः सर्गः ॥ १७ ॥

मिथ्यावृत्तं मिथ्याबलगर्वितं पापवृत्तञ्च दृष्ट्वा । रावणादप्यधिकबलं
वालिनं हतं श्रुत्वा । बुद्धिपूर्वं वालिवदेवं रावणं हनिष्यति सुग्रीव-
वदेव मर्ह्यं राज्यं दास्यति शरणागतवत्सलः सर्वथा मां रक्षिष्यति
इति बुद्धिपूर्वम् । उपसंहरति । एतावदिति ॥ ६६ ॥ ६७ ॥

मया राक्षसस्यार्जवमुद्दिश्य त्वां प्रति यथाशक्तप्रक्तम् । अधिकं
वक्तुन्तु न युज्यते । श्रुत्वा शेषस्य कृत्यस्य निर्णये तु त्वमेव प्रमा-
णम् ॥ ६८ ॥

इति श्रीरामाभिरामे श्रीरामोये रामायणतिलके

युद्धकाण्डे सप्तदशः सर्गः ॥ १७ ॥

—

अष्टादशः सर्गः ।



अथ रामः प्रसन्नात्मा श्रुत्वा वायुसुतस्य ह ।
प्रत्यभाषत दुर्द्वेषः श्रुतवानात्मानि स्थितम् ॥ १ ॥
ममापि च विवक्षामि काचित् प्रति विभीषणम् ।
श्रोतुमिच्छामि तत् सर्वं भवद्भिः श्रेयसि स्थितैः ॥ २ ॥
मित्रभावेन सम्प्राप्तं न त्यजेयं कथञ्चन ।

वायुसुतस्य वचनमिति शेषः । श्रुतवान् सकलशास्त्रश्रवणवान् ।
आत्मानि स्वचित्ते स्थितं स्वचित्तस्थितार्थप्रतिपादकमिति यावत् ॥ १ ॥

ममापि भवदुक्तेभ्यो विलक्षणं विभीषणं प्रति काचिद्विवक्षास्ति
तत्सर्वं महिवद्भितं मम श्रेयसि स्थितैर्भवद्भिः श्रोतुं श्रवणसन्निहितं
कर्तुमिच्छामि । इयमुक्तिः सर्वमतप्रतिक्षेपकस्वमतश्रवणेन सुग्रीवा-
दीनां व्याकुलचित्ततामाभृदिति तेषामुपलक्षणाय ॥ २ ॥

तत्रान्यैर्देवोक्तिपूर्वमग्राह्यत्वमुक्तम् । हनुमता निर्दाघत्वोक्तिपूर्व-
ग्राह्यत्वमुक्तम् । भगवांस्तु प्रौढ्या सुग्रीवाद्युक्तं रन्ध्रप्रहारित्वमङ्गी-
कृत्यापि परियाह्यत्वं स्थापयति । मित्रेति । राघवं शरणं गत इति
प्रसन्नवचनानुमितमित्रभावेन मित्रत्वेन सम्प्राप्तं पत्नीस्निग्धभावेन प्राप्तं
पतिमिव कथञ्चन सर्वदेशकालावस्थास्वपि न त्यजेयम् । भवदुक्त-

दोषो यद्यपि तस्य स्यात् सतामेतदगर्हितम् ॥ ३ ॥

सुग्रीवस्त्वथ तद्वाच्यमाभाष्य च विमृश्य च ।

ततः शुभतरं वाक्यमुवाच हरिपुङ्गवः ॥ ४ ॥

स दुष्टो वाणदुष्टो वा किमेष रजनीचरः ।

द्वेष्टुं व्यसनं प्राप्तं भ्रातरं यः परित्यजेत् ॥ ५ ॥

रथप्रहारमिथ्याविभीषिकाभीतः सन्निति शेषः । ननु शत्रुपक्षत्वेन
दुष्टं कथं न त्यज्यसीत्यत्राह,-- दोष इति । वस्तुतस्तत्र दोष एव
नास्ति । शत्रुपक्षत्वेऽपि ततो भीततया शरणागतत्वात् । यद्यपि तस्य
दोषो भवदुक्तस्तदतिरिक्तश्च स्यात्तथापि तं न त्यजेयमिति सम्बन्धः ।
यद्यपि दुष्टजनपरिग्रहः शिष्टगर्हितस्तथापि वध्यं प्रपन्नं न प्रति-
पद्यच्छन्तीत्येवमादिशास्त्रात् शरणागतदुष्टपरिग्रहणं सतामगर्हितं
पूजितमित्यर्थः ॥ ३ ॥

गर्हितत्वमेव ज्ञापयितुं सुग्रीवः प्रागुक्तादधिकं स्वविवक्षितं दोषं
विभाषणं कथयति । सुग्रीव इति । आभाष्य अनूद्य । ततो विमर्शा-
नन्तरम् । शुभतरं प्रागुक्तदोषादप्यधिकैः यः समर्थतरापरिग्राह्यत्वे
हेतुभूतो दोषस्तत्प्रतिपादकम् ॥ ४ ॥

स एष रजनीचरः दुष्टो वा प्रागुक्तदोषयुक्तो वा । अदुष्टो वा
तद्गर्हितो वा । तथापि अथौ ग्राह्यः किं नैव ग्राह्यः कृतघ्नत्वादित्याह,—
इदृशमिति । प्रबलशत्रुग्रासरूपं व्यसनं प्राप्तं भ्रातरं यः परित्यजे-
दत्यजत ॥ ५ ॥

को नाम स भवेत्तस्य यमेष न परित्यजेत् ।
 वानराधिपतेर्वाक्यं श्रुत्वा सर्वानुदीक्ष्य तु ॥ ६ ॥
 ईषदुत्स्मयमानस्तु लक्ष्मणं पुण्यलक्षणम् ।
 इति होवाच काकुत्स्थो वाक्यं मत्परक्रमः ॥ ७ ॥
 अनधीत्य च शास्त्राणि वृद्धाननुपमेव्य च ।
 न शक्यमीदृशं वक्तुं यदुवाच हरीश्वरः ॥ ८ ॥
 अस्ति सूक्ष्मतरं किञ्चिद्यथात्र प्रतिभाति मा ।
 प्रत्यक्षं लौकिकेष्वपि वर्त्तते भर्वराजसु ॥ ९ ॥

तस्यास्य को नाम स भवेत् । यमेष सङ्कटे न परित्यजेत् । तस्मा-
 दस्मानपि सङ्कटे त्यज्यत्येव । विश्वासघातिकृतप्लवादिव्यर्थः । सर्वान-
 दीक्ष्य सुग्रीवस्योत्तरकक्ष्याचालनसामर्थ्यं सर्वहरीनननुभाव्य । तथा
 लक्ष्मणमुदीक्ष्येष्टदुत्स्मयमानो बालत्वेन मद्दृत्तापरिज्ञानात्तवाप्येत-
 देव सम्मतमितीषडासं कुर्वन् इति होवाच ॥ ६ ॥ ७ ॥

सुग्रीववैमनस्यपरिहाराय तद्वाक्यं प्रशस्योत्तरमाह,—अनधी-
 त्येति । हरीश्वरो यदुवाचेदृशं वृद्धसेवारहितेन शास्त्राध्ययनरहितेन
 च न वक्तुं शक्यम् ॥ ८ ॥

अथैतदुपर्यपि मम किञ्चिद्भातीत्याह,—अस्तीति । अत्र भाट-
 परित्यागरूपदीघोद्भावनेऽपि सर्वराजसु प्रत्यक्षं प्रत्यक्षसिद्धं लौकिक-
 मन्ततः सर्वलोकप्रसिद्धं विद्यते । मा मां प्रतिभाति च तत् सूक्ष्मतरं
 किञ्चिदर्थरूपमस्ति ॥ ९ ॥

अमित्रास्तत् कुलीनाश्च प्रातिदेश्याश्च कीर्त्तिताः ।

व्यसनेषु प्रहर्त्तारस्तस्मादयमिहागतः ॥ १० ॥

अपापास्तत्कुलीनाश्च, मानयन्ति स्वकान् हितान् ।

एष प्रायो नरेन्द्राणां शङ्कनीयस्तु शोभनः ॥ ११ ॥

तदर्थरूपं प्रतिपादयितुं तदुपयुक्तां लोकस्थितिमाह,—अमित्रा इति । राज्ञाममित्राः शत्रवो द्विधा कीर्त्तिताः । तत्कुलीना ज्ञातयः प्रातिदेश्या आसन्नदेशवासिनश्चेति । ते द्विविधा अपि स्वविरोधि-ज्ञातेः स्वविरोधिन आसन्नदेशवर्तिनश्च व्यसनेषु आध्यात्मिकादि-त्रिप्रकारकष्टेषु तस्य प्रहर्त्तारो भवन्तीति प्रसिद्धम् । अस्तु किं तत इत्यत्राह,—तस्मादिति । नानाप्रकारस्वपीडाप्रहसञ्जातिभयात् स्वजा-णार्थमिहागतः । यदा । तस्माद्द्वयसनप्रहर्त्तृज्ञातित्वाद्द्वयसनिनं रावणं प्रहर्त्तुमयं विभीषण इहागत इत्यर्थः ॥ १० ॥

अथ शत्रुताप्रयोजकमपि न ज्ञातित्वमात्रं किन्तु परस्परानिष्ट-चिन्तायुक्तत्वमाह,—अपापा इति । अपापाः परस्परानिष्टचिन्ता-रहिताः । धर्ममार्गेण परस्पररहितैषिणश्च तत्कुलीना ज्ञातये ये ते स्वकान् हितान् मानयन्ति । एष उक्तोऽर्थः प्रायो नाङ्गुल्येन लोके उपलभ्यते । नरेन्द्राणान्तु शोभनोऽपि हितैष्यपि ज्ञातिः शङ्कनीय एव । महत्तरराज्यैश्वर्यलोभसम्भवात् । उपजापवशादनिष्टचिन्ताया भरतमात्रादौ दृष्टत्वाच्च । एवञ्च तस्माच्छङ्कितरावणतोऽनिष्टं सम्भाव्य तं त्यक्त्वाऽयमिहागतः । किञ्च । यो हिंसार्थमभिक्रान्तं हन्ति मन्यरेव

यस्तु दोषस्त्वया प्रोक्तो ह्यादानेऽरिबलस्य च ।

तत्र ते कीर्त्तयिष्यामि यथाशास्त्रमिदं शृणु ॥ १२ ॥

न वयं तत्कुलीनाञ्च राज्यकाङ्क्षी च राक्षसः ।

पण्डिता हि भविष्यन्ति तस्मात् ग्राह्यो विभीषणः ॥ १३ ॥

अव्यग्राञ्च प्रहृष्टाञ्च ते भविष्यन्ति सङ्गताः ।

मन्युं स्पृशति न तस्मिन् दोष इत्यापस्पृशोक्तेः रावणनाशार्थमागमनेऽ-
प्यस्य न दोष इत्याशयः ॥ ११ ॥

एवं भ्राष्टत्यागदोषं परिहृत्य यः पूर्वं परिग्रहे रन्ध्रप्रहारदोष
उक्तस्तमनूद्य परिहरति । य इति । अरिबलस्य शत्रुपक्षस्यादाने
परिग्रहे यो दोषो रन्ध्रप्रहाररूपो दोष उक्तस्तद्विषयं यथाशास्त्रं
यथान्यायमुत्तरं कीर्त्तयिष्यामि तच्छृणु ॥ १२ ॥

तदेवाह,—नेति । वयं न तत्कुलीनाः ज्ञातयः । चात्प्रातिदेश्याश्च
न भवामः । अतोऽस्मद्रान्यजिघृक्षाभावान्नास्मासु प्रहारोऽनेन कार्यः
किन्तु निजराज्यमेव स्वज्ञातिनिरासमस्मन्मुखेन सम्याद्य काङ्क्षति ।
तदाह,—राज्यकाङ्क्षीति । अतो नोपजीव्यविरोधं करिष्यति । ननु
मूर्खैस्तमःप्रधानत्वाद्वात्सल्यैः कथमेवं विचारकरणमत आह,—पण्डिता
इति । पर्थ्यालोचनपूर्वमनुष्ठेयनिश्चयसमर्थाः पण्डितास्ते सर्वत्र भवि-
ष्यन्तेऽव । एवञ्चैकजन्यत्वेऽपि यथा कुम्भकर्गाऽतितामसो रावणश्चाति-
राजस एवमयमतिसात्त्विकतयैवं विचारशील इति भावः । उप
संहरति । तस्मादिति ॥ १३ ॥

प्रणादश्च महानेषोऽन्योऽन्यस्य भयमागतम् ।

इति भेदं गमिष्यन्ति तस्मात् प्राप्तो विभीषणः ॥ १४ ॥

न सर्वे भ्रातरस्तात ! भवन्ति भरतोपमाः ।

मद्विधा वा पितुः पुत्राः सुहृदो वा भवद्विधाः ॥ १५ ॥

उक्तहेतुनवादपूर्वं ग्राह्यत्वमुपसंहरति । अथग्या इति सार्द्धेन । ते ज्ञातयोऽथग्या अनाकुला निश्चयवन्त इति यावत् । प्रहृष्टाः अन्योऽन्यं सन्तुष्टाश्च सोभ्रात्रात् सकृताः परस्परमिलिता भविष्यन्तीति सर्वलोक-प्रसिद्धम् । तेभ्योऽन्ये तु उक्त्यविपरीताः । इति प्रागुक्तरीत्या पापमूल-राज्यलोभादिना भेदं गमिष्यन्ति । ततोऽनन्तरमस्य ज्ञातिवर्गस्य एष लोकप्रसिद्धः प्रणादोयद्गुरुपकोलाहलो भवति । अन्योऽन्यस्यान्योऽन्यतो भयश्चागतं भवतीति लोकस्थितिर्यतस्तस्मादयमेतावत्कालमनप-गतसौभ्रात्रोऽपि केनचिन्निमित्तेनाद्यप्राप्तवैरः शरणमागतो ग्राह्य एवेति कतकव्याख्या । तीर्थस्तु नेघ ततोऽस्येति पठित्वा अन्य भीत-स्येवैष महान् प्रणादः श्रूयतेऽतस्ततो बलवतो रावणादस्य विभीषणस्य भयमागतमित्यात्मत्राणार्थमागतः परियाह्य एवेत्यर्थः । इतरत्तु प्राग्ब-देव व्याख्येयमित्याह ॥ १४ ॥

ननु भरतादिष्वेतद्दोषादर्शनाद्भ्रातृणामीदृशभेदासम्भवेऽत आह,—न सर्वे इति । राज्यादीच्छया प्राप्तसौभ्रात्रत्यागस्याभावो भरतादन्येन परमदुष्करः । तेन पितृदत्तराज्यत्यागात् । लक्षणादेस्तु तदप्रसक्त्या न तदुक्तिः । मद्विधा वा पुत्राः सुखलिप्तया पितृवाक्य-लङ्घनरहिताः । सुहृदो वा भवद्विधाः । त्वक्तापि सर्वसौख्यं सर्वा-

एवमुक्तस्तु रामेण सुग्रीवः सहलक्षणः ।

उत्थायेदं महाप्राज्ञः प्रणतो वाक्यमब्रवीत् ॥ १६ ॥

रावणेन प्रणिहितं तमवेहि निशाचरम् ।

तस्याहं निग्रहं मन्दे क्षमं क्षमवतां वर ! ॥ १७ ॥

राक्षसो जिह्वाया बुद्ध्या सन्दिष्टोऽयमिहागतः ।

प्रहृत्तुं त्वयि विश्वस्ते विश्वस्ते मयि वानघ ! ॥ १८ ॥

लक्ष्मणे वा महाबाहो स वध्यः सचिवैः मह ।

रावणस्य वृशंसस्य भ्राता ह्येष विभीषणः ॥ १९ ॥

कारेण सर्वबलेन सर्वयत्नेन च मित्रकार्यमाश्रयः सुहृत् परमदुर्लभ इति भावः । अत्र भूतार्थकथनरूपत्वान्नात्मप्रशंसादोषो भगवतः । स्वगुणाविष्क्रियादोषो नास्ति भूतार्थशंसन इति दण्डप्रोक्तः ॥ १५ ॥

एवं न्यायतो विभीषणस्य ग्राह्यत्वे प्रतिपादितेऽपि प्रीत्यतिशयेनानिष्टसम्भावनया स्वमतमेव सम्यगित्याशयेनाह,—एवमिति । सह लक्ष्मण इत्यनेनोभयोरैकमत्वं दर्शितम् । उत्थाय प्रणत इत्यन्वयः ॥ १६ ॥

प्रणिहितमवेहि न तु वैरस्यादागतमित्यर्थः । तदाक्यमविश्वास्यमित्याशयः ॥ १७ ॥

उक्तमेवाह,—जिह्वयेति । कुटिलयेत्यर्थः । विश्वस्ते मयीत्युक्तिः स्वथसनादपि खाश्रितथसनमरुन्तुदमिति मत्वेति बोध्यम् ॥ १८ ॥

तादृच्छलबुद्धित्व हेतू रावणभ्रातृत्वम् ॥ १९ ॥

एवमुक्त्वा रघुश्रेष्ठं सुग्रीवो वाहिनीपतिः ।
 वाक्यज्ञो वाक्यकुशलं ततो मौनमुपागमत् ॥ २० ॥
 स सुग्रीवस्य तद्वाक्यं रामः श्रुत्वा विमृश्य च ।
 ततः गूढतरुं वाक्यमुवाच हरिपुङ्गवम् ॥ २१ ॥
 स दुष्टो वाप्यदुष्टो वा किमेष रजनीचरः ।
 सूक्ष्ममप्यहितं कर्तुं मम शक्तः कथञ्चन ॥ २२ ॥
 पिशाचान् दानवान् यच्चान् पृथिव्याञ्चैव राक्षसान् ।
 अङ्गुल्यग्रेण तान् हन्यामिच्छन् हरिगणेश्वर ! ॥ २३ ॥

मौनमुपागमत् । त्रिवाचोक्तमनौधिकं प्रभौ न वक्तुं युक्तमित्या-
 शयेनेति शेषः ॥ २० ॥

विमृश्य च रन्ध्रप्रहारदोषं सति सम्भवेऽप्यस्मास्वकिङ्कित्वार इति
 विचार्य ॥ २१ ॥

तमेव निश्चयं दर्शयति । स दुष्ट इति । स एष दुष्टोऽदुष्टो वा
 यथा कथञ्चिदस्तु । अथापि मम सूक्ष्ममपि अहितं कर्तुं कथञ्चन
 कथमपि शक्तः किम् । न कथमपि शक्य इत्यर्थः ॥ २२ ॥

कुत इत्यत्रापरिमेयनिजशक्तिं तच्छक्तिप्रतिहन्तीमाह,—पिशाचा-
 निति । अङ्गुल्यग्रेण एकाङ्गुल्या अग्रमात्रेणापि । अनेन सङ्कल्पसिद्धि-
 रैश्वरं चिह्नमुक्तम् । यद्येवमस्मदादिसंयहो व्यर्थस्तत्राहेच्छन्निति ।
 स्वस्य निरतिशयमहिमानं तात्त्विकं ब्रह्मभावं प्रकटीकर्तुमिच्छन् यदि

श्रूयते हि कपोतेन शत्रुः शरणमागतः ।

अर्चितश्च यथान्यायं स्वैश्च मांसैर्निमन्वितः ॥ २५ ॥

महि तं प्रतिजग्राह भार्याहर्त्तारमागतम् ।

कपोतो वानरश्रेष्ठ ! किं पुनर्मदिधो जनः ॥ २५ ॥

ऋषेः काण्वस्य पुत्रेण कण्डुना परमधिना ।

स्यां तदा तथैव कुर्याम् । सम्मति तु देवभावोपेतनिजद्विन्नामेरुशतै-
रबन्धत्वमस्य मयैव दत्तमिति तत्परिपालनाय स्वदिव्यभावं स्वशक्तप्रदाना-
द्वाय मानुषमर्यादायां स्थित्या तद्वाचककटनायैव सीतावियोगप्रयुक्त-
रोदनवद्भवाट्टशसहायमेलनम् । वस्तुतो न स्वातिरित्तमज्ञायास्तमः
पेक्षा मम । मनुष्याणां संसारमर्यादाज्ञापनं तद्व्यवहारफलमिति
भावः ॥ २३ ॥

एवं रन्ध्रप्रहारभोतिं दूरीकृत्य शरणागतरक्षणं परमा धर्म इति
कपोताख्यानानेन दर्शयति । श्रूयते हीति । भार्याहर्त्तत्वात् कपोतशत्रु-
र्याधः शरणं गृहं स्वनिवासभूतं वृत्तमागतो यथान्यायमर्चितोऽ-
मप्राणयनशीतनिवारणाद्युपचारैर्यथोचितं पूजित । स्वमांसैर्निमन्वितो
भोजनाय प्रार्थितः ॥ २४ ॥

एवं रीत्या म हि सोऽपि तिर्यक्जन्तुरपि भार्याहर्त्तारं शरण-
मागतं प्रतिजग्राह नोपेक्षितवानिति श्रूयते किं पुनर्मदिधो जनः
सकलधर्मरहस्यवेत्ता क्षत्रियो भूत्वाऽऽकृतापकार शरणागतं न
प्रतिगृह्णीयादित्यर्थः । शरणागतं कायवाग्वापारैरसन्दिग्धमेवेत्या-
शयः ॥ २५ ॥

शृणु गाथा पुरा गीता धर्मिष्ठा सत्यवादिना ॥ २६ ॥

बद्धाञ्जलिपुटं दीनं याचन्तं शरणागतम् ।

न हन्यादानृशंस्यार्थमपि शत्रुं परन्तप ! ॥ २७ ॥

आर्त्ता वा यदि वा दृप्तः परेषां शरणं गतः ।

अरिः प्राणान् परित्यज्य रक्षितव्यः कृतात्मना ॥ २८ ॥

स चेद्गयाद्वा मोहाद्वा कामाद्वापि न रक्षति ।

स्वया शक्त्या यथान्यायं तत्पापं लोकगर्हितम् ॥ २९ ॥

नन्वत्र विध्यदर्शनाद्धर्मानधिकृतकपोतचेष्टा कथं धर्मं प्रमाणां
स्यादतो विधिर्मपि दर्शयति । ऋषेरिति । तद्गीतगाथायां प्रामाण्य-
प्रदर्शनाय सत्यवादिनेत्यन्तानि ऋषिविशेषणान्युक्तानि । सत्यवादिना
अबाधितार्थप्रतिपादनत्रनेन । अतएव तद्गीतगाथा या धर्मिष्ठा
धर्मपरेत्यर्थः ॥ २६ ॥

तां गाथामाह,—बद्धामिति । याचन्तं शरणमित्यर्थः । आनृशंस्यार्थ-
मघातुकत्वसिद्धयर्थम् आश्रितरक्षणरूपपरमधर्मपालनार्थं वा ॥ २७ ॥

आर्त्ता वा दृप्तो वेति गुणदोषौदासीन्यपरं वचनम् । परेषां शत्रूणां
भयाच्छरणागतोऽरिरपि पूर्वं कृतवैरोऽपि कृतात्मना धर्मशास्त्र-
शिक्षितचित्तेन प्राणान् परित्यज्यापि रक्षणीयः ॥ २८ ॥

तथाऽकरुण्ये पापमाह,—तस्य धर्मस्य नित्यत्वबोधनाय । स
चेदिति । केनापि शरणतयाश्रित इत्यर्थः भयात्तद्रक्षण्ये तच्छत्रोः
सकाशासम्भवाद्वा भयमुत्प्रेक्ष्य । ततो ह्येतोः मोहात् कार्यान्तरपार-
वश्यजनितविस्मृतेः । कामाद्वा तच्छत्रोः सकाशतः क्षिप्तं फल-

विनष्टः पश्यतस्तस्य रक्षिणः शरणं गतः ।

आदाय सुकृतं तस्य सर्वं गच्छेदरक्षितः ॥ ३० ॥

एवं दोषो महानत्र प्रपन्नानामरक्षणे ।

अस्वर्ग्यञ्चायशस्यञ्च बलवीर्य्यविनाशनम् ॥ ३१ ॥

करिष्यामि यथार्थन्तु कण्डोर्वचनमुत्तमम् ।

लोभेन वा । स्वया शक्त्या स्वसामर्थ्येन सहायसम्पादनेन स्वद्रव्यदाना-
दिना वा । यथान्यायं न रक्षति चेच्छरणागतमिति शेषः । तदा
तत्पापम् अरक्षितस्य शरणागतस्य पापम् प्राप्नोतीति शेषः । तथा
लोकगर्हितम् । भावे निष्ठा । लोकनिन्दाञ्च प्राप्नोति ॥ २९ ॥

न केवलमेतावदेव सुकृतसर्वसुकृतापहारश्च प्राप्नोतीत्याह,—
विनष्ट इति । यः शरणागतोऽरक्षितो विनष्टः स्यात् स पश्यतस्तस्य
रक्षिणः रक्षार्थं दृतस्य समक्षमेव तस्य रक्षिणः सर्वं सुकृतमादाय
गच्छेत् ॥ ३० ॥

एतदन्ताः कण्डुगाथाः । अथ रामवाक्यम् । एवमिति । अतस्तद-
रक्षणम् अस्वर्ग्यं स्वर्गप्रतिबन्धकम् । बलवीर्य्यविनाशनं तपोबलजं
यद्दीर्य्यं निग्रहानुग्रहसामर्थ्यं तद्विनाशकमित्यर्थः ॥ ३१ ॥

यदेवमतः करिष्यामीत्यादिवचनं शरणागतरक्षणपरम् । धर्मिष्ठं
जनतासम्बन्धेनातिशयितधर्मवत् । फलोदयकाले स्वर्ग्यं स्वर्गजन-
कम् ॥ ३२ ॥

किञ्च परमकारुणिकस्य मम सर्वभूताभयदानरूपः कश्चित् सङ्गल्पोऽ-
स्तीत्याह,—सकृदिति । सर्वभूतेभ्य इति पञ्चमी चतुर्थी च । भय-

धर्मिष्ठञ्च यशस्यञ्च स्वर्गं स्यात् फलोदये ॥ ३२ ॥

मरुदेव प्रपन्नाय तवास्मीति च याचते ।

अभयं सर्वभूतेभ्यो ददास्येतत् व्रतं मम ॥ ३३ ॥

प्रसक्तिमदुःखं भयं ददामि । अत्र वर्तमानप्रयोगेण नित्यसत्सहज-
 भयस्वमभयदानस्य दद्यात् इति । तदेवाह,—एतन्मम व्रतमिति । नित्य-
 यदिति हीने नित्यनिजप्रतिश्रितौऽस्मद्धर्म इत्यर्थः । अत्र तात्कालिक
 आत्यन्तिकश्रेयसभयविधनप्यभयदानं प्रतिज्ञायते । तत्रात्यन्तिकं संसार-
 जन्मोपरतिरूपम् । द्वितीयन्तु दारवाणादित उक्तितं मृत्युभयनिवृत्ति-
 रूपम् । इतः शिवादिग्रहनिमित्तकाभयदानस्याप्युपलक्षणम् । नन्वेवं
 सर्वभूतेभ्योऽपि तव निर्निमित्ताभयदातृत्वे वैषम्यनैर्घृण्यादिदोषप्रसङ्ग-
 ० वाह—मरुदिति । अनन्ताभयविधाभयदानस्य साधनमुपदिश्यते ।
 अत्रैतत् प्रपन्नाय तवास्मीति प्रदिग्गत्यर्थः । प्रकृत्यप्रतिपत्तिमते
 धानपत्तिं प्रकृत्य निरन्तरत्वम् । सा च तत्त्वमस्यादिवाक्यजन्या भग-
 वताऽस्मात्स्वयं प्रतिपत्तिः । अथञ्च चानी त्वात्मैव मे मत इति गीतोक्तः ।
 अत्रैतत् प्रकृत्यभयदानपात्रम् । द्वितीयाभयदानसाधनमाह,—तवा-
 स्मीति च याचते इति । व्यापाधिकभेदमवलम्ब्य तवाहं सेवकत्वं
 मे व्याप्यत्वं शिष्यत्वं गुरुत्वं रक्ष्यत्वं रक्षक इत्येवमुपासनां कुर्वतो
 द्वितीयादि भयं जवताति न्यायेनानश्यं प्राप्तभयस्य सर्वभूतेभ्यो यथा
 भयं म भवति तथा यतामीति मे व्रतमित्यर्थः । अतथाभूतेभ्यस्तु न
 यथायमीति न नैर्घृण्यादिदोषप्रसङ्ग इति भावः ॥ ३३ ॥

अथापरिग्राह्यतावादिनां सुग्रीवमेव बलात् परिग्राह्यताङ्गीकारं
 कारयित्वा तमेव तदानयनाय प्रेषयति । आनयेति । अस्य वाक्का-

आनयैनं हरिश्रेष्ठ ! दत्तमस्याभयं मया ।
 विभीषणो वा सुग्रीव ! यदि वा रावणः स्वयम् ॥ ३४ ॥
 रामस्य तु वचः श्रुत्वा सुग्रीवः प्रवगेश्वरः ।
 प्रत्यभाषत काकुत्स्थं सौहार्द्येनाभिपूरितः ॥ ३५ ॥
 किमत्र चित्रं धर्मज्ञ ! लोकनाथशिखामणे ! ।
 यत्त्वमार्यं प्रभाषेथाः सत्त्वान् सत्यथे स्थितः ॥ ३६ ॥
 मम चाप्यन्तरात्मायं शुद्धं वेत्ति विभीषणम् ।
 अनुमानाच्च भावाच्च सर्वतः सुपरीक्षितः ॥ ३७ ॥
 तस्मात् क्षिप्रं सहस्राभिमुख्यो भवतु राघव ! ।
 विभीषणो महाप्राज्ञः सखित्वञ्चाभ्युपैतु नः ॥ ३८ ॥
 ततस्तु सुग्रीववचो निशम्य तत्
 हरीश्वरेणाभिहितं नरेश्वरः ।

याभ्यां सुस्पष्टं शरणागतस्य । यदि वा रावण इति । कामरूपतया-
 कारान्तरावष्टम्भवानिति शेषः ॥ ३४ ॥ ३५ ॥

अथ सुग्रीवो विस्मयपरवश आह,—किमत्रेति । धर्मज्ञशरणा-
 गतरक्षणधर्मरहस्यज्ञ । लोकनाथानां राज्ञां शिखामणे । सत्त्वान्
 सत्त्वैकनिष्ठस्त्वमार्यं कल्याणं प्रभाषेथा इति यत्तत्र किं चित्रम् ॥ ३६ ॥

ममान्तरात्मापि विभीषणं शुद्धं वेत्ति । त्वद्वाक्यश्रवणादिति
 भावः । किञ्च । परमचतुरेण हनूमताभावरूपादनुमानाच्च सर्वतः
 सुपरीक्षितश्चायं तस्मात् ॥ ३७ ॥ ३८ ॥

विभीषणेनाशु जगाम सङ्गमं
पत्त्रिराजेन यथा पुरन्दरः ॥ ३६ ॥

इत्यार्षे रामायणे वाल्मीकीये युद्धकाण्डे
अष्टादशः सर्गः ॥ १८ ॥

हरीश्वरेणाभिहितं तमानीयायं विभीषण इति बोधितम् ।
पत्त्रिराजेन तदानीतेनोपेन्द्रेणेत्यर्थः ॥ ३६ ॥

इति श्रीरामाभिरामे श्रीरामीये रामायणतिलके
युद्धकाण्डे अष्टादशः सर्गः ॥ १८ ॥

एकोनविंशः सर्गः ।



रा घवेणाभये दत्ते सन्नतो रावणानुजः ।
विभीषणो महाप्राज्ञो भूमिं समवलोकयत् ॥ १ ॥
खात् पपातावनिं हृष्टो भक्तैरनुचरैः सह ।
स तु रामस्य धर्मात्मा निपपात विभीषणः ॥ २ ॥
पादयोर्निपपाताथ चतुर्भिः सह राक्षसैः ।
अन्नवीच तदा वाक्यं रामं प्रति विभीषणः ॥ ३ ॥
धर्मयुक्तञ्च युक्तञ्च साम्प्रतं सम्प्रहर्षणम् ।
अनुजो रावणस्याहं तेन चास्मप्रवमानितः ॥ ४ ॥

सन्नतो भक्तिप्रवणः । भूमिं समवलोकयत् । अवरोहणायैति
भावः ॥ १ ॥

हृष्टः अभिमतलाभजनितप्रीतियुक्तः । रामस्य निपपात । पादयो-
रित्यनुकर्षः ॥ २ ॥

पूर्वमेकस्यैव पादपतनमुक्त्वा मन्त्रिसहितस्य तदाह,—पादयोरिति ।
पादयोर्निपपातेत्यनेन शरणागतधर्मकथनम् ॥ ३ ॥

युक्तं युक्तियुक्तम् । साम्प्रतं सम्प्रहर्षणं तत्कालं सन्तोषकर-
णम् ॥ ४ ॥

भवन्तं सर्वभूतानां शरण्यं शरणं गतः ।

परित्यक्ता मया लङ्का मित्राणि च धनानि च ॥ ५ ॥

भवद्गतं हि मे राज्यं जोषितञ्च सुखानि च ।

तस्य तद्वचनं श्रुत्वा रामो वचनमब्रवीत् ॥ ६ ॥

वचसा सान्त्वयित्वा न लोचनाभ्यां पिबन्निव ।

अश्रुत्याहि मम तत्त्वेन राक्षसानां बलाबलम् ॥ ७ ॥

एवमुक्तं तदा रक्षो रामेणाक्लिष्टकमणा ।

रावणस्य बलं सर्वमाख्योत्सुमुपचक्रमे ॥ ८ ॥

अबध्यः सर्वभूतानां गन्धर्वारगपक्षिणाम् ।

राजमुत्र ! दशग्रीवो वरदानात् स्वयम्भुवः ॥ ९ ॥

रावणानन्नरो भ्राता मम ज्येष्ठश्च वीर्यवान् ।

कुम्भकर्णा महातेजाः शक्रप्रतिबलो युधि ॥ १० ॥

राम ! मेनापतिरस्य प्रहृष्टो यदि ते श्रुतः ।

कौलासे येन समरे मणिभङ्गः पराजितः ॥ ११ ॥

सर्वभूतानां शरण्यमित्यनेन स्वस्य रामे भगवदवतारत्वावगमः
सूचितः ॥ ५ ॥

मे राज्यञ्च भवद्गतमित्युक्त्या सर्वज्ञत्वेन रामो रावणबन्धं कश्चि-
द्यथेवेति निश्चितमिति गम्यते ॥ ६ ॥

पिबन्निव अनुग्रहचक्षुषाऽवलोकयन्निव ॥ ७ ॥ ८ ॥ ९ ॥

शक्रप्रतिबलः शक्रबलस्थर्द्धिबलवान् ॥ १० ॥ ११ ॥

बद्धगोधाङ्गुलित्रय अवध्यकवचो युधि ।
 धनुरादाय यस्त्रिष्टन्नदृश्यो भवतीन्द्रजित् ॥ १२ ॥
 संयामे सुमहद्गूहे तर्पयित्वा ऊताशनम् ।
 अन्तर्द्वानगतः श्रीमानिन्द्रजिह्वन्ति राघव ! ॥ १३ ॥
 महोदरमहापार्श्वौ राक्षसश्चाप्यकम्पनः ।
 अनीकपास्तु तस्यैते लोकपालसमा युधि ॥ १४ ॥
 दशकोटिसहस्राणि रक्षसां कामरूपिणाम् ।
 मांसशोणितभक्ष्याणां लङ्कापुरनिवासिनाम् ॥ १५ ॥
 स तैस्तु सहितो राजा लोकपालानयोधयत् ।
 सह देवैस्तु ते भग्ना रात्रेण दुरात्मना ॥ १६ ॥
 विभीषणस्य तु वचस्तच्छ्रुत्वा रघुसत्तमः ।
 अन्वीक्ष्य मनसा सर्वमिदं वचनमब्रवीत् ॥ १७ ॥

बद्धं गोधारूपमङ्गुलित्रयां येन सः । गोधा ज्याघातवारणम् ।
 अदृश्यो भवति । युद्धे इति शेषः ॥ १२ ॥
 तदेवाह,—संयामे इति । सुमहद्गूहे उचितबलसन्निवेश-
 वति ॥ १३ ॥

अनीकपाः उपसेनापतयः ॥ १४ ॥

दशकोटिसहस्राणि । सन्तीति शेषः । इदञ्च प्रधानराक्षस-
 विवक्षया ॥ १५ ॥

ते लोकपालाः ॥ १६ ॥ १७ ॥

धानि कर्मापदानानि रावणस्य विभीषण ! ।
 आख्यातानि च तत्त्वेन ह्यवगच्छामि तान्यहम् ॥ १८ ॥
 अहं हत्वा दशग्रीवं सप्रहस्तं सहात्मजम् ।
 राजानं त्वां करिष्यामि सत्यमेतच्छृणो तु मे ॥ १९ ॥
 रमातल वा प्रविशेत्पातालं वापि रावणः ।
 पितामहसकाशं वा न मे जीवन् विमोक्ष्यते ॥ २० ॥
 अहत्वा रावणं संख्ये सपुत्रजनबान्धवम् ।
 अयोध्यां न प्रवेक्ष्यामि त्रिभिस्तैर्भ्रातृभिः शपे ॥ २१ ॥
 श्रुत्वा तु वचनं तस्य रामस्याक्लिष्टकर्मणः ।
 शिरसा वन्द्य धर्मात्मा वक्तुमेव प्रचक्रमे ॥ २२ ॥
 राक्षसानां वधे साह्यं लङ्कायाञ्च प्रदर्शये ।
 करिष्यामि यथाप्राणं प्रवेक्ष्यामि च वाहिनीम् ॥ २३ ॥

कर्मापदानानि युभिर् कर्मनिर्वर्तितशौर्याणि । तान्यहमवगच्छाम्येव ।
 न तु तानि मयि प्रभविष्यन्तीति भावः ॥ १८ ॥

यद्दत्तं भवद्गतञ्च मे राज्यमिति तदवश्यं सम्पादयिष्यामीति प्रति-
 जानीते । अहमिति ॥ १९ ॥

रसातलं भूमन्निहिताधोलोकम् । पातालम् अधोलोकावधिभुतं
 लोकम् । मे मत्तः ॥ २० ॥ २१ ॥

अथ विभीषणे रामस्य स्वार्थसाधनप्रतिज्ञां श्रुत्वा स्वयमपि
 रामकार्यसाधनं प्रतिजानीते । शिरसेति ॥ २२ ॥

इति ब्रुवाणं रामस्तु परिव्वज्य विभीषणम् ।
 अत्रवीक्ष्णं प्रीतः समुद्राज्जलमानय ॥ २४ ॥
 तेन चेमं महाप्राज्ञमभिषिञ्च विभीषणम् ।
 राजानं रक्षसां क्षिप्रं प्रसन्ने मयि मानद ॥ २५ ॥
 एवमुक्तस्तु सौमित्रिरभ्यषिञ्चद्विभीषणम् ।
 मध्ये वानरमुख्यानां राजानं राजशासनात् ॥ २६ ॥
 तं प्रसादन्तु रामस्य दृष्ट्वा सद्यः स्रवङ्गमाः ।
 प्रचक्रुर्मुर्महात्मानं साधु साध्विति चाब्रुवन् ॥ २७ ॥
 अत्रवीक्ष्णं हनूमांश्च सुग्रीवश्च विभीषणम् ।
 कथं सागरमक्षोभ्यं तराम वरुणालयम् ।
 सैन्यैः परिवृताः सर्वे वानराणां महौजसाम् ॥ २८ ॥
 उपायैरभिगच्छाम यथा नदनदीपतिम् ।
 तराम तरसा सर्वे ससैन्या वरुणालयम् ॥ २९ ॥

साह्यं साहाय्यम् । वाहिनीं रावणवाहिनीम् ॥ २३ ॥
 परिव्वज्येत्यनेन मित्रत्वेन परिग्रहणं सूचितम् ॥ २४ ॥ २५ ॥ २६ ॥
 प्रचक्रुः सन्तोषात् किलकिलामकुर्वन् ॥ २७ ॥
 वानराणां सैन्यैः परिवृताः कथं केनापायेन सागरं
 तराम ॥ २८ ॥

ससैन्या वरुणालयं यथा तराम तथा केरुपायैर्नदनदीपतिमभि-
 गच्छाम । मार्गप्राप्तये तद्वदेति श्लेषः ॥ २९ ॥

एवमुक्तस्तु धर्मात्मा प्रत्युवाच विभीषणः ।
 समुद्रं राघवो राजा शरणं गन्तुमर्हति ॥ ३० ॥
 खानितः सगरेणायमप्रमेयो महोदधिः ।
 कर्तुमर्हति रामस्य ज्ञातेः कार्यं महोदधिः ॥ ३१ ॥
 एवं विभीषणेनोक्तं राक्षसेन विपश्चिता ।
 आजगामाय सुग्रीवो यत्र रामः सलक्षणः ॥ ३२ ॥
 ततश्चाख्यातुमारोभे विभीषणवचः शुभम् ।
 सुग्रीवो विपुलग्रीवः सागरस्योपवेशनम् ॥ ३३ ॥
 प्रकृत्या धर्मशीलस्य रामस्यास्याप्यरोचत ।
 सलक्षणं महातेजाः सुग्रीवञ्च हरीश्वरम् ॥ ३४ ॥
 सत्क्रियार्थं क्रियादत्तं भिन्नपूर्वमभाषत ।

एवं प्रश्ने उपायमाह,—एवमिति ॥ ३० ॥

राघवेण शरणगमने समुद्रानुग्रहसिद्धौ हेतुमाह,—खानित
 इति । सगरेण पुत्रैरिति शेषः । अस्यमुदकतीरसमीपः कतिपयोःशः ।
 ज्ञाते रामस्येत्यन्वयः ॥ ३१ ॥

एवं विभीषणोक्तं श्रुत्वा यत्र रामो वर्तते तं देशं सलक्ष्णयः
 सुग्रीव आजगामेति सम्बन्धः ॥ ३२ ॥

सागरस्योपवेशनं शरणगमनम् ॥ ३३ ॥

अस्य सकलजगच्छरणभूतस्य रामस्यापि अरोचत । युक्तियुक्त-
 त्वात् सागरशरणगमनमिति भावः ॥ ३४ ॥

विभीषणस्य मन्त्रोऽयं मम लक्षण ! रोचते ॥ ३५ ॥
 सुग्रीवः पण्डितो नित्यं भवान् मन्त्रविचक्षणः ।
 उभाभ्यां सम्प्रधार्यार्थं रोचते यत्तदुच्यताम् ॥ ३६ ॥
 एवमुक्तौ ततो वीरावुभौ सुग्रीवलक्ष्णौ ।
 समुदाचारसंयुक्तमिदं वचनमूचतुः ॥ ३७ ॥
 किमर्थं नो नरव्याघ्र ! न रोचिष्यति राघव ! ।
 विभीषणेन यत्तूक्तमस्मिन् काले सुखावहम् ॥ ३८ ॥
 अबध्वा सागरे सेतुं घोरेऽस्मिन् वरुणालये ।
 लङ्का नासादितुं शक्या सेन्द्रैरपि सुरासुरैः ॥ ३९ ॥
 विभीषणस्य शूरस्य यथार्थं क्रियतां वचः ।
 अलं कालात्ययं कृत्वा सागराय नियुज्यताम् ।
 यथा सैन्येन गच्छामः पुरीं रावणपालिताम् ॥ ४० ॥

सत्क्रियार्थं विभीषणस्य पूजार्थम् । सलक्षणं सुग्रीवं हरीश्वर-
 मभाषतेत्यन्वयः ॥ ३५ ॥

उभाभ्यामर्थं कार्यं सम्प्रधार्य निश्चित्य यत्रोचते तदुच्य-
 ताम् ॥ ३६ ॥

समुदाचार उपचारः ॥ ३७ ॥

नौ आवयोः । विभीषणेन यदुक्तं तत् कथं न रोचिष्यति ।
 सर्वथाऽभिबुचितमेवेत्यर्थः ॥ ३८ ॥ ॥ ३९

एवमुक्तः कुशास्त्रीर्णं तीरे नदनदीपतेः ।

संविवेश तदा रामो वेद्यामिव ऊताशनः ॥ ४१ ॥

इत्यार्षे रामायणे वाल्मीकीये युद्धकाण्डे

एकोनविंशः सर्गः ॥ १८ ॥

सागराय सागरपार्थनार्थं नियुज्यताम् । स्वात्मेति शेषः ॥ ४० ॥

॥ ४१ ॥

इति श्रीरामाभिरामे श्रीरामोये रामायणतिलके

युद्धकाण्डे एकोनविंशः सर्गः ॥ १८ ॥

—

विंशः सर्गः ।



ततो निविष्टां ध्वजिनीं सुग्रीवेणाभिपालिताम् ।
ददर्श राक्षभोऽभ्येत्य शार्दूलो नाम वीर्यवान् ॥ १ ॥
चारो राक्षमराजस्य रावणस्य दुरात्मनः ।
तां दृष्ट्वा सर्वतो व्यग्रां प्रतिगम्य स राक्षसः ॥ २ ॥
आविश्य लङ्कां वेगेन राजानमिदमब्रवीत् ।
एष वै वानरक्षौघो लङ्कां समभिवर्त्तते ॥ ३ ॥
अगाधञ्चाप्रमेयञ्च द्वितीय इव सागरः ।
पुत्रौ दशरथस्येमौ भ्रातरौ रामलक्ष्मणौ ॥ ४ ॥
उत्तमौ रूपसम्पन्नौ सीतायाः पदमागतौ ।
एतौ सागरमासाद्य सन्निविष्टौ महाद्युते ! ॥ ५ ॥
बलञ्चाकाशमावृत्य सर्वतो दशयोजनम् ।

निविष्टां सागरतीरे इति शेषः ॥ १ ॥

तां बाह्विनीम् ॥ २ ॥ ३ ॥

अगाधत्वं दुष्प्रवेशत्वेन ॥ ४ ॥

सीतायाः पदं त्र्याणमुद्दिश्यागतौ । पदं व्यवसितत्राणस्थानलक्ष्माञ्छि
वक्तुम् ॥ ५ ॥

तत्त्वभृतं महाराज ! क्षिप्रं वेदितुमर्हसि ॥ ६ ॥
 तव दूता महाराज ! क्षिप्रमर्हन्ति वेदितुम् ।
 उपप्रदानं सान्त्वं वा भेदो वात्र प्रयुज्यताम् ॥ ७ ॥
 शार्दूलस्य वचः श्रुत्वा रावणो राक्षसेश्वरः ।
 उवाच महिमा व्ययः सम्प्रधार्यार्थमात्मनः ।
 शुकं साधु तदा रक्षो वाक्यमर्थत्रिदां वरम् ॥ ८ ॥
 सुग्रीवं ब्रूहि गत्वाशु राजानं वचनान्मम ।
 यथासन्देशमस्त्रीवं सत्क्षणया परया गिरा ॥ ९ ॥

त्वं वै महाराजकुलप्रसृतो
 महाबलश्चरजःसुतश्च ।
 न कश्चनार्थस्तव नास्त्यनर्थ-
 स्तथापि मे भ्रातृसमो हरीश ! ॥ १० ॥

दशयोजनमाकाशं तावत्पर्यन्तावकाशमावृत्य सन्निविष्टमित्यनु-
 षङ्गः । तत्त्वभृतं यथार्थमित्यर्थः ॥ ६ ॥

उपप्रदानं सीतायाः । सान्त्वं सुग्रीवं प्रति साम । भेदो वा तं
 प्रत्येव ॥ ७ ॥

आत्मनोऽर्थं तत्कालोचितकार्यम् ; शुकमुवाचेत्यन्वयः । सुग्रीवं
 प्रति सामभेदप्रयोगार्थमिति शेषः ॥ ८ ॥

तदेवाह,—सुग्रीवमिति । यथासन्देशं मत्सन्देशप्रकारमनतिक्रम्य ।
 अस्त्रीवमकातरम् ॥ ९ ॥

अहं यद्यहरं भार्यां राजपुत्रस्य धीमतः ।
 किं तत्र तव सुग्रीव ! किञ्चिन्वां प्रतिगम्यताम् ॥ ११ ॥
 न हीयं हरिभर्त्सका प्राप्तुं शक्या कथञ्चन ।
 देवैरपि सगन्धर्वैः किं पुनर्नरवानरैः ॥ १२ ॥
 स तदा राक्षसेन्द्रेण मन्दितो रजनीचरः ।
 शुक्रो विहङ्गमो भूत्वा तूर्णमाप्नुत्य चाम्बरम् ॥ १३ ॥
 स गत्वा दूरमध्वानमुपर्युपरि सागरम् ।
 संस्थितो ह्यम्बरं वाक्यं सुग्रीवमिदमब्रवीत् ॥ १४ ॥
 सर्वमुक्तं यथादिष्टं रावणेन दुरात्मना ।
 तत्रापयन्तं वचनं तूर्णमाप्नुत्य वानराः ॥ १५ ॥

तवार्थः कोऽपि नास्ति रामसहायकरणेन प्राप्यं फलं नास्ति ।
 अन्यथा कश्चित्पदिहर्त्तव्यो नास्ति । अतो निष्प्रयोजनप्रवृत्तिरनुचितेति
 भावः । यथापि वा कश्चिदर्थो रामतो जातः स्यात् तथापि मे भ्रातृ-
 समोऽस्ति । तथा च महिषये औदासीन्यमुचितमिति भावः ॥ १० ॥ ११ ॥

महचनमनादृत्वागतेनापि त्वयाच किमपि न कर्तुं शक्यमित्याह,—
 न हीयमिति ॥ १२ ॥

शुक्रो विहङ्गमो भूत्वा शुक्रपत्नी भूत्वा आप्नुत्य चाम्बरं जगामेति
 शेषः ॥ १३ ॥

सागरस्योपर्युपरि सागरसमीपार्धदेशे ॥ १४ ॥

यथादिष्टं सर्वमुक्तं वाक्यमब्रवीदित्यन्वयः । तत्रापयन्तं रावणोक्तं
 सुग्रीवाद्येत्यर्थः ॥ १५ ॥

प्रापद्यन्त तदा क्षिप्रं लोप्तुं हन्तुश्च सुष्टिभिः ।
 सर्वैः स्रवङ्गैः प्रसभं निगृहीतो निशाचरः ॥ १६ ॥
 गगनात् भूतले चाशु प्रतिगृह्यावतारितः ।
 वानरैः पीड्यमानस्तु शुको वचनमब्रवीत् ॥ १७ ॥
 न दूतान् घ्नन्ति काकुत्स्थ ! वार्य्यन्तां साधु वानराः ।
 यस्तु हित्वा मतं भर्तुः स्वमतं सम्प्रधारयेत् ।
 अनुक्तवादी दूतः सन् स दूतो वधमर्हति ॥ १८ ॥
 शुकस्य वचनं रामः श्रुत्वा तु परिदेवितम् ।
 उवाच मावधिष्ठेति घ्नतः शाखामृगर्षभान् ॥ १९ ॥
 स च पत्रलघुर्भूत्वा हरिभिर्दर्शितेऽभये ।
 अन्तरिक्षे स्थितो भूत्वा पुनर्वचनमब्रवीत् ॥ २० ॥

प्रापद्यन्त गृहीतवन्तः । लोप्तुम् । पक्षाविति शेषः ॥ १६ ॥ १७ ॥
 यथोक्तराजसन्देशवादिना ममापराधो नास्तीत्याह,—यस्त्विति ।
 भर्तुर्मतं सन्दिष्टं मार्गं हित्वा स्वमतं तत्काले आत्मप्राणार्थमन्यदेव
 किञ्चिद्यदि भाषते तदा सोऽनुक्तवादी सन् वधमर्हति ॥ १८ ॥

शुकस्य परिदेवितरूपं वचनं श्रुत्वा । मा वधिष्ठ मा वधिध्वमिति
 यावत् । एकवचनमार्घम् । रामवचसा हरिभिरभये दर्शिते सति ।
 पत्रलघुः पद्मबलेन शीघ्रगतिर्भूत्वा वचनमब्रवीत् । यस्तु पत्रलघुः
 पद्मैर्लघुर्लूनपद्म इति तीर्थस्तत्र । तादृशस्थान्तरिक्षगमनासम्भवात् ।
 रामवचनानुष्ठानबाधाच्च ॥ १९ ॥ २० ॥

सुग्रीव ! सत्त्वसम्पन्न ! महाबलपराक्रम ! ।

किं मया खलु वक्तव्यो रावणो लोकरावणः ॥ २१ ॥

स एवमुक्तः श्रवणाधिपस्तदा

श्रवणमनामृषभो महाबलः ।

उवाच वाक्यं रजनीचरस्य

चारं शुकं शुकमदीनसलः ॥ २२ ॥

न मेऽसि मित्रं न तथानुकम्पो

न चोपकर्त्तासि न मे प्रियोऽसि ।

अरिश्च रामस्य सहानुबन्ध-

स्ततोऽसि वालीव बधार्ह ! वध्यः ॥ २३ ॥

निहन्मग्रहं त्वां समुतं सबन्धुं

सञ्जातिवर्गं रजनीचरेश ! ।

लङ्काञ्च सर्वां महता बलेन

सर्वैः करिष्यामि समेत्य भस्म ॥ २४ ॥

लोकरावण इत्यनेन तत्सन्देशं विमैव भ्रमने ततो मे महद्भयमिति
सूचितम् ॥ २१ ॥

वाक्यं प्रति सन्देशवाक्यम् ॥ २२ ॥

अनुकम्पो दयापात्रम् । अरिश्च असीति श्लेषः , अतः सहानुबन्धः
समुत्तमिन्नादिपरिकरोक्ततो रामारित्वादेव वालीव वध्योऽसि । रामे-
येति श्लेषः ॥ २३ ॥

न मोक्ष्यमे रावण ! राघवस्य

सर्वैः सहेन्द्रैरपि मूढ ! युतः ।

अन्तर्हितः सूर्य्यपथं गतोऽपि

तथैव पातान्ममनुप्रविष्टः ।

गिरीशपादाम्बुजसङ्गतो वा

हतोऽसि रामेण सहानुजस्त्वम् ॥ २५ ॥

तस्य ते त्रिषु लोकेषु न पिशाचं न राक्षसम् ।

त्रातारं नानुपश्यामि न गन्धर्वं न चासुरम् ॥ २६ ॥

अवधीस्त्वं जरावृद्धं गृध्रराजं जटायुषम् ।

किन्तु ते रामसान्निध्ये सकाशे लक्षणस्य च ।

हता सीता विशालाची यां त्वं गृह्य न बुध्यसे ॥ २७ ॥

त्वां रुन्निव्ररामारिम् । सर्वैः समेत्येत्थन्वयः ॥ २४ ॥

राघवस्य न मोक्ष्यसे राघवात्तु मुच्यसे । अन्तर्हितोऽन्तर्जाम-
शक्त्या ॥ २५ ॥

पिशाचादीनामेकैकं समुदितञ्च त्रातारं न पश्यामि । अतएव
नञ्पञ्चकं चरितार्थम् ॥ २६ ॥

किञ्च तद्बलं त्वयैव ज्ञातमिति त्वत्कृतचोरवृत्त्या जानीम इत्याह,—
अवधीरिति । जरावृद्धं जरायुक्तं वृद्धं चिरकालिकम् । चिर-
कालिकोऽपि कश्चिदौषधसिद्ध्यादिना जरारहितो भवेत् अचिर-
कालिकोऽपि कश्चित् प्रापादिना जरावानित्युभयोपादानम् । किन्तु
न हता यदि बलमस्तीति शेषः । न बुद्ध्यसे स्वकमिति शेषः ॥ २७ ॥

महाबलं महात्मानं दुराधर्षं सुरैरपि ।
 न बुध्यसे रघुश्रेष्ठं यस्ते प्राणान् हरिष्यति ॥ २८ ॥
 ततोऽब्रवीद्दालिसुतोऽप्यङ्गदो हरिसन्तमः ।
 नायं दूतो महाप्राज्ञ ! चारकः प्रतिभाति मे ॥ २९ ॥
 तुलितं हि बलं सर्वमनेन तव तिष्ठता ।
 गृह्यतां मागमल्लङ्कामेतद्धि मम रोचते ॥ ३० ॥
 ततो राज्ञा समादिष्टाः समुत्पत्य वलीमुखाः ।
 जगृज्जश्च बबन्धुश्च विलपन्तमनाथवत् ॥ ३१ ॥
 शुक्रस्तु वानरैश्चण्डैस्तत्र तैः सम्प्रपीडितः ।
 व्याचुक्रोश महात्मानं रामं दशरथात्मजम् ।
 लुप्येते मे बलात् पत्नौ भिक्ष्येते मे तथाक्षिणी ॥ ३२ ॥
 याञ्च रात्रिं मरिष्यामि जाये रात्रिञ्च यामहम् ।
 एतस्मिन्नन्तरे काले यन्मया ह्यशुभं कृतम् ।

रघुश्रेष्ठं महाबलत्वादिगुणकं न बुध्यसे इत्यर्थः । २८ ॥
 अयं स्वामिसन्देशप्रापणमात्रकृत्यो दूत एव न किन्तु गुप्ततया
 परबलपरीक्षाप्रवृत्तिश्चार एव ॥ २९ ॥

कुतस्तत्राह,—तुलितं हीति । एवं प्रमाणमेवं व्यूहमिति सर्वं
 परिच्छिन्नमित्यर्थः ॥ ३० ॥

राज्ञा सुग्रीवेण ॥ ३१ ॥

लुप्येते क्षियेते ॥ ३२ ॥

सर्वं तदुपपद्येथा जह्याञ्चेद्यदि जीवितम् ॥ ३३ ॥

नाघातयत्तदा रामः श्रुत्वा तत् परिदेवितम् ।

वानरानब्रवीद्रामो मुच्यतां दूत आगतः ॥ ३४ ॥

इत्यार्षे रामायणे वाल्मीकीये युद्धकाण्डे
विंशः सर्गः ॥ २० ॥

रात्रिशब्दोऽहोरात्रपरः । यद्दिने मरिष्यामि यद्दिने च जातवानस्मि तदन्तरे काले यन्ममरणार्थकाले यन्मयाऽशुभं कृतं तत्सर्वं त्वमुपपद्येथाः त्वं प्राप्नुयाः यदीह त्वयाऽनिवारितताडने जीवितं जह्याम् ॥ ३३ ॥ ३४ ॥

इति श्रीरामाभिरामे श्रीरामीये रामायणतिलके
युद्धकाण्डे विंशः सर्गः ॥ २० ॥

एकविंशः सर्गः ।



ततः सागरवेलायां दर्भानास्तीर्य राघवः ।
अञ्जलिं प्राङ्मुखः कृत्वा प्रतिशिष्ये महोदधेः ॥ १ ॥
बाहुं भुजङ्गभोगभमुपधायारिस्रदनः ।
जातरूपमयैश्चैव भूषणैर्भूषितं मदा ॥ २ ॥
मणिकाञ्चनकेयूरमुक्ताप्रवरभूषणैः ।
भुजैः परमनारीणामभिमृष्टमनेकधा ॥ ३ ॥
चन्दनागुरुभिश्चैव पुरस्तादभिर्सेवितम् ।
वालसूर्यप्रकाशैश्च चन्दनैरुपशोभितम् ॥ ४ ॥
शयने चोत्तमाङ्गेन सीतायाः शोभितं पुरा ।
तच्चकस्येव सम्भोगं गङ्गाजलनिषेवितम् ॥ ५ ॥

तत इति । महोदधेरञ्जलिं कृत्वा प्राङ्मुखो वरप्रार्थनाय प्रति-
शिष्ये शयनं कृतवान् ॥ १ ॥ २ ॥

मण्यादिमुक्ताप्रवरान्तानि भूषणानि येषु तैः । परमनारीणाम्
एकदारव्रतत्वेनेतरस्त्रीप्रसङ्गाभावाद्दुत्तमधात्रीजनानां भुजैरनेकधा
रूपनालङ्कार्यादिकाशेऽभिमृष्टं स्पृष्टं बाहुभिरित्यन्वयः ॥ ३ ॥

पुरस्तात् पूर्वं बालसूर्यप्रकाशैरतिरत्नैश्चन्दनैः कुङ्कुमैरिति याव-
दित्यर्थः ॥ ४ ॥

संयुगे युगमङ्गाशं शत्रूणां शोकवर्द्धनम् ।
 सुहृदां नन्दनं दीर्घं सागरान्तव्यपाश्रयम् ॥ ६ ॥
 अस्यता च पुनः सव्यं ज्याघातविहृतत्वचम् ।
 दक्षिणो दक्षिणं बाहुं महापरिघसन्निभम् ॥ ७ ॥
 गोमहस्रप्रदातारं ह्युपधाय भुजं महत् ।
 अद्य मे तरणं वाथ मरणं सागरस्य वा ॥ ८ ॥

शयने तत्काले सीताया उत्तमाङ्गेन शिरसा रामभुजापिनेन
 शोभितम् । तत्क्षकस्य सम्भोगं शरीरं गङ्गाजलेन निषेवितम् ।
 स्थितगङ्गाजलमित्यर्थः । अत्र गङ्गाजलस्थाने सीतागौरवत्वात् पवित्र-
 त्वाच्च ॥ ५ ॥

संयुगे शत्रूणां शोकवर्द्धनम् । युगमङ्गाशं युगवर्दीर्घम् । दीर्घं
 दीर्घकालं सुहृदां नन्दनं सुखप्रापकम् । सागरान्तभूचक्रस्य व्यपाश्रयं
 प्रतिरामृतम् ॥ ६ ॥

पुनःपुनः सव्यमन्यता शरान् विस्मृजता ज्याघातेन विहृता त्वक्
 यत्र तादृशं सर्वभुजेभ्य उत्तमङ्गोसहस्रप्रदातारं दक्षिणं बाहुं भुजं
 तदवच्छिन्नम् । कूर्परादुपरिदेशो भुज इत्याहुः । उपधाय दक्षिणः
 स्वयमधिशिश्ये इत्यन्वयः ॥ ७ ॥

पुनर्बाहुभुजशब्दप्रयोगः पूर्वस्य व्यवहिततथा विशेषप्रतिपत्त्यर्थः ।
 अद्य त्रिदिनमुपासनया प्रसन्नस्य सागरस्य प्रसादेन मे ससैन्यस्य तरणं
 वापि स्यात् । ततः परमुपेक्ष्ये सागरस्य मत्तो मरणमेव स्यादिति
 धृतिं कृत्वा निश्चित्येति योजना ॥ ८ ॥

इति रामो धृतिं कृत्वा महाबाहुर्महोदधिम् ।
 अधिशिश्वे च विधिवत्प्रयतोऽत्र स्थितो मुनिः ॥ ९ ॥
 तस्य रामस्य सुप्तस्य कुशास्तीर्णे महीतले ।
 नियमादप्रमत्तस्य निशास्त्रिस्तोऽभिजग्मतुः ॥ १० ॥
 स त्रिरात्रोषितस्तत्र नयन्नो धर्मवत्सलः ।
 उपासत तदा रामः सागरं सरितां पतिम् ॥ ११ ॥
 न च दर्शयते रूपं मन्दो रामस्य सागरः ।
 प्रघतेनापि रामेण यथार्हमभिपूजितः ॥ १२ ॥
 समुद्रस्य ततः क्रुद्धो रामो रक्तान्तलोचनः ।
 समीपस्यमुवाचेदं लक्षणं शुभलक्षणम् ॥ १३ ॥
 अवल्लेपः समुद्रस्य न दर्शयति यः स्वयम् ।
 प्रथमञ्च क्षमा चैव अर्जवं प्रियवादिता ।
 असामर्थ्यफलाह्येते निर्गुणेषु सतां गुणाः ॥ १४ ॥

मुनिर्मौनी । महोदधिमुद्दिश्येति शेषः ॥ ९ ॥

अभिजग्मतुः अभिजग्मुः ॥ १० ॥

सः अङ्कुक्ष्ययेण तान् हन्यामित्यादिना प्रकटितवीर्यः । नयन्नः सामाद्युपायानां यथोचितं प्रयोक्ता । धर्मवत्सलः शरणागतरक्षणरूपे धर्मे प्रीतिमान् । उपासत उपास्त ॥ ११ ॥

शरणागतत्वेऽपि फलप्रदानाभिमुख्याभावात् सागरस्य सापराधत्व-
 माह,—न चेति । मन्दोमन्दबुद्धिः ॥ १२ ॥

समुद्रस्य क्रुद्धः समुद्राय क्रुद्धः ॥ १३ ॥

आत्मप्रशंसिनं दुष्टं धृष्टं विपरिधावकम् ।

सर्वत्रोत्सृष्टदण्डञ्च लोकः सत्कुरुते नरम् ॥ १५ ॥

न साक्षा शक्यते कीर्त्तिर्न साक्षा शक्यते यशः ।

प्राप्तुं लक्षणं । लोकेऽस्मिन् जयो वा रणमूर्द्धनि ॥ १६ ॥

अथ महाणनिर्भ्रैर्मकरैर्मकरालयम् ।

निरुद्धतोवं सौमित्रे ! ज्वरिभिः पश्य सर्वतः ॥ १७ ॥

भोगिनां पश्य भोगानि मया भिन्नानि लक्षण ! ।

महाभोगानि मत्स्यानां करिणाञ्च करानिह ॥ १८ ॥

अवलपो गर्वः । वर्त्तत इति शेषः । प्रशमस्वित्तशान्तिः । क्षमा
शक्यप्रतिक्रियापराधसहिष्णुता । आर्जवं कोटिल्याभावः ॥ १४ ॥

एवं सतां गुणाः । निर्गुणेषु दयागुणहीनेषु अवलिप्तेषु तद्विषये
असामर्थ्यफलाः । सर्वशक्तियुक्ताऽपि दुष्टविषये । प्रशमादिपरस्वैत्त-
मशक्तं मन्यन्त इत्यर्थः । अतोऽयं दण्डस्यैव विषय इति भावः ।
आत्मप्रशंसिनं शौर्यादिगुणाभावेऽपि तद्वत्तया स्नाघमानम् । दुष्टं
दुश्चरित्रम् । धृष्टम् अधर्मप्रवृत्तौ साहसिकम् । विपरिधावकम् इत-
स्ततः स्वगुणख्यापनाय परिधावनशीलम् ॥ १५ ॥

सर्वत्र प्राणिमात्रे । उत्सृष्टदण्डं कृतदण्डम् । सत्कुरुते वज्रमन्यते ।
कीर्त्तिर्देशान्तरगत्यातिर्यशः स्वदेशख्यातिर्न शक्यते प्राप्तुमित्यन्वयः ॥ १६ ॥

रणमूर्द्धि जयो न प्राप्तुं शक्य इत्यनुकर्षः । महाणनिर्भ्रैरतएव
मृत्वा सर्वतः ज्वरिर्मत्स्यादिभिर्निरुद्धतोयं प्रच्छादिततोयम् । भोगिनां
भोगानि शरीराणि ॥ १७ ॥ १८ ॥

शङ्खशुक्तिकाजालं समीनमकरं तथा ।

अद्य युद्धेन महता समुद्रं परिशोषये ॥ १९ ॥

चमया हि समायुक्तं मामयं मकरालयः ।

असमर्थं विजानाति धिक् क्षमामीदृशे जने ॥ २० ॥

न दर्शयति सान्ना मे सागरो रूपमात्मनः ।

चापमानय सौमित्रे ! शरांश्चाशीविषोपमान् ॥ २१ ॥

समुद्रं शोषयिष्यामि पद्भ्यां यान्तु स्रवङ्गमाः ! ॥ २२ ॥

अद्याचोभ्यमपि क्रुद्धः क्षोभयिष्यामि सागरम् ।

वेलासु कृतमर्थ्यादं सहस्रोमिसमाकुलम् ॥ २३ ॥

निर्मर्थ्यादं करिष्यामि सायकैर्वह्णालयम् ।

महाण्वं क्षोभयिष्ये महादानवसङ्गलम् ॥ २४ ॥

एवमुक्त्वा धनुष्याणिः क्रोधविस्फारितेक्षणः ।

बभूव रामो दुर्द्धर्षो युगान्ताग्निरिव ज्वलन् ॥ २५ ॥

मत्स्यानां महाभोगानि महाशरीराणि । करिणां जलकरिणां
करान् भिन्नान् पश्येति शेषः । शङ्खजालशुक्तिकाजालसहितं समुद्र-
मित्यन्वयः ॥ १९ ॥

युद्धेन प्रहारेण ॥ २० ॥

असमर्थं स्वविजये इति शेषः ॥ २१ ॥

स्वैभवमवष्टभ्याह;—चापमिति ॥ २२ ॥

वेलासु तीरेषु कृतमर्थ्यादं तदलङ्घने कृतनियमम् ॥ २३ ॥

निर्मर्थ्यादं लङ्घितवेलम् ॥ २४ ॥ २५ ॥

सम्पीड्य च धनुर्घोरं कम्पयित्वा शनैर्जगत् ।
 सुमोच विशिखानुग्रामं वज्रानिव शतक्रतुः ॥ २६ ॥
 ते ज्वलन्तो महावेगास्तेजसा सायकोत्तमाः ।
 प्रविशन्ति समुद्रस्य जलं विचस्तपन्नगम् ॥ २७ ॥
 तोयवेगः समुद्रस्य समीनमकरो महान् ।
 स बभूव महाघोरः समारुतरवस्तथा ॥ २८ ॥
 महोर्मिजालचलितः शङ्खजालसमावृतः ।
 सधूमः परिवृत्तोमिः सहस्रासीन् महोदधिः ॥ २९ ॥
 व्यथिताः पन्नगाश्चासन् दीप्तास्या दीप्तलोचनाः ।
 दानवाश्च महावीर्याः पातालतलवासिनः ॥ ३० ॥
 ऊर्मयः सिन्धुराजस्य सनक्रमकरस्तथा ।
 विन्ध्यमन्दरसङ्काशाः समुत्पेतुः सहस्रशः ॥ ३१ ॥
 आघूर्णितवरङ्गौघः सभ्रान्तोरगराक्षसः ।
 उद्धर्तितमहाग्राहः सघोषो वरुणालयः ॥ ३२ ॥
 ततस्तु तं राघवमुग्रवेगं
 प्रकर्षमाणं धनुरप्रमेयम् ।

घोरं धनुः शनैः सम्पीड्य सम्पीडनपूर्वं सज्जं कृत्वा जगत् कम्प-
 यित्वा । ज्याघोषेति शेषः ॥ २६ ॥ २७ ॥

समुद्रस्य तोयवेगः संचोभः । समारुतरवो बाणगणप्रवर्तित-
 मारुतशब्दसहितः ॥ २८ ॥ २९ ॥ ३० ॥ ३१ ॥ ३२ ॥

सौमित्रिरुत्पत्य विनिःश्वसन्तं
 मामेति चोक्त्वा धनुराललम्बे ॥ ३३ ॥
 एतद्दिनापि ह्युदधेस्सवाद्य
 सम्यत्स्यते वीरतमस्य कार्यम् ।
 भवद्विधाः क्रोधवशं न यान्ति
 दीर्घं भवान् पश्यतु साधुवृत्तम् ॥ ३४ ॥
 अन्तर्हितैश्चापि तथाऽन्तरीक्षे
 ब्रह्मर्षिभिश्चैव सुरर्षिभिश्च ।
 शब्दः कृतः कष्टमिति ब्रुवद्भि-
 र्मामेति चोक्त्वा महता स्वरेण ॥ ३५ ॥

इत्यार्षे रामायणे वाल्मीकीये युद्धकाण्डे
 एकविंशः सर्गः ॥ ११ ॥

सौमित्रिरुत्पत्योपगम्य विनिःश्वसन्तं रामं मामेत्युक्त्वा समुद्रसम्भ-
 नाश्रनं न कार्यमित्युक्त्वा धनुराललम्बे धृतवानित्यर्थः ॥ ३३ ॥

एतद्दिनापि क्षोभनं विनापि । साधुवृत्तं समीचीनोपायमेव दोषं
 यथा भवति तथा पश्यतु ॥ ३४ ॥

कष्टमिति ब्रुवद्भिर्ऋष्यादिभिर्महता स्वरेण मामेत्युक्त्वा शब्देऽ-
 द्वाहाशब्दः कृत इत्यर्थः ॥ ३५ ॥

इति श्रीरामाभिरामे श्रीरामीये रामायणतिलके
 युद्धकाण्डे एकविंशः सर्गः ॥ ११ ॥

द्वाविंशः सर्गः ।



अथोवाच रघुश्रेष्ठः सागरं दारुणं वचः ।
अद्याहं शोषयिष्यामि सपातालं महार्णवम् ॥ १ ॥
शरनिदेग्धतोयस्य परिशुष्कस्य सागर ! ।
मया निहतसत्त्वस्य पांसुरुत्पद्यते महान् ॥ २ ॥
मत्कार्मुकनिमृष्टेन शरवर्षेण सागर ! ।
परं तीरं गमिष्यन्ति पङ्क्तिरेव प्रवङ्गमाः ॥ ३ ॥
विचिन्वन्नाभिजानासि पौरुषं नापि विक्रमम् ।
दानवालय ! सन्तापं मत्तो नाम गमिष्यसि ॥ ४ ॥
ब्राह्मेणास्त्रेण संयोज्य ब्रह्मदण्डनिभं शरम् ।
संयोज्य धनुषि श्रेष्ठे विचकर्ष महाबलः ॥ ५ ॥

एवं प्राणिपीडावहे क्षोभे निवारिते शोषणप्रतिज्ञां सम्पादयितु-
मुद्युक्तोऽथेति ॥ १ ॥

निहतानि सत्वानि यादांसि यस्य । उत्पद्यते । वर्त्तमानसामीप्ये
लट् ॥ २ ॥ ३ ॥

विचिन्वन् जलादिवृद्धा वृद्धियुक्तः सन् । हे दानवालय । पूर्वोक्त-
हेतोर्मत्तः सन्तापं प्राणनाशनिबन्धनं गमिष्यसि । नामप्रसिद्धौ ।
इत्युक्तेति शेषः ॥ ४ ॥

तस्मिन् विद्वष्टे सहसा राघवेण शरामने ।
 रोदसी सम्यफालेव पर्वताश्च चकम्पिरे ॥ ६ ॥
 तमश्च लोकमावत्रे दिशश्च न चकाश्रिरे ।
 प्रतिचुत्तुभिरे चाशु सरांसि सरितस्तदा ॥ ७ ॥
 तिर्यक् च सह नक्षत्रैः सङ्गतौ चन्द्रभास्करौ ।
 भास्करांशुभिरादीप्तं तमसा च समावृतम् ॥ ८ ॥
 प्रचकाशे तदाकाशमुक्ताश्रतविदीपितम् ।
 अन्तरिक्षाच्च निर्घाता निर्जग्मुरतुलस्वनाः ॥ ९ ॥
 वपुःप्रकर्षणं ववुर्दिव्यमारुतपङ्क्तयः ।
 बभञ्ज च तदा वृत्तान् जलदानुद्वहन्मृङ्गः ॥ १० ॥
 आरुजंश्चैव शैलाग्रान् शिखराणि बभञ्ज च ।

अस्त्रेण तन्मन्त्रेण संयोज्य अभिमन्त्र्य । एवमभिमन्त्रितं शरं
 धनुषि संयोज्य ॥ ५ ॥

सम्यफालेव विशशरतुरिव । एकवचनमार्घम् ॥ ६ ॥ ७ ॥

नक्षत्रैः सह तिर्यक्सङ्गतौ यथा प्राप्तपूर्वापरमार्गप्रतिरो-
 धाद्दक्षिणोत्तरमार्गगामिनावभृतामित्यर्थः । भास्करांशुभिरादीप्तमपि
 तमसा संवृतमाकाशमासीदिति शेषः । अनेन विरुद्धयोस्तेजस्तिमि-
 रयोः समानाधिकरण्यरूप उत्पातः सूचितः ॥ ८ ॥

निर्घाता अशनयः निर्जग्मुः निःसृताः ॥ ९ ॥

दिव्यमारुतपङ्क्तयः परिवहादिवातस्कन्धाः । वपुःप्रकर्षणं महा-

दिवि च स्र महावेगाः संहताः समहास्वनाः ॥ ११ ॥

सुमुचुर्वैद्युतानग्नींस्ते महाशनयस्तदा ।

यानि भूतानि दृश्यानि चुक्रुशुश्चाशनेः समम् ॥ १२ ॥

अदृश्यानि च भूतानि सुमुचुर्भैरवस्वनम् ।

शिथ्यिरे चाभिभूतानि सन्त्रस्तान्युद्विजन्ति च ॥ १३ ॥

सम्प्रविव्यथिरे चापि न च पस्यन्दिरे भयात् ।

सह भूतैः सतोयोर्मिः सनागः सहराक्षसः ॥ १४ ॥

सहसाभूत्ततो वेगाङ्गीमवेगो महोदधिः ।

योजनं व्यतिचक्राम वेलामन्यत्र संज्ञवात् ॥ १५ ॥

तं तथा समतिक्रान्तं नातिचक्राम राधवः ।

तमुद्धतमित्रघ्नो रामो नदनदीपतिम् ॥ १६ ॥

वेगेन ववः । वभञ्जचेति भारुतपङ्क्तिरिति श्लेषः । उद्वहन्मारुतसमूह इति श्लेषः । अग्रेष्वेव एव कर्त्ता ॥ १० ॥ ११ ॥

ते पतमाना महाशनयः महावेगात्वादिगुणा वैद्युतानग्नीन् सुमुचुः । अशनेः समम् अशनिघोषतुल्यघोषम् ॥ १२ ॥

सन्त्रस्तानि भूतानि । उद्विजन्ति कम्पमानानि शिथ्यिरे शयितान्यभूवन् । नोत्थातुं समर्थानीत्यर्थः ॥ १३ ॥

तदेव विवृणोति । सम्प्रविव्यथिरे इति ॥ १४ ॥

संज्ञवः प्रलयस्ततान्यत्रापि योजनं व्यतिचक्राम ॥ १५ ॥

तं प्रसिद्धम् उच्यमानविशेषणम् । तं दक्षिणदेशस्थं नदनदीपतिं

ततो मध्यात् समुद्रस्य सागरः स्वयमुत्थितः ।
 उदयाद्दिमहाशैलान्-मेरोरिव दिवाकरः ॥ १७ ॥
 पन्नगैः सह दीप्तास्यैः समुद्रः प्रत्यदृश्यत ।
 स्निग्धवैदूर्यसङ्काशो जाम्बूनदविभूषणः ॥ १८ ॥
 रत्नमाल्याम्बरधरः पद्मपत्रनिभेक्षणः ।
 सर्वपुष्पमयीं दिव्यां शिरसा धारयन् स्रजम् ॥ १९ ॥
 जातरूपमयैश्चैव तपनीयविभूषणैः ।
 आत्मजानाञ्च रत्नानां भूषितो भूषणोत्तमैः ॥ २० ॥
 धातुभिर्मण्डितः शैलो विविधैर्हिमवानिव ।
 आघूर्णिततरङ्गौघः कालिकानिलसङ्कुलः ॥ २१ ॥
 गङ्गासिन्धुप्रधानाभिरापगाभिः समावृतः ।
 सागरः समुपक्रम्य पूर्वमामन्त्र्य वीर्यवान् ।
 अत्रवीत्प्राञ्जलिर्वाक्यं राघवं शरपाणिनम् ॥ २२ ॥

दृष्ट्वा राघवो रामो नातिचक्राम न चचाल । अस्त्रं न परावर्त्तितवा-
 नित्यर्थः । अस्त्रं न त्यक्तवानिति वा ॥ १६ ॥ १७ ॥ १८ ॥ १९ ॥

जातरूपं सुवर्णम् । तपनीयं तप्तकाञ्चनमधिकवर्णम् । खोदर-
 जातरत्नखचितभूषणोत्तमैर्भूषितः ॥ २० ॥

अतएव विविधधातुभिर्मण्डितः शैल इव । कालिकानिलैर्मैघ-
 वातैः सङ्कुलः “मैघजाले च कालिका” ॥ २१ ॥

समुपक्रम्य उपगम्य । पूर्वमामन्त्र्य हे रामेति प्रथमं सम्बोध ।
 शरपाणिनं शरपाणिम् ॥ २२ ॥

पृथिवी वायुराकाशमापो ज्योतिश्च राघव ! ।
 स्वभावे सौम्य तिष्ठन्ति शाश्वतं मार्गमाश्रिताः ॥ २३ ॥
 तत्स्वभावो ममाप्येष यद्गाधोऽहमज्ञवः ।
 विकारस्तु भवेद्गाध एतत्ते प्रवदास्यहम् ॥ २४ ॥
 न कामान्न च लोभाद्वा न भयात् पार्थिवात्मज ! ।
 रागान्नक्राफुलजलं स्तम्भयेयं कथञ्च न ॥ २५ ॥
 विधास्ये येन गन्तामि विषहिष्येऽप्यहं तथा ।
 न ग्राहा विधमिष्यन्ति यावत्सेना तरिष्यति ।

एतावत्कालमनागमने स्त्रीयमगाधत्वमेव कारणमिति सूचयितुं सामान्यतो भूतस्थितिमाह,—पृथिवीति । पृथ्वीस्वभावः काठिन्याद्धारणम् । वायोः सदा सञ्चारतः संयोजनवियोजने । आकाशस्यावकाशदानम् । अपां स्थन्दनं संश्लेषणञ्च । ज्योतिषः प्रकाशभङ्गीकरणे । शाश्वतं मार्गमनादिं ब्रह्मसूत्रं स्वरूपस्थितिप्रकारमास्थित्वाः सन्तः स्वैस्वै भावे तिष्ठन्ति ॥ २३ ॥

तत्तस्मादहमप्यगाधत्वाशक्य तरणत्वरूपाशक्य-ज्ञवत्वादि-स्वभावः । गाधो गाधत्वं मम विकारो भवेत् । एतदेतस्माद्धेतोस्तेहं प्रवदास्तुपायमिति शेषः ॥ २४ ॥

ननु माभूत्ते गाधता स्वरूपस्तम्भनेनास्माकं गतिं देहीत्यत्राह,—नेति । कामाद्यन्यतमेनापि समुद्दिनेन वा न जलं स्तम्भये । जनरूपस्य मे स्वरूपपीडाप्रसङ्गात् । तत्र कामोऽभिलाषः । लोभः स्वस्तुपरि-त्यागसहिष्णुता । रागोऽनुरागः ॥ २५ ॥

हरीणां तरणे राम । करिष्यामि यथा स्थलम् ॥ २६ ॥
 तमब्रवीत्तदा रामः शृणु मे वरुणालय । ।
 अमोघोऽयं महाबाणः कस्मिन् देशे निपात्यताम् ॥ २७ ॥
 रामस्य वचनं श्रुत्वा तच्च दृष्ट्वा महाशरम् ।
 महोदधिर्महातेजा राघवं वाक्यमब्रवीत् ॥ २८ ॥
 उत्तरेणावकाशोऽस्ति कश्चित् पुण्यतरो मम ।
 द्रुमकुल्य इति ख्यातो लोके ख्यातो यथा भवान् ॥ २९ ॥
 उग्रदर्शनकर्माणी बहवस्तत्र दस्यवः ।
 आभीरप्रमुखाः पापाः पिबन्ति सलिलं मम ॥ ३० ॥

तर्हि कथं कार्यनिर्वाहस्तत्राह,—विधास्ये करिष्यामि । उक्त-
 मेवार्थं स्मैर्यायाह,—ग्राह्य इति । हरीणां तरणे तरणनिमित्तं तथा
 स्थलं करिष्यामि । यथा यावत् सेना प्रतरिष्यति तावत् ग्राह्य वान-
 रान्न प्रहरिष्यन्ति । वक्ष्यमाणमार्गेण मयि सेतुं कुर्वित्युक्तं भवति ।
 एतद्विधानञ्च भयाद्रागाच्चेति बोध्यम् ॥ २६ ॥

इत्युक्ते त्वब्रवीद्भ्राम इति पाठे एवं कार्यसाधने कथमपि प्रति-
 क्षाते सतीत्यर्थः । वायो ब्रह्मास्त्रसंयुतः ॥ २७ ॥ २८ ॥

उत्तरेण इत्येनवन्तमथयम् । ममोत्तरेणासन्नोत्तरदेशे ध्ययिमदेश
 इति यावत् । उत्तरशब्देऽयिमवाची । यथा भवान् लोके ख्यातः
 पुण्यतमश्च एवं द्रुमकुल्य इति ख्यातः पुण्यतमः कश्चिदवकाशो-
 ऽस्ति ॥ २९ ॥

तैर्न तत् स्पर्शनं पापं सहेयं पापकर्मभिः ।

अमोघः क्रियतां राम ! अयं तत्र शरोत्तमः ॥ ३१ ॥

तस्य तद्वचनं श्रुत्वा सागरस्य महात्मनः ।

मुमोच तं शरं दीप्तं परं सागरदर्शनात् ॥ ३२ ॥

तेन तन्मरुकान्तारं पृथिव्यां किल विश्रुतम् ।

निपातितः शरो यत्र वज्राशनिसमप्रभः ॥ ३३ ॥

ननाद च तदा तत्र वसुधा शल्यपीडिता ।

तस्मात् ब्रह्ममुखात्तोयमुत्पपात रसातलात् ॥ ३४ ॥

स बभूव तदा कूपो ब्रह्म इत्येव विश्रुतः ।

सततञ्चोत्थितं तोयं समुद्रस्यैव दृश्यते ॥ ३५ ॥

तत्र उग्रे दर्शनकर्मणी येषां तादृशा बहवो दस्यवः पापाः
सन्ति ॥ ३० ॥

तैः पापकर्मभिः स्पर्शनं ममास्ति तत् पापं न सहेयम् । अत-
स्तत्रायममोघः शरो मुच्यताम् ॥ ३१ ॥

सागरदर्शनादनन्तरमिति शेषः । सागरोपदेशादिति वार्थः ॥ ३२ ॥
यत्र शरः पातितस्तत् स्थलं तेन हेतुना मरुकान्तारमिति विश्रु-
तम् ॥ ३३ ॥

ब्रह्ममुखात् ब्रह्मास्त्रद्वारद्वारात् ॥ ३४ ॥

उत्थितं ब्रह्मकूपादिति शेषः । समुद्रस्य जलमिव प्रभृतमिति
शेषः ॥ ३५ ॥

अवदारणशब्दश्च दारुणः समपद्यत ।

तस्मात्तद्वाणपातेन अपःकुक्षिव्यशोषयत् ॥ ३६ ॥

विख्यातं त्रिषु लोकेषु मरुकान्तारमेव च ।

शोषयित्वा तु तं कुक्षिं रामो दशरथात्मजः ।

वरं तस्मै ददौ विद्वान् मरवेऽमरविक्रमः ॥ ३७ ॥

पशव्यश्चाल्परोगश्च फलमूलरसायतः ।

बज्रस्त्रेहो बज्रक्षीरः सुगन्धिविविधौषधिः ॥ ३८ ॥

एवमेतैश्च संयुक्तो बज्रभिः संयुतो मरुः ।

रामस्य वरदानाच्च शिवः पन्था बभूव ह ॥ ३९ ॥

तस्मिन् दग्धे तदा कुक्षौ समुद्रः सरितां पतिः ।

राघवं सर्वशास्त्रज्ञमिदं वचनमब्रवीत् ॥ ४० ॥

अयं सौम्य ! नलो नाम तनयो विश्वकर्मणः ।

तस्मादवदारणशब्दात् वायुपातेन हेतुना तद्देशस्य कुक्षिषु सर-
स्तटाकादिषु वर्तमानाः पुरातनीरपोदस्युजीवनसाधनीभूता अशो-
षयद्राम इति शेषः ॥ ३६ ॥

वायुशोषितजलवत्त्वात्ततः परं मरुकान्तारमिति ख्यातम् । मरवे
गरुदेशाय ॥ ३७ ॥

पशव्यः पशुहितः । अल्परोगः क्षीयरोगः । विविधौषधिरता
सुगन्धिः ॥ ३८ ॥

शिवः पन्थाः शोभनो देशः ॥ ३९ ॥ ४० ॥

पित्रा दत्तवरः श्रीमान् प्रीतिमान् विश्वकर्मणः ॥ ४१ ॥

एष सेतुं महोत्साहः करोतु मयि वानरः ।

तमहं धारयिष्यामि यथा ह्येष पिता तथा ॥ ४२ ॥

एवमुक्त्वा दधिर्नष्टः समुत्थाय नलस्ततः ।

अब्रवीद्धानरश्रेष्ठो वाक्यं रामं महाबलम् ॥ ४३ ॥

अहं सेतुं करिष्यामि विस्तीर्णं मकरालये ।

पितुः सामर्थ्यमासाद्य तत्त्वमाह महोदधिः ॥ ४४ ॥

दण्ड एव परो लोके पुरुषस्येति मे मतिः ।

पित्रा दत्तवरः सर्ववस्तुनिर्माणसामर्थ्यं दत्तवरः । विश्वकर्मणस्तव प्रीतिमान् त्वद्विषयप्रीतिमान् । तेन त्वन्नामस्मरणं पूर्वं करोत्वित्यर्थः । संसारसागरेऽगाधतासम्पादकस्य त्वन्नाम्नो मद्गाधतासम्पादनमीषत्-करमिति भावः ॥ ४१ ॥

कथं त्वय्यगाधे करिष्यतीत्यत्राह,—तमिति । तं तत् क्रियमाण-सेतुं तावदेषे गाधोभूत्वा धारयिष्यामि । तावन्नात्रसाहाय्ये मया कृते सेतुनिर्माणं तस्यैषत्करमित्याह,—यथेति । सेत्वादिनिर्माणे यथास्य पिता विश्वकर्मा तथा एष एतस्मिन् कर्मणि समर्थ इत्यर्थः ॥ ४२ ॥

नष्टोऽदर्शनं गतोऽन्तर्हित इत्यर्थः । ततो नलः समुत्थाया-ब्रवीत् ॥ ४३ ॥

तद्वाक्यमाह,—अहमिति । पितुर्वरदानसामर्थ्यमास्थाय सेतुं करि-ष्यामि नात्र संशयः । महोदधिश्च, तत्त्वमेवाह,—त्वत्प्रीतिमतौ मम सामर्थ्यमस्तीति ॥ ४४ ॥

धिकं क्षमामकृतज्ञेषु सान्त्वं दानमथापि वा ॥ ४५ ॥

अयं हि सागरो भीमः सेतुकर्मदिदृक्षया ।

ददौ दण्डभयाद्गाधं राघवाय महोदधिः ॥ ४६ ॥

मम मातुर्वरो दत्तो मन्दरे विश्वकर्मणा ।

मया तु सदृशः पुत्रस्तव देवि भविष्यति ॥ ४७ ॥

औरसस्तस्य पुत्रोऽहं सदृशो विश्वकर्मणा ।

अथ किञ्चित् वक्तुं नन्वे। लोकस्थितिमाह,—दण्ड एवेति ।
पुरुषस्याकृतज्ञेषु दण्ड एव परोऽर्थसाधक इति मे मतिः । अतएवाकृत-
ज्ञेषु क्षमां धिक ॥ ४५ ॥

कुत एवं तत्राह,—अयं हीति । यतोऽयं सागरः रामपूर्वैः सागर-
पुत्रैर्वर्धितोऽपि अकृतज्ञतया दण्डभयादेव सञ्जातया दिदृक्षया तज्जन्य-
दर्शनेन राघवाय सेतुं कर्तुं गाधं ददौ । यद्यपि सागरसम्बन्धादेव
हनुमते मैनाकद्वारा कृतोपचारः सागरस्तथापि रामे एतावद्विलम्ब-
करणं रामेण क्रोधादस्त्रसाधनं कारयित्वा खरिपुनाशनायेति
बाध्यम् ॥ ४६ ॥

स्वस्य पिदसदृशत्वं सागरोक्तं सत्यमिति बोधयितुं वरागमन-
प्रकारमाह,—ममेति । उत्तरार्द्धं वररूपम् ॥ ४७ ॥

औरसः पुत्रः । मातुरालिङ्गनपूर्वं स्वतेजोनिधेकद्वारा निर्मितः
पुत्र इत्यर्थः । अतोऽहं विचित्रनिर्माणे विश्वकर्मणा सदृशः । नन्वेतत्-
सामर्थ्यं प्रागेव त्वं किं नावदस्तत्राह,—न चेति । आत्मप्रशंसा-
लज्जयेति शेषः ॥ ४८ ॥

न चाप्यहमनुक्तो वः प्रब्रूयामात्मनो गुणान् ॥ ४८ ॥

समर्थश्चाप्यहं सेतुं कर्तुं वै बरुणालये ।

तस्मादद्यैव बध्नन्तु सेतुं वानरपुङ्गवाः ॥ ४९ ॥

ततो विस्मृष्टा रामेण सर्वतो हरिपुङ्गवाः ।

उत्पेततुमेहारण्यं हृष्टाः शतसहस्रशः ॥ ५० ॥

ते नगान्नगसङ्काशः शाखाभ्युत्थगणवर्षभाः ।

बभञ्जुः पादपांस्तत्र प्रचकर्षुश्च सागरम् ॥ ५१ ॥

ते शालैश्चाश्वकर्णैश्च धवैर्वै शैश्च वानराः ।

कुटजैरर्जुनैस्तालैस्तिलकैस्तनिशैरपि ॥ ५२ ॥

विल्वकैः सप्तपर्णैश्च कर्णिकारैश्च पुष्पितैः ।

चूतैश्चाशोकवृक्षैश्च सागरं समपूरयन् ॥ ५३ ॥

समूलांश्च विमूलांश्च पादपान् हरिसत्तमाः ।

इन्द्रकेतूनिव्रीद्यस्य प्रजहुर्वानरास्तून् ॥ ५४ ॥

तालान् दाडिमगुल्मांश्च नारिकेलविभीतकान् ।

यस्मात् समर्थाऽस्मि तस्मादद्यैव मया सह वानराः सेतुं बध्नन्तु ।
बन्धनानुच्चा दीयतामित्यर्थः ॥ ४९ ॥

विस्मृष्टाः दत्तानुच्चाः । उत्पेततुः उत्पेतुः ॥ ५० ॥

नगसङ्काशास्ते नगान् पादपान् बभञ्जुः । सागरं सागरसमीपं
प्रचकर्षुः आच्छाद्यन्तः ॥ ५१ ॥

शालाश्वकर्णयोरवान्तरजातिकृतो भेदः ॥ ५२ ॥ ५३ ॥

करीरान् बकुलान् निम्बान् समाजङ्घुरितस्ततः ॥ ५५ ॥
 हस्तिमात्रान् महाकायाः पाषाणांश्च महाबलाः ।
 पर्वतांश्च समुत्पाव्य यन्त्रैः परिवहन्ति च ॥ ५६ ॥
 प्रक्षिप्यमाणैरचलैः सहसा जलमुद्धृतम् ।
 समुत्सर्पं चाकाशमवासर्पत् ततः पुनः ॥ ५७ ॥
 समुद्रं चोभयामासुर्निपतन्तः समन्ततः ।
 सूत्राण्ये प्रगृह्णन्ति ह्याद्यतं शतयोजनम् ॥ ५८ ॥
 नलक्षके महासेतुं मध्ये नदनदीपतेः ।
 स तदा क्रियते सेतुर्वानरैर्घोरकर्मभिः ॥ ५९ ॥
 दण्डान्ये प्रगृह्णन्ति विचिन्वन्ति तथापरे ।
 वानरैः शतशस्तत्र रामस्याज्ञापुनःसरैः ॥ ६० ॥
 मेघाभैः पर्वताभैश्च तृणैः काष्ठैर्बबन्धिरे ।
 पुष्पितायैश्च तरुभिः सेतुं बभूवन्ति वानराः ॥ ६१ ॥
 पाषाणांश्च गिरिप्रस्थान् गिरीणां शिखराणि च ।

इन्द्रकेतुन् फलपुष्पादिना शोभां वत्त्वादिन्द्रध्वजसदृशानुम्बूल्यो-
 द्यम्योद्धृत्योष्णः । तस्मिन्निवस्योत्तरेण सम्बन्धः ॥ ५४ ॥ ५५ ॥

यन्त्रैः सुखाहरणसाधनैः ॥ ५६ ॥

अवासर्पत् अधःपपातेत्यर्थः ॥ ५७ ॥

सूत्राणीति । आकर्षणार्थमिति शेषः । सेतोरवक्रत्वायेति वा शेषः ।
 शतयोजनमाद्यतं दीर्घं महासेतुं नलक्षके इत्युत्तरेणान्वयः ॥ ५९ ॥ ५९ ॥

दृश्यन्ते परिधावन्तो गृह्य दानवसन्निभाः ॥ ६२ ॥
 शिलानां चिप्यमाणानां शैलानां तत्र पात्यताम् ।
 बभ्रुव तुमुलः शब्देस्तदा तस्मिन् महोदधौ ॥ ६३ ॥
 कृतानि प्रथमेनाङ्गा योजनानि चतुर्दश ।
 प्रहृष्टैर्गजशङ्काशैस्त्वरमाणैः स्रवङ्गमैः ॥ ६४ ॥
 द्वितीयेन तथैवाङ्गा योजनानि तु विंशतिः ।
 कृतानि स्रवगैस्त्पूर्णं भीमकायैर्महाबलैः ॥ ६५ ॥
 अङ्गा तृतीयेन तथा योजनानि तु सागरे ।
 त्वरमाणैर्महाकायैरेकविंशतिरेव च ॥ ६६ ॥
 चतुर्थेण तथा चाङ्गा द्वाविंशतिरथापि वा ।
 योजनानि महावेगैः कृतानि त्वरितैस्ततः ॥ ६७ ॥
 पञ्चमेन तथा चाङ्गा स्रवगैः क्षिप्रकारिभिः ।
 योजनानि त्रयोविंशत् सुवेल्लमधिकृत्य वै ॥ ६८ ॥
 स वानरवरः श्रीमान् विश्वकर्मात्मजो बली ।
 बबन्ध सागरे सेतुं यथा चास्य पिता तथा ॥ ६९ ॥
 स नलेन कृतः सेतुः सागरे मकरालये ।

विचिन्वन्ति आहरणीयवृक्षादिकम् ॥ ६० ॥ ६१ ॥ ६२ ॥ ६३ ॥
 ॥ ६४ ॥ ६५ ॥ ६६ ॥ ६७ ॥

पञ्चदिनैः शतयोजनं बबन्ध । सुवेलम् । सामीप्ये सुशब्दस्याथयी-
 भावः । वेलासमीपम् । परपारसमीपमधिकृत्येत्यर्थः ॥ ६८ ॥ ६९ ॥

शुशुभ सुभगः श्रीमान् स्वातीपथ इवास्वरे ॥ ७० ॥
 ततो देवाः मगन्धर्वाः सिद्धाश्च परमर्षयः ।
 आगम्य गगने तस्थुर्द्रष्टुकामास्तदहृतम् ॥ ७१ ॥
 दशयोजनविस्तीर्णं शतयोजनमाद्यतम् ।
 ददृशुर्देवगन्धर्वा नलसेतुं सुदुष्करम् ॥ ७२ ॥
 आस्रवन्तः स्रवन्तश्च गर्जन्तश्च स्रवङ्गमाः ।
 तमचिन्त्यमसह्यश्च ह्यहृतं लोमहर्षणम् ॥ ७३ ॥
 ददृशुः सर्वभृतानि सागरे सेतुबन्धनम् ।
 तानि कोटिसहस्राणि वानराणां महौजसाम् ॥ ७४ ॥
 बध्नन्तः सागरे सेतुं जग्मुः पारं महोदधेः ।
 विशालः सुकृतः श्रीमान् सुभूमिः सुसमाहितः ॥ ७५ ॥
 अशोभत महान् सेतुः सीमन्त इव सागरे ।
 ततः पारे समुद्रस्य गदापाणिविभीषणः ॥ ७६ ॥
 परेषामभियानार्थमतिष्ठत् सचिवैः सह ।
 सुग्रीवस्तु ततः प्राह रामं सत्यपराक्रमम् ॥ ७७ ॥
 हनूमन्तं त्वमारोह अङ्गदं त्वथ लक्ष्मणः ।

स्वातीपथः क्रायापथः ॥ ७० ॥ ७१, ७२ ॥

गर्जन्तः स्रवङ्गमाश्च ददृशुः । अचिन्त्यमचिन्त्यरचनम् । असह्यं
 भगवत्सम्बन्धं विना केनाप्यशक्यकरणम् ॥ ७३ ॥ ७४ ॥

बध्नन्त इति लिङ्गव्यत्यय आर्षः ॥ ७५ ॥ ७६ ॥

अयं हि त्रिपुलो वीर ! सागरो मकरालयः ॥ ७८ ॥
 वैहायसौ युवामेतौ वानरौ धारयिष्यतः ।
 अग्रतस्तस्य सैन्यस्य श्रीमान् रामः सलक्षणः ॥ ७९ ॥
 जगाम धन्वी धर्मात्मा सुग्रीवेण समन्वितः ।
 अन्ये मध्येन गच्छन्ति पार्श्वतोऽन्ये स्रवङ्गमाः ॥ ८० ॥
 सलिलं प्रपतन्त्यन्ये मार्गमन्ये प्रपेदिरे ।
 केचिद्वैहायसगताः सुपर्णा इव पुञ्जुवुः ॥ ८१ ॥
 घोषेण महता घोषं सागरस्य समुच्छ्रितम् ।
 भीममन्तर्दधे भीमा तरन्ती हरिवाहिनी ॥ ८२ ॥
 वानराणां हि सा तीर्णा वाहिनी नलसेतुना ।
 तीरे निविविशे राज्ञा बड्मूलफलोदके ॥ ८३ ॥
 तदद्भुतं राघवकर्मदुष्करं
 समीक्ष्य देवाः सह सिद्धचारणैः ।

परिषां राक्षसानाम् ॥ ७७ ॥ ७८ ॥

वैहायसौ आकाशगतिमन्तौ ॥ ७९ ॥

सुग्रीवेण समन्वितो रामो धन्वी अग्रतो जगाम । अनेन सुग्री-
 वस्य व्योममार्गमनं सिद्धम् ॥ ८० ॥ ८१ ॥

तरन्ती हरिवाहिनी महता स्त्रीयेन घोषेण सागरस्य भीमं घोष-
 मन्तर्दधे तिरोहितवती ॥ ८२ ॥

तीरे परतीरे निविविशे निवेशिता ॥ ८३ ॥

उपेत्य रामं सहसा महर्षिभि-
 सामभ्यषिञ्चन् सुशुभैर्जलैः पृथक् ॥ ८४ ॥
 जयस्व शत्रून् नरदेव ! मेदिनीं
 ससागरां पालय शाश्वतीः समाः ।
 इतीव रामं नरदेवसत्कृतं
 शुभैर्वचोभिर्विविधैरपूजयन् ॥ ८५ ॥

इत्यार्षे रामायणे वाल्मीकीये युद्धकाण्डे
 द्वाविंशः सर्गः ॥ २२ ॥

अथ समुद्रे सेतुबन्दनदृष्ट्यैर्देवैरुदानीमेव रामस्य राज्याभिषेकः
 कृतो रामेण विभीषणस्येवेत्याह,—तदद्भुतमिति । राघवकर्म । राघवा-
 ह्नाजन्यत्वात् तन्नामग्रहणजन्यत्वाच्च । सुशुभैर्जलैः आकाशगङ्गादि-
 जलैः ॥ ८४ ॥

अभिषिच्याशीर्वादश्च कुर्वन्तिः । जयस्वेत्यादि । इतीवेति अती-
 वेत्यर्थकम् । नरदेवा ब्राह्मणाः ॥ ८५ ॥

इति रामाभिरामे श्रीरामोये रामायणतिलके
 बालकाण्डे द्वाविंशः सर्गः ॥ २२ ॥

त्रयोविंशः सर्गः



निमित्तानि निमित्तज्ञो दृष्ट्वा लक्षणपूर्वजः ।
सौमित्रं सम्परिष्वज्य इदं वचनमब्रवीत् ॥ १ ॥
परिशृङ्खोदकं शीतं वनानि फलवन्ति च ।
बलौघं संविभज्येभं व्यूह्य तिष्ठेम लक्षण ! ॥ २ ॥
लोकक्षयकरं भीमं भयं पश्याम्युपस्थितम् ।
प्रबर्हणं प्रवीराणामृचवानररक्षसाम् ॥ ३ ॥
वाताश्च कलुषा वान्ति कम्पते च वसुन्धरा ।
पर्वताद्याणि वेपन्ते पतन्ति च महीरूहाः ॥ ४ ॥
मेघाः क्रव्यादसङ्काशाः परुषाः परुषस्वनाः ।
क्रूराः क्रूरं प्रवर्षन्ति मिश्रं शोणितबिन्दुभिः ॥ ५ ॥

अथ रामस्य घोरनिमित्तदर्शनमाह,—निमित्तानीति । वक्ष्यमाणा-
नीत्यर्थः ॥ १ ॥

संविभज्य व्यूह्य ऋक्षगोलाङ्गुलवानरविभागं कृत्वा तस्य व्यूहस्य
कृत्येत्यर्थः ॥ २ ॥

भय भयनिमित्तम् ॥ ३ ॥

कलुषा रजोव्यासाः ॥ ४ ॥

रक्तचन्दनसङ्काशा सन्ध्या परमदारुणा ।

क्वक्षतः प्रपतत्येतदादित्यादग्निमण्डलम् ॥ ६ ॥

दीना दीनस्वराः क्रूराः सर्वतो मृगपक्षिणः ।

प्रत्यादित्यं विनर्दन्ति जनयन्तो महद्भयम् ॥ ७ ॥

रजन्यामप्रकाशस्तु सन्तापयति चन्द्रमाः ।

कृष्णरक्तांशुपथ्यन्तो लोकचय इवोदितः ॥ ८ ॥

ह्रस्वो रूचो प्रशस्तश्च परिवेषस्तु लोहितः ।

आदित्ये विमले नीलं लक्ष्म लक्षण ! दृश्यते ॥ ९ ॥

रजसा महता चापि नक्षत्राणि हतानि च ।

युगान्तमिव लोकानां पश्य शंसति लक्षण ! ॥ १० ॥

काकाः श्येनास्तथा नीचा गृध्राः परिपतन्ति च ।

शिवाश्चाप्यशुभान्नादान्नदन्ति सुमहाभयान् ॥ ११ ॥

क्रव्यादसङ्काशाः गृध्रगोमायुश्येनादिसदृशास्तद्वज्रसखरवर्णाः । अत-
एव परवास्तुह्वेजकाः ॥ ५ ॥ ६ ॥

प्रत्यादित्यं सूर्यसम्मुखम् ॥ ७ ॥

चन्द्रमाः सन्तापयति । सोष्णकिरण इत्यर्थः । कृष्णरक्तौत्वादिना
परिवेषविशेष उक्तः ॥ ८ ॥

ऋक्षत्वादिगुणकः परिवेष आदित्ये दृश्यते ॥ ९ ॥

नक्षत्राणि ह्रस्वानीति । रात्रिकाल इति शेषः ॥ १० ॥

मयाभयान् महाभयजनकान्नादान् ॥ ११ ॥

शैलेः शूलैश्च खड्गैश्च विमुक्तैः कपिराक्षमैः ।
 भविष्यत्यावृता भूमिर्मांसशोणितकर्दमा ॥ १२ ॥
 क्षिप्रमद्यैव दुर्द्धर्षां पुरीं रावणपालिताम् ।
 अभियाम जवेनैव सर्वैर्हरिभिरावृताः ॥ १३ ॥
 इत्येवमुक्त्वा धन्वी स रामः सङ्ग्रामधर्षणः ।
 प्रतस्थे पुरतो रामो लङ्कामभिसुखो विभुः ॥ १४ ॥
 सविभीषणमुग्रीवाः सर्वे ते वानरर्षभाः ।
 प्रतस्थिरे विनर्दन्तो हतानां द्विषतां बधे ॥ १५ ॥
 राघवस्य प्रियार्थन्तु सुतरां वीर्यशालिनाम् ।
 हरीणां कर्मचेष्टाभिसुतोष रघुनन्दनः ॥ १६ ॥

इत्यार्षं रामायणे वाल्मीकीये युद्धकाण्डे
 त्रयोविंशः सर्गः ॥ २३ ॥

अधुना दृश्यमाननिमित्तानां फलमाह,—शैलेदित्यादि ॥ १२ ॥ १३ ॥
 रामो जनरमणो राम इत्यन्वयः ॥ १४ ॥
 हतानां निश्चितबुद्धिनाम् ॥ १५ ॥
 कर्मणा धैर्येण परं प्रतिप्रस्थानलक्षणेन । चेष्टाभिः कायव्यापारैश्च
 तुतेष्वित्यन्वयः ॥ १६ ॥

इति रामाभिरामे श्रीरामीये रामायणतिलके
 युद्धकाण्डे त्रयोविंशः सर्गः ॥ २३ ॥

चतुविंशः सर्गः



सा वीरसमिती राज्ञा विरराज व्यवस्थिता ।
शशिना शुभनक्षत्रा पौर्णमासीव शारदी ॥ १ ॥
प्रचचाल च वेगेन त्रस्ता चैव वसुन्धरा ।
पीड्यमाना बलौघेन तेन सागरवर्चसा ॥ २ ॥
ततः शुश्रुवुराक्रुष्टं लङ्कायां काननौकसः ।
भेरीमृदङ्गसंघुष्टं तुमुलं लोमहर्षणम् ॥ ३ ॥
बभ्रुवुस्तेन घोषेण संहृष्टा हरियूथपाः ।
अमृद्यमाणास्तद्दोषं विनेदुर्घोषवत्तरम् ॥ ४ ॥
राक्षसास्तत् स्रवङ्गानां शुश्रुवुस्तेऽपि गर्जितम् ।
नर्दतामिव दृप्तानां मेघानामम्बरे स्वनम् ॥ ५ ॥

सेति । सा वीराणां समितिः समागमो राज्ञा व्यवस्थिता रामेण
कृतयूद्धा विरराज । शुभनक्षत्रा शारदी पौर्णमासी शशिनेव ॥ १ ॥
तेन बलौघेन पीड्यमाना वसुन्धरा सेनाया वेगेन प्रचचाल
वित्रस्ता च ॥ २ ॥

आक्रुष्टमाक्रोशम् ॥ ३ ॥

घोषवत्तरमतिशयितम्बनिमत ॥ ४ ॥

दृष्ट्वा दाशरथिर्लङ्कां चित्रध्वजपताकिनीम् ।
 जगाम मनसा मीतां दूयमानेन चेतसा ॥ ६ ॥
 अत्र सा मृगशावाची रावणेनोपरुध्यते ।
 अभिभूता ग्रहेणैव लोहिताङ्गेन रोहिणी ॥ ७ ॥
 दीर्घमुष्णञ्च निःश्वस्य समुद्वीक्ष्य च लक्षणम् ।
 उवाच वचनं वीरस्तत्कालहितमात्मनः ॥ ८ ॥
 आलिखन्तीमिवाकाशमुत्थितां पश्य लक्षणम् ।
 मनसेव कृतां लङ्कां नगाद्ये विश्वकर्मणा ॥ ९ ॥
 विमानैर्बज्रभिर्लङ्का सङ्कीर्णा रचिता पुरा ।
 विष्णोः पदमिवाकाशं क्वादितं पाण्डुभिर्घनैः ॥ १० ॥
 पुष्पितैः शोभिता लङ्का वनैश्चित्ररथोपमैः ।

अम्बरे मेघानां खनमिव तेऽपि राक्षसाः स्रवङ्गानां सद्भिर्जितं
 शुश्रुवुः ॥ ५ ॥

मनसा जगाम सस्मारेत्यर्थः ॥ ६ ॥

स्मरणप्रकारोऽत्र सेति । उपरुध्यते उपरुद्धा तिष्ठति । लोहि-
 ताङ्गोऽङ्गारकः ॥ ७ ॥

आत्मनस्तत्कालहितं लङ्कादर्शनकाले आत्मनः प्रीतिकरम् । दिश्य-
 पुरीदर्शनजसन्तोषद्योतकमिति यावत् ॥ ८ ॥

तदेवाह,—आलिखन्तीमित्यादि ॥ ९ ॥

विमानैः सप्तभूमिकप्रासादैः सङ्कीर्णा निबिड्वा । तत्रोपमा ।

नानापतगसंघुष्टफलपुष्पोपगैः शुभैः ॥ ११ ॥

पश्य मत्तविहङ्गानि प्रलीनभ्रमराणि च ।

कोकिलाकुलखण्डानि दोधवीति शिवोऽनिलः ॥ १२ ॥

इति दाशरथी रामो लक्षणं समभाषत ।

बलञ्च तत्र विभजञ्चास्त्रदृष्टेन कर्मणा ॥ १३ ॥

शशास कपिसेनां तां बलादादाय वीर्यवान् ।

अङ्गदः सह नीलेन तिष्ठेदुरसि दुर्जयः ॥ १४ ॥

तिष्ठेद्दानरवाहिन्या वानरौघसमावृतः ।

आश्रितो दक्षिणं पार्श्वमृषभो नाम वानरः ॥ १५ ॥

गन्धहस्तीव दुर्धर्षस्तरस्वी गन्धमादनः ।

तिष्ठेद्दानरवाहिन्याः सव्यं पक्षमधिष्ठितः ॥ १६ ॥

पाण्डुभिर्घनैः सङ्कीर्णं विष्णोर्व्यापनशीलस्य वायुमयस्य ब्रह्मणः पदं
प्रचारस्थानमाकाशमिव ॥ १० ॥ ११ ॥

कोकिलाकुलखण्डानि तदाकुलवृक्षखण्डानि । दोधवीति कम्प-
यति ॥ १२ ॥

विभजत् व्यभजत् ॥ १३ ॥

बलाद्दानरबलाद् आदाय स्वबलं गृहीत्वा नीलेन सहाङ्गद उरसि
उच्चमानपुरुषव्यूहस्योरसि तिष्ठेदिति कपिसेनां शशास ॥ १४ ॥

वानरौघसमावृत ऋषभो वानरवाहिन्या दक्षिणं पार्श्वमाश्रित-
न्तिष्ठेदित्यन्वयः ॥ १५ ॥ १६ ॥

मूर्द्ध्नि स्थास्याम्यहं यत्तो लक्ष्मणेन समन्वितः ।
 जाम्बवांश्च सुषेणश्च वेगदर्शी च वानराः ॥ १७ ॥
 ऋक्षमुखा महात्मनः कुचिं रक्षन्तु ते त्रयः ।
 जघनं कपिसेनायाः कपिराजोऽभिरक्षतु ।
 पश्चार्द्धमिव लोकस्य प्रचेतास्तेजसावृतः ॥ १८ ॥
 सुविभक्तमहाव्यूहा महावानररक्षिता ।
 अनीकिनी सा विबभौ यथा द्यौः साभ्रसंज्ञवा ॥ १९ ॥
 प्रगृह्य गिरिगुह्यानि महतश्च महीरुहान् ।
 द्यासेदुर्वानरा लङ्कां मिमर्दयिषवो रणे ॥ २० ॥
 शिखरैर्विकिरामैनां लङ्कां सुष्टिभिरेव वा ।
 इति स्म दधिरे सर्वे मनांसि हरिपुङ्गवाः ॥ २१ ॥
 ततो रामो महातेजाः सुग्रीवमिदमब्रवीत् ।
 सुविभक्तानि सैन्यानि शुक एष विमुच्यताम् ॥ २२ ॥
 रामस्य तु वचः श्रुत्वा वानरेन्द्रो महाबलः ।
 मोचयामास तं दूतं शुकं रामस्य शासनात् ॥ २३ ॥

यत्तः सावधानः ॥ १७ ॥

जाम्बवदादयस्त्रयोऽपि ऋक्षा जघनं पश्चार्द्धम् । लोकस्य भूलोकस्य
 पश्चार्द्धं पश्चिमदेशं तेजसावृतः प्रचेता इव ॥ १८ ॥ १९ ॥

मर्दयितुमिच्छवो मिमर्दयिषवः ॥ २० ॥

शिखरैर्गिरिशिखरैर्विकिराम विक्रिपाम नाशयामेति यावत् ॥ २१ ॥

मोचितो रामवाक्येन वानरैश्च निपीडितः ।
 शुकः परमसन्त्रस्तो रक्षोऽधिपमुपागमत् ॥ २४ ॥
 रावणः प्रहसन्नेव शुकं वाक्यमुवाच ह ।
 किमिमौ ते सितौ पक्षौ लूनपक्षश्च दृश्यसे ॥ २५ ॥
 कश्चिन्नानेकचित्तानां तेषां त्वं वशमागतः ।
 ततः स भयमंविग्रस्तेन राज्ञाभिचोदितः ।
 वचनं प्रत्युवाचेदं राक्षसाधिपमुत्तमम् ॥ २६ ॥
 सागरस्योत्तरे तीरेऽब्रुवन्ते वचनं तथा ।
 यथा सन्देशमक्लिष्टं सान्त्वयन् स्रक्षण्या गिरा ॥ २७ ॥
 क्रुद्धैस्तैरहमुत्सृत्य दृष्टमात्रः स्रवङ्गमैः ।
 गृहीतो स्मरपि चारम्भो हन्तुं लोप्तुश्च मुष्टिभिः ॥ २८ ॥

शुक एव विमुच्यतामिति । पूर्वं मुच्यतां दूत आगत इत्यत्र ताड-
 नादिदुःखान् मुच्यतामित्येवार्थः । तैम बध्वा स्थापित इत्यवगम्यते ॥ २२ ॥
 ॥ २३ ॥ २४ ॥

प्रहसन्नेव लूनपक्षत्वादिविह्वताकारं दृष्ट्वा प्रहासः । इमौ ते पक्षौ
 सितौ बद्धौ किम् । अतः लूनपक्षश्च दृश्यसे ॥ २५ ॥

अनेकचित्तानां चक्षुश्चित्तानां वानराणाम् ॥ २६ ॥

सागरस्योत्तरे तीरे स्थित्वा । स्रक्षण्या गिरा वानरान् सान्त्वयन् ।
 अक्लिष्टन्ते वचनं यथा सन्देशं तथाऽब्रुवम् ॥ २७ ॥

अहं तथा ब्रुवन् लोप्तुं पक्षभागे क्लृप्तं मुष्टिभिर्हन्तुश्चारम्भः ॥ २८ ॥

न ते सम्भासितुं शक्याः सम्प्रश्नोऽत्र न विद्यते ।
 प्रकृत्या कोपनास्तीक्ष्णा वानरा राक्षसाधिप ! ॥ २६ ॥
 स च हन्ता विराधस्य कबन्धस्य खरस्य च ।
 सुग्रीवसहितो रामः सीतायाः पदमागतः ॥ ३० ॥
 स कृत्वा सागरे सेतुं तीर्त्वा च लवणोर्दाधम् ।
 एष रक्षांसि निर्धूय धन्वी तिष्ठति राघवः ॥ ३१ ॥
 ऋक्षवानरसङ्घानामनीकानि सहस्रशः ।
 गिरिमेघनिकाशानां ह्लादयन्ति वसुन्धराम् ॥ ३२ ॥
 राक्षसानां बलौघस्य वानरेन्द्रबलस्य च ।
 नैतयोर्विद्यते सन्धिर्देवदानवयोरिव ॥ ३३ ॥
 पुरा प्राकारमायान्ति क्षिप्रमेकतरं कुरु ।
 सीताञ्चास्मै प्रयच्छाशु युद्धं वापि प्रदीयताम् ॥ ३४ ॥
 गुरुकस्य वचनं श्रुत्वा रावणो वाक्यमब्रवीत् ।

तेऽकृतपरिभवाः सम्भासितुं न शक्याः । अत्र परिसम्भवे सम्प्रश्नो
 विचारो नास्ति । इदमेतावत् कार्यमिति मर्यादा नास्तीत्यर्थः । तदेव
 स्मारयति । प्रकृत्येति ॥ २६ ॥

अधुना विज्ञाप्यमाह,—स चेति । विरोधादिहन्तेत्यनेन तवापि
 हन्तेति सूचितम् । पदं स्थानमन्विष्यागतः प्राप्तः ॥ ३० ॥

रक्षांसि निर्धूय दृषीकृत्य ॥ ३१ ॥ ३२ ॥

सन्धिः सन्धानं नास्त्येव ॥ ३३ ॥

रोषमंरक्तनयनो निर्दहन्निव चक्षुषा ॥ ३५ ॥
 यदि मां प्रतियुद्धेरन्देवगन्धर्वदानवाः ।
 नैव सीतां प्रदास्यामि सर्वलोकभयादपि ॥ ३६ ॥
 कदा समभिधावन्ति मामका राघवं शराः ।
 वसन्ते पुष्पितं मत्ता भ्रमरा इव पादपम् ॥ ३७ ॥
 कदा शोणितदिग्धाङ्गं दीप्तैः कार्मुकविच्युतैः ।
 शरैरादीपयिष्यामि उल्काभिरिव कुञ्जरम् ॥ ३८ ॥
 तच्चास्य बलमादास्ये बलेन महतावृतः ।
 ज्योतिषामिव सर्वेषां प्रभामुद्यन् दिवाकरः ॥ ३९ ॥
 सागरस्येव मे वेगो मारुतस्येव मे बलम् ।
 न च दाशरथिर्वेद तेन मां योद्धुमिच्छति ॥ ४० ॥
 न मे तूष्णीश्रयान् बाणान् सविषानिव पन्नगान् ।
 रामः पश्यति संग्रामे तेन मां योद्धुमिच्छति ॥ ४१ ॥

पुरा आयायन्ति आयास्यन्ति । पुरा योगे भविष्यति षट् । एकतरं
 वक्ष्यमाणयोरन्यतरत् ॥ ३४ ॥ ३५ ॥

सर्वस्य राक्षसलोकस्य रणभयप्राप्तेरपीत्यर्थः ॥ ३६ ॥

समभिधावन्ति धाविष्यन्ति ॥ ३७ ॥ ३८ ॥

आदास्ये तिरस्करिष्यामि ॥ ३९ ॥

वेद जानाति ॥ ४० ॥

पश्यति दृष्टवान् ॥ ४१ ॥

न जानाति पुरा वीर्यं मम युद्धे स राघवः ।
 मम चापमयीं वीणां शरकोणैः प्रवादिताम् ॥ ४२ ॥
 ज्याशब्दतुमुलां घोरामार्त्तगीतमहाखनाम् ।
 नाराचतलसन्नादां नदीमहितवाहिनीम् ॥ ४३ ॥
 अत्रगाह्य महारङ्गं वादयिष्याम्यहं रणे ॥ ४४ ॥

न वासवेनापि सहस्रचक्षुषा
 युद्धेऽस्मि शक्यो वरुणेन वा स्वयम् ।
 यमेन वा धर्षयितुं शराग्निना
 महाहवे वैश्रवणेन वा स्वयम् ॥ ४५ ॥

इत्यार्षे रामायणे वाल्मीकीये युद्धकाण्डे
 चतुर्विंशः सर्गः ॥ २४ ॥

पुरा पूर्वं मम वीर्यं न जानाति नास्मासौत् । शरकोणैः शररूप-
 वादनदण्डैः प्रवादिताम् ॥ ४२ ॥

ज्याशब्द एव तुमुलः शब्दो यस्यास्ताम् । मार्त्तः मार्त्तशब्दरूपो
 हा हतोऽस्मोत्यादिको गीतरूपो महान् खनो यस्यास्ताम् । नाराच-
 तलरव एव सन्नादो यस्यास्ताम् । अत्र तुमुलमहाखनसन्नादशब्दैर्वीणा-
 यामन्त्रमध्यताराः शब्दा उक्ताः । नदीरूपाया अहितवाहिनी सेना
 तद्रूपं महारङ्गमवगाह्य रणे वादयिष्यामि ॥ ४३ ॥ ४४ ॥

न शक्यो जेतुमिति शेषः ॥ ४५ ॥

इति रामाभिरामे श्रीरामीये रामायणतिलके
 युद्धकाण्डे चतुर्विंशः सर्गः ॥ २४ ॥

पञ्चविंशः सर्गः

सबले सागरं तीर्णं रामे दशरथात्मजे ।
 अमात्यौ रावणः श्रीमानब्रवीच्छुकसारणौ ॥ १ ॥
 समग्रं सागरं तीर्णं दुस्तरं वानरं बलम् ।
 अभूतपूर्वं रामेण सागरे सेतुबन्धनम् ॥ २ ॥
 सागरे सेतुबन्धं तं न श्रद्दधां कथञ्चन ।
 अत्रश्यापि संख्येयं तन्मया वानरं बलम् ॥ ३ ॥
 भवन्तौ वानरं मेन्यं प्रविश्यानुपलक्षितौ ।
 परिमाणञ्च वीर्यञ्च ये च मुख्याः श्लवङ्गमाः ॥ ४ ॥

रावणः शुकसारणाख्यावमत्वावन्नीत् । अमात्यत्वेन विशेषणादयं
 युक्तोऽन्यः । पूर्वप्रेषितशुकोक्तवृत्तान्तज्ञानपूर्वकं प्रेषणाच्चेति कतका-
 दयः ॥ १ ॥

सर्वं वानरबलं तीर्णम् । सागरे सेतुबन्धनञ्च कृतमेतदुभयनप्य-
 भूतपूर्वम् ॥ २ ॥

सागरे सेतुबन्धनं न श्रद्दधाम् । समुद्रस्य विराडुदरत्वेन जीवन्ना-
 तैरशक्यबन्धयत्वात् जीवविशेषत्वाच्च रामस्थेत्वाशयः । रामोऽपि विरा-
 डेव गान्ध इति बुद्धिस्तु रजस्तमःप्रधानत्वात्त तस्येति दिक् ॥ ३ ॥

मन्त्रिणो ये च रामस्य सुग्रीवस्य च सङ्गताः ।
 ये पूर्वमभिवर्तन्ते ये च शूराः स्रवङ्गमाः ॥ ५ ॥
 स च सेतुर्यथा बद्धः सागरे सलिलाण्यवे ।
 निवेशञ्च यथा तेषां वानराणां महात्मनाम् ॥ ६ ॥
 रामस्य व्यवसायञ्च वीर्यं प्रहरणानि च ।
 लक्ष्मणस्य च वीरस्य तत्त्वतो ज्ञातुमर्हथः ॥ ७ ॥
 कश्च मेनापतिल्लेषां वानराणां महात्मनाम् ।
 नञ्च ज्ञात्वा यथा तत्त्वं श्रीघ्नमागन्तुमर्हथः ॥ ८ ॥
 इति प्रतिसमादिष्टौ राक्षसौ शुकसारणौ ।
 हरिरूपधरौ वीरौ प्रविष्टौ वानरं बलम् ॥ ९ ॥
 ततस्तद्धानरं सैन्यमचिन्त्यं लोमहर्षणम् ।
 संख्यातुं नाध्यगच्छेतां तदा तौ शुकसारणौ ॥ १० ॥
 तत् स्थितं पर्वताग्रेषु निभरेषु रुहासु च ।

परिमाणश्चेत्यादीनां तत्त्वतो ज्ञातुमर्हथ इत्यनेन सम्बन्धः । ये च
 सुख्यास्तानिति शेषः ॥ ४ ॥

ये पूर्वमभिवर्तन्ते अयेसरा इत्यर्थः ॥ ५ ॥

सागरे सम्बद्धे सलिलाण्यवे लवणजले समुद्रे । निवेशं सेना-
 निवेशम् ॥ ६ ॥

प्रहरणान्यायुधानि ॥ ७ ॥ ८ ॥ ९ ॥

नाध्यगच्छेतां नाशकृवाताम् ॥ १० ॥

तरमाणञ्च तीर्षञ्च तर्त्तुं कामञ्च सर्वशः ॥ ११ ॥

त्रिविष्टं त्रिविष्टञ्चैव भोमनादं महाबलम् ।

तद्वलार्णवमघोभ्यं ददृशाते निशाचरौ ॥ १२ ॥

तौ ददर्श महातेजाः प्रतिच्छन्नौ विभीषणः ।

आचचक्षे स रामाय गृहीत्वा शुक्रसारणौ ॥ १३ ॥

मथ्ये तौ राक्षसेन्द्रस्य मन्त्रिणौ शुक्रसारणौ ।

अज्ञायाः समनुप्राप्तौ चारौ परपुरञ्जय ॥ १४ ॥

तौ दृष्ट्वा व्यथितौ रामं निराशौ जीविते तथा ।

इताञ्जलिपुटौ भीतौ वचनञ्चेदमूचतुः ॥ १५ ॥

आवाभिहागतौ सौम्य ! रावणप्रहितानुभौ ।

परिज्ञातुं बलं सर्वं तदिदं रघुनन्दन ! ॥ १६ ॥

तयोस्तद्वचनं श्रुत्वा रामो दशरथात्मजः ।

अब्रवीत् प्रहसन् वाक्यं सर्वभूतहिते रतः ॥ १७ ॥

तत्र हेतुमाह,—तत्स्थितमित्यादिना ॥ ११ ॥

ददृशाते ददृशतुः ॥ १२ ॥

प्रतिच्छन्नो हरिरूपेण । गृहीत्वाचचक्षे गृहीत्वोपनीषाचचक्षे ॥

॥ १३ ॥ १४ ॥

तौ रामं दृष्ट्वा व्यथितौ जीविते निराशौ आभूतान् ॥ १५ ॥

रावणप्रहितौ तत्प्रेषितौ ॥ १६ ॥

प्रहसन् सेतुबन्धनेन जनस्थाने निरपेक्षं खरादिबन्धेन च न मद्-

बलज्ञानं वृत्तम् ? इति प्रज्ञासः ॥ १७ ॥

यदि दृष्टं बलं सर्वं वयं वा सुसमाहिताः ।

यथोक्तं वा कृतं कार्यं ह्यन्दतः प्रतिगम्यताम् ॥ १८ ॥

अथ किञ्चिददृष्टं वा भूयस्तद्द्रष्टुमर्हथः ।

विभीषणो वा कात्स्न्येन पुनः सन्दर्शयिष्यति ॥ १९ ॥

न चेदं ग्रहणं प्राप्य भेतव्यं जीवितं प्रति ।

न्यस्तशस्त्रौ गृहीतौ च न दूतौ बध्ममर्हथः ॥ २० ॥

प्रच्छन्नौ च विमुञ्चेमौ चारौ रात्रिञ्चरावुभौ ।

शत्रुपक्षस्य सततं विभीषणविकर्षिणौ ॥ २१ ॥

प्रविश्य महतीं लङ्कां भवद्गतां धनदानुजः ।

वक्तव्यो रक्षसां राजा यथोक्तं वचनं मम ॥ २२ ॥

यद्बलं त्वं समाश्रित्य सीतां मे हृतवानसि ।

तद्दर्शय यथाकामं समैन्यश्च सबान्धवः ॥ २३ ॥

वयमिति रामेण निर्देशः सुग्रीवादिसहितस्य स्वस्य । सुसमाहिताः
ज्ञातबलाः । यथोक्तं रावणोक्तमनतिक्रम्य । वा चेत् । ह्यन्दतः
श्लेच्छया ॥ १८ ॥

विभीषणो वा यस्माद्विशिष्य भवतां भयमिति शेषः ॥ १९ ॥

न्यस्तशस्त्रत्वाद्येकेकमप्यबधे हेतुः किमुत समुदितमिति भावः ॥ २० ॥

प्रच्छन्नौ च गृह्यतया रन्ध्रान्वेषिणावपि शत्रुपक्षस्य रावणशत्रुपक्षस्य
सुग्रीवादिरूपस्य सततं विकर्षिणा भेदादिपरावपि इमौ रात्रिश्चरौ
हे विभीषण विमुञ्च ॥ २१ ॥

अथ रामः प्रतिगन्दिशति । प्रविशति ॥ २२ ॥ २३ ॥

श्वः काल्ये नगरीं लङ्कां सप्राकारां सतोरणाम् ।
 रक्षसाञ्च बलं पश्य शरैर्विध्वंसितं मया ॥ २४ ॥
 क्रोधं भीममहं मोक्ष्ये समैन्ये त्वयि रावण ! ।
 श्वः काल्ये वज्रवान् वज्रं दानवेध्विन् वासवः ॥ २५ ॥
 इति प्रतिसमादिष्टौ राक्षसौ शुक्रमारणौ ।
 जयेति प्रतिनन्दैरनं राघवं धर्मवत्सलम् ॥ २६ ॥
 आगम्य नगरीं लङ्कामत्रूतां राक्षसाधिपम् ।
 विभीषणगृहीतौ तु बधार्थं राक्षसेश्वर ! ॥ २७ ॥
 दृष्ट्वा धर्मात्मनासुक्तौ रामेणामिततेजसा ।
 एकस्थान गता यत्र चत्वारः पुरुषर्षभाः ॥ २८ ॥
 लोकपालसमाः शूराः कृतास्त्रा दृढविक्रमाः ।
 रामो दाशरथिः श्रीमान् लक्षणश्च विभीषणः ॥ २९ ॥
 सुधीवश्च महातेजा महेश्वरसमविक्रमः ।
 एते शक्ताः पुरीं लङ्कां सप्राकारां सतोरणाम् ॥ ३० ॥
 उत्पाप्य मङ्कामयिषुं सर्वे तिष्ठन्तु वानराः ।

श्वः काल्ये श्वः प्रातःकाले ॥ २४ ॥

वज्रवान् वज्रवत्त्वगुणः ॥ २५ ॥ २६ ॥

विभीषणगृहीतावित्यनेन तन्धागस्तत्रमहतेऽनर्थायेति सूचितम् ॥ २७ ॥

यत्र यस्मादेते वक्ष्यमाणास्तथार एकस्थानगता एकत्र मिलितास्तस्मात्-
 तयते शक्ता इति योजना ॥ २८ ॥ २९ ॥ ३० ॥

यादृशं तद्धि रामस्य रूपं प्रहरणानि च ॥ ३१ ॥
 बधिष्यति पुरीं लङ्कामेकस्तिष्ठन्तु ते त्रयः ।
 रामलक्ष्मणगुप्ता सा सुयोवेण च वाहिनो ।
 बभूव दुर्द्धर्षतरा सर्वैरपि सुरासुरैः ॥ ३२ ॥
 प्रहृष्टयोधा ध्वजिनी महात्मनां
 वनौकसां सम्प्रति योद्धुमिच्छताम् ।
 अलं विरोधेन शमो विधीयतां
 प्रदीयतां दाशरथाय मैथिली ॥ ३३ ॥

इत्यार्षं रामायणे वाल्मीकीये युद्धकाण्डे
 पञ्चविंशः सर्गः ॥ २५ ॥

उत्पाद्य संक्रामयितुं निखातशालात्सम्भिवोपरि कृत्वा पुनः
 प्रतिष्ठापयितुमित्यर्थः ॥ ३१ ॥ ३२ ॥

योद्धुमिच्छतां ध्वजिनी दुर्द्धर्षेत्यन्वयः । यदेवमनोऽलमिति ॥ ३३ ॥

इति रामाभिरामे श्रीरामोये रामायणतिलके
 युद्धकाण्डे पञ्चविंशः सर्गः ॥ २५ ॥

षड्विंशः सर्गः ।



तद्वचः सत्यमङ्गीवं सारणेनाभिभाषितम् ।
निशम्य रावणो राजा पथ्यभाषत सारणम् ॥ १ ॥
यदि मामभियुञ्जीरन् देवगन्धर्वदानवाः ।
नैव सीतामहं दद्यां सर्वलोकभयादापि ॥ २ ॥
त्वन्तु सौम्य ! परित्रलो हरिभिः पीडितो षष्ठम् ।
प्रतिप्रदानमद्यैव सीतायाः साधु मन्यसे ॥ ३ ॥
को हि नाम सपत्नो मां समरे जेतुमर्हति ।
इत्युक्त्वा परुषं वाक्यं रावणो राक्षसाधिपः ॥ ४ ॥
अःरुरोह ततः श्रीनान् प्रासादं हिमपण्डुरम् ।
बहुतालस्सुसिंधं रावणोऽथ दिदृक्षया ॥ ५ ॥
ताभ्यां चराभ्यां सहितो रावणः क्रोधमूर्च्छितः ।
पश्यमानः समुद्रन्तं पर्वतांश्च वमानि च ॥ ६ ॥

तदिति ॥ १ ॥ २ ॥ ३ ॥ ४ ॥

बहुतालस्सुसिंधम् अनेकतालप्रमाणोन्नतम् । दिदृक्षया आनन्दवत्-
दर्शनेच्छया ॥ ५ ॥

चराभ्यां चाराभ्याम् । पश्यमानः पश्यन् ॥ ६ ॥

ददर्श पृथिवीदिशं सुसम्पूर्णं श्रवणमैः ।
 तदपारमसहस्रं वानराणां महाबलम् ॥ ७ ॥
 आलोक्य रावणो राजा परिपप्रच्छ सारणम् ।
 एषां के वानरा मुख्याः के शूराः के महाबलाः ॥ ८ ॥
 के पूर्वप्रभिवर्त्तन्ते महोत्साहाः समन्ततः ।
 केषां शृणोति सुग्रीवः के वा यूथपयूथपाः ॥ ९ ॥
 सारणाच्च मे सर्वं किंप्रभावाः श्रवणमाः ।
 सारणो राक्षसेन्द्रस्य वचनं परिपृच्छतः ॥ १० ॥
 आबभाषेऽथ मुख्यज्ञो मुख्यांस्तत्र वनौकसः ।
 एष योऽभिसुखो लङ्कां नर्दंस्तिष्ठति वानरः ॥ ११ ॥
 यूथपानां सहस्रेण श्रतेन परिवारितः ।
 यस्य घोषेण महता सप्रकारा सतोरणा ॥ १२ ॥
 लङ्का प्रतिहता सर्वा सशैलवनकानना ।
 सर्वशाखाभृतेन्द्रस्य सुग्रीवस्य महात्मनः ॥ १३ ॥

वानराणां महाबलं ददर्श त्वन्वयः ॥ ७ ॥ ८ ॥

केषां शृणोति वच इति शेषः । यूथपयूथपाः महाप्रधानाः ॥ ९ ॥

वचनम् उत्तरमाबभाषे इत्यन्वयः ॥ १० ॥ ११ ॥

सहस्रेण श्रतेन लक्ष्मणे त्वर्थः ॥ १२ ॥

यूथपसंख्याया एव गणनम् । सुग्रीवस्य वनाये च यस्तिष्ठति एष

नील इत्यन्वयः ॥ १३ ॥

बलाद्ये तिष्ठते वीरो नीलो नामैष यूथपः ।
 बाहू प्रगृह्य यः पद्भ्यां महीं गच्छति वीर्यवान् ॥ १४ ॥
 लङ्कामभिमुखः कोपादभीक्ष्णश्च विजृम्भते ।
 गिरिशृङ्गप्रतीकाग्रः पद्मकिञ्जल्कसन्निभः ॥ १५ ॥
 स्फोटयत्यतिधरन्ध्रो लाङ्गूलश्च पुनः पुनः ।
 यस्य लाङ्गूलशब्देन स्वनन्ति प्रदिशो दश ॥ १६ ॥
 एष वानरराजेन सुग्रीवेणाभिषेचितः ।
 युवराजोऽङ्गदो नाम त्वामाङ्गयति संयुगे ॥ १७ ॥
 वालिनः सदृशः पुत्रः सुग्रीवस्य सदा प्रियः ।
 राघवार्थे पराक्रान्तः शक्रार्थे वरुणो यथा ॥ १८ ॥
 एतस्य सा मतिः सर्वा यद्दृष्टा जनकात्मजा ।
 हनूमता वेगवता राघवस्य हितैषिणा ॥ १९ ॥
 बहूनि वानरेन्द्राणामेष यूथानि वीर्यवान् ।
 परिगृह्णाभियाति त्वां सेनानीकेन मर्दितुम् ॥ २० ॥

अथाङ्गदवर्णनम् । बाहू इति । प्रगृह्य उपगम्य पद्भ्यां महीं
 गच्छति । नरवदिति शेषः ॥ १४ ॥ १५ ॥ १६ ॥

अभिषेचितोऽभिषिक्तः ॥ १७ ॥

पराक्रान्तः पराक्रमितुमुद्यतः ॥ १८ ॥

यद्बहुमता जनकात्मजा दृष्टा सा सर्वा मतिरेतस्याङ्गदस्य मन्त्र-
 मूजेति शेषः ॥ १९ ॥

अतु वालिसुतस्यापि बलेन महता वृतः ।
 वीरस्तिष्ठति संग्रामे सेतुहेतुरयं नक्षः ॥ २१ ॥
 ये तु विष्टभगात्राणि च्छेदयन्ति नदन्ति च ।
 य एनमसुगच्छन्ति वीराश्चन्दनवासिनः ॥ २२ ॥
 एषैवाशंसते लङ्कां खेनानीकैर्न मदि ३३म् ।
 श्रेतो रजतसङ्काशश्चपलो भीमविक्रमः ॥ २३ ॥
 बुद्धिमान् वानरः शूरस्त्रियु लोकेषु विश्रुतः ।
 तूर्णं सुग्रीवमागम्य पुनर्गच्छति वानरः ॥ २४ ॥
 विभजन् वानरीं सेनामनीकानि प्रहर्षयन् ।
 यः पुरा गोमतीतीरे रम्यं पर्य्येति पर्वतम् ॥ २५ ॥
 नाम्ना संरोचनो नाम नानानगयुतो गिरिः ।
 तत्र राज्यं प्रशास्येष कुमुदो नाम यूथपः ॥ २६ ॥

ब्रह्मनि यूथानि परिगृह्य खेनानीकेन त्नामभियाति ॥ २० ॥
 वालिसुतस्यान् पश्चात् । सेतुहेतुः सेतुकर्त्ता ॥ २१ ॥
 अथ श्रेतवर्णनम् । येलिति । गात्राणि विष्टभ्य श्वेलां कुर्वन्ति ।
 अनं श्रेतम् । चन्दनवासिनः ॥ २२ ॥
 एषैव एष एव । सन्धिरार्धः ॥ २३ ॥
 सुग्रीवमागम्य पुनर्गच्छतीत्यनेन दाश्यादर्शनसमये कार्यार्थं सुग्रीव-
 समीपमागत्य मतवानिति ज्ञायते ॥ २४ ॥
 यः पुरेत्वादिना कुमुदवर्णनम् । रम्यं रम्याख्यम् ॥ २५ ॥

योऽसौ शतसहस्राणि सहर्षं परिकर्षति ।
 यस्य वाला बद्धव्यामा दीर्घलाङ्गुलमाश्रिताः ॥ २७ ॥
 ताम्नाः पीताः श्वेताः श्वेताः प्रकीर्णा घोरदर्शनाः ।
 अदीनो वानरञ्चण्डः संग्राममभिकाङ्क्षति ।
 एषैवाशंसते लङ्कां स्नेनानीकेन मर्दितुम् ॥ २८ ॥
 यस्त्वेष सिंहसङ्काशः कपिलो दीर्घकेसरः ।
 निभृतः प्रेक्षते लङ्कां दिधक्षन्निव चक्षुषा ॥ २९ ॥
 विन्ध्यं कृष्णागिरिं सङ्घं पर्वतञ्च सुदर्शनम् ।
 राजन् ! सततमध्यास्ते स रम्भो नाम यूथपः ॥ ३० ॥
 शतं शतसहस्राणां त्रिंशच्च हरिपुङ्गवाः ॥ ३१ ॥
 यं यान्तं वानरा घोराञ्चण्डाञ्चण्डपराक्रमाः ।
 परिवार्यानुगच्छन्ति लङ्कां मर्दितुमोजसा ॥ ३२ ॥
 यस्तु कर्षो विवृणुते जृम्भते च पुनः पुनः ।
 न तु संवितते मृत्योर्न च सेनां प्रधावति ॥ ३३ ॥

अस्यैव संरोचन इति नामान्तरम् ॥ ३६ ॥
 अण्डवर्णनम् । यो साविति ॥ २७ ॥ २८ ॥
 रम्भवर्णनम् । यस्त्विति । निभृत एकाग्रः ॥ २९ ॥ ३० ॥ ३१ ॥
 अं वान्तमनुगच्छन्तीत्यन्वयः ॥ ३२ ॥
 शरभवर्णनम् । यस्तु कर्षाविति । मृत्योर्न संविजते नोद्वेगं

प्रकम्पते च रोषेण तिर्यक् च पुनरीक्षते ।
 पश्य लाङ्गलविक्षेपं खेडत्येष महाबलः ॥ ३४ ॥
 महौजसा वीतभयो रम्यं सान्वेयपर्वतम् ।
 राजन् सततमध्यास्ते शरभो नाम यूथपः ॥ ३५ ॥
 एतस्य बलिनः सर्वे विहारा नाम यूथपाः ।
 राजन् ! शतसहस्राणि चत्वारिंशत्तथैव च ॥ ३६ ॥
 यस्तु मेघ इवाकाशं महानावृत्य तिष्ठति ।
 मध्ये वानरवीराणां सुराणामिव वासवः ॥ ३७ ॥
 भेरीणामिव सन्नादो यस्यैष श्रूयते महान् ।
 घोषः शाखाभृगेन्द्राणां संग्राममभिकाङ्क्षताम् ॥ ३८ ॥
 एष पर्वतमध्यास्ते पारियात्रमनुत्तमम् ।
 युद्धे दुष्प्रसहो नित्यं पनसो नाम यूथपः ॥ ३९ ॥
 एनं शतसहस्राणां शतार्धं पर्युपासते ।
 यूथपा यूथपश्रेष्ठं येषां यूथानि भागशः ॥ ४० ॥

गच्छति । तथा वरदानादिति शेषः । न च सेनामिति । किन्त्येक एव
 योद्धुमिच्छतीत्यर्थः ॥ ३३ ॥ ३४ ॥

महौजसा महता तेजसा ॥ ३५ ॥ ३६ ॥

पनस्वर्षानम् । यस्तु मेघ इत्यादिना ॥ ३७ ॥

भेरीणां नाद इव यस्य सन्नादः श्रूयत इति शेषः ॥ ३८ ॥ ३९ ॥

एनं पनसम् । शतार्धं शतसहस्रसंख्यानां पचाशच्छतसंख्यम् ।

यस्तु भीमां प्रवल्गानीं चमू' तिष्ठति शोभयन् ।
 स्थितां तीरे समुद्रस्य द्वितीय इव सागरः ॥ ४१ ॥
 एष द्दु'रसङ्काशो विततो नाम यूथपः ।
 पिबंश्चरति यो वेणुं नदीनामुत्तमां नदीम् ॥ ४२ ॥
 षष्टिः शतसहस्राणि बलमस्य स्रवङ्गमाः ।
 त्वामाङ्गयति युद्धाय क्रथनो नाम वानरः ॥ ४३ ॥
 विक्रान्ता बलवन्तश्च यथा यूथानि भागशः ।
 यस्तु गैरिकवर्णाभं वपुः पुष्यति वानरः ॥ ४४ ॥
 श्रवमत्य सदा सर्वान् वानरान् बलदपितः ।
 गवयो नाम तेजस्वी त्वां क्रोधादभिवर्त्तते ॥ ४५ ॥
 एनं शतसहस्राणि सप्ततिः पर्युपासते ।
 एषैवाशंसते लङ्कां खेनानीकेन मर्दितुम् ॥ ४६ ॥

यूथपाः पर्युपासते । येषां यूथानि भागशः प्रत्येकं सन्तीति
 शेषः ॥ ४० ॥

विगतवर्णानम् । यस्तु भीमामिति ॥ ४१ ॥ ४२ ॥

क्रथनवर्णानम् । त्वामाङ्गयतीत्यादि ॥ ४३ ॥

विक्रान्ता बलवन्तश्च यस्य यूथपा इति शेषः । यथास्य यूथपा-
 स्तथैव तेषां भागशः प्रत्येकं यूथानि च सन्तीति शेषः । गवयवर्णानम् ।
 यस्तु गैरिकेत्यादि ॥ ४४ ॥ ४५ ॥ ४६ ॥

एते दुष्प्रसहा वीरा येषां संख्या न विद्यते ।

यूथपा यूथपश्रेष्ठास्तेषां यूथानि भागशः ॥ ४७ ॥

इत्यार्षे रामायणे वाल्मीकीये युद्धकाण्डे

षड्विंशः सर्गः ॥ २६ ॥

येषां यूथपानां संख्या न विद्यते । भागशः सन्तीति शेषः ॥ ४७ ॥

इति रामाभिरामे श्रीरामीये रामायणतिलके

युद्धकाण्डे षड्विंशः सर्गः ॥ २६ ॥

सप्तविंशः सर्गः ।



तांस्तु ते सम्भवच्छ्यामि प्रेक्षमाणस्य यूथपान् ।
राघवार्थे पराक्रान्ता ये न रक्षन्ति जीवितम् ॥ १ ॥
स्निग्धा यस्य बद्धव्यामा दीर्घलाङ्गुलमाश्रिताः ।
ताम्राः पीताः सिताः श्वेताः प्रकीर्णा घोरकर्मणः ॥ २ ॥
प्रगृहीताः प्रकाशन्ते सूर्यस्येव मरीचयः ।
पृथिव्याञ्चानुह्वयन्ते हरो नामैष वानरः ॥ ३ ॥
यं पृष्ठतोऽनुगच्छन्ति शतशोऽथ सहस्रशः ।
वृक्षानुद्यम्य सहसा लङ्कारोहणतत्पराः ॥ ४ ॥
यूथपा हरिराजस्य किङ्कराः समुपस्थिताः ।
नीलानिव महामेघांस्तिष्ठतो यांस्तु पश्यसि ॥ ५ ॥

तानिति । ये जीवितं न रक्षन्ति ॥ १ ॥

स्निग्धा इत्यादिहरवर्णनमिति कतकः । तारस्येत्यन्ये । बद्धव्यामाः
यस्य लाङ्गुलाश्रिता वासा बद्धव्यामत्वादिगुणकाः ॥ २ ॥

प्रगृहीताः उत्क्षिप्ताः । एष हरो नामेत्यन्वयः । हरो गोला-
ङ्गुलजातिः ॥ ३ ॥ ४ ॥

धूमवर्णनम् । नीलानीत्यादि ॥ ५ ॥

अस्मिताञ्जनसङ्काशान् युञ्जे सत्यपराक्रमान् ।
 असंख्येयाननिर्देश्यान् परं पारमिवोदधेः ॥ ६ ॥
 पर्वतेषु च ये केचित् विषयेषु नदीषु च ।
 एते त्वामभिवर्त्तन्ते राजन् ! अक्षाः सुदारुणाः ॥ ७ ॥
 एषां मध्ये स्थितो राजा भीमाक्षो भोमदर्शनः ।
 पर्जन्य इव जीमूतैः समन्तात् परिवारितः ॥ ८ ॥
 अक्षवन्तं गिरिश्रेष्ठमध्यास्ते नर्मदां पिबन् ।
 सर्वर्चाणामधिपतिर्धूम्रो नामैष यूथपः ॥ ९ ॥
 यवीयानस्य तु भ्राता पश्यैनं पर्वतोपमम् ।
 भ्रात्रा समानो रूपेण विशिष्टश्च पराक्रमे ॥ १० ॥
 स एष जाम्बवान्नाम महायूथपयूथपः ।
 प्रशान्तो गुरुवर्त्ती च सम्प्रहारेष्वमर्षणः ॥ ११ ॥
 एतेन साह्यन्तु महत् कृतं शक्रस्य धीमता ।
 देवासुरे जाम्बवता लब्धाश्च बहवो वराः ॥ १२ ॥

अनिर्देश्यान् अशक्यनामगणनाम् । पारमिव परपारस्यरेणुनिव ।
 ॥ ६ ॥ ७ ॥ ८ ॥ ९ ॥

अथ जाम्बवद्वर्णनम् । यवीयानिति । अस्य धूमस्य कनिष्ठ
 इत्यर्थः । यो भ्रात्रा समान इत्यन्वयः ॥ १० ॥

गुरुवर्त्ती सद्गुरुपासकः । अनेन सर्वसिद्धिमत्त्वसुक्तम् ॥ ११ ॥

साह्यं साहाय्यम् । देवासुरे युञ्जे इति वैर इति वा श्रेष्ठः ॥ १२ ॥

आरुह्य पर्वताद्येभ्यो महाभ्रविपुलाः शिलाः ।
 मुञ्चन्ति विपुलाकारा न मृत्योर्द्विजन्ति च ॥ १३ ॥
 राक्षसानाञ्च सदृशाः पिशाचानाञ्च रोमशाः ।
 एतस्य मैत्र्या बहवो विचरन्त्यमितौजसः ॥ १४ ॥
 य एनमभिमंरब्धं ज्वमानमवस्थितम् ।
 प्रेक्षन्ते वानराः सर्वे स्थितं यूथपयथपम् ॥ १५ ॥
 एष राजन् ! सहस्राक्षं पर्युपास्ते हरीश्वरः ।
 बलेन बलसंयुक्तो रम्भो नामैष यूथपः ॥ १६ ॥
 यः स्थितं योजने शैलं गच्छन् पार्श्वं न सेवते ।
 ऊर्ध्वं तथैव कायेन गतः प्राप्नोति योजनम् ॥ १७ ॥
 यस्मान्तु परमं रूपं चतुष्पात्सु न विद्यते ।
 अतः सन्नादनो नाम वानराणां पितामहः ॥ १८ ॥
 येन युद्धं तदा दत्तं रणे शक्रस्य धीमता ।
 पराजयञ्च न प्राप्तः सोऽयं यूथपयूथपः ॥ १९ ॥

अथ तत्सैन्यवर्णनम् । आरुह्येति ॥ १३ ॥
 रोमशा अभिकरोमवन्तः । रक्षःपिशाचसादृश्यं क्रौर्थाय ॥ १४ ॥
 दम्भवर्णनम् । य एनमिति । ज्वमानं लीलार्थमिति शेषः ।
 स्थितं लीलार्थमेव पुनः स्थितम् ॥ १५ ॥ १६ ॥
 सन्नादवर्णनम् । यः स्थितमिति । यो योजने स्थितं शैलं पार्श्वं न
 सेवते । एतेन योजनव्यायामदेह इत्युक्तम् । ऊर्ध्वमपि योजनं कायेन

यस्य विक्रममाणस्य शक्रस्येव पराक्रमः ।
 एष गन्धर्वकन्यायामुत्पन्नः कृष्णवर्त्मना ॥ २० ॥
 तदा देवासुरे युद्धे साह्यार्थं त्रिदिवोकसाम् ।
 यत्र वैश्रवणो राजा जम्बूमुपनिषेवते ॥ २१ ॥
 यो राजा पर्वतेन्द्राणां बद्धकिन्नरसेविनाम् ।
 विहारसुखदो नित्यं भ्रातुस्ते राक्षसाधिप ! ॥ २२ ॥
 तत्रैष रमते श्रीमान् बलवान् वानरोत्तमः ।
 युद्धेष्वकथ्यनो नित्यं कथनो नाम यूथपः ॥ २३ ॥
 वृतः कोटिसहस्रेण हरीणां समवस्थितः ।
 एषैवाशंसते लङ्कां स्नेनानीकेन मर्दितुम् ॥ २४ ॥
 यो गङ्गामनुपर्येति त्रासयन् गजयूथपान् ।
 हस्तिनां वानराणाञ्च पूर्ववैरमनुस्मरन् ॥ २५ ॥

कायप्रमत्तणेन गतौ व्याप्तः समृद्धवर्तिपदार्थं प्राप्नोति स्पृशति ॥ १७ ॥

॥ १८ ॥ १९ ॥

अथ कथनवर्णनम् । यस्येति । कृष्णवर्त्मना अग्निना ॥ २० ॥

त्रिदिवोकसां साह्यार्थमुत्पन्न इत्यन्वयः । वैश्रवणो राजा यत्र गिरौ जम्बूम् उपनिषेवते । यः पर्वतो बहवः किन्नराः सेवका येषां तेषां पर्वतेन्द्राणां राजा । यस्य ते भ्रातुर्विहारसुखदः ॥ २१ ॥ २२ ॥

तत्र गिरौ कैलासे यो बसति । अकथ्यनः आत्मज्ञाधारहितः कार्य्य-
 शैव पराक्रमप्रदशकः ॥ २३ ॥ २४ ॥

अथ प्रमाथिवर्णनम् । यो गङ्गामिति । गङ्गामनु गङ्गासमीपे ।

एष यूथपतिर्नेता गर्जन् गिरियुहाशयः ।
 गजान् रोधयते वन्यान् आरुजंश्च महीरुहान् ॥ २६ ॥
 हरीणां वाहिनी मुख्यो नदीं हैमवतीमनु ।
 उशीरबीजमाश्रित्य मन्दरं पर्वतोत्तमम् ॥ २७ ॥
 रमते वानरश्रेष्ठो दिवि शक्र इव स्वयम् ।
 एनं शतसहस्राणां सहस्रमभिवर्त्तते ॥ २८ ॥
 वीर्यविक्रमदृप्तानां नर्दतां बाहुशालिनाम् ।
 स एष नेता चैतेषां वानराणां महात्मनाम् ॥ २९ ॥
 स एष दुर्धरो राजन् ! प्रमाथीनामयूथपः ।
 वातेनेवोद्धतं मेघं यमेनमनुपश्यसि ॥ ३० ॥
 अनीकमपि संरब्धं वानराणां तरखिनाम् ।
 उद्धूतमरुणाभासं पवनेन समन्ततः ॥ ३१ ॥

हस्तिवानरयोर्वैरं गजाकारशम्बसादनासुरस्य हनुमत्येवा केसरिया
 बधात् पूर्वमुत्पन्नमिति पौराणिको गाथा ॥ २५ ॥

नेता प्रभुः ॥ २६ ॥

हैमवतीं नदीं गङ्गामनुवर्त्तमानमुशीरबीजाख्यं पर्वतमाश्रित्य ये
 रमते इत्यन्वयः ॥ २७ ॥

शतसहस्राणां सहस्रं सहस्रलक्षमिति यावत् ॥ २८ ॥ २९ ॥

दुर्धरः शत्रुभिर्धर्तुमशक्यः । प्रमाथिनं विशिष्य बोधयति । वा
 तेनेवेति ॥ ३० ॥

तरखिवागरसम्बन्धि यस्यानीकं संरब्धं पश्यसि । यस्यानीकेनोद्धतं

विवर्त्तमानं बज्रशो यत्रैतद्बज्रं रजः ।

एतेऽसितमुखा घोरा गोलाङ्गला महाबलाः ॥ ३२ ॥

शतं शतसहस्राणि दृष्ट्वा वै सेतुबन्धनम् ।

गोलाङ्गुलं महाराज ! गवाक्षं नाम यूथपम् ॥ ३३ ॥

परिवार्याभिनर्दन्ते लङ्कां मर्दितुमोजसा ।

भ्रमराचरिता यत्र सर्वकालफलद्रुमाः ॥ ३४ ॥

यं सूर्यस्तुल्यवर्णाभमनुपर्येति पर्वतम् ।

यस्य भासा सदा भान्ति तद्वर्णा मृगपक्षिणः ॥ ३५ ॥

यस्य प्रस्थं महात्मानो न त्यजन्ति महर्षयः ।

सर्वकामफला वृक्षाः सर्वे फलसमन्विताः ॥ ३६ ॥

मधूनि च महार्हाणि यस्मिन् पर्वतसत्तमे ।

बज्रं रजोऽरुगाभं धूम्रवर्णं पवनेन समन्ततो बज्रशो विवर्त्तमानं
विद्विष्यमाणं यत्र यत्समीपे पश्यसि । स एष प्रमाथीत्यन्वयः ॥
॥ ३१ ॥ ३२ ॥

गवाक्षवर्णनम् । एतेऽसितेत्यादि । शतं शतसहस्राणि शतलक्ष-
मित्यर्थः । सेतुबन्धनं नलसमीपे तत्सहायतया स्थित्वा सेतुबन्धनकर्त्ता-
रम् ॥ ३३ ॥

केसरिवर्णनं भ्रमरेत्यादि । यत्र पर्वते । सर्वकाले फलान्ति तादृशा
द्रुमाः सन्ति ॥ ३४ ॥

यं सूर्यस्तुल्यवर्णाभं सतुल्यवर्णाकीन्तियुक्तं पर्वतमनुपर्येति प्रदक्षिणं
करोति । मृगपक्षिणश्चक्षुर्दक्षिणमृगादयः ॥ ३५ ॥

तत्रैष रमते राजन् ! रम्ये काञ्चनपर्वते ॥ ३७ ॥
 मुखो वानरमुख्याणां केसरी नाम यूथपः ।
 षष्टिर्गिरिसहस्राणि रम्याः काञ्चनपर्वताः ॥ ३८ ॥
 तेषां मध्ये गिरिवरस्त्वमिवानघ ! रक्षसाम् ।
 तत्रैके कपिलाः श्वेतास्ताम्रास्या मधुपिङ्गलाः ॥ ३९ ॥
 निवसन्त्यन्तिमगिरौ तीक्ष्णदंष्ट्रा नखायुधाः ।
 सिंहा इव चतुर्दंष्ट्रा व्याघ्रा इव दुरासदाः ॥ ४० ॥
 सर्वे वैश्वानरसमा ज्वलदाग्नीविषोपमाः ।
 सुदीर्घाञ्चितलाङ्गूला मत्तमातङ्गसन्निभाः ॥ ४१ ॥
 महापर्वतसङ्काशा महाजीमूतनिःस्त्रनाः ।
 वृत्तपिङ्गलनेत्रा हि महाभीमगतिस्त्रनाः ॥ ४२ ॥
 मर्दयन्तीव ते सर्वे तस्युर्लङ्कां समीक्ष्यते ।
 एष चैषामधिपतिर्मध्ये तिष्ठति वीर्यवान् ॥ ४३ ॥
 जयार्थी नित्यमादित्यमुपतिष्ठति वीर्यवान् ।

सर्वकामेति । काम्यन्त इति कामविषयाः सर्वेषां भोगार्हस्रक्-
 चन्दनाभरणवस्त्रादिरूपफलप्रदाः ॥ ३६ ॥

काञ्चनपर्वतो महामेरुः ॥ ३७ ॥

शतबलिवर्षानम् । षष्टिरित्यादि ॥ ३८ ॥

तेषां मध्ये गिरिवरः । सात्रयिमेरुनामास्ति । तत्र सावर्णिमेरौ

॥ ३९ ॥ ४० ॥ ४१ ॥ ४२ ॥

नाम्ना पृथिव्यां विख्यातो राजन् ! शतवन्तीति यः ॥ ४४ ॥

एषैवाशंसते लङ्कां स्नेनानीकेन मर्दितुम् ।

विक्रान्तो बलवान् शूरः पौरुषे स्वे व्यवस्थितः ॥ ४५ ॥

रामप्रियार्थं प्राणानां दद्यां न कुरुते हरिः ।

गजो गवाक्षो गवयो नलो नीलश्च वानरः ॥ ४६ ॥

एकैकमेव योधानां कोटिभिर्दशभिर्दृतः ।

तथान्ये वानरश्रेष्ठा विन्ध्यपर्वतवासिनः ।

न शक्यन्ते बद्धत्वात्तु संख्यातुं लघुविक्रमाः ॥ ४७ ॥

सर्वे महाराजमहाप्रभावाः

सर्वे महाशैलनिकाशकायाः ।

सर्वे समर्थाः पृथिवीं क्षणेन

कर्तुं प्रविध्वलविकीर्णशैलाम् ॥ ४८ ॥

इत्यार्षं रामायणे वाल्मीकीये युद्धकाण्डे

सप्तविंशः सर्गः ॥ २७ ॥

ते वानरास्ते तव लङ्कां समीक्ष्य मर्दयन्तीव मर्दयन्त इव तिष्ठन्ति ।

॥ ४३ ॥ ४४ ॥ ४५ ॥ ४६ ॥ ४७ ॥ ४८ ॥

इति रामाभिरामे श्रीरामोये रामायणतिलके

युद्धकाण्डे सप्तविंशः सर्गः ॥ २७ ॥

अष्टाविंशः सर्गः ।



सारणस्य वचः श्रुत्वा रावणं राक्षसाधिपम् ।
बलमादिश्य तत्सर्वं शुक्रो वाक्यमथाब्रवीत् ॥ १ ॥
स्थितान् पश्यसि यानेतात् मत्तानिव महाद्विपान् ।
न्ययोधानिव गाङ्गेयान् सालान् हैमवतानिव ॥ २ ॥
एते दुष्प्रसहा राजन् ! बलिनः कामरूपिणः ।
दैत्यदानवसङ्गाश्चा युद्धे देवपराक्रमाः ॥ ३ ॥
एषां कोटिसहस्राणि नव पञ्च च सप्त च ।
तथा शङ्खसहस्राणि तथा वृन्दशतानि च ॥ ४ ॥
एते सुग्रीवसचिवाः किष्किन्धानिलयाः सदा ।
हरथो देवगन्धर्वैर्दत्पन्नाः कामरूपिणः ॥ ५ ॥

सारणानुक्तं किञ्चित् शुक्रो वक्तीत्याह,—सारणस्येति । तत्सर्वं
बलमादिश्य तूष्णीं स्थितवतः सारणस्य वचः श्रुत्वा स्थितं रावणं शुक्रो-
ब्रवीत् ॥ १ ॥

गाङ्गेयान् गङ्गातटोत्पन्नान् । अत्रपथेऽपि द्वाः ॥ २ ॥ ३ ॥

एषां कोटिति सुग्रीवसचिवसंख्या । सर्वबलसंख्यान्तु सर्गान्ते
वक्ष्यति ॥ ४ । ५ ॥

यौ तौ पश्यसि तिष्ठन्तौ समानौ देवरूपिणौ ।
 मैन्द्रश्च द्विविदश्चैव ताभ्यां नास्ति समो युधि ॥ ६ ॥
 ब्रह्मणा समनुज्ञाता अमृतप्राशिनावभौ ।
 आशंसेते यथा लङ्कामेतौ मर्दितुमोजसा ॥ ७ ॥
 यन्तु पश्यसि तिष्ठन्तं प्रभिन्नमिव कुञ्जरम् ।
 यो बलात् चोभयेत् क्रुद्धः समुद्रमपि वानरः ॥ ८ ॥
 एषोऽभिगन्ता लङ्कायां वैदेह्यास्तव च प्रभो ! ।
 एनं पश्य पुरा दृष्टं वानरं पुनरागतम् ॥ ९ ॥
 ज्येष्ठः केसरिणः पुत्रो वातात्मज इति श्रुतः ।
 हनूमानिति विख्यातो लङ्कितो येन सागरः ॥ १० ॥
 कामरूपो हरिः श्रेष्ठो बलरूपसमन्वितः ।
 अनिवार्यगतिश्च यथा सततगः प्रभुः ॥ ११ ॥
 उद्यन्तं भास्करं दृष्ट्वा बालः किल बुभुक्षितः ।

यौताविति मैन्द्रद्विविदविषयम् ॥ ६ ॥

समनुज्ञाता इत्यत्र लोपः शाकल्यस्येति लोपः । समनुज्ञाता-
वित्यर्थः ॥ ७ ॥

हनूमन्तं वर्णयति । यन्त्विति । प्रभिन्नं मत्तम् ॥ ८ ॥

एष लङ्कायां वैदेह्यास्तव चाभिगन्तान्वेषो । समीपमागतश्चे-
त्यर्थः ॥ ९ ॥ १० ॥

त्रियोजनसहस्रन्तु अध्वानमवतीर्य हि ॥ १२ ॥
 आदित्यमाहरिष्यामि न मे क्षुप्रतियास्यति ।
 इति निश्चित्य मनसा पुषुवे बलदपितः ॥ १३ ॥
 अनाष्टय्यतमं देवमपि देवर्षिराक्षसैः ।
 अनासाद्यैव पतितो भास्करोदयने गिरौ ॥ १४ ॥
 पतितस्य कपेरस्य हनुरेका शिलातले ।
 किञ्चिद्भिन्ना दृढहनुर्हनुमानेन तेन वं ॥ १५ ॥
 सत्यमागमयोगेन मम ष त्रिदितो हरिः ।
 नास्य शत्रुं बलं रूपं प्रभावो वानुभाषिणुम् ॥ १६ ॥
 एष आशंसते लङ्कामेको मथितुमोजसा ।
 येन जाज्वल्यतेऽसौ वै धूमकेतुस्तवाद्य वै ।
 लङ्कायां निहितश्चापि कथं विस्मरमे कपिम् ॥ १७ ॥

सततगावायुः ॥ ११ ॥ १२

प्रतियास्यति । भूलोकवर्तिफलैरिति शेषः ॥ १३ ॥

अनासाद्य भास्करमिति शेषः । भास्करोदयने इति वज्रवीहिः ॥

॥ १४ ॥ १५ ॥

आगमयोगेन सह हनूमन्नामनिमित्तभृतपूर्ववृत्तान्तेन सहे-
 त्वर्थः ॥ १६ ॥

धूमकेतुरग्निः । येन जाज्वल्यते प्रज्वलितः कृतः । त्वत्तेजोऽरुद्धोऽपि
 यत पुच्छं प्राप्यः प्रज्वलितः । लङ्कायां निहितो निक्षिप्तश्च ॥ १७ ॥

यस्यैषोऽनन्तरः शूरः श्यामः पद्मनिभेक्षणः ।
 इच्छाकूषामतिरथो लोके विश्रुतपौरुषः ॥ १८ ॥
 यस्मिन्न चलते धर्मो यो धर्मं नातिवर्तते ।
 यो ब्राह्ममस्त्रं वेदांश्च वेदवेदविदाम्बरः ॥ १९ ॥
 यो भिन्द्राङ्गनं बाणैर्मदिनौ वापि दारयेत् ।
 यस्य मृत्योरिव क्रोधः शक्रस्येव पराक्रमः ॥ २० ॥
 यस्य भार्या जनस्थानात् सीता चापि हता त्वया ।
 स एष रामस्त्वां राजन् ! योद्धुं समभिवर्तते ॥ २१ ॥
 यस्यैष दक्षिणे पार्श्वे शुद्धजाखूनदप्रभः ।
 विशालवचास्तास्राचो नीलकुञ्चितमूर्धजः ॥ २२ ॥
 एषो हि लक्ष्मणो नाम भ्रातुः प्रियहिते रतः ।
 नये युद्धे च कुशलः सर्वशस्त्रप्रतां वरः ॥ २३ ॥
 अमर्षी दुजंथो जेता विक्रान्तश्च जयी वली ।
 रामस्य दक्षिणो बाहुर्नित्यं प्राणो बहिश्चरः ॥ २४ ॥
 न क्षोष राघवस्यार्थे जीवितं परिरक्षति ।
 एषैवाशंसते युद्धे निहन्तुं सर्वराक्षसान् ॥ २५ ॥

रामं वर्णयति । यस्यैष इति । यस्य दक्षिणस्य हनूमतौऽनन्तरः
 समीपवर्ती ॥ १८ ॥ १९ ॥

गगनं बाणैर्भिन्द्यात् । सर्वदुष्करमपि तस्य सुकरमिति तात्पर्यम् ॥
 ॥ २० ॥ २१ ॥ २२ ॥ २३ ॥ २४ ॥ २५ ॥

अथ सव्यमसौ पक्षं रामस्याश्रित्य तिष्ठति ।

रक्षोगणपरिच्छिन्नो राजाह्येष विभीषणः ॥ २६ ॥

श्रीमन्ता राजराजेन लङ्कायामभिषेचितः ।

त्वामसौ प्रति मंत्रब्धो युद्धायैषोभिवर्तते ॥ २७ ॥

यन्तु पश्यसि तिष्ठन्तं मध्ये गिरिमिवाचलम् ।

सर्वशाखाभृगुन्द्राणां भर्तारममितौजसम् ॥ २८ ॥

तेजसा जगसा बुद्ध्या बलेनाभिजनेन च ।

यः कपीनतिबभ्राज हिमवानिव पर्वतः ॥ २९ ॥

किष्किन्धां यः समध्यास्ते दुर्गां सगहनद्रुमाम् ।

दुर्गां पर्वतदुर्गन्थां प्रधानैः सह यूथपैः ॥ ३० ॥

यस्यैषा काञ्चनी माला शोभते शतपुष्करा ।

कान्ता देवमनुष्याणां यस्यां लक्ष्मीः प्रतिष्ठिता ॥ ३१ ॥

एतां मालाञ्च ताराञ्च कपिराज्यञ्च शाश्वतम् ।

सुग्रीवो वालिनं हत्वा रामेण प्रतिपादितः ॥ ३२ ॥

यस्य प्राग्वर्णितस्य रामस्य सव्यं पक्षमाश्रित्य तिष्ठतीत्यन्वयः ।

रक्षोगणपरिच्छिन्नः व्याप्तः । गणाशब्देन चत्वार एव । २६ ॥

राजराजेन रामेणाभिषेचित इत्यन्वयः । एषोऽसौ त्वां प्रति युद्धायाभिवर्तते । २७ ॥

सुग्रीववर्णनं यन्विति ॥ २८ ॥

अतिबभ्राज अतिक्रम्यातिशयेन बभ्राजेत्यर्थः ॥ २९ ॥ ३० ॥

शतं शतसहस्राणां कोटिमाज्जर्मनीषिणः ।
 शतं कोटिसहस्राणां शङ्कुरित्यभिधीयते ॥ ३३ ॥
 शतं शङ्कुसहस्राणां महाशङ्कुरिति स्मृतः ।
 महाशङ्कुसहस्राणां शतं वृन्दमिहोच्यते ॥ ३४ ॥
 शतं वृन्दसहस्राणां महावृन्दमिति स्मृतम् ।
 महावृन्दसहस्राणां शतं पद्ममिहोच्यते ॥ ३५ ॥
 शतं पद्मसहस्राणां महापद्ममिति स्मृतम् ।
 महापद्मसहस्राणां शतं खर्वमिहोच्यते ॥ ३६ ॥
 शतं खर्वसहस्राणां समुद्रमभिधीयते ।
 शतं समुद्रसाहस्रं महौघमिति विश्रुतम् ॥ ३७ ॥
 एवं कोटिसहस्रेण शङ्कूनाञ्च शतेन च ।
 महाशङ्कुसहस्रेण तथा वृन्दशतेन च ॥ ३८ ॥
 महावृन्दसहस्रेण तथा पद्मशतेन च ।
 महापद्मसहस्रेण तथा खर्वशतेन च ॥ ३९ ॥
 समुद्रेण च तेनैव महौघेन तथैव च ।
 एष कोटीमहौघेन समुद्रसदृशेन च ॥ ४० ॥

पुष्करं पद्मम् ॥ ३१ ॥ ३२ ॥

अथ सर्वबलसंख्यां दर्शयितुं संख्यास्वरूपं निदर्शयति । शत-
 मिति ॥ ३३ ॥ ३४ ॥ ३५ ॥ ३६ ॥ ३७ ॥

विभीषणेन वीरेण सचिवैः परिवारितः ।
 सुग्रीवो वानरेन्द्रस्तां युद्धार्थमनुवर्तते ।
 महाबलवृत्तो नित्यं महाबलपराक्रमः ॥ ४१ ॥
 इमां महाराज ! समीक्ष्य वाहिनी-
 मुपस्थितां प्रज्वलितग्रहोपमाम् ।
 ततः प्रयत्नः परमो विधीयताम् ।
 यथा जयः स्यान्न परैः पराभवः ॥ ४२ ॥

इत्यार्षे रामायणे वाल्मीकीये युद्धकाण्डे
 अष्टाविंशः सर्गः ॥ २८ ॥

अथ बलसंख्यामाह,—एवं कोटीति ॥ ३८ ॥ ३९ ॥ ४० ॥ ४१ ॥
 प्रज्वलितग्रहोपमां प्रज्वलितग्रहज्वालोपमाम् ॥ ४२ ॥

इति रामाभिरामि श्रीरामोये रामायणतिलके
 युद्धकाण्डे अष्टाविंशः सर्गः ॥ २७ ॥

एकोनविंशः सर्गः ।



शुक्रेण तु समादिष्टान् दृष्ट्वा स हरिचूथपान् ।
लक्ष्मणञ्च महावीर्यं भुजं रामस्य दक्षिणम् ॥ १ ॥
समीपस्थञ्च रामस्य भ्रातरञ्च विभीषणम् ।
सर्ववानरराजञ्च सुग्रीवं भीमविक्रमम् ॥ २ ॥
अङ्गदञ्चापि बलिनं वज्रहस्तात्मजात्मजम् ।
हनूमन्तञ्च विक्रान्तं जाम्बवन्तञ्च दुर्जयम् ॥ ३ ॥
सुषेणं कुमुदं नीलं नलञ्च स्रवर्षभम् ।
गजं गवाक्षं शरभं मैन्दञ्च द्विविदं तथा ॥ ४ ॥
किञ्चिदाविग्रहृदयो जातक्रोधञ्च रावणः ।
भर्त्सयामास तौ वीरौ कथान्ते शुकसारणौ ॥ ५ ॥
अधोमुखौ तौ प्रणतावज्रवीङ्ककसारणौ ।
रोषगद्गदया वाचा संरब्धं परुषं तथा ॥ ६ ॥

युक्तेनेति ॥ १ ॥ २ ॥ ३ ॥ ४ ॥

कथान्ते वृत्तान्तश्रवणसमाप्तिसमये । भर्त्सयामास । स्वकीयभीता-
कारगोपनार्थेऽयं व्यापारः ॥ ५ ॥

अधोमुखौ भर्त्सनेनेति शेषः ॥ ६ ॥

न तावत्सदृशं नाम सचिवैरूपजीविभिः ।

विप्रियं नृपतेर्वक्तुं निग्रहे प्रग्रहे प्रभोः ॥ ७ ॥

रिपूणां प्रतिकूलानां युद्धार्थमभिवर्तताम् ।

उभाभ्यां सदृशं नाम वक्तुमप्रस्तवे स्तवम् ॥ ८ ॥

आचाय्या गुरवो वृद्धा वृथा वां पथ्युपासिताः ।

सारं यद्वाजशास्त्राणामनुजीव्यं न गृह्यते ॥ ९ ॥

गृहीतो वा न विज्ञातो भारोऽज्ञानस्य वाह्यते ।

द्वेदृशैः सचिवैर्युक्तो मूर्खैर्दिष्टया धराव्यहम् ॥ १० ॥

उच्यमानविशेषणस्य नृपतेः पुरस्तादुपजीविभिर्विप्रियं वक्तुं तावन्न
सदृशम् । प्रग्रहे अनग्रहे ॥ ७ ॥

तदेव विप्रियं दर्शयति । रिपूणामिति । युद्धार्थमभिवर्तताम् अभि-
मुखतया वर्त्तमानानाम् । स्तवं बलौत्कर्षकथनम् । अप्रस्तवे तत्प्रश-
भावे वक्तुं सदृशं युक्तं नाम । काकुरन्न अपि त्वयुक्तमेव । के यूथपाः
क्रियद्बलमिति विचार्य्य वक्तव्यमिति प्रेषिते तावन्भाजं वाच्यम् ।
अपृच्छन्तु तेषां प्राबल्यमेकैको नाशयितुं शक्य इत्यादिवक्तुं न युक्त-
मित्यर्थः ॥ ८ ॥

आचार्य्य उपनीयवेदाध्यापकः । गुरवः पित्रादयः । वृद्धा-
ज्ञानवयोवृद्धाः । वां युवाभ्याम् । अनुजीव्यग्राह्यांशो न गृह्यते न
गृहीतः ॥ ९ ॥

गृहीतवानविज्ञातः । विस्मृत इत्यर्थः । ज्ञातविस्मरणमपि युवयोर्न
सम्भावितमित्याह । भार इति । अज्ञानस्य भारो वाह्यते । अज्ञान-

किन्नु मृत्योर्भयं नास्ति मां वक्तुं परुषं वचः ।
 यस्य मे शासतो जिज्ञा प्रयच्छति शुभाशुभम् ॥ ११ ॥
 अथैव दहनं स्पृष्ट्वा वने तिष्ठन्ति पादपाः ।
 राजदण्डपरामृष्टास्त्रिष्ठन्ते नापराधिनः ॥ १२ ॥
 हन्यामहं त्विमौ पापौ शत्रुपक्षप्रशंसिनौ ।
 यदि पूर्वोपकारैर्मै क्रोधो न मृदुतां व्रजेत् ॥ १३ ॥
 अपध्वंसत नश्यध्वं सन्निकर्षादितो मम ।
 न हि वां हन्तुमिच्छामि स्मराम्युपकृतानि वाम् ।

बाहुल्यमेव वर्तते न ज्ञानलेशोऽपीति भावः । धरामि राज्यति श्रेष्ठः ।
 राज्यभ्रंशस्य परमकारणं भवादृशदुर्मतिसङ्गस्तत्र सत्यपि तन्मूलानर्थे
 यथावत्कालं यत्तयोर्बलेन तिरस्कृत इत्यर्थः ॥ १० ॥

युवाभ्यां स्वनाशमप्यविज्ञाय दुर्वच उक्तमित्याह । किम्विति ।
 शासतो राज्ञो यस्य मे जिज्ञा तदुक्तिः शुभाशुभं नियहानुग्रहं प्रय-
 च्छति तं मां परुषं वचो वक्तुमुत्सहेथे । यतः तद्युवयोर्मृत्योर्भयं किन्नु
 नास्ति । यदि स्थान्न युवाथे इत्यर्थः ॥ ११ ॥

अप्रतिक्रियानर्था राजद्रोह इत्याह । अप्येवेत्यादि । राजदोष-
 परामृष्टाः राजक्रोधविषयाः ॥ १२ ॥

पूर्वोपकारैर्युद्धादौ हतैः ॥ १३ ॥

अपध्वंसत मत्सभाप्रवेशाद् भ्रष्टा भवत । मे सन्निकर्षाग्रशध्वं
 अदर्शनं गच्छत । क्रोधवशादचनव्युत्थासो न दोषाय । हतावेव
 विनापि शिरश्चेदं धिक्कारादेवेति श्रेष्ठः ॥ १४ ॥

हतावेव कृतघ्नौ द्वौ मयि स्नेहपराङ्मुखौ ॥ १४ ॥

एवमुक्त्वा तु सत्रीङ्गौ तौ दृष्ट्वा शुकसारणौ ।

रावणं जयशब्देन प्रतिनन्द्याभिनिःसृतौ ॥ १५ ॥

अत्रवीच दशमीवः समीपस्थं महोदरम् ।

उपस्थापय मे शीघ्रं चारानिति निशाचरः ।

महोदरस्तथोक्तस्तु शीघ्रमाज्ञापयच्चरान् ॥ १६ ॥

ततश्चाराः सन्वरिताः प्राप्ताः पार्थिवशासनात् ।

उपस्थिताः प्राञ्जलयो वर्धयित्वा जयाशिषः ॥ १७ ॥

तानत्रवीत्ततो वाक्यं रावणो राक्षसाधिपः ।

चरान् प्रत्यायिकान् शूरान् धोरान् विगतसाध्वसान् ॥ १८ ॥

इतो गच्छत रामस्य व्यवसायं परीक्षितुम् ।

मन्त्रेष्वभ्यन्तरा येऽस्य प्रीत्या तेन समागताः ॥ १९ ॥

कथं स्वपतिं जागर्ति किमद्य च करिष्यति ।

विज्ञाय निपुणं सर्वमागन्तव्यमशेषतः ॥ २० ॥

चारेण विदितः शत्रुः पण्डितैर्वसुधाधिपैः ।

प्रतिनन्द्याभिनिःसृतौ अथमेव तयो राक्षसत्वप्रापकशापस्यान्त इत्य-

न्यत्र स्पष्टम् ॥ १५ ॥ १६ ॥ १७ ॥

चरान् चारान् प्रत्यायिकान् प्रत्यय एव प्रत्यायस्तदत इत्यर्थः ।

अत इतिटनौ । विश्वासोपेतानित्यर्थः ॥ १८ ॥

मन्त्रेषुविचारेषु । अभ्यन्तराः परमान्तरङ्गमन्त्रिणः ॥ १९ ॥ २० ॥

युद्धे खल्येन यत्नेन समासाद्य निरस्यते ॥ २१ ॥
 चारास्तु ते तथेत्युक्त्वा प्रहृष्टा राक्षसेश्वरम् ।
 शार्दूलमग्रतः कृत्वा ततश्चक्रुः प्रदक्षिणम् ॥ २२ ॥
 ततस्तन्तु महात्मानं चारा राक्षससत्तमम् ।
 कृत्वा प्रदक्षिणं जग्मुर्यत्र रामः सलक्षणः ॥ २३ ॥
 ते सुवेलस्य शैलस्य समीपे रामलक्षणौ ।
 प्रच्छन्ना ददृशुर्गत्वा ससुग्रीवविभीषणौ ॥ २४ ॥
 प्रेक्षमाणाश्चमून्ताञ्च बभूवुर्भयत्रिक्कलाः ।
 ते तु धर्मात्मना दृष्टा राक्षसेन्द्रेण राक्षसाः ॥ २५ ॥
 विभीषणेन तत्रस्था निशृहीता यदृच्छया ।
 शार्दूलो ग्राहितस्त्विकः पापोऽयमिति राक्षसः ॥ २६ ॥
 मोक्षितः सोऽपि रामेण वध्यमानः स्रवङ्गमैः ।
 अशृशंसेन रामेण मोक्षिता राक्षसाः परे ॥ २७ ॥
 वानरैरर्दितास्तो तु विक्रान्तैर्लघुविक्रमैः ।
 पुनर्लङ्कामनुप्राप्ताः श्वसन्तो नष्टचेतसः ॥ २८ ॥

॥ २१ ॥ २२ ॥ २३ ॥ २४ ॥ २५ ॥

शार्दूलः प्रधानचारो ग्राहितो विभीषणेनेति शेषः । इको
 ग्राहित इत्यत्र हेतुः । पापोऽयमिति । अतिदुष्ट इत्यर्थः ॥ २६ ॥

सोऽपि शार्दूलोऽपि । परे शार्दूलसहायभूतास्ते च मोक्षिताः
 ॥ २७ ॥ २८ ॥

ततो दशयीवसुपस्थितास्ते
 चारा बहिर्नित्यचरा निशाचराः ।
 गिरेः सुवेलस्य समीपवासिनं
 न्यवेदयन् रामबलं महाबलाः ॥ २९ ॥

इत्यार्षे रामायणे वाल्मीकीये युद्धकाण्डे
 एकोनत्रिंशः सर्गः ॥ २९ ॥

बहिर्नित्यचराः स्वदेशाद् बहिः परवृत्तान्तपरिज्ञानाय नित्य-
 प्रवृत्ताः । सुवेलसमीपवासि रामबलं तं रावणं न्यवेदयन् ॥ २९ ॥

इति रामाभिरामे श्रीरामौथे रामायणतिलके
 युद्धकाण्डे एकोनत्रिंशः सर्गः ॥ २९ ॥

त्रिंशः सर्गः



ततममच्चोभ्यबलं लङ्काधिपतये चराः ।
सुवेले राघवं शैले निविष्टं प्रत्यवेदयन् ॥ १ ॥
चाराणां रावणः श्रुत्वा प्राप्तं रामं महाबलम् ।
जातोद्देगोभवत् किञ्चिच्छार्दूलं वाक्यमब्रवीत् ॥ २ ॥
अथथावच्च ते वर्णा दीनश्वासि निशाचर ! ।
नासि कश्चिदमित्राणां क्रुद्धानां वशमागतः ॥ ३ ॥
इति तेनानुशिष्टस्तु वाचं मन्दमुदीरयन् ।
तदा राक्षसशार्दूलं शार्दूलोभयविक्रवः ॥ ४ ॥
न ते चारयितुं शक्या राजन् ! वानरपुङ्गवाः ।
विक्रान्ता बलवन्तश्च राघवेण च रचिताः ॥ ५ ॥

तत इति ॥ १ ॥

चाराणां वचनादिति शेषः । तद्वचनाद् रामं प्रति प्राप्तं लङ्का-
समीपमागतं श्रुत्वेत्यन्वयः ॥ २ ॥

अमित्राणां वशमागतोसि कश्चिदिति ॥ ३ ॥

तेन अनुशिष्टः । पृष्ट इत्यर्थः ॥ ४ ॥

चारयितुं चारैर्विचारयितुम् ॥ ५ ॥

नापि सम्भाषितुं शक्याः संप्रश्नोऽत्र न लभ्यते ।
 सर्वतो रक्षते पन्था वानरैः पर्वतोपमैः ॥ ६ ॥
 प्रविष्टमात्रे ज्ञातोऽहं बले तस्मिन् विचारिते ।
 बलाद् गृहीतो रक्षोभिर्बहुधास्मि विचारितः ॥ ७ ॥
 जानुभिर्मुष्टिभिर्दन्तैस्तलैश्चाभिहतो भृशम् ।
 परिणीतोऽस्मि हरिभिर्बलमध्ये अमर्षणैः ॥ ८ ॥
 परिणीय च सर्वत्र नीतोऽहं रामसंसदि ।
 रुधिरस्त्रावि दीनाङ्गो विकलश्चलितेन्द्रियः ॥ ९ ॥
 हरिभिर्वध्यमानश्च याचमानः कृताञ्जलिः ।
 राघवेण परित्रातो मामेति च यदृच्छया ॥ १० ॥
 एष शैलशिलाभिस्तु पूरयित्वा महार्णवम् ।
 द्वारमाश्रित्य लङ्काया रामस्तिष्ठति सायुधः ॥ ११ ॥

यतः सम्भाषितुमशक्या अतोऽत्र संप्रश्नो विचारहेतुपर्यनुयोगो न
 लभ्यते ॥ ६ ॥

विचारिते विचारयितुं प्रक्रान्ते । रक्षोभिर्विभीषणपरिवारैः ।
 विचारितः बहुप्रकारगत्या चालितः ॥ ७ ॥

परिणीतोऽस्मि हनुमानिव घोषणार्थमितस्ततो नीतोऽस्मि ॥ ८ ॥
 तदेवाह । परिणीय च सर्वत्रेति । रुधिरस्त्रावी चासौ दीनाङ्ग-
 श्चेति कर्मधारयः ॥ ९ ॥

यदृच्छया दृष्टेन रामेण मा मा वध्यतामिति परित्रातः ॥ १० ॥ ११ ॥

गरुडव्यूहमास्थाय सर्वतो हरिभिर्वृतः ।

मां विसृज्य महतेजा लङ्कामेवातिवर्तते ॥ १२ ॥

पुरा प्राकारमायाति क्षिप्रमेकतरं कुरु ।

सीतां वापि प्रयच्छाशु युद्धं वापि प्रदीयताम् ॥ १३ ॥

मनसा तत्तदा प्रेत्य तत् श्रुत्वा राक्षसाधिपः ।

शार्दूलं सुमहदाक्यमथोवाच स रावणः ॥ १४ ॥

यदि मां प्रतियुध्यन्ते देवगन्धर्वदानवाः ।

नैव सीतां प्रदास्यामि सर्वलोकभयादपि ॥ १५ ॥

एवमुक्त्वा सहतेजा रावणः पुनरब्रवीत् ।

चरिता भवता सेना केऽत्र शूराः स्रवङ्गमाः ॥ १६ ॥

किंप्रभाः कीदृशाः सौम्य वानरा ये दुरासदाः ।

कस्य पुत्राश्च पौत्राश्च तत्त्वमाख्याहि सुव्रत ॥ १७ ॥

तथात्र प्रतिपत्स्यामि ज्ञात्वा तेषां बलावलम् ।

अवश्यं खलु संख्यानं कर्तव्यं युद्धमिच्छता ॥ १८ ॥

अथैवमुक्तः शार्दूलो रावणेनोत्तमश्वरः ।

इदं वचनमारेभे वक्तुं रावणसन्निधौ ॥ १९ ॥

गरुडव्यूहमास्थायेति प्रस्थानार्थम् । पूर्वन्तु स्थितिकाकत्वात् पुरुष-
व्यूह आसीत् ॥ १२ ॥

पुरा याति आयास्यति ॥ १३ ॥ १४ ॥ १५ ॥

चरिता भवता । देवगन्धर्व घोषणार्थं प्रयत्ननेनेति भावः ॥ १६ ॥ ७ ॥

अथर्चरजसः पुत्रो युधि राजन् ! सुदर्जयः ।

गङ्गदस्याथ पुत्रोऽत्र जाम्बवानिति विश्रुतः ॥ २० ॥

गङ्गदस्याथ पुत्रोऽन्यो गुरुपुत्रः शतक्रतोः ।

कदनं यस्य पुत्रेण कृतमेकेन रक्षसाम् ॥ २१ ॥

सुषेणश्चात्र धर्मात्मा पुत्रो धर्मस्य वीर्यवान् ।

सौम्यः सोमात्मजश्चात्र राजन् ! दधिमुखः कपिः ॥ २२ ॥

सुमुखो दुर्मुखश्चात्र वेगदर्शी च वानरः ।

मृत्युर्वानररूपेण नूनं सृष्टः स्वयम्भवा ॥ २३ ॥

पुत्रो ज्ञतवहस्यात्र नीलः सेनापतिः स्वयम् ।

अनिलस्य तु पुत्रोऽत्र हनूमानिति विश्रुतः ॥ २४ ॥

नप्ता शक्रस्य दुर्धर्षो बलवानङ्गदो युवा ।

तथा तदनुसारेण ॥ १८ ॥ १९ ॥

गङ्गदो जाम्बवतः क्षीत्रद्वारापिता । यद्यपि जाम्बवान् जृम्भमाणस्य
मम वक्त्रादजायतेति भगवन्मुखादस्योत्पत्तिः श्रुता तथापि जृम्भमाण-
समये उद्गताया भगवच्छक्तेर्गङ्गदक्षेत्रमाविश्य तेन रूपेण परिणामा-
ददोषः ॥ २० ॥

अन्यः पुत्रो धूमः । शतक्रतोर्गुरुपुत्रो बृहस्पतिपुत्र इत्यर्थः ।
अयं केसरीति शेषः । यस्य केसरिणः पुत्रेण हनूमता एकेन रक्षसां
कदनं कृतम् । पूर्वमित्यर्थः ॥ २१ ॥ २२ ॥

मृत्युर्ब्रह्मणः । सुमुखादयो मृत्युतुल्या इत्यर्थः ॥ २३ ॥ २४ ॥ २५ ॥

मैन्दश्च द्विविदञ्चोभौ बलिनावश्विसम्भवौ ॥ २५ ॥
 पुत्रा वैवस्वतस्याथ पञ्च कालान्तकोपमाः ।
 गजो गवाक्षो गवयः शरभो गन्धमादनः ॥ २६ ॥
 दश वानरकोच्यश्च शूराणां युद्धकाङ्क्षिणाम् ।
 श्रीमतां देवपुत्राणां श्रेष्ठं नाख्यातुमुत्सहे ॥ २७ ॥
 पुत्रो दशरथस्यैष सिंहमंहननो युवा ।
 दूषणो निहतो येन खरश्च त्रिशिरास्तथा ॥ २८ ॥
 नास्ति रामस्य सदृशो विक्रमे भुवि कश्चन ।
 विराधो निहतो येन कबन्धश्चान्तकोपमः ॥ २९ ॥
 वक्तुं न शक्तो रामस्य गुणान् कश्चिन्नरः चित्तौ ।
 जनस्थानगता येन तावन्तो राक्षसा हताः ॥ ३० ॥
 लक्ष्मणश्चात्र धर्मात्मा मातङ्गानामिवर्षभः ।
 यस्य वाणपथं प्राप्य न जीवेदपि वासवः ॥ ३१ ॥
 श्वेतो ज्योतिर्मुखश्चात्र भास्करस्यात्मसम्भवौ ।
 वरुणस्याथ पुत्रोऽथ हेमकूटः स्रवङ्गमः ॥ ३२ ॥

पञ्चयमपुत्रपरिगणनं गज इत्यादि ॥ २६ ॥

दशवानरकोच्य इति । वानरेति लुप्तघळी बह्वचनान्तम् । तद् विशेषणं शूराणामित्यादि । नाख्यातुमुत्सहे । अशक्यमननत्वात् ॥ २७ ॥

॥ २८ ॥ २९ ॥

विश्वकर्मसुतो वीरो नलः स्रवगसत्तमः ।
 विक्रान्तो वेगवानत्र वसुपुत्रः स दुर्धरः ॥ ३३ ॥
 राक्षसानां वरिष्ठश्च तब भ्राता विभीषणः ।
 प्रतिगृह्य पुरीं लङ्कां राघवस्य हिते रतः ॥ ३४ ॥
 इति सर्वं समाख्यातं तथा वै वानरं बलम् ।
 सुवेल्लेऽधिष्ठितं शैले शेषकार्ये भवान् गतिः ॥ ३५ ॥

इत्यार्षे रामायणे वाल्मीकीये युद्धकाण्डे
 त्रिंशः सर्गः ॥ ३० ॥

यतो दूषणादयस्त्वेन निहता अतस्तस्य गुणान् वक्तुं न कोऽपि शक्त
 इत्यन्वयः ॥ ३० ॥ ३१ ॥ ३२ ॥

दुर्धरस्तदाख्यः ॥ ३३ ॥ २४ ॥

भवान् गतिः प्रमाणम् । निर्णायक इति यावत् । नन्वत्र धर्मपुत्रः
 सुषेणो वैवस्वतपुत्रो शरभगन्धमादनावुभौ । बालकाण्डे वदन्त्यात्
 सुषेणः पर्यन्त्याच्छरभः कुवेराद् गन्धमादन उक्त इति चेन्न । तत्तत्
 संज्ञकानामनेकेषामपि सत्त्वान्न विरोध इति तीर्थः ॥ ३५ ॥

इति रामाभिरामे श्रीरामोये रामायणतिलके
 युद्धकाण्डे त्रिंशः सर्गः ॥ ३० ॥

एकत्रिंशः सर्गः ।



ततस्तमचोभ्यबलं लङ्कायां वृपतिश्चराः ।
सुवले राघवं शैले निविष्टं प्रत्यवेदयन् ॥ १ ॥
चाराणां रावणः श्रुत्वा प्राप्तं रामं महाबलम् ।
जातोद्देगोऽभवत् किञ्चित् सचिवानिदमब्रवीत् ॥ २ ॥
मन्त्रिणः शीघ्रमायान्तु सर्वे वै सुसमाहिताः ।
अयं नो मन्त्रकालो हि संप्राप्त इति राक्षसाः ॥ ३ ॥
तस्य तच्छासनं श्रुत्वा मन्त्रिणोऽभ्यागमन् द्रुतम् ।
ततः स मन्त्रयामास राक्षसैः सचिवैः सह ॥ ४ ॥
मन्त्रयित्वा तु दुर्धर्षः क्षमं यत्तदनन्तरम् ।
विसर्जयित्वा सचिवान् प्रविवेश स्वमालयम् ॥ ५ ॥
ततो राक्षसमादाय विद्युज्जिह्वं महाबलम् ।
मायाविनं महामायं प्राविशद्यत्र मैथिली ॥ ६ ॥

तत इति ॥ १ ॥

सचिवानुपमन्त्रिणः ॥ २ ॥

आयान्तु युष्मदचनादिति शेषः ॥ ३ ॥ ४ ॥

यत्तदनन्तरं क्षमम् । सीताप्राप्ताविति शेषः ॥ ५ ॥

विद्युज्जिह्वश्च मायाज्ञमव्रवीद् राक्षसाधिपः ।
 मोहयिष्यावहे सीतां मायया जनकात्मजाम् ॥ ७ ॥
 शिरोमायामयं गृह्य राघवस्य निशाचर ! ।
 मां त्वं समुपतिष्ठस्व महच्च सगरं धनुः ॥ ८ ॥
 एवमुक्तस्तथेत्याह विद्युज्जिह्वो निशाचरः ।
 दर्शयामास तां मायां सुप्रयुक्तां स रावणे ॥ ९ ॥
 तस्य तुष्टोऽभवद् राजा प्रददौ च विभूषणम् ।
 अशोकवनिकायाञ्च सीतादर्शनलालसः ॥ १० ॥
 नैर्ऋतानामधिपतिः संविवेश महाबलः ।
 ततो दीनामदीनार्हां ददर्श धनदानुजः ॥ ११ ॥
 अधोमुखीं शोकपरामुपविष्टां महीतले ।
 भर्त्सारं समनुध्यान्तीमशोकवनिकां गताम् ॥ १२ ॥

ततः खान्तःपुरप्रवेशानन्तरम् । मायाविनं प्रशस्तमायावन्तम् ।
 महामायं तादृशमायाप्रयोगकर्तारम् ॥ ६ ॥
 मायाविनं विद्युज्जिह्वमव्रवीच्च वचनमाह । मोहयिष्यावहे इति ॥ ७ ॥
 मां त्वं समुपतिष्ठस्व । मत् समीपमागच्छेत्यर्थः ॥ ८ ॥
 रावणे रावणायेत्यर्थः ॥ ९ ॥
 कुब्जायै कैकेयीवत्तस्य विद्युज्जिह्वस्यानर्थं आनुकूल्यात्तुष्टः सन् भूषणं
 प्रददौ ॥ १० ॥
 संविवेश प्रविवेश ॥ ११ ॥ १२ ॥

उपासमानां घोराभी राक्षसीभिरदूरतः ।
 उपसृत्य ततः सीतां ग्रहर्षं नाम कीर्तयन् ॥ १३ ॥
 इदञ्च वचनं धृष्टमुवाच जनकात्मजाम् ।
 सान्त्वयमाना मया भद्रे ! यमाश्रित्य विमन्यसे ॥ १४ ॥
 खरहन्ता स ते भर्ता राघवः समरे हतः ।
 क्षिन्नन्ते सर्वथा मूलं दर्पञ्च निहतो मया ॥ १५ ॥
 व्यसनेनात्मनः सीते ! मम भार्या भविष्यसि ।
 विसृजेतां मतिं मूढे ! किं मृतेन करिष्यसि ॥ १६ ॥
 भवस्व भद्रे ! भार्याणां सर्वासामीश्वरी मम ।
 अल्पपुण्ये निवृत्तार्थं मूढे ! पण्डितमानिनि ! ।
 शृणु भर्तृवधं सीते ! घोरं वृत्रवधं यथा ॥ १७ ॥
 समायातः समुद्रान्तं हन्तुं मां किल राघवः ।

ग्रहर्षं नाम कीर्तयन् । नामेत्यपरमार्थे । अपरमार्थभूतं रामजयजं
 ग्रहर्षं कीर्तयन् ॥ १३ ॥ १४ ॥

ते मूलमस्मदपरिग्रहनिदानम् । सर्वथा सर्वप्रकारेण क्षिप्तम् । ते
 दर्पञ्च मया निहतः ॥ १५ ॥

एवं करणेन किं ते जातं तत्राह । आत्मनस्तव व्यसनेन मम भार्या
 भविष्यसि । गत्यन्तराभावात् स्वयमेवेति शेषः । एतां मतिं राम-
 विषयां मतिम् ॥ १६ ॥

भवस्व भवेत्यर्थः । निवृत्तार्थे निवृत्तो रामरूपोऽर्थो यस्यास्ता-
 दृशि । कथमिदं त्वया साधितमिति चेदुपायेनेत्याह । शृण्वति ॥ १७ ॥

वानरेन्द्रप्रणीतेन बलेन महता वृतः ॥ १८ ॥

सन्निविष्टः समुद्रस्य पीड्य तीरमथोत्तरम् ।

बलेन महता रामो ब्रजत्यस्तं दिवाकरे ॥ १९ ॥

अथाध्वनि परिश्रान्तमर्धरात्रे स्थितं बलम् ।

सुखसुप्तं समासाद्य चरितं प्रथमं चरैः ॥ २० ॥

तत्प्रहस्तप्रणीतेन बलेन महता मम ।

बलमस्य हतं रात्रौ यत्र रामः सलक्ष्मणः ॥ २१ ॥

पट्टिशान् परिघाञ्चक्रान् ऋष्टोन् दण्डान् महायुधान् ।

बाणजालानि शूलानि भास्वरान् कूटमुद्गरान् ॥ २२ ॥

यष्टीञ्च तोमरान् प्रासाञ्चक्राणि मुषलानि च ।

उद्यम्योद्यम्य रक्षोभिर्वानरेषु निपातिताः ॥ २३ ॥

अथ सुप्तस्य रामस्य प्रहस्तेन प्रमाथिना ।

असक्तं हतहस्तेन शिरश्छिन्नं महासिना ॥ २४ ॥

प्रणीतेन आनीतेन ॥ १८ ॥

अस्तं दिवाकरे ब्रजति । महाबलेन समुद्रस्योत्तरं तीरं संपीड्य
रामः सन्निविष्ट इत्यन्वयः ॥ १९ ॥

बलं रामसेना । चरितं चारितं तद्वलमिति शेषः ॥ २० ॥

यत्र रामः सलक्ष्मणस्तद्देशे बलं हतम् ॥ २१ ॥

ऋक्रान् खल्वान् । चक्राणीति पुनरुक्तेः । एतानि उद्यम्योद्यम्य
ते पट्टिशादयो वानरेषु पातिताः । ऋष्टयः सृक्ष्मखड्गाः ॥ २२ ॥ २३ ॥

विभीषणः समुत्पत्य निगृहीतो यदृच्छया ।
 दिशं प्रब्राजितः सैन्यैर्लक्ष्मणः स्रवगैः सह ॥ २५ ॥
 सुग्रीवो ग्रीवया सीते ! भग्नया स्रवगाधिपः ।
 निरस्तहनुकः सीते ! हनूमान् राक्षसैर्हतः ॥ २६ ॥
 जाम्बवानथ जानुभ्यामुत्पतन्निहतो युधि ।
 पट्टिशैर्बज्जभिश्चिन्नो निकृत्तः पादपो यथा ॥ २७ ॥
 मैन्दश्च द्विविदञ्चोभौ तौ वानरवरर्षभौ ।
 निःश्वसन्तौ रुदन्तौ च रुधिरेण परीवृतौ ॥ २८ ॥
 अग्निना व्यायतौ क्लिन्नौ मध्ये ह्यरिनिषूदनौ ।
 अनुध्वनति मेदिन्यां पनसः पनसो यथा ॥ २९ ॥
 नाराचैर्बज्जभिश्चिन्नः श्रेते दर्यां दरीमुखः ।
 कुमुदस्तु महातेजा निष्कूजन् सायकैर्हतः ॥ ३० ॥
 अङ्गदो बज्जभिश्चिन्नः शरैरासाद्य राक्षसैः ।
 परितो रुधिरोद्गारी क्षितौ निपतितोऽङ्गदः ॥ ३१ ॥
 हरयो मथिता नागैरथजालैस्तथापरे ।
 शयानामृदिनास्तत्र वायुवेगैरिवाम्बुदाः ॥ ३२ ॥

कृतदृष्टेन शिञ्जितदृष्टेनासक्तं यथा तथा क्लिन्नम् ॥ २३ ॥
 समुत्पत्य यदृच्छया गतोऽपि निगृहीतः ॥ २५ ॥ २६ ॥ २७ ॥ २८ ॥ २९ ॥
 कुमुदस्तु महातेजा निष्कूजन् सायकैर्हत इति पाठः पाठः ॥ ३० ॥
 राक्षसैरासाद्य प्राप्य क्लिन्नः ॥ ३१ ॥ ३२ ॥

प्रसृताश्च परे त्रस्ता हन्यमाना जघन्यतः ।

अनुद्धृतास्तु रक्षोभिः सिंहैरिव महाद्विपाः ॥ ३३ ॥

सागरे पतिताः केचित् केचिद्गगनमाश्रिताः ।

श्चत्वा वृक्षानुपाकूढा वानरैर्व्यतिमिश्रिताः ॥ ३४ ॥

सागरस्य च तीरेषु शैलेषु च वनेषु च ।

पिङ्गलास्ते विरूपाक्षैराक्षमैर्वहवो हताः ॥ ३५ ॥

एवं तव हतो भर्ता ससैन्यो मम सेनया ।

क्षतजार्द्रं रजोध्वस्तमिदञ्चास्याहृतं शिरः ॥ ३६ ॥

ततः परमदुर्धर्षा रावणो राक्षमेश्वरः ।

सीतायामुपशृण्वन्ध्यां राक्षसोमिदमब्रवीत् ॥ ३७ ॥

राक्षसं क्रूरकर्माणं विद्युज्जिह्वं समानघ ।

येन तद्गाघवन्निरः संग्रामात् स्वयमाहृतम् ॥ ३८ ॥

विद्युज्जिह्वस्तदा गृह्य शिरस्तत् सशरासनम् ।

प्रणामं शिरसा कृत्वा रावणस्याग्रतः स्थितः ॥ ३९ ॥

तमब्रवीत्ततो राजा रावणो राक्षसं स्थितम् ।

विद्युज्जिह्वं महाजिह्वं समीपपरिवर्तिनम् ॥ ४० ॥

अग्रतः कुरु सीतायाः शीघ्रं दाशरथेः शिरः । ॥

अवस्थां पश्चिमां भर्तुः कृपणां साधु पश्यतु ॥ ४१ ॥

जघन्यतोऽनुद्धृता इत्यन्वयः ॥ ३३ ॥ ३४ ॥ ३५ ॥ ३६ ॥

राक्षसीं सीतासमीपवर्तिनीम् ॥ ३७ ॥ ३८ ॥ ३९ ॥ ४० ॥ ४१ ॥

एवमुक्तन्तु तद्रुचः शिरस्तत् प्रियदर्शनम् ।
 उपनिक्षिप्य सीतायाः क्षिप्रमन्तरधीयत ॥ ४२ ॥
 रावणश्चापि चिक्षेप भास्वरं कार्मुकं महत् ।
 त्रिषु लोकेषु विख्यातं रामस्यैतदिति ब्रुवन् ॥ ४३ ॥
 इदं तत्तत्र रामस्य कार्मुकं ज्यासमावृतम् ।
 इह प्रहस्तेनानीतं तं हत्वा निशि मानुषम् ॥ ४४ ॥

स विद्युजिह्वेन सहैव तच्छिरो
 धनुश्च भूमौ विनिकीर्यमाणः ।
 विदेहराजस्य सुतां यशस्विनीं
 ततोऽब्रवीत्तां भव मे वशानुगा ॥ ४५ ॥

इत्यार्षे रामायणे वाल्मीकीये युद्धकाण्डे
 एकत्रिंशः सर्गः ॥ ३१ ॥

शिरस्तत् प्रियदर्शनं रामशिरोवत् प्रियदर्शनमित्यर्थः । अन्तर-
 धीयत अपगच्छन् स्त्रीगोषां ख्यातमयुक्तत्वधियेति भावः ॥ ४२ ॥

चिक्षेप आचकर्ष ॥ ४३ ॥ ४४ ॥

स विद्युजिह्वेनेति च्छन्दोवशान्तकारलोपः । विनिकीर्यमाणः विपि-
 रमित्यर्थः ॥ ४५ ॥

इति रामाभिरामे श्रीरामोये रामायणतिलके
 युद्धकाण्डे एकत्रिंशः सर्गः ॥ ३१ ॥

द्वात्रिंशः सर्गः ।

सा सीता तच्छिरो दृष्ट्वा तच्च कार्मुकमुत्तमम् ।
 सुग्रीवप्रतिसंसर्गमाख्यातञ्च हनूमता ॥ १ ॥
 नयने सुखवर्णञ्च भर्तृमत्सदृशं सुखम् ।
 केशान् केशान्तदेशञ्च तच्च चूडामणिं शुभम् ॥ २ ॥
 एतैः सर्वैरभिज्ञानैरभिज्ञाय सद्ःखिता ।
 विजगर्हञ्च कैकेयीं क्रोशन्ती कुरुरी यथा ॥ ३ ॥
 सकामा भव कैकेयि ! हतोऽयं कुलनन्दनः ।
 कुलमुत्सादितं सर्वं त्वया कलहशीलया ॥ ४ ॥
 अर्थ्येण किन्नु कैकेयाः कृतं रामेण विप्रियम् ।
 यन्मया चीरवसनं दत्त्वा प्रव्राजितो वनम् ॥ ५ ॥
 एवमुक्त्वा तु वैदेही वेपमाना तपस्विनी ।

सेति । हनूमताख्यातं सुग्रीवप्रतिसंसर्गं सुग्रीवरामसम्बन्धं रावण-
 कल्पितवानरबधस्योपपादकं स्मृतेति शेषः ॥ १ ॥

भर्तृसदृशमिति विभक्तिविपरिणामेन सर्वान्वेति । केशान्त-
 देशं ललाटम् । तं केशान्तवर्तिनम् ॥ २ ॥

अभिज्ञानैः लक्ष्यैः ॥ ३ ॥ ४ ॥

जगाम जगतीं बाला क्लिन्ना तु कदली यथा ॥ ६ ॥
 सा मुहूर्त्तात् समाश्रय्य परिलभ्याथ चेतनाम् ।
 तच्छिरः समुपास्थाय त्रिललापायतेक्षणा ॥ ७ ॥
 हा ! हतास्मि महाबाहो ! वीरव्रतमनुव्रत ! ।
 इमां ते पश्चिमावस्थां गतास्मि विधवा कृता ॥ ८ ॥
 प्रथमं मरणं नार्थ्यभिर्त्तु वैगुण्यमुच्यते ।
 सृष्टतः साधुवृत्तायाः संवृत्तस्त्वं ममाग्रतः ॥ ९ ॥
 महद्दुःखं प्रपन्नाया मग्नायाः शोकसागरे ।
 यो हि मामुद्यतस्त्रातुं सोऽपि त्वं विनिपातितः ॥ १० ॥
 सा श्वश्रूर्मम कौसल्या त्वया पुत्रेण राघव ! ।

अर्थेण रामेणेत्यन्वयः । चीरवसनं दत्त्वा मया सह प्रव्राजित
 इत्यन्वयः ॥ ५ ॥ ६ ॥

समुपास्थाय स्वसमीपे स्थापयित्वा । समुपाघ्रायेति पाठान्तरम् ॥ ७ ॥
 वीरव्रतं सृष्टुं पिष्टवाक्यपालनव्रतम् । ते तव नाश्रादिमां पश्चिमा-
 वस्थां गतास्मि । तामवस्थामाह,—विधवा कृतेति ॥ ८ ॥

नार्थ्या भर्तुर्मरणं प्रथमं वैगुण्यं मुख्याऽनर्थः । यत्तु भर्तुः प्रथमं
 मरणं नार्थ्या वगुण्य दुश्चरित्रमूलमित्यर्थं क्लृप्तम् । एवं हि सर्वविधवानाम-
 सतीत्वापत्तेः । संवृत्तः अतीतः ॥ ९ ॥

महद्दुःखं प्रपन्नाया मम मरणमेव वरमिति श्लेषः । हि यतो यत्त्वं
 मां प्रातुमुद्यतः सोऽपि त्वं विनिपातितो राक्षसैरिति श्लेषः ॥ १० ॥

वत्सला ते यथा धेनुर्विवत्सा वत्सला कृता ॥ ११ ॥

उद्दिष्टं दीर्घमायुस्ते दैवज्ञैरपि राघव ! ।

अमृतं वचनं तेषामल्पायुरसि राघव ! ॥ १२ ॥

अथवा नश्यति प्रज्ञा प्राज्ञस्यापि सतस्तव ।

पचत्येनं तथाकालो भूतानां प्रभवो ह्ययम् ॥ १३ ॥

अदृष्टं मृत्युमापन्नः कस्मान्त्वं नयशास्त्रवित् ।

व्यसनानामुपायज्ञः कुशलो ह्यमि वर्जने ॥ १४ ॥

तथा त्वं सम्परिख्यञ्च रौद्रयातिवृशंतया ।

कालरात्र्या मयाऽच्छिद्य हतः कमललोचनः ॥ १५ ॥

सा वत्सला मम श्वश्रूस्त्वया पुत्रेण राक्षसहृतेन वत्सला धेनुर्विव
विवत्सा कृता ॥ ११ ॥

दैवज्ञैर्वशिष्ठादिभिरिति शेषः । यतोऽल्पायुरसि अतस्तेषां वचनं
मिथ्या ॥ १२ ॥

अथवेति । अथेति प्रश्ने । प्राज्ञस्य सतस्तवापि प्रज्ञा नश्यत्यथ
नाशं प्राप्ता किम् । येन प्रज्ञादौर्बल्यात् सुप्तोऽस्त्रिवसं प्राप्त इति
शेषः । वा अथवा । हि यतः कालो भूतानां प्रभवः प्रभवाय हेतु-
स्तस्मादयमेनं प्राणिनं तथा पचति तत्तत्कर्मफलं प्रापयति । काल
इंश्वरः । अतः प्राज्ञोऽपि त्वमप्राज्ञो जात इति भावः ॥ १३ ॥

हि यतस्त्वं व्यसनानां वर्जने उपायज्ञस्तदनुष्ठाने कुशलश्चासि ।
तस्मात् कस्माद्देतोरदृष्टं पूर्वमज्ञातं मृत्युमापन्नः । अत्र हेतुं न पश्या-
मीति भावः ॥ १४ ॥

इह शेषे महाबाहो ! मां विहाय तपस्विनीम् ।
 प्रियामिव यथा नारीं पृथिवीं पुरुषर्षभ ! ॥ १६ ॥
 अर्चितं सततं यत्नात् गन्धमाल्यैर्मया तव ।
 इदं ते मत्प्रियं वीर ! धनुः काञ्चनभूषितम् ॥ १७ ॥
 पित्रा दशरथेन त्वं श्यशुरेण ममानघ ! ।
 सर्वैश्च पित्रभिः सार्द्धं नूनं स्वर्गं समागतः ॥ १८ ॥
 दिवि नक्षत्रभूतञ्च महत्कर्मकृतं तथा ।
 पुण्यं राजर्षिवंशं त्वमात्मनः समुपेक्षसे ॥ १९ ॥
 किं मां न प्रेक्षसे राजन् ! किं वा न प्रतिभाषसे ।
 बालां बालेन सम्प्राप्तं भार्यां मां सहचारिणीम् ॥ २० ॥

मया कालरात्रेप्रत्यन्वयः । रौद्रत्वादिविशिष्टया मया कालरात्र्या
 सम्परिख्यज्य आच्छिद्य बलात्कृत्य तथा त्वं हृतेः यथा नष्ट इति
 भावः ॥ १५ ॥

मां विहाय प्रियां नारीमिव पृथिवीमालिङ्ग्य शेषे ॥ १६ ॥
 मया सह तव त्वयार्चितं मत्प्रियं ते धनुस्त्रिदमेतादृशं जातमिति
 शेषः ॥ १७ ॥

सर्वैः पित्रभिः सार्द्धं स्थितेन दशरथेन स्वर्गं त्वं समागत इत्य-
 न्वयः ॥ १८ ॥

दिवि नक्षत्रभूतम् । त्रिशङ्कोस्तथात्वाच्छत्रिन्यायेन वंशस्य तथा
 त्वम् । महता पित्रवृत्तःपालनरूपेण कर्मणा कृतम् । तथा पश्यमासाद्य

संश्रुतं गृह्णता पाणिं चरिष्यामीति यत्त्वया ।
 स्मर तन्नाम काकुत्स्थ ! नय मामपि दुःखिताम् ॥ २१ ॥
 कस्मान्नामपहाय त्वं गतो गतिमतां वर ! ।
 अस्माल्लोकादसुं लोकं त्यक्त्वा मामपि दुःखिताम् ॥ २२ ॥
 कल्याणै रूचिरं गात्रं परिव्यक्तं मयैव तु ।
 क्रव्यादैस्तच्छरीरं ते नूनं विपरिक्रम्यते ॥ २३ ॥
 अग्निष्टोमादिभिर्यज्ञैरिष्टवानापदक्षिणैः ।
 अग्निहोत्रेण संस्कार केन त्वं न तु लप्स्यसे ॥ २४ ॥
 प्रव्रज्यासुपपन्नानां त्रयाणामेकमागतम् ।
 परिप्रेक्ष्यति कौसल्या लक्ष्मणं शोकलालसा ॥ २५ ॥

च्यात्मनः प्रियं पुण्यं राजर्षिवंशं समुपेतसे त्यक्त्वा गच्छस्येत्तदन्याय्य-
 मित्यर्थः ॥ १६ ॥ २० ॥

पाणिं गृह्णता त्वया त्वया सह चरिष्यामि धर्मादिकमिति यत्
 संश्रुतं प्रतिज्ञातं तत् स्मर । अतो दुःखितां मामपि नय ॥ २१ ॥ २२ ॥

कल्याणैर्मङ्गलैः रुचिरं यत्त्वच्छरीरं तदेव तावत्कालपर्यन्तं मयैव
 परिव्यक्तम् । तत्तव शरीरमद्य क्रव्यादैर्विपरिक्रम्यते ॥ २३ ॥

अग्निहोत्रेण वैतानाग्निना संस्कारं केन हेतुना न लप्स्यसे न
 लभसे ॥ २४ ॥

प्रव्रज्यां प्रवासमुपपन्नानां त्रयाणामस्माकं मध्ये एकं लक्ष्मणमित्य-
 न्वयः । परिप्रेक्ष्यति द्रक्ष्यतीत्यर्थः ॥ २५ ॥

स तस्याः परिपृच्छन्त्या वधं मित्रबलस्य ते ।
 तत्र चाख्यास्यते नूनं निशायां राक्षसैर्वधम् ॥ २६ ॥
 सा त्वां सुप्तं हतं ज्ञात्वा माञ्च रक्षोगृहं गताम् ।
 हृदयेनावदीर्णं न भविष्यति राघव ! ॥ २७ ॥
 मम हंतोरणार्याया अन्धः पाथिवात्मजः ।
 रामः सागरमुत्तीर्य वीर्यवान् गोष्यदे हतः ॥ २८ ॥
 अहं दाशरथेनोढा मोहात् स्वकुलपांसनी ।
 आय्येषुत्रस्य रामस्य भार्या मृत्युरजायत ॥ २९ ॥
 नूनमन्यां मया जातिं वारितं दानमुत्तमम् ।
 याहमद्यैव शोचामि भार्या सर्वातिथेरिह ॥ ३० ॥

मित्रबलस्य वानरबलस्य ॥ २६ ॥

अवदीर्णं विदीर्णोपलक्षिता सती नूनं न भविष्यति । अघेते-
त्यर्थः ॥ २७ ॥

सागरमुत्तीर्य गोष्यदे हतस्तक्ष्णनाशक्येति या लोकवार्त्ता तत्स्य-
मिदं जातमित्यर्थः ॥ २८ ॥

दाशरथेन दाशरथपुत्रेण । अन्धार्धः । मृत्युरजायत मृत्युरूपा
जाता ॥ २९ ॥

अन्यां जातिमन्यस्मिन् जन्मनि उत्तमं दानं कन्यादानं गोभृ-
हिरण्यादिदानञ्च वारितं न कृतम् । सर्वातिथेः सर्वातिथिप्रियस्य ।
इह काले देशे च ॥ ३० ॥

साधु घातय मां क्षिप्रं रामस्योपरि रावण ! ।
 समानय पतिं पत्न्या कुरु कल्याणसुत्तमम् ॥ ३१ ॥
 शिरसा मे शिरश्चास्य कायं कायन योजय ।
 रावणानुगमिष्यामि गतिं भर्तुर्महात्मनः ॥ ३२ ॥
 इतीव दुःखसन्तप्ता विललापायतेक्षणा ।
 भर्तुः शिरो धनुश्चैव ददर्श जनकात्मजा ॥ ३३ ॥
 एवं लालप्यमानायां सीतायां तत्र राक्षसः ।
 अभिचक्राम भर्तारमनीकस्यः कृताञ्जलिः ॥ ३४ ॥
 विजयम्भार्य्यपुत्रेति सोऽभिवाद्य प्रसाद्य च ।
 न्यवेदयदनुप्राप्तं प्रहस्तं वाहिनीपतिम् ॥ ३५ ॥
 अमात्यैः सहितः सर्वैः प्रहस्तस्त्वामुपस्थितः ।
 तेन दर्शनकामेन अहं प्रस्थापितः प्रभो ! ॥ ३६ ॥
 नूनमस्ति महाराज ! राजभावात् चमान्वित ! ।
 किञ्चिदात्ययिकं कार्य्यं तेषां त्वं दर्शनं कुरु ॥ ३७ ॥

समानय योजय ॥ ३१ ॥ ३२ ॥ ३३ ॥

तत्र अशोकवनिकायाम् । राक्षसः प्रहस्तप्रेरितः । अनीकस्यः
 द्वाररक्षीराक्षसः । भर्तारं स्वामिनमभिचक्रामाभिक्रम्यार्य्यपुत्रविजय-
 स्वेति प्रसाद्याभिवाद्य च कृताञ्जलिः समुपस्थितः । आर्य्यपुत्रशब्दे
 यद्यपि स्त्रीभिर्भर्तारि प्रयुज्यते प्रायेण तथापि पूज्यमात्रे सामान्यतः
 प्रयोगोऽपि बोध्यः ॥ ३४ ॥ ३५ ॥ ३६ ॥

एतच्छ्रुत्वा दशग्रीवो राक्षसप्रतिवेदितम् ।
 अशोकवनिकां त्यक्त्वा मन्त्रिणां दर्शनं ययौ ॥ ३८ ॥
 स तु सर्वं समर्थैश्च मन्त्रिभिः कृत्यमात्मनः ।
 सभां प्रविश्य विदधे विदित्वा रामविक्रमम् ॥ ३९ ॥
 अन्तर्द्धानन्तु तच्छीषं तच्च कार्मुकमुत्तमम् ।
 जगाम रावणस्यैव निर्याणसमनन्तरम् ॥ ४० ॥
 राक्षसेन्द्रस्तु तैः सार्द्धं मन्त्रिभिर्भीमविक्रमैः ।
 समर्थयामास तदा रामकार्यविनिश्चयम् ॥ ४१ ॥
 अविदूरस्थितान् सर्वान् बलाध्यक्षान् हितैषिणः ।
 अब्रवीत् कालसदृशो रावणो राक्षसाधिपः ॥ ४२ ॥
 शीघ्रं भेरीनिनादेन स्फुटं कोणाहतेन मे ।

नन्ववसरे कथं प्रस्थापितवांस्तत्राह,—नूनमिति । राजभावाद्राज-
 कार्याभिप्रायज्ञानाद्धेतोरनवसरप्राप्तावपि क्षमान्वित महाराज । नूनं
 निश्चितम् । आत्ययिकम् अत्यावश्यकं किञ्चित्कार्यमस्ति तस्मादागत्य
 तेषां त्वं दर्शनं कुरु । क्षमान्वितेति पाङ्कः पाठः ॥ ३७ ॥

मन्त्रिणां दर्शनम् । उद्दिश्येति शेषः ॥ ३८ ॥

सर्वं समर्थैश्च गत्वा दुष्टमन्त्रिभिरैकान्ते सर्वं कृत्यं विचार्यैत्यर्थः ।
 सभां प्रविश्य विदधे । एकान्ते कृतमन्त्रैश्चितथापारमिति शेषः ॥ ३९ ॥
 निर्याणसमनन्तरमेवेति योजना । मायामयत्वादिति भावः ॥ ४० ॥
 रामकार्यविनिश्चयं रामविषयं स्वकर्त्तव्यनिश्चयम् ॥ ४१ ॥ ४२ ॥

समानयद्धं मेन्यानि वक्तव्यञ्च न कारणम् ॥ ४३ ॥

ततस्तथेति प्रतिगृह्य तद्वच-

स्तदैव दूताः सहसा महद्वलम् ।

समानयञ्चैव समागतञ्च

न्यवेदयन् भर्त्तरि युद्धकाङ्क्षिणि ॥ ४४ ॥

इत्यार्षे रामायणे वाल्मीकीये युद्धकाण्डे

द्वात्रिंशः सर्गः ॥ ३२ ॥

स्फुटं बोध्याहतेन उल्बणवादनदण्डाहतेन । कारणं न वक्तव्य-
मिति भावः । राजा आङ्गयते इत्येतावदेव वक्तव्यं नन्वेतदर्थमिति
भावः ॥ ४३ ॥

अत्र सीताप्रलापः स्वस्य मानुषधर्मप्रकटनायेति बोध्यम् ॥ ४४ ॥

इति रामाभिरामे श्रीरामीये रामायणतिलके

युद्धकाण्डे द्वात्रिंशः सर्गः ॥ ३२ ॥

त्रयस्त्रिंशः सर्गः ।



मीत न्नु मोहितां दृष्ट्वा सरमा नाम राक्षसी ।
आससादाथ वैदेहीं प्रियं प्रणयिनी सखी ॥ १ ॥
मोहितां राक्षसेन्द्रेण सीतां परमदुःखिताम् ।
आश्वासयामास तदा सरमा मृदुभाषिणी ॥ २ ॥
सा हि तत्र कृता मित्रं सीतया रक्ष्यमाणया ।
रक्षन्ती रावणादिष्टा सानुक्रोशा दृढव्रता ॥ ३ ॥
सा ददर्श सखी सीतां सरमा नष्टचेतनाम् ।

सीतान्विति । विभीषणपत्नीयं सरमा सा तु सीतायां भक्तिमती
सा हि रावणेन ज्ञातसात्विकभावातिभर्त्सनेन नाशमाशङ्क्य सीता-
श्वासनार्थं सन्दिष्टेति बोध्यम् । प्रणयिनी स्नेहवती सखी सरमे-
त्यन्वयः ॥ १ ॥ २ ॥

ननु राक्षसी कथं सखी कथं चाश्वासयेदत आह,—सा हीति ।
तत्र अशोकवनिकायाम् । रावणादिष्टा अप्र वोजमुक्तम् । अतएव
राक्षसीभ्यो नित्यं रक्षन्ती सरमा रक्ष्यमाणया सीतया आत्मनः स्वस्थाः
मित्रं कृता सखी सम्पादिता । तत्र योग्यतामाह,—सानुक्रोशेत्वादि ।
दुःखितेषु सदया दृढव्रता प्राणैरपि मथेयं रक्षणीयेति दृढप्रतिज्ञा ॥ ३ ॥

उपावृत्त्योत्थितां ध्वस्तां वडवामिव पांसुषु ॥ ४ ॥

तां समाश्रासयामास सखीस्त्रेहेन मुव्रताम् ।

उक्ता यद्वावणेन त्वं प्रत्युक्तञ्च स्वयं त्वया ॥ ५ ॥

लीनया गहने शून्ये भयमुत्सृज्य रावणात् ।

तत्र हेतोर्विशालाक्षि ! न हि मे रावणाद्भयम् ॥ ६ ॥

स सम्भ्रान्तश्च निष्क्रान्तो यत्कृते राक्षसेश्वरः ।

तत्र मे विदितं सर्वमभिनिष्क्रम्य मैथिलि ! ॥ ७ ॥

न शक्यं सौप्तिकं कर्तुं रामस्य विदितात्मनः ।

उपावृत्त्य अमनाश्रयं लुठित्वा । ध्वस्तां पीडिताम् अध्वश्रमेश
शोकेन च ॥ ४ ॥

रावणेन यत्त्वमुक्ता यच्च रावणं प्रति स्वयं त्वद्योक्तं साधु घातय मां
क्षिप्रमित्यादि तत्सर्वं मया परिश्रुतम् ॥ ५ ॥

ननु विभीषणस्य विरुद्धकोटौ गतत्वात् तत्पत्न्या त्वया रावण-
सन्निधौ स्थित्वा कथं श्रुतं तत्राह,—लीनयेति । गहनेऽशोकवनमध्ये
पूर्वमस्य मायाकृतवृत्तान्तं श्रुतवत्या त्वदक्षगरूपकार्यार्थमागत्य लीनया
गुप्तं स्थितया रावणात् भयमुत्सृज्य स्थितया सर्वं श्रुतम् । न हि मे
रावणात् भयम् । तेनैव तत्र दक्षणे नियुक्तत्वात् तज्जातित्वाच्च । ततोऽ-
न्यैवैषा सरमेत्यन्ये ॥ ६ ॥

स रावणो यत्कृते यन्निमित्तं सम्भ्रान्तो निष्क्रान्तस्तदपि अभि-
निष्क्रम्य बहिर्गत्वा मया विदितं ज्ञातम् ॥ ७ ॥

वधश्च पुरुषव्याघ्रे तस्मिन्नैवोपपद्यते ॥ ८ ॥
 नत्वेवं वानरा हन्तुं शक्याः पादपयोधिनः ।
 सुरा देवर्षभणेव रामेण हि सुरर्चिताः ॥ ९ ॥
 दीर्घवृत्तभुजः श्रीमान् महोरस्कः प्रतापवान् ।
 धन्वो सन्नहनोपेतो धर्मात्मा भुवि विश्रुतः ॥ १० ॥
 विक्रान्तो रचिता नित्यमात्मनश्च परस्य च ।
 लक्ष्मणेन सह भ्रात्रा कुलीनो नयशास्त्रवित् ॥ ११ ॥
 हन्ता परबलौघानामचिन्त्यबलपौरुषः ।
 न हतो राघवः श्रीमान् सीते । शत्रुनिवर्हणः ॥ १२ ॥
 अयुक्तबुद्धिदृष्ट्येन सर्वभूतविरोधिना ।
 इयं प्रयुक्ता रौद्रेण माया मायाविना त्वयि ॥ १३ ॥
 शोकस्ते विगतः सर्वः कल्याणं त्वामुपस्थितम् ।

तस्य पश्चादपि कथने बाधकाभावेनादौ राममोहं निवर्त्तयति ।
 न शक्यमिति । सौमिकं सुमित्रकालयुद्धम् । तत्र हेतुर्विदितात्मनः ।
 जितनिद्रालस्यादिदोषचित्तस्येत्यर्थः । पुरुषव्याघ्रे सर्वातिशायिश्रौथ्य-
 वति । अतएव तस्मिन् वधो नोपपद्यते ॥ ८ ॥

सर्ववानरहननमप्यशक्यमित्याह,—नत्वेवमिति ॥ ९ ॥ १० ॥ ११ ॥ १२ ॥

ननु प्रत्यक्षतो हते कथं न हतस्तत्राह,—अयुक्तेति । अयुक्ता अनु-
 चिता बुद्धिः दृष्ट्यश्च यस्य तेन रौद्रेण रावणेन ॥ १३ ॥

भुवं त्वां भजते लक्ष्मीः प्रियं ते भवति ! शृणु ॥ १४ ॥
 उत्तीर्य सागरं रामः सह वानरसेनया ।
 सन्निविष्टः समुद्रस्य तीरमासाद्य दक्षिणम् ॥ १५ ॥
 दृष्टो मे परिपूर्णार्थः काकुत्स्थः सहलक्ष्मणः ।
 सहितैः सागरान्तस्थैर्बलैस्तिष्ठति रक्षितः ॥ १६ ॥
 अनेन प्रेषिता ये च राक्षसा लघुविक्रमाः ।
 राघवस्तीर्ण इत्येवं प्रवृत्तिस्तैरिहाहता ॥ १७ ॥
 स तां श्रुत्वा विशालाक्षि ! प्रवृत्तिं राक्षसाधिपः ।
 एष मन्त्रयते सर्वैः सचिवैः सह रावणः ॥ १८ ॥
 इति ब्रुवाणा सरमा राक्षसी सीतया सह ।

शाको विगतः कल्याणस्योपस्थितं कुतस्तत्राह, - हे भवति ते प्रियं
 प्रियवचनम् ॥ १४ ॥ १५ ॥

दृष्टो मे । मया दृष्ट इत्यर्थः । स्वगृहवत्पूर्वगृहमागच्छेति शेषः ।
 खेचरीत्वात् बहिर्निर्गत्येति शेषो वा । सागरान्तस्थैः सागरतीरस्थैः ।
 सहितैः सङ्गतैर्बलैः सह स्वमहिम्ना रक्षितस्तिष्ठति ॥ १६ ॥

अथ रावणस्य निष्क्रमहेतुमाह, - अनेनेति । प्रेषितास्तैराघव-
 स्तीर्ण इति प्रवृत्तिवार्ता इहाहता ॥ १७ ॥

तां प्रवृत्तिं राघवस्य सबलौत्तरणप्रवृत्तिम् । इतो निर्गत्येति शेषः ।
 मन्त्रयते विचारयति ॥ १८ ॥

सर्वीद्योगेन सैन्यानां शब्दं श्रुत्वा भैरवम् ॥ १९ ॥

दण्डनिर्घातवादिन्याः श्रुत्वा भेर्या महास्वनम् ।

उवाच सरमा सीतामिदं मधुरभाषिणी ॥ २० ॥

सन्नाहजननी ह्येषा भैरवा भीरु ! भेरिका ।

भेरीनादञ्च गम्भीरं शृणु तोयदनिःस्वनम् ॥ २१ ॥

कल्पन्ते मत्तमातङ्गा युज्यन्ते रथवाजिनः ।

दृश्यन्ते तुरगारूढाः प्रासहस्ताः सहस्रशः ॥ २२ ॥

तत्र तत्र च सन्नद्धाः सम्पतन्ति सहस्रशः ।

आपूर्यन्ते राजमार्गाः सैन्यैरद्भुतदर्शनैः ॥ २३ ॥

वेगवद्भिर्नदद्भिश्च तोयौघैरिव सागरः ।

शस्त्राणाञ्च प्रसन्नानां चर्मणं वर्मणं तथा ॥ २४ ॥

रथवाजिगजानाञ्च राक्षसेन्द्रानुयायिनाम् ।

सम्भ्रमो रक्षसामेष हृषितानां तरस्विनाम् ॥ २५ ॥

शब्दं सिंहनादम् ॥ १९ ॥ २० ॥

सन्नाहो युद्धाय सन्नहनम् । भेरीनादं शृणु । रामबले युद्धाय
सन्नाहकमिति शेषः ॥ २१ ॥

युज्यन्ते रथेनेति शेषः ॥ २२ ॥ २३ ॥

प्रसन्नानां शशोस्त्रेखननिर्मलानाम् । चर्म फलकम् । वर्म कव-
चम् ॥ २४ ॥ २५ ॥

प्रभां विद्वजतां पश्य नानावर्णसमुत्थिताम् ॥ २६ ॥
 वनं निर्दहतो घर्मे यथारूपं विभावसोः ।
 घण्टानां शृणु निर्घोषं रथानां नेमिनःस्वनम् ।
 हयानां ह्येषमाणानां शृणु त्व्यध्वनिं तथा ।
 उद्यतायुधहस्तानां राक्षसेन्द्रानुयायिनाम् ।
 सम्भ्रमो रक्षसामेष तुमुलं लोमहर्षणम् ।
 श्रीस्त्वां भजति शोकघ्नी रक्षसां भयमागतम् ॥ २७ ॥
 रामः कमलपत्राक्षो दैत्यानामिव वासवः ।
 अवजित्य जितक्रोधस्तमचिन्धपराक्रमः ।
 रावणं समरे हत्वा भर्ता त्वाऽधिगमिष्यति ॥ २८ ॥
 विक्रमिष्यति रक्षःसु भर्ता ते सहलक्ष्मणः ।

नानावर्णेर्नीलपीतादिभिः समुत्थितां प्रभां विद्वजतां चमोदीनां
 प्रभां पश्येत्यावृत्त्यान्वयः ॥ २६ ॥

एतदुत्तरं वनं निर्दहत इत्यादिस्लोकद्वयं प्रच्छिन्नमिति कतकः ।
 सम्भ्रम इति । एष सम्भ्रमो रक्षसामेवातो रक्षसां तुमुलं लोमहर्षणं
 भयमागतं विद्धि । अर्थाच्छोकघ्नी श्रीस्त्वां भजति इति विद्धि ॥ २७ ॥

अथ दैत्यानां निकटस्थां लक्ष्मीं यथा वासवो हृतवानेवं रामो
 रावणं समरे हत्वा तव भर्ता त्वामवजित्य शत्रुगृहादवमुष्याधिगमि-
 ष्यति ॥ २८ ॥

यथा शत्रुषु शत्रुघ्नो विष्णुना सह वासवः ॥ २९ ॥
 आगतस्य हि रामस्य क्षिप्रमङ्कगतां सतीम् ।
 अहं द्रक्षामि सिद्धार्थां त्वां शत्रौ विनिपातिते ॥ ३० ॥
 अस्त्राण्यनन्दजानि त्वं वर्त्तयिष्यसि जानकि ! ।
 समागम्य परिष्वक्त्वा तस्योरसि महोरसः ॥ ३१ ॥
 अचिरान्मोक्ष्यते सीते ! देवि ! ते जघनं गताम् ।
 धृतामेकां बहून् मासान् वेणोः रामो महाबलः ॥ ३२ ॥
 तस्य दृष्ट्वा सुखं देवि ! पूणचन्द्रमिवोदितम् ।
 मोक्ष्यसे शोकजं वारि निर्मोकमिव पन्नगी ॥ ३३ ॥
 रावणं समरे हत्वा न चिरादेव मैथिल ! ।
 त्वया समयः प्रियथा सुखार्हे लभ्यते सुखम् ॥ ३४ ॥
 सभाजिता त्वं रामेण मोदिष्यति महात्मना ।
 सुवर्षेण समायुक्ता यथा मस्येन मेदिनी ॥ ३५ ॥

रक्षःसु विक्रमिष्यति च । यथा शत्रुघ्नो वासवो विष्णुनापेन्द्रेण
 सह शत्रुषु विक्रान्तवांस्तथा ते भर्ता विक्रमिष्यतीत्यन्वयः ॥ २९ ॥ ३० ॥
 तस्योरसि अस्त्राणि वर्त्तयिष्यसीत्यन्वयः ॥ ३१ ॥
 जघनं गतां जघनदेशं प्राप्तां वशीमित्यन्वयः ॥ ३२ ॥ ३३ ॥
 समयः सहितः ॥ ३४ ॥ ३५ ॥ .

गिरिवरमभितो विवर्त्तमानो
 ह्य इव मण्डलमाशु यः करोति ।
 तमिह शरणमभ्युपैहि देवि !
 दिवसकरं प्रभवो ह्ययं प्रजानाम् ॥ ३६ ॥

इत्यार्षे रामायणे वाल्मीकीये युद्धकाण्डे
 त्रयस्त्रिंशः सर्गः ॥ ३३ ॥

गिरिवरं मेखमभितो विवर्त्तमानः परिवर्त्तमानो ह्य इव यो
 मण्डलं मण्डलाकारगतिम् आशु करोति तं दिवसकरन्ते कुलदैवतं
 शरणमभ्युपैहि । हि यतोऽयं प्रजानां सुखदुःखहान्यारिति शेषः
 प्रभवः ॥ ३६ ॥

इति रामाभिरामे श्रीरामीये रामायणतिलके
 युद्धकाण्डे त्रयस्त्रिंशः सर्गः ॥ ३३ ॥

चतुस्त्रिंशः सर्गः ।

अथ तां जातसन्तापां तेन वाक्येन मोदिताम् ।

सरमाह्लादयामास महीं दग्धामिवाभसा ॥ १ ॥

ततस्तस्याः हितं सख्याश्चिकीर्षन्ती सखीवचः ।

उवाच काले कालज्ञा स्मितपूर्वाभिभाषिणी ॥ २ ॥

उत्सहेयमहं गत्वा त्वद्वाक्यमसितेक्षणे ! ।

निवेद्य कुशलं रामे प्रतिच्छन्ना निवर्त्तितुम् ॥ ३ ॥

न हि मे क्रममाणाया निरालम्बे विहायसि ।

समर्थो गतिमन्वेतुं पवनो गरुडोऽपि वा ॥ ४ ॥

एवं ब्रुवाणां तां सीता सरमामिदमब्रवीत् ।

मधुरं श्लक्ष्णया वाचा पूर्वश्लोकाभिपन्नया ॥ ५ ॥

तेन वाक्येन रावणवाक्येन । अभसा मेघपङ्क्तिरिवेति श्लेषः ॥ १ ॥

चिकीर्षन्ती कर्तुमिच्छन्ती सखी सरमा वच उवाचेत्यन्वयः ॥ २ ॥

अहं प्रतिच्छन्ना गत्वा कुशलं कुशलावेदकं त्वद्वाक्यं रामे निवेद्य

पुनः प्रतिच्छन्ना निवर्त्तितुमुत्सहेयमित्युवाच ॥ ३ ॥

स्वस्यान्तथा सामर्थ्यं दर्शयति । न हीति ॥ ४ ॥

तां सरमामित्यन्वयः । एवं ब्रुवाणां दूतत्वेच्छुम् । पूर्वश्लोकाभि-

पन्नाया आश्वासनात् पूर्वं जातेन श्लोकेनेषद्युक्ताया ॥ ५ ॥

समर्था गगनं गन्तुमपि च त्वं रसातलम् ।
 अवगच्छाद्य कर्त्तव्यं कर्त्तव्यं ते मदन्तरे ॥ ६ ॥
 मन्त्रियं यदि कर्त्तव्यं यदि बुद्धिः स्थिरा तव ।
 ज्ञातुमिच्छामि तं गत्वा किं करोतीति रावणः ॥ ७ ॥
 स हि मायाबलः क्रूरो रावणः शत्रुरावणः ।
 मां मोहयति दुष्टात्मा पीतमात्रेव वारुणो ॥ ८ ॥
 तर्जापयति मां नित्यं भर्त्सापयति चासकृत् ।
 राक्षसीभिः सुघोराभिर्यो मां रक्षति नित्यशः ॥ ९ ॥

अथ सीता श्रुर्पणखाया इवास्या अपि रामसमीपगमनमनुचित-
 मिति विचार्य तस्यामर्थ्यस्लाघापूर्वं तामुचितकृत्वे नियोजयति । सम-
 र्थेति । अवगच्छाद्य कर्त्तव्यमिति पाङ्कः पाठ इति कतकः । अन्तर-
 शब्दस्तादर्थ्ये । मदन्तरे मदर्थं यत्कर्त्तव्यं त्वया कर्त्तुं योग्यं तादृशं
 कर्त्तव्यं कृत्यं मयोच्यमानमवगच्छ ॥ ६ ॥

मन्त्रियं कर्त्तव्यमिति यदि तव बुद्धिः स्थिरास्ति तदोच्यत इति शेषः ।
 स्थिरैव निःशङ्कं ब्रूहीत्युक्ता चाह,—ज्ञातुमिति । इतो गत्वा रावणः
 किं करोतीति रावणं ज्ञातुमिच्छामि ॥ ७ ॥

पीतमात्रा सद्यः पीता ॥ ८ ॥

तर्जापयतीति । तर्जभर्त्साभ्यां तत्करोतीति णिचि पगार्थः । अवा-
 चिकीभीषिकातर्जनम् । वाचिकीतुसाभर्त्सनम् । राक्षसोभिरिति द्वार-
 कथनम् । रक्षति अक्षरव्यथे ॥ ९ ॥

उद्विग्ना शङ्किता चास्मि न स्वस्थञ्च मनो मम ।
 तद्गयाच्चाहमुद्विग्ना अशोकवनिकां गता ॥ १० ॥
 यदि नाम कथा तस्य निश्चितं वापि यद्भवेत् ।
 निवेदयेथाः सर्वं तद्वरो मे स्यादनुग्रहः ॥ ११ ॥
 साप्येवं ब्रूवतीं मीतां सरमा मृदुभाषिणी ।
 उवाच वदनं तस्याः स्पृशन्ती बाष्पविक्रवम् ॥ १२ ॥
 एष ते यद्यभिप्रायस्तस्माद्गच्छामि जानकि ! ।
 गृह्य शत्रोरभिप्रायमुपावर्त्तामि मैथिलि ! ॥ १३ ॥
 एवमुक्त्वा ततो गत्वा समीपं तस्य रक्षसः ।
 शूश्राव कथितं तस्य रावणस्य समन्वित्तणः ॥ १४ ॥
 सा श्रुत्वा निश्चयं तस्य निश्चयज्ञा दुरात्मनः ।
 पुनरेवागमत् क्षिप्रमशोकवनिकां शूभाम् ॥ १५ ॥

उद्विग्नेति । कथमुद्विग्नेत्यत्राह,—तद्गयादिति । अशोकवनिकां
 गताप्यहं तद्गयादुद्विग्नास्मि ॥ १० ॥

कथा मद्दिमोक्षविषया कथा यदि नाम भवेत् । अपि वा तद-
 भावविषया स्यात् । अनयोर्यन्निश्चितं तत्सर्वं मे निवेदयेथाः । तदा
 मे वरः अंशोऽनुग्रहः स्यात् । एतदनुकूलमेवात्तरं वक्ष्यति । न त्वा-
 नुत्सहते मोक्षमिति ॥ ११ ॥

बाष्पविक्रवं तस्या वदनं स्पृशन्ती परिमार्जयन्ती ॥ १२ ॥

सा प्रविष्टा ततस्तत्र ददर्श जनकात्मजाम् ।
 प्रतीक्षमाणां स्वामिव भ्रष्टपद्मामिव श्रियम् ॥ १६ ॥
 तान्नुसीता पुनः प्राप्तां सरमां प्रियभाषिणीम् ।
 परिष्वज्य च सुस्निग्धं ददौ च स्वयमासनम् ॥ १७ ॥
 द्रुहासीना सुखं सर्वमाख्याहि मम तत्त्वतः ।
 क्रूरस्य निश्चयं तस्य रावणस्य दुरात्मनः ॥ १८ ॥
 एवमुक्त्वा तु सरमा सीतया वेपमानया ।
 कथितं सर्वमाचष्ट रावणस्य समन्त्रिणः ॥ १९ ॥
 जनन्या राक्षसेन्द्रो वै तन्मोक्षार्थं बृहद्वचः ।
 अतिस्निग्धेन वैदेहि ! मन्त्रिवृद्धेन चोदितः ॥ २० ॥
 दीयतामभिसत्कृत्य मनुजेन्द्राय मैथिली ।
 निदर्शनं ते पर्याप्तं जनस्थाने यदद्भुतम् ॥ २१ ॥

उपावर्त्तामि परावृत्त्यागच्छामि ॥ १३ ॥ १४ ॥ १५ ॥
 स्वामेव प्रतीक्षमाणां कदा आगमिष्यति सरमेति तदागमनं प्रती-
 क्षमाणामित्यर्थः ॥ १६ ॥ १७ ॥ १८ ॥
 समन्त्रिणो रावणस्य सर्वं कथितं परस्परालापम् आचष्ट ॥ १९ ॥
 जनन्या माया अतिस्निग्धेन वृद्धेन च रावणो बृहद्वचः । सर्वथा
 हितत्वाद्बचसो बृहत्त्वम् । तदुक्त्वा चोदितः बोधितः ॥ २० ॥
 तद्वाक्यमाह,—दीयतामिति । सत्कारपूर्वं दीयतामित्यर्थः । निद-
 र्शनं तत्पराक्रमविषय इति शेषः । जनस्थानेऽद्भुतं खरादिवधरूपं

लङ्घनञ्च समुद्रस्य दर्शनञ्च हनूमतः ।

वधञ्च रक्षसां युद्धे कः कुर्यान् मानुषो युधि ॥ २२ ॥

एवं स मन्त्रिवृद्धैश्च मात्रा च बह्व बोधितः ।

न त्वामुत्सहते मोक्तुमर्थमर्थपरो यथा ॥ २३ ॥

नोत्सहत्यमृतो मोक्तुं युद्धे त्वामिति मैथिलि !

सामात्यस्य वृशंसस्य निश्चयो ह्येष वर्त्तते ॥ २४ ॥

तदेषां सुस्थिरा बुद्धिर्मृत्युलोभादुपस्थिता ।

भयान्न शक्तस्त्वां मोक्तुमनिरस्तः स संयुगे ॥ २५ ॥

राक्षसानाञ्च सर्वेषामात्मनश्च वधेन हि ।

यत्कृतं तदेव पर्याप्तं प्रमाणान्तरानपेक्षं निदर्शनं तत्पराक्रमस्ये-
त्यर्थः ॥ २१ ॥

किञ्च । रामानुचरो हनूमानेव सर्वराक्षसजयसमर्थ इत्याह,—
लङ्घनञ्चेति । दर्शनं सीताया इति शेषः । मानुषः पुरुषः । तस्मा-
द्धनूमान् रामो वानरो मनुष्यो वा न अपि तु देवावतार इति
भावः ॥ २२ ॥

बह्वबोधितो बह्वप्रकारं बोधितः । अर्थपरः उत्तरोत्तरमर्थाजन-
तत्परः । परमलुब्ध इत्यर्थः ॥ २३ ॥

युद्धेऽमृतो मरणमप्राप्तः । ततः प्राक् त्वां मोक्तुं त्यक्तुं नोत्सहति ।
हि प्रसिद्धम् । तस्य सामात्यस्यैव निश्चयो वर्त्तते ॥ २४ ॥

मृत्युलोभान् मृत्युकृतवधश्चनया सर्वेषां राक्षसामात्मनो रावणस्य

निहत्य रावणं संख्ये सर्वथा निश्चितैः शरैः ।
 प्रतिनेद्यति रामस्त्वामयोध्यामसितेक्षणे । ॥ २६ ॥
 एतस्मिन्नन्तरे शब्दो भेरीशङ्खसमाकुलः ।
 श्रुतो वै सर्वसैन्यानां कम्पयन् धरणीतलम् ॥ २७ ॥

श्रुत्वा तु तं वानरसैन्यनादं
 लङ्कागता राक्षसराजभृत्याः ।
 हतौजसो दैन्यपरीतचेष्टाः
 श्रेयो न पश्यन्ति वृषस्य दोषात् ॥ २८ ॥

इत्यार्षे रामायणे वाल्मीकीये युद्धकाण्डे
 चतुस्त्रिंशः सर्गः ॥ ३४ ॥

च वधेन रामेण युद्धेऽनिरस्तः सन् रामतो मृत्युभयाद्भयं प्राप्य न त्वां
 मोक्तुं शक्तः । नोत्सहत इत्यर्थः ॥ २५ ॥

तर्हि मम निर्गमोऽसम्भवोत्यत आह,—निहत्येति ॥ २६ ॥

भेरीशङ्खसमाकुलः तच्छब्दसमाकुलः सर्वसैन्यानां शब्दः श्रुतः ॥ २७ ॥

वृषस्य रावणस्य दोषादन्यायात् श्रेयो न पश्यन्ति । नष्टजीविताश्राः
 अभूवन्नित्यर्थः ॥ २८ ॥

इति रामाभिरामे श्रीरामीये रामायणतिलके
 युद्धकाण्डे चतुस्त्रिंशः सर्गः ॥ ३४ ॥

पञ्चत्रिंशः सर्गः ।



तेन शङ्खविमिश्रेण भेरीशब्देन नादिना ।
उपयाति महाबाहू रामः परपुरञ्जयः ॥ १ ॥
तं निनादं निशम्याथ रावणो राक्षसेश्वरः ।
सुहृत्तं ध्यानमास्थाय सचिवानभ्युद्वेक्षत ॥ २ ॥
अथ तान् सचिवांस्तत्र सर्वानाभाष्य रावणः ।
सभां सन्नादयन् सर्वानित्युवाच महाबलः ॥ ३ ॥
जगत्सन्तापनः क्रूरोऽगर्हयन् राक्षसेश्वरः ।
तरणं सागरस्यास्य विक्रमं बलपौरुषम् ॥ ४ ॥
यदुक्तवन्तो रामस्य भवन्तस्तन्मया श्रुतम् ।
भवतश्चाप्यहं वेद्मि युद्धे सत्यपराक्रमान् ।
तृष्णीकानीक्षतोऽन्योऽन्यं विदित्वा रामविक्रमम् ॥ ५ ॥

उपयाति स्र । लङ्कामिति श्लेषः ॥ १ ॥ २ ॥

आभाष्य आमन्त्र ॥ ३ ॥

रामबलमहं जानामीति सचिवान् स्तुवन्नाह,—जगत्सन्तापयतीति
जगत्सन्तापनः अगर्हयन्निति क्लेशः । अस्य रामस्य ॥ ४ ॥

ततस्तु सुमहाप्राज्ञो माल्यवान्नाम राक्षसः ।
 रावणस्य वचः श्रुत्वा इति मातामहोऽब्रवीत् ॥ ६ ॥
 विद्यास्वभिविनीतोद्यो राजा राजन्नयानुगः ।
 स शास्ति चिरमैश्वर्यमरींश्च कुरुते वशे ॥ ७ ॥
 सन्दधानो हि कालेन विदुःशरिभिः सह ।
 स्वपत्ने वर्धनं कुर्वन् महदैश्वर्यमश्रुते ॥ ८ ॥
 हीयमानेन कर्तव्यो राज्ञा सन्धिः समेन च ।
 न शत्रुमवमन्येत ज्यायान् कुर्वीत विग्रहम् ॥ ९ ॥
 तन्मह्यं रोचते सन्धिः सह रामेण रावण ! ।
 यदर्धमभियुक्तोऽसि सीता तस्मै प्रदीयताम् ॥ १० ॥

वृष्णीकानिति । अद्य रामविक्रमं विदित्वा अन्योन्यमीक्षतस्तूष्णी-
 काग्निस्त्साहान् पश्यामीदं किमिति शेषः ॥ ५ ॥

मातुः पैतामह इति पाठे रावणमातुः पितामहपुत्रस्तस्याः पिते-
 त्वर्थ इति तीर्थः ॥ ६ ॥

तदाकथमाह,—विद्यासु चतुर्दशसु । अभिविनीतः शिक्षितः ।
 नयानुगः नीतिमार्गगः ॥ ७ ॥

तां नीतिमेवाह,—सन्दधान इति । कालेन सन्धानविग्रहोचित-
 कालानुसारेण ॥ ८ ॥

कश्च तयोः कालस्तत्राह,—हीयमानेनेति । हीयमाणेन समेन च
 कर्त्ता सन्धिः कार्यः । ज्यायान् प्रबलो विग्रहं कुर्वीत । सर्वथा शत्रु-
 नावमन्येत नोपेक्षेतैत्यर्थः ॥ ९ ॥

तस्य देवर्षयः सर्वे गन्धर्वाश्च जयैषिणः ।

विरोधं मागमस्तेन सन्धिस्ते तेन रोचताम् ॥ ११ ॥

असृजद् भगवान् पत्नीं द्वावेव हि पितामहः ।

सुराणामसुराणाञ्च धर्माधर्मौ तदाश्रयौ ॥ १२ ॥

धर्मो हि श्रूयते पक्षे अमराणां महात्मनाम् ।

अधर्मो रक्षसां पक्षे ह्यसुराणाञ्च राक्षसः ॥ १३ ॥

धर्मो वै ग्रसतेऽधर्मं यदा कृतमभूद् युगम् ।

अधर्मो ग्रसते धर्मं तदातिथ्यः प्रवर्तते ॥ १४ ॥

एवं हि स्वपक्षवृद्धिर्भवतीत्युक्तं स्वपक्षे वर्द्धनं कुर्वन्निति । तत्तस्मा-
द्वीयमानस्य तव बलवता रामेण सन्धिर्मह्यं रोचते । सन्धानोपाय-
माह,— यदर्थमिति । सीतार्थमित्यर्थः । अभियुक्तः परैः स्वयं वाभि-
निविष्टेऽसि वा ॥ १० ॥

शत्रोर्वृद्धिः स्वक्षयश्च सन्धानकाणस्तत्राद्यः स्पष्ट एवेत्याह ।
तस्येति ॥ ११ ॥

अथ स्वपक्षक्षयं दर्शयितुं सामान्यतो जगतः क्षयवृद्धिहेतुमाह ।
असृजदिति । भगवान् पितामहः सुराणामसुराणाञ्च हिताहित-
प्राप्तिपरिहारार्थौ विधिनिषेधरूपौ द्वावेव पक्षावसृजत् । किं विषयौ
तौ तत्राह । धर्माधर्मौ तदाश्रयौ तयोर्विधिनिषेधयोः क्रमादाश्रयौ
विषयौ । विधिविषयो धर्मो निषेधविषयश्चाधर्मः ॥ १२ ॥

तत्रामराणां धर्मस्तद्विषयो विधिः पक्षः । राक्षसा राजसा
असुरास्तामसा इति भेदः ॥ १३ ॥

तत्त्वया चरता लोकान् धर्मोऽपि निहतो महान् ।

अधर्मः प्रवृत्तीतश्च तेनास्मद् बलिनः परे ॥ १५ ॥

स प्रमादात् प्रवृत्तस्तेऽधर्मोऽहिर्घसते हि नः ।

त्रिवर्धयति पञ्चञ्च सुराणां सुरभावनः ॥ १६ ॥

अथ तयोः कालविशेषेणाभिभवानभिभवौ दर्शयति । धर्मा वै
इत्यादि । यदा कृतं युगमभूत् तदा तस्मादेव कालाद्धेतोः प्रवृद्धो धर्मो-
ऽर्धं यसतेऽभिभवति । वै प्रसिद्धम् । यदा तिथ्यः कलिः प्रवर्तते तदा
तत एव हेतोर्धर्मो धर्मं यसते । कलौ पादेन धर्मस्थितेः । तथाहि
सर्वदा सुखसाधनं धर्मं एकरूप एव । अधर्मस्त्रिधा । धर्मान्यस्तद्वि-
रोधी तदभावश्चेति । तत्रायः शाक्तादिधर्ममार्गं दृष्टो धर्माभासः ।
द्वितीयो हृत्यादिलक्षणः । अन्यः स्वस्वविहितनित्यधर्मलोपात्मा ।
कृते त्रिविधाधर्माभाव एव । चेतादौ क्रमादेकद्वित्रिभिरधर्मैः
संबलनं धर्मस्य । एवञ्च कलौ अधर्माभिभूतपादत्रयत्वादेकपादेन
धर्मस्य वृत्तिरक्षता । एवञ्च धर्मतो देवत्वमधर्मतो राक्षसत्वादीति
सूचितम् । नन्वधर्मस्य रक्षोऽसुरधर्मत्वे रक्षोसुराणां धर्मफलैश्वर्य-
जयादिकथमिति चेत् षडणु । देवाः केवलधर्मपराः । रक्षोसुराः
काम्यराजसतामसधर्ममात्रपराः । तादृशधर्ममनुतिष्ठतोऽपि तानुक्त
त्रिप्रकाराधर्मो न मुञ्चत्येव । रजस्तमः प्रकृतित्वात् । अतो धर्मकर-
णेन सुखिनोऽपि ते काम्यत्वेन सान्ततया धर्मफलान्तेऽधर्मफलभोगभाज-
इति न दोषः ॥ १४ ॥

अस्तु तावताप्रकृते किमायातं तत्राह । तत्त्वयेति । तदित्यव्ययम् ।
तत्तादृशो निखिलैश्वर्यादिसाधनो धर्मो लोकान् दिग्विजयाय चरता

विषयेषु प्रसक्तेन यत्किञ्चित्कारिणा त्वया ।

ऋषीणामग्निकल्पानामुद्देगो जनितो महान् ॥ १७ ॥

तेषां प्रभावो दुर्धर्षः प्रदीप्त इव पावकः ।

तपसा भावितात्मानो धर्मस्यानुग्रहे रताः ॥ १८ ॥

मुखैर्यज्ञैर्यजन्तेऽपि ते तैस्त्रैर्यज्ञैः द्विजातयः ।

जुहुवन्मूर्ध्नि विधिवद् वेदांश्चोच्चैरधीयते ।

अभिभूय च रक्षांसि ब्रह्मघोषानुदीरयन् ॥ १९ ॥

निहतः यज्ञदानतपसां विघ्नश्चरता तस्य नाशः कृतः अधर्मश्च प्रगृहीतः
अनेकद्विजदेवर्ष्यादिपीडनेनेति श्रेयः । तेन कारणेन अस्मत् अस्मत्तः
परं शत्रवो बलिनः । धर्महान्यधर्मपरिग्रहयोरभावात् ॥ १५ ॥

अधर्मजानर्थं दर्शयति । स इति । ते तव प्रमादाच्चित्तदोषात्
प्राक्सम्पादित इदानीं प्रवृद्धोऽधर्मरूपोहिर्नास्मान् यसते । सुरै-
र्भावनं नित्यानुष्ठानं यस्य धर्मस्य सोऽसौ धर्मः सुराणां तदंशभूतानां
परिषां पक्षं विवर्धयति ॥ १६ ॥

रावणस्याधर्मपरिग्रहं प्रपञ्चयति । विषयेष्विति । विषयेषु स्त्री-
वारुण्यादिषु प्रसक्तेन तत एव यत्किञ्चित्कारिणा निर्मर्यादं यथेष्टं
कुर्वता त्वया ऋषीणामुद्देगः क्रोधो जनितः ॥ १७ ॥

ननु किं तेषां क्रोधेन तत्राह । तेषां प्रभावः क्रोधजस्तापः प्रदीप्तः
पावक इव दुर्धर्षो दुःसहः । कुतेऽदुःसहता तत्प्रभावस्य तत्राह ।
तपसेति । धर्मस्यानुग्रहे अनुग्रहः सम्बन्धस्तत्सम्पादने रताः ॥ १८ ॥

दिशो विप्रद्रुताः सर्वे स्तनयित्त्वरिवोष्णगे ।
 ऋषीणामग्निकल्पानामग्निहोत्रसमुत्थितः ॥ २० ॥
 आवृत्तत्र रक्षसां तेजो धूमो व्याप्य दिशो दश ।
 तेषु तेषु च देशेषु पुण्येष्ववधृतव्रतैः ॥ २१ ॥
 चर्यमाणं तपस्तीव्रं सन्तापयति राक्षसान् ।
 देवदानवयज्ञेभ्यो गृहीतञ्च वरस्तथा ॥ २२ ॥
 मनुष्या वानरा ऋचा गोलाङ्गूला महाबलाः ।
 बलवन्त इहागम्य गर्जन्ति दृढविक्रमाः ॥ २३ ॥
 उत्पातान् विविधान् दृष्ट्वा घोरान् बह्विधान् बहून् ।
 विनाशमनुपश्यामि सर्वेषां रक्षसामहम् ॥ २४ ॥
 खराभिस्तनिता घोरा मेघाः प्रतिभयङ्कराः ।

मुखैर्यज्ञैर्धानरूपैः । ब्रह्मघोषान् वेदघोषानुदोरयन् उदैरयन्
 हतवन्तः ॥ १६ ॥

दिशो विप्रद्रुताः तदुदीरितब्रह्मघोषेण । राक्षसा इति शेषः ।
 स्तनयित्त्वरुबलाहकः । उष्णो ग्रीष्मस्तद्रते रवाविति शेषः ॥ २० ॥
 धूम उत्तिष्ठतीति शेषः ॥ २१ ॥

गन्वन्यराक्षसांस्तत्तपः सन्तापयतु मया तु ब्रह्मणः सकाशादवध्यन्व-
 वरो लब्ध इति चेत्तत्राह । देवेति ॥ २२ ॥

वानरादयो न देवादय इति भावः ॥ २३ ॥

किञ्च । दुर्निमित्तैरप्यस्माकमनर्थप्राप्तिरनुमीयत इत्याह । उत्पाता-
 निति । बह्विधान् दिव्यान्तरिक्षभौमभेदभिन्नान् बह्वनमेकान् ॥ २४ ॥

शोणितेनाभिवर्षन्ति लङ्कामुष्णेन सर्वतः ॥ २५ ॥
 रुदतां वाहनानाञ्च प्रपतन्तप्रश्रुविन्दवः ।
 रजोध्वस्ता विवर्णाश्च न प्रभान्ति यथापुरम् ॥ २६ ॥
 व्याला गोमायवो गृध्रा वाश्वन्ति च सुभैरवम् ।
 प्रविश्य लङ्कामारामे समवायांश्च कुर्वते ॥ २७ ॥
 कालिकाः पाण्डुरैर्दनैः प्रहसन्तप्रगतः स्थिताः ।
 स्त्रियः स्वप्नेषुमुष्णन्तप्रो गृहाणि प्रतिभाष्य च ॥ २८ ॥
 गृहाणां बलिकर्माणि श्वानः पथ्युपसेवते ।
 खरा गोषु प्रजायन्ते मूषका नकुलेषु च ॥ २९ ॥

खराभिल्लनिताः दुःश्रवणशब्दवन्तः । लङ्कामित्यनेन स्वपक्षानर्थः
 सूचितः ॥ २५ ॥

यथापुरं यथापूर्वम् । अनतिक्रमेऽव्ययीभावः । न प्रभान्ति ।
 दिश इति शेषः । वाहनानित्यन्ये ॥ २६ ॥

व्यालाः मांसादाः पशवः । सर्पा मांसात् पशुव्याल इति कोशः ।
 समवायान् यूथान् ॥ २७ ॥

कालिकाः महाकाल्यः स्त्रियः स्वप्नेषु गृहाणि तद्वर्तिद्रव्यजातं मुष्ट-
 न्तेप्रागृतः स्थिताः प्रतिभाष्य प्रतिकूलभाषणं कृत्वा पाण्डुरैर्दनैरुप-
 लक्षिताः प्रहसन्ति ॥ २८ ॥

बलिकर्माणि देवपूजासाधनघृतदध्यन्नपानादीनि श्वभिः स्पृश्यन्ते ।
 बलिहरणानि श्वान एव भुञ्जते न तु वायसा इत्यर्थं इत्यन्ये ॥ २९ ॥

मार्जारा द्वीपिभिः शार्ङ्गं सूकराः शुनकः सह ।
 किन्नरा राक्षसैश्चापि समेयुर्मानुषैः सह ॥ ३० ॥
 पाण्डुरारक्तपादाश्च विहगाः कालचोदिताः ।
 राक्षसानां विनाशाय कपोता विचरन्ति च ॥ ३१ ॥
 चीचीकूचीति वाग्मन्तः शारिका वेश्मसु स्थिताः ।
 पतन्ति ग्रथिताश्चापि निर्जिताः कलहैषिभिः ॥ ३२ ॥
 पक्षिणश्च मृगाः सर्वे प्रत्यादित्यं रुदन्ति ते ।
 करालो विकलो मुण्डः पुरुषः कृष्णपिङ्गलः ॥ ३३ ॥
 कालो गृहाणि सर्वेषां काले कालऽन्ववेक्षते ।
 एतान्यन्यानि दुष्टानि निमित्तान्युत्पतन्ति च ॥ ३४ ॥
 रामं मन्यामहे विष्णुं मानुषं रूपमास्थितम् ।

द्वीपिभिः शार्ङ्गैः । समेयुर्मिथुनीभावं जग्मुः ॥ ३० ॥
 पाण्डुरत्वादिगुणविशिष्टाः कपोता विहगा विचरन्ति । गृहेषु
 मध्ये इति शेषः ॥ ३१ ॥
 चीचीकूचीतिशब्दानुकारः । कलहैषिभिः पक्ष्यन्तरैर्निर्जिताः ।
 ग्रथिताः पतन्ति परस्परमाबध्य पतन्ति ॥ ३२ ॥
 प्रत्यादित्यं सूर्याभिमुखीभूय रुदन्ति रुदन्त इव रटन्ती-
 त्यर्थः ॥ ३३ ॥
 कालः कालरूपः स पुरुषः सर्वेषां गृहाणि काले काले सन्धा-
 कालेषु सर्वेषां नो गृहाण्यवेक्षते ॥ ३४ ॥

नहि मानुषमात्रोऽसौ राघवो दृढविक्रमः ।
 येन वद्धः समुद्रे च सेतुः स परमाद्भुतः ।
 कुरुष्व नरराजेन सन्धिं रामेण रावण ! ।

ज्ञात्वावधार्य कर्माणि क्रियतामायतिक्षमम् ॥ ३५ ॥

इदं वचस्तस्य निगद्य माल्यवान्

परीक्ष्य रक्षोधिपतेर्मनः पुनः ।

अनुत्तमेषूत्तमपौरुषो बली

बभूव तूष्णीं समवेक्ष्य रावणम् ॥ ३६ ॥

इत्यार्षे रामायणे वाल्मीकीये युद्धकाण्डे

पञ्चत्रिंशः सर्गः ॥ ३५ ॥

एतदग्रे रामं मन्यामहे विष्णुमित्यादिस्लोकद्वयं प्रक्षिप्तमिति
 प्राचीनैर्न व्याख्यातमिति कतकः । ज्ञात्वेति । अस्य रामस्य कर्माणि ।
 एतानि निमित्तानि च ज्ञात्वा आयतिक्षमम् उत्तरकालसूखदं यत् कर्म
 तदवधार्य यदुचितं तत् क्रियताम् ॥ ३५ ॥

तस्य तस्मै रावणायेत्यर्थः । मनः परीक्ष्य मदुक्तमस्मै न रोचत इति
 ज्ञात्वेत्यर्थः । तूष्णीं बभूव किमपि नोवाच । ३६ ॥

इति रामाभिरामे श्रीरामीये रामायणतिलके

युद्धकाण्डे पञ्चत्रिंशः सर्गः ॥ ३५ ॥

षट्त्रिंशः सर्गः ।

—३३—

तत्तु माल्यवतो वाक्यं हितमुक्तं दशाननः ।
 न मर्षयति दुष्टात्मा कालस्य वशमागतः ॥ १ ॥
 स बद्धा भ्रुकुटीं वक्त्रे क्रोधस्य वशमागतः ।
 अमर्षात् परिवृत्ताक्षो माल्यवन्तमथाब्रवीत् ॥ २ ॥
 हितबुद्ध्या यदहितं वचः परुषमुच्यते ।
 परपक्षं प्रविश्यैव नैतच्छ्रोत्रगतं मम ॥ ३ ॥
 मानुषं कृपणं राममेकं शाखामृगाश्रयम् ।
 समर्थं मन्यसे केन त्यक्तं पित्रा वनाश्रयम् ॥ ४ ॥
 रक्षसामीश्वरं माञ्च देवानाञ्च भयङ्करम् ।
 हीनं मां मन्यसे केन अहीनं सर्वविक्रमैः ॥ ५ ॥

तत्त्विति ॥ १ ॥ २ ॥

परपक्षं तत्राबल्यं प्रविश्यैव परिगृह्यैव । वस्तुतोऽहितं वचः परुषं
 हितबुद्ध्या यदुच्यते नैतन्मम श्रोत्रगतं मच्छ्रोत्रेण नैव गृहीतम् ॥ ३ ॥

कुतस्तत्राह,—मानुषमिति ॥ ४ ॥

हीनं विक्रमैरित्यनुष्यते ॥ ५ ॥

वीरद्वेषेण वा शङ्के पक्षपातेन वा रिपोः ।
 त्वयाहं परुषाण्युक्तो मम प्रोत्साहनेन वा ॥ ६ ॥
 प्रभवन्तं पदस्थं हि परुषं कोऽभिभाषते ।
 पण्डितः शास्त्रतत्त्वज्ञो विना प्रोत्साहनेन वा ॥ ७ ॥
 आनीय च वनात् सीतां पद्महीनामिव श्रियम् ।
 किमर्थं प्रतिदास्यामि राघवस्य भयादहम् ॥ ८ ॥
 वृतं वानरकोटीभिः समुग्रीवं सलक्षणम् ।
 पश्य कैश्चिदहोभिश्च राघवं निहतं मया ॥ ९ ॥
 द्वन्द्वे यस्य न तिष्ठन्ति दैवतान्यपि संयुगे ।
 स कस्माद्भावणो युद्धे भयमाहारयिष्यति ॥ १० ॥

यत्त्वयाहं परुषाण्युक्तस्तु वीरद्वेषेण वा वीरे मयि द्वेषेण वा
 आहोस्त्रिपौ पक्षपातेन वा मम प्रोत्साहनेन शत्रुप्रशंसायां क्रोधा-
 द्युद्धाद्य प्रवर्तिष्यत इति प्रवर्त्तनेन वा हेतुनेति शङ्के । न तु वाक्यस्य
 मया श्रुतार्थं तात्पर्यमित्यर्थः ॥ ६ ॥

तदेव समर्थं यन्नाह,—प्रभवन्तमिति । प्रभवन्तं युद्धादिसमर्थम् ।
 पदस्थम् अत्राहतस्वराज्यस्थं राजानं विना प्रोत्साहनं रिपुवधप्रवृत्ति-
 प्रेरणाप्रयोजनं विना पण्डितत्वादिगुणविशेषः कः परुषमभिभाषते ।
 न कोऽपीति निश्चयः । वा शब्दो निश्चये ॥ ७ ॥

पद्महीनामित्यनेन लक्ष्म्योत्वाभावबोधनमत्युपादेयत्वबोधनञ्च ॥ ८ ॥
 ॥ ९ ॥ १० ॥

द्विधा भज्येयमप्येवं न नमेयन्तु कस्यचित् ।
 एष मे सहजो दोषः स्वभावी दुरतिक्रमः ॥ ११ ॥
 यदि तावत् समुद्रे तु सेतुर्बद्धो यदृच्छया ।
 रामेण विस्मयः कोऽत्र येन ते भयमागतम् ॥ १२ ॥
 स तु तीर्त्वाण्वं रामः सह वानरसेनया ।
 प्रतिजानामि ते सत्यं न जीवन् प्रतियास्यति ॥ १३ ॥
 एवं ब्रुवाणं संरब्धं बृष्टं विज्ञाय रावणम् ।
 ब्रीडितो माल्यवान् वाक्यं नोत्तरं प्रत्यपद्यत ॥ १४ ॥
 जयाशिषा तु राजानं वर्द्धयित्वा यथोचितम् ।
 माल्यवानभ्यनुज्ञातो जगाम स्वं निवेशनम् ॥ १५ ॥
 रावणस्तु महामात्यो मन्त्रयित्वा विमृश्य च ।

एवमपि रामस्य महत्त्वेऽपि द्विधा भज्येयम् इतरवेणुवत् । न
 नमेयं वेतसवत् । सहज आजानसिद्धः । ननु दोषश्चेत्यन्यतां तत्राह,—
 स्वभाव इति । न ह्यग्निः कदापि शीतलो भवतीति भावः ॥ ११ ॥

ननु रामः कथं मानुष इत्युच्यते । समुद्रे सेतोर्मनुष्यासाध्यत्वादत्
 आह,—यदीति । तावत् प्रथमतो रामेण समुद्रे सेतुर्बद्ध इति विस्मयो
 यदि कोऽत्र विस्मयः यतः स यदृच्छया दैवगत्याघुणाक्षरन्यायेन । न तु
 स्वसामर्थ्येनेत्यर्थः । येन सेतुबन्धनेन ते इदं भयमागतम् ॥ १२ ॥ १३ ॥

संरब्धं युद्धे संरम्भवन्तम् । बृष्टं क्रुपितम् । उत्तरं वाक्यं न प्रत्य-
 पद्यत ॥ १४ ॥

लङ्कायास्तु तदा गुप्तिं कारयामास राक्षसः ॥ १६ ॥

व्यादिदेश च पूर्वस्यां प्रहस्तं द्वारि राक्षसम् ।

दक्षिणस्यां महावीर्य्यै महापार्श्वमहोदरौ ॥ १७ ॥

पश्चिमायामथ द्वारि पुत्रमिन्द्रजितं तदा ।

व्यादिदेश महामाथं राक्षसैर्बहुभिर्दृतम् ॥ १८ ॥

उत्तरस्यां पुरद्वारि व्यादिश्य शुकसारणौ ।

स्वयञ्चात्र गमिष्यामि मन्त्रिणस्तानुवाच ह ॥ १९ ॥

राक्षसन्तु विरूपाक्षं महावीर्य्यपराक्रमम् ।

मध्यमे स्थापयत् गुल्मे बहुभिः सह राक्षसैः ॥ २० ॥

एवंविधानं लङ्कायां कृत्वा राक्षसपुङ्गवः ।

कृतकृत्यमिवात्मानं मन्यते कालचोदितः ॥ २१ ॥

विसर्जयामास ततः समन्त्रिणो

विधानमाज्ञाप्य पुरस्य पुष्कलम् ।

अभ्यनुज्ञातो रावणेन ॥ १५ ॥ १६ ॥

गुप्तिप्रकारो व्यादिदेशेति ॥ १७ ॥

महामायमित्यादीन्त्रिजिद्विशेषणम् ॥ १८ ॥

व्यादिश्य तन्मुखतो वृत्तान्तश्रवणोपपन्नं तौ तिरस्कृत्येत्यर्थः । अत्र उत्तरद्वारे । स्वयञ्च स्वयमेव गमिष्यामीति तान्मन्त्रिण उवाच ॥ १९ ॥

वीर्य्यं क्रमशःसामर्थ्यम् । मध्यमे पुरमध्यवर्तिनि सेनासन्निवेशेऽस्थापयत् ॥ २० ॥ २१ ॥


जयाश्रिषा मन्त्रिगणेन पूजितो
विवेश सोऽन्तःपुरमृद्धिमम्भहत ॥ २२ ॥

इत्यार्षे रामायणे वाल्मीकीये युद्धकाण्डे
षट्त्रिंशः सर्गः ॥ ३६ ॥

जयाश्रिषा जयाश्रीर्बोधकशब्दैः ॥ २२ ॥

इति रामाभिरामे श्रीरामोये रामायणतिलके
युद्धकाण्डे षट्त्रिंशः सर्गः ॥ ३६ ॥

सप्तत्रिंशः सर्गः ।



नरवानरराजानौ स तु वायुसुतः कपिः ।
जाम्बवान् च्छरराजश्च राक्षसश्च विभीषणः ॥ १ ॥
अङ्गदो वालिपुत्रश्च सौमित्रिः शरभः कपिः ।
सुषेणः सह दायदो मैन्दो द्विविद एव च ॥ २ ॥
गजो गवाक्षः कुसुदो नलोऽथ पनसस्तथा ।
अमित्रविषयं प्राप्ताः समवेताः समर्थयन् ॥ ३ ॥
द्वयं सा लक्ष्यते लङ्का पुरी रावणपालिता
सासुरोरगगन्धर्वैः सर्वैरपि सुदुर्जया ॥ ४ ॥
कार्यसिद्धिं पुरस्कृत्य मन्त्रयध्वं विनिर्णये ।
नित्यं सन्निहितो यत्र रावणो राक्षसाधिपः ॥ ५ ॥

गु. १००

महामायमित्यादौ न नीवो । टजभाव आर्षः ॥ १ ॥

यादिश्य तन्मुखतो वृत्ता-

उत्तरद्वारे । स्वयम् स्वयमेव गमि- [redacted] मकुर्वन् ॥ ३ ॥

वीर्यं क्रमणसामर्थ्यम् । मध्यमे [redacted] तैः सर्वदेवैरपि या सुदु-
पयत ॥ २० ॥ २१ ॥

अथ तेषु ब्रुवाणेषु रावणावरजोऽब्रवीत् ।

वाक्यमयाम्यपदवत् पुष्कलार्थः विभीषणः ॥ ६ ॥

अनलः पनसश्चैव सम्पातिः प्रमतिस्तथा ।

गत्वा लङ्कां ममामात्याः पुरीं पुनरिहागताः ॥ ७ ॥

भूत्वा शकुनयः सर्वे प्रविष्टाश्च रिपोर्बलम् ।

विधानं विहितं यच्च तत् दृष्ट्वा समुपस्थिताः ॥ ८ ॥

संविधानं यथाङ्गस्ते रावणस्य दुरात्मनः ।

राम ! तत् ब्रुवतः सर्वं याथातथ्येन मे शृणु ॥ ९ ॥

पूर्वं प्रहस्तः सबलो द्वारमासाद्य तिष्ठति ।

दक्षिणश्च महावीर्यो महापार्श्वमहोदरौ ॥ १० ॥

इन्द्रजित् पश्चिमं द्वारं राक्षसैर्बद्धमिदृतः ।

पट्टिशसिधनुश्छद्भिः शूलमुद्गरपाणिभिः ॥ ११ ॥

नानाप्रहरणैः शूरैरावृतो रावणात्मजः ।

कार्यसिद्धिं शत्रुहननरूपकार्यसिद्धिं पुरस्कृत्य तदुपायनिश्चयाय
मन्त्रः क्रियताम् । नित्यं यत्र रावणः सन्निहितः सेयं लङ्केति शेषः ॥ ५ ॥

अयाम्यपदवत् अयाम्यार्थपदवत् अपशब्दहीनश्च । पुष्कलार्थं
बद्धार्थाल्पशब्दम् ॥ ६ ॥ ७ ॥

यच्च विधानं विहितं पुरद्वारमिति शेषः । समुपस्थिताः मम
समीपं प्राप्ताः ॥ ८ ॥ ९ ॥

पूर्वद्वारमित्यन्वयः ॥ १० ॥ ११ ॥

राक्षसानां सहस्रैस्तु बह्वभिः शस्त्रपाणिभिः ॥ १२ ॥
 युक्तः परमसंविद्यो राक्षसैः सह मन्त्रवित् ।
 उत्तरं नगरद्वारं रावणः स्वयमास्थितः ॥ १३ ॥
 विरूपाक्षस्तु महता शूलमुद्गधनुभ्रता ।
 बलेन राक्षसैः सार्द्धं मध्यमं गुल्ममाश्रितः ॥ १४ ॥
 एतानेवंविधान् गुल्मान् लङ्कायाः समुदीक्ष्यते ।
 मामका मन्त्रिणः सर्वे शीघ्रं पुनरिहागताः ॥ १५ ॥
 गजानां दशसाहस्रं रथानामयुतं तथा ।
 हथानामयुते द्वे च सायां कोटिश्च रक्षसाम् ॥ १६ ॥
 विक्रान्ता बलवन्तश्च संयुगेष्वाततायिनः ।
 दृष्ट्वा राक्षसराजस्य नित्यमेते निशाचराः ॥ १७ ॥
 एकैकस्यात्र युद्धार्थं राक्षसस्य विशाम्पते ! !

राक्षसानां सहस्रैरित्यादि रावणविशेषणम् ॥ १२ ॥

परमसंविद्यः शुकसारणावेदितमहाबलस्मरणादन्तःकरणेतिभीतः

॥ १३ ॥ १४ ॥ १५ ॥

तद्बलाधिष्ठाट्टुक्तदुचितैः स्वबलैः प्रतिरोधकानुपदिश्य तत्रत्य
 बलस्य समाधिकन्यूनता परिज्ञानाय तत् परिच्छेदमाह,—गजाना-
 मिति । गजयोधिनमित्यर्थः । रथानां रथिनाम् । दशसाहस्रमयुतम् ।
 सायकोटिः किञ्चित्तद्वसंख्याधिककोटिरित्यर्थः ॥ १६ ॥

स्वाततायिनः शस्त्रपाणयः । एते यूथपा गणिताः ॥ १७ ॥

परीवारः सहस्राणां सहस्रमुपतिष्ठति ॥ १८ ॥

एतां प्रवृत्तिं लङ्कायां मन्त्रिप्रोक्तां विभीषणः ।

एवमुक्त्वा महाबाहू राक्षसांस्तानदर्शयत् ॥ १९ ॥

लङ्कायां सचिवैः सर्वं रामाय प्रत्यवेदयत् ।

रामं कमलपत्राक्षमिदमुत्तरमब्रवीत् ॥ २० ॥

रावणावरजः श्रीमान रामप्रियचिकीर्षया ।

कुबेरन्तु यदा राम ! रावणः प्रतियुध्यति ॥ २१ ॥

षष्टिः शतसहस्राणि तदा निर्व्यान्ति राक्षसाः ।

पराक्रमेण वीर्येण तेजसा सत्वगौरवात् ।

सदृशा ह्यत्र दर्पेण रावणस्य दुरात्मनः ॥ २२ ॥

अत्र मन्युर्न कर्त्तव्यः कोपये त्वां न भीषये ।

सहस्राणां सहस्रम् अनेकलक्षमित्यर्थः । एकैकस्य राक्षसस्य परि-
वाराः परैर्युद्धार्थं उक्तसंख्या उपतिष्ठन्ति ते ॥ १८ ॥

एतां मन्त्रिप्रोक्तां प्रवृत्तिम् । एवमकारेणोक्त्वा तान् राक्षसान्
अनलादींश्चतुरो मन्त्रिणोऽदर्शयत् ॥ १९ ॥

तैः सचिवैः करणभृतैः सर्वलङ्काया यत् वृत्तं तत् प्रत्यवेदयत् ।
तदुत्तरं राममिदमब्रवीच्च ॥ २० ॥ २१ ॥

षष्टिः शतसहस्राणि षष्टिलक्षमित्यर्थः । इदानीं अङ्गधिकमि-
त्यर्थः । पराक्रमादिना रावणस्य सदृशाः । सत्वगौरवात् धैर्याति-
शयाच्च तत्सदृशाः ॥ २२ ॥

समर्थो ह्यसि वीर्येण सुराणामपि निग्रहे ॥ २३ ॥

तद्भवांश्चतुरङ्गेण बलेन महता वृतम् ।

व्यूह्येदं वानरानीकं निर्मथिष्यसि रावणम् ॥ २४ ॥

रावणावरजे वाक्यमेवं ब्रुवति राघवः ।

शत्रूणां प्रतिघातार्थमिदं वचनमब्रवीत् ॥ २५ ॥

पूर्वद्वारन्तु लङ्काया नीलो वानरपुङ्गवः ।

प्रहस्यं प्रतियोद्धास्याद्दानरैर्बद्धभिर्वृतः ॥ २६ ॥

अङ्गदो वालिपुत्रस्तु बलेन महता वृतः ।

दक्षिणे बाधतां द्वारे महापार्श्वमहोदरौ ॥ २७ ॥

हनूमान् पश्चिमद्वारं निपीड्य पवनात्मजः ।

प्रविशत्वप्रमेयात्मा बद्धभिः कपिभिर्वृतः ॥ २८ ॥

अत्र रावणबलवर्णनविषये मन्युः स्वान्तःकरणे दैन्यमपि रोषश्च न कार्थ्यो रावणवत् । यतस्त्वां रावणं प्रति रोषये इत्यर्थः । तत्र हेतु-
माह,—समर्थ इति ॥ २३ ॥

यस्मात्तेन तत्तत् द्वारेषु सर्वा सेना विभज्य स्थापिता तत्तस्माद्भवा-
नपि इदं वानरानीकं तद्देव विभागेन व्यूह्य व्यूहितेन चतुरङ्गेण बलेन
वृतं रावणं निर्मथिष्यसि ॥ २४ ॥ २५ ॥

प्रहस्यं प्रतियोद्धा प्रहस्यस्य सेनापतेः प्रतियोद्धा ॥ २६ ॥ २७ ॥

हनूमान् पश्चिमद्वारमिति । तस्येन्द्रजित् द्वारत्वात्तदुचितमहाबल-
नियोजनम् । तदेवैचित्त्यमाह,—अप्रमेयात्मा ॥ २८ ॥

दैत्यदानत्रक्षणां नामृषीणाञ्च महात्मनाम् ।

विप्रकारप्रियः चुद्रो वरदानबलान्वितः ॥ २९ ॥

परिक्रमति यः सर्वान् लोकान् सन्तापयन् प्रजाः ।

तस्याहं राक्षसेन्द्रस्य स्वयमेव वधे धृतः ॥ ३० ॥

उत्तरं नगरद्वारमहं सौमित्रिणा सह ।

निपीड्याभिप्रवेक्ष्यामि सबलो यत्र रावणः ॥ ३१ ॥

वानरेन्द्रश्च बलवान् षड्चराजश्च वीर्यवान् ।

राक्षसेन्द्रानुजश्चैव गुल्मे भवतु मध्यमे ॥ ३२ ॥

न चैव मानुषं रूपं कार्यं हरिभिराहवे ।

एषा भवतु नः संज्ञा युद्धेऽस्मिन् वानरे बले ॥ ३३ ॥

वानरा एव वञ्चिष्णं स्वजनेऽस्मिन् भविष्यति ।

वयन्तु मानुषेषुैव सप्त योत्स्यामहे परान् ॥ ३४ ॥

विप्रकारो वधः ॥ २९ ॥

सर्वान् लोकान् परिक्रमति दिग्विजयाय । अहं तस्य वधे
धृतः कृतप्रतिष्ठा यतोऽतोऽहमेवात्तरं प्रवेक्ष्यामीत्युत्तरस्रोत्रेण योजना

॥ ३० ॥ ३१ ॥ ३२ ॥

अथ वानराणामपि कामरूपतया रूपान्तरकरणे युद्धे स्त्रीयपर-
कीयविवेकासम्भवादाह,—न चैवेति । संज्ञा नित्यवानररूपधारण-
सङ्केतः । एवञ्चास्मान् सप्त हित्वा मनुष्याकारो निःशस्त्रं वधः । वानर-
रूपधारी वानरैर्युध्यते तदा वध एवेति भावः ॥ ३३ ॥

अहमेव सह भ्रात्रा लक्ष्मणेन महौजसा ।

आत्मना पञ्चमश्रायं सखा मम विभीषणः ॥ ३५ ॥

स रामः कृत्यसिद्ध्यर्थमेवमुक्त्वा विभीषणम् ।

सुबेलारोहणे बुद्धिं चकार मतिमान् प्रभुः ॥ ३६ ॥

रमणीयतरं दृष्ट्वा सुबेलस्य गिरेस्तटम् ॥ ३७ ॥

ततस्तु रामो महता बलेन

प्रच्छाद्य सर्वां पृथिवीं महात्मा ।

सङ्केतप्रकारमाह,—वानरा एवेति । वो युष्माकं खजने खजनत्व-
परिज्ञाने वानरा एव वानरत्वविशिष्टा एव चिह्नम् । तद्वैशिष्ट्यमेव
चिह्नमित्यर्थः । मानुषेण रूपेणेति शेषः ॥ ३४ ॥

के सप्त तत्राहाहमिति । आत्मना पञ्चमः । मन्त्रिचतुष्टयसहितो
विभीषण इत्यर्थः ॥ ३५ ॥

रक्षसामपि संस्थानं मनुष्यवदेवेति इत एव ज्ञायते । कतककृतु
रक्षोरूपायामपि तेषां मानुषत्वेन प्रच्छादनं स्वार्थानुरोधेन परेषा-
मपरिज्ञानार्थं च तदेवाह,—कृत्यसिद्ध्यर्थं विभीषणमेवमुक्तेति । मानुष-
रूपेण स्वसमीपे स्थित्वा योद्धव्यमित्युक्तेत्यर्थं इत्याह,—सुबेलारोहणे
बुद्धिश्चकार । तस्य दुर्गत्वाद्वाच्यौ तत्रावस्थानस्य सुखत्वाच्च । मतिमान्
मतिमिति पाठे । मतिमर्थनिर्धारणात्मिकां बुद्धिमित्यर्थः । अर्थनिर्धा-
रणं मतिरिति तौर्यः ॥ ३६ ॥ ३७ ॥

एतदग्रे । ततस्तु राम इति पद्यं पठन्ति तत्र वक्ष्यमाणसंग्रहे

प्रहृष्टरूपोऽभिजगाम लङ्कां
 हत्वा मतिं शौरिवधे महात्मा ॥ ३८ ॥

इत्यार्षे रामायणे वाल्मीकीये युद्धकाण्डे
 सप्तत्रिंशः सर्गः ॥ ३७ ॥

नाप्युक्तानुवादो नाप्यत्र प्रकरणाविच्छेद इतीमं श्लोकं वृथा प्रक्षिप्यात्र
 सर्गच्छेदं कुर्वन्ति भ्रान्ता इति कतककृत् ॥ ३८ ॥

इति रामाभिरामे श्रीरामीये रामायणतिलके
 युद्धकाण्डे सप्तत्रिंशः सर्गः ॥ ३७ ॥

अष्टत्रिंशः सर्गः ।



स तु कृत्वा सुवेलस्य मतिमारोहणं प्रति ।
सत्क्षणात्पुगतो रामः सुग्रीवमिदमब्रवीत् ॥ १ ॥
विभीषणञ्च धर्मज्ञमनुरक्तं निशाचरम् ।
मन्त्रज्ञञ्च विधिज्ञञ्च सत्क्षणया परया गिरा ॥ २ ॥
सुवेलं साधुशैलेन्द्रमिमं धातुशतैश्चितम् ।
अध्यारोहामहे सर्वे वक्ष्यामोऽत्र निशामिमाम् ॥ ३ ॥
सङ्काञ्चालोकयिष्यामो निलयं तस्य रक्षसः ।
येन मे मरणान्ताय हता भार्या दुरात्मना ॥ ४ ॥
येन धर्मे न विज्ञातो न वृत्तं न कुलं तथा ।
राक्षसा नीचया बुद्ध्या येन तद्गर्हितं कृतम् ॥ ५ ॥

सत्त्विति ॥ १ ॥

विधिज्ञं कार्यमिदम् ॥ २ ॥

अध्यारोहामहे आरोक्ष्यामहे ॥ ३ ॥

मरणान्ताय मरणपर्यन्तदुःखमनुभवितुम् ॥ ४ ॥

राक्षसा रक्षःसम्बन्धिन्या नीचया क्रूरया । तत् सीताहरण-
कृतम् ॥ ५ ॥

एवं सम्मन्त्रयन्नेव सक्रोधो रावणम्रति ।

रामः सुवेलमासाद्य चित्रसानुमुपारूहत् ॥ ६ ॥

पृष्ठतो लक्ष्मणश्चैनमन्वगच्छत् समाहितः ।

स शरञ्चापमुद्यम्य सुमहदिक्रमे रतः ॥ ७ ॥

तमन्वारोहत् सुग्रीवः सामात्यः सविभीषणः ।

ते वायुवेगप्रवणास्तं गिरिं गिरिचारिणः ॥ ८ ॥

अध्यारोहन्त शतशः सुवेलं यत्र राघवः ।

ते त्वदीर्घेण कालेन गिरिमारूह्य सर्वतः ॥ ९ ॥

ददृशुः शिखरे तस्य विषक्तामिव खे पुरीम् ।

तां शुभं प्रवरद्वारां प्राकारवरशोभिताम् ॥ १० ॥

लङ्कां राक्षससम्पूर्णां ददृशुर्हरियूथपाः ।

प्राकारवरसंस्थैश्च तथा नीलैश्च राक्षसैः ।

ददृशुस्ते हरिश्रेष्ठाः प्राकारमपरं कृतम् ॥ ११ ॥

तं दृष्ट्वा वानराः सर्वे राक्षसान् युद्धकाङ्क्षिणः ।

सुमुचुर्विधान्नादांस्तस्य रामस्य पश्यतः ॥ १२ ॥

सम्मन्त्रयन् सञ्चिन्तयन् । चित्रसानुं सुवेलमित्यन्वयः ॥ ६ ॥ ७ ॥

वायुवेगप्रवणाः वायुवेगगतयः ॥ ८ ॥

यत्र राघवः । येन राघव आरूढ इत्यर्थः ॥ ९ ॥

शिखरे तस्येति । स्थित्वेति शेषः । खे आकाशे विषक्तां रचिता-
मिव ॥ १० ॥

ततोऽस्तमगमत् सूर्यः सन्ध्यया प्रतिरञ्जितः ।

पूर्णचन्द्रप्रदीप्ता च क्षपा समतिवर्त्तत ॥ १३ ॥

ततः स रामो हरिवाहिनीपति-

र्विभीषणेन प्रतिनन्द्य सब्रह्मतः ।

सलक्ष्मणो यूथपयूथसंयुतः

सुवेलपष्टे न्यवसत् यथासुखम् ॥ १४ ॥

इत्यार्षे रामायणे वाल्मीकीये युद्धकाण्डे

अष्टत्रिंशः सर्गः ॥ ३८ ॥

रक्षार्थं प्राकारवरसंख्यैर्निशाचरैरपरं प्राकारं कृतमिव ददृशुः ॥

॥ ११ ॥ १२ ॥

प्रतिरञ्जितः प्रतिप्रापितरागः । पूर्णचन्द्रप्रदीप्ता क्षपेत्यनेन पौष-
शुक्लचतुर्दश्यां पूर्णिमायां वा सुवेलारोहणमिति बोध्यम् । सुवेलार्ये
रामः सैन्यं न्यवेशयदित्यभिवेशोक्तेः । अत्र पूर्णचन्द्रत्वोक्तिः पूर्णकल्प-
त्वादिति ॥ १३ ॥ १४ ॥

इति रामाभिरामे श्रीरामीये रामायणतिलके

युद्धकाण्डे अष्टत्रिंशः सर्गः ॥ ३८ ॥

एकोनचत्वारिंशः सर्गः

—३८—

.तां रात्रिमुषितास्तत्र सुवेलि हरियूथपाः ।
 लङ्कायां दृष्टुर्वीरा वनान्युपवनानि च ॥ १ ॥
 समसौम्यानि रम्याणि विशालान्यायतानि च ।
 दृष्टिरम्याणि ते दृष्ट्वा बभ्रुवर्जातविस्मयाः ॥ २ ॥
 चम्पकाशोकबकुलशालतालसमाकुला ।
 तमालपनसच्छन्ना नागमालासमावृता ॥ ३ ॥
 हिन्तालैर्जुनैर्नीपैः सप्तपर्णैः सुपुष्पितैः ।
 तिलकैः कणिकारैश्च पाटलैश्च समन्ततः ॥ ४ ॥
 शुशुभे पुष्पिताग्रैश्च लतापरिगतद्रुमैः ।
 लङ्का बज्रविधैर्दृश्यैर्यथेन्द्रस्यामरावती ॥ ५ ॥

तामिति ॥ १ ॥

समसौम्यानि आयामविस्ताराभ्यां समानि समभूतलानि च दुष्ट-
 मृगाद्युपद्रवराहित्येन सौम्यानि । अतएव क्रीडादौ रम्याणीत्यर्थ इति
 तीर्थः । समसाम्यानीति पाठः । समप्रदेशे साम्यसंस्थानानि । रम्याणि
 मृगाद्युपद्रवराहित्यादिति कतकः । विशालानि विपुलानि । आयतानि
 दीर्घाणि । दृष्टिरम्याणि चक्षुःप्रियाणि ॥ २ ॥

चम्पकेत्यादिलङ्काविशेषणम् । नागमाला नागवृक्षपर्णैः ॥ ३ ॥ ४ ॥

विचित्रकुसुमोपेतैरक्तकोमलपल्लवैः ।
 श्राद्वलैश्च तथा नीलैश्चित्राभिर्वनराजिभिः ॥ ६ ॥
 गन्धाब्धान्यतिरम्याणि पुष्पाणि च फलानि च ।
 धारयन्त्यगमास्तत्र भ्रूषणानीव मानवाः ॥ ७ ॥
 तच्चैत्रयसङ्काशं मनोज्ञं नन्दनोपमम् ।
 वनं सर्वर्तुकं रम्यं शुशुभे षट्पदायुतम् ॥ ८ ॥
 दात्यूहकोपष्टिबकैष्ट्यमानैश्च बर्हिणैः ।
 रतं परभृतानाञ्च शुशुभे वननिर्भरे ॥ ९ ॥
 नित्यमत्तविहङ्गानि भ्रमराचरितानि च ।
 कोकिलाजुलखण्डानि विहङ्गाभिरुतानि च ॥ १० ॥
 भङ्गराजाधिगीतानि कुररस्वनितानि च ।
 विविशुस्ते ततस्तानि वनान्युपवनानि च ॥ ११ ॥
 हृष्टाः प्रमुदिता वीरा हरयः कामरूपिणः ।
 तेषां प्रविशतां तत्र वानराणां महौजसाम् ॥ १२ ॥

द्रुमैरुपलक्षिता । दृश्यैर्दृष्टिप्रियवस्तुभिरुपलक्षिता ॥ ५ ॥

दृश्यान्वेवाह,—विचित्रेति ॥ ६ ॥

अगमा वृक्षाः ॥ ७ ॥

सर्वे ऋतवो यस्मिंस्तत्सर्वर्तुकम् ॥ ८ ॥

बर्हिणैर्मयूरैः । परभृताः कोकिलाः । वननिर्भरे निर्भरयुते वने ।

राजदन्तादिः ॥ ९ ॥

पुष्पसंसर्गसुरभिर्ववौ प्राणसमोऽनिलः ।
 अन्ये तु हरिवीराणं यूथान्निष्क्रम्य यूथपाः ।
 सुग्रीवेणाभ्यनुज्ञाता लङ्कां जग्मुः पताकिनीम् ॥ १३ ॥
 वित्रासयन्तो विहगान् म्नापयन्तो मृगद्विपान् ।
 कम्पयन्तश्च तां लङ्कां नादैः खेर्नदतां वराः ॥ १४ ॥
 कुर्वन्तस्ते महावेगा महीञ्च रणपोडिताम् ।
 रजश्च सहसैवोर्द्ध्वं जगाम च रणोत्थितम् ॥ १५ ॥
 षट्चाः सिंहाश्च महिषा वारणाश्च मृगाः खगाः ।
 तेन शब्देन वित्रस्ता जग्मुर्भीता दिशो दश ॥ १६ ॥
 शिखरन्तु त्रिकूटस्य प्रांशु चैकं दिविस्पृशम् ।
 समन्तात् पुष्पमञ्चन्नं महारजतसन्निभम् ॥ १७ ॥
 शतयोजनविस्तीर्णं विमलञ्चारुदर्शनम् ।

कोकिलैराकुलाः खण्डा वृक्षखण्डा येषु तानि वनोपवनानि ।
 अग्रेऽपि बद्धग्रीहरेव ॥ १० ॥ ११ ॥ १२ ॥

प्राणसमत्वेन मन्दता । अन्ये तु वनोपवनप्रवेश्यतिरिक्ताः । यूथा-
 निष्क्रम्य लङ्कां जग्मुः ॥ १३ ॥ १४ ॥ १५ ॥

वारणाः वनगजाः ॥ १६ ॥

एकमखण्डम् । दिविस्पृशं दिविस्पृक् । पूर्वपदे हृद्युभ्याश्चेति डेर-
 लुक् । स्पृशेः कप्रत्ययस्वार्थः । समन्तात् परित इत्यर्थः । महारजत-
 स्वर्णम् ॥ १७ ॥

स्रक्ष्यं श्रीमन्महच्चैव दुष्प्रापं शकुनैरपि ॥ १८ ॥
 मनसापि दुरारोहं किं पुनः कर्मणा जनैः ।
 निविष्टा तस्य शिखरे लङ्का रावणपालिता ॥ १९ ॥
 दशयोजनविस्तीर्णा विंशद्योजनमायता ।
 सा पुरी गोपुरैरुच्चैः पाण्डुरासुदसन्निभैः ।
 काञ्चनेन च शालेन राजतेन च शोभते ॥ २० ॥
 प्रासादैश्च विमानश्च लङ्का परमभूषिता ।
 घनैरिवातपापाद्ये मध्यमं वैष्णवं पदम् ॥ २१ ॥
 यस्यां स्तम्भमहस्त्रेण प्रासादः समलङ्कृतः ।
 कैलामशिखराकारो दृश्यते खमिवोस्त्रिखन् ॥ २२ ॥
 चैत्यः स राक्षसेन्द्रस्य बभूव पुरभूषणम् ।
 शतन रक्षसां नित्यं यः समयेण रक्ष्यते ॥ २३ ॥

शतयोजनेति । अनेकयोजनेत्यर्थः । स्रक्ष्यं कुट्टिमभूमिवत् ॥
 ॥ १८ ॥ १९ ॥

दशयोजनेति । इदञ्च लङ्कारूपं महद्दुर्गान्तर्वर्तिरावणवासस्थान-
 भूतान्तर्दुर्गपरम् । शतयोजनविस्तीर्णा विंशद्योजनमायतेत्यत्र वान्य-
 स्थले उक्तः । काञ्चनेन राजतेन शालेन प्राकारेण ॥ २० ॥

प्रासादभूषितत्वे उपमानम् । घनैरित्यादि । मध्यमं वैष्णवं पदम्
 आकाशमित्यर्थः ॥ २१ ॥

अत्र रावणगृहं प्रासादविशेषेण लक्ष्यत इत्याह,—यस्यामिति ।
 स्तम्भसङ्घेण निर्मित इति शेषः ॥ २२ ॥

मनोज्ञां काञ्चनवतीं पर्वतरूपशोभिताम् ।
 नानाधातुविचित्रैश्च उद्यनैरुपशोभिताम् ॥ २४ ॥
 नानाविहगसंघुष्टां नानामृगनिषेविताम् ।
 नानाकुसुमसम्यन्नां नानाराक्षसेविताम् ॥ २५ ॥
 तां समृद्धां समृद्धार्थां लक्ष्मीवान् लक्ष्मणायजः ।
 नगरीं त्रिदिवप्रख्यां विस्मयं प्राप वीर्यवान् । २६ ॥

तां रत्नपूर्णं बज्रमविधानां
 प्रासादमालाभिरलङ्किताम् ।
 पुरीं महायन्त्रकवाटमुख्यां
 ददर्श रामो महता बलेन ॥ २७ ॥

इत्यार्षे रामायणे वाल्मीकीये युद्धकाण्डे
 एकोनचत्वारिंशः सर्गः ॥ ३८ ॥

स एष पुरभूषणं प्रासादो राक्षसेन्द्रस्य । चैत्य आलयः । चैत्य-
 मायतनं तुल्ये । पुंस्त्वमार्घम् । समयेण रक्षसां शक्तेन समयसन्नाह्वयता
 अनेकेनेत्यर्थः ॥ २३ ॥ २४ ॥ २५ ॥

नगरीं दृष्ट्वेति शेषः ॥ २६ ॥ २७ ॥

इति रामाभिरामे श्रीरामीये रामायणतिलके
 युद्धकाण्डे एकोनचत्वारिंशः सर्गः ॥ ३८ ॥

चत्वारिंशः सर्गः ।



ततो रामः सुवेलायं योजनद्वयमण्डलम् ।
उपारोहत् समुग्रीवो हरियूथैः समन्वितः ॥ १ ॥
स्थित्वा मुहूर्त्तं तत्रैव दिशो दश विलोकयन् ।
त्रिकूटशिखरे रम्ये निर्भितां विश्वकर्मणा ॥ २ ॥
ददश लङ्कां सुन्यस्तां रम्यकाननशोभिताम् ।
तस्य गोपुरशृङ्गस्थं राचमेन्द्रं दुरामदम् ॥ ३ ॥
श्वेतचामरपर्यन्तं विजयच्छत्रशोभितम् ।
रक्तचन्दनमंलिप्तं रक्ताभरणभूषितम् ॥ ४ ॥
नीलजीमूतसङ्काशं हेमसंच्छादिताम्बरम् ।
गैरावतविषाणायैरुत्कृष्टकिणवत्तमम् ॥ ५ ॥

योजनद्वयमण्डलं योजनद्वयविस्तारम् ॥ १ ॥ २ ॥ ३ ॥
श्वेतचामरे पर्यन्ते वीज्यमाने यस्य । विजयच्छत्रेण श्वेतच्छत्रेण
राजचिह्नेन शोभितम् ॥ ४ ॥
हेमसंच्छादिताम्बरं हेममालोपरचितहंसादिचित्रैः संच्छादित-
मम्बरमन्तरीयबासो यस्य । तद्विषाणायप्रकरणकैरुत्कृष्टैर्विषोखनैर्जातः
किणो वत्तसि यस्य तम् ॥ ५ ॥

शशलोहितरागेण संवीतम् रक्तवाससा ।
 सन्ध्यातपेन संक्लृप्तं मेघराशिनिवाम्बरे ॥ ६ ॥
 पश्यतां वानरेन्द्राणां राघवस्यापि पश्यतः ।
 दर्शनाद्राचसेन्द्रस्य सुग्रीवः सहसोत्थितः ॥ ७ ॥
 क्रोधवेगेन संयुक्तः सत्त्वेन च बलेन च ।
 अचलाया दशोत्थाय पुञ्जवे गोपुरस्थले ॥ ८ ॥
 स्थिवा मुहूर्त्तं मंप्रेक्ष्य निर्भयेनान्तरात्मना ।
 दृणीकृत्य च तद्रक्षः सोऽब्रवीत् परुषं वचः ॥ ९ ॥
 लोकनाथस्य रामस्य सखा दासोऽस्मि राक्षस ! ।
 न मया मोक्षसेऽद्य त्वं पार्थिवेन्द्रस्य तेजसा ॥ १० ॥
 इत्युक्त्वा सहसोत्पत्य पुञ्जवे तस्य चोपरि ।
 आकृत्य मुकुटं चित्रं पातयामास तद्भुवि ॥ ११ ॥

शशलोहितं शशरुधिरं तत्सदृशरागवता रक्तवाससोत्तरीयवस्त्रेण
 संवीतम् ॥ ६ ॥

पश्यतां पश्यतौऽनादृत्येत्यर्थः ॥ ७ ॥

सत्त्वेन सत्त्वकार्थ्यात्साहेन । अचलायात् सुवेलायात् गोपुरस्थले
 रावणावस्थितिस्थाने ॥ ८ ॥ ९ ॥

पार्थिवेन्द्रस्य तेजसानुगृहीतेन मया न मोक्षसे । रामाभिप्रायेण
 सखा स्वाभिप्रायेण दास इति बोध्यम् ॥ १० ॥

उत्पत्य गोपुरादिति शेषः । तस्योपरि पुञ्जवे भुत्वागत इत्यर्थः ।

समीक्ष्य तूर्णमायान्तं बभाषे तं निशाचरः ।

सुग्रीवस्त्वं परोक्षं मे हीनग्रीवो भविष्यसि ॥ १२ ॥

इत्युक्त्वाऽप्युत्थाय तं क्षिप्रं बाहुभ्यामाक्षिपत्तले ।

कन्दुवत् स समुत्थाय बाहुभ्यामाक्षिपत् हरिः ॥ १३ ॥

परस्परं खेदविदग्धगात्रौ

परस्परं शोणितरक्तदेहौ ।

परस्परं श्लिष्टनिरुद्धचेष्टौ

परस्परं शाल्मलिकिंशुकाविव ॥ १४ ॥

सुष्टिप्रहारैश्च तलप्रहारै-

ररन्निघातैश्च कराग्रघातैः ।

तौ चक्रतुर्युद्धमसह्यरूपं

महाबलौ राक्षसवानरेन्द्रौ ॥ १५ ॥

चित्रमद्गतं तत्प्रसिद्धं सुकुटम् आकृष्य शिरसा गृहीत्वा भुवि पातयामास ततः पातयित्वा स्वयं भूमौ पपात ॥ ११ ॥

तूर्णमायान्तं पुनर्भूतलादिति शेषः । मे परोक्षमेव त्वं सुग्रीवः । इदानीं मद्दृष्ट्यग्रे हीनग्रीवो भविष्यसि ॥ १२ ॥

तले भूतले ; क्रोडायां तलाहतकन्दुको यथा द्रागुत्तिष्ठति तद्वत् समुत्थाय बाहुभ्यामाक्षिपत् । भूमाविति शेषः ॥ १३ ॥

शोणितेन रुधिररेण रक्तवर्णो देहो यथोक्तौ । परस्परं श्लिष्टौ श्लिष्टत्वादव तौ च तौ निरुद्धचेष्टौ शाल्मलिकिंशुकाविव पथ्यिताविति शेषः ॥ १४ ॥

कृत्वा नियुद्धं भृशसुयवेगौ
 कालं चिरं गोपुरवेदिमध्ये ।
 उत्क्षिप्य चोत्क्षिप्य विनम्य देहौ
 पादक्रमात् गोपुरवेदिलग्नौ ॥ १६ ॥
 अन्योऽन्यमापीड्य विलग्नदेहौ
 तौ पेततुः सालनिखातमध्ये ।
 उत्पेततुर्भूमितलं स्पृशन्तौ
 स्थित्वा मुहूर्त्तं त्वभिनिःश्वसन्तौ ॥ १७ ॥
 आलिङ्ग्य चालिङ्ग्य च बाहुयोक्तैः
 संयोजयामासतुराहवे तौ ।
 संरम्भश्चिन्वावलसम्प्रयुक्तौ
 सुचेरतुः सम्प्रति युद्धमार्गं ॥ १८ ॥

अरत्निघातेर्निष्कनिसृष्टिघातैः । अरत्निस्तु निष्कनिष्ठेन सृष्टि-
 नेत्यमरः । असह्यरूपम् अत्यन्तासह्यम् ॥ १५ ॥

नियुद्धं बाहुयुद्धम् । विनम्य पादक्रमात् पादविक्षेपाद्धेतेः । गोपुर-
 वेदिलग्नौ भूपतितावित्यर्थः ॥ १६ ॥

सालनिखातमध्ये प्राकारपरिखयोर्मध्ये । निघातेति पाठेऽप्यय-
 मेवार्थः । अभिनिःश्वसन्तौ मुहूर्त्तं स्थित्वालिङ्गेऽन्यः ॥ १७ ॥

बाहुरूपैर्योक्तै रञ्जुभिः संयोजयामासतुर्बन्धतुः । संरम्भः क्रोधः ।
 शिञ्चा नियुद्धाभासः । बलं सहजं प्राणियम् । तैः संयुक्तौ ॥ १८ ॥

शार्दूलसिंहाविव जातदंष्ट्रौ
 गजेन्द्रपोताविव सम्प्रयुक्तौ ।
 संहृत्य संवेद्य च तौ कराभ्यां
 तौ पेततुर्वै युगपद्धरायाम् ॥ १९ ॥
 उद्यम्य चान्योऽन्यमधिच्छिपन्तौ
 सञ्चक्रमाते बद्ध यद्धमार्गं ।
 व्यायामाशिक्षाबलसम्प्रयुक्तौ
 क्लमं न तौ जग्मतुराशु वीरौ ॥ २० ॥
 बाहूत्तमैर्वारणवारणाभै-
 र्निवारयन्तौ परवारणाभौ ।
 चिरेण कालेन भृशं प्रयुद्धौ
 सञ्चेरतुर्मण्डलमार्गमाशु ॥ २१ ॥

तौ परस्परमासाद्य यत्तावन्योऽन्यसृदने ।
 मार्जाराविव भक्षार्थेऽवतस्या ते मुहुर्मुहुः ॥ २२ ॥

पोता बाणः । संवेदनं प्रेरणम् ॥ १९ ॥

व्यायामो नियुद्धोत्साहः ॥ २० ॥

वारयन्त्येभिः प्रतिगजानिति वारणो महागजः । द्वितीय वारण-
 शब्दः करिहस्तवाचो करिकराभैरित्यर्थः । परवारणो मत्तगजः ।
 मण्डलमार्गम् । मण्डलाकारत्वसाधनौ मार्गौ गतिभेदः ॥ २१ ॥

मण्डलानि विचित्राणि स्थानानि विविधानि च ।

गोमूत्रकाणि चित्राणि गतप्रत्यागतानि च ॥ २३ ॥

तिरस्चीनगतान्येव तथा वक्रगतानि च ।

परिमोक्षं प्रहाराणां वर्जनं परिधावनम् ॥ २४ ॥

अभिद्रवणमाप्लावमवस्थानं सविग्रहम् ।

परावृत्तमपावृत्तमपद्रुतमवसुतम् ॥ २५ ॥

भक्षार्थं भक्षरूपप्रयोजननिमित्तम् । यथा क्रुद्धाववतस्थाते तथे-
त्यर्थः ॥ २२ ॥

विचित्राणि मण्डलानि चारिकरणाखण्डमहामण्डलाख्यमण्डलभेदात् ।
तानि तु । एकपादप्रचारेण चारिसंज्ञन्तु मण्डलम् । द्विपादक्रमणं यत्र
करणाख्यन्तु मण्डलम् । करणानां समयोगात् खण्डमण्डलमीरितम् ।
खण्डैस्त्रिभिस्तुर्भिर्वा महामण्डलमीरितमिति भरतौक्तानि । विवि-
धानि स्थानानि । वैष्णवं समपादञ्च वैशाखं मण्डलं तथा । प्रत्या-
लीढमनालीढं स्थानान्येतानि षण्ण्डणामिति भरतौक्तानि । पादयोः
पूर्वापरविक्षेपतिर्थ्यगविक्षेपादिविन्यासविशेषरूपाशीति तीर्थः । गोमूत्र-
काणि गोमूत्ररेखाकारकुटिलगमनानि । चित्राणि गतप्रत्यागतानि
नानाप्रकारापसर्पणोपसर्पणानि ॥ २३ ॥

तिरस्चीनगतानि तिर्यग्गतानि । वक्रगतानि सव्यापसव्यसञ्चारणानि ।
प्रहाराणां परदत्तप्रहाराणाम् । परिमोक्षं स्थानचलनादिना व्यर्थो-
करणम् । वर्जनं स्वप्रहारवैफल्यापादकस्थाने तद्वर्जनम् । परिधावनम्
एकस्य तिष्ठतः परितो धावनं भ्रमणमित्यर्थः ॥ २४ ॥

उपन्यस्तमपन्यस्तं युद्धमार्गविशारदौ ।

तौ विचेरतुरन्योऽन्यं वानरेन्द्रश्च रावणः ॥ २६ ॥

एतस्मिन्नन्तरे रक्षो मायाबलमथात्मनः ।

आरब्धुमुपसम्पदे ज्ञात्वा तं वानराधिपः ॥ २७ ॥

उत्पपात तदाकाशं जितकाशी जितक्लमः ।

रावणः स्थितएवाच हरिराजेन वञ्चितः ॥ २८ ॥

अथ हरिवरनाथः प्राप्तसंग्रामकीर्त्ति-

र्निश्चिचरपतिमाजौ योजयित्वा श्रमेण ।

अभिद्रवणम् अभिमुखेन शीघ्रगमनम् । आस्रवणमीषदीघद्रमनम् ।
अवस्थानं कृत्वा कृत्वागमनमिति दावत् । सविग्रहमवस्थानं विगृह्याभि-
मुखेनावस्थानम् । परावृत्तं पराङ्मुखगमनम् । अपावृत्तं पार्श्वतोप-
सरणम् । अपद्रुतं परस्परजान्वादिग्रहायावनतकायतयाधावनम् ।
अवभ्रुतं प्रतिभटं पादेन प्रहर्त्तमभिगमनम् ॥ २५ ॥

अपन्यस्तं परेण स्वबाहोरग्रहायस्वीरःसमीपस्थानम् । अपन्यस्तं
प्रतिभटबाहुग्रहणार्थं स्वबाहुप्रसारणम् । कुर्वन्तौ तौ विचेरतुरित्य-
न्वयः ॥ २६ ॥

एतस्मिन्नन्तरे सुग्रीवादात्मानं बभूवो मोचयितुमशक्यत्वावसरे ।
मायाबलमारब्धुमुपसम्पदे उपचक्रमे । तम् उपक्रान्तमायं ज्ञात्वा ॥ २७ ॥

जितकाशी जितश्वासः । वञ्चितः क्व गत इत्यज्ञातहरिराज-
गमनः ॥ २८ ॥

गगनमतिविशालं लङ्घयित्वा क्सु-
 र्हरिगणबलमध्ये रामपार्श्वे जगाम ॥ २९ ॥
 स इति सवित्सुनुस्तत्र तत्कर्म कृत्वा
 पवनगतिरनीकं प्राविशत् सम्प्रहृष्टः ।
 रघुवरवृपसूनोर्वर्द्धयन् युद्धहर्षं
 तरुमृगगणमुख्यैः पूज्यमानो हरीन्द्रः ॥ ३० ॥
 इत्यार्षे रामायणे वाल्मीकीये युद्धकाण्डे
 चत्वारिंशः सर्गः ॥ ४० ॥

प्राप्ता संग्रामकीर्तिः । तदेव दर्शयति निश्चिन्तरपतिमाजौ श्रमेश
 योजयित्वेति । निश्चिन्तरेत्यार्षम् । अतिविशालं गगनमतिदूरं लङ्घयि-
 त्वेत्यर्थः ॥ २९ ॥

उक्तमर्थमुपसंहरति । स इति । तरुमृगा वानराक्षद्वयमुख्या हनू-
 मदादयः ॥ ३० ॥

इति रामाभिरामे श्रीरामोये रामायणतिलके
 युद्धकाण्डे चत्वारिंशः सर्गः ॥ ४० ॥



एकचत्वारिंशः सर्गः ।



अथ तस्मिन्निमित्तानि दृष्ट्वा लक्षणपूर्वजः ।
सुग्रीवं सम्परिष्वज्य रामो वचनमब्रवीत् ॥ १ ॥
असम्मन्त्र मया साङ्गं तदिदं साहसं कृतम् ।
एवं साहसयुक्तानि न कुर्वन्ति जनेश्वराः ॥ २ ॥
संशये स्थाप्य माङ्गिदं बलञ्चैमं विभीषणम् ।
कष्टं कृतमिदं वीर ! साहसं साहसप्रिय ! ॥ ३ ॥
इदानीं मा कृथा वीर ! एवंविधमरिन्दम ! ।
त्वयि किञ्चित् समापन्ने किं कार्यं सोतया मम ॥ ४ ॥
भरतेन महाबाहो ! लक्षणेन यवीयसा ।
शत्रुघ्नेन च शत्रुघ्न ! स्वशरीरेण वा पुनः ॥ ५ ॥

तस्मिन् सुग्रीवे । निमित्तानि क्षतजादिरूपाणि युद्धचिह्नानि ॥ १ ॥

जनेश्वराः नृपाः ॥ २ ॥

संशये स्थाप्येति । अतिघोरशत्रुसमीपं गतः कथमागमिष्यति राजेति
बद्धचिन्ताममं कृत्वा ॥ ३ ॥

इदानीं घोरयुद्धप्राप्तौ । एवंविधमस्माभिः सहसम्मन्त्र कार्य-
मितःपरं मा कृथाः । त्वयि किञ्चित् समापन्ने दैवात्तवापमानादिप्राप्ता-
वित्यर्थः । नास्मीलं कीर्त्तयेदित्युक्तेरेवं वादः ॥ ४ ॥ ५ ॥

त्वयि चानागते पूर्वमिति मे निश्चिता मतिः ।
 जानतश्चापि ते वीर्यं महेंद्रवरुणोपम ! ॥ ६ ॥
 हत्वाहं रावणं युद्धे सपुत्रवलवाहनम् ।
 अभिषिच्य च लङ्कायां विभीषणमथापि च ॥ ७ ॥
 भरते राज्यमारोप्य त्यक्त्ये देहं महाबल ! ।
 तमेवं वादिनं रामं सुग्रीवः प्रत्यभाषत ॥ ८ ॥
 तव भार्य्यापहर्त्तारं दृष्ट्वा रावव ! रावणम् ।
 मर्षयामि कथं वीर ! जानन् विक्रममात्मनः ॥ ९ ॥
 इत्येवं वादिनं वीरमभिनन्द्य च राघवः ।
 लक्ष्मणं लक्ष्मिसम्पन्नमिदं वचनमब्रवीत् ॥ १० ॥

त्वयि चानागते पूर्वं त्वदागमनात् पूर्वम् । यदि तव विपत्तिः
 स्यात्तर्हीति शेषः । इति वक्ष्यमाणप्रकारा मतिर्मे निश्चिताभूत् । भगवन
 कथमेवं मयि तत्र प्राकृत इव शङ्केत्यत्राह,—जानतश्चापीति । अति-
 खेहः पापशङ्कोति न्यायादित्याशयः ॥ ६ ॥

तां मतिं दर्शयति । हत्विति । अभिषिच्येति प्रतिज्ञायाः साधनोप-
 त्वादित्याशयः ॥ ७ ॥

महाबलेत्यन्तं मतिकथनम् ॥ ८ ॥

चात्मनो विक्रमं स्वस्य परपराक्रमसंहारसामर्थ्यं जानन् खानु-
 भवेनावगच्छन् कथं मर्षयामि । न कथमपीत्यर्थः ॥ ९ ॥

अभिनन्द्य सौहृदस्यातिबलसम्पत्तेश्चेदमेव दुक्तमिति स्त्राघां कृत्वि-
 त्वर्थः । लक्ष्मिसम्पन्नमिति ऋक्ष अर्षः ॥ १० ॥

परिगृह्योदकं शीतं वनानि फलवन्ति च ।
 बलौघं संविभज्यं व्यूह्य तिष्ठाम लक्षण ! ॥ ११ ॥
 लोकत्रयकरं भीमं भयं पश्य व्युपस्थितम् ।
 निवर्हणं प्रवीराणामृचवानररचमाम् ॥ १२ ॥
 वाता हि परुषं वान्ति कम्पते च वसुन्धरा ।
 पर्वताग्राणि वेपन्ते नदन्ति धरणीधराः ॥ १३ ॥
 मेघाः क्रव्यादसङ्काशाः परुषाः परुषस्वराः ।
 क्रूराः क्रूरं प्रवषन्ते मिश्रं शोणितविन्दुभिः ॥ १४ ॥
 रक्तचन्दनसङ्काशा सन्ध्या परमदारूणा ।
 ज्वलच्च निपतत्येतदादित्यादग्निमण्डलम् ॥ १५ ॥
 अदित्यमभिवाशन्ति जनयन्तो महद्गुणम् ।
 दीना दीनस्वराः क्रूरा अग्रशला मृगद्विजाः ॥ १६ ॥
 रजन्यामग्रशलाश्च सन्तापयति चन्द्रमाः ।
 कृष्णरक्तांगुपर्यन्तो यथा लोकस्य सङ्घये ॥ १७ ॥
 ह्रस्वो रूचो अग्रशलाश्च परिवेषः सुलोहितः ।
 आदित्यमण्डले नीलं लक्ष्म लक्षण ! दृश्यते ॥ १८ ॥

शीतमुदकं तदतो जलाशयान् । फलवन्ति वनानि च परिगृह्य ।
 बलौघं व्यूह्य व्यूहविशेषपूर्वं संविभज्य विभागेन स्थापयित्वा ॥ ११ ॥
 व्याख्यातप्राया इमे श्लोकाः ॥ १२ ॥ १३ ॥ १४ ॥ १५ ॥ १६ ॥ १७ ॥ १८ ॥

दृश्यते न यथावच्च नक्षत्राण्यभिवर्त्तते ।

युगान्तमिव लोकस्य पश्य लक्षण ! शंसति ॥ १९ ॥

काकाः श्येनास्तथा गृध्रा नीचैः परिपतन्ति च ।

श्रिवाश्चाप्यशुभा वाचः प्रवदन्ति महास्वनाः ॥ २० ॥

शैलैः शूलैश्च खड्गैश्च विमुक्तैः कपिराक्षसैः ।

भविष्यद्यावृता भूमिर्मांसशोणितकर्दमा ॥ २१ ॥

क्षिप्रमद्य दुराधर्षां पुरीं रावणपालिताम् ।

अभियाम जवेनैव सर्वतो हरिभिर्वृताः ॥ २२ ॥

इत्येवन्तु वदन् वीरो लक्षणं लक्ष्मणायजः ।

तस्मादवातरच्छीघ्रं पर्वताग्रान् महाबलः ॥ २३ ॥

अवतीर्थ्य तु धर्मात्मा तस्माच्छ्रुत्वात् स राघवः ।

परैः परमदुर्द्धर्षं ददर्श बलमात्मनः ॥ २४ ॥

सन्नह्य तु ससुग्रीवः कपिराजबलं महत् ।

कालज्ञो राघवः कालं संयुगायाभ्यचोदयत् ॥ २५ ॥

यच्च नक्षत्राण्यभिवर्त्तते प्रकाशगत्यादिकं तच्च यथावन्न दृश्यते इत्य-
न्वयः । हे लक्षण उक्तदुर्निमित्तजालं लोकस्य युगान्तं शंसतीषु
पश्य ॥ १९ ॥

श्येनादयो नीचैर्निपतन्ति ॥ २० ॥ २१ ॥ २२ ॥ २३ ॥ २४ ॥

ससुग्रीवः सुग्रीवसहितः । कपिराजबलं सन्नह्य कृतसन्नार्हं क्षत्वा
काशे ज्योतिः प्रास्त्रोक्तकाले संयुगाय युद्धायाभ्यचोदयत् ॥ २५ ॥

ततः काले महाबाहुर्वलेन महता वृतः ।
 प्रविष्टः पुरतो धन्वी लङ्कामभिसुखः पुरीम् ॥ २६ ॥
 तौ विभीषणसुग्रीवौ हनूमान् जाम्बवान्नलः ।
 ऋक्षराजस्तथा नीलो लङ्गणश्चान्वयुम्भदा ॥ २७ ॥
 ततः पश्चात् सुमहती पृतनर्चवनौकसाम् ।
 प्रच्छाद्य महतीं भूमिमनुयाति स्म राघवम् ॥ २८ ॥
 शैलशृङ्गाणि शतशः प्रवृद्धांश्च महीरुहान् ।
 जगृहः कुञ्जरप्रक्षा वानराः परवारणाः ॥ २९ ॥
 तौ त्वदीर्घेण कालेन भ्रातरौ रामलङ्कणौ ।
 रावणस्य पुरीं लङ्कामामेदतुररिन्दभौ ॥ ३० ॥
 पताकामालिनीं रम्यामुद्यानवनशोभिताम् ।
 चित्रवप्रां सुदुष्प्रापामुच्चैः प्राकारतोरणाम् ॥ ३१ ॥
 तां सुरैरपि दुर्द्धर्षां रामवाक्यप्रचोदिताः ।
 यथानिदेशं सम्पीड्य न्यविशन्त वनौकसः ॥ ३२ ॥
 लङ्कायास्त्वनरद्वारं शैलशृङ्गमिवोन्नतम् ।

काले स्वरशास्त्रोक्ते युद्धयोग्ये काले । प्रविष्टः प्रवेष्टुं प्रस्थितः
 ॥ २६ ॥ २७ ॥

ऋक्षवनौकसां पृतनेति च्छेदः ॥ २८ ॥

परवारणाः शत्रुनिवारकाः ॥ २९ ॥ ३० ॥ ३१ ॥

यथानिदेशं रामनिदेशमनतिक्रम्य । सम्पीड्य लङ्कां बद्धा ॥ ३२ ॥

रामः सहानुजो धन्वी जुगोप च रुरोध च ॥ ३३ ॥
 लङ्कामुपनिविष्टस्तु रामो दशरथात्मजः ।
 लक्ष्मणानुचरो वीरः पुरीं रावणपालिताम् ॥ ३४ ॥
 उत्तरद्वारमासाद्य यत्र तिष्ठति रावणः ।
 नान्यो रामाद्धि तद्द्वारं समर्थः परिरक्षितुम् ॥ ३५ ॥
 रावणाधिष्ठितं भीमं वरुणेनेव सागरम् ।
 सायुधैराक्षसैर्भीमैरभिगुप्तं समन्ततः ॥ ३६ ॥
 लघूनां चासजननं पातालमिव दानवैः ।
 विन्यस्तानि च योधानां बहूनि विविधानि च ॥ ३७ ॥
 ददर्शायुधजालानि तथैव कवचानि च ।
 पूर्वन्तु द्वारमासाद्य नीलो हरिचमूपतिः ॥ ३८ ॥
 अतिष्ठत् सह मैन्देन द्विविदेन च वीर्यवान् ।
 अङ्गदो दक्षिणद्वारं जग्राह सुमहाबलः ॥ ३९ ॥
 ऋषभेण गवाक्षेण गजेन गवयेन च ।
 हनूमान् पश्चिमद्वारं ररक्ष बलवान् कपिः ॥ ४० ॥

तस्यैव प्रपञ्चे लङ्काया इति । उत्तरद्वारं रुरोध तद्द्वारनिरो-
धकमात्मबलं जुगोप च ॥ ३३ ॥ ३४ ॥

उक्तमेवार्थं स्पष्टीयाद्यह, — लङ्कामिति । तद्द्वारं तद्द्वाररोधिकां
सेनाम् ॥ ३५ ॥ ३६ ॥

लघूनाम् । अल्पवीर्याणाम् । दानवैः पातालमिव गुप्तं द्वारमित्य-

प्रजङ्घतरसाभ्याञ्च वीरैरन्यैश्च सङ्गतः ।

मध्यमे च स्वयं गुल्मे सुग्रीवः समतिष्ठत ॥ ४१ ॥

सह सर्वैर्हरिभ्रैः सुपर्णपवनोपमैः ।

वानराणान्तु षट्त्रिंशत् कोट्यः प्रख्यातयूथपाः ॥ ४२ ॥

निपीद्योपनिविष्टाश्च सुग्रीवो यत्र वानरः ।

शामनेन तु रामस्य लक्ष्मणः सविभीषणः ॥ ४३ ॥

द्वारे द्वारे हरीणान्तु कोटिं कोटिर्न्यवेशयत् ।

पश्चिमेन तु रामस्य सुषेणः सह जाम्बवान् ॥ ४४ ॥

अदूरान्मध्यमे गुल्मे तस्थौ बज्जवलानुगः ।

ते तु वानरश्च दूर्वाः शार्दूला इव दंष्ट्रिणः ।

गृहीत्वा द्रुमशैलायात् हृष्टा युद्धाय तस्थिरे ॥ ४५ ॥

न्वयः । विन्यक्तानि युद्धकाले यथाचितपरिग्रहार्थमिति शेषः ॥ ३७ ॥

॥ ३८ ॥ ३९ ॥ ४० ॥

मध्यमे गुल्मे अतिदर्जयरावणोन्द्रजिदधिष्ठितयोरुत्तरपश्चिमद्वारयो-
र्मध्ये वायुदिशि । तदुभयद्वारनिरोधकानां मध्यमशिन्यायेन सहायं
कर्तुं सुग्रीवः समतिष्ठतेत्यर्थः ॥ ४१ ॥

सर्वैर्हरिभ्रैर्द्वारनिरोधनियुक्तेभ्ये वशिष्ठैः । प्रख्यातयूथपाः षट्-
त्रिंशत् कोट्यः । अप्रख्यातयूथपानां तत् सेनानाञ्च गणनाभाव इति
भावः ॥ ४० ॥ ४३ ॥

द्वारनिरोधनियुक्तसेनाप्रमाणमाह, — द्वारे इति ॥ ४४ ॥

सर्वे विकृतलाङ्गलाः सर्वे दंष्ट्रानखायुधाः ।
 सर्वे विकृतचित्राङ्गाः सर्वे च विकृताननाः ॥ ४६ ॥
 दशनागबलाः केचित् केचिद्दशगुणोत्तराः ।
 केचिन्नागसहस्रस्य बभूवुस्तुल्यविक्रमाः ॥ ४७ ॥
 सन्ति चौघबलाः केचित् केचिच्छतगुणोत्तराः ।
 अप्रमथबलाश्चान्ये तत्रासन् हरियूथपाः ॥ ४८ ॥
 अद्भुतश्च विचित्रश्च तेषामासीत् समागमः ।
 तत्र वानरसैन्यानां शूलभानामिवोद्गमः ॥ ४९ ॥
 प्रतिपूर्णमिवाकाशं सम्पूर्णेव च मेदिनी ।
 लङ्कासुपनिविष्टैश्च सम्पतद्भिश्च वानरैः ॥ ५० ॥
 शतं शतसहस्राणां पृतनार्चवनीकसाम् ।
 लङ्काद्वाराण्युपाजग्मुरन्ये षोडशं समन्ततः ॥ ५१ ॥

अदूरात् पश्चिमेन आसन्नपृष्ठभागावष्टम्भेन ॥ ४५ ॥
 विकृतलाङ्गलाः । क्रोधासर्षवशादिति शेषः ॥ ४६ ॥
 दशगुणोत्तराः शतनागबलाः । नागसहस्रस्य नागसहस्रेण ॥ ४७ ॥
 चौघबलाः चौघसङ्घनागबलाः ॥ ४८ ॥
 शूलभानामिति । उत्पातकाले इति शेषः ॥ ४९ ॥
 सम्पतद्भिराकाशं पूर्णं निविष्टैर्मदिनी पूर्णा ॥ ५० ॥
 षट्क्षवनीकसां शतसहस्राणाम् । शतकोटिरित्यर्थः । एवञ्च कोटि-
 सङ्घराः पृतनाः लङ्काद्वाराण्युपाजग्मुः । पृतना षट्क्षेत्रत्र सन्धिरार्धः ।

आहतः स गिरिः सर्वैस्त्रैः समन्तात् स्रवङ्गमैः ।
 अयुतानां सहस्रञ्च पुरीं तामभ्यवर्त्तत ॥ ५२ ॥
 वानरैर्बलवद्भिश्च बभूव द्रुमपाणिभिः ।
 सर्वतः संवृता लङ्का दुष्प्रवेशापि वायुना ॥ ५३ ॥
 राक्षसा विश्वयं जग्मुः सहसाभिनिपीडिताः ।
 वानरैर्मघसङ्काशैः शक्रतुल्यपराक्रमैः ॥ ५४ ॥
 महच्छब्दोभवत्तत्र बलौघस्याभिवर्त्ततः ।
 सागरस्यैव भिन्नस्य यथास्यात् मलिलस्वनः ॥ ५५ ॥
 तेन शब्देन महता सप्राकारा सतोरणा ।
 लङ्का प्रचलिता सर्वा सशैलवनकानना ॥ ५६ ॥
 रामलक्ष्मणगुप्ता सा सुग्रीवेण च वाहिनी ।
 बभूव दुर्द्धषतरा सर्वैरपि सुरासुरैः ॥ ५७ ॥
 राघवः सन्निवेश्यैव स्वसैन्यं रक्षसां वधे ।
 सभ्रन्त्रय मन्त्रिभिः सार्द्धं निश्चित्य च पुनः पुनः ॥ ५८ ॥

इति पूर्वनियुक्ताधिका इति बोध्यम् । अन्येऽवशिष्टाः समन्ततो युद्धं
 परितो योद्धुं जग्मुः ॥ ५१ ॥

स गिरिस्त्रिलोकः । अयुतानां सहस्रञ्च पुरीं तामभ्यवर्त्तत । सर्वद्वार-
 वर्त्तिस्वसेनासर्ववृत्तान्तग्रहणार्थं सञ्चरतामिति शेषः ॥ ५२ ॥ ५३ ॥ ५४ ॥

बलौघस्य वानरीयस्य । अभिवर्त्ततोऽभिवर्त्तमानस्य । भिन्नस्य
 सागरस्य कृतसेतुविभेदनस्य । अभ्रूतोपमेयम् ॥ ५५ ॥ ५६ ॥ ५७ ॥ ५८ ॥

आनन्तर्यमभिप्रेपसुः क्रमयोगार्थतत्त्ववित् ।
 विभीषणस्यानुमते राजधर्ममनुस्मरन् ॥ ५८ ॥
 अङ्गदं वाल्मिकिनयं समाहूयेदमब्रवीत् ।
 गत्वा सौम्य ! दशमीं ब्रूहि मदचनात् कपे ! ॥ ६० ॥
 लङ्घयित्वा पुरीं लङ्कां भयं त्यक्त्वा गतव्यथः ।
 भ्रष्टग्रीकं गते शय्यं मुमूर्षानष्टचेतनम् ॥ ६१ ॥
 ऋषीणां देवतानाञ्च गन्धर्वासरसां तथा ।
 नागानामथ यक्षाणां राज्ञाञ्च रजनीचर ! ॥ ६२ ॥
 यच्च पापं कृतं मोहादत्रलिप्तेन राजस ! ।
 नूनं ते विगतो दर्पः स्वयम्भूवरदानजः ॥ ६३ ॥

आनन्तर्यमनन्तरकर्तव्यम् अभिप्रेपसुः प्राप्तमिच्छुः । क्रमयोगार्थ-
 तत्त्ववित् सामाद्युपायानां क्रमयोगं क्रमप्रयोगं तत्साध्यमर्थं तत्त्वं तत्प्रयो-
 जनञ्च वेत्ति सः । विभीषणस्यानुमते स्थित इति शेषः । यदि रावणो
 भवन्तं प्ररक्षन्मुपेयात्तदा लङ्काराज्यं तस्यैव देयमिति विभीषणमते स्थित
 इत्यर्थः । राजधर्ममनुस्मरन् । सामादित्रुप्रपायसाध्येऽर्थे दण्डो न मोक्तव्यः
 प्रजानां शङ्केतुरित्येवं रूपं राजधर्ममनुचिन्तयन् ॥ ५८ ॥

इदं वक्ष्यमाणमङ्गदमाहूयाब्रवीत् ॥ ६० ॥

लङ्घयित्वा समुद्रम् । गतव्यथो निरुपद्रवः । भयं त्यक्त्वा त्वद्बलं
 दृष्टीकृत्य लङ्कामुपाखणधमिति शेषः । अतो भ्रष्टेत्यादि । तादृशं
 ब्रूहीत्यन्वयः ॥ ६१ ॥ ६२ ॥

यस्य दण्डधरस्तेहं दाराहरणकर्मितः ।

दण्डं धारयमाणस्तु लङ्काद्वारे व्यवस्थितः ॥ ६४ ॥

पदवीं देवतानाञ्च महर्षीणाञ्च राक्षस ! ।

राजर्षीणाञ्च सर्वेषां गमिष्यसि युधि स्थिरः ॥ ६५ ॥

बलेन येन वै सीतां मायया राक्षसाधम ! ।

मामतिक्रमयित्वा त्वं हतवांस्तन्निदर्शय ॥ ६६ ॥

अराक्षसमिमं लोकं कर्त्तास्मि निश्चितैः शरैः ।

न चेच्छरणमभ्येषि तामादाय तु मैथिलीम् ॥ ६७ ॥

धर्मात्मा राक्षसश्रेष्ठः सम्प्राप्तोऽयं विभीषणः ।

लङ्कैश्वर्यमिदं श्रोमान् ध्रुवं प्राप्नोत्यकण्टकम् ॥ ६८ ॥

यच्च पापं कृतं प्राणान्तनानाप्रकारपीडनम् । तत् करणीभूतः
स्वयम्भुवरदानजो दर्पस्ते त्वत्सम्बन्धी अद्य विगतः ॥ ६३ ॥

दण्डं धारयमाणः निरुच्छ्वासं पुरोपरोधरूपनिग्रहं कुर्वाणः ॥ ६४ ॥

ऋष्यादीनां पदवीं गमिष्यसि । तद्वत् तवापि मरणं भविष्यतीति
भावः । किञ्च युधि स्थिरत्वे स्वयम्भूपासकस्य ते तदनुग्रहान् मत्तो
मरणो पुण्यलोकप्राप्तिक्रमेति भावः । राजभिर्हृतदण्डान्तु कृत्वा पापानि
मानवाः । निर्मलाः स्वर्गयायान्ति सन्तः सुकृतिनो यथेत्युक्तेः ॥ ६५ ॥

युध्यस्व मा पलायितोऽभूरित्याह,—बलेनेत्यादि ॥ ६६ ॥

यदि मरणभीत्या युयुत्सा नास्ति तदापि ते हितं ब्रवीमित्याह,—
अराक्षसमिति ॥ ६७ ॥

शरणगतिं विना जीवनं राज्यञ्च सुतरां दुर्लभमित्याह,—धर्मा-

न हि राज्यमधर्मेण भोक्तुं क्षणमपि त्वया ।

अथ मूर्खसहायेन पापेनाविदितात्मना ॥ ६६ ॥

युध्यन्व मा धृतिं कृत्वा शौर्यमालम्ब्य राक्षस ! ।

मच्छरैस्त्वं रणे शान्तस्ततः शान्तो भविष्यसि ॥ ७० ॥

थद्याविशसि लोकांस्त्रीन् पत्नीभृतो निशाचर ! ।

त्मेत्यादि । इहागत्य मां शरणं प्राप्नो विभोषण इदं लङ्कैश्वर्यमकण्टकं तद्रूपकण्टकरहितं भ्रवं प्राप्नोति । तदप्राप्तियोग्यतां धर्मात्मेत्यादिविशेषणैर्दर्शयति । धर्मात्मा धर्मप्रधानो नित्यं धर्मचित्तश्च । इदमैश्वर्यस्य साक्षाद्भिदानम् । राक्षसश्रेयस्येन त्वदनन्तरं न्यायप्राप्तं तस्य राज्यमिति दर्शितम् । श्रीमानित्यनेन तदैश्वर्यप्रापकाशेषलक्षणवत्त्वम् । मां प्राप्येत्यनेन तत्प्रापकसमग्रसामग्री सम्पदर्शिता ॥ ६८ ॥

ननु मयि जीवति कथं लङ्कैश्वर्यप्राप्तिस्तस्येत्यत्राह,—न हीति । अधर्मेणान्यायेन । शक्यमित्यत्र हेतुर्मूर्खसहायेनेति । विभोषणाय मया राज्यस्य दत्तत्वात्तव तद्भोगो न न्याय्य इति भावः ॥ ६६ ॥

शरणव्रजने तु जीवितमेकांशेन राज्यञ्च तवापि दास्यामि । तदभावे तु दण्डाधिकारिणा मया सर्वथा वध्यस्त्वम् । युद्धवधश्च परमं हितं तवेति परमदयालुर्भगवांस्तदेवोपदिशति । युध्यस्विति । मा माम् । धृतिं कृत्वा युध्यस्व । युध्यस्व मा धृतिं कृत्वेति पाङ्कः पाठः । मच्छरैः पापशोधनाधिकृतस्य मम शरैः रणे शान्तः समाप्तस्त एव हेतोः शान्तश्चाजन्मकृतात् पापात् पूतो भविष्यसि । दर्शननामस्करणैः पापशोधनफलक एवायमवतारस्तत्त्वेन ज्ञायते । तथा ज्ञानाभावेऽपि मत्तो मरणे किञ्चित्कालोत्तरमुत्तमद्विचयकुले जन्मप्राप्तिरिति भावः ॥ ७० ॥

मम चक्षुःपथं प्राप्य न जीवन् प्रतिधास्यसि ॥ ७१ ॥
 ब्रवीमि त्वां हितं वाक्यं क्रियतामौर्द्धदेहिकम् ।
 सुदृष्टा क्रियतां लङ्का जीवितं ते मधि स्थितम् ॥ ७२ ॥
 इत्युक्तः स तु तारेथो रामेणाक्लिष्टकर्मणा ।
 जगन्नाकाशमाविश्य मूर्त्तिमानिव ह्यववाट् ॥ ७३ ॥
 सोऽतिपत्य सुहृत्तेन श्रीमान् रावणमन्दिरम् ।
 ददर्शासीनमव्ययं रावणं सचिवैः सह ॥ ७४ ॥
 ततस्तस्याविदूरेण निपत्य हरिपुङ्गवः ।
 दीप्राग्निमदृशस्तस्यावङ्गदः कनकाङ्गदः ॥ ७५ ॥
 तद्रामवचनं सर्वमन्यूनाधिकमुत्तमम् ।
 सामात्यं श्रावयामास निवेद्यात्मानमात्मना ॥ ७६ ॥
 दूतोऽहं कोसलेन्द्रस्य रामस्याक्लिष्टकर्मणः ।
 वालिपुत्रोऽङ्गदो नाम यदि ते श्रोत्रमागतः ॥ ७७ ॥

पुनरपि धैर्याथ वधनिश्चयमत्रकम्बैरतदुचितकृत्यं कुर्वित्युपदिशति ।
 यदीति । न स देशोऽस्ति यत्र न मे चक्षुःप्राप्तिरिति भावः ॥ ७१ ॥
 देहादूर्द्धं प्राप ऊर्द्धदेहः परलोकस्तत्र हितं दानादिकम् और्द्ध-
 देहिकम् । सुदृष्टा क्रियताम् इतःपरं तदर्शनाभावात् ॥ ७२ ॥
 मूर्त्तिमान् ह्यववाडिति । वानरवेशोऽग्निरित्यर्थः ॥ ७३ ॥
 अतिपत्य अतिक्रम्य । मार्गमिति शेषः ॥ ७४ ॥ ७५ ॥
 तद्रामवचनमिति । संक्षेपकथनं वक्ष्यमाणस्य ॥ ७६ ॥

आह त्वां राघवो रामः कौसल्यानन्दवर्द्धनः ।
 निष्पत्य प्रतियुध्यस्व वृशंस ! पुरुषो भव ॥ ७८ ॥
 हन्तास्मि त्वां सहामात्यं सपुत्रज्ञातिबान्धवम् ।
 निरुद्धिग्नास्त्रयो स्रोका भविष्यन्ति हते त्वयि ॥ ७९ ॥
 देवदानवयक्षाणां गन्धर्वारगरक्षसाम् ।
 शत्रुमद्योद्धरिष्यामि त्वामृषीणाञ्च कण्टकम् ॥ ८० ॥
 विभीषणस्य चैश्वर्यं भविष्यति हते त्वयि ।
 न चेत् सत्कृत्य वैदेहीं प्रणिपत्य प्रदास्यसि ॥ ८१ ॥
 इत्येवं पुरुषं वाक्यं ब्रुवाणे हरिपुङ्गवे ।
 अमर्षवशमापन्नो निशाचरगणेश्वरः ॥ ८२ ॥
 ततः स रोषमापन्नः शशास सचिवांस्तदा ।
 गृह्णतामिति दुर्मैधा वध्यतामिति चासक्तः ॥ ८३ ॥
 रावणस्य वचः कृत्वा दीप्ताग्निमिव तेजसा ।
 जगृऊस्त ततो घोराश्रुत्वारो रजनीचराः ॥ ८४ ॥

तस्यैव प्रपञ्चे दृतेऽहमिति । यदीत्यसन्दिग्धे सन्दिग्धवचनम् ।
 वेदाः प्रमाणश्चेदितिवत् । श्लोत्रमागत एव । एतेन स्वस्य स्त्रीयानाञ्च
 बलादि तुभ्यं न वाच्यमेव त्वया ज्ञातत्वादिति भावः ॥ ७७ ॥

निष्पत्य पुरान्निष्क्रम्य । पुरुषो भव शूरो भव ॥ ७८ ॥ ७९ ॥ ८० ॥
 वैदेहीं सत्कृत्य क्षमापनं कृत्वा मां प्रणिपत्य न चेत् प्रदास्यसि
 तदा त्वयि हते विभीषणस्यैश्वर्यं भविष्यति ॥ ८१ ॥ ८२ ॥ ८३ ॥ ८४ ॥

ग्राहयामास तारेयः स्वयमात्मानमात्मवान् ।
 बलं दर्शयितुं वीरो यातुधानगणे तदा ॥ ८५ ॥
 स तान् बाहुद्वयासक्तानादाय पतगानिव ।
 प्रासादं शैलसङ्घाशमुत्पपाताङ्गदस्तदा ॥ ८६ ॥
 तस्योत्पतनवेगेन निर्धूतास्तत्र राक्षसाः ।
 भूमौ निपतिताः सर्वे राक्षसेन्द्रस्य पश्यतः ॥ ८७ ॥
 ततः प्रासादशिखरं शैलशृङ्गमिवोन्नतम् ।
 चक्राम राक्षसेन्द्रस्य वाल्मिपुत्रः प्रतापवान् ॥ ८८ ॥
 पफाल च तदाक्रान्तं दशयीवस्य पश्यतः ।
 पुरा हिमवतः शृङ्गं वज्रेणैव विदारितम् ॥ ८९ ॥
 भङ्गा प्रासादशिखरं नाम विश्राव्य चात्मनः ।
 विनद्य सुमहानादमुत्पपात विहायसा ॥ ९० ॥
 व्यथयन् राक्षसान् सर्वान् हर्षयंश्चापि वानरान् ।
 स वानराणां मध्ये तु रामपार्श्वमुपागतः ॥ ९१ ॥
 • रावणस्तु परञ्चक्रे क्रोधं प्रासादधर्षणात् ।

ग्राहयामास खेच्छया ग्रहणं कारयामास । किमर्थमिदं तथाह,—
 बलमित्यादि ॥ ८५ ॥

बलमेव दर्शयति । स तानित्यादि ॥ ८६ ॥ ८७ ॥

वाल्मिपुत्रः प्रासादशिखरं ददर्शति शेषः । दृष्ट्वा च तच्चक्राम पदा-
 क्रान्तवान् ॥ ८८ ॥

विनाशश्चात्मनः पश्यन् निःश्यासपरमोऽभवत् ॥ ८२ ॥

रामस्तु बह्मभिर्हृष्टैर्विनदद्भिः स्रवद्भूमैः ।

दृष्टो रिपुवधाकाङ्क्षी युद्धायैवाभिवर्त्तत ॥ ८३ ॥

सुषेणस्तु महावीर्यो गिरिकूटोपमो हरिः ।

बह्मभिः संवृतस्तत्र वानरैः कामरूपिभिः ॥ ८४ ॥

स तु द्वाराणि संयम्य सुग्रीववचनात् कपिः ।

पर्यक्रामत दुर्द्वेषी नक्षत्राणीव चन्द्रमाः ॥ ८५ ॥

तेषामक्षौहिणशतं समवेक्ष्य वनौकसाम् ।

लङ्कामुपनिविष्टानां भागरश्चाभिवर्त्तताम् ॥ ८६ ॥

राक्षसा विस्मयं जग्मुस्तासं जग्मुस्तथापरे ।

अपरे समरे हर्षाद्द्वेषमेवोपपदिरे ॥ ८७ ॥

तदाज्ञान्तश्च प्रासादशिखरं पश्यतो दशग्रीवस्य पफाल शतधा
विशीर्णमभृत् ॥ ८८ ॥ ८० ॥ ८१ ॥

पश्यन्निति । एकोऽपि समग्रं मम बलं पराभृत्य निर्भयं गच्छति
एवंविधेष्वनेकेषु मन्नाशोऽद्य तेषु कथं जीवनमिति पर्यालोचय-
न्नित्यर्थः ॥ ८२ ॥

युद्धायैवाभिवर्त्तत । अभिवर्त्तत ॥ ८३ ॥ ८४ ॥

पर्यक्रामत सर्ववक्त्रक्षार्थं सर्वद्वारवृत्तान्तग्रहणार्थम् । नक्षत्राणि
अश्विन्यादीनि ॥ ८५ ॥

अक्षौहिणशतम् । अर्शा ऋषयः । अक्षाद्दृष्टिन्यामिति वृद्धिः ।

कृत्स्नं हि कपिभिर्यज्ञं प्राकारपरिखान्तरम् ।
 ददृशुराक्षसा दीनाः प्राकारं वानरीकृतम् ॥ ९८ ॥
 हाहाकारमकुर्वन्त राक्षसा भयमागताः ॥ ९९ ॥

तस्मिन् महाभीषणके प्रवृत्ते
 कोलाहले राक्षसराजयोधाः ।
 प्रगृह्य रक्षांसि महद्युधानि
 युगान्तवाता इव संविचेदः ॥ १०० ॥

इत्यार्षे रामायणे वाल्मीकीये युद्धकाण्डे
 एकचत्वारिंशः सर्गः ॥ ४१ ॥

यावन्तोऽचौहृष्यां गजान्शरधिपदातयक्तसंख्या वानरा इत्यर्थः । शत-
 शब्दोऽगन्तवाची । सागररक्षाभिवर्त्तताम् । सागरपर्यन्तमभिधाय वर्त्त-
 मानामित्यर्थः ॥ ९६ ॥ ९७ ॥

वानरीकृतं वानररूपनिर्मितरूपमिव कृतम् ॥ ९८ ॥ ९९ ॥
 राक्षसराजयोधरूपाणि रक्षांसित्यर्थः ॥ १०० ॥

इति रामाभिरामे श्रीरामोये रामायणतिलके
 युद्धकाण्डे एकचत्वारिंशः सर्गः ॥ ४१ ॥



द्विचत्वारिंशः सर्गः

ततस्ते राक्षसालक्ष गत्वा रावणमन्दिरम् ।
न्यवेदयन् पुरीं रुद्धां रामेण सह वानरैः ॥ १ ॥
रुद्धान्तु नगरीं श्रुत्वा जातक्रोधो निशाचरः ।
विधानं द्विगुणं श्रुत्वा प्रासादश्चाप्यरोहत ॥ २ ॥
स ददर्शावृतां लङ्कां सशैलवनकाननाम् ।
असंख्यैर्हृदरिगणैः सर्वतो युद्धकाङ्क्षिभिः ॥ ३ ॥
स दृष्ट्वा वानरैः सर्वैर्वसुधां कपिलीकृताम् ।
कथं क्षपयितव्याः स्युरिति चिन्तापरोऽभवत् ॥ ४ ॥
स चिन्तयित्वा सुचिरं धैर्यमात्मस्वप्न रावणः ।
राघवं हरिधूयांस्र ददर्शायतलोचनः ॥ ५ ॥
राघवः सह सैन्येन सृदितो नाम पुञ्जवे ।
लङ्कां ददर्श गुप्तां वै सर्वतो राक्षसैर्वृताम् ॥ ६ ॥

तत इति ॥ १ ॥

विधानम् । द्वाराणां रक्षाविधानमित्यर्थः ॥ २ ॥ ३ ॥
कपिलीकृतां कपिलवर्णवत्सदृशीकृताम् ॥ ४ ॥ ५ ॥

दृष्ट्वा दाशरथिलङ्कां चित्रध्वजपताकिनीम् ।
 जगाम मनसा सीतां द्रुयमानेन चेतसा ॥ ७ ॥
 अत्र सा मृगशावाची मत्कृते जनकात्मजा ।
 पीड्यते शोकसन्तप्ता कृशा स्यण्डिलशायिनी ॥ ८ ॥
 निपीड्यमानां धर्मात्मा वैदेहीममुचिन्तयन् ।
 क्षिप्रमाञ्जापयद्रामो वानरान् द्विषतां वधे ॥ ९ ॥
 एवमुक्ते तु वचसि रामेणाक्लिष्टकर्मणा ।
 सङ्घर्षमाणाः स्रवगाः सिंहनादैरपूरयन् ॥ १० ॥
 शिखरैर्विकिरामैतां लङ्कां मुष्टिभिरेव वा ।
 इति स्म दधिरे सर्वे मनांसि हरियूथपाः ॥ ११ ॥
 उद्यम्य गिरिभृङ्गाणि महान्ति शिखराणि च ।

मुदितः पशुवे । नामशब्दो वाक्यालङ्कारे । आकारसमीपमिति
 शेषः । रामाधिकरूढकनरञ्जवनं रामे उपचर्यते ॥ ६ ॥

मनसा जगाम सस्मर ॥ ७ ॥

मत्कृते मन्निमित्तं शोकसन्तप्तापि पीड्यते । मदर्थं रामस्यैव महा-
 क्लेशो जायत इति खिन्ना भवतीत्यर्थः ॥ ८ ॥

निपीड्यमानाम् उक्तरीत्येति शेषः । आञ्जापयत् आञ्जाप्त-
 वान् ॥ ९ ॥

सङ्घर्षमाणाः अये भवितुं परस्परं स्पर्धमानाः ॥ १० ॥

बिकिराम विदारयाम ॥ ११ ॥

तरुञ्चोत्पाद्य विविधांस्तिष्ठन्ति हरियूथपाः ॥ १२ ॥

प्रेक्षतो राक्षसेन्द्रस्य तान्यनीकानि भागशः ।

राघवप्रियकामार्थं लङ्कामारुरुज्जस्तदा ॥ १३ ॥

ते ताम्रवक्त्रा हेमाभा रामार्थं त्यक्तजीविताः ।

लङ्कामेवाभ्यवर्तन्त सालभूधरयोधिनः ॥ १४ ॥

ते द्रुमैः पर्वताग्रैश्च मुष्टिभिश्च स्रवङ्गमाः ।

प्राकारायाण्यसंख्यानि ममन्युस्तोरणानि च ॥ १५ ॥

परिखान् पूरयन्तश्च प्रसन्नसलिलाशयान् ।

पांसुभिः पर्वताग्रैश्च तणैः काष्ठैश्च वानराः ॥ १६ ॥

ततः सहस्रयूथाश्च कोटियूथाश्च यूथपाः ।

कोटियूथशतान्चान्ये लङ्कामारुरुज्जस्तदा ॥ १७ ॥

काञ्चनानि प्रमर्दन्तस्तोरणानि स्रवङ्गमाः ।

कैलासशिखरायाणि गोपुराणि प्रमथ्य च ॥ १८ ॥

आस्रवन्तः स्रवन्तश्च गर्जन्तश्च स्रवङ्गमाः ।

गिरिशिखराणि स्रक्ष्णाणि । शृङ्गं स्यात् पर्वतस्याग्रे शिखरे खण्ड-
शैलके इति निघण्टुः ॥ १२ ॥

प्रेक्षतः । प्रेक्षन्तमनादृत्वेत्यर्थः । राघवस्य प्रियो यः कामो
मनोरथस्तत् सिद्धार्थम् । आरुरुज्जर्षां लङ्काप्राकारमित्यर्थः ॥ १३ ॥
॥ १४ ॥ १५ ॥

परिखानिति पुंस्त्वमार्थम् ॥ १६ ॥ १७ ॥

लङ्कां तामभिधावन्ति महावारणसन्निभाः ॥ १९ ॥

जयत्युरुबलो रामो लक्ष्मणश्च महाबलः ।

राजा जयति सुग्रीवो राघवेणाभिपालितः ॥ २० ॥

इत्येवं घोषयन्तश्च गर्जन्तश्च स्रवङ्गमाः ।

अभ्यधावन्त लङ्कायाः प्राकारं कामरूपिणः ॥ २१ ॥

वीरबाहुः सुबाहुश्च नलश्च पनसस्तथा ।

निपीड्योपनिविष्टास्ते प्राकारं हरियूथपाः ।

एतस्मिन्नन्तरे चक्रुः स्कन्धावारनिवेशनम् ॥ २२ ॥

पूर्वद्वारन्तु कुमुदः कोटिभिर्दशभिर्वृतः ।

आवृत्य बलवांस्तस्थौ हरिर्भिर्जितकाशिभिः ॥ २३ ॥

काञ्चनानि तन्मयानि । कैलासशिखरायाणि तद्दुचावचानि
गोपुराणि ॥ १८ ॥

आस्रवन्तः समन्तात् स्रवन्तः । स्रवन्तः प्राकाराभिमुखं स्रवन्तः ॥
॥ १९ ॥ २० ॥ २१ ॥

प्राकारं निपीड्योपनिविष्टा इति सेनाप्रवेशार्थं बहिःप्राकारं
भङ्गा स्थिताः । एतस्मिन्नन्तरे बहिःप्राकारं भङ्गा सेनाप्रवेशसमये ।
स्कन्धावारस्य सेनानिवेशस्य निवेशनं व्यूहभावेन स्थापनम् ॥ २२ ॥

तत्रकारः पूर्वद्वारमित्यादि । पूर्वादिशब्दाईषानामिनिर्घृतिवायुदिक-
पराः । नीलादीनां साक्षात् पूर्वादिद्वारनिरोधकतायाः प्रागुक्तत्वात् ।
एवञ्च तदुपोद्बलनार्थमेघां तत्तत् कौशे स्थितिः । पूर्वद्वारं पूर्वद्वारोप-
दिशमित्यर्थः ॥ २३ ॥

सहायार्थं तु तस्यैव निविष्टः प्रसभो हरिः ।
 पनसञ्च महाबाहुर्वानरैरभिमन्वृतः ॥ २४ ॥
 दक्षिणद्वारमासाद्य वीरः शतबलिः कपिः ।
 आवृत्य बलवांस्तस्यै विंशत्या कोटिभिर्वृतः ॥ २५ ॥
 सुषेणः पश्चिमद्वारं गत्वा तारापिता बली ।
 आवृत्य बलवांस्तस्यै कोटिकोटिभिरावृतः ॥ २६ ॥
 उत्तरद्वारमागम्य रामः सौमित्रिणा सह ।
 आवृत्य बलवांस्तस्यै सुग्रीवञ्च हरीश्वरः ॥ २७ ॥
 गोलाङ्गूलो महाकायो गवाक्षो भीमदर्शनः ।
 वृतः कोत्या महावीर्यस्तस्यै रामस्य पार्श्वतः ॥ २८ ॥
 ऋचाणां भीमकोपानां धूम्रः शत्रुनिवर्हणः ।
 वृतः कोत्या महावीर्यस्तस्यै रामस्य पार्श्वतः ॥ २९ ॥
 सन्नद्धस्तु महावीर्या गदापाणिर्विभीषणः ।
 वृतो यत्तैस्तु सच्चिवैस्तस्यै यत्र महाबलः ॥ ३० ॥
 गजो गवाक्षो गवयः शरभो गन्धमादनः ।
 समन्तात् परिधावन्तो ररचुर्हरिवाहिनीम् ॥ ३१ ॥

तस्यैव ईशानदिग्वर्त्तिकुमुदस्यैव ॥ २४ ॥ २५ ॥ २६ ॥

सुग्रीवश्चेति । अयञ्च वायुकोणस्य इति प्रागेवोक्तम् ॥ २७ ॥

॥ २८ ॥ २९ ॥

यत्र महाबलो रामस्तत्र तस्यावित्यन्वयः ॥ ३० ॥

ततः कोपपरीतात्मा रावणो राक्षसेश्वरः ।
 निर्याणं सर्वसैन्यानां द्रुतमाज्ञापयत्तदा ॥ ३२ ॥
 एतच्छ्रुत्वा तदा वाक्यं रावणस्य मुखेरितम् ।
 सहसा भीमनिर्घोषमुद्घुष्टं रजनीचरैः ॥ ३३ ॥
 ततः प्रबोधिता भेर्यश्चन्द्रपाण्डुरपुष्कराः ।
 हेमकोणैरभिहता राक्षसानां समन्ततः ॥ ३४ ॥
 विनेदुश्च महाघोषाः शङ्खाः शतसहस्रशः ।
 राक्षसानां सुघोराणां मुखमारुतपूरिताः ॥ ३५ ॥
 ते षभुः शुकनीलाङ्गाः सशङ्खा रजनीचराः ।
 विद्युन्मण्डलमन्त्रज्ञाः सबलाका इवाम्बुदाः ॥ ३६ ॥
 निष्पतन्ति ततः सैन्या ह्यष्टा रावणचोदिताः ।
 समये पूर्यमाणस्य वेगा इव महोदधेः ॥ ३७ ॥

गवाक्ष इति । अयं गवाक्षो रामपार्श्वस्थगवाक्षादन्यो ज्ञेयः ॥

॥ ३१ ॥ ३२ ॥

एतद्वाक्यं निर्याणाज्ञावाक्यम् । भीमनिर्घोषं यथा तथा रजनी-
 चरैरुद्घुष्टम् उद्घोषितमभूत् ॥ ३० ॥

चन्द्रवत् पाण्डुराणि पुष्कराणि मुखानि यासां ताः । पुष्करं
 करिहस्ताये वाद्यभाण्डमुखे जल इत्यमरः । हेमकोणैरभिहताः स्वर्ण-
 मयवाहनदण्डाभिहताः ॥ ३४ ॥ ३५ ॥

विद्युन्मण्डलसद्ब्रह्मत्वस्थाने राक्षसेषु भूषणभूषितत्वं ज्ञेयम् ॥ ३६ ॥

ततो वानरमैन्वेन मुक्तो नादः समन्ततः ।

मलयः पूरितो येन समानुप्रस्थकन्दरः ॥ ३८ ॥

शङ्खदुन्दुभिर्निर्घोषः मिहनादस्तरस्त्रिनाम् ।

पृथिवीं चान्तरिक्षञ्च सागरञ्चाभ्यनादयत् ॥ ३९ ॥

गजानां वृंहितैः सार्द्धं हयानां द्वेषितैरपि ।

रथानान्नेमिनिर्घोषै रक्षसां पदनःस्वनैः ॥ ४० ॥

एतस्मिन्नन्तरे घोरः मंग्रामः समपद्यत ।

रक्षसां वानराणाञ्च यथा देवासुरे पुरा ॥ ४१ ॥

ते गदाभिः प्रदीप्ताभिः शक्तिशूलपरश्वधैः ।

निजघ्नूर्वानरान् सर्वान् कथयन्तः स्वविक्रमान् ॥ ४२ ॥

तथा वृक्षैर्महाकायाः पर्वताग्रैश्च वानराः ।

निजघ्नुस्तानि रक्षांसि नखैर्दन्तैश्च वेगिनः ॥ ४३ ॥

सैन्याः । सेनायां समवेता ये सैन्यास्ते सैनिकाश्च ते इत्यमरः ।
समये प्रलयकाले पूर्यमाणस्य महाभेधैरिति शेषः । वेगास्तरङ्गाः ॥ ३७ ॥

येन अतिदूरवर्तीमलयोऽपि पूरितः स्यात्तादृशो नादो मुक्तः ।
सानुर्महाप्रस्थः । प्रस्थः क्षुद्रः ॥ ३८ ॥

अभ्यनादयत् प्रतिध्वनियुक्तानकरोत् ॥ ३९ ॥

गजानां वृंहितैरित्यादीनामभ्यनादयन्नित्यनेनान्वयः ॥ ४० ॥

देवासुरे तत् युद्धे ॥ ४१ ॥ ४२ ॥

वृक्षा मृदूनां युद्धसाधनाणि । पर्वताग्रादीनि क्रूरक्रूरतराणा-
मिति विवेकः ॥ ४३ ॥

राजा जयति सुग्रीव इति शब्दो महानभूत् ।

राजन् जयजयेत्युक्त्वा स्व स्व नामकथान्ततः ॥ ४४ ॥

राक्षसास्त्वपरे भीमाः प्राकारस्था महीं गतान् ।

वानरान् भिन्दिपान्नेषु शूलैश्चैव व्यदारयन् ॥ ४५ ॥

वानराश्चापि मंक्रुद्धाः प्राकारस्थान् महीं गताः ।

राक्षसान् पातयामासुः खमाप्नुत्य स्वबाहुभिः ॥ ४६ ॥

स सम्प्रहारस्तुमुलो मांसशोणितकर्दमः ।

रक्षसां वानराणाञ्च सम्बभूवाद्भुतोपमः ॥ ४७ ॥

इत्यार्षे रामायणे वाल्मीकीये युद्धकाण्डे

द्विचत्वारिंशः सर्गः ॥ ४२ ॥

राजन् रावणजयजवेति राक्षसामुक्तिः । स्व स्व नामरूपां यकां

शब्दश्चाक्त्वा वानरान् व्यदारयन्निति सम्बन्धः ॥ ४४ ॥

अत्र राक्षसास्त्वपरे इत्यर्द्धं प्रक्षिप्तमिति कतकः ॥ ४५ ॥ ४६ ॥ ४७ ॥

एतत् युद्धोत्तरं प्रत्यवहारः सेनाया इति भारताङ्गभ्यते ।

ततः प्रत्यवहारोऽभूत् सैन्यानां राघवाज्ञया ॥

ततो निविशमानांशान् सेनिकान् शययानुगाः ।

अभिजग्मुर्गणा एके पिशाचक्षुद्ररक्षसाम् ॥

ततोऽभिपततां तेषामदृश्यानां दुरात्मनाम् ।

अन्तर्द्धानवधं तज्ज्ञश्चकार स विभीषण इति तत्रोक्तम् ॥

इति रामाभिरामे श्रीरामीये रामायणतिलके

युद्धकाण्डे द्विचत्वारिंशः सर्गः ॥ ४२ ॥

त्रिचत्वारिंशः सर्गः ।

युद्धप्रतान् ततस्तेषां वानराणां महात्मनाम् ।
रक्षसां सम्बभूवाथ बलरोषः सुदारुणः ॥ १ ॥
ते ह्यैः काञ्चनापीडैर्गजैश्चाग्निशिखोपमैः ।
रथैश्चादित्यसङ्काशैः कवचैश्च मनोरमैः ॥ २ ॥
निर्य्ययूराक्षसा वीरा नादयन्तो दिशो दश ।
राक्षसा भीमकर्माणो रावणस्य जयैषिणः ॥ ३ ॥
वानराणामपि चमूर्च्छती जयमिच्छताम् ।
अभ्यधावत तां सेनां रक्षसां घोरकर्मणाम् ॥ ४ ॥
एतस्मिन्नन्तरे तेषामन्योऽन्यमभिधावताम् ।
रक्षसां वानराणाञ्च दन्दयुद्धमवर्त्तत ॥ ५ ॥

बलरोषः परस्परबलदर्शनजो रोषः । एतावद्दिनयुद्धेऽपि बहव
एव तिलन्तीत्येवं रोष इति भावः ॥ १ ॥

काञ्चनापीडैः काञ्चनभूषणवद्भिः । अग्निशिखोपमैस्तद्दुर्द्धवैः ॥ २ ॥
निर्य्ययुरिति । अनेन वास्त्रोकिनापि प्रत्यवहारो ध्वनितः ॥ ३ ॥ ४ ॥
अन्योऽन्यमभिधावताम् । दन्दयुद्धार्थमिति भावः ॥ ५ ॥

अङ्गदेनेन्द्रजित्साङ्गं वालिपुत्रेण राक्षसः ।
 अयुद्धत महातेजास्त्राम्बकेण यथाम्बकः ॥ ६ ॥
 प्रजघेन च सम्पातिर्नित्यं दुर्द्वेषणो रणे ।
 जम्बुमालिनमारब्धो हनूमानपि वानरः ॥ ७ ॥
 सङ्गतस्तु महाक्रोधो राक्षसो रावणानुजः ।
 समरे तीक्ष्णवेगेन शत्रुघ्नेन विभीषणः ॥ ८ ॥
 तपनेन गजः साङ्गं राक्षसेन महाबलः ।
 निकुम्भेन महातेजा नोलोऽपि समयुद्धत ॥ ९ ॥
 वानरेन्द्रस्तु सुग्रीवः प्रघसेन सुसङ्गतः ।
 सङ्गतः समरे श्रीमान् विरूपाक्षेण लक्ष्मणः ॥ १० ॥
 अग्निकेतुः सदुर्द्वेषी रश्मिकेतुश्च राक्षसः ।
 मित्रघ्नो यज्ञकोपश्च रामेण सह सङ्गताः ॥ ११ ॥
 वज्रमुष्टिश्च मैन्देन द्विविदेनाग्निप्रभः ।
 राक्षसाभ्यां सुघोराभ्यां कपिमुख्यौ समागतौ ॥ १२ ॥
 वीरः प्रतपनो घोरो राक्षसो रणदुर्द्धरः ।

तान्येव द्वन्द्वयुद्धान्याह,—अङ्गदेनेति ॥ ६ ॥

प्रजघेन तदाख्यरक्षसा । सम्पातिस्तु त्रिभिर्वायैः प्रजघेन समाहृत
इति लिङ्गात् । दुर्द्वेषणः दुःसहः । आरब्धो युद्धमारब्धवान् ॥ ७ ॥

शत्रुघ्नेन तदाख्यरक्षसा । मित्रघ्नेनेति क्वचित् पाठः ॥ ८ ॥ ९ ॥

समरे तीक्ष्णवेगेन नलेन समयुद्धप्रत ॥ १२ ॥
 धर्मस्य पुत्रो बलवान् सुषेण इति विश्रुतः ।
 स त्रिद्यून्मालिना सार्धमयुद्धप्रत महाकपिः ॥ १४ ॥
 वानराश्च परे घोरा राक्षसैरपरैः सह ।
 दन्दं समीयुः सहसा युद्धा च बद्धभिः सह ॥ १५ ॥
 मन्त्रासीत् सुमहत् युद्धं तुमुलं रोमहर्षणम् ।
 रक्षसां वानराणाञ्च वीराणां जयमिच्छताम् ॥ १६ ॥
 हरिराक्षसदेहेभ्यः प्रसृताः केशशादलाः ।
 शरीरसङ्घाटवहाः प्रसुस्तुः शोणितापगाः ॥ १७ ॥
 अजघानेन्द्रजित् क्रुद्धो वज्रेणैव शतक्रतुः ।
 अङ्गदं गदया वीरं शत्रुसैन्यविदारणम् ॥ १८ ॥
 तस्य काञ्चनचिन्नाङ्गं रथं शश्वत्ससारथिम् ।
 अघान गदया श्रीमान् अङ्गदो वेगवान् हरिः ॥ १९ ॥
 सम्यातिस्तु प्रजङ्घेन त्रिभिर्वाणैः समाहतः ।

राक्षसाभ्यां वक्षमुच्छ्रान्निप्रभाभ्याम् ॥ १२ ॥ १३ ॥ १४ ॥ १५ ॥ १६ ॥
 केशैः शादलवत्यः केशशादलाः । शरीराख्येव सङ्घाटाः काष्ठ-
 सञ्चयान्तद्वहाः । प्रसुस्तुः प्रसुस्तुवृत्त्यर्थः ॥ १७ ॥
 अनुक्रान्तानां क्रमेण युद्धकथनमाजघानेति । शत्रुसैन्यविदारण-
 मित्यङ्गदविशेषणम् ॥ १८ ॥

तस्येन्द्रजितः तस्य रथं तस्यैव गदया स्थापयत्तथा अघान ॥ १९ ॥

निजघानाश्वकर्णेन प्रजङ्घं रणमूर्ध्वनि ॥ २० ॥
 जम्बुमाली रथस्थस्तु रथशक्त्या महाबलः ।
 बिभेद समरे क्रुद्धो हनूमन्तं स्नानन्तरे ॥ २१ ॥
 तस्य तं रथमास्याय हनूमान् मारुतात्मजः ।
 प्रममाथ तलेनाशु सह तेनैव रक्षसा ॥ २२ ॥
 नदन् प्रतपनो घोरो नलं सोऽभ्यनुधावत ।
 नलः प्रतपनस्याशु पातयामास चक्षुषी ॥ २३ ॥
 भिन्नगात्रः शरैस्तीक्ष्णैः क्षिप्रहस्तेन रक्षसा ।
 यसन्तमिव सैन्यानि प्रघसं वानराधिपः ॥ २४ ॥
 सुग्रीवः सप्तपर्णेन निजघान जवेन च ।
 प्रपीड्य शरवर्षेण राक्षसं भीमदर्शनम् ॥ २५ ॥
 निजघान विरूपाक्षं शरैर्णैकेन लक्ष्मणः ।
 अग्निकेतुश्च दुर्द्धर्षी रश्मिकेतुश्च राक्षसः ।

अश्वकर्णेन वृक्षविशेषः । तेन प्रजङ्घमाजघान । सम्यातिरित्यनु-
 कर्षः ॥ २० ॥

रथस्था शक्तिः रथशक्तिः ॥ २१ ॥

तेन रक्षसा सह तस्य रथं प्रममाथ । तेन जम्बुमाली मृत इति
 गम्यते ॥ २२ ॥ २३ ॥

तीक्ष्णैः शरैर्भिन्नगात्रो नलः प्रतपनस्य चक्षुषी पातयामास ।
 नखैराकृत्येति शेषः । यसन्तमित्यादिना प्रघससुग्रीवयोः ॥ २४ ॥

मिचक्रो यज्ञकोपञ्च राममादीपयच्छरैः ॥ २६ ॥
 तेषां चतुर्णां रामस्तु शिरांसि समरे शरैः ।
 क्रुद्धश्चतुर्भिस्त्रिच्छेद घोरैरग्निशिखोपमैः ॥ २७ ॥
 वज्रमुष्टिस्तु मैन्देन मुष्टिना निहतो रणे ।
 पपात सरथः साथ्यः सुराह्व इव भूतले ॥ २८ ॥
 निकुम्भस्तु रणे नीलं नीलाञ्जनचयप्रभम् ।
 निर्विभेद शरैस्तीक्ष्णैः करैर्मैघमिवांशुमान् ॥ २९ ॥
 पुनः शरशतेनाथ क्षिप्रहस्तो निश्चाचरः ।
 विभेद समरे नीलं निकुम्भः प्रजहास च ॥ ३० ॥
 तस्यैव रथचक्रेण नीलो विष्णुरिवाहवे ।
 शिरस्त्रिच्छेद समरे निकुम्भस्य च सारथेः ॥ ३१ ॥
 वज्राग्निमस्यशीर्षो द्विविदस्य समप्रभम् ।
 जघान गिरिशृङ्गेण मिश्रतां सर्वरक्षसाम् ॥ ३२ ॥
 द्विविदं वानरेन्द्रं तं द्रुमयोधिनमाहवे ।
 शरैरग्निमङ्काशैः स विव्याधाग्निप्रभः ॥ ३३ ॥

सप्तपर्शो वृत्तविशेषः ॥ २५ ॥ २६ ॥

चतुर्भिस्त्रिच्छेद नाभिकैरित्यर्थः ॥ २७ ॥

अट्टः क्षौममिति कतकः । विमानमित्यन्ते ॥ २८ ॥ २९ ॥ ३० ॥

रथस्य चक्रं रथचक्रम् । निकुम्भस्य च निकुम्भस्य तत् सारथेः
 शिरस्त्रिच्छेदः ॥ ३१ ॥

स शरैरभिविहङ्गो द्विविदः क्रोधमूर्च्छितः ।
 सान्नेन सरथं साश्वं निजघानाशनिप्रभम् ॥ ३४ ॥
 विद्युन्माली रथस्थस्तु शरैः काञ्चनभूषणैः ।
 सुषेणं ताडयामास ननाद च मुञ्जमुञ्जः ॥ ३५ ॥
 तं रथस्थमथो दृष्ट्वा सुषेणो वानरोत्तमः ।
 गिरिशृङ्गेण महता रथमाग्रु न्यपातयत् ॥ ३६ ॥
 स्याघवेन तु संयुक्तो विद्युन्माली निशाचरः ।
 अपक्रम्य रथात्तूर्णं गदापाणिः क्षिप्तौ स्थितः ॥ ३७ ॥
 ततः क्रोधममाविष्टः सुषेणो हरिपुङ्गवः ।
 शिखां सुमहतीं गृह्य निशाचरमभिद्रवत् ॥ ३८ ॥
 तमापतन्तं गदया विद्युन्माली निशाचरः ।
 वक्ष्यस्यभिजघानाग्रु सुषेणं हरिपुङ्गवम् ॥ ३९ ॥
 गदाप्रहारं तं घोरमचिन्त्य प्रवगोत्तमः ।
 तां दृष्ट्वां घातयामास तस्योरसि महामृधे ॥ ४० ॥
 शिलाप्रहाराभिहतो विद्युन्माली निशाचरः ।
 निष्पिष्टहृदयो भूमौ मतासुर्निपपात ह ॥ ४१ ॥

वघ्नाशनिमस्यर्षः । तथा क्रूरमुष्टिप्रहार इत्यर्थः ॥ ३२ ॥ ३३ ॥
 ॥ ३४ ॥ ३५ ॥ ३६ ॥

अपक्रम्यापरवह्य ॥ ३७ ॥ ३८ ॥ ३९ ॥

अचिन्त्या चिन्तयित्वा । तां पूर्वमृद्धीतां शिखां ॥ ४० ॥ ४१ ॥

एवं तैर्वािनरैः शूरैः शूरास्तै रजनीचराः ।
 दन्दे विमथितास्तत्र दैत्या इव दिवोकसैः ॥ ४२ ॥
 भक्षैश्चान्यैर्गदाभिश्च शक्तितोमरसायकैः ।
 अपविह्वैश्चापि रथैस्तथा सांयामिकैर्हयैः ॥ ४३ ॥
 निहतैः कुञ्जरैर्मत्तैस्तथा वानररराक्षसैः ।
 चक्राचयुगदण्डैश्च भग्नैर्घोरणिसंश्रितैः ॥ ४४ ॥
 बभूवायोधनं घोरं मोमाद्युगणसेवितम् ।
 कबन्धानि समुत्पेतुर्दिक्षु वानररक्षसाम् ॥ ४५ ॥
 विमर्दे तुमुक्ते तस्मिन् देवासुररणोपमे ॥ ४६ ॥

विहन्यमाना हरिपुङ्गवैस्तदा

निशाचराः शोणितगन्धमूर्च्छिताः ।

पुनः सुबुद्धं तरसा समाश्रिता

दिवाकरस्यास्तमथाभिकाङ्क्षिणः ॥ ४७ ॥

इत्यार्षे रामायणे वाल्मीकीये युद्धकाण्डे

त्रिचत्वारिंशः सर्गः ॥ ४३ ॥

दिवोकसैर्देवैः । आर्षप्रयोगः ॥ ४२ ॥ ४३ ॥ ४४ ॥ ४५ ॥ ४६ ॥

अस्तमथाभिकाङ्क्षिणः । रात्रौ रक्षसां बलाधिक्यात् ॥ ४७ ॥

इति रामाभिरामे श्रीरामीये रामायणतिलके

युद्धकाण्डे त्रिचत्वारिंशः सर्गः ॥ ४३ ॥

चतुश्चत्वारिंशः सर्गः ।

युद्धप्रतामेव तेषान्तु तदा वानररक्षसाम् ।
रविरक्षं गतो रात्रिः प्रवृत्ता प्राणहारिणी ॥ १ ॥
अन्योऽन्यं बद्धवैराणां घोराणां अयनिच्छताम् ।
सम्प्रवृत्तं निशायुद्धं तदा वानररक्षसाम् ॥ २ ॥
राक्षसोऽसीति हरयो वानरोऽसीति राक्षसाः ।
अन्योऽन्यं समरे जम्बूस्तस्त्रिंशत्तमसि दारुणे ॥ ३ ॥
हस्त दारय चैहीति कथं विद्ववसीति च ।
एवं सुतमुत्तः शब्दस्तस्मिन् सैन्ये तु शश्रुवे ॥ ४ ॥

युद्धतामिति ॥ १ ॥

निशायुद्धं प्रवृत्तम् । परस्परं बद्धसेनादर्शनजदोषादिति भावः ।
पौषपौर्णमास्यां सुवेणारोहणस्य स्पष्टप्रतीतेः । सेनाविभागादिना पौषे
कृष्णोऽतीते माघशुक्लप्रतिपदि युद्धारम्भे बद्धदिनपर्यन्तं सङ्गुलं युद्धं
सामान्येन उक्तम् । तदुत्तरनिवेदने चेदं निशायुद्धं प्रवृत्तम् । ततो
अत्र महायुद्धं सङ्गुलं कपिरक्षसाम् । मथ्याङ्गे प्रथमं युद्धं प्रारब्धं प्रति-
पद्यभूदिति पाद्भोक्तेः । अत्र प्रकरणे तमसि दुष्यारे बमसि दारुणे
इति वारं वारं वास्त्रीक्युक्तेरिदं, रात्रियुद्धं कृष्णपक्षान्यदिनेष्विति
प्रतीयते । अत्र तत्त्वं दक्ष्यामः ॥ २ ॥ ३ ॥

कालाः काञ्चनसन्नाहास्तस्मिंस्तमसि राक्षसाः ।
 सम्प्रदृश्यन्त शैलेन्द्रा दीप्तौषधिवना इव ॥ ५ ॥
 तस्मिं तमसि दुष्यारे राक्षसाः क्रोधमूर्च्छिताः ।
 परिपेतुर्महावेगा भक्षयन्तः स्रवङ्गमान् ॥ ६ ॥
 ते हयान् काञ्चनापीडान् ध्वजांश्चाग्नीविषोपमान् ।
 आस्रुत्य दशनैस्तीक्ष्णैर्भीमकोपा व्यदारयन् ॥ ७ ॥
 वानरा बलिनो युद्धेऽक्षोभयन् राक्षसीञ्चमूम् ।
 कुञ्जरान् कुञ्जरारोहान् पताकाध्वजिनो रथान् ॥ ८ ॥
 चकर्षुश्च ददंशुश्च दशनैः क्रोधमूर्च्छिताः ।
 लक्ष्मणश्चापि रामश्च शरैराग्नीविषोपमैः ॥ ९ ॥
 दृश्यादृश्यानि रक्षांसि प्रवराणि निजघ्नतुः ।
 तुरङ्गरुदरविध्वलं रथनेमिसमुत्थितम् ॥ १० ॥
 हरोध कर्णेनेत्राणि यद्ध्रतां धरणीरजः ।

इत । इदं हन्तेर्लोडि मध्यमपुरुषवज्जवचनम् । हननं कुर्वतेत्यर्थः ।
 दारय विदारणं कुर्व । एह आगच्छ । कथं विप्रवसि कथं पलायसे
 एवं तुमुलः शब्दस्तस्मिन् सैन्ये श्रुश्रुवे ॥ ४ ॥

कालाः कृष्णवर्गाः । काञ्चनसन्नाहाः सुवर्णकवचाः ॥ ५ । ६ ॥ ७ ॥

अक्षोभयन्निति पदम् । पताकाध्वजिनः पताकोपेतध्वजयन्तः ॥

॥ ८ ॥ ९ ॥

प्रवराणि श्रेष्ठानि ॥ १० ॥

वर्त्तमाने तथा घोरे संग्रामे लीमहर्षणे ।

सुधिरौघा महाशोरा मद्यस्तत्र विसुस्तवुः ॥ ११ ॥

ततो भेरीमृदङ्गानां पणत्राणाञ्च निःस्वनः ।

शङ्खनेमिस्रनोन्मिश्रः सख्यभ्रूवाद्भुतोपमः ॥ १२ ॥

हृद्यानां क्लनमानानां राक्षसानाञ्च निःस्वनः ।

शतानां वानराणाञ्च सख्यभ्रूवाच्च दारुणः ॥ १३ ॥

हतैर्वाग्निरमुख्यैश्च शक्तिशूलापरशुधैः ।

निहतैः पर्वताकारैराक्षसैः कामरूपिभिः ॥ १४ ॥

शस्त्रपुष्पोपहारा च तत्रामीत् बुद्धमेदिनी ।

दुर्ज्ञेया दुर्निवेशा च शोणितास्त्रावकर्दमा ॥ १५ ॥

सा बभूव निश्चा घोरा हरिराक्षसहारिणी ।

कालरात्रीव भूतानां सर्वेषां दुरतिक्रमा ॥ १६ ॥

ततस्ते राक्षसास्तत्र तस्मिंस्तमसि दारुणे ।

राममेवाभ्यवर्त्तन्त संहृष्टाः शरदृष्टिभिः ॥ १७ ॥

रथनेमिसमुद्धतं रजो युद्धतां कर्षणेज्जायि शरोध ॥ ११ ॥ १२ ॥

क्लनमानानां क्लमताम् । शस्तानां हिसितानाम् ॥ १३ ॥

कामरूपिभिरुपलक्षिता मेदिनी शस्त्रान्येव पुष्पोपहारो यस्यां

सादृशीव आसीत् ॥ १४ ॥

शोणितानामास्त्राधैः कर्दमो बन्धां सा ॥ १५ ॥

कालरात्री संहाररात्रिः ॥ १६ ॥ १७ ॥

तेषामापततां शब्दः क्रुद्धानामपि गर्जताम् ।

उद्धर्त्त इव सत्वानां समुद्राणामभूत् स्वनः ॥ १८ ॥

तेषां रामः शरैः षड्भिः षड् जघान निशाचरान् ।

निमेषान्तरमात्रेण शरैरग्निशिखोपमैः ॥ १९ ॥

यज्ञशत्रुश्च दुर्द्धर्षो महापार्श्वमहोदरौ ।

वज्रदंष्ट्रो महाकायस्तौ चोभौ शुक्रसारणौ ॥ २० ॥

ते तु रामेण बाणौघैः सर्वमर्मसु ताडिताः ।

युद्धादपसृतास्तत्र सावशेषायुषोऽभवन् ॥ २१ ॥

निमेषान्तरमात्रेण घोरैरग्निशिखोपमैः ।

दिशश्चकार त्रिमलाः प्रदिशश्च महारथः ॥ २२ ॥

ये त्वन्ये राज्ञसा वीरा रामस्थाभिमुखे स्थिताः ।

तेऽपि नष्टाः समासाद्य पतङ्गा इव पावकम् ॥ २३ ॥

सुवर्णपुङ्खैर्विशिखैः सम्पतद्भिः समन्ततः ।

बभूव रजनी चित्रा खद्योतैरिव शारदौ ॥ २४ ॥

उद्धर्त्त प्रलयकाले ॥ १८ ॥

षड्भिः षड्भित्तिप्रधानानिति शेषः ॥ १९ ॥

ते षड्गण्यन्ते । यज्ञशत्रुरिति । दुर्द्धर्ष इति यज्ञशत्रोर्विशेषणम् । महाकाय इति वज्रदंष्ट्रस्य । इमौ शुक्रसारणौ चारत्वेन प्रेषिताभ्यामन्यावेवेति बहवः । ताविति पदस्वारस्याच्चारत्वेन प्रेषितावेवेमौ राज्ञा धिक्कृतावपि राजसन्निधिं परित्यज्य युद्धे मृतावित्यन्ये ॥ २० ॥

राक्षसानाञ्च भिनदैर्भेरीणाञ्चैव निःस्वनैः ।
 सा बभूव निशा घोरा भूयो घोरतराभवत् ॥ २५ ॥
 तेन शब्देन महता प्रवृद्धेन समन्ततः ।
 चिक्रटः कन्दराकीर्णः प्रव्याहरदिवाचलः ॥ २६ ॥
 गोलाङ्गला महाकायासमसा तुल्यवर्चसः ।
 सम्परिख्यञ्च बाहुभ्यां भक्षयन् रजनीचरान् ॥ २७ ॥
 अङ्गदस्तु रणे गच्छन् निहन्तुं समुपस्थितः ।
 इन्द्रजित्तु रथं त्यक्त्वा हताश्वो हतसारथिः ।
 अङ्गदेन महायस्तस्तत्रैवान्तरधीयत ॥ २८ ॥
 तत् कर्म वालिपुत्रस्य सर्वे देवाः सहर्षिभिः ।
 तुष्टुवुः पूजनाहंस्य तौ चोभौ रामलक्ष्मणौ ॥ २९ ॥
 प्रभावं सर्वभूतानि विदुरिन्द्रजितो युधि ।
 ततस्तेन महात्मानं दृष्ट्वा तुष्टाः प्रधर्षितम् ॥ ३० ॥
 ततः प्रहृष्टाः कपयः समुग्रीवविभीषणाः ।

यतः सावशेषाद्युघोऽतो युद्धादपस्तता अभवन् ॥ २१ ॥ २२ ॥
 ॥ २३ ॥ २४ ॥

घोरा सा निशा भूयो घोरतरा बभूव ॥ २५ ॥ २६ ॥

भक्षयन् अभक्षयन् ॥ २७ ॥

अङ्गदेन हताश्वोऽतएव महायस्तो महाखिदं प्राप्त इन्द्रजित्तु तत्रै-
 वान्तरधीयतेत्यन्वयः ॥ २८ ॥ २९ ॥

साधुसाध्विति नेदुश्च दृष्ट्वा शत्रुं पराजितम् ॥ ३१ ॥
 इन्द्रजित्त्वं तदानेन निर्जितो भीमकर्मणा ।
 संयुगे वालिपुत्रेण क्रोधञ्चक्रे सुदारुणम् ॥ ३२ ॥
 सोऽन्तर्द्धानगतः पापो रावणो रणकर्षितः ।
 ब्रह्मदत्तवरो वीरो रावणिः क्रोधमूर्च्छितः ॥ ३३ ॥
 अदृश्यो निशितान् बाणान् सुमोचाशनिवर्चसः ।
 रामञ्च लक्ष्मणञ्चैव घोरैर्नागमयैः शरैः ॥ ३४ ॥
 विभेद समरे क्रुद्धः सर्वगात्रेषु राघवौ ।
 मायया संवृतक्षत्र मोहयन् राघवौ युधि ॥ ३५ ॥
 अदृश्यः सर्वभूतानां कूटयोधी निशाचरः ।
 बबन्ध शरबन्धेन भ्रातरौ रामलक्ष्मणौ ॥ ३६ ॥
 तौ तेन पुरुषव्याघ्रौ क्रुद्धेनाग्नीविषैः शरैः ।
 सहसाभिहतौ वीरौ तदा प्रेक्षन्त वानराः ॥ ३७ ॥

यतः इन्द्रजितो युधि प्रभावं विदुरतस्तेनाङ्गदेन तमिन्द्रजितं प्रथ-
 र्घितं दृष्ट्वा महात्मानं तमङ्गदं दृष्ट्वा तुष्टाः ॥ ३० ॥ ३१ ॥ ३२ ॥ ३३ ॥
 ॥ २४ ॥ ३५ ॥

शरबन्धेन शरपरिखतनागपाशबन्धेन । अयं शरबन्धो भाद्रहृत्पा-
 न्त्यदिनेषु इत्यग्रे निरूपयिष्यामः ॥ ३६ ॥
 अभिहतौ बद्धौ ॥ ३७ ॥

प्रकाशरूपस्तु यदा न शक्त-
 स्तौ बाधितं राक्षसराजपुत्रः ।
 मायां प्रयोक्तुं समुपाजगाम
 बबन्ध तौ राजसुतौ दुरात्मा ॥ ३८ ॥

इत्यार्षं रामायणे वाल्मीकीये युद्धकाण्डे
 चतुश्चत्वारिंशः सर्गः ॥ ४४ ॥

उक्तामुवादः प्रकाशेत्यादि । समुपाजगाम उपचक्रमे । भृभङ्ग-
 मात्रेण सर्वजगत्संहर्तुरपि भगवतो नागपाशबन्धनसहनं खड्गत-
 मर्यादारूपब्रह्मविरानपालनार्थम् । विरोधेनापि नित्यमात्मानं स्मरतो
 रावणस्य रावणेञ्च परमभक्ततया कीर्त्तनीकेषु वृद्ध्यर्थेति तत्त्वम् ॥ ३८ ॥

इति रामाभिरामे श्रीरामीये रामायणतिलके
 युद्धकाण्डे चतुश्चत्वारिंशः सर्गः ॥ ४४ ॥

पञ्चत्वारिंशः सर्गः ।

स तस्य गतिमन्विच्छन् राजपुत्रः प्रतापवान् ।
 दिदेशातिबलो रामो दशवानरधूयपान् ॥ १ ॥
 द्यौ सुषेणस्य दायादौ नीलस्रज्जवगाधिपम् ।
 अङ्गदं वालिपुत्रञ्च शरभञ्च तरस्त्रिनम् ॥ २ ॥
 द्विविदञ्च हनूमन्तं सानुप्रस्थं महाबलम् ।
 ऋषभञ्चर्षभस्क्रन्धमादिदेश परन्तपः ॥ ३ ॥
 ते सम्प्रहृष्टा हरयो भीमानुद्यम्य पादपान् ।
 आकाशं विविशुः सर्वे मार्गमाणा दिशो दश ॥ ४ ॥
 तेषां वेगवतां वेगमिषुभिर्वेगवत्तरैः ।
 अस्त्ववित् परमास्त्रेण धारयामास रावणिः ॥ ५ ॥
 तं भीमवेगा हरयो नाराचैः क्षतविञ्चताः ।
 अन्धकारेण ददृशुर्मघैः सूर्य्यमिवावृतम् ॥ ६ ॥

उक्तस्यैव राघवयोरिन्द्रजित्क्षतबन्धनस्य प्रपञ्चः । स इति । तस्य
 इन्द्रजितौ गतिम् अवस्थानप्रदेशम् अन्विच्छन् दिदेश आदिदेश ॥

॥ १ ॥ २ ॥ ३ ॥ ४ ॥

परमास्त्रेण ब्रह्मास्त्रेण मन्त्रिभैरिषुभिर्भारयामास ॥ ५ ॥ ६ ॥

रामलक्ष्मणयोरेव सर्वदेहभेदः शरान् ।
 कश्चाविश्रथामास रावणिः समितिञ्जयः ॥ ७ ॥
 निरन्तरशरीरौ तु तावुभौ रामलक्ष्मणौ ।
 क्रुद्धेनेन्द्रजिता वीरौ पन्नगैः शरतां गतैः ॥ ८ ॥
 तथा, क्षतजमार्गिण सुश्राव रुधिरं बद्ध ।
 तावुभौ च प्रकाशिते घुष्यताविव किंशुकौ ॥ ९ ॥
 ततः पर्यन्तरक्ताक्षो भिन्नाञ्जनचयोपमः ।
 रावणिर्भ्रातरौ वाक्यमन्तर्द्धानगतोऽब्रवीत् ॥ १० ॥
 युद्धमानमनालक्ष्यं शक्रोऽपि त्रिदशेश्वरः ।
 द्रष्टुमासादितुं वापि न शक्तः किं पुनर्युवाम् ॥ ११ ॥
 प्रापिताविषुजालेन राघवो कङ्कपत्रिणा ।
 एष रोषपरीतात्मा नयामि जमसादनम् ॥ १२ ॥
 एवमुक्त्वा तु धमञ्जौ भ्रातरौ रामलक्ष्मणौ ।
 निविभेद शितैर्वीरैः प्रजहर्ष ननाद च ॥ १३ ॥
 भिन्नाञ्जनचयश्यामो विस्फार्य विपुलं धनुः ।
 भूय एव शरान् घोरां विमसर्ज मदामृधे ॥ १४ ॥

आवश्यामास प्रवश्यामास ॥ ७ ॥

निरन्तरशरीरौ तु क्षताविति शेषः ॥ ८ ॥

क्षतजमार्गिण क्षतेन ब्रह्मेण जातो यो मार्गस्तेन ॥ ९ ॥ १० ॥

अनालक्ष्यम् अशक्यदर्शनम् ॥ ११ ॥

ततो मर्मसु मर्मज्ञो मज्जयन्निशितान् शरान् ।
 रामलक्ष्मणयोर्वीरो ननाद च मुहुर्मुहुः ॥ १५ ॥
 बद्धौ तु शरबन्धेन तावुभौ रणमूढंनि ।
 निमेषान्तरमात्रेण न श्रेकतुरवेक्षितुम् ॥ १६ ॥
 ततो विभिन्नसर्वाङ्गौ शरशय्याचितौ क्षतौ ।
 ध्वजाविव महेंद्रस्य रज्जुमुक्षौ प्रकल्पितौ ॥ १७ ॥
 तौ सग्रबलितौ वीरौ मर्मभेदेन कर्षितौ ।
 निपेततुर्महेध्वामौ जगत्यां जगतीपती ॥ १८ ॥
 तौ वीरशयने वीरौ शयानौ रुधिरोल्लितौ ।
 शरवेष्टितसर्वाङ्गावासां परमपीडितौ ॥ १९ ॥
 न ह्यविद्धं तयोर्गच्छे बभूवाङ्गुलमन्तरम् ।
 नानिर्विषं न चाध्व तमाकराद्यादजिह्वगैः ॥ २० ॥

प्रापितौ बन्धनमिति शेषः ॥ १२ ॥ १३ ॥ १४ ॥ १५ ॥

न श्रेकतुरवेक्षितुं तादृशाविवस्थितौ मनुष्यत्वनाटनाचेति बोध्यम् ॥
 ॥ १६ ॥ १७ ॥ १८ ॥

वीरशयने युद्धभूमौ शरवेष्टितसर्वाङ्गौ शरभूतसर्पवेष्टितसर्व-
 गात्रौ ॥ १९ ॥

अविद्धं वेधरहितम् । अङ्गुलमङ्गुलप्रमाणात्मन्तरावकाशो नाभूत् ।
 आकराद्यात् कराग्रमभिव्याप्याध्वस्तमहोभितम् । अस्तव्यमिति पाठे
 चेष्टावत् । अजिह्वगैर्बाणैरनिर्विस्मविदारितश्चाङ्गं नाभूत् ॥ २० ॥

तौ तु क्रूरेण निहतौ रक्षसा कामरूपिणा ।
 असृक् सुस्रवतुस्तीव्रं जलं प्रस्रवणाविव ॥ २१ ॥
 पपात प्रथमं रामो विद्धो मर्मसु मार्गणैः ।
 क्रोधादिन्द्रजिता येन पुरा शक्रो विनिर्जितः ॥ २२ ॥
 रूद्रपुङ्खैः प्रमन्नायै रजोगतिभिराशुगैः ।
 नाराचैरर्द्धनाराचैर्भ्रैरञ्जलिकैरपि ।
 विव्याध वसदन्तैश्च सिंहदंष्ट्रैः क्षुरैस्तथा ॥ २३ ॥
 स वीरशयने शिथ्ये विञ्च्यमाविद्ध्य कार्मुकम् ।
 भिन्ननुष्टिपरीणाहं त्रिनतं रूद्रभूषितम् ॥ २४ ॥
 बाणपातान्तरे रामं पातितं पुरुषर्षभम् ।
 स तत्र लक्ष्मणो दृष्ट्वा निराशो जीवितेऽभवत् ॥ २५ ॥
 रामं कमलपत्राक्षं शरण्यं रणतोषितम् ।
 शुश्रोच भ्रातरं दृष्ट्वा पतितं धरणीतले ॥ २६ ॥

प्रस्रवणौ प्रस्रवणाख्यपर्वताविव ॥ २१ ॥

इन्द्रजित्त्वं कुतस्तत्राह,—येनेति ॥ २२ ॥

रजोगतिभिर्वायुना विस्तीर्यमाणरजोवन्नीरन्त्रं सम्यतद्भिः । अर्द्ध-
 नाराचैरर्द्धभागै नाराचतुल्यैः । अञ्जलिकैरञ्जल्याकारमुखैः । वत्स-
 दन्तादयस्तत्तदाकाराः ॥ २३ ॥

प्राविश्य त्यक्त्वा । भिन्नो मुष्टिपरीणाहो मुष्टिप्रदेशो मुष्टिग्रहणं
 वा यस्य । त्रिषु स्थानेषु निम्नम् ॥ २४ ॥

हरयश्चापि तं दृष्ट्वा सन्तापं परमं गताः ।

शोकात्तीक्ष्ण्णुर्घोरमश्रुपूरितलोचनाः ॥ २७ ॥

बद्धौ तु तौ वीरशये शयानौ

ते वानराः सम्परिवार्य्य तस्युः ।

समाषता वायसुतंप्रसुख्या

विषादमार्त्ताः परमञ्च जग्मुः ॥ २८ ॥

इत्यार्षे रामायणे वाल्मीकीये युद्धकाण्डे

पञ्चचत्वारिंशः सर्गः ॥ ४५ ॥

बाणपातान्तरे शरतल्पमध्ये ॥ २५ ॥ २६ ॥ २७ ॥ २८ ॥

इति रामाभिरामि श्रीरामीये रामायणतिलके

युद्धकाण्डे पञ्चचत्वारिंशः सर्गः ॥ ४५ ॥

षट्चत्वारिंशः सर्गः

ततो द्यां पृथिवीञ्चैव वीक्षमाणा वनौकसः ।
ददृशुः सन्ततौ बाष्पैर्भ्रातरौ रामलक्ष्मणौ ॥ १ ॥
वृष्ट्वेवोपरते देवे कृतकर्मणि राक्षसे ।
आजगामाथ तं देशं समुग्रीवो विभीषणः ॥ २ ॥
नीलञ्च द्विविदो मैन्दः सुषेणः कुमुदोऽङ्गदः ।
तर्ष्णं हनुमतासाङ्गमन्वशोचन्त राघवौ ॥ ३ ॥
अचेष्टौ मन्दनिःश्वासौ शोणितेन परिप्लुतौ ।
शरजालाचितौ स्तब्धौ शयानौ शरतल्पगौ ॥ ४ ॥
निःश्वसन्तौ यथा सपौं निश्चेष्टौ दीनविक्रमौ ।
रुधिरस्नावदिग्धाङ्गौ तपनीयाविव ध्वजौ ॥ ५ ॥
तौ वीरशयने वीरौ शयानौ मन्दचेष्टितौ ।
यूथपैः स्वैः परिवृतौ बाष्पव्याकुललोचनैः ॥ ६ ॥
राघवौ पतितौ दृष्ट्वा शरजालसमन्वितौ ।

द्यां पृथिवीञ्च वीक्षमाणा अतिभयादिति शेषः । सन्ततौ
थाप्तौ ॥ १ ॥

देवे इन्द्रे वृष्ट्वेव कृतकर्मणि तस्मिन् राक्षसे उपरते सति ॥ २ ॥ १ ॥

बभ्रुवूर्ध्वयिताः सर्वे वानराः सविभीषणाः ॥ ७ ॥

अन्तरिक्षं निरीक्षन्तो दिशः सर्वाश्च वानराः ।

न चैमं माययाच्छन्नं ददृशूरावणिं रणे ॥ ८ ॥

तन्तु मायाप्रतिच्छन्नं माययैव विभीषणः ।

वीक्षमाणो ददर्शाग्नि भ्रातुःपुत्रमवस्थितम् ।

तमप्रतिमकर्माणमप्रतिद्वन्द्वमाहवे ॥ ९ ॥

ददर्शान्तर्हितं वीरं वरदानाद्विभीषणः ।

तेजसा यशसा चैव विक्रमेण च संयुतः ॥ १० ॥

इन्द्रजित्वात्मनः कर्म तौ शयानौ समीक्ष्य च ।

उवाच परमप्रीतो हर्षयन् सर्वराक्षसान् ॥ ११ ॥

दूषणस्य च हन्तारौ खरस्य च महाबलौ ।

सादितौ मामकैर्बाणैर्भ्रातरौ रामलक्ष्मणौ ॥ १२ ॥

नेमौ मोक्षयितुं शक्यावेतस्मादिषुबन्धनात् ।

सर्वैरपि समागम्य सर्षिषङ्गैः सुरासुरैः ॥ १३ ॥

बधिरस्य छावः प्रवाहस्तेन दिग्धाङ्गौ ॥ ५ ॥ ६ ॥ ७ ॥

माययाच्छन्नमेनं रावणिं वानरा न ददृशुः ॥ ८ ॥

किन्तु मायाप्रतिच्छन्नं तं भ्रातुः पुत्रं रावणिं विभीषण एव मायया
ददर्श ॥ ९ ॥

वरदानात् ब्रह्मवरदानलब्धयान्तर्ज्ञानविद्ययान्तर्हितम् ॥ १० ॥

आत्मनः कर्म समीक्ष्य शयानौ तौ च समीक्ष्य ॥ ११ ॥ १२ ॥ १३ ॥

यत्कृते चिन्तयानस्य शोकार्त्तस्य पितुर्मम ।
 असृष्ट्वा शयनं गात्रैस्त्रियामा याति शर्वरी ॥ १४ ॥
 कृतस्त्रैयं यत्कृते लङ्का नदी वर्षास्त्रिवाकुला ।
 सोऽयं मूलहरोऽनर्थः सर्वेषां शमितो मया ॥ १५ ॥
 रामस्य लक्षणस्यैव सर्वेषाञ्च वनौकसाम् ।
 विक्रमा निष्फलाः सर्वे यथा शरदि तोयदाः ॥ १६ ॥
 एवमुक्त्वा तु तान् सर्वान् राक्षसान् परिपश्यतः ।
 यूथपानपि तान् सर्वांस्ताडयत् स च रावणिः ॥ १७ ॥
 नीलं नयभिराहत्य मैन्दं स द्विविदं तथा ।
 त्रिभिस्त्रिभिरमित्रघ्नस्तताप परमेषुभिः ॥ १८ ॥
 जाम्बवन्तं महेश्वासो विद्ध्वा बाणेन वक्षमि ।
 हनूमतो वेगवतो विसमर्जं शरान् दध ॥ १९ ॥
 गवाक्षं शरभञ्जैव तावप्यमितविक्रमौ ।
 द्वाभ्यां द्वाभ्यां महावेगो विव्याध युधि रावणिः ॥ २० ॥
 गोल्लाङ्गुलीश्वरञ्चैव वालिपुत्रमथाङ्गदम् ।

यत्कृते यथा राघवयोर्निमित्तम् । तद्भयेनेति यावत् । गात्रैः
 शयनमसृष्ट्वैव त्रियामा रात्रिर्याति । अत्रिभ्य एव निष्ठाः क्षपयती-
 त्यर्थः ॥ १४ ॥ १५ ॥ १६ ॥

यूथपान् वानराणामिति शेषः । ताडयदताडयत् ॥ १७ ॥ १८ ॥

हनूमन् उपरीति शेषः ॥ १९ ॥ २० ॥

विव्याध बद्धभिर्बाणैस्त्वरमाणोऽथ रावणिः ॥ २१ ॥
 तान् वानरवरान् भित्वा शरैरग्निशिखोपमैः ।
 मनाद् बलवांस्तत्र महामत्स्यः स रावणिः ॥ २२ ॥
 तानर्दयित्वा बाणौघैस्तामयित्वा च वानरान् ।
 प्रजहास महाबाहुर्वचनञ्चेदमब्रवीत् ॥ २३ ॥
 शरबन्धेन घोरेण मया बद्धौ चमूमुखे ।
 सहितौ भ्रातरावितौ निशामयत राक्षसाः ॥ २४ ॥
 एवमुक्तास्तु ते सर्वे राक्षसाः कूटयोधिनः ।
 परं विस्मयमापन्नाः कमणा तेन हर्षिताः ॥ २५ ॥
 विनेदुश्च महानादान् सर्वे ते जलदोषमाः ।
 हतो राम इति ज्ञात्वा रावणिं समपूजयन् ॥ २६ ॥
 निष्पन्दौ तु तदा दृष्ट्वा भ्रातरौ रामलक्ष्मणौ ।
 वसुधायां निरुच्छ्वासौ हतावित्यन्वमन्यत ॥ २७ ॥
 हर्षेण तु समाविष्ट इन्द्रजित् समितिञ्जयः ।
 प्रविवेश पुरीं लङ्कां हर्षयन् सर्वनैर्ऋतान् ॥ २८ ॥
 रामलक्ष्मणयोर्दृष्ट्वा शरीरे सायकैश्चिते ।
 सर्वाणि चाङ्गोपाङ्गानि सुग्रीवं भयमाविशत् ॥ २९ ॥

त्वरमाणः त्वरां वेगं कुर्वन् ॥ २१ ॥ २२ ॥ २३ ॥

निशामयत पश्यत ॥ २४ ॥ २५ ॥ २६ ॥ २७ ॥ २८ ॥

तमुवाच परित्रस्तं वानरेन्द्रं विभीषणः ।
 सबाष्पवदनं दीनं क्रोधव्याकुललोचनम् ।
 अलं त्रसेन सुग्रीव ! बाष्पवेगो निगृह्यताम् ॥ ३० ॥
 एवमप्रायाणि युद्धानि विजयो नास्ति नैष्ठिकः ।
 सभाग्यशेषतास्माक यदि वीर ! भविष्यति ॥ ३१ ॥
 मोहमेतौ प्रहास्येते महात्मानौ महाबलौ ।
 पर्य्यवस्थापयात्मानमनाथं माञ्च वानर ! ॥ ३२ ॥
 एवमुक्त्वा ततस्तस्य जलक्लिन्नेन पाणिना ।
 सुग्रीवस्य शूभे नेत्रे प्रममार्जं विभीषणः ॥ ३३ ॥
 ततः सलिलमादाय विद्यया परिजप्य च ।
 सुग्रीवनेत्रे धर्मात्मा प्रममार्जं विभीषणः ॥ ३४ ॥

तयोः शरीरे सायकैश्चिते । सर्वाण्यङ्गान्युपाङ्गानि च सायकै-
 श्चितानि दृष्ट्वा ॥ २९ ॥

सबाष्पवदनं बाष्पसहितवदनम् ॥ ३० ॥

एवंप्रायाणि एवंविधः प्रायो बाहुल्यं येषां तानि । प्रायेणैवं-
 विधानीत्यर्थः । नैष्ठिको नित्यैकान्तः । भाग्यशेषेण संहिताः सभाग्य-
 शेषास्तेषां भावस्तत्ता भाग्यशेषसाहित्यम् । तदैशिक्ष्यं यद्यस्माक-
 मित्यर्थः ॥ ३१ ॥

अनाथमशरणं माञ्च पर्य्यवस्थापय आम्नासय । तव तु स्वतन्त्र-
 राज्ञ्यमयस्ति अहं त्वगतरेवेति भावः ॥ ३२ ॥ ३३ ॥

ततः सामान्यतः प्रमार्जमानन्तरम् । विद्यया तिरस्कारयो विद्या-

विमृज्य वदनं तस्य कपिराजस्य धीमतः ।

अब्रवीत् कालसम्प्राप्तमसम्भ्रान्तमिदं वचः ॥ ३५ ॥

न कालः कपिराजेन्द्र ! वैक्लव्यमवलम्बितुम् ।

अतिस्नेहोऽपि कालेऽस्मिन् मरणायोपकल्पते ॥ ३६ ॥

तस्मादुत्सृज्य वैक्लव्यं सर्वकार्यविनाशनम् ।

हितं रामपुरोगाणां सैन्यानामनुचिन्तय ॥ ३७ ॥

अथवा रक्षतां रामो धावतु संज्ञाविपर्ययः ।

लब्धमञ्जौ हि काफुस्तौ भयं नौ व्यपनेष्यतः ॥ ३८ ॥

नैतत् किञ्चन रामस्य न च रामो सुमूर्षति ।

तिरस्कारकविद्यया परिजप्य । परिवीक्ष्येति पाठेऽप्ययमेवार्थः ।

राक्षसमायापरिज्ञानेन धैर्यसम्पादनञ्चैतत् प्रमार्जनस्य फलम् । वस्तुत-

स्ततः सखिलमिति श्लोको बज्रपुस्तकेषु नास्तीति प्रायेण प्रक्षिप्तोऽयम् ।

तेनेन्द्रजितं ददर्शति तत्कार्यप्रकाशकोत्तरवाक्याभावात् ॥ ३४ ॥

कालसम्प्राप्तं कालोच्छित्तेन प्राप्तम् ॥ ३५ ॥

अतिस्नेहोऽपि अतिस्नेहमूलरोदनादिव्यापारोऽपि । अस्मिन् काले

ईदृशे विषमकाले ॥ ३६ ॥

यदेवमतस्तस्मादित्यादि । हितं तत्समाश्रासनम् ॥ ३७ ॥

यदि तव सेनासमाश्रासने धैर्यं नास्ति तदा तदहं करिष्यामि

त्वया तु रामो रक्षणीय इत्याह,—अथवेति । संज्ञाविपर्ययो मोहो

यावत्तावपर्यन्तम् । मोहमात्रमेवानयोर्नत्वन्यसम्भावेत्याह,—लब्ध-

संज्ञाविति । नौ आवयोः ॥ ३८ ॥

न ह्येनं हास्यते लक्ष्मीर्दुर्लभा या गतायुषाम् ॥ ३९ ॥

तस्मादाश्रमयात्मानं बलञ्चाश्रमस्य स्वकम् ।

यावत् सैन्यानि सर्वाणि पुनः संस्थापयाम्यहम् ॥ ४० ॥

एते हि फुल्लनयनास्त्रामःदागतसाध्वमाः ।

कृषे कर्णे प्रकथिता हरयो हरिसत्तम ! ॥ ४१ ॥

मान्नु दृष्ट्वा प्रधावन्तमनीकं सम्प्रहर्षितम् ।

त्यजन्तु हरयस्त्रामं भुक्तपूर्वामिव स्वजम् ॥ ४२ ॥

ममाश्रमस्य तु सुग्रीवं राक्षसेन्द्रो विभीषणः ।

विद्रुतं वानरानीकं तत् समाश्रमयत् पुनः ॥ ४३ ॥

इन्द्रजित्तु महामायः सर्वसैन्यसमावृतः ।

विवशं नगरीं लङ्कां पितरञ्चाभ्युपागमत् ॥ ४४ ॥

व्यपनेष्यत इतीममेवार्थं स्पष्टयति । नैतदिति । रामस्य नैतत् किञ्चन । अपायकरणमित्यर्थः । कुहस्तत्राह,—न चेति । सुमूर्धाभावे लिङ्गमाह,—न हीति । या गतायुषां दुर्लभा सा लक्ष्मीरेनं न हास्यति । इदानीं न जहात्येवाग्रेऽपि न हास्यतीत्यर्थः ॥ ३९ ॥

स्वकम्बलं स्वकम्पणम् । अहं यावत् सैन्यानि सर्वाणि पुनः स्थापयामि स्थिराणि करोमि तावदात्मानमात्मप्राणञ्चाश्रमस्य ॥ ४० ॥

एते फुल्लनयनत्वादिगुणका हरयः कर्णे कर्णे प्रकथिताः रामविपद्घयप्रकथनबन्तो भवन्ति । हरिसत्तम सुग्रीव ॥ ४१ ॥

अनीकप्रत्याश्रमसार्थं मां धावन्तं दृष्ट्वा तु सम्प्रहर्षितं प्राप्तहर्षमनीकं तद्गुणा हरयो भुक्तपूर्वा स्वजमिव प्राप्तं त्यजन्तु ॥ ४२ ॥

तत्र रावणमासाद्य अभिवाद्य कृताञ्जलिः ।
 आचक्षते प्रियं पित्रे निहतौ रामलक्ष्मणौ ॥ ४५ ॥
 उत्पपात ततो हृष्टः पुत्रञ्च परिषस्वजे ।
 रावणो रक्षसां मध्ये श्रुत्वा शत्रू निपातितौ ॥ ४६ ॥
 उपाघ्राय च तं मूर्द्ध्नि पप्रच्छ प्रीतमानसः ।
 पृच्छते च यथावृत्तं पित्रे तस्मै न्यवेदयत् ॥ ४७ ॥
 यथा तौ शरबन्धेन निश्चेष्टौ निष्प्रभौ कृतौ ॥ ४८ ॥

स हर्षवेगानुगतान्तरात्मा
 श्रुत्वा गिरं तस्य महारथस्य ।
 जहौ ज्वरं दाशरथेः ममृत्यं
 प्रहृष्टवाचाभिननन्द पुत्रम् ॥ ४९ ॥

इत्यार्षे रामायणे वाल्मीकीये युद्धकाण्डे
 षट्चत्वारिंशः सर्गः ॥ ४६ ॥

समान्वास्य उक्तरीत्येति शेषः ॥ ४३ ॥ ४४ ॥ ४५ ॥ ४६ ॥ ४७ ॥
 ॥ ४८ ॥ ४९ ॥

इति रामाभिरामे श्रीरामीये रामायणतिलके
 युद्धकाण्डे षट्चत्वारिंशः सर्गः ॥ ४६ ॥

सप्तचत्वारिंशः सर्गः

तस्मिन् प्रविष्टे लङ्कायां कृतार्थे रावणात्मजे ।
 राघवं परिवार्य्यथ ररत्तुर्वाजरर्षभाः ॥ १ ॥
 हनुमानङ्गदो नीलः सुषेणः कुमुदो नलः ।
 गजो गवाक्षः पनसः सानुप्रस्थो महाहरिः ॥ २ ॥
 जाम्बवावृषभः सुन्दो रभ्रः शतबलिः पृथुः ।
 व्यूढानीकाश्च यत्ताश्च द्रुमानादाय सर्वतः ॥ ३ ॥
 शोचमाणा दिशः सर्वातिर्य्यगूर्द्धं च वानराः ।
 हण्येऽपि च चेष्टसु राक्षसा इति मेनिरे ॥ ४ ॥
 रावणश्चापि संहृष्टो विमृज्येन्द्रजितं सुतम् ।
 आजुहाव ततः सीतारक्षणी राक्षसीस्तदा ॥ ५ ॥
 राक्षस्यस्त्रिजटा चापि शामनान्तमुपस्थिताः ।

तस्मिन्निति ॥ १ ॥ २ ॥

व्यूढानि गरुडाद्याकारव्यूहवन्त्यनीकानि येषां ते ॥ ३ ॥

राक्षसा इत्यस्यागता इति शेषः ॥ ४ ॥

सीतारक्षणीः सीतारक्षिकाराक्षसीराजुहाव । ता राक्षस्यस्त्रि-
 जटा च तमुपस्थिताः ॥ ५ ॥ ६ ॥

ता उवाच ततो हृष्टो राक्षसी राक्षसाधिपः ॥ ६ ॥
 हताविन्द्रजिताख्यात वैदेह्या रामलक्ष्मणौ ।
 पुष्पकं तत् समारोप्य दर्शयद्गं रणे हतौ ॥ ७ ॥
 यदाश्रयादवष्टब्धा नेयं मामुपतिष्ठते ।
 सोऽस्या भर्ता सह भ्रात्रा निहतो रणमूर्ध्वनि ॥ ८ ॥
 निर्विशङ्का निरुद्धिमा, निरपेक्षा च मैथिली ।
 मामुपस्थास्यते सीता सर्वाभरणभूषिता ॥ ९ ॥
 अद्य कालवशं प्राप्तं रणे रामं सलक्ष्मणम् ।
 अवेक्ष्य विनिवृत्ता मा चान्यां गतिमपश्यती ।
 अनपेक्षा विशालाक्षी मामुपस्थास्यते स्वयम् ॥ १० ॥
 तस्य तद्वचनं श्रुत्वा रावणस्य दुरात्मनः ।
 राक्षसज्ञास्तथेत्युक्त्वा जग्मुर्वै यत्र पुष्पकम् ॥ ११ ॥
 ततः पुष्पकमादाय राक्षसो रावणाज्ञया ।
 अशोकवनिकास्थं तां मैथिलीं समुपानयत् ॥ १२ ॥
 तामादाय तु राक्षसो भटंशोकपराजिताम् ।
 सीतामारोपयामासुर्विमानं पुष्पकं तदा ॥ १३ ॥

आख्यात कथयत । रणे हतौ राघवौ । तस्यैतद्दर्शयद्गम् ॥ ७ ॥

यदाश्रयात् अवष्टब्धा गर्विता ॥ ८ ॥

निर्विशङ्का रामशङ्कररहिता । निरुद्धिमा निःशोका । निरपेक्षा
 रामो मिलिष्यतीत्याशारहिता ॥ ९ ॥

ततः पुष्पकमारोप्य सीतां त्रिजटया सह ।
 रावणश्चारयामास पताकाध्वजमालिनीम् ॥ १४ ॥
 प्राघोषयत हृष्टश्च लङ्कायां राक्षसेश्वरः ।
 राघवो लक्ष्मणश्चैव हताविन्द्रजिता रणे ॥ १५ ॥
 त्रिमार्गनापि गत्वा तु सीता त्रिजटया सह ।
 ददर्श वानराणान्तु सर्वं सैन्यं निपातितम् ॥ १६ ॥
 प्रहृष्टमनसश्चापि ददर्श पिशिताशनान् ।
 वानरांश्चातिदुःखान्तान् रामलक्ष्मणपार्श्वतः ॥ १७ ॥
 ततः सीता ददर्शीभौ शयानौ शरतल्पगौ ।
 लक्ष्मणश्चैव रामञ्च विसञ्चौ शरपीडितौ ॥ १८ ॥
 विद्वस्तकवचौ वीरौ विप्रविद्वशरासनौ ।
 सायकैश्चिन्नसर्वाङ्गौ शरस्तम्बमयौ क्षितौ ॥ १९ ॥
 तौ दृष्ट्वा भ्रातरौ तत्र प्रवीरौ पुरुषर्षभौ ।

अवेक्ष्य विनिवृत्ता प्रत्यागता । सा च सा तु । अन्यां मत्तोऽन्यां
 रामरूपाम् । प्राप्यं वरुणपश्यती अनपेक्षा रामापेक्षारहिता ॥ १० ॥
 ॥ ११ ॥ १२ ॥ १३ ॥

पताकाध्वजमालिनीं लङ्काश्चारयामास । रणस्थौ तौ द्रष्टुमिति
 श्रेयः ॥ १४ ॥

शोषणप्रकारो राघवो लक्ष्मणश्चेति ॥ १५ ॥

सर्वं वङ्गित्यर्थः ॥ १६ ॥ १७ ॥ १८ ॥

शयानौ पुण्डरीकाक्षौ कुमारविव पावकी ॥ २० ॥

शरतल्पगतौ वीरौ तथाभूतौ नरर्षभौ ।

दुःखात्तां करुणं सीता सुभ्रं विललाप ह ॥ २१ ॥

भर्तारमनवद्याङ्गी लक्षणश्चासितेक्षणा ।

प्रेक्ष्य पांसुषु चिन्तौ रुरोद जनकात्मजा ॥ २२ ॥

सा बाष्पशोकाभिहता समीक्ष्य ।

तौ भ्रातरौ देवसुतप्रभावौ ।

वितर्कयन्ती निधनं तयोः सा

दुःखान्विता वाक्यमिदं जगाद ॥ २३ ॥

इत्यार्षे रामायणे वाल्मीकीये युद्धकाण्डे

सप्तचत्वारिंशः सर्गः ॥ ४७ ॥

विप्रविद्ध शरासनौ भ्रष्टधनुस्त्रौ । शरस्तम्बः शरसमूहस्तन्मया ॥

॥ १६ ॥ २० ॥ २१ ॥ २२ ॥

वितर्कयन्ती चिन्तयन्तीत्येव ॥ २३ ॥

इति रामाभिरामे श्रीरामीये रामायणतिलके

युद्धकाण्डे सप्तचत्वारिंशः सर्गः ॥ ४७ ॥

अष्टचत्वारिंशः सर्गः ।



भर्तारं निहतं दृष्ट्वा लक्ष्मणश्च महाबलम् ।
 विललाप भृशं सीता करुणं शोककण्ठिता ॥ १ ॥
 ऊचुर्लाक्ष्णिका ये मां पुत्रिण्यविधवेति च ।
 तेऽद्य सर्वे हते रामे ज्ञानिनोऽवृतवादिनः ॥ २ ॥
 यज्वनो महिषीं ये मामूचुः पत्नीञ्च सत्रिणः ।
 तेऽद्य सर्वे हते रामे ज्ञानिनोऽवृतवादिनः ॥ ३ ॥
 वीरपार्थिवपत्नीनां ये विदुर्भर्तृपूजिताम् ।
 तेऽद्य सर्वे हते रामे ज्ञानिनोऽवृतवादिनः ॥ ४ ॥
 ऊचुः संश्रवणे ये मां द्विजाः कार्तान्तिकाः शुभाम् ।

विललापेति । सर्वज्ञापि देवी राक्षसानां मानुषबुद्धिस्थैर्याय
 नटवत विललापेवेत्यर्थः । निहतं निहतमिव स्थितम् ॥ १ ॥

लाक्ष्णिकाः सामुद्रिकलक्ष्मणाः ॥ २ ॥

अयमेव पाङ्कः पाठ इति कतकः । यज्वनोऽश्वमेधादियगकर्तुः ।
 सत्रिणः बद्धदिनसाध्यबद्धकर्तृकयागकर्तुः ॥ ३ ॥

वीरपार्थिवपत्नीनां पूजनीयामिति शेषः । भर्तृपूजितां सुमङ्गलां
 ये प्राङ्कः ॥ ४ ॥

तेऽद्य सर्वे हते रामे ज्ञानिनोऽवृतवादिनः ॥ ५ ॥
 इमानि खलु पद्मानि पादयोर्वै कुलस्त्रियः ।
 आधिराज्येऽभिषिच्यन्ते नरेन्द्रैः पतिभिः सह ॥ ६ ॥
 वैधव्यं यान्ति यैर्नार्यैः लक्षणैर्भाग्यदुर्लभाः ।
 नात्मनस्तानि पश्यामि पश्यन्ती हतलक्षणा ॥ ७ ॥
 सत्यनामानि पद्मानि स्त्रीणामुक्तानि लक्षणैः ।
 तान्यद्य निहते रामे वितथानि भवन्ति मे ॥ ८ ॥
 केशाः सुज्वा ममा नीला भ्रुवौ चासंहते मम ।
 वृत्ते चारोमके जङ्घे दन्ताश्चाविरला मम ॥ ९ ॥

सन्यक् अवयं यस्मिन्निति संश्रवणं सन्निधस्तस्मिन् मत्समक्षमिति
 यावत् । कार्तान्तिकाः ज्योतिः कृतान्तविदः । शुभाम् अविधवाम् ।
 ज्ञानिन इति छन्दः ॥ ५ ॥

यैर्लक्ष्यैः स्त्रियो नरेन्द्रैः पतिभिः सहाधिराज्येऽभिषिच्यन्ते
 तानीमानि पद्मानि पाणिपादवर्तिरेखारूपपद्मानि मयि वर्तन्त इति
 शेषः ॥ ६ ॥

यैर्लक्ष्यैर्भाग्यदुर्लभादुर्लभभाग्या वैधव्यं यान्ति तान्यात्मनो न
 पश्यामि । सुलक्षणां पश्यन्त्यपि हतलक्षणा निष्कलक्षणा जाता-
 स्मीति शेषः । इदं पद्यं प्रच्छिन्नमिति बहवः ॥ ७ ॥

लक्ष्यैर्लक्ष्यैस्तत्प्रतिपादकशास्त्रैश्च । सत्यनामानि अमोघफलानि ।
 तानि शास्त्राणि तत्प्रतिपादितलक्षणां च ॥ ८ ॥

असंहते अपरस्परसिद्धे ॥ ९ ॥

शङ्खे नेत्रे करौ पादौ गुल्फावूरू समे चितौ ।
 अनुवृत्तनखाः स्निग्धाः समाञ्चाङ्गुलयो मम ॥ १० ॥
 स्तनौ चाविरलौ पीनौ मामकौ मग्नचूचुकौ ।
 मग्ना चोत्सेधनी नाभिः पार्श्वोरस्कश्च मे चितम् ॥ ११ ॥
 मम वर्णो मणिनिभो मृदून्यङ्गरुहाणि च ।
 प्रतिष्ठितां द्वादशभिर्मामूचुः शुभलक्षणाम् ॥ १२ ॥
 समययवमच्छिद्रं पाणिपादश्च वर्णवत् ।
 मन्दस्मितेत्येव च मां कन्या लाक्षणिका विदुः ॥ १३ ॥

शङ्खे नयनोपान्द्यभागौ ललाटफलके इति कतकः । चितौ उप-
 चितौ । अनुवृत्ताः आनुपूर्व्येण वृत्तत्वगुणयुक्ताः । समाः सम-
 मध्याः ॥ १० ॥

आविरलौ परस्परसंस्तौ । मग्नचूचुकौ निमग्नप्रभागौ । उत्से-
 धनी उन्नतपर्यन्तप्रदेशा । पार्श्वोच्चोरस्कश्च । स्वार्थे कः । तत्पार्श्वो-
 रस्कम् । प्राण्यङ्गत्वादेकवचनम् । चितम् उपचितम् ॥ ११ ॥

वर्णः कान्तिः । मणिनिभः प्राण्यष्टमणिवदुज्ज्वलः । अङ्ग-
 रुहाणि रोमाणि । द्वादशभिः प्रतिष्ठिताम् । पादद्वयवर्त्यङ्गुलिदशकं
 द्वे पादतले च एवं द्वादशभिः सुप्रतिष्ठितां सुस्पृष्टभूमिकाम् । एवं
 केशादिपादान्तलक्ष्यैर्मां शुभलक्षणामूचुः ॥ १२ ॥

समययवम् अङ्गुलिपर्वमध्यगसमययवप्रमाणद्विद्विरेखावत् । अच्छिद्रं
 नोरन्ध्राङ्गुल्यन्तरालम् । वर्णवत्प्रशस्तकान्ति । मन्दस्मिता मन्दस्मितवत्स्व-
 रूपसुलक्षणवती । कन्या लाक्षणिकाः कन्यार्वर्त्तिसामुद्रिकलक्षणज्ञाः ॥ १३ ॥

आधिराज्येऽभिषेको मे ब्राह्मणैः पतिना सह ।
 कृतान्तकुशलैरुक्तं तत्सर्वं वितथीकृतम् ॥ १४ ॥
 शोधयित्वा जनस्थानं प्रवृत्तिसुपलभ्य च ।
 तीर्त्वा सागरमक्षोभं भ्रातरौ गोप्यदे हतौ ॥ १५ ॥
 ननु वारुणमाग्नेयमैन्द्रं वायव्यमेव च ।
 अस्त्रं ब्रह्मशिरश्चैव राघवौ प्रत्यपद्यत ॥ १६ ॥
 अदृश्यमानेन रणे मायया वासवोपमौ ।
 मम नाथावनाथाया निहतौ रामलक्ष्मणौ ॥ १७ ॥
 न हि दृष्टिपथं प्राप्य राघवस्य रणे रिपुः ।
 जीवन् प्रतिनिवर्त्तत यद्यपि स्यान्मनोजवः ॥ १८ ॥
 न कालस्यातिभारोऽस्ति कृतान्तश्च सुदुर्जयः ।
 यत्र रामः सह भ्रात्रा श्रेते युधि निपातितः ॥ १९ ॥

कृतान्तनिपुणैर्व्यातिःशास्त्रसिद्धान्तज्ञैः । आधिराज्येऽभिषेको
 भावीत्युक्तमित्यन्वयः ॥ १४ ॥

सागरं समुद्रं राक्षससेनासागरश्चाक्षोभं तीर्त्वा गोप्यदेष्टव्याव-
 शिष्टसैन्ये हतावित्यर्थः । अनेन बहूदिनयुद्धोत्तरमख्यावशिष्टे सैन्ये
 कतिपययूथपरूपेयं शरबन्ध इति लभ्यते ॥ १५ ॥

प्रत्यपद्यत प्रत्यपद्येताम् । एकवचनमार्घम् । नन्वितः पूर्वं तसु
 किमिदानो न स्मृतमिति शेषः ॥ १६ ॥ १७ ॥ १८ ॥

कालस्य शुभाशुभफलप्रापकस्य तत्राप्येतिभारो नास्ति अतस्त-

न श्रोचामि तथा रामं लक्ष्मणञ्च महारथम् ।
 नात्मानं जननीञ्चापि यथा श्वश्रू' तपस्विनीम् ॥ २० ॥
 सा तु चिन्तयते नित्यं समाप्तव्रतमागतम् ।
 कदा द्रक्ष्यामि सीताञ्च लक्ष्मणञ्च सराधवम् ॥ २१ ॥
 परिदेवयमानां तां राक्षसी त्रिजटाब्रवीत् ।
 मा विषादं कृथा देवि ! भर्ताऽयं तव जीवति ॥ २२ ॥
 कारणानि च वक्ष्यामि महान्ति सदृशानि च ।
 यथेमौ जीवतो देवि ! भ्रातरौ रामलक्ष्मणौ ॥ २३ ॥
 न हि कोपपरीतानि हर्षपर्युत्सुकानि च ।
 भवन्ति युधि योधानां मुखानि निहते पतौ ॥ २४ ॥

दुपस्थापितफलनिर्वर्तको यः कृतान्तो दैवं स न सुदुर्जयः । सामान्य-
 रूपस्यार्थस्य विभ्रेषेण समर्थनरूपोऽर्थान्तरन्यासः प्रकृतकथनरूपो
 यत्रेत्यादिः । यत्र यस्मादित्यर्थः ॥ १९ ॥ २० ॥ २१ ॥ २२ ॥

एवं दशां प्राप्तस्य कथं जीवनं तत्राह,—कारणानिति । महान्ति
 इदानीमपि सजीवत्वोपपादकानि । सदृशानि अत्र भूतैस्तुल्यानि दृष्ट-
 संवादानि । यथेमौ जीवत इति प्रतिपद्येद्यास्तथा कारणानि वक्ष्या-
 मीत्यन्वयः ॥ २३ ॥

तान्येव व्यतिरेकमुखेनाह,—न हीति । पतौ पतौ निहते सति
 योधानां मुखानि क्षयेन शत्रुं, इतिथ्यामः का गच्छतीत्येवं कोपेन
 व्याप्तानि न भवन्ति । हर्षपर्युत्सुकानि हर्षजनकमोहशान्तिदर्शनेत्-

इदं विमानं वैदेहि ! पुष्पकं नाम नामतः ।
 दिव्यं त्वां धारयेन्नेदं यद्येतौ गतजीवितौ ॥ २५ ॥
 हतवीरप्रधाना हि गतोत्साहा निरुद्यमा ।
 सेना भ्रमति संख्येषु हतकर्णेव नौर्जले ॥ २६ ॥
 इयं पुनरसम्भ्रान्ता निरुद्धिग्ना तपस्विनि ।
 सेना रक्षति काकुत्स्थौ मया प्रीत्या निवेदितौ ॥ २७ ॥
 सा त्वं भव सुविस्तम्भा अनुमानैः सुखोदयैः ।
 अहतौ पश्य काकुत्स्थौ स्नेहादेतत् ब्रवीमि ते ॥ २८ ॥
 अमृतं नोक्तपूर्वं मे न च वक्ष्यामि, मैथिलि ! ।
 चारित्रसुखशीलत्वात् प्रविष्टासि मनो मम ॥ २९ ॥

सुकानि न भवन्ति अपि तु रुदन्ति केवलम् । नैवं प्रकृतेऽतो जीव-
 तीति निश्चिनु ॥ २४ ॥

इतोऽप्येवमेवेत्याह,—इदं विमानमिति ॥ २५ ॥

पुनर्निष्क्रान्तरमाह,—हतौ वीरः शूरः प्रधानो राजा यस्याः सा
 भ्रमति इतस्ततो व्याकुला भवति । हतकर्णा हतकर्णधाराधिक्षित-
 फणका हतकर्णधारा वा ॥ २६ ॥

तस्य विपर्यये पर्यवसानं दर्शयति । इयं पुनरिति । निवेदितौ
 निवेदितजीवितौ तुभ्यं कृतौ ॥ २७ ॥ २८ ॥

चारित्र्येण पातित्रयेण सुखशीलत्वात् सुखावहत्वान्मन्मनःसुखावह-
 स्वभावत्वान्मन्मनः प्रविष्टासि । हृदयङ्गमासीत्पर्यः । अत एतत्सर्वं
 स्वस्वामिनो रावणस्य विरुद्धमपि मया तवोक्तमिति भावः ॥ २९ ॥

नेमौ शक्यौ रणे जेतुं सेन्द्रैरपि सुरांसुरैः ।
 तादृशं दर्शनं दृष्ट्वा मया चोदीरितं तव ॥ ३० ॥
 इदन्तु सुमहच्चिचं शरैः पश्यस्व मैथिलि ! ।
 विसञ्चौ पतितावेतौ नैव लक्ष्मीर्विमुञ्चति ॥ ३१ ॥
 प्रायेण गतसत्वानां पुरुषाणां गतायुषाम् ।
 दृश्यमानेषु वक्त्रेषु परं भवति वैकृतम् ॥ ३२ ॥
 त्यज शोकञ्च दुःखञ्च मोहञ्च जनकात्मजे ! ।
 रामलक्ष्मणयोरर्थे नाद्यं शक्यमजीवितुम् ॥ ३३ ॥
 श्रुत्वा तु वचनं तस्याः सीता सुरसुतोपमा ।
 कृताञ्जलिरूवाचेमामेवमस्त्विति मैथिली ॥ ३४ ॥
 विमानं पुष्पकं तत्तु सन्निवर्त्य मनोजवम् ।
 दीना त्रिजटया सीता लङ्कामेव प्रवेशिता ॥ ३५ ॥
 ततस्त्रिजटया सार्द्धं पुष्पकादवरुह्य सा ।
 अशोकवनिकामेव राक्षसीभिः प्रवेशिता ॥ ३६ ॥
 प्रविश्य सीता बह्वृक्षखण्डां
 तां राक्षसेन्द्रस्य विहारभूमिम् ।

तादृशं दर्शनं जीवनसूचकमनयोः सैनिकानाश्चाकारं दृष्ट्वा मया
 तवानयोर्जीवनमुदीरितं निवेदितम् । दृश्यत इति दर्शनः । कर्मणि
 ल्युट् । राजभोजनाः शालय इति षत् ॥ ३० ॥

लक्ष्मीं विमुञ्चत इति पाठेऽपि न मुञ्चतीत्येवार्थः ॥ ३१ ॥ ३२ ॥

सम्प्रेक्ष्यं सञ्चिन्त्य च राजपुत्रौ
पर विषादं समुपाजगाम ॥ ३७ ॥

इत्यार्षे रामायणे वाल्मीकीये युद्धकाण्डे
अष्टचत्वारिंशः सर्गः ॥ ४८ ॥

रामलक्ष्मणयोरर्थं शोकं त्यज । एवं प्रसन्नमुखाभ्यामजीवितुं
जीवनराहित्येनावस्थानुमशक्यम् । अतो जीवतीति निश्चिन्वति शेषः ॥
॥ ३३ ॥ ३४ ॥ ३५ ॥ ३६ ॥ ३७ ॥

इति रामाभिरामे श्रीरामीये रामायणतिलके
युद्धकाण्डे अष्टचत्वारिंशः सर्गः ॥ ४८ ॥

एकोनपञ्चाशः सर्गः ।

घोरेण शरबन्धेन बद्धौ दशरथात्मजौ ।
निःश्वसन्तौ यथा नागौऽग्रयानौ रुधिरोक्षितौ ॥ १ ॥
सर्वे ते वानरश्रेष्ठाः ससुयीवमहाबलाः ।
परिवार्य्य महात्मानौ तस्युः श्लोकपरिस्रुताः ॥ २ ॥
एतस्मिन्नन्तरे रामः प्रत्यबुद्धत वीर्यवान् ।
स्थिरत्वात् सत्त्वयोगाच्च शरैः सन्दानितोऽपि सन् ॥ ३ ॥
ततो दृष्ट्वा सरुधिरं निषण्णं गाढमर्षितम् ।
भ्रातरं दीनवदनं पर्य्यदेवयदातुरः ॥ ४ ॥
किं तु मे सीतया कार्य्यं लब्धया जीवितेन वा ।
अग्रयानं योऽद्य पश्यामि भ्रातरं युधि निर्जितम् ॥ ५ ॥
अज्ञा सीतासंमा नारी मर्त्यलोके विचिन्वता ।
न लक्ष्मणसमो भ्राता सचिवः साम्पराधिकः ॥ ६ ॥

घोरेणेति ॥ १ ॥ २ ॥

स्थिरत्वात् अतिदृढगात्रत्वात् । सत्त्वयोगात् महाबलयुक्त्वात् ।
सन्दानितोऽपि बद्धोऽपि ॥ ३ ॥

गाढमर्षितं शरैर्गाढबद्धम् ॥ ४ ॥ ५ ॥

परित्यक्त्यास्यहं प्राणान् वानराणान्तु पश्यताम् ।

यदि पञ्चत्वमापन्नः सुमित्रानन्दवर्द्धनः ॥ ७ ॥

किं नु वक्ष्यामि कौशल्यां मातरं किञ्चुं कैकयीम् ।

कथमम्बां सुमित्राञ्च पुत्रदर्शनलालसाम् ॥ ८ ॥

विवत्सां वेपमानाञ्च वेपन्तीं कुररीमिव ।

कथमाश्रासयिष्यामि यदि यास्यामि तं विना ॥ ९ ॥

कथं वक्ष्यामि शत्रुघ्नं भरतञ्च यशस्विनम् ।

मया सह वनं यातो विना तेनाहमागतः ॥ १० ॥

उपालम्भं न शक्यामि सोढुमम्बासुमित्रया ।

इहैव देहं त्यक्त्यामि न हि जीवितसुखसहे ॥ ११ ॥

धिक्कां दुष्कृतकर्माणमनार्थं मत्कृते ह्यसौ ।

लक्षणः पातितः श्रुते शरतल्पे गतासवत् ॥ १२ ॥

त्वं नित्यं सुविषलं मामाश्रासयसि लक्षण ! ।

गतासुर्नाद्य शक्तोऽसि मामार्त्तमभिभाषितुम् ॥ १३ ॥

येनाद्य बहवो युद्धे निहता राक्षसाः क्षितौ ।

सचिवः सहायः । साम्प्रदायिको युद्धे साधुः । युद्धार्ह इति
थावत् ॥ ६ ॥ ७ ॥ ८ ॥ ९ ॥

यो मया सह वनं गतस्तेन लक्षणेन विना गतोऽहं किं
वक्ष्यामि ॥ १० ॥

अम्बा सुमित्रयेति । क्रियमाणमिति शेषः ॥ ११ ॥ १२ ॥

तस्यामेवाद्य शूरस्त्वं श्रेष्ठे विनिहतः शरैः ॥ १४ ॥

शयानः शरतल्पेऽस्मिन् सञ्ज्ञोऽणितपरिस्त्रतः ।

शरभूतस्ततो भांसि भास्कारोऽस्तमिव व्रजन् ॥ १५ ॥

बाणाभिहतमर्मत्वान्न शक्रोऽपीह भाषितुम् ।

रुजा चाब्रुवतो यस्य दृष्टिरागेण सूच्यते ॥ १६ ॥

यथैव मां वनं यान्तमनुयातो महाद्युतिः ।

अहमप्यनुयास्यामि तथैवैनं यमच्चयम् ॥ १७ ॥

दृष्टवन्धुजनो नित्यं माञ्च नित्यमनुव्रतः ।

इमामद्य गतोऽवस्थां ममानार्यस्य दुर्नयैः ॥ १८ ॥

सुरुष्टेनापि वीरेण लक्ष्मणेन न संस्मरे ।

परुषं विप्रियञ्चापि आवितन्तु कदाचन ॥ १९ ॥

गतासुर्गतासुरिव ॥ १३ ॥ १४ ॥

शरभूतः शरैर्व्याप्तशरीरत्वाच्छररूपं प्राप्तः । अस्तं व्रजन् भास्कार इव । तत्तदन्धनिःसरद्रुधिरव्याप्तशराः किरणस्थानीयाः ॥ १५ ॥

अब्रुवतोऽपि यस्य रुजा व्यथा दृष्ट्या रागेण अन्यथा मुखशोभया च सूच्यते । दृष्टीत्यनेन दर्शनशक्तिमत्त्वं सूच्यते ॥ १६ ॥

यमच्चयं यमग्रहं यास्यामीत्यन्वयः । यथायं मात्रादिषु खेहमपर्यालोच्यैव मामनुगतस्तथाहमपि तत् खेहं त्यक्तानुयास्यामीति भावः ॥ १७ ॥

इष्टो बन्धुजनो यस्य सः ॥ १८ ॥

विप्रियमहितं कदाचन आविबन्तु इति न संस्मरे न क्षरामीत्यर्थः ॥ १९ ॥

विससर्जैकवेगेन पञ्च बाणशतानि यः ।
 इध्वस्त्रैश्चधिकतस्मात् कार्त्तवीर्याच्च लक्ष्मणः ॥ २० ॥
 अस्त्रैरस्ताणि थी हन्याच्छक्रस्यापि महात्मनः ।
 सोऽयस्रुर्व्यां हतः श्रुते महार्हशयनोचितः ॥ २१ ॥
 तत्तु मिथ्याप्रलप्तं मां प्रधच्छति न संशयः ।
 यन्मया न कृतो राजा, राक्षसानां विभीषणः ॥ २२ ॥
 अस्मिन् सुहृत्ते सुग्रीव ! प्रतियातुमिवाहसि ।
 मत्वहीनं मया राजन् ! रावणोऽभिभविष्यति ॥ २३ ॥
 अङ्गदन्तु पुरस्कृत्य समैन्यं सपरिच्छदम् ।
 सागरं तर सुग्रीव ! नीलेन च नलेन च ॥ २४ ॥
 कृतं हि सुमहत् कर्म यदन्यैर्दुष्करं शणे ।
 अक्षराजेन तुय्यामि गोलाङ्गूलाधिपेन च ॥ २५ ॥
 अङ्गदेन कृतं कर्म मैन्देन द्विविदेन च ।

य एकवेगेन पञ्च बाणशतानि विससर्ज कार्त्तवीर्यस्तस्मात् कार्त्त-
 वीर्यात् सहस्रबाहोरयं दिबाङ्गरेकेन वेगेन तावतो बाणान् विश्वज-
 न्नधिक इत्यर्थः ॥ २० ॥ २१ ॥

विभीषणो राजा न कृत इति यत् यत्स्तस्मात्तद्विभीषणमभि-
 धेक्ष्यामिति मिथ्याप्रलप्तं प्रलपितं मां प्रधच्छति ॥ २२ ॥

सत्वहीनं शोकवता मया बलहीनम् ॥ २३ ॥

नीलेनेत्यादौ सहैति शेषः ॥ २४ ॥

युद्धं केशरिणा संख्ये घोरं सम्पातिनां कृतम् ॥ २६ ॥
 गवयेन गवाक्षेण शरभेण गजेन च ।
 अन्यैश्च हरिर्भिर्युद्धं दुर्द्धरं त्यक्तजीवितैः ॥ २७ ॥
 न चातिक्रामितुं शक्यं दैवं सुग्रीव ! मानुषैः ।
 यत्तु शक्यं वयस्येन सुहृदा वा परं मम ॥ २८ ॥
 कृतं सुग्रीव ! तत् सर्वं भवता धर्मभीरुणा ।
 मित्रकार्यं कृतमिदं भवद्भिर्वानरर्षभाः ! ॥ २९ ॥
 अनुज्ञाता मया सर्वे पथेष्टं गन्तुमर्हथ ।
 शुश्रुवुस्तस्य ये सर्वे वानराः परिदेवितम् ।
 वर्त्तयाञ्चक्रिरेऽश्रूणि नेत्रैः कृष्णोतरेक्षणाः ॥ ३० ॥
 ततः सर्वाण्यनीकानि स्थापयित्वा त्रिभीषणः ।
 आजगाम गदापाणिस्त्वरितं यत्र राघवः ॥ ३१ ॥

हनुमदादिभिर्मदर्थे यत् कृतं तेन तुष्यामि ॥ २५ ॥ २६ ॥
 हरिर्भिर्युद्धं कृतमिति पूर्वेषु सम्बन्धः ॥ २७ ॥
 अतिप्रबलसहायेनापि दैवं दुर्जयमित्याह,—न चातिक्रामितुमिति ।
 वयस्यः केवलसहा । सुहृदुपक्रियामूलसखा ॥ २८ ॥
 अधर्मभीरुणेति च्छेद इति तीर्थः । तदिफलमेव । धर्मभीरुणेति
 च्छेदेऽपि धर्मत्यागात् भीरुणेति व्याख्यातुं शक्यत्वात् ॥ २९ ॥
 परिदेवितं परिदेवनप्रवृत्तं वचः । कृष्णोतरेक्षणाः पिङ्गाक्षाः ॥
 ॥ ३० ॥ ३१ ॥

तं दृष्ट्वा त्वरितं यान्तं नीलाञ्जनचयोपमम् ।

वानरा दुद्रुवुः सर्वं मन्यमानास्तु रावणिम् ॥ ३२ ॥

इत्यार्षे रामायणे वाल्मीकीये युद्धकाण्डे

एकोनपञ्चाशः सर्गः ॥ ४९ ॥

तं दूरपलायितसेनाः परावर्त्य स्थापयित्वा गतम् । वानरा दुद्रुवुः ।
सुग्रीवसमीपस्था इति शेषः ॥ ३२ ॥

इति रामाभिरामे श्रीरामाये रामायणतिलके

युद्धकाण्डे एकोनपञ्चाशः सर्गः ॥ ४९ ॥



पञ्चाशः सर्गः



अथोवाच महातेजा हरिराजो महाबलः ।
किमियं व्यथिता सेना मूढवातेव नौर्जले ॥ १ ॥
सुग्रीवस्य वचः श्रुत्वा वालिपुत्रोऽङ्गदोऽब्रवीत् ।
न त्वं पश्यसि रामञ्च लक्ष्मणञ्च महारथम् ॥ २ ॥
शरजालाचितौ वीरावुभौ दशरथात्मजौ ।
शरतल्पे महात्मानौ शयानौ हृधरोक्षितौ ॥ ३ ॥
अथाब्रवीद्धानरेन्द्रः सुग्रीवः पुत्रमङ्गदम् ।
नानिमित्तमिदं मन्ये भवितव्यं भयेन तु ॥ ४ ॥

मूढवाता दिग्ग्यामोहकरवात्या वातवती । मूढेति भाषे
निष्ठा ॥ १ ॥

सुग्रीवस्य वचः सेनापलायनप्रश्नहेतुरूपम् । अङ्गदस्तु प्रस्तुतमेव
निमित्तमेवाह,—न त्वमिति । एवं विशेषणकौ दशरथात्मजौ न
पश्यसि किम् । एतदेव निमित्तमिति वृथा प्रश्न इति भावः ॥ २ ॥ ३ ॥

सुग्रीवो नेदमिदानीं पलायननिमित्तमित्याह,—अथेति । इदं
पलायननिमित्तं त्वदुक्तनिमित्तान्यनिमित्तहीनमिति न मन्ये । किं तु
केनचित् साम्प्रतिकेन पलायनहेतुना भयेन भवितव्यमित्यर्थः ॥ ४ ॥

विषस्रवदना ह्येते त्यक्तप्रहरणा दिशः ।
 पलायन्तेऽत्र हरयस्तासादुत्फुल्ललोचनाः ॥ ५ ॥
 अन्योन्यस्य न लज्जन्ते न निरीक्षन्ति पृष्ठतः ।
 विप्रकर्षन्ति चान्योऽन्यं पतितं लङ्घयन्ति च ॥ ६ ॥
 एतस्मिन्नन्तरे वीरो गदापाणिर्विभीषणः ।
 सुग्रीवं वर्द्धयामास राघवञ्च जयाशिषा ॥ ७ ॥
 विभीषणञ्च सुग्रीवो दृष्ट्वा वानरभीषणम् ।
 ऋक्षराजं महात्मानं समीपस्थमुवाच ह ॥ ८ ॥
 विभीषणोऽयं सम्प्राप्तो यं दृष्ट्वा वानरर्षभाः ।
 द्रुवन्त्यागतसन्वासा रावणात्मजशङ्कया ॥ ९ ॥
 शीघ्रमेतान् सुसन्त्रस्तान् बद्धधाविप्रधावितान् ।
 पर्यवस्थापयान्त्वाहि विभीषणमुपस्थितम् ॥ १० ॥

तदेव स्पष्टयति । विघ्नोति । विघ्नस्रवदनास्त्यक्तप्रहरणाश्च सन्त
 एतावत्यर्थन्तमिहैव स्थिताः । सम्प्रति तु इतो दिशः प्रति पलायन्ते
 तत्तु प्रासात् साम्प्रतिकादेव नान्यथेत्यर्थः ॥ ५ ॥

न लज्जन्ते श्रूरगर्हिते पलायने क्रियमाणे न लज्जां प्राप्नुवन्ती-
 त्यर्थः । पृष्ठतः वर्त्तमानपदार्थानिति शेषः । विप्रकर्षन्ति । पलायन-
 प्रतिरोधकानिति शेषः ॥ ६ ॥

वर्द्धयामास विजयीभवेति वचनेनेति भावः ॥ ७ ॥

वानरभीषणं वानराणां भयनिमित्तम् ॥ ८ ॥ ९ ॥

सुग्रीवेणैवमुक्तस्तु जाम्बवान् अक्षपार्थिवः ।
 वानरान् सान्त्वयामास सन्निवर्त्य प्रधावतः ॥ ११ ॥
 ते निवृत्ताः पुनः सर्वे वानराख्यक्तसाध्वसाः ।
 अक्षराजवचः श्रुत्वा तच्च दृष्ट्वा विभीषणम् ॥ १२ ॥
 विभीषणस्तु रामस्य दृष्ट्वा गात्रं शरैश्चितम् ।
 लक्षणस्य तु धर्मात्मा बभूव व्यथितस्तदा ॥ १३ ॥
 जलक्लिन्नेन हस्तेन तयोर्नेत्रे विमृज्य च ।
 शोकसम्पीडितमना रुरोद विललाप च ॥ १४ ॥
 इमौ तौ सत्वसम्पन्नौ विक्रान्तौ प्रियसंयुगौ ।
 इमामवस्थां गमितौ राक्षसैः कूटयोधिभिः ॥ १५ ॥
 भ्रातृपुत्रेण चैतेन दुष्पुत्रेण दुरात्मना ।
 राक्षस्या जिह्वया बुद्ध्या वञ्चितौ अजुविक्रमौ ॥ १६ ॥
 शरैरिमाबलं विद्धौ रुधिरेण समुचितौ ।
 वसुधायामिमौ सुप्तौ दृश्येते शल्यकाविव ॥ १७ ॥
 ययोर्वीर्य्यमुपाश्रित्य प्रतिष्ठा काङ्क्षिता मया ।
 ताविमौ देहनाशाय प्रसुप्तौ पुरुषर्षभौ ॥ १८ ॥

मर्थवस्थापय प्रतिष्ठापय ॥ १० ॥ ११ ॥ १२ ॥

शल्यकास्य तु शल्यकास्य च ॥ १३ ॥ १४ ॥ १५ ॥ १६ ॥

शल्यकः श्रावित् ॥ १७ ॥

प्रतिष्ठा राज्य स्थितिः ॥ १८ ॥

जीवन्नद्य विपन्नोऽस्मि नष्टराज्यमनोरथः ।
 प्राप्तप्रतिज्ञश्च रिपुः सकामो रावणः कृतः ॥ १९ ॥
 एवं विलपमानं तं परिष्वज्य विभीषणम् ।
 सुग्रीवः सत्वसम्पन्नो हरिराजोऽब्रवीदिदम् ॥ २० ॥
 राज्यं प्राप्स्यसि धर्मज्ञ ! लङ्कायां नेह संशयः ।
 रावणः सह पुत्रेण स्वकामं नेह लप्स्यते ॥ २१ ॥
 गरुडाधिष्ठितावेतावुभौ राघवलक्ष्मणौ ।
 त्यक्त्वा मोहं बधिष्येते सगणं रावणं रणे ॥ २२ ॥
 तमेवं सान्त्वयित्वा तु समाश्रास्य तु राक्षसम् ।
 सुषेणं श्वशुरं पार्श्वे सुग्रीवस्तमुवाच ह ॥ २३ ॥

अद्य जीवन्नपि विपन्नोऽस्मि नष्टोऽस्मि । प्राप्तप्रतिज्ञः निर्वृत्त-
 सीतापरित्यागाभावप्रतिज्ञः । सकामः पूर्णमनोरथश्च पुत्रेण कृतः ॥
 ॥ १९ ॥ २० ॥

रावणः पुत्रेण सह स्वकामं स्वमनोरथम् इह लङ्कायां न लप्-
 स्यते ॥ २१ ॥

कृतस्तत्राह,—गरुडाधिष्ठिताविति । गरुडोपासकतया विज्ञाता-
 वित्यर्थः । तीर्थस्तु न राजा पीडितावेताविति पठित्वा न मरणपर्यन्त-
 सायिरजा पीडिताविमौ किन्तु मोहमात्रं प्राप्नौ अतस्त्यक्तेत्येवं
 व्याचष्टे ॥ २२ ॥

तमेवं सान्त्वयित्वा गरुडानुग्रहसम्भावनयेत्यर्थः । सान्त्वयित्वेत्यस्यै-

सह शूरैर्हरिगणैर्लब्धसंज्ञावरिन्दमौ ।
 गच्छ त्वं भ्रातरौ गृह्य किष्किन्धां रामलक्ष्मणौ ॥ २४ ॥
 अहन्तु रावणं हत्वा सपुत्रं सह बान्धवम् ।
 मैथिलीमानयिष्यामि शक्रो नष्टामिव श्रियम् ॥ २५ ॥
 श्रत्वैतद्दानरेन्द्रस्य सुषेणो वाक्यमब्रवीत् ।
 देवासुरं महायुद्धमनुभूतं पुरातनम् ॥ २६ ॥
 तदास्म दानवा देवान् शरसंस्पर्शकोविदान् ।
 निजघ्नुः शस्त्रविदुषश्चादयन्तो मुहुर्मुहुः ॥ २७ ॥
 तानार्त्तान्नष्टसंज्ञांश्च गतासूँश्च दृहस्यतिः ।
 विद्याभिर्मन्त्रयुक्ताभिरोषधीभिश्चिकित्सति ॥ २८ ॥

बार्थकथनं समाश्रास्यत्विति । अनेन सुग्रीववाक्येन रामविषयं स्वस्य
 भगवदवतारत्वज्ञानं सूचितम् ॥ २३ ॥

यावत्क्षब्धसञ्ज्ञौ भविष्यतस्तावदनधो रक्षार्थमेतौ गृहीत्वा शूरै-
 र्हरिगणैः सह किष्किन्धां गच्छ ॥ २४ ॥ २५ ॥

एतद्वाक्यं रक्षणापायबोधकं वाक्यम् । तदेवाह,—देवासुर-
 मिति ॥ २६ ॥

स्पृश्यत इति स्पर्शा विषयः । शरसंस्पर्शं शरविषये लक्ष्यबेधन-
 रूपे कोविदानपि शस्त्रविदुषोऽपि मुहुर्मुहुश्चादयन्तो माययेन्द्र-
 जिह्वात्मानं प्रच्छादयन्तो जघ्नुः ॥ २७ ॥

आर्त्तत्वादिधर्मवतोऽपि तान् दृहस्यतिर्विद्याभिर्गण्डादिध्यानरूपा
 मृतजीवनीभिस्तादृशीभिरोषधीभिश्च चिकित्सति अचिकित्सत् ॥ २८ ॥

तान्यौषधान्यानयितुं क्षीरोदं यान्तु सागरम् ।
 जवेन वानराः शीघ्रं सम्पातिपनसादयः ॥ २९ ॥
 हरयस्तु विजानन्ति पार्वती ते महौषधी ।
 सञ्जीवकरणीं दिव्यां विशल्यां देवनिमिताम् ॥ ३० ॥
 चन्द्रश्च नाम द्रोणश्च क्षीरोदे सागरोत्तमे ।
 अमृतं यत्र मथितं तत्र ते परमौषधी ॥ ३१ ॥
 तौ तत्र विहितौ देवैः पर्वतौ तौ महोदधौ ।
 अयं वायुसुतो राजन् ! हनूमांस्तत्र गच्छतु ॥ ३२ ॥
 एतस्मिन्नन्तरे वायुर्मघाश्चापि सविद्युतः ।
 पर्य्यस्य सागरे तोयं कम्पयन्निव पर्वतान् ॥ ३३ ॥

अस्तु किं प्रकृते तत्राह,—तानीति ॥ २९ ॥

मनु ज्ञाने किलानयनं तत्राह,—हरयस्त्विति । सम्पात्यादयो हरयः पार्वती पर्वतप्रतिष्ठिते ते औषधी विजानन्ति । पार्वती इति द्विवचनमार्थम् । तयोर्नामाह,—सञ्जीवेति । विशल्यां विशल्यकरणीम् । देवेन ब्रह्मणा निर्मिताम् ॥ ३० ॥

क्व पर्वते ते तत्राह,—चन्द्रश्चेति । क्षीरोदे तौ पर्वतौ स्तः । तयोश्च औषधौ । क्वा नाम सागरोत्तमरुत्राह,—अमृतमिति ॥ ३१ ॥

यद्यपि पनसादयो जानन्ति तथापि शीघ्रमागमनार्थं वायुसुतो यातु ॥ ३२ ॥

एतस्मिन्नन्तरे औषध्यानयनवार्त्ताकाले ! सागरे तोयं पर्य्यस्य

महात पक्षवातेन सर्वद्वीपमहाद्रुमः ।

निपेतुर्भग्नविटपाः सर्लले लवणाभ्रसि ॥ ३४ ॥

अभवन् पन्नर्गास्त्रस्ता भोगिनस्तत्र वासिनः ।

शीघ्रं सर्वाणि यादांसि जग्मश्च लवणार्णवम् ॥ ३५ ॥

ततो मुहूर्त्तार्द्ररुडं वैनतेयं महाबलम् ।

वानरा ददृशुः सर्वे ज्वलन्तमिव पावकम् ॥ ३६ ॥

तमागतमभिप्रेक्ष्य नागास्ते विप्रदुद्रुवुः ।

यैस्तु तौ पुरुषौ बद्धौ शरभूतैर्महाबलैः ॥ ३७ ॥

ततः सुपर्णः काकुत्स्थौ स्पृष्ट्वा प्रत्यभिनन्द्य च ।

विममर्श च पाणिभ्यां मुखे चन्द्रसमप्रभे ॥ ३८ ॥

वैनतेयेन संस्पृष्ट्वास्तयोः संरुद्धव्रणाः ।

सुवर्णे च तनूस्त्रिगधे तयोराशु बभूवतुः ॥ ३९ ॥

अतिलहरीयोगि कृत्वा पर्वतान् कम्पयन् पक्षवायुरभूत् सविद्युतो
मेघाच्छासन् ॥ ३३ ॥

सर्वे द्वीपाः लवणसमुद्रान्तर्वर्तिनः ॥ ३४ ॥

तत्र वासिनः मलयवासिनो भोगिनो महाकाया यादांसि सर्वाणि
लवणार्णवं जग्मुः । भयादन्तर्ममानीत्तर्यः ॥ ३५ ॥ ३६ ॥ ३७ ॥

प्रत्यभिनन्द्य विजयाश्रिषा प्रतिपूज्य । मुखे रामलक्ष्मणयोः ॥ ३८ ॥

संरुद्धः यथापूर्वं संरुद्धमांसा अभूवन् । सुवर्णं शोभनकान्ति-
द्युक्ते । तनू शरीरे ॥ ३९ ॥

तेजो वीर्यं बलञ्चौज उत्साहश्च महागुणाः ।
 प्रदर्शनञ्च बुद्धिञ्च स्मृतिञ्च द्विगुणा तयोः ॥ ४० ॥
 तावुत्थाप्य महामेजा गरुडो वासवोपमौ ।
 उभौ च सखजे हृष्टो रामश्चैनमुवाच ह ॥ ४१ ॥
 भवत्प्रसादाद्भ्रसनं रावणिप्रभवं महत् ।
 उपायेन व्यतिक्रान्तौ शीघ्रञ्च बलिनौ कृतौ ॥ ४२ ॥
 यथा तातं दशरथं यथाऽजञ्च पितामहम् ।
 तथा भवन्तमासाद्य हृदयं मे प्रसीदति ॥ ४३ ॥
 को भवान् रूपसम्पन्नो दिव्यस्त्रगनुलेपनः ।
 वसानो विरजे वस्त्रे दिव्याभरणभूषितः ॥ ४४ ॥

तेजः पराभिभवसामर्थ्यम् । वीर्यं पराक्रमः । बलं शारीरम् ।
 औजः कान्तिः । उत्साहः प्रसिद्धः । प्रदर्शनं शब्दानुमानाभ्यां परो-
 च्छार्थनिश्चयः । बुद्धिरपरोक्षनिश्चयः । द्विगुणा वैनतेयस्पर्शात् पूर्व-
 तोऽप्यधिक्या । अत्रान्यैर्देवैरवतीर्य भगवतो रामस्य मूलमूर्त्ते राक्षसोप-
 कारः सम्पादितः । गरुडेन तु स्वरूपत एवेति बोध्यम् ॥ ४० ॥ ४१ ॥

व्यतिक्रान्तौ लङ्घितवन्तौ ॥ ४२ ॥

यथा तातं दशरथम् । स्वावतारोचितं काश्यपप्रजापत्यंशम् ।
 अजञ्च पितामहम् । चतुर्मुखब्रह्मांशं मे हिरण्यगर्भात्मनस्तदंशम् ॥ ४३ ॥

को भवानिति अयं प्रश्नोऽपि मनुष्यशरोरोचितव्यवहार एव तत्
 सखत्वप्रत्यापनार्थः । अत्र रामसमीपागमनपर्यन्तं पक्ष्याकारेणैवागत

तमुवाच महातेजा वैनतेयो महाबलः ।
 पर्तन्निराजः प्रीतात्मा हर्षपर्याकुलेक्षणम् ॥ ४५ ॥
 अहं सखा ते कांकुत्स्य ! प्रियः प्राणो बहिष्चरः ।
 गरुत्मानिह मम्राप्तो युवयोः साङ्गकारणात् ॥ ४६ ॥
 असुरा वा महावीर्या वानरा वा महाबलाः ।
 सुराश्चापि समन्धर्वाः पुरस्कृत्य शतक्रतुम् ॥ ४७ ॥
 नेमं मोक्षयितुं शक्ताः शरबन्धं सुदारुणम् ।
 मायाबलादिन्द्रजिता निर्मितं क्रूरकर्मणा ॥ ४८ ॥
 एते नागाः काद्रवेयास्तीक्ष्णदंष्ट्रा विषोल्बणाः ।
 रक्षोमायाप्रभावेण शरभृतास्तदाश्रयाः ॥ ४९ ॥
 सभाग्यश्चासि धर्मज्ञ ! राम ! सत्यपराक्रम ! ।

सन्निधिमात्रेण नागबन्धनञ्च निरस्य राश्वत्सर्पशनाद्यर्थं पुरुषाकारेण
 व्यवहृतवानिति बोध्यम् । तदाह,—रूपसम्पन्न इति । दिव्यरूपसम्पन्न
 इत्यर्थः ॥ ४४ ॥

हर्षपर्याकुलेक्षणं राममुवाचेत्यन्वयः ॥ ४५ ॥

अहं सखेति । सखित्वात् सुग्रीवादिवदेव साङ्गकरवार्थमागत
 इति भावः ॥ ४६ ॥

इदञ्च साहाय्यं मदेकसाध्यमित्याह,—असुरा वेति ॥ ४७ ॥ ४८ ॥

रक्षोमायया शरभृता एते नागास्त्वदाश्रया इति बज्रप्रोहिः ।
 त्वां प्राप्ता इत्यर्थः ॥ ४९ ॥

लक्ष्मणेन सह भ्रात्रा समरे रिपुघातिना ॥ ५० ॥
 इमं श्रुत्वा तु विक्रान्तस्वरमाणोऽहमागतः ।
 सहसैवावयोः स्नेहात् सखित्वमनुपालयन् ॥ ५१ ॥
 मोक्षितौ च महाघोरादस्मात् सायकबन्धनात् ।
 अप्रमादञ्च कर्त्तव्यो युवाभ्यां नित्यमेव हि ॥ ५२ ॥
 प्रकृत्या राक्षसाः सर्वे संग्रामे कूटयोधिनः ।
 शूराणां गूढभावानां भवतामार्जवं बलम् ॥ ५३ ॥
 तन्न विश्वसनीयं वो राक्षसानां रणाजिरे ।
 एतेनैवोपमानेन नित्यं जिह्वा हि राक्षसाः ॥ ५४ ॥
 एवमुक्त्वा तदा रामं सुपर्णः स महाबलः ।

मम दुर्नयैरित्यादिना यदात्मनिन्दनं कृतं तत्परिहरति । सभाग्य
 इति । अनुकूलतरशुभदैववानसि । समरे समरविषये ॥ ५० ॥

इमं वृत्तान्तं नागबन्धवृत्तान्तं श्रुत्वा । देवतानां मुखादिति शेषः ।
 स्नेहादेवागतः ॥ ५१ ॥

स्नेहादेव च युवां मोक्षितौ मोक्षितौ । अप्रमादः सावधानता ॥
 ॥ ५२ ॥ ५३ ॥

तन्न विश्वसनीयम् । यथा वयमृजवो धर्मपरास्तथा पुरुषत्वा-
 विश्लेषाद्गच्छांस्यपि तथैवेति कल्पितं रक्षोगतमार्जवं न विश्वसितव्य-
 मित्यर्थः । उक्तमेवार्थमनुभवतः स्पष्टीकरोति । एकेनैवेति । इन्द्र-
 जित्कापञ्चनैवेत्यर्थः ॥ ५४ ॥

परिध्वज्य च सुस्निग्धमाप्रष्टुमुपचक्रमे ॥ ५५ ॥
 सखे ! राघव ! धर्मज्ञ ! रिपूणामपि वत्सल ! ।
 अभ्यनुज्ञातुंमिच्छामि गमिष्यामि यथासुखम् ॥ ५६ ॥
 न च कौटूहलं कार्यं सखित्वं प्रति राघव ! ।
 कृतकर्मा रणे वीर ! सखित्वं प्रतिवेत्स्यसि ॥ ५७ ॥
 बालवृद्धावशेषान्तु लङ्कां कृत्वा शरोर्मिभिः ।
 रावणन्तुरिपुं हत्वा सीतां त्वमुपलप्स्यसे ॥ ५८ ॥
 इत्येवमुक्त्वा वचनं सुपर्णः शीघ्रविक्रमः ।
 रामञ्च नीरुजं कृत्वा मध्ये तेषां वनौकसाम् ॥ ५९ ॥
 प्रदक्षिणं ततः कृत्वा परिध्वज्य च वीर्यवान् ।
 जगामाकाशमाविश्य सुपर्णः पवनो यथा ॥ ६० ॥
 नीरुजौ राघवौ दृष्ट्वा ततो वानरयूथपाः ।
 सिंहनादं तदा नेदुर्लाङ्गूलं दुधुवुश्च ते ॥ ६१ ॥
 ततो भेरीः समाजगृह्णन्तुर्दङ्गाश्चाप्यवादयन् ।
 दध्मुः शङ्खान् सम्प्रहृष्टाः च्छेलन्यपि यथा पुरम् ॥ ६२ ॥

आप्रष्टुं गमनानुज्ञां कारयितुम् ॥ ५५ ॥ ५६ ॥

मदुक्त्वा सखित्वं प्रति लोकप्रतारणायापि विस्मयो न कार्यं इत्याह,—
 अनुवेत्स्यसि । यतैः सर्वैः सहेति शेषः ॥ ५७ ॥ ५८ ॥ ५९ ॥

प्रदक्षिणं कृत्वित्यनेन दिव्यदेवतावतारो राम इति सर्वान् प्राकृत-
 कथीन् प्रत्यपि बोधितम् ॥ ६० ॥ ६१ ॥

अपरे स्फोट्य विक्रान्ता वानरा नगयोधिनः ।
 द्रुमानुत्पाव्य विविधांस्तस्युः शतसहस्रशः ॥ ६३ ॥
 विसृजन्तो महानादांस्त्रासयन्तो निशाचरान् ।
 लङ्काद्वाराण्युपाजग्मुर्धुङ्गकामाः स्रवङ्गमाः ॥ ६४ ॥
 तेषां सुभीमस्तुमुलो निनादो
 बभूव शाखामृगयूपानाम् ।
 क्षये निदाघस्य यथा घनानां
 नादः सुभीमो नदतां निशीथे ॥ ६५ ॥

इत्यार्षे रामायणे वाल्मीकीये युद्धकाण्डे
 पञ्चाशः सर्गः ॥ ५० ॥

यथापुरं यथापूर्वम् ॥ ६२ ॥ ६३ ॥ ६४ ॥
 निशीथे यथा घनानां नादस्तथा वानराणां नाद इत्यर्थः । अत्र
 स्थाने दिनद्वयं युद्धावहार इत्याभिवक्ष्यः ॥ ६५ ॥

इति रामाभिरामे श्रीरामीये रामायणतिलके
 युद्धकाण्डे पञ्चाशः सर्गः ॥ ५० ॥

एकपञ्चाशः सर्गः

तेषान्तु तुमुलं शब्दं वानराणां महौजसाम् ।
 नदंतां राक्षसैः सार्द्धं तदा शूश्राव रावणः ॥ १ ॥
 स्निग्धगम्भीरनिर्घोषं श्रुत्वा तं निनद भृशम् ।
 सचिवानां ततस्तेषां मध्ये वचनमब्रवीत् ॥ २ ॥
 यथाऽसौ सम्प्रहृष्टानां वानराणामुपस्थितः ।
 बहूनां सुमहान्नादो मेघानामिव गर्जताम् ॥ ३ ॥
 सुख्यक्तं महती प्रीतिरेतेषां नात्र संग्रहः ।
 तथा हि विपुलैर्नादैश्चुचुभे सत्रणार्णवः ॥ ४ ॥
 तौ तु बह्वौ शरैस्तीक्ष्णैर्भ्रातरौ रामलक्ष्मणौ ।
 अयञ्च सूमहान्नादः शङ्कां जनयतीव मे ॥ ५ ॥

अथ श्रुतवानरनादेन रावणेन धूम्राक्षप्रवेशम् । तेषामिति ।
 राक्षसैर्विभीषणादिभिः ॥ १ ॥
 स्निग्धगम्भीरत्वेन दुःखमूलरोदनादिशब्दव्यावृत्तिः ॥ २ ॥
 यथा यस्मादित्यर्थः । एवमेषां नादः समुत्थितः ॥ ३ ॥
 तस्मादेषां महती प्रीतिर्जातेति मन्ये । तत्रैव युक्त्यन्तरम् । तथा
 हीति ॥ ४ ॥

एवञ्च वचनञ्चोक्त्वा मन्त्रिणो राक्षसेश्वरः ।
 उवाच नैर्ऋतांस्तत्र समीपपरिवर्त्तिनः ॥ ६ ॥
 ज्ञायतां तूर्णमेतेषां सर्वेषाञ्च वनौकसाम् ।
 शोककाले समुत्पन्ने हर्षकारणमुत्थितम् ॥ ७ ॥
 तथोक्त्वास्ते सुसम्भ्रान्ताः प्राकारमधिरुह्य च ।
 ददृशुः पालितां सेनां सुग्रीविण महात्मना ॥ ८ ॥
 तौ च मुक्तौ सुघोरेण शरबन्धेन राघवौ ।
 समुत्थितौ महाभागौ विषदुः सर्वराक्षसाः ॥ ९ ॥
 सन्त्रस्तहृदयाः सर्वे प्राकारादवरुह्य ते ।
 विवर्णां राक्षसा घोरा राक्षसेन्द्रमुपस्थिताः ॥ १० ॥
 तदर्प्रियं दीनमुखा रावणस्य च राक्षसाः ।
 कृतस्त्रं निवेदयामासुर्यथावद्वाक्यकोविदाः ॥ ११ ॥
 यौ ताविन्द्रजिता युद्धे भ्रातरौ रामलक्ष्मणौ ।
 निबद्धौ शरबन्धेन निष्प्रकम्पभ्रजौ कृतौ ॥ १२ ॥
 विमुक्तौ शरबन्धेन दृश्येते तौ रणाजिरे ।
 पाश्चान्निव गजौ क्लिप्त्वा गजेन्द्रसमविक्रमौ ॥ १३ ॥

शङ्गां बन्धमोक्षश्च शङ्गां जनयतीव जनयत्येव ॥ ५ ॥ ६ ॥

किं हर्षकारणमुत्थितं तज्ज्ञायताम् ॥ ७ ॥

प्राकारमधिरुह्येति । अनेनात्रावहारः सृष्टिः ॥ ८ ॥

तच्छ्रुत्वा वचनं तेषां राक्षसेन्द्रो महाबलः ।
 चिन्तारोषसमाक्रान्तो त्रिवर्णवदनोऽभवत् ॥ १४ ॥
 घोरैर्दत्तवरैर्बद्धौ शरैराशीविषोपभैः ।
 अमोघैः सूर्य्यसङ्काशैः प्रमथ्येन्द्रजिता युधि ॥ १५ ॥
 तदस्त्रवन्धमासाद्य यदि सुक्तौ रिपू मम ।
 संशयस्थमिदं सर्वमनुपश्याम्यहं बलम् ॥ १६ ॥
 निष्फलाः खलु संवृत्ताः शराः पावकतेजसः ।
 आदत्तं यैस्तु मंग्रामे रिपूणां जीवितं मम ॥ १७ ॥
 एवमुक्त्वा तु संक्रुद्धो निःश्वसन्नुरगो यथा ।
 अब्रवीद्रक्षसां मध्ये धूम्राक्षं नाम राक्षसम् ॥ १८ ॥
 बलेन महता युक्तो राक्षसैर्भूमिविक्रमः ।
 त्वं बधायाशु निर्याहि रामस्य सह वानरैः ॥ १९ ॥

समुत्थितौ दृष्टेति शेषः ॥ ९ ॥ १० ॥ ११ ॥ १२ ॥ १३ ॥ १४ ॥
 दत्तवरैः वरे दत्तादत्तवरैः । चिरकालदुस्वरतपसा वरघातै-
 रित्यर्थः । युधि प्रमथ्य बद्धावित्यन्वयः ॥ १५ ॥

संशयस्थं इन्द्रजित्बलमवष्टभ्यस्थितस्य मे एतत् बलस्य वैफल्यात्
 प्रायोऽस्माकमपज्ञय इति मन्ये इत्यर्थः ॥ १६ ॥

तदेवाह,—निष्फला इति । यैः शरैरिन्द्रजित्प्रयुक्तैः संग्रामे
 मम रिपूणां जीवितमादत्तं त निष्फलाः संवृत्ताः खलु । तस्मात्
 संशयस्थमिदम् ॥ १७ ॥ १८ ॥ १९ ॥

एवमुक्तस्तु धूम्राक्षो राक्षसेन्द्रेण धीमता ।
 परिक्रम्य ततः शीघ्रं निर्जगाम नृपालयात् ॥ २० ॥
 अभिनिष्क्रम्य तद्द्वारं बलाध्यक्षमुवाच ह ।
 त्वरथस्व बलं शीघ्रं किं चिरेण युयुत्सतः ॥ २१ ॥
 धूम्राक्षवचनं श्रुत्वा बलाध्यक्षो बलानुगः ।
 बलमुद्योजयामास राक्षसस्याज्ञया भृशम् ॥ २२ ॥
 ते बद्धघण्टा बलिनो घोररूपा निराचराः ।
 विनद्यमानाः संहृष्टा धूम्राक्षं पर्यवारयन् ॥ २३ ॥
 विविधायुधहस्ताश्च शूलमुद्गरपाणयः ।
 गदाभिः पट्टिशैर्दण्डैरायसैर्मुसलैरपि ॥ २४ ॥
 परिघैर्भिन्दिपालैश्च भल्लैः पाशैः परश्वधैः ।
 निर्ययू राक्षसा घोरा नर्दन्तो जलदा यथा ॥ २५ ॥
 रथैः कवचिनस्त्रन्ये ध्वजैश्च समलङ्कृतैः ।
 सुवर्णजालविहितैः खरैश्च विव्रिधाननैः ॥ २६ ॥
 हयैः परमशीघ्रैश्च गजैश्चैव मदोत्कटैः ।

परिक्रम्य रावणं प्रदक्षिणीकृत्य ॥ २० ॥

तद्द्वारं रावणगृहद्वारम् अभिनिष्क्रम्य ततो निर्गम्य युयुत्सतः
 पुंसः किं चिरेण किं विलम्बेन । विलम्बो व्यर्थ इत्यर्थः ॥ २१ ॥ २२ ॥

बद्धघण्टाः प्रासशक्त्यादिव्यति श्रेष्ठः ॥ २३ ॥

गदादिभिरुपलक्षिताः ॥ २४ ॥ २५ ॥

निर्ययूर्नेर्द्धतव्याघ्रा व्याघ्रा इव दुरासंदाः ॥ २७ ॥
 मृगसिंहसुखैर्युक्तं खरैः कनकभूषितैः ।
 आरूरोह रथं दिव्यं धूम्राक्षः खरनिःस्वनम् ॥ २८ ॥
 स निर्यातो महावीर्यो धूम्राक्षो राक्षसैर्द्धतः ।
 हसन् वै पश्चिमद्वारं ह्नूमान् यत्र तिष्ठति ॥ २९ ॥
 रथप्रवरमास्थाय खरयुक्तं खरस्वनम् ।
 प्रजान्तन्तु महाघोरं राक्षसं भीमदर्शनम् ॥ ३० ॥
 अन्तरिक्षगताः क्रूराः शकुनाः प्रत्यषेधयन् ।
 रथशीर्षे महाभीमो गृध्रश्च निपपात ह ॥ ३१ ॥
 ध्वजाग्रे ग्रथिताश्चैव निपेतुः कुण्ठाश्रमाः ।
 रुधिरार्द्रो महान् श्वेतः कबन्धः पतितो भुवि ॥ ३२ ॥
 विस्वरञ्चोत्सृजन्नादान् धूम्राक्षस्य निपातितः ।
 ववर्ष रुधिरं देवः सञ्चाल च मेदिनी ॥ ३३ ॥

समलङ्कितैरिति रथध्वजयोर्विशेषणम् । सुवर्णजालविहितैः तेन
 विहितजालङ्कारैः ॥ २६ ॥ २७ ॥ २८ ॥

पश्चिमद्वारात् यत्र द्वारे ह्नूमान् रोधकस्तस्मादेव पश्चिमद्वारा-
 ह्नूमता योद्धुं निर्गतः ॥ २९ ॥ ३० ॥

शकुनाः दुःशकुनाः । प्रत्यषेधयन् । मृत्युद्वचनेनेति शेषः ॥ ३१ ॥

ग्रथिताः मालावत्परस्परसक्ताः कुण्ठाश्रमा गृध्राः ॥ ३२ ॥

धूम्राक्षस्य समीपे निपातितो निपतितः । कबन्ध इति शेषः ॥ ३३ ॥

प्रतिलोमं वधौ वायुर्निर्घातसमनिःस्वनः ।
 तिमिरौघावृतास्तत्र दिशश्च न चकाश्रिरे ॥ ३४ ॥
 स त्वत्पातांस्ततो दृष्ट्वा रञ्जमानां भयावहान् ।
 प्रादुर्भूतान् सुघोरांश्च धूम्राक्षो व्यथितोऽभवत् ।
 मुमुहू रञ्जसाः सर्वे धूम्राक्षस्य पुरःसराः ॥ ३५ ॥
 ततः सुभीमो बज्रभिर्निष्ठाचरै-
 र्वृतोऽभिनिष्क्रम्य रणोत्सुको बली ।
 ददर्श तां राघवबाहुपालितां
 महौघकल्पां बज्रवानरीश्वराम् ॥ ३६ ॥

इत्यार्षे रामायणे वाल्मीकीये युद्धकाण्डे
 एकपञ्चाशः सर्गः ॥ ५१ ॥

प्रतिलोमं प्रतिकूलम् ॥ ३४ ॥ ३५ ॥
 अभिनिष्क्रम्य पुरादिति शेषः । महौघः प्रलयसमुद्रस्तत्-
 कल्पात् ॥ ३६ ॥

इति रामाभिरामे श्रीरामीये रामायणतिलके
 युद्धकाण्डे एकपञ्चाशः सर्गः ॥ ५१ ॥

द्विपञ्चाशः सर्गः

धूम्राक्षं प्रेत्य निर्यान्तं राक्षसं भीमविक्रमम् ।
निनेदुर्वानराः सर्वे प्रहृष्टा युद्धकाङ्क्षिणः ॥ १ ॥
तेषां सुतुमुलं युद्धं संजज्ञे कपिरक्षसाम् ।
अन्योऽन्यं पादपैर्घोरैर्निघ्नतां शूलमुद्गरैः ॥ २ ॥
राक्षसैर्वानरा घोरा विनिहन्ताः समन्ततः ।
वानरैराक्षसाश्चापि द्रुमैर्भूमिसमीकृताः ॥ ३ ॥
राक्षसास्त्रभिसंकुद्धा वानरान्निशितैः शरैः ।
विव्यधुर्घोरसङ्काशैः कङ्कपत्रैरजिह्वगैः ॥ ४ ॥
ते गदाभिश्च भीमाभिः पट्टिशैः कूटमुद्गरैः ।
घोरैश्च परिघैश्चैस्त्रिशूलैश्चापि संश्रितैः ॥ ५ ॥
विदार्यमाणा रक्षोभिर्वानरास्ते महाबलाः ।
अमर्षजनितोद्धर्षाश्चक्रुः कर्माण्यभीतवत् ॥ ६ ॥

धूम्राक्षमिति ॥ १ ॥ २ ॥

भूमिसमीकृताः भूम्या समतां प्रापिता हता इति यावत् ॥ ३ ॥

घोरसङ्काशैः घोररूपैः ॥ ४ ॥

संश्रितैः गृहीतैः ॥ ५ ॥

शरनिभिन्नगात्रास्ते शूलनिभिन्नदेहिनः ।
 जगृह्णस्ते द्रुमांस्तत्र शिलाश्च हरियूथपाः ॥ ७ ॥
 ते भीमवेगा हरयो नर्दमानास्तस्ततः ।
 ममन्यू राक्षसान् वीरान्नामानि च वभाषिरे ॥ ८ ॥
 तद्बभूवाद्भुतं घोरं युद्धं वानररक्षसाम् ।
 शिलाभिर्विविधाभिश्च बद्धशाखैश्च पादपैः ॥ ९ ॥
 राक्षसा मथिताः केचिद्दानरैर्जितकाशिभिः ।
 प्रवेमू रुधिरं केचिन्मुखैरुधिरभोजनाः ॥ १० ॥
 पार्श्वेषु दारिताः केचित् केचिद्राशीकृता द्रुमैः ।
 शिलाभिश्चूर्णिताः केचित् केचिद्दन्तैर्विदारिताः ॥ ११ ॥
 ध्वजैर्विमथितैर्भग्नः खड्गैश्च विनिपातितैः ।
 रथैर्विध्वंसिताः केचिद्भ्रूयिता रजनीचराः ॥ १२ ॥
 गजेन्द्रैः पर्वताकारैः पर्वताग्रैर्वनौकसाम् ।
 मथितैर्वीरैर्जिभिः कीर्णं सारोहैर्वसुधातलम् ॥ १३ ॥
 वानरैर्भीमविक्रान्ते रासुत्योत्सुत्य वेगितैः ।

जनितोद्धर्षाः सङ्घातोत्साहाः । अभीतवन्निर्भयाः सन्तः ॥ ६ ॥

शूलनिभिन्नदेहिनः । इन्नन्तत्वमार्घम् ॥ ७ ॥ ८ ॥ ९ ॥

जितकाशिभिर्जितभगैर्जितश्यासैर्वा ॥ १० ॥

द्रुमै राशीकृताः । द्रुमप्रहारैर्हत्वा राशीकृता इत्यर्थः ॥ ११ ॥ १२ ॥

गजेन्द्रैर्भृङ्गतगजेन्द्रशारीरैः ॥ १३ ॥

राक्षसाः करजैस्तीक्ष्णैर्मुखेषु विनिदारिताः ॥ १४ ॥
 विषष्टवदना भूयो विप्रकीर्णशिरोरुहाः ।
 मूढाः शोणितगन्धेन निपेतुर्धरणीतले ॥ १५ ॥
 अन्ये तु परमक्रुद्धा राक्षसा भीमविक्रमाः ।
 तलैरेवाभिधावन्ति वज्रस्पर्शसमैर्हरीन् ॥ १६ ॥
 वानरैः पातयन्तस्ते वेगिता वेगवत्तरैः ।
 मुष्टिभिश्चरणैर्दन्तैः पादपैश्चावपोथिताः ॥ १७ ॥
 सेन्यन्तु विद्रुतं दृष्ट्वा धूम्राक्षो राक्षसर्षभः ।
 रोषेण कदनञ्चक्रे वानराणां युयुत्सताम् ॥ १८ ॥
 प्रासैः प्रमथिताः केचिद्धानराः शोणितश्रवाः ।
 मुद्गरैराहताः केचित्पतिता धरणीतले ॥ १९ ॥
 परिघैर्मथिताः केचिद्भिन्दिपालैश्च दारिताः ।
 पट्टिशैर्मथिताः केचिद्भिङ्गलन्तो गतासवः ॥ २० ॥
 केचिद्भिनिहता भूमौ रुधिरार्द्रा वनौकसः ।
 केचिद्भिद्राविता नष्टाः संक्रुद्धैराक्षसैर्युधि ॥ २१ ॥
 विभिन्नहृदयाः केचिदेकपार्श्वेन शायिताः ।

करजैर्मुखैः ॥ १४ ॥

मूढा मूर्च्छिताः ॥ १५ ॥ १६ ॥

श्रवणमथिता हिंसिताः ॥ १७ ॥ १८ ॥ १९ ॥

भिङ्गलन्तो विवशाः ॥ २० ॥ २१ ॥

विदारितास्त्रिशूलैश्च केचिदान्त्रैर्विनिःसृताः ॥ २२ ॥

तत् सुभोमं महत् युद्धं हरिराक्षससंकुलम् ।

प्रवभौ शस्त्रबहुलं शिलापादपसंकुलम् ॥ २३ ॥

धनुर्ज्यान्तमधुरं द्विक्रातालसमन्वितम् ।

मन्दस्तनितगोतं तत् युद्धगान्धर्वमावभौ ॥ २४ ॥

धूम्राक्षसु धनुष्याणिवीनरान् रणमूढान् ।

हसन् विद्रवयामास दिशस्ताञ्करवृष्टिभिः ॥ २५ ॥

धूम्राक्षेणार्दितं मेन्यं व्यथितं प्रेक्ष्य मारुतिः ।

अभ्यवर्त्तत संक्रुद्धः प्रगृह्य विपुलां शिलासू ॥ २६ ॥

क्रोधात् द्विगुणताम्राक्षः पितुस्तुल्यपराक्रमः ।

शिलां तां पातयामास धूम्राक्षस्य रथं प्रति ॥ २७ ॥

आपतन्तीं शिलां दृष्ट्वा गदासुद्यम्य सम्भ्रमात् ।

रथादासृत्य वेगेन वसुधायां व्यतिष्ठत ॥ २८ ॥

चान्त्रैर्विनिःसृताः । निःसृतान्त्रा इत्यर्थः । चान्त्राणि पुरीतत इति
कातकः ॥ २२ ॥ २३ ॥

युद्धगान्धर्वं युद्धरूपसङ्गीतविद्या । तद्रूपकोपपादकं धनुर्विद्यादि ।
धनुर्ज्यारूपा या तन्त्री वीणा तथा मधुरम् । तन्त्रिमधुरमिति ऋष-
यार्थः । द्विक्रा अश्वक्रेषा तद्रूपतात्वेन युक्तम् । मन्दानां मन्दाख्यगज-
विशेषाणां क्तनितं वृंहितमेव गीतं यत्र तत् ॥ २४ ॥ २५ ॥ २६ ॥
॥ २७ ॥ २८ ॥

सा प्रमथ्य रथं तस्य निपपात शिला भुवि ।
 सचक्रकूबरमुखं सध्वजं सशरासनम् ॥ २६ ॥
 स त्यक्त्वा तु रथं तस्य हनूमान् मारुतात्मजः ।
 रक्षसां कदनशृङ्गे सस्कन्धविटपैर्द्रुमैः ॥ ३० ॥
 विभिन्नशिरसो भूत्वा राक्षसा रुधरोचिताः ।
 द्रुमैः प्रमथिताश्चान्ये निपेतुर्धरणीतले ॥ ३१ ॥
 विद्राव्य राक्षसं मैत्र्यं हनूमान् मारुतात्मजः ।
 गिरेः शिखरमादाय धूम्राक्षमभिद्रुवे ॥ ३२ ॥
 तमापतन्त धूम्राक्षो गदामुद्यम्य वीर्यवान् ।
 दिनदेमानः सहसा हनूमन्तमभिद्रवत ॥ ३३ ॥
 तस्य क्रुद्धस्य रोषेण गदां तां बह्वकण्टकान् ।
 पातयामास धूम्राक्षो मल्लकेऽथ हनूमतः ॥ ३४ ॥
 ताडितः स तथा तत्र गदया भोमवेगया ।
 स कपिर्मारुतबलसं प्रहारमचिन्तयन् ॥ ३५ ॥
 धूम्राक्षस्य शिरो मध्ये गिरिशृङ्गमपातयतु ।

सा शिला तस्य चक्रादिसहितं रथं प्रमथ्य भुवि निपपात । कूबरो
 सचक्रकूबरः । श्वभुविकाले रथं त्यक्तशरासनसहितम् ॥ २६ ॥

२६ भद्रं रथम् । रक्षसां कदनशृङ्गे । ससंनारक्षणाधर्मिति
 रोषः । स्कन्धं स्थूलशखा । विटपः सुष्मा ॥ ३० ॥

भूत्वैत्यस्य पतिता इति शेषः ॥ ३१ ॥ ३२ ॥

स विन्कारितमर्वाङ्गो गिरिप्रदङ्गेण ताडितः ॥ ३६ ॥

पपात सहसा भूमौ विकीर्ण इव पर्वतः ।

धूम्राक्षं निहतं दृष्ट्वा हतश्रेया निशाचराः ।

चस्ताः प्रविविगुर्लङ्कां वध्यमानाः स्रवङ्गमैः ॥ ३७ ॥

स तु पवनसुतो निहत्य शत्रून्

क्षतजवहाः सरितश्च संविकीर्य । .

रिपुवधजनितश्रमो महात्मा

सुदमगमत् कपिभिः सुपूज्यमानः ॥ ३८ ॥

इत्यार्षे रामायणे वाल्मीकीये युद्धकाण्डे

द्विपञ्चाशः सर्गः ॥ ५२ ॥

अभिद्रवत् अभ्यद्रवत् ॥ ३६ ॥ ३७ ॥ ३८ ॥ ३९ ॥ ४० ॥ ४१ ॥

इति रामाभिरामि श्रीरामोये रामायणतिलके

युद्धकाण्डे द्विपञ्चाशः सर्गः ॥ ५२ ॥



त्रिपञ्चाशः सर्गः

धूत्वा च निहतं श्रुत्वा रावणो राक्षसेश्वरः ।
क्रोधेन महताविष्टो निःश्वसन्नुरगो यथा ॥ १ ॥
दीघमुष्णं विनिःश्वस्य क्रोधेन कल्पीकृतः ।
अत्रवीद्राक्षसं क्रूरं वज्रदंष्ट्रं महाबलम् ॥ २ ॥
गच्छ त्वं वीर ! निर्याहि राक्षसैः परिवारितः ।
जहि दाशरथिं रामं सुग्रीवं वानरैः सह ॥ ३ ॥
तथेत्युक्त्वा द्रुततरं मायावी राक्षसेश्वरः ।
निर्जगाम बलैः सार्द्धं बज्रभिः परिवारितः ॥ ४ ॥
नागैरथैः खरैरुष्ट्रैः संयुक्तः सुसमाहितः ।
पताकाध्वजचित्रैश्च बज्रभिः समलङ्कृतः ॥ ५ ॥
ततो विचित्रकेयूरमुकुटेन विभूषितः ।
तनुत्रञ्च ममावृत्य सधमुर्निर्य्यथौ द्रुतम् ॥ ६ ॥
पताकालङ्कृतं दीप्तं तप्तकाञ्चनभूषितम् ।

धृत्वा दामिति ॥ १ ॥ २ ॥

गच्छ निर्याहीत्याभ्यां सर्वथा गन्तव्यमिति बोध्यते ॥ ३ ॥ ४ ॥

बज्रभिर्बलाध्यक्षैरिति शेषः ॥ ५ ॥

रथं प्रदक्षिणं कृत्वा समारोहञ्चमूपतिः ॥ ७ ॥

ऋष्टिभिलोमरैश्चित्रैः स्रक्षैश्च सुसलैरपि ।

भिन्दिपालैश्च चापैश्च शक्तिभिः पट्टिशैरपि ॥ ८ ॥

खड्गैश्चक्रैर्गदाभिश्च निशितैश्च परश्वधैः ।

पदातयश्च निर्यान्ति विविधाः शस्त्रपाणयः ॥ ९ ॥

विचित्रवाससः सर्वे दीप्ता राक्षसपुङ्गवाः ।

गजा मदोत्कटाः शूराश्चलन्त इव पर्वताः ॥ १० ॥

ते युद्धकुशलारूढास्तोमरांकुशपाणिभिः ।

अन्ये लक्षणसंयुक्ताः शूरारूढा महाबलाः ॥ ११ ॥

तद्राक्षसबलं सर्वं विप्रस्थितमशोभत ।

प्रावृट्काले यथा मेघा नर्दमानाः सविद्युतः ॥ १२ ॥

निःसृता दक्षिणद्वारादङ्गदो यत्र यूथपः ।

तेषां निष्क्रममाणानामशुभं समजायत ॥ १३ ॥

तनुत्रं कवचम् । समावृत्त्य आमुच्य ॥ ६ ॥ ७ ॥

ऋष्टिः सूक्ष्मखड्गः । ऋष्ट्याद्युपलक्षिताः पदातयो निर्यान्ती-
त्यर्थः ॥ ८ ॥ ९ ॥ १० ॥

तोमरांकुशपाणिभीरूढा आरूढा युद्धकुशला ये गजास्ते च निर्याता
इत्यन्वयः । लक्षणसंयुक्ता अन्ये अश्वश्च शूरारूढा निर्याताः ॥ ११ ॥

विप्रस्थितं विश्लेषेण कृतप्रस्थानम् । सविद्युतः । नीलस्य इक्षो-
बलस्य स्वर्णभूषणबहुलत्वात् सविद्युन्मेघोपमेयत्वम् ॥ १२ ॥

निःसृताः । राक्षसा इति शेषः ॥ १३ ॥

आकाशाद्विघनात्तीव्रादुल्मुकान्यपतंसदा ।
 वमन्तः पावकज्वालाः शिवा घोरा ववाशिरै ॥ १४ ॥
 व्याहरन्त मृगा घोरा रक्षसां निधनं तदा ।
 समापतन्तो योधास्तु प्राख्वलंस्तत्र दारुणम् ॥ १५ ॥
 एतानौत्पातिकान् दृष्ट्वा वज्रदंष्ट्रो महाबलः ।
 धैर्यमालम्ब्य तेजस्वी निर्जंगाम रणोत्सुकः ॥ १६ ॥
 तांस्तु विद्रवतो दृष्ट्वा वानरा जितकाशिनः ।
 प्रणेदुः सुमहानादान् दिशः शब्देन पूरयन् ॥ १७ ॥
 ततः प्रवृत्तं तुमुलं हरीणां राक्षसैः सह ।
 घोराणां भोरूपाणामन्योऽन्यत्रधकाङ्क्षिणाम् ॥ १८ ॥
 निप्यतन्तो महोत्साहा भिन्नदेहशिरोधराः ।
 रुधिरोक्षितसर्वाङ्गान्यपतन् धरणीतले ॥ १९ ॥
 केचिदन्योऽन्यमासाद्य शूराः परिघवाहवः ।
 विक्षिपुर्विविधान् शस्तान् समरेध्वनिवर्त्तिनः ॥ २० ॥

दुर्निमित्तरूपमशुभमेवाहाकाशादिति । विघनाग्निर्मेघात् ॥ १४ ॥
 घोरा मृगा रक्षसां निधनं व्याहरन्त व्याहरन् ॥ १५ ॥
 औत्पातिकान् अशुभसूचकान् ॥ १६ ॥
 विद्रवतः विशेधेण स्वसम्मुखमागच्छतः । पूरयन् पूरयन्तः । आर्ष-
 मेकवचनम् ॥ १७ ॥

तुमुलं रणसङ्घटम् ॥ १८ ॥ १९ ॥ २० ॥

द्रुमाणाञ्च शिलानाञ्च शस्त्राणाञ्चापि निःस्वनः ।
 श्रूयते समहांसत्र घोरो हृदयभेदनः ॥ २१ ॥
 रथनेमिस्वनस्तत्र धनुषश्चापि घोरवत् ।
 शङ्खभेरीमृदङ्गानां बभूव तुसुलः स्वनः ॥ २२ ॥
 केचिदस्त्राणि सन्त्यज्य बाहुयुद्धमकुर्वत ।
 तलैश्च चरणैश्चापि मुष्टिभिश्च द्रुमैरपि ॥ २३ ॥
 जानुभिश्च हताः केचिद्भग्नेहाश्च राक्षसाः ।
 शिलाभिश्चूर्णिताः केचिद्भानरैर्दुष्टदुर्मदैः ॥ २४ ॥
 वज्रदंष्ट्रोऽथ तं दृष्ट्वा रणे त्रिनासयन् हरीन् ।
 चचार लोकमंहारे पाशहस्त इवान्तकः ॥ २५ ॥
 बलवन्तोऽस्त्रविदुषो नानाप्रहरणा रणे ।
 जघ्नुर्वानरसैन्यानि राक्षसाः क्रोधमूर्च्छिताः ॥ २६ ॥
 जघ्नेतान् राक्षसान् सर्वान् धृष्टो वायुसुतो रणे ।
 क्रोधेन द्विगुणाविष्टः संवर्त्तक इवान्तकः ॥ २७ ॥

हृदयभेदनः भयङ्कर इत्यर्थः ॥ २१ ॥ २२ ॥

अस्त्राणि सन्त्यज्य सर्वाण्यस्त्राणि प्रयुज्य तदनन्तरमस्त्राभावात्
बाहुयुद्धमकुर्वत ॥ २३ ॥ २४ ॥

वज्रदंष्ट्राऽथ तं दृष्ट्वा । स्वसेनाविनाशमित्यर्थः । लोकसंहारे
तन्निमित्तम् ॥ २५ ॥

अस्त्रविदुषः । अस्त्रविद्वांस इत्यर्थः ॥ २६ ॥

तान् राक्षसगणान् सर्वान् वृक्षमुद्यम्य वीर्यवान् ।

अङ्गदः क्रोधताम्राक्षः सिंहः चुङ्गमृगानिव ॥ २८ ॥

चकार कदनं घोरं शक्रतुल्यपराक्रमः ।

अङ्गदाभिहतास्तत्र राक्षसा भीमविक्रमाः ॥ २९ ॥

विभिन्नशिरसः पेतुर्निकृन्ता इव पादपाः ।

रथैश्चित्रैर्ध्वजैरथैः शरीरैर्हरिरक्षसाम् ॥ ३० ॥

रुधिरौघेण संश्लन्ना भूमिर्भयकरी तदा ।

हारकेयूरवस्त्रैश्च च्छत्रैश्च समलङ्कता ॥ ३१ ॥

भूमिर्भाति रणे तत्र शारदीव यथा निशा ।

अङ्गदस्य च वेगेन तद्राक्षसबलं महत् ।

प्राकम्पत तदा तत्र पवनेनाम्बुदो यथा ॥ ३२ ॥

इत्यार्षे रामायणे वाल्मीकीये युद्धकाण्डे

त्रिपञ्चाशः सर्गः ॥ ५३ ॥

संवर्तके प्रलयकाले । २७ ॥

तान् राक्षसगणान्निजघानेति शेषः ॥ २८ ॥ २९ ॥ ३० ॥

भयकरी भयङ्करी अभृदिति शेषः । मुम भाव आर्षः ॥ ३१ ॥

पवनेनाम्बुदो यथेत्युत्तरं सर्गच्छेदः क्वचित् सोऽयुक्तो वृत्तभेद-
प्रकरणभेदाद्यभावादिति कतकः ॥ ३२ ॥

इति रामात्रिरामे श्रीरामोये रामायणतिलके

युद्धकाण्डे त्रिपञ्चाशः सर्गः ॥ ५३ ॥

चतुःपञ्चाशः सर्गः ।

खवलस्य च घातेन अङ्गदस्य बलेन च ।
राक्षसः क्रोधमाविष्टो वज्रदंष्ट्रो महाबलः ॥ १ ॥
विस्फार्य च धनुर्घोरं शक्राशनिसमप्रभम् ।
वानराणामनीकानि प्राकिरच्छरवृष्टिभिः ॥ २ ॥
राक्षसाश्चापि मुख्यास्ते रथैश्च समवस्थिताः ।
नानाप्रहरणाः शूराः प्रायुध्यन्त तदा रणे ॥ ३ ॥
वानराणाञ्च शूरास्तु ते सर्वे अवगर्षभाः ।
अयुध्यन्त शिलाहस्ताः सज्वेताः समन्ततः ॥ ४ ॥
तत्रायुधसहस्राणि तस्मिन्नायोधने भृशम् ।
राक्षसाः कपिसुख्येषु पातयाञ्चक्रिरे तदा ॥ ५ ॥
वानराश्चैव रक्षःसु गिरिवृक्षान् महाशिलाः ।
प्रवीराः पातयामासुर्मत्तवारणसन्निभाः ॥ ६ ॥

खवलस्य चेति ॥ १ ॥ २ ॥ ३ ॥

वानराणामिति निर्द्धारणे षष्ठी ॥ ४ ॥

तत्र वीरच्छयकारणे । तस्मिन् प्रसिद्धे आयोधने युद्धे ॥ ५ ॥ ६ ॥

शूराणां युध्यमानानां समरेध्वनिवातनाम् ।
 तद्राक्षसगणानाञ्च सुयुद्धं समवर्त्तत ॥ ७ ॥
 अभग्गशिरसः केचिच्छिन्नैः पादैश्च बाहुभिः ।
 शस्त्रैरर्दितदेहास्तु रुधिरैश्च समुक्षिताः ॥ ८ ॥
 हरयो राक्षसाश्चैव शेरते गां समाश्रिताः ।
 कङ्कगृध्रबलाद्याश्च गोमायुकुलसङ्कुलाः ॥ ९ ॥
 कबन्धानि समुत्पेतुर्भीरूणां भीषणानि वै ।
 भुजपाणिशिरश्चिन्नाश्चिन्नकायाश्च भूतले ॥ १० ॥
 वानरा राक्षसाश्चापि निपेतुस्तत्र भूतले ।
 ततो वानरसैन्येनहन्यमानं निशाचरम् ॥ ११ ॥
 प्राभज्यत बलं सर्वं वज्रदंष्ट्रस्य पश्यतः ।
 राक्षसान् भयवित्रस्तान् हन्यमानान् स्रवङ्गमैः ॥ १२ ॥
 दृष्ट्वा सरोषताम्राक्षो वज्रदंष्ट्रः प्रतापवान् ।
 प्रविवेश धनुष्पाणिस्त्रासयन् हरिवाहिनीम् ॥ १३ ॥

तद्राक्षसगणानाम् । तच्छब्देन वानराः । वानरराक्षसगणानामित्यर्थः ॥ ७ ॥

क्षिन्नैः पादैर्बाहुभिरपलक्षिताः ॥ ८ ॥

बलाः वायसाः । कङ्कादिभिराद्या व्याप्ता इत्यर्थः ॥ ९ ॥ १० ॥

निशाचरं निशाचरमित्यर्थः ॥ ११ ॥

प्राभज्यत भयमभूत् ॥ १२ ॥ १३ ॥

शरैर्विदारयामास कङ्कपत्रैरजिह्वगैः ।
 विभेद वानरांस्तत्र सप्ताष्टौ नव पञ्च च ।
 विव्याध धरमक्रुद्धो वज्रदंष्ट्रः प्रतापवान् ॥ १४ ॥
 त्रस्ताः सर्वे हरिगणाः शरैः सङ्कुत्तदेहिनः ।
 अङ्गदं सम्प्रधावन्ति प्रजापतिमिव प्रजाः ॥ १५ ॥
 ततो हरिगणान् भग्नान् दृष्ट्वा वालिसुतस्तदा ।
 क्रोधेन वज्रदंष्ट्रं तमुदीचन्तमुदैक्षत ॥ १६ ॥
 वज्रदंष्ट्रोऽङ्गदञ्चोभौ यो युध्येते परस्परम् ।
 चेरतुः परमक्रुद्धौ हरिमत्तगजाविव ॥ १७ ॥
 ततः शतसहस्रेण हरिपुत्रं महाबलम् ।
 जघान मर्मदेशेषु शरैरग्निशिखोपमैः ॥ १८ ॥
 रुधिरोक्षितसर्वाङ्गो वालिसुनुर्महाबलः ।
 चिक्षेप वज्रदंष्ट्राय वृत्तं भीमपराक्रमः ॥ १९ ॥
 दृष्ट्वा पतन्तं तं वृत्तमसम्भ्रान्तश्च राक्षसः ।

सप्ताष्टौ नव पञ्च च वानरान् एकेनैव शरेण विभेदेत्यर्थः ॥ १४ ॥
 सम्प्रधावन्ति धावन्ति स्म ॥ १५ ॥
 क्रोधेनोदीचन्तं क्रोधेनोदक्षत ॥ १६ ॥
 यो युध्येते पुनः पुनयुद्धमकुरुतामित्यर्थः । हरिमत्तगजाविव । हरि-
 रिह शार्दूलः । सिंहेन गजस्य युद्धासम्भवात् । स्वप्नेऽपि सिंहदर्शनेन
 गजानां मरणादिति कतकः ॥ १७ ॥

चिच्छेद वज्रधा सोऽपि मथितः प्रापतङ्गवि ॥ १० ॥
 तं दृष्ट्वा वज्रदंष्ट्रस्य विक्रमं स्रवगर्षभः ।
 अगृह्य विपुलं शैलं चिक्षेप च ननाद च ॥ २१ ॥
 तमापतन्तं दृष्ट्वा स रथादाप्तुत्य वीर्यवान् ।
 गदापाणिरक्ष्मभान्तः पृथिव्यां समतिष्ठत ॥ २२ ॥
 अङ्गदेन शिलां क्षिप्त्वा गत्वा तु रणमूर्ध्वनि ।
 सचक्रकूबरं साश्वं प्रममाथ रथं तदा ॥ २३ ॥
 ततोऽन्यच्छिखरं गृह्य विपुलं द्रुमभूषितम् ।
 वज्रदंष्ट्रस्य शिरसि पातयामास वानरः ॥ २४ ॥
 अभवच्छोणितोद्गारी वज्रदंष्ट्रः समूर्च्छितः ।
 सुहृत्तमभवन्मूढो गदामालिङ्ग्य निःश्वसन् ॥ २५ ॥
 स लब्धसंज्ञो गदया बालिपुत्रमवस्थितम् ।
 जघान परमक्रुद्धो वक्षोदेशे निशाचरः ॥ २६ ॥
 गदां त्यक्त्वा ततस्तत्र मुष्टियुद्धमकुर्वत ।
 अन्योऽन्यं जघ्नतुस्तत्र तावभौ हरिराक्षसौ ॥ २७ ॥
 रुधिरोज्जारिणौ तौ तु प्रहारैर्जनितश्रमौ ।
 बभूवतुः सुविक्रान्तावङ्गारकबुधाविव ॥ २८ ॥

हरिपुत्रं बालिपुत्रम् ॥ १९ ॥ २० ॥ २१ ॥ २२ ॥ २३ ॥ २४ ॥ २५ ॥
 ॥ २६ ॥ २७ ॥ २८ ॥

ततः परमतेजस्वी अङ्गदः स्रवगर्षभः ।

उत्पाय्य वृत्तं स्थितवानासीत् पुष्पफलैर्युतः ॥ २९ ॥

जग्राह चार्षभचर्मं खड्गञ्च विपुलं शुभम् ।

किङ्किणीजालसंक्कन्नं चर्मणा च परिष्कृतम् ॥ ३० ॥

चित्रांश्च रुचिरान्मार्गांश्चेरतुः कपिराक्षसौ ।

जघ्नतुश्च तदान्योऽन्यं नर्दन्तौ जयकाङ्क्षिणौ ॥ ३१ ॥

ब्रह्मैः समुत्थैः शोभेतां पुष्पिताविव किंशुकौ ।

युध्यमानौ परिश्रान्तौ जानुभ्यामवनीं गतौ ॥ ३२ ॥

निमेषान्तरमात्रेण अङ्गदः कपिकुञ्जरः ।

उदतिष्ठत दीप्ताक्षो दण्डाहत इबोरगः ॥ ३३ ॥

निर्मलेन सुधौतेन खड्गेनास्य महच्छिरः ।

जघान वज्रदंष्ट्रस्य वालिसृनुर्महाबलः ॥ ३४ ॥

रुधिरोक्षितगात्रस्य बभूव पतितं द्विधा ।

तच्च तस्य परीताक्षं शुभं खड्गहतं शिरः ॥ ३५ ॥

वज्रदंष्ट्रं हतं दृष्ट्वा राक्षसा भयमोहिताः ।

त्रस्ता ह्यभ्यद्रवन् लङ्कां वध्यमानाः स्रवङ्गमैः ।

पुष्पफलैर्दृष्टधृतवृत्तीयैस्तेर्युत आसीत् ॥ २९ ॥

आर्षभं चर्मं ऋषभचर्मनिर्मितं फलकम् । चर्मणा च परिष्कृतं
कोशरूपेणैतदर्थः । जग्राह वज्रदंष्ट्रोऽङ्गदश्चेति शेषः ॥ ३० ॥ ३१ ॥

ब्रह्मैः समुत्थैः । तत् समुत्थितैरुधिरैरित्यर्थः ॥ ३२ ॥ ३३ ॥

विषस्रवदना दीना ह्रिया किञ्चिदवाङ्मुखाः ॥ ३६ ॥

निहत्य तं वज्रधरः प्रतापवान्

स वालिसृनुः कपिसैन्यमध्ये ।

जगाम हृषं महितो महाबलः

सहस्रनेत्रस्त्रिदशैरिवाघृतः ॥ ३७ ॥

इत्यार्षे रामायणे वाल्मीकीये यद्ब्रह्मकाण्डे

चतुःपञ्चाशः सर्गः ॥ ५४ ॥

खड्गेनाच्छ्रिय गृहीतेन वज्रदंष्ट्रीयेण ॥ ३४ ॥ ३५ ॥ ३६ ॥

महितः पूजितः ॥ ३७ ॥

इति रामाभिरामे श्रीरामोये रामायणतिलके

यद्ब्रह्मकाण्डे चतुःपञ्चाशः सर्गः ॥ ५४ ॥

पञ्चपञ्चाशः सर्गः ।

वज्रदंष्ट्रं हतं श्रुत्वा वालिपुत्रेण रावणः ।
बलाध्यक्षमुवाचेदं कृताञ्जलिमुपस्थितम् ॥ १ ॥
शीघ्रं निर्यान्तु दुर्द्वेषा राक्षसा भीमविक्रमाः ।
अकम्पनं पुरस्त्रात्य सर्वशस्त्रास्त्रकोविदम् ॥ २ ॥
एष शास्ता च गोप्ता च नेता च युधि सत्तमः ।
भूतिकामश्च मे नित्यं नित्यञ्च समरप्रियः ॥ ३ ॥
एष जेष्यति काकुत्स्थौ सुग्रीवञ्च महाबलम् ।
वानरांश्चापरान् घोरान् हनियति न संशयः ॥ ४ ॥
परिगृह्य स तामाज्ञां रावणस्य महाबलः ।
बलं समीरयामास तदा लघुपराक्रमः ॥ ५ ॥
ततो नानाप्रहरणा भीमाक्षा भीमदर्शनाः ।
निष्येत् राक्षसा मुख्या बलाध्यक्षप्रचोदिताः ॥ ६ ॥

बलाध्यक्षं प्रहस्यत् ॥ १ ॥ २ ॥

शास्ता शत्रूणाम् । गोप्ता स्वबलस्य । नेता नायको युद्धस्य ॥

३ ॥ ४ ॥ ५ ॥ ६ ॥

रथमास्थाय विपुलं तप्तकाञ्चनभूषणम् ।
 मेघाभो मेघवर्णश्च मेघस्वनमहास्वनः ॥ ७ ॥
 राक्षसैः संवृतो घोरैस्तदा निर्य्यात्यकम्पनः ।
 न हि कम्पयितुं शक्यः सुरैरपि महामृधे ॥ ८ ॥
 अकम्पनस्ततस्तेषामादित्य इव तेजसा ।
 तस्य निर्धावमानस्य संरञ्जस्य युयुत्सया ॥ ९ ॥
 अकस्माद्दैन्यमागच्छद्दयानां रथवाहिनाम् ।
 विस्फुरन्नयनञ्चास्य सद्यं युद्धाभिनन्दिनः ॥ १० ॥
 विवर्णे मुखवर्णश्च गद्गदञ्चाभवत्स्वनः ।
 अभवत् सुदिने काले दुर्दिनं रूचमारुतम् ॥ ११ ॥
 ऊचुः खगमृगाः सर्वे वाचः क्रूरा भयावहाः ।
 स सिंहोपचितस्कन्धः शार्दूलसमविक्रमः ॥ १२ ॥
 तानुत्पातानचिन्त्यैव निर्जगाम रणाजिरम् ।

मेघाभः मेघसमानदेहप्रमाणः । मेघवर्णस्तद्वन्नीलवर्णः । मेघस्य
 स्वन इव महान् स्वनो यस्य स तथा ॥ ७ ॥

निर्य्याति याति स्म ॥ ८ ॥

तेषां वानराणां तेजसा आदित्य इव दुष्प्रक्षो भूदिति शेषः ॥ ९ ॥

रथवहनकटृणां हयानामकस्मान्निर्हेतुकमेव दैन्यमागच्छत् । मन
 इति शेषः ॥ १० ॥

सुदिने वर्षादिकृतदुर्दिनप्रसक्तिरहिते ॥ ११ ॥ १२ ॥

तथा निर्गच्छतस्तस्य रक्षसः सह राक्षसैः ॥ १३ ॥
 बभूव सुमहान्नादः क्षोभयन्निव सागरम् ।
 तेन शब्देन वित्रस्ता वानराणां महाचमूः ॥ १४ ॥
 द्रुमशैलप्रहाराणां योद्धुं समुपतिष्ठताम् ।
 तेषां युद्धं महारौद्रं संजज्ञे कपिरक्षसाम् ॥ १५ ॥
 रामरावणयोरर्थे समभित्यक्तदेहिनः ।
 सर्वे ह्यतिबलाः शूराः सर्वे पर्वतसन्निभाः ॥ १६ ॥
 हरयो राक्षसाश्चैव परस्परजिघांसया ।
 तेषां विनर्दतां शब्दः संयुगेऽतितरस्विनाम् ॥ १७ ॥
 शुश्राव सुमहान् कोपादन्योऽन्यमभिगर्जताम् ।
 रजश्चारुणवर्णाभ सुभीममभवत् भ्रशम् ॥ १८ ॥
 उद्धृतं हरिरक्षोभिः संरुरोध दिशो दश ।
 अन्योऽन्यं रजसा तेन कौशेयोद्धतपाण्डुना ॥ १९ ॥
 संवृतानि च भूतानि ददृशुर्न रणाजिरे ।

अचिन्त्येत्यार्घम् ॥ १३ ॥ १४ ॥ १५ ॥

समभित्यक्ता देहिन आत्मानो यैस्ते । आत्मरक्षानिरपेक्षा इति यावत् ॥ १६ ॥ १७ ॥

अरुणवर्णाभं धूम्रवर्णस्य वस्तुन आभा यस्मिंस्तत् । अरुणशब्दो धूम्रपर्यायोऽपि ॥ १८ ॥

कौशेयोद्धतपाण्डुना उद्धतकौशेयवदीघत्पाण्डुरवयन ॥ १९ ॥

न ध्वजो न पताका वा चर्म वा तुरगोऽपि वा ॥ २० ॥
 आयुधं स्यन्दनो वापि ददृशे तेन रेणुना ।
 शब्दश्च सुमहांस्तेषां नर्दतामभिधावताम् ॥ २१ ॥
 श्रूयते तुमुलो युद्धे न रूपाणि चकाश्रिरे ।
 हरीनेव समंरुष्टा हरयो जघ्नु राहवे ॥ २२ ॥
 राक्षसा राक्षसांश्चापि निजघ्नुस्तिमिरे तदा ।
 ते परांश्च विनिघ्नन्तः स्वांश्च वानरराक्षसाः ॥ २३ ॥
 रुधिरार्द्रां तदा चक्रुर्महीं पङ्कानुलेपनाम् ।
 ततस्तु रुधिरौघेण सिद्धं ह्यपगतं रजः ॥ २४ ॥
 शरीरशवसङ्कीर्णा बभूव च वसुन्धरा ।
 द्रुमशक्तिगदाप्रामैः शिलापरिघतोमरैः ॥ २५ ॥
 राक्षसा हरयस्तूष्णं जघ्नुरन्योऽन्यमोजसा ।
 बाहुभिः परिघाकारैर्युध्यन्तः पर्वतोपमान् ॥ २६ ॥
 हरयो भीमकर्माणो राक्षसान् जघ्नुराहवे ।
 राक्षसास्त्वभिसंकुद्धाः प्राप्तोमरपाणयः ॥ २७ ॥
 कपीन्निजघ्नुरे तत्र शस्त्रैः परमदारुणैः ।

भूतानि कपिरक्षोत्तलक्षणाप्रशिखिनः ॥ २० ॥

आयुधादि न ददृशे इत्यन्वयः ॥ २१ ॥

शब्द एव श्रूयते । न च रूपाणि चकाश्रिरे । सुसंरुष्टाः सुतरां

सम्यक् कुद्धाः ॥ २२ ॥ २३ ॥ २४ ॥

अकम्पनः सुसंकुङ्घो राक्षसानाञ्चमूपतिः ॥ २८ ॥
 संहर्षयति तान् सर्वान् राक्षसान् भीमविक्रमान् ।
 हरयस्त्वापि रक्षांसि महाद्रुममहाश्लभिः ॥ २९ ॥
 विदारयन्त्यभिक्रम्य शस्त्राण्याच्छिद्य वीर्यतः ।
 एतस्मिन्नन्तरे वीरा हरयः कुमुदो नलः ॥ ३० ॥
 मैन्दश्च परमक्रुद्धश्चक्रुर्वेगमनुत्तमम् ।०
 ते तु वृक्षैर्महावीरा राक्षसानाञ्चमूमुखे ॥ ३१ ॥
 कदनं सुमहच्चक्रुर्लीलया हरिपुङ्गवाः ।
 ममन्यू राक्षसान् सर्वे नानाप्रहरणैर्भ्रशम् ॥ ३२ ॥

इत्यार्षे रामायणे वाल्मीकीये युद्धकाण्डे

पञ्चपञ्चाशः सर्गः ॥ ५५ ॥

शरीरशवसङ्गीर्णा शवरूपैः शरीरैः सङ्गीर्णा ॥ २५ ॥ २६ ॥
 ॥ २७ ॥ २८ ॥

संहर्षयति समहर्षयत् ॥ २९ ॥

शस्त्राण्याच्छिद्य वानराः । परहस्तादिति शेषः ॥ ३० ॥ ३१ ॥

नानाप्रहरणैर्भ्रशमित्यत्र सर्गावच्छेदः प्रगादादिति कतकः ॥ ३२ ॥

इति रामाभिरामे श्रीरामीये रामायणतिलके

युद्धकाण्डे पञ्चपञ्चाशः सर्गः ॥ ५५ ॥

षट्पञ्चाशः सर्गः

तद्दृष्ट्वा सुमहत्कर्म कृतं वानरसत्तमैः ।
क्रोधमाहारयांमास युधि तीव्रमकम्पनः ॥ १ ॥
क्रोधमूर्च्छितरूपस्तु धुन्वन् परमकार्मुकम् ।
दृष्ट्वा तु कर्म शत्रूणां सारथिं वाक्यमब्रवीत् ॥ २ ॥
तत्रैव तावत्त्वरितो रथं प्रापथ सारथे ! ।
एते च बलिनो भ्रान्ति सुबहून् राक्षसान् रणे ॥ ३ ॥
एते च बलवन्तो वा भीमकोपाञ्च वानराः ।
द्रुमशैलप्रहरणास्त्रिष्ठान्ति प्रमुखे मम ॥ ४ ॥
एतान्निहन्तुमिच्छामि समरस्त्राघिनो ह्यहम् ।
एतैः प्रमथितं सर्वं रक्षसां दृश्यते बलम् ॥ ५ ॥
ततः प्रचलिताश्वेन रथेन रथिनां वरः ।
हरीनभ्यपतद्द्वाराञ्करजालैरकम्पनः ॥ ६ ॥

तदिति ॥ १ ॥ २ ॥ ३ ॥

एते चेत्यस्य यत्रेत्यादिः । बलवन्तो वा । वा शब्दो वै शब्द-
स्यार्थे ॥ ४ ॥

न स्यातुं वानराः श्रेकुः किं पुनर्योद्धुमाह्वे ।
 अकम्पनशरैर्भग्नाः सर्वएवाभिदुद्रुवुः ॥ ७ ॥
 तान् मृत्युवशमापन्नानकम्पनशरानुगान् ।
 समीक्ष्य हनुमान् ज्ञातीनुपतस्थे महाबलः ॥ ८ ॥
 तं महास्रवगं दृष्ट्वा सर्वे ते स्रवगर्षभाः ।
 समेत्य समरे वीराः सहिताः पर्यवारयन् ॥ ९ ॥
 व्यवस्थितं हनूमन्तं ते दृष्ट्वा स्रवगर्षभाः ।
 बभ्रुवुर्बलवन्तो हि बलवन्तमुपाश्रिताः ॥ १० ॥
 अकम्पनस्तु शैलाभं हनूमन्तमवस्थितम् ।
 महेन्द्र इव धाराभिः शरैरभिववर्ष ह ॥ ११ ॥
 अचिन्तयित्वा बाणौघान् शरीरे पातितान् कपिः ।
 अकम्पनवधार्याय मनो दग्धे महाबलः ॥ १२ ॥
 स प्रहस्य महातेजा हनूमान् मारुतात्मजः ।
 अभिदुद्राव तद्रुचः कम्पयन्निव मेदिनीम् ॥ १३ ॥
 तस्याथ नर्दमानस्य दीप्यमानस्य तेजसा ।
 बभ्रुव रूपं दुर्द्धर्षं दीप्तस्येव विभावसोः ॥ १४ ॥

एतान्निहन्तुमिच्छामि प्रथमतः स्वसेनारक्षणाथं ततः परबलं
 हनिष्यामीति शेषः । तदेवाह,—एतैरिति ॥ ५ ॥ ६ ॥ ७ ॥

ज्ञातीन् कुमुदनादीन् उपतस्थे । स्वस्थानादिति शेषः ॥ ८ ॥
 ते स्रवगर्षभाः कुमुदादयः ॥ ९ ॥

आत्मानं त्वप्रहरणं ज्ञात्वा क्रोधसमन्वितः ।
 शैलमुत्पाटयामास वेगेन हरिपुङ्गवः ॥ १५ ॥
 गृहीत्वा सुमहाशैलं पाणिनैकेन मारुतिः ।
 स विनद्य महानादं भ्रामयामास वीर्यवान् ॥ १६ ॥
 ततस्तमभिदुद्भाव राक्षसेन्द्रमकम्पनम् ।
 पुरा हि नमुचिं संख्ये वज्रेणैव, पुरन्दरः ॥ १७ ॥
 अकम्पनस्तु तद्दृष्ट्वा गिरिशृङ्गं समुद्यतम् ।
 दूरादेव महाबाणैरर्द्धचन्द्रैरदारयत् ॥ १८ ॥
 तं पर्वताग्रमाकाशे रक्षोबाणविदारितम् ।
 विकीर्णं पतितं दृष्ट्वा हनूमान् क्रोधमूर्च्छितः ॥ १९ ॥
 सोऽश्वकर्णं समासाद्य रोषदर्पान्वितो हरिः ।
 तूर्णमुत्पाटयामास महागिरिमिवोच्छ्रितम् ॥ २० ॥
 तं गृहीत्वा महास्कन्धं सोऽश्वकर्णं महाद्युतिः ।
 प्रगृह्य परया प्रीत्या भ्रामयामास भूतले ॥ २१ ॥

ते बलवन्तो बभूवुर्यतो बलवन्तमुपाश्रिताः ॥ १० ॥ ११ ॥ १२ ॥

॥ १३ ॥ १४ ॥

अप्रहरणम् आयुधहीनम् ॥ १५ ॥ १६ ॥

पुरा हीति प्रसिद्धौ ॥ १७ ॥

तद्दृष्ट्वा हनूमन्मुक्तं शैलशृङ्गम् ॥ १८ ॥

तं तदित्यर्थः । क्रोधमूर्च्छितोऽभूदिति शेषः ॥ १९ ॥ २० ॥ २१ ॥

प्रधावन्नरुवेगेन बभञ्ज तरसा द्रुमान् ।
 हनूमान् परमक्रुद्धश्चारणैर्दारयन् महीम् ॥ २२ ॥
 गजांश्च सगजारोहान् सरथान् रथिनस्तथा ।
 जघान हनुमान् भीमान् राक्षसांश्च पदातिगान् ॥ २३ ॥
 तमन्तकमिव क्रुद्धं सद्रुमं प्राणहारिणम् ।
 हनूमन्तमभिप्रेक्ष्य राक्षसा विप्रदुद्रुवुः ॥ २४ ॥
 तमापतन्तं संक्रुद्धं राक्षसानां भयावहम् ।
 ददर्शाकम्पनो वीरश्चुचोभ च ननाद च ॥ २५ ॥
 स चतुर्दशभिर्बाणैर्निशितैर्देहदारणैः ।
 निर्बिभेद महावीर्यं हनूमन्तमकम्पनः ॥ २६ ॥
 स तथा विप्रकीर्णस्तु नाराचैः शितशक्तिभिः ।
 हनूमान् ददृशे वीरः प्ररूढ इव सानुमान् ॥ २७ ॥
 विरराज महावीर्यो महाकाथो महाबलः ।
 पुष्पिताशोकसङ्काशो विधूम इव पावकः ॥ २८ ॥
 ततोऽन्यं वृक्षमुत्पाद्य हत्वा वेगमनुत्तमम् ।
 शिरस्यभिजघानाशु राक्षसेन्द्रमकम्पनम् ॥ २९ ॥
 स वृक्षेण हतस्तेन सक्रोधेन महात्मना ।
 राक्षसो वानरेन्द्रेण पपात च ममार च ॥ ३० ॥

चारणैः चरणन्यासैः ॥ २२ ॥ २३ ॥ २४ ॥ २५ ॥ २६ ॥

तं दृष्ट्वा निहतं भूमौ राक्षसेन्द्रमकम्पनम् ।
 व्यथिता राक्षसाः सर्वे क्षितिकम्प इव द्रुमाः ॥ ३१ ॥
 त्यक्तप्रहरणाः सर्वे राक्षसास्ते पराजिताः ।
 लङ्कामभिघयुस्त्वासाद्दानरैस्त्रैरभिद्रुताः ॥ ३२ ॥
 ते मुक्तकेशाः सम्भ्रान्ता भग्नमानाः पराजिताः ।
 भयाच्छ्रमजलैरङ्गैः प्रस्रवद्भिर्विदुद्रुवुः ॥ ३३ ॥
 अन्योऽन्यं ते प्रमथन्तो विविशुर्नगरं भयात् ।
 पृष्ठतस्त्रे तु संमूढाः प्रेक्ष्यमाणा मुज्जर्मुज्जः ॥ ३४ ॥
 तेषु लङ्कां प्रविष्टेषु राक्षसेषु महाबलाः ।
 समेत्य हरयः सर्वे हनूमन्तमपूजयन् ॥ ३५ ॥
 सोऽपि प्रवृद्धस्तान् सर्वान् हरीन् सम्प्रत्यपूजयत् ।
 हनूमान् सत्वसम्पन्नो यथार्हमनुकूलतः ॥ ३६ ॥
 विनेदुश्च यथा प्राणं हरयो जितकाशिनः ।
 चक्षुषुश्च पुनस्तत्र सप्राणानिव राक्षसान् ॥ ३७ ॥

प्रहृष्टः सानुमानिव । बह्वशराचितशरीरत्वात् प्रहृष्टवङ्गदक्षी
 गिरिरिव जनैर्ददृश इत्यर्थः ॥ २७ ॥ २८ ॥ २९ ॥ ३० ॥
 क्षितिकम्पे भृङ्गकम्पकाले ॥ ३१ ॥ ३२ ॥
 श्रमजलैः स्वेदजलैः ॥ ३३ ॥
 भयादन्योऽन्यं प्रमथन्तः द्वारदेशे सम्मर्दं कुर्वाणाः ॥ ३४ ॥ ३५ ॥
 सोऽपि यथार्हं सम्प्रत्यपूजयत् ॥ ३६ ॥

स वीरशोभामभजन् महाकपिः
 समेत्य रक्षांसि निहत्य मारुतिः ।
 महासुरं भीममभिचनाशनं
 विष्णुर्यथैवोरुबलञ्चममुखे ॥ ३८ ॥
 अपूजयन् देवगणास्तदा कपिं
 स्वयञ्च रामोऽतिबलञ्च लक्षणः ।
 तथैव सुधीवमुखाः श्ववज्रमा
 विभीषणञ्चैव महाबलस्तदा ॥ ३९ ॥

इत्यार्षे रामायणे वाल्मीकीये युद्धकाण्डे
 षट्पञ्चाशः सर्गः ॥ ५६ ॥

यथाप्राणं यावद्बलं सप्राणानेव चक्षुः । प्रायनाशार्थमिति
 शेषः ॥ ३७ ॥

यथा विष्णुस्तवकं बलवन्तं महाबलं मधुकैटभादिरूपं हत्वा वीर-
 शोभामभजत्तथैवेत्यर्थः ॥ ३८ ॥

रामादयोऽप्यपूजयन्निबन्धुकार्षः ॥ ३९ ॥

इति रामाभिरामे श्रीरामाये रामायणतिलके
 युद्धकाण्डे षट्पञ्चाशः सर्गः ॥ ५६ ॥

सप्तपञ्चाशः सर्गः ।



अकम्पनवधं श्रुत्वा क्रुद्धो वै राक्षसेश्वरः ।
किञ्चिद्दीनमुखश्चापि सचिर्वास्तानुदेक्षत ॥ १ ॥
स तु ध्यात्वा मुहूर्त्तन्तु मन्त्रिभिः संविचार्य्य च ।
ततस्तु रावणः पूर्वदिवसे राक्षसाधिपः ।
पुरीं परिदयौ लङ्कां सर्वान् गुल्मानवंचितुम् ॥ २ ॥
तां राक्षसगणैर्गुप्तां गुल्मैर्बद्धभिरावृताम् ।
दर्शयन्नगरीं राजा पताकाध्वजमालिनीम् ॥ ३ ॥
रुद्धान्तु नगरीं दृष्ट्वा रावणो राक्षसेश्वरः ।
उवाचात्महितं काले प्रहस्तं युद्धकोविदम् ॥ ४ ॥
पुरस्योपनिविष्टस्य सहसा पीडितस्य ह ।
नान्यथुद्धात् प्रपश्यामि मोक्षं युद्धविघ्नारदाः ॥ ५ ॥

अथ प्रहस्तनिर्गमः । अकम्पनवधमिति ॥ १ ॥

पूर्वदिवसे पूर्वाह्णे । सर्वान् गुल्मान् सेनायूहविशेषान् ॥ २ ॥

॥ ३ ॥ ४ ॥

पुरस्योपनिविष्टस्य । अतिसमीपनिविष्टप्रभुबन्धुत्वार्थः । अतएव

अहं वा कुम्भकण्ठी वा त्वं वा मेनापतिर्मम ।
 इन्द्रजित् वा निकुम्भो वा वह्येयुर्भारमीदृशम् ॥ ६ ॥
 स त्वं बलमतः शीघ्रमादाय परिगृह्य च ।
 विजयायाभिनिर्याहि यत्र सर्वे वनौकसः ॥ ७ ॥
 निर्याणादेव तूर्णञ्च चलिता हरिवाहिनी ।
 नर्दतां राक्षसेन्द्राणां श्रुत्वा नादं द्रविष्यति ॥ ८ ॥
 चपला ह्यविनीताश्च चलचित्ताश्च वानराः ।
 न सह्यन्ति ते नादं सिंहनादमिव द्विपाः ॥ ९ ॥
 विद्रुते च बले तस्मिन् रामः सौमित्रिणा सह ।
 अवशस्तु निरालम्बः प्रहस्त ! वशमेष्यति ॥ १० ॥
 आपत् संशयिता श्रेयो नात्र निःसंशयीकृता ।
 प्रतिलोमानुलोमं वा यत्तु नौ मन्यमे हितम् ॥ ११ ॥

सहसा बलात्कारेण पीडितस्य । अन्यथुद्वादन्यकर्तृकथुद्वाद्धेतोर्मोक्ष-
 मुपरोधमोक्षं न पश्यामि ॥ ५ ॥ ६ ॥

अतः अस्माद्गुह्यात् ॥ ७ ॥

द्रविष्यति पलायिष्यते ॥ ८ ॥ ९ ॥

अवशः वशं प्रभुत्वं तद्रहितः । वशमिच्छाप्रभुत्वयोरिति विश्वः ।
 अतएव निरालम्बः ॥ १० ॥

ननु युद्धे मञ्जोवनैऽपि सन्देहात् कथं निरालम्बो वशमेष्यतीत्युच्यते
 तत्राह,—आपदिति । युद्धे आपत् मृतिः संशयिता सन्देहविषया ।

रावणेनैवमुक्तस्तु प्रहस्तो वाहिनीपतिः ।
 राक्षसेन्द्रसुवाचेदमसुरेन्द्रमिवोशनाः ॥ १२ ॥
 राजन् ! मन्त्रितपूर्वं नः कुशलैः सहं मन्त्रिभिः ।
 विवादाश्चापि नो वृत्तः समवेक्ष्य परस्परम् ॥ १३ ॥
 प्रदानेन तु सीतायाः श्रेयो व्यवसितं मया ।
 अप्रदाने पुनर्युद्धं दृष्टमेव तथैव नः ॥ १४ ॥
 सोऽहं दानैश्च मानैश्च सततं पूजितस्त्वया ।
 मान्वैश्च विविधैः काले किं न कुर्यां हितं तव ॥ १५ ॥

श्रेयो विजयस्तु तव न संशयितो न सन्देहविषयः । तवातिबलत्वात्
 बज्जशो दृष्टविजयत्वाच्च । इन्द्रजिदत् श्रेयःप्राप्तिरेवोत्कटकोटिका ।
 किञ्च श्रेयो न सन्दिग्धम् । युद्धे जीवने मरणे च श्रेयःसत्त्वात् ।
 जीवने राज्यं मृतावुत्तमजाकः । अतोऽत्र युद्धे प्रवृत्तिरेव निःसंशयी-
 कृता । यत्रायुद्धे भ्रुवो मृत्युर्युद्धे जीवितसंशयः । तमेव कालं युद्धस्य
 प्रवर्तन्ति मनीषिण इत्यादिशास्त्रादिति भावः । मम त्वय्य युद्धमेव
 हितं प्रतिभाति । प्रकारान्तरमस्ति चेत् ब्रूहीत्याह,—प्रतिजोमे-
 त्यादि । मनोऽनुकूलं वा भवतु प्रतिकूलं वा यत्तु नोऽहितं मन्यसे
 तद्वदिति शेषः ॥ ११ ॥ १२ ॥

कुशलैर्मन्त्रिभिर्विभीषणमाल्यवदादिभिर्घटा मन्त्रितं तदा नः पर-
 स्परं परस्परमतं समवेक्ष्य विवादेऽनैकमत्वं वृत्तम् ॥ १३ ॥

सीताप्रदानेनैव श्रेय इति च तदा व्यवसितं निश्चितम् । अप्रदाने
 च युद्धं दृष्टं तथैव न इदानीं प्राप्तम् ॥ १४ ॥

न हि मे जीवितं रक्ष्यं पुत्रदारधनानि च ।
 त्वं पश्य मां जुह्वन्तं त्वदर्थे जीवितं युधि ॥ १६ ॥
 एवमुक्त्वा तु भर्तारं रावणं वाहिनीपतिः ।
 उवाचेदं बलाध्यक्षान् प्रहसतः पुरतः स्थितान् ॥ १७ ॥
 समानयत मे शीघ्रं राक्षसानां महाबलम् ।
 मद्वाणानान्तु वेगेन हतानान्तु रणाजिरे ॥ १८ ॥
 अद्य त्वयन्तु मांसादाः पक्षिणः काननौकसः ।
 तस्य तद्वचनं श्रुत्वा बलाध्यक्षा महाबलाः ॥ १९ ॥
 बलमुद्योजयामासुस्तस्मिन् राक्षसमन्दिरे ।
 सा बभूव मुहूर्त्तेन भीमैर्नानाविधायुधैः ॥ २० ॥
 लङ्का राक्षसवीरैस्त्रैर्गजैरिव समाकुला ।
 ऊताशनं तर्पयतां ब्राह्मणांश्च नमस्यताम् ॥ २१ ॥
 आञ्जगन्धप्रतिवहः सुरभिर्मारुतो ववौ ।
 स्वजश्च विविधाकारा जशृङ्गस्त्रभिमन्त्रिताः ॥ २२ ॥
 संयामसज्जाः संहृष्टा धारयन् राक्षसास्तदा ।

अतःपरन्तु यत्प्राप्तमस्माकं युद्धं तदेव मयानुष्ठेयमित्याह,—सोऽह-
 मिति । तव प्रियं न कुर्यां किम् । अपि तु कुर्यामेव ॥ १५ ॥

युधि जीवितं जुह्वन्तं होतुमिच्छन्तम् ॥ १६ ॥

बलाध्यक्षान् सर्वबलाध्यक्षेण स्वेन बलनियोजनाधिहृतपुरवा-
 नित्यर्थः ॥ १७ ॥ १८ ॥ १९ ॥ २० ॥ २१ ॥ २२ ॥

सधनुष्वाः कवचिनो वेगादुत्सृज्य राक्षसाः ॥ २३ ॥
 रावणं प्रेत्य राजानं प्रहस्तं पर्यवारयन् ।
 अथामन्त्र्य तु राजानं भेरीमाहत्य भैरवाम् ॥ २४ ॥
 आरुरोह रथं युक्तः प्रहस्तः सञ्जकल्पितम् ।
 हयैर्मेहाजवैर्युक्तं सम्यक्सूतं सुसंयुतम् ॥ २५ ॥
 महाजलदनिर्घोषं साक्षाच्चन्द्रार्कभास्वरम् ।
 उरगध्वजदुर्ध्रुवं सुवरूथं स्वपस्करम् ॥ २६ ॥
 सुवर्णजालसंयुक्तं प्रहसन्तमिव श्रिया ।
 ततस्तं रथमास्थाय रावणापिपितशासनः ॥ २७ ॥
 लङ्काया निर्य्ययौ तूष्णं बलेन महतावृतः ।
 ततो दुन्दुभिनिर्घोषः पर्जन्यनिनदोपमः ।
 वादित्राणाञ्च निनदः पूरयन्निव मेदिनीम् ॥ २८ ॥
 गुरुश्रुत्वा शङ्खशब्दश्च प्रयाते वाहिनीपतौ ।
 निनदन्तः स्वरान् घोरान् राक्षसा जग्मुरयतः ॥ २९ ॥

संयामसञ्जाः संयामाय सन्नद्धाः । धारयन् अधारयन् । अभि-
 मन्त्रितसज इत्यनुकर्षः । उत्सृज्य वाहनानीति शेषः ॥ २३ ॥ २४ ॥
 सञ्जकल्पितं सर्वायुधसमेततया कल्पितम् । सम्यक् समीचिनः
 सूतो यस्य तम् ॥ २५ ॥

सुवरूथम् । वरूथो रथमुक्तिः । स्वपस्करं शोभनरथाङ्गम् ॥
 ॥ २६ ॥ २७ ॥

भीमरूपा महाकायाः प्रहस्तस्य पुरःसराः ।
 नरान्तकः कुम्भहनुर्भहानादः समुन्नतः ।
 प्रहस्तसच्चिवां ह्येते निर्य्ययुः परिवार्य्य तम् ॥ ३० ॥
 व्यूढेनैव सुघोरेण पूर्वद्वारात् स निर्य्यथौ ।
 गजयूथनिकाग्नेन बलेन महता वृतः ॥ ३१ ॥
 सागरप्रतिमौघेन वृतस्तेन बलेन सः ।
 प्रहस्तो निर्य्यथौ क्रुद्धः कालान्तकजमोपमः ॥ ३२ ॥
 तस्य निर्य्याणघोषेण राक्षसानाञ्च नर्दताम् ।
 लङ्कायां सर्वभूतानि विनेदुर्विद्वतैः स्वरैः ॥ ३३ ॥
 व्यभ्रमाकाशमाविश्य मांसशोणितभोजनाः ।
 मण्डलान्यपसव्यानि खगाश्चक्रू रथं प्रति ॥ ३४ ॥
 वमन्ति पावकज्वालाः शिवा घोरा ववाश्रिरे ।
 अन्तरिक्षात् पपातोक्त्वा वायुश्च परूषं ववौ ॥ ३५ ॥
 अन्योऽन्यमभिसंरब्धां ग्रहाश्च न चकाश्रिरे ।
 मेघाश्च खरनिर्घोषा रथस्योपरि रक्षसः ॥ ३६ ॥

दुन्दुभिनिघोष इत्यादेः शुश्रुवे इत्यनेनान्वयः ॥ २८ । २९ ॥ ३० ॥
 ॥ ३१ ॥ ३२ ॥ ३३ ॥

तस्य दुर्निमित्तान्याह,—व्यभ्रमित्यादि । मांसशोणितभोजनाः
 खगा अपसव्यानि मण्डलानि अपगता सव्यभागे विभ्रान्तिर्येषु मण्डलेषु

ववषू रुधिरञ्चास्य सिषिचुञ्च पुरःसरान् ।
 केतुमूर्हनि गृध्रस्तु विलीनो दक्षिणामुखः ॥ ३७ ॥
 नदन्नुभयतः पार्श्वं समयां श्रियमाहरत् ।
 सारथेर्बहुशशाच संग्राममनिवर्त्तिनः ॥ ३८ ॥
 प्रतोदो न्यपतद्धस्तात् स्रुतस्य ह्यसादिनः ।
 निर्याणश्रीं च ध्या च स्यात् भास्वरं च सुदुर्लभा ॥ ३९ ॥
 सा ननाश्रु मुहूर्त्तेन समे च स्खलिता हयाः ।
 प्रहस्तं तं हि निर्यान्तं प्रख्यातगुणपौरुषम् ।
 युधि नानाप्रहरणा कपिसेनाऽभ्यवर्त्तत ॥ ४० ॥
 अथ घोषः सुतमुलो हरीणां समजायत ।
 वृक्षाणां रुजताञ्चैव गुर्वी वै गृह्णतां शिलाः ॥ ४१ ॥
 नदतां राक्षसानाञ्च वानराणाञ्च गर्जताम् ।
 उभे प्रमुदिते सैन्ये रक्षोगणवनौकसाम् ॥ ४२ ॥

भ्रामण्येषु तान्यपसथानि प्रदक्षिणानि । गृध्रादीनां प्रदक्षिणमपि
 दुर्निमित्तमिति कतकः ॥ ३४ ॥ ३५ ॥ ३६ ॥

केतूपरिलीनत्वादिगुणको गृध्रो नदन् शब्दं कुर्वन्नुभयतः पार्श्वं
 फण्डूयमान इति श्लेषः । तथा कुर्वन्नस्य समयां सम्पूर्णां प्रभां सुखादि-
 शोभां जयश्रियञ्चाहरत् ॥ ३७ ॥

स्रुतस्य स्रुतवंशजस्य सारथेः । ह्यसादिनोऽन्वशिक्षकस्य । प्रतोदः
 तोषम् ॥ ३८ ॥ ३९ ॥ ४० ॥ ४१ ॥

वेगितानां समर्थानामन्योऽन्यवधकाङ्क्षिणाञ्च ।

परस्परश्चाङ्गयतां निनादः श्रूयते महान् ॥ ४३ ॥

ततः प्रहस्तः कपिराजवाहिनी-

मभिप्रतस्थे विजयाय दुर्मतिः ।

विवृद्धवेगश्च विवेशिताञ्चम् ।

यथा सुमूर्धुः श्लभो विभावसुम् ॥ ४४ ॥

इत्यार्षे रामायणे वाल्मीकीये युद्धकाण्डे

सप्तपञ्चाशः सर्गः ॥ ५७ ॥

इत्यो गणवर्नौकरामित्यस्य निनादः श्रूयत इत्युत्तरेण सम्बन्धः ॥

॥ ४२ ॥ ४३ ॥ ४४ ॥

इति रामाभिरामे श्रीरामीये रामायणतिलके

युद्धकाण्डे सप्तपञ्चाशः सर्गः ॥ ५७ ॥

अष्टपञ्चाशः सर्गः ।

ततः प्रहस्तं निर्यान्तं दृष्ट्वा रणकृतोद्यमम् ।
 उवाच सस्मितं रामो विभीषणमरिन्दमः ॥ १ ॥
 क एष सुमहाकायो बल्लेन महता वृतः ।
 आगच्छति महावेगः किंरूपवल्गुरूपः ॥ २ ॥
 आचक्ष्व मे महाबाहो वीर्यवन्तं निशाचरम् ।
 राघवस्य वचः श्रुत्वा प्रत्युवाच विभीषणः ॥ ३ ॥
 ह्यु सेनापतिलस्य प्रहस्तो नाम राक्षसः ।
 लङ्कायां राक्षसेन्द्रस्य त्रिभागबलसंवृतः ।
 वीर्यवानस्त्रिविचूरः सुप्रख्यःतपराक्रमः ॥ ४ ॥
 ततः प्रहस्तं निर्यान्तं भीमं भीमपराक्रमम् ।
 गर्जन्तं सुमहाकायं राक्षसैरभिनन्दितम् ॥ ५ ॥

तत इति । . सस्मितम् एवं सेनया किलास्मान् भीषयतीति
 स्मितम् ॥ १ ॥ २ ॥ ३ ॥

लङ्कायामित्यादि । राक्षसेन्द्रसम्बन्धिलङ्कास्यबलस्य तृतीयभागेन
 संबन्ध इत्यर्थः ॥ ४ ॥ ५ ॥

ददर्श महती सेना वानराणां बलीयसाम् ।
 अभिसञ्जातघोषाणां प्रहस्तमभिगर्जताम् ॥ ६ ॥
 खड्गशकृत्प्रतिशूलाश्च बाणानि मुञ्चलानि च ।
 गदाश्च परिघाः प्रासादविविधाश्च परश्वधाः ॥ ७ ॥
 धनुषि च विचित्राणि राक्षसानां जयैषिणाम् ।
 प्रगृहीतान्यराजन्त वानरानभिध्रुवताम् ॥ ८ ॥
 जगृजः पादपांचापि पुष्पितांसु गिरीक्षया ।
 शिलाश्च विपुला दीर्घा योद्भुकामाः सवङ्गमाः ॥ ९ ॥
 तेषामन्योन्यमासाद्य संग्रामः सुमहानभूत् ।
 बहूनामश्नष्टिश्च शरवर्षश्च वर्षताम् ॥ १० ॥
 बहवो राक्षसा यज्ञे बहून् वानरपुङ्गवान् ।
 वानरा रक्षसांश्चापि निजगुर्वहवो बहून् ॥ ११ ॥
 शूलैः प्रमथिताः केचित् केचिन्तु परमायुधैः ।
 परिघैराहताः केचित् केचिच्छिन्नाः परश्वधैः ॥ १२ ॥

प्रहस्तमभिसदभिमुखेन गर्जतां वानराणां महती सेना भिर्यान्तं
 प्रहस्तं ददर्शेति सम्बन्धः ॥ ६ ॥ ७ ॥ ८ ॥

गिरीक्षया जगृजदित्यनुकर्षः । गिरिशङ्काणीति यावत् ॥ ९ ॥
 ॥ १० ॥ ११ ॥

परमायुधैश्चक्रैः । चक्रन्तु परमायुधमिति कौशः ॥ १२ ॥

निरुच्छ्वासाः पुनः केचित् पतिता जगतीतले ।
 विभिन्नहृदयाः केचिदिषुसन्धानसादिताः ॥ १३ ॥
 केचिद्द्विधाकृताः खड्गैः स्फुरन्तः पतिता भुवि ।
 वानरा राक्षसैः शूरैः पार्श्वतश्च विदारिताः ॥ १४ ॥
 वानरैश्चापि संक्रुद्धैराक्षसौघाः समन्ततः ।
 पादपैर्गिरिप्रदुर्गैश्च सन्निष्टा वसुधातले ॥ १५ ॥
 दद्मस्यर्शतलैर्हस्तैर्मुष्टिभिश्च हता भङ्गम् ।
 वमन् शोणितमास्येभ्यो विशीर्णवदनेक्षणाः ॥ १६ ॥
 आर्त्तस्वनञ्च स्वनतां सिंहनादञ्च नर्दताम् !
 बभूव तुमुजः शब्दो हरीणं रक्षसामपि ॥ १७ ॥
 वानरा राक्षसाः क्रुद्धा वीरमार्गमनुव्रताः ।
 विवृत्तवदनाः क्रूराश्चक्रुः कर्माण्यभीतवत् ॥ १८ ॥
 नरान्तकः कुम्भहनुर्महानादः समुन्नतः ।
 एते प्रहस्तसचिवाः सर्वे जघ्नर्वनौकसः ॥ १९ ॥

इषूणां सन्धानं सम्यग्विसर्जनं तेन सादिताः खण्डिताः । सन्धान-
 सन्धिता इति पाठे इषव एव सन्धाना गिवन्धनरज्जवत्सैः सन्धिताः
 संस्यूता इत्यर्थः ॥ १३ ॥

स्फुरन्तः उच्छ्वलन्तः ॥ १४ ॥ १५ ॥

वमन् अवमन् । वसुधिति पाठान्तरम् ॥ १६ ॥ १७ ॥

तेषां निपततां शीघ्रं निघ्नताञ्चापि वानरान् ।
 द्विविदो गिरिशृङ्गेण जाघानैकं नरान्तकम् ॥ २० ॥
 दुर्मुखः पुनरुत्थाय कपिः सविपुलद्रुमम् ।
 राक्षसं क्षिप्रहस्तान्तु समुन्नतमपोथयत् ॥ २१ ॥
 जाम्बवांस्तु सुसंकुह्वः प्रगृह्य महतीं शिलाम् ।
 पातयामास तेजस्वी महानादस्य वक्षसि ॥ २२ ॥
 अथ कुम्भहनुस्तत्र तारेणासाद्य वीर्यवान् ।
 वृक्षेण महता सद्यः प्राणान् सन्त्याजयद्रणे ॥ २३ ॥
 अमृष्यमाणस्तत्कर्म प्रहस्तो रथमाश्रितः ।
 चकार कदनं घोरं धनुष्याणिर्वनौकसाम् ॥ २४ ॥
 आवर्त्त इव संयज्ञे सेनयोर्भयोस्तदा ।
 क्षभितस्याप्रमेयस्य सागरस्यैव निःस्वनः ॥ २५ ॥

वीरमार्गमनुव्रताः वीरमागोऽपराङ्मुखत्वलक्षणस्तमनुव्रता अन-
 गताः । अभीतवत् अभीतार्हाणि ॥ १८ ॥ १९ ॥
 तेषामिति । निर्धारणे षष्ठी ॥ २० ॥
 समुन्नतं तदाख्यम् । अपोथयत् हतवान् ॥ २१ ॥
 महानादस्य तदाख्यस्य ॥ २२ ॥
 तारेणासाद्य सम्बन्ध । युयुधे इति शेषः । ततः स तारस्तस्य
 कुम्भहनोर्महता वृक्षेण प्राणान् सन्त्याजयत् समत्याजयत् ॥ २३ ॥
 तत्कर्म क्षणादेव सचिवचतुष्टयमारण्यकर्म ॥ २४ ॥

महता हि शरीरेण राक्षसो रणदुर्मदः ।
 अर्दयामास संक्रुद्धो वानरान् परमाहवे ॥ २६ ॥
 वानराणां शरीरैस्तु राक्षसाणाञ्च मेदिनी ।
 बभूवातिचिता घोरैः पर्वतैरिव संवृता । २७ ॥
 सा महीरुधिरौघेण प्रच्छन्ना सम्प्रकाशते ।
 सञ्चन्ना माध्वे मासि पलाशैरिव पुष्पितैः ॥ २८ ॥
 हतवीरौघवप्रान्तु भग्नायुधमहाद्रुमाम् ।
 शोणितौघमहातोयां यमसागरगामिनीम् ॥ २९ ॥
 यकृतश्लोहमहापङ्कं विनिकीर्णान्त्वशैवलाम् ।
 भिन्नकायशिरोमीनामंगावयवशादलाम् ॥ ३० ॥
 गृध्रहंसवराकीर्णां कङ्कसारससेविताम् ।
 मेदःफेनसमाकीर्णामावर्त्तस्वननिःस्वनाम् ॥ ३१ ॥
 तां कापुरुषदुस्तारां युद्धभूमिमयीं नदीम् ।
 नदीमिव घनापाये हंससारससेविताम् ॥ ३२ ॥

उभयोः सेनयोरितक्तौ भ्रमणो नावर्त्त इव संयज्ञे । क्षुभितस्य
 सागरस्य निःस्वन इव निःस्वनश्च यज्ञे ॥ २५ ॥ २६ ॥ २७ ॥ २८ ॥

युद्धभूमिं नदीत्वेन वर्णयति । हतैत्यादि । अत्र तटम् । यम एव
 सागरस्तद्गामिनीम् ॥ २९ ॥

यकृतश्लोहाः । हृदयदक्षिणभागस्थमांसविशेषौ । ३० ॥ ३१ ॥

राक्षसाः कपिसुख्यास्ते तेरुक्तां दुस्तरां नदीम् ।
 यथा पद्मरजोध्वक्तां नलिनीं गजयूथपाः ॥ ३३ ॥
 ततः सृजन्तं बाणौघान् प्रहस्तं स्यन्दने स्थितम् ।
 ददर्श तरसा नीलो विधमन्तं स्रवङ्गमान् ॥ ३४ ॥
 उद्धूत इव वायुः खे महदभ्रवत्सं बलात् ।
 समीच्याभिद्रुतं युद्धे प्रहसो वाहिनीपतिः ॥ ३५ ॥
 रथेनादित्यवर्णेन नीलमेवाभिदुद्रुवे ।
 स धनुर्धन्विनां श्रेष्ठो विह्वल्य परमाह्वे ॥ ३६ ॥
 नीलाय व्यसृजद्वाणान् प्रहसो वाहिनीपतिः ।
 ते प्रेत्य विशिखा नीलं विनिर्भिस्य समाहिताः ॥ ३७ ॥
 महो जग्मुर्महावेगा रोषिता इव पन्नगाः ।
 नीलः शरैरभिहतो निशितैर्ज्वलनोपमैः ॥ ३८ ॥
 स तं परमदुर्धर्षमापतन्तं महाकपिः ।
 प्रहस्तं ताडयामास वृक्षमुत्पात्य वीर्यवान् ॥ ३९ ॥
 स तेनाभिहतः क्रुद्धो नर्दन् राक्षसपुङ्गवः ।
 ववर्ष शरवर्षाणि स्रवङ्गानां चमूपतौ ॥ ४० ॥

युद्धभूमिमयीं तद्रूपां नदीं प्रवर्तयित्वा घनापाये हंसादिसेवितां
 नदीमिव तां ते तेषु ॥ ३२ ॥

पद्मरजोयुतां यथा गजयूथपास्तेरुक्तायेत्यर्थः ॥ ३३ ॥

तत उच्यमानगुणं प्रहस्तं नीलो ददर्श ॥ ३४ ॥

तस्य बाणगणानिव राक्षसस्य दुरात्मनः ।

अपारयन् वारयितुं प्रत्यगृह्णान्निमीलितः ।

यथैव मोच्यो वर्षं शारदं श्रीघ्नमागतम् ॥ ४९ ॥

एवमेव प्रहस्तस्य शरवर्षान् दुरासदान् ।

निमीलिताक्षः सहसा नीलः सेहे दुरासदान् ॥ ४९ ॥

रोषितः शरवर्षेण सालेन महता महान् ।

प्रजघान हयान्नीलः प्रहस्तस्य महाबलः ॥ ४९ ॥

ततो रोषपरीतात्मा धनुस्तस्य दुरात्मनः ।

बभञ्ज तरसा नीलो ननाद च पुनः पुनः ॥ ४९ ॥

विधनुः स कृतस्तेन प्रहस्तो वाहिनीपतिः ।

प्रगृह्य मुमलं घोरं स्यन्दनादवपुःपुत्रे ॥ ४९ ॥

तावुभौ वाहिनीमुख्यौ जातवैरौ तरस्त्रिनौ ।

स्थितौ क्षतजसिक्ताङ्गौ प्रभिन्नाविव कुञ्जरौ ॥ ४९ ॥

वाहिनीपतिः प्रहस्तः खे उडूतो वायुर्महदभ्रबलमिव बलवदभ्रमिव
युद्धेऽभिद्रुतं खं प्रत्याभिसुख्येनागच्छन्तं नीलं समीक्ष्य तं नीलमेवाभि-
दुद्रुवे ॥ ३५ ॥ ३६ ॥ ३७ ॥ ३८ ॥ ३९ ॥ ४० ॥

अपारयन् वारयितुमशक्तः सन् । शारदं वर्षम् । मोक्ष्यस्य
शरत्काले प्राबल्यं कालस्वभावात् । वर्षस्य तन्वयथा । तत एव । तेन
नातिक्रेशकरस्तस्य शरवर्ष इति सूचितम् ॥ ४१ ॥ ४२ ॥ ४३ ॥ ४४ ॥
॥ ४५ ॥ ४६ ॥

उल्लिखन्तो सुतीक्ष्णाभिर्दंष्ट्राभिरितरेतरम् ।
 सिंहशार्दूलसदृशौ सिंहशार्दूलचेष्टितौ ॥ ४७ ॥
 विक्रान्तविजयौ वीरौ समरेध्वनिवर्तिनौ ।
 काञ्चनाणौ यशः प्राप्तुं वृत्रवासवयोरिव ॥ ४८ ॥
 आजघान तदा नीलं ललाटे भुमलेन सः ।
 प्रहस्तः परमायत्तस्ततः सुस्त्राव शोषितम् ॥ ४९ ॥
 ततः शोषितदिग्धाङ्गः प्रगृह्य च महातरुम् ।
 प्रहस्तस्योरसि क्रुद्धो विमसर्ज महाकर्पिः ॥ ५० ॥
 तमचिन्त्य प्रहारं स प्रगृह्य मुसलं महत् ।
 अभिदुद्राव बलिनं बलाम्बूलं श्वङ्गमम् ।
 तमुपवेगं संरम्भमापतन्तं महाकर्पिः ॥ ५१ ॥
 ततः सम्येक्ष्य जग्राह महावेगो महाशिलाम् ।
 तस्य युद्धाभिकामस्य मृधे मुसलयोधिनः ॥ ५२ ॥
 प्रहस्तस्य शिलां नीलो मूर्च्छि तर्णमपातयत् ।
 नीलेन कपिमुख्येन विमुक्ता महती शिला ।
 विभेद बज्रधा घोरा प्रहस्तस्य शिरस्तदा ॥ ५३ ॥

सुतीक्ष्णाभिर्दंष्ट्राभीराक्षसानामप्यस्तिर्दंष्ट्राप्राबल्यम् । ४७ ॥
 विक्रान्तविजयौ प्राप्तप्रायविजयौ ॥ ४८ ॥
 परमायत्तः परमोद्युक्तः ॥ ४९ ॥ ५० ॥
 अचिन्त्य अचिन्तयित्वा ॥ ५१ ॥ ५२ ॥

स गतासुर्गतश्रीको गतसत्वो गतेन्द्रियः ।
 पपात सहसा भूमौ छिद्रमूल इव द्रुमः ॥ ५४ ॥
 विभिन्नशिरसस्तस्य बद्ध सुस्त्राव शोणितम् ।
 शरीरादपि सुस्त्राव गिरेः प्रस्रवणो यथा ॥ ५५ ॥
 हते प्रहस्ते नीलेन तदकम्प्यं महाबलम् ।
 राक्षसानामदृष्टानां लङ्कामभिजगाम ह ॥ ५६ ॥
 न श्रेकुः समवस्थातुं निहते वाहिनीपतौ ।
 सेतुबन्धं समासाद्य विशीर्णं सलिलं यथा ॥ ५७ ॥
 हते तस्मिन्समूहस्ये राक्षसास्ते निरुद्यमाः ।
 रक्षःपतिगृहं गत्वा ध्यानमूकत्वमागताः ।
 प्राप्ताः शोकार्णवं तीव्रं विसंज्ञा इव तेऽभवन् ॥ ५८ ॥
 ततस्तु नीलो विजयी महाबलः
 प्रशस्यमानः सुकृतेन कर्मणा

तूर्णं सुसलप्रहरात् पूर्वमेवेत्यर्थः । प्रहस्तस्य शिरो बद्धधा
 विभेद ॥ ५३ ॥ ५४ ॥

विभिन्नशिरसो गिरेः प्रस्रवणो निर्भरः ॥ ५५ ॥ ५६ ॥

विशीर्णं भग्नं सेतुबन्धमित्यन्वयः ॥ ५७ ॥

ध्यानमूकत्वम् । ध्यानेन देवताध्यानेन ये भूकामैः निरस्तेषां भाव-
 क्तत्वम् । भयदुःखमोहैः किमपि वक्तुं नाशक्नुवन्नित्यर्थः । तदेवाह,—
 प्राप्ता इति ॥ ५८ ॥

समेत्य रामेण सलक्ष्मणेन

प्रहृष्टरूपस्तु बभूव यूथपः ॥ ५६ ॥

इत्यार्षे रामायणे वाल्मीकीये युद्धकाण्डे

अष्टपञ्चाशः सर्गः ॥ ५८ ॥

सलक्ष्मणेन रामेण समेत्य प्रशस्यमानोऽबभूव प्रहृष्टरूपोऽति-
प्रहृष्टः । प्रशंसायां रूपम् ॥ ५६ ॥

इति रामाभिरामे श्रीरामाये रामायणतिलके

युद्धकाण्डे अष्टपञ्चाशः सर्गः ॥ ५८ ॥



एकोनषष्टितमः सर्गः ।

तस्मिन् हते राक्षसमैन्यपाले
ऋवङ्गमानामृषभेण युद्धे ।
भीमायुधं सागरवेगलुल्यं
विदुद्रुवे राक्षसराजसैन्यम् ॥ १ ॥
गत्वा तु रक्षोधिपतेः शशंसुः
मेनापतिं पावकस्तनुशस्तम् ।
तच्चापि तेषां वचनं निशम्य
रक्षोऽधिपः क्रोधवशं जगाम ॥ २ ॥
मंख्ये प्रहस्ते निहतं निशम्य
क्रोधार्दितः शोकपरीतचेताः ।
उवाच तान् राक्षसयूथमुख्यान्
इन्द्रो यथा निर्जरयूथमुख्यान् ॥ ३ ॥
नावज्ञा रिपवे कार्या यैरिन्द्रबलसादनः ।

तस्मिन्निति । प्रहस्ते इत्यर्थः । ऋवङ्गमानामृषभेण नीजेन ॥ १ ॥

पावकस्तनुशस्तं नीलेन हतम् ॥ २ ॥

निर्जराः देवाः ॥ ३ ॥

सूदितः सैन्यपालो मे सानुयात्रः सकुञ्जरः ॥ ४ ॥

सोऽहं रिपुविनाशाय विजघाथाविचारयन् ।

स्वयमेव गमिष्यामि रणशीर्षं तदद्भुतम् ॥ ५ ॥

अद्य तद्दानरानीकं रामञ्च सहलक्षणम् ।

निर्दह्मिष्यामि बाणौघैर्वनं दीप्तैरिवाग्निभिः ॥ ६ ॥

स एवमुक्त्वा ज्वलनप्रकाशं

रथं तुरङ्गोत्तमराजियुक्तम् ।

प्रकाशमानं वपुषा ज्वलन्तं

समारुरोहामरराजशत्रुः ॥ ७ ॥

स शङ्खभेरीपणवप्रणादै-

रास्फोटितच्छेडितसिंहनादैः ।

पुण्यैः स्रवैश्चापि सुपूज्यमान-

स्तदा ययौ राक्षसराजमुख्यः ॥ ८ ॥

रिपवे रिपुभ्यः । तेषु रिपुषु अवज्ञा एते कथयः किं करिष्यन्ती-
त्येवं रूपा न कार्या । यैरिन्द्रबलसादने मे सैन्यपालो वानररूपैः
सूदितः ॥ ४ ॥

अविचारयन् रिपुबलं तृणोर्कुर्वन् । रणशीर्षं रणमूर्धानम् ।
युद्धभूमिमित्यर्थः ॥ ५ ॥ ६ ॥

तुरङ्गोत्तमराजियुक्तम् । अनेन बङ्गन्धयुक्तत्वं रथस्योक्तम् । वपुषा
ज्वलन्तम् । अतएव स्वभासां प्रकाशमानम् ॥ ७ ॥

स शैलजीमूतनिकाशरूपै-
 र्मीसाशनैः पावकदीपनेत्रैः ।
 बभौ वृतो राक्षसराजमुख्यो
 भूतैर्वृतो रुद्र इवामरेशः ॥ ८ ॥
 ततो नगर्याः सहसा महौजा
 निष्क्रुष्यं तद्दानरसैन्यमुग्रम् ।
 महार्णवाभ्रस्तनितं ददर्श
 समुद्यतं पादपशैलहस्तम् ॥ १० ॥
 तद्राक्षसानीकमतिप्रचण्ड-
 मालोक्य रामो भुजगेन्द्रवाहुः ।
 विभीषणं शस्त्रभृतां वरिष्ठ-
 मुवाच सेनानुगतः पृथुश्रीः ॥ ११ ॥
 नानापताकाध्वजकुञ्जुष्टं
 प्रासासिग्रूलायुधशस्त्रजुष्टम् ।
 कस्येदमचोभ्यमभीरुजुष्टं
 सैन्यं महेन्द्रोपमनागजुष्टम् ॥ १२ ॥

आस्कोटितानि भुजास्फालनानि । स्वेडितानि स्वशौर्यप्रकाशक-
 शब्दाः । आस्कोटितादीन्यत्र सैनिकानाम् ॥ ८ ॥ ९ ॥

महार्णवस्य अभ्यस्य महामेघस्येवं च स्तनितं यस्य तत् ॥ १० ॥
 सेनयानुगतः सेनानुगतः ॥ ११ ॥

ततस्तु रामस्य निश्चस्य वाक्यं
 विभीषणः शक्रसमानवीर्य्यः ।
 शशंस रामस्य बलप्रवेकं
 महात्मनां राक्षसपुङ्गवानाम् ॥ १३ ॥
 योऽसौ गजस्कन्धगतो महात्मा
 नवोदिताकीपमतास्रवक्त्रः ।
 सङ्गम्ययन्नागशिरोभ्युपैति
 ह्यकम्पनं त्वेनमवेहि राजन् ! ॥ १४ ॥
 योऽसौ रथस्थो मृगराजकेतु-
 धुन्वन् धनुः शक्रधनुःप्रकाशम् ।
 कूरीव भात्युग्रविष्टत्तदङ्गः
 स इन्द्रजिज्ञाम वरप्रधानः ॥ १५ ॥

ध्वजह्वने तुगभाव आर्षः । महेन्द्रोपमनागजुष्टं महेन्द्रपर्वतसदृश-
 मजयुक्तम् । अभीरभीरक्षोभिर्जुष्टम् ॥ १२ ॥

बलप्रवेकं बलश्रेष्ठम् ॥ १३ ॥

महात्मा महादेहः । अयमकम्पनः पूर्वहतादन्ध, इति बोध्यम् ।
 सशरीरभारान् स्वारूढनागस्य शिरः सङ्गम्ययन्नेति ॥ १४ ॥

उग्रा विष्टत्ता दंष्ट्रायस्य सः । तथा वरेण ब्रह्मदत्तवरेण प्रधानो
 राक्षसश्रेष्ठः ॥ १५ ॥

यश्चैष विन्ध्यास्तमहेन्द्रकल्पो
 धन्वी रथस्थोऽतिरथोऽतिवीरः ।
 विस्फारयञ्चापमतुल्यमानं
 नाम्नातिकाथोऽतिविवृद्धकायः ॥ १६ ॥
 योऽसौ नवाकोर्दितताम्रचक्षु-
 रारुह्य घण्टानिनदप्रणादम् ।
 गजं खरं गर्जति वै महात्मा
 महोदरो नाम स एष वीरः ॥ १७ ॥
 योऽसौ हयं काञ्चनचित्रभाण्ड-
 मारुह्य सन्ध्याभ्रगिरिप्रकाशः ।
 प्रासं समुद्यम्य मरीचिनद्धं
 पिशाच एषोऽश्नितुल्यवेगः ॥ १८ ॥
 यश्चैष शूलं निशितं प्रगृह्य
 विद्युत्प्रभं किङ्करवज्रवेगम् ।

विन्ध्याचलास्ताम्रकमहेन्द्रपर्वतकल्पः शरीरेण । अतुल्यमानमनुपम-
 प्रमाणात् ॥ १६ ॥

घण्टानिनदेः प्रणादो यस्य तं खरं क्रूरं गजमारुह्य गर्जति ॥ १७ ॥

भाण्डमन्त्राभरणम् । काञ्चनानि चित्रभाण्डानि यस्य तन्मन्त्रम् ।
 पिशाचनामा ॥ १८ ॥

वृषेन्द्रमास्थाय शशिश्रिकाश-
 मायाति योऽसौ त्रिशिरा यशस्वी ॥ १९ ॥
 असौ च जीमूतनिकाशरूपः
 कुम्भः पृथ्व्युदसजातवचाः ।
 समाहितः पन्नगराजकेतुः
 विस्फारयन् याति धनुर्विधुन्वन् ॥ २० ॥
 यश्चैष जाम्बूनदवज्जुष्टं
 दीप्तं सधूमं परिधं प्रगृह्य ।
 आयाति रक्षोबलकेतुभृतो
 योऽसौ निकुम्भोऽङ्गतवीरकर्मा ॥ २१ ॥
 यश्चैष चापाशिश्रौघजुष्टं
 पताकिनं पावकदीप्तरूपम् ।
 रथं समास्थाय विभात्युदयो
 नरान्तकोऽसौ नगश्टङ्गयोधी ॥ २२ ॥

किन्नरभृते वचवेगो यस्मिन्तम् । त्रिशिरा अत्रापि कश्चित्
 त्रिशिराः ॥ १९ ॥

कुम्भकेशामा ॥ २० ॥

जाम्बूनदवज्जुष्टं जाम्बूनदेन वज्रैर्हीरकादिरत्नैर्युक्तम् । अतएव
 दीप्तम् । सधूमं नीलमश्विकान्धा सधूममिव ॥ २१ ॥

यश्चैष नानाविधघोररूपै-
 व्यौघोघ्नागेन्द्रमृगाश्वत्तैः ।
 भूतैर्वृतो भाति त्रिवृत्तनेत्रे
 योऽसौ सुराणामपि दर्पहन्ता ॥ २३ ॥
 यत्रैतदिन्द्रप्रतिभं विभाति
 च्छत्रं मितं सृक्ष्मशलाकमय्यम् ।
 अत्रैव रक्षोधिपतिर्महात्मा
 भूतैर्वृतो रुद्र इवावभाति ॥ २४ ॥
 असौ किरिटी चलकुण्डलास्यो
 नगेन्द्रविन्ध्योपमभीमकायः ।
 महेन्द्रवैवस्वतदर्पहन्ता
 रक्षोधिपः सूर्य्य इवावभाति ॥ २५ ॥
 प्रत्यवाच ततो रामो विभीषणमरिन्दमः ।

पावकवहीमं रूपं यस्य तम् । नगशृङ्गयोधो । प्रतिघोड्भवात्
 भुजकयूनिवृत्त्यर्थमिति भावः ॥ २२ ॥

योऽसौ कोऽसौ तत्राह,—यः सुराणामपि दर्पहा रावण इति
 शब्धः । भूतैर्भूतगणैः ॥ २३ ॥

कासौ तत्राह,—यत्रेति । यत्र देशे इन्द्रप्रतिमत्वादिगुणकं क्वचं
 भाति अत्रैव रक्षोधिपतिः । भूतैर्भूतगणैः ॥ २४ ॥

अहो दीप्तमहातेजा रावणो राक्षसेश्वरः ॥ २६ ॥

आदित्य इव दुष्प्रेक्ष्यो रश्मिभिर्भाति रावणः ।

न व्यक्तं लक्ष्ये स्यात् रूपं तेजःसमावृतम् ॥ २७ ॥

देवदानववीराणां वपुर्नैवविधं भवेत् ।

यादृशं राक्षसेन्द्रस्य वपुरेतद्विराजते ॥ २८ ॥

सर्वे पर्वतसङ्काशाः सर्वे पर्वतयोधिनः ।

सर्वे दीप्तायुधधरा योधास्तस्य महात्मनः ॥ २९ ॥

विभाति रक्षोराजोऽसौ प्रदीप्तैर्भीमदर्शनैः ।

भृतैः परिवृतैस्तीक्ष्णैर्देहवद्भिरिवान्तकः ॥ ३० ॥

दिक्षायमद्य पापात्मा मम दृष्टिपथं गतः ।

अद्य क्रोधं विमोक्ष्यामि मीताहरणसम्भवम् ॥ ३१ ॥

एवमुक्त्वा ततो रामो धनुरादाय वीर्यवान् ।

लक्ष्मणानुचरस्तस्यौ समुद्गत्य शरोत्तमम् ॥ ३२ ॥

ततः स रक्षोऽधिपतिर्महात्मा

रक्षांसि तान्याह महाबलानि ।

नगेन्द्रो यो विन्ध्यस्तद्वह्नीमः कायो यस्य सः ॥ २५ ॥ २६ ॥

न व्यक्तं लक्ष्ये इत्यत्र हेतुः । तेजःसमावृतमिति । रूपं सूक्ष्मा-

वयवसंस्थानम् ॥ २७ ॥ २८ ॥ २९ ॥

देहवद्भिः प्रशक्तदेहैः ॥ ३० ॥ ३१ ॥ ३२ ॥

द्वारेषु चर्यागृहगोपुरेषु
 सुनिर्वृतास्त्रिष्ठत निर्विशङ्काः ॥ ३३ ॥
 इहागतं मां सहितं भवद्भि-
 र्वनौकसश्चिद्रमिदं त्रिदित्वा ।
 शून्यां पुरीं दुभ्यस्रहां प्रमथ्य
 प्रधर्षयेंयुः सहसा समेताः ॥ ३४ ॥
 त्रिसर्जयित्वा सचिवांस्ततस्तान्
 गतेषु रक्षःसु यथानियोगम् ।
 व्यदारयद्दानरसागरौघं
 महाभूषःपूर्णमिवार्णवौघम् ॥ ३५ ॥
 तमापतन्नं सहसा समीक्ष्य
 दीप्तेषुचापं यधि राक्षसेन्द्रम् ।
 महत् समुत्पाद्य महीधरायं
 दुद्राव रक्षोऽधिपतिं हरीशः ॥ ३६ ॥

द्वारेषु लङ्कायाश्चतुर्वर्षि द्वारेषु । चर्यां महामार्गाः । गृहं मूला-
 यतनम् । तस्य गोपुराणि बहिर्द्वारप्रासादाः । सुनिर्वृताः सुखिनः ।
 निर्विशङ्का निर्भयाः ॥ ३३ ॥

इदं किञ्च रणभूमौ सपरिवारस्यागमनरूपम् ॥ ३४ ॥

अर्णवौघः समुद्रजलसमूहम् ॥ ३५ ॥

तच्छैलशृङ्गं बज्रवृक्षसारुं
 प्रगृह्य चिक्षेप निशाचराय ।
 तमापतन्तं सहसा समीक्ष्य
 चिच्छेद बाणैस्तपनीयपुङ्खैः ॥ ३७ ॥
 तस्मिन् प्रवृद्धोत्तमसानुवृक्षे
 शृङ्गे विदीर्णं पतिते पृथिव्याम् ।
 महाहिकल्पं शरमन्तकाभं
 समादधे राक्षसलोकनाथः ॥ ३८ ॥
 स तं गृहीत्वाऽनिलतुल्यवेगं
 सविस्फुल्लिङ्गज्वलनप्रकाशम् ।
 बाणं महेन्द्राग्नितुल्यवेगं
 चिक्षेप सुग्रीववधाय रष्टः ॥ ३९ ॥
 स सायको रावणबाहुसुकुः
 शक्राग्निस्यर्शवपुःप्रकाशम् ।
 सुग्रीवमासाद्य विभेद वेगा-
 द्गृहेरिता क्रौञ्चमिवोद्यशक्तिः ॥ ४० ॥

दीप्ता इववशापञ्च यस्य तम् ॥ ३६ ॥

शृङ्गशब्देऽर्धं चादिः पुं स्यपि ॥ ३७ ॥ ३८ ॥ ३९ ॥

स सायकात्तो विपरीतचेताः ।
 कूजन् पृथिव्यां निपपात वीरः ।
 तं दीक्ष्य भूमौ पतितं विसञ्जं
 नेदुः प्रहृष्टा यधि धातुधानाः ॥ ४१ ॥
 ततो गवाक्षो गवयः सुषेण-
 स्त्वथर्षभो ज्योतिमुखो नलश्च ।
 शैलान् समुत्पाव्य विवृद्धकायाः
 प्रदुद्रुवस्तं प्रति राक्षसेन्द्रम् ॥ ४२ ॥
 तेषां प्रहारान् स चकार मोघान्
 रक्षोऽधिपो बाणशतैः शिताग्रैः ।
 तान् वानरेन्द्रानपि बाणजालै-
 र्बिभेद जाम्बूनदचिचपुङ्खैः ॥ ४३ ॥
 ततस्तु तद्दानरसेन्यमुयं
 प्रच्छादयामास स बाणजालैः ।
 ते वध्मनाः पतिताश्च वीरा
 नानद्यमाना भयश्लथविद्धाः ।

शक्राग्निस्पर्शवच्छरीरः । सुरीवमासाद्य प्राप्य अर्थात्ममेव ।
 गुह्येदितोयशक्तिः क्रौञ्चमिव ॥ ४० ॥

विपरीतचेताः अचेता इति यावत् ॥ ४१ ॥ ५२ ॥ ४३ ॥

शाखासृगां रावणसायकान्ती
 जग्मुः शरण्यं शरणं स्म रामं ॥ ४४ ॥
 ततो महात्मा स धनुर्धनुष्मा-
 नादाय रामः सहसा जगाम ।
 तं लक्षणः प्राञ्जलिरभ्युपेत्य
 उवाच रामं परमार्थयुक्तम् ॥ ४५ ॥

काममार्य्य ! सुपर्याप्तो वधायास्य दुरात्मनः ।
 विधमिष्याम्यहञ्चैतमनुजानीहि मां विभो ! ॥ ४६ ॥
 तमब्रवीन्महातेजा रामः सत्यपराक्रमः ।
 गच्छ यत्नपरश्चापि भव लक्षण ! संयुगे ॥ ४७ ॥
 रावणो हि महावीर्य्यो रणेऽद्भुतपराक्रमः ।
 त्रैलोक्येनापि संक्रुद्धो दुष्प्रसह्यो न संशयः ॥ ४८ ॥
 तस्य च्छिद्राणि मार्गस्य स्वच्छिद्राणि च लक्ष्य ।
 चक्षुषा धनुषात्मानं गोपायस्य समाहितः ॥ ४९ ॥
 राघवस्य वचः श्रुत्वा सम्परिष्वज्य पूज्य च ।

भयमेव शल्यं तेन विद्धाः । शरण्यं रामं शरण्यं जग्मुः ॥ ४४ ॥
 धनुष्मानं प्रशस्तधनुष्कः सः धनुरादायेत्यन्वयः ॥ ४५ ॥
 पर्याप्तोऽहमिति शेषः ॥ ४६ ॥ ४७ ॥
 त्रैलोक्येनापि । तद्वर्तिदेवादिसमूहैरित्यर्थः ॥ ४८ ॥

अभिवाद्य च रामाय ययौ सौमित्रिराहवे ॥ ५० ॥

स रावणं वारणहस्तबाहुं

ददर्श भीमोद्यतदीप्तचापम् ।

प्रच्छादयन्तं शरवृष्टिजालै-

स्तान् वानरान् भिन्नविकीर्णदेहान् ॥ ५१ ॥

तमालोक्य महतेजा हनूमान् मारुतात्मजः

निवार्यं शरजालानि विदुद्राव स रावणम् ॥ ५२ ॥

रथं तस्य समासाद्य बाहुमुद्यम्य दक्षिणम् ।

त्रासयन् रावणं धीमान् हनूमान् वाक्यमब्रवीत् ॥ ५३ ॥

देवदानवगन्धर्वैर्यज्ञैश्च सह राक्षसैः ।

अवध्यत्वं त्वया प्राप्तं वानरेभ्यस्तु ते भयम् ॥ ५४ ॥

एष मे दक्षिणो बाहुः पञ्चशाखः समुद्यतः ।

विधमिष्यति ते देहे भृतात्मानं चिरोषितम् ॥ ५५ ॥

श्रुत्वा हनुमतो वाक्यं रावणो भीमविक्रमः ।

संरक्तनयनः क्रोधादिदं वचनमब्रवीत् ॥ ५६ ॥

क्लिद्राणि प्रहारावसरान् । खच्छिद्राणि चेत्यस्य गोपायेति शेषः ।

चक्षुषा खच्छिद्रं लक्षय सम्यगवलोकय । ततो धनुषा धनुर्थापादे-
यात्मानं रक्ष ॥ ४९ ॥ ५० ॥ ५१ ॥ ५२ ॥ ५३ ॥ ५४ ॥

पञ्चशाखः पञ्चाङ्गुलियुक्तः । तव देहे चिरोषितं भृतात्मानं तव
देहाद्धिमिष्यति अपहरिष्यति ॥ ५५ ॥ ५६ ॥

क्षिप्रं प्रहर निःशङ्कं स्थिरां कीर्त्तिमवाप्नुहि ।
 ततस्त्वां ज्ञातविक्रान्तं नाशयिष्यामि वानर ! ॥ ५७ ॥
 रावणस्य वचः श्रुत्वा वायुसुनुर्वचोऽब्रवीत् ।
 प्रहतं हि मया पूर्वमक्षं तव सुतं स्मर ॥ ५८ ॥
 एवमुक्तो महातेजा रावणो राक्षसेश्वरः ।
 आजघानानिलसुतं तलेनोरसि वीर्यवानं ।
 स तलाभिहतस्तेन चचाल च मुहुर्मुहुः ॥ ५९ ॥
 स्थितो मुहुर्क्षतं तेजस्वी स्वैर्यं कृत्वा महामतिः ।
 आजघान च संक्रुद्धस्तलेनेवामरद्विषम् ॥ ६० ॥
 ततः स तेनाभिहतो वानरेण महात्मना ।
 दग्धीवः समाधूतो यथा भूमिचलेऽचलः ॥ ६१ ॥
 संग्रामे तं तथा दृष्ट्वा रावणं तलताडितम् ।

कीर्त्तिं हनूमानपि रावणं प्रहतवानित्येवं रूपां कीर्त्तिम् । ज्ञात-
 विक्रान्तं ज्ञातपराक्रमम् ॥ ५७ ॥

रावणस्य वच इति । ज्ञातविक्रमं नाशयिष्यामीत्येवं रूपम् ।
 पूर्वं मया प्रहतमक्षं तन्नामानं सुतं स्मर । यत्पराक्रमज्ञानायेति
 शेषः । पूर्वमेव ज्ञातत्वादिदानीं किमपि मद्विक्रमविषये ज्ञातव्यं
 नास्तीति भावः ॥ ५८ ॥ ५९ ॥ ६० ॥

समाधूतः कम्पितः । भूमिचले भूमिकम्पे ॥ ६१ ॥

ऋषयो वानराः मित्रा नेदुर्देवाः सुरासुरैः ॥ ६२ ॥
 अथाश्वस्य महातेजा रावणो वाक्यमब्रवीत् ।
 साधु वानर ! वीर्य्येण स्नाघनीयोऽसि मे रिपुः ॥ ६३ ॥
 रावणेनैव मुक्तस्तु मारुतिर्वाक्यमब्रवीत् ।
 धिगस्तु मम वीर्य्यस्य यत्त्वं जीवसि रावण ! ॥ ६४ ॥
 सक्तु प्रहरेदानीं दुर्बुद्धे ! किं विकल्पसे ।
 ततस्त्वां मामको मुष्टिर्नयिष्यति यमक्षयम् ॥ ६५ ॥
 ततो मारुतिवाक्येन कोपक्षस्य प्रज्ज्वले ।
 संरक्तनयनो यत्नान् मुष्टिमावृत्त्य दक्षिणम् ।
 पातयामास वेगेन वानरोरसि वीर्य्यवान् ॥ ६६ ॥
 हनूमान् वक्षसि व्यूढे सञ्चाल पुनः पुनः ।
 विङ्गलन्तं तदा दृष्ट्वा हनूमन्तं महाबलम् ॥ ६७ ॥
 रथेनातिरथः शीघ्रं नीलं प्रति समभ्यगात् ।
 राक्षसानामधिपतिर्दृश्यीवः प्रतापवान् ॥ ६८ ॥
 पन्नगप्रतिमैर्भीमैः परमर्माभिभेदनैः ।

तथा ताडितं विसंज्ञतापर्यन्तताडनदुःखवन्तम् । नेदुः सन्तोषा-
 दिति शेषः ॥ ६२ ॥ ६३ ॥

वीर्य्यस्य धिक् । वीर्य्यं . धिगित्यर्थः । यत्त्वं जीवसि । मत्तल-
 ताडितोऽपीत्यर्थः ॥ ६४ ॥ ६५ ॥ ६६ ॥

शरैरादीपयामास नीलं हरिचमूपतिम् ॥ ६६ ॥
 स शरौघसमायस्तो नीलो हरिचमूपतिः ।
 करेणैकेन शैलाग्रं रक्षोऽधिपतयेऽसृजत् ॥ ७० ॥
 हनूमानपि तेजस्वी समाश्रितो महामनाः ।
 विप्रेक्षमाणो युद्धेप्सुः सरोषमिदमब्रवीत् ॥ ७१ ॥
 नीलेन सह संयुक्तं रावणं राक्षसेश्वरम् ।
 अन्येन युध्यमानस्य न युक्तमभिधानम् ॥ ७२ ॥
 रावणोऽथ महातेजास्तं शृङ्गं सप्तभिः शरैः ।
 आजघान सुतीक्ष्णाग्रैस्तद्विभीर्णं पपात ह ॥ ७३ ॥
 तद्विभीर्णं गिरेः शृङ्गं दृष्ट्वा हरिचमूपतिः ।
 कालाग्निरिव ज्वाल कोपेन परवीरहा ॥ ७४ ॥
 सोऽश्वकर्षद्रुमान् शालांशूतांश्चापि सुपुष्पितान् ।
 अन्यान्श्च विविधान् वृक्षान्नीलश्चिपे संयुगे ॥ ७५ ॥
 स तान् वृक्षान् समासाद्य प्रतिचच्छेद रावणः ।

यूफ्रेऽतिविश्रान्ते वक्षसि । हतो हनूमान् सञ्चाल ॥ ६७ ॥

॥ ६८ ॥ ६९ ॥

रक्षोऽधिपतयेऽसृजत् । तत्रहारं दत्तवानित्यर्थः । समायस्तः
 खेदितः ॥ ७० ॥

समाश्रितः नीलेन सह युद्धकाले प्राप्तसमाश्रितः । पुनर्युद्धेप्सु-

अभ्यवर्षच्च घोरेण शरवर्षेण पावकिम् ॥ ७६ ॥
 अभिसृष्टः शरीरेण मेघेनेव महाबलः ।
 ह्रस्वं कृत्वा ततो रूपं ध्वजाय निपपात ह ॥ ७७ ॥
 पावकात्मजमालोक्य ध्वजाय समवस्थितम् ।
 जज्वाल रावणः क्रोधान्ततो नीलो ननाद च ॥ ७८ ॥
 ध्वजाय धनुषश्चाय किरीटाय च तं हरिम् ।
 लक्ष्मणोऽथ हनूमाञ्च रामश्चापि सुविस्मिताः ॥ ७९ ॥
 रावणोऽपि महातेजाः कपिलाघवविस्मितः ।
 अस्त्रमाहारयामास दीप्तमाग्नेयमद्भुतम् ॥ ८० ॥
 ततस्ते चुक्रुशुर्हृष्टा लब्धलक्षाः स्रवङ्गमाः ।
 नीललाघवसम्भ्रान्तं दृष्ट्वा रावणमाहवे ॥ ८१ ॥

नीलेन सह युद्धाय संसक्तं रावणं विप्रेक्षमाणो रावणं प्रवि अन्धेन
 युध्यमानस्याभिधावनमयुक्तमितीदं वचोऽब्रवीत् ॥ ७१ ॥ ७२ ॥ ७३ ॥
 ॥ ७४ ॥ ७५ ॥ ७६ ॥ ७७ ॥ ७८ ॥

ध्वजायादिषु तं दृष्ट्वेति शेषः । रावणकिरीटे स्थितेर्युद्धे केनापि
 दुष्करत्वाङ्गक्षणादयस्त्रयोऽपि विस्मिताः ॥ ७९ ॥

न केवलं स्वपक्ष्या एवापि तु शत्रू रावणोऽपीत्याह,—रावणोऽ-
 पीति ॥ ८० ॥

नीललाघवसम्भ्रान्तं रावणं दृष्ट्वा लब्धलक्षाः लब्धहर्षविषया अतएव
 हृष्टाः स्रवङ्गमाशुकुमुः ॥ ८१ ॥

वानराणाञ्च नादेन संरञ्चो रावणस्तदा ।
 सम्भ्रमाविष्टहृदयो न किञ्चित् प्रत्यपद्यत ॥ ८२ ॥
 आग्नेयेनापि संयुक्तं गृहीत्वा रावणः शरम् ।
 ध्वजश्रीर्षस्थितं नीलमुदैक्षत निशाचरः ॥ ८३ ॥
 ततोऽब्रवीन्महातेजा रावणो राक्षसेश्वरः ।
 कपे ! लाघवयुक्तोऽसि मायया परया सह ॥ ८४ ॥
 जीवितं खलु रक्षस्व यदि शक्तोऽसि वानर ! ।
 तानि तान्यात्मरूपाणि ह्यजसि त्वमनेकशः ॥ ८५ ॥
 तथापि त्वां मया मुक्तः सायकोऽस्त्रप्रयोजितः ।
 जीवितं परिरक्षन्तं जीवितात् भ्रंशयिष्यति ॥ ८६ ॥
 एवमुक्त्वा महाबाहू रावणो राक्षसेश्वरः ।
 सन्धाय बाणमस्त्रेण समूपतिमताडयत् ॥ ८७ ॥
 सोऽस्त्रमुक्तेन बाणेन नीलो वक्षसि ताडितः ।
 निर्दह्यमानः सहसा स पपात महीतले ॥ ८८ ॥

संरञ्चः क्रुद्धः ॥ ८२ ॥ ८३ ॥

मायया वक्षनया ॥ ८४ ॥

आत्मरूपाणि आत्मयोग्यानि स्वपराक्रमोचिताति तानि कर्माणि
 यद्यपि ह्यजसि ॥ ८५ ॥

तथापि मया मुक्तोऽस्त्रप्रयोजितोऽयं सायकस्त्वां जीवितात् भ्रंश-
 यिष्यति ॥ ८६ ॥ ८७ ॥ ८८ ॥

पितृमाहात्म्यसंयोगादात्मनश्चापि तेजसा ।
 जानुभ्यामपतत् भूमौ न तु प्राणैर्वियुज्यत ॥ ८६ ॥
 विसंज्ञं वानरं दृष्ट्वा दशमीवो रणोत्सुकः ।
 रथेनाम्बुदनादेन सौमित्रिमभिदुद्भवे ॥ ८७ ॥
 आसाद्य रणमध्ये तु वारयित्वा स्थितो ज्वलन् ।
 धनुर्विस्फारयामास राक्षसेन्द्रः प्रतापवान् ॥ ८८ ॥

तमाह सौमित्रिदीनसत्वो
 विस्फारयन्तं धनुरप्रमेथम् ।
 अवेहि मामद्य निशाचरेन्द्र !
 न वानरांस्त्वं प्रतियोद्धुमर्हसि ॥ ८९ ॥
 स तस्य वाक्यं प्रतिपूर्णघोषं
 ज्याशब्दमुद्यञ्च निशब्दं राजा ।
 आसाद्य सौमित्रिमुपस्थितन्तं
 रोषान्वितं वाचमुवाच रक्षः ॥ ९० ॥
 दिक्ष्याऽसि मे राघवदृष्टिमागं
 प्राप्तोऽन्तगामी विपरीतबुद्धिः ।

पितुरग्नेर्माहात्म्यसंयोगात् । न ह्यप्रस्त्राभिमन्त्रितो बाणोऽपि
 दग्धुमर्हति । वियुज्यत व्युज्यत ॥ ८६ ॥ ८७ ॥

तं सौमित्रिं वारयित्वेति । सर्वं कपिवक्त्रमिति श्लेषः ॥ ८८ ॥

अवेहि ॥ ८९ ॥ ९० ॥

अस्मिन् क्षणे यास्यसि मृत्युलोकं
 संसाद्यमानो मम बाणजालैः ॥ ६४ ॥
 तमाह सौमित्ररविस्मयानो
 गर्जन्तमुद्धतशितायदंष्ट्रम् ।
 राजन्न गर्जन्ति महाप्रभावा
 विकथ्यसे पापकृतं वरिष्ठ ! ॥ ६५ ॥
 जानामि वीर्य तव राक्षसेन्द्र !
 बलं प्रतापञ्च पराक्रमञ्च ।
 अवस्थितोऽहं शरचापपाणि-
 रागच्छ किं भोगविकत्यनेन ॥ ६६ ॥
 स एव सुक्तः कुपितः ससर्ज
 रक्षोऽधिपः सप्त शरान् सुपुङ्गवान् ।
 तान् लक्षणः काञ्चनचित्रपुङ्गवै-
 श्विच्छेद बाणैर्निशितायधारैः ॥ ६७ ॥

अन्तर्गतो अन्तं नाशं प्राप्स्यतीत्यन्तर्गतो । भविष्यति शिनिः ।
 मया सह युद्धाय प्रायनाशार्थमागमनाद्विपरीतबुद्धिर्दुर्बुद्धिः । संसाद्य-
 मानः पीड्यमानः ॥ ६४ ॥

अविस्मयानः तद्विक्रमादिदर्शनेऽपि स्मयरहितः । उद्धतता अति-
 तैश्चारादतिस्त्रौल्यादत्युत्कटा शिता तीक्ष्णायदंष्ट्रा यस्य ॥ ६५ ॥

तान् प्रेक्षमाणः सहसा निहत्ता-
 न्निहत्तभोगानिव पन्नगेन्द्रान् ।
 लङ्केश्वरः क्रोधवशं जगाम
 ससर्ज चान्यान्निशितान् पृषत्कान् ॥ ९८ ॥
 स बाणवर्षन्तु ववर्ष तीव्रं
 रामानुजः कार्मुकसम्प्रयुक्तम् ।
 क्षुरार्द्धचन्द्रोत्तमकर्णभङ्गैः
 शरांश्च चिच्छेद न चुम्बुभे च ॥ ९९ ॥
 स बाणजालान्यपि तानि तानि
 मोघानि पश्यंस्त्रिदशारिराजः ।
 विसिस्मिये लक्ष्मणलाघवेन
 पुनश्च बाणान्निशिताक्षुमोच ॥ १०० ॥
 स लक्ष्मणश्चापि श्रितान् श्रितायान्
 महेन्द्रतुल्योऽग्ननिभीमवेगान् ।
 सन्धाय चापे ज्वलनप्रकाशान्
 ससर्ज रक्षोऽधिपतेर्वधाय ॥ १०१ ॥

जानामीति । चैर्यसीताहरणेनैवेति भावः । मोघविकल्पनेन
 व्यर्थात्मस्त्राघनेन ॥ ९६ ॥ ९७ ॥ ९८ ॥

स रामानुजो रावणोपरि बाणवर्षं ववर्ष । तदीयान् शरांश्चक्षु-

स तान् प्रचिच्छेद हि राक्षसेन्द्रः
 श्रितान् शरान् लक्षणमाजघान ।
 शरेण कालाग्निममप्रभेण
 स्वयम्भुदन्तेन ललाटदेशे ॥ १०२ ॥
 स लक्षणो रावणसायकान्त-
 च्चचाल चापं शिथिलं प्रगृह्य ।
 पुनश्च संज्ञां प्रतिलभ्य कृच्छ्रा-
 चिच्छेद चापं त्रिदशेन्द्रशत्रोः ॥ १०३ ॥
 निहन्तचापं त्रिभिराजघान
 बाणैस्तदा दाश्ररथिः श्रितायैः ।
 स सायकान्तेर्षी विचचाल राजा
 कृच्छ्राच्च संज्ञां पुनराससाद ॥ १०४ ॥
 स हन्तचापः शरताडितश्च
 मेदारङ्गाचो रुधिरावसिक्तः ।
 जग्राह शक्तिं स्वयमुद्यशक्तिः
 स्वयम्भुदन्तां युधि देवशत्रुः ॥ १०५ ॥

रादिभिश्चिच्छेद न चुत्तुभे च । चात्र स्वस्थानतश्चचाल ॥ ६६ ॥ १०० ॥

॥ १०१ ॥ १०२ ॥ १०३ ॥ १०४ ॥ .

मेदारङ्गाच्च इति सन्धिरार्धः । अथ रावणः प्राणान्तापदं प्राप्तः

स तां सधूमानलसन्निकाशां
 वित्रासनीं संयति वानराणाम् ।
 चिन्तय शक्तिं तरसा ज्वलन्तीं
 सौमित्रये राक्षसराष्ट्रनाथः ॥ १०६ ॥
 तामापतन्तीं भरतानुजोऽस्त्रै
 र्जघान घाणैश्च ऊताग्निक्लपैः ।
 तथापि सा तस्य विवेश शक्ति-
 भुजान्तरं दाशरथेर्विशालम् ॥ १०७ ॥
 स शक्तिमान् शक्तिसमाहृतः सन्
 जज्वाल भूमौ स रघुप्रवीरः ।
 तं विङ्गलन्तं सहसाभ्युपेत्य
 जग्राह राजा तरसा भुजाभ्याम् ॥ १०८ ॥

प्रकारान्तरेण जीवन्निर्वाहमसम्भाष्य ब्रह्मदत्ताममोघां शक्तिं जग्राहे-
 त्याह,—जग्राहेति ॥ १०५ ॥

सधूमानलसन्निकाशां सधूमानलसदृशीम् । राक्षसराष्ट्रनाथो
 रावणः ॥ १०६ ॥

तथापि सेति । ब्राह्मत्वेनामोघत्वादित्यर्थः ॥ १०७ ॥

शक्तिमानपि मन्त्रबलवानपि शक्तिसमाहृतः सन् जज्वाल । पपा-
 तेति पाठान्तरम् । विङ्गलन्तं विकलां भवन्तं राजा रावणस्तारसा बलेन
 लक्ष्मणां भुजाभ्यां जग्राह । इन्द्रजिद्बद्धयोरपि पुनस्त्यागदर्शनादि-

हिमवान् मन्दरो मेरुस्त्रैलोक्यं वा सहामरैः ।

शक्यं भुजाभ्यामुद्धर्त्तुं न शक्यो भरतानुजः ॥ १०६ ॥

शक्त्या ब्राह्मणा तु सौमित्रिस्ताडितोऽपि स्तनान्तरे ।

विष्णोरमीमांस्थं भागमात्मानं प्रत्यनुस्मरत् ॥ ११० ॥

ततो दानवदर्पन्नं सौमित्रिं देवकण्ठकः ।

तं पीडयित्वा बाहुभ्यां न प्रभुर्लङ्घने भवेत् ॥ १११ ॥

दानीमपि पुनरुज्जीवनभयेन गृहीत्वा समुद्रे प्रक्षेपणीयस्तत्र गते रामोऽ-
सहायो नङ्कुप्रत्यवेत्याश्रयेनायमारम्भः ॥ १०८ ॥

न चोद्धर्त्तुं मशक्रोदित्याह,—हिमवानिति । येन रावणेन सुरा-
सुरैः सहिता हिमवदादयोऽपि भुजाभ्यामुद्धर्त्तुं शक्यमभूत्तेन भरता-
नुजः संख्ये उद्धर्त्तुं शक्यो नाभूत् ॥ १०६ ॥

कुतस्तत्राह,—शक्येति । अमोघया ब्रह्मदत्ततया । स्तनान्तरे
आहतः सौमित्रिर्विष्णोरमीमांस्थं निःसंशयविष्णुभागत्ववन्तमित्यतया
चिन्तयितुमशक्यं वा विष्णोर्भागमात्मानं प्रत्यनुस्मरत् अन्वस्मरत् ।
न हि स्त्रीयं स्त्रं हिनस्तीत्याश्रयेन ब्रह्मशक्तिमूलापत्ताणार्थं भगवत्ते-
जोऽश्र एवाहमस्मीति ध्यातवान् । नटवदङ्गीकृतमनुष्यत्वस्येतरेषां दृढ-
प्रतीत्यर्थं परं न सर्वदा तथा ध्यानम् । एवञ्च ब्रह्मभावनया लक्ष्मणेन
स्वशरीरस्य गरीयस्त्वमापादितमित्युक्तं भवति ॥ ११० ॥

तत इति । तथानुसन्धानमहिमत इत्यर्थः । अथानन्तरमुच्यमान-
विशेषणमेतं सौमित्रिं बाहुभ्यां पीडयित्वा । लङ्घने चाक्षणेऽपि न
प्रभुरभवत् न समर्थोऽभवत् । किं पुनरुद्धरणे इति भावः ॥ १११ ॥

ततः क्रुद्धो वायुसुतो रावणं समभिद्रवत् ।

आजघानोरसि क्रुद्धो वज्रकल्पेन मुष्टिना ॥ ११२ ॥

तेन मुष्टिप्रहारेण रावणो राक्षसेश्वरः ।

जानुभ्यामगमद्भूमौ चञ्चाल च पपात च ॥ ११३ ॥

आस्यैश्च नेत्रैः श्रवणैः पपात रुधिरं बद्ध ।

विघूर्णमानो निश्चेष्टो रथोपस्थ उपाविशत् ॥ ११४ ॥

विसंज्ञो मूर्च्छितश्चासीन्न च स्थानं समालभत् ।

विसंज्ञं रावणं दृष्ट्वा समरे भीमविक्रमम् ॥ ११५ ॥

क्षय्यो वानराश्चैव नेदुर्देवाश्च सासुराः ।

हनूमानथ तेजस्वी लक्ष्मणं रावणार्दितम् ॥ ११६ ॥

आनयद्वाघवाभ्यां बाहुभ्यां परिशृङ्ख तम् ।

ततः सौमित्रिके शनात् क्रुद्धो वायुसुत इत्यर्थः ॥ ११२ ॥

जानुभ्यां रथपृष्ठरूपायां भूमौ अगमत् । एवं भूमौ पपात ।
चञ्चाल चलितसंज्ञोभृदित्यर्थः ॥ ११३ ॥

आस्यैरिति बद्धत्वं दशाननत्वात् । अस्येति शेषः । यतो रुधिरं
पपात अतो विघूर्णमान इत्यादि ॥ ११४ ॥

विसंज्ञो मतचेतनः मूर्च्छितः स्वविषयग्रहाशक्तशोभादिकरव-
यामः । न च स्थानमवस्थितिस्थानं समालभत् ज्ञातवान् ॥ ११५ ॥

नेदुः सन्तोषादिति शेषः । सासुराः । रावणस्य देवदसुरेभ्यो
रूपेण कर्त्तव्येन तेषामपि वैरित्वात् ॥ ११६ ॥

वायुसूनोः सुहृत्त्वेन भक्त्या परमया च सः ।

शत्रूणामप्यकम्परोऽपि लघुत्वमगमत्कपेः ॥ ११७ ॥

तं समुत्सृज्य सा शक्तिः सौमित्रिं युधि निर्जितम् ।

रावणस्य रथे तस्मिन् स्थानं पुनरुपागमत् ॥ ११८ ॥

रावणोऽपि महातेजाः प्राप्य संज्ञां महाहवे ।

आददे निशितान् बाणान् जयाह च महद्भुजः ॥ ११९ ॥

आश्वस्तश्च विशल्यश्च लक्ष्मणः शत्रुसूदनः ।

विष्णोर्भागममीमांस्यमात्मानं प्रत्यनुस्मरन् ॥ १२० ॥

राघवाभ्याश्रमानयदित्युक्तम् । कथमेवं सुग्रहत्वं लक्ष्मणसेत्यत्राह,—
वायुसूनोरिति । सुहृत्त्वेन सखित्वेन परमभक्त्या च लक्ष्मणः शत्रूणाम-
प्रकम्पोऽपि वायुसूनोर्लघुत्वमगमत् । शत्रूणामित्यनेन लक्ष्मणोद्धरण-
समये रावणस्यानुचरैः साहाय्यं कृतमिति गम्यते । इदञ्च भक्तमात्र-
सुग्रहत्वं भगवतो भगवदवताराणाञ्च स्वभावसिद्धमेवेति बोध्यम् ।
एवञ्च रामलक्ष्मणयोरज्ञानशक्तिमत्त्वतात्पर्यतया भासमानानि वचनानि
मानुषवेधनिर्बन्धमात्रपराशीति बोध्यम् । तदुक्तं भागवते । मर्त्याव-
तारस्त्रिहृत्सर्वशिक्षणं रक्षोवधायैव न केवलं विभोः । कुतोऽन्यथा-
स्यूरमतः स्वप्नात्मन् सीताकृतानि व्यसनानीश्वरस्येति । मर्त्यशिक्षणं
तत्फलकमित्यर्थः । आत्मनि ईश्वरस्येत्थनेन लाघवगौरवप्राप्त्योर-
विरोध उक्तः ॥ ११७ ।

तं समुत्सृज्य । ब्रह्मत्वेन ध्यानात्तत् समुत्सर्गः । स्थानं स्थितिम् ॥

निपातितमहावीरां वानराणां महाचमूम् ।
 राघवस्तु रणे दृष्ट्वा रावणं समभिद्रवत् ॥ १२१ ॥
 अथैनमनुसंक्रम्य हनमान् वाक्यमब्रवीत् ।
 मम पृष्ठं समारुह्य राक्षसं शास्तुमर्हसि ॥ १२२ ॥
 त्रिष्णुर्यथा गरुत्मान्तमारुह्यामरवैरिणम् ।
 तच्छ्रुत्वा राघवो वाक्यं वायुपुत्रेण भाषितम् ॥ १२३ ॥
 अथारुरोह सहसा हनूमन्तं महाकपिम् ।
 रथस्यं रावणं संख्ये ददर्श मनुजाधिपः ॥ १२४ ॥
 तमालोक्य महातेजाः प्रदुद्राव स रावणम् ।
 वैरोचनमिव क्रुद्धो विष्णुरभ्युद्यतायुधः ॥ १२५ ॥
 ज्याशब्दमकरोत्तीव्रं वज्रनिष्पेषनिष्ठुरम् ।
 गिरा गभीरया रामो राक्षसेन्द्रमुवाच ह ॥ १२६ ॥
 तिष्ठ तिष्ठ मम त्वं हि कृत्वा विप्रियमीदृशम् ।
 क्व तु राक्षसशार्दूल ! गत्वा मोक्षमवाप्स्यसि ॥ १२७ ॥
 यदीन्द्रवैवस्वतभास्करान् वा
 स्वयम्भुवैश्वानरशङ्करान् वा ।

पुनर्विष्णोर्भागमात्मानं स्मरन्नाश्वस्तः प्राप्ताश्वसेन्द्रियग्रामः ।
 विश्वल्लोनीरक्षसर्वगात्र आसीदिति शेषः ॥ २० ॥
 समभिद्रवच्छीघ्रमभ्यद्रवत् ॥ १२१ ॥ १२२ ॥ १२३ ॥ १२४ ॥
 दुद्राव शीघ्रमगमत् ॥ १२५ ॥ १२६ ॥

गमिष्यसि त्वं दशधा दिशो वा
 तथापि मे नाद्य गतो विमोक्ष्यसे ॥ १२८ ॥
 यश्चैष शक्त्या निहतस्त्वयाद्य
 गच्छन् विषादं सहसाभ्युपेत्य ।
 स एष रचोगणराज ! मृत्युः
 सपुत्रपौत्रस्य तवाद्य युद्धे ॥ १२९ ॥
 एतेन चात्यङ्गतदर्शनानि
 अरैर्जनस्थानकृतालयानि ।
 चतुर्दशान्यात्तवरायुधानि
 रचःसहस्राणि निषूदितानि ॥ १३० ॥

राघवस्य वचः श्रुत्वा राक्षसेन्द्रो महाबलः ।

क्व गत्विति योजना । न क्वापीत्यर्थः ॥ १२७ ॥

तदेवाह,—यदीति । यद्यपीन्द्रादीन् शरणां गमिष्यसि । दशधा दिशो दशप्रकारा दिशो वा तदन्तान् वा अद्य गमिष्यसि तथापि तत्र गतोऽपि मे मत्तो न विमोक्ष्यसे । दश वा दिशो वा इति पाठे दशापि दिश इत्यर्थः । वा शब्दोऽप्यर्थः ॥ १२८ ॥

एवं परमक्रोधे हेतुमाह,—य इति । अद्य त्वया युद्धं गच्छन्नसौ लक्ष्मणस्त्वया शक्त्या निहतस्तङ्गितः सन् सहसा विषादं गतोऽतोऽभ्युपेत्य प्रतिज्ञाय स एषोऽहं तद्दुःखशान्तये 'सपुत्रपौत्रस्य ते संख्ये मृत्युर्भविष्यामीति शेषः ॥ १२९ ॥

वायुपुत्रं महावेगं वहन्तं राघवं रणे ॥ १३१ ॥

रोषेण महताविष्टः पूर्ववैरमनुस्मरन् ।

अजघान शरैर्दीप्तैः कालानलशिखोपमैः ॥ १३२ ॥

राक्षसेनाहते तस्य ताडितस्यापि सायकैः ।

स्वभावतेजोयुक्तस्य भूयस्तेजोऽभ्यवर्द्धत ॥ १३३ ॥

ततो रामो महातेजा रावणेन हतव्रणम् ।

दृष्ट्वा स्रवगशार्दूलं क्रोधस्य वशमेयिवान् ॥ १३४ ॥

तस्याभिसक्रम्य रथं सचक्रं

साश्वध्वजच्छत्रमहापताकम् ।

समारथं साशनिशूलखड्गं

रामः प्रचिच्छेद शितैः शराद्यैः ॥ १३५ ॥

अथेन्द्रशत्रून् तरसा जघान

बाणेन वज्राशनिसन्निभेन ।

भुजान्तरे व्यूढसुजातरूपे

वज्रेण मेरुं भगवानिवेन्द्रः ॥ १३६ ॥

एतेन मया तावद्भानि रक्षांसि निघूदितानि ॥ १३० ॥ १३१ ॥

॥ १३२ ॥

भूयस्तेजः शैथ्यं विदद्धमभूत् ॥ १३३ ॥ १३४ ॥

अभिसक्रम्य संयुक्तो भूत्वा ॥ १३५ ॥

यो वज्रपाताग्निमन्निपाता-
 न्न चुक्षुभे नापि चचाल राजा ।
 स रामबाणाभिहतो भृशार्त्त-
 चचाल चापञ्च मुमोच वीरः ॥ १३७ ॥
 तं विक्कलन्तं प्रसमीक्ष्य रामः
 समाददे दीप्तमथार्द्धचन्द्रम् ।
 तेनार्द्धवर्णं सहसा किरीटं
 चिच्छेद रक्षोधिपतेर्महात्मा ॥ १३८ ॥
 तन्निर्विषाग्नीविषमन्निकाशं
 शान्तार्चिषं सूर्य्यमिवाप्रकाशम् ।
 गतश्रियं कृत्तकिरीटकूट-
 मुवाच रामो यधि राक्षसेन्द्रम् ॥ १३९ ॥
 कृतं त्वया कर्म महत्सुभीमं
 हतप्रवीरश्च कृतस्त्वयाहम् ।
 तस्मात् परिश्रान्त इति व्यवस्य

व्यूढं विशालम् । सुजातरूपं राजार्द्धमहाभरणचन्द्रनादिभिः
 प्रशस्ताकारं तस्मिन् ॥ १३६ ॥

वज्रपातश्चाग्निसन्निपातश्चेति समाहारैकवत् ॥ १३७ ॥ १३८ ॥

न त्वां शरैर्मृत्युवशं नयामि ॥ १४० ॥
 प्रयाहि जानामि रणार्दितस्त्रं
 प्रविश्य रात्रिञ्चरराज ! लङ्काम् ।
 आश्वस्य निर्याहि रथी सधन्वी
 तदा वलं प्रेक्ष्यसि मे रथस्यः ॥ १४१ ॥
 स एवमुक्तो हतदर्पहर्षा
 निहत्तचापः सहताश्वसृतः ।
 शरार्दितो भग्नमहाकिरीटो
 विवेगं लङ्कां संहसा स्म राजा ॥ १४२ ॥
 तस्मिन् प्रविष्टे रजनीचरेन्द्रे
 महाबले दानवदेवशत्रौ ।
 हरीन् विशल्यान् सह लक्ष्मणेन
 चकार रामः परमाहवाये ॥ १४३ ॥
 तस्मिन् प्रभग्नौ त्रिदशेन्द्रशत्रौ
 सुरासुरा भूतगणा दिशश्च ।

किरीटकूटं किरीटसमूहम् । १३८ ।

हताः प्रवीरा यस्य तथा 'तस्मात् युद्धधर्मज्ञानात् ।' अथस्य

ज्ञात्वा ॥ १४० ॥

समागराः सर्वे महोरगाश्च

तथैव भृश्याम्बुचराः प्रहृष्टाः ॥ १४४ ॥

इत्यार्षे रामायणे वाल्मीकीये युद्धकाण्डे

एकोनषष्टितमः सर्गः ॥ ५८ ॥

इतो रणात् प्रयाहीति योजना । जानामि अनुजानामि । प्रेक्ष्यसि
प्रेक्ष्यसि ॥ १४१ ॥ १४२ ॥ १४३ ॥ १४४ ॥

इति रामाभिरामे श्रीरामोये रामायणतिलके

युद्धकाण्डे एकोनषष्टितमः सर्गः ॥ ५८ ॥



षष्ठितमः सर्गः

स प्रविश्य पुरीं लङ्कां रामबाणभयार्दितः ।
भग्नदर्पस्तदा राजा बभूव व्यथितेन्द्रियः ॥ १ ॥
मातङ्ग इव सिंहेन गरुडेनेव पद्मगः ।
अभिभूतोऽभवद्राजा राघवेण महात्मना ॥ २ ॥
ब्रह्मदण्डप्रतीकानां विद्युच्चलितवर्चसाम् ।
स्मरन् राघवबाणानां विव्यथे राक्षसेश्वरः ॥ ३ ॥
स काञ्चनमयं दिव्यमाश्रित्य परमासनम् ।
विप्रेक्षमाणो रक्षांसि रावणो वाक्यमब्रवीत् ॥ ४ ॥
सर्वं तत् खलु मे मोघं तत्तप्तं परमं तपः ।
यत् समानो महेन्द्रेण मासुषेण विनिर्जितः ॥ ५ ॥
इदं तत् ब्रह्मणो घोरं वाक्यं मामभ्युपस्थितम् ।

स इति ॥ १ ॥ २ ॥

ब्रह्मदण्डो युगान्तसमुत्थितोऽप्रिवर्षा धूमकेतुः । यदा । ब्रह्मास्त्रम् ।
अमात्रत्वेन साव्यम् राघवबाणानामिति कर्मणि शेष षष्ठी ॥ ३ ॥ ४ ॥

महेन्द्रेण समान इति यत् तदपि मोघं निर्दर्थकम् । तत्र हेतु-
मान्घेयोति ॥ ५ ॥

मानुषेभ्यो विजानीहि भयं त्वमिति तत्तथा ॥ ६ ॥

देवदानवगन्धर्वैश्चराक्षसपन्नगैः ।

अवध्यत्वं मया प्रोक्तं मनुषेभ्यो न याचितम् ॥ ७ ॥

तमिमं मानुषं मन्ये रामं दशरथात्मजम् ।

इत्वाकुकुलजातेन अनरण्येन यत् पुरा ॥ ८ ॥

उत्पत्स्यति हि मद्दशे पुरुषो राक्षसाधम ! ।

यस्त्वां सपुत्रं सामात्यं सबलं साश्वसारथिम् ॥ ९ ॥

निहनियति संग्रामे त्वां कुलाधम दुर्मते ! ।

शप्तोऽहं वेदवत्या च यथा सा धर्मिता पुरा ॥ १० ॥

मेयं सीता महाभागा जाता जनकनन्दिनी ।

उमा नन्दीश्वरश्चापि रम्भा वरुणकन्यका ॥ ११ ॥

मनुषेभ्यस्तव भयमिति यदुक्तं तद्घोरं वाक्यं तदर्थो मामुपस्थितम् । तत्तथा सम्पत्स्यते चेति श्लेषः ॥ ६ ॥

ननु भगवता तथा भयोपदेशः कुतस्तत्राह,—देवेत्यादि । यस्मान् मनुष्येभ्यो न याचितं तस्मात्तेभ्यो भयं जानीहीत्युक्तमित्यन्वयः ॥ ७ ॥

यो मानुषो भयहेतुवत्तत्तमिमं दशरथात्मजमेव मन्ये । तत्रेदृशनिश्चये हेतुमाह,—इत्वाकुकुलेत्यादि ॥ ८ ॥

कुलाधम खकुलाधम राक्षसकुलाधमेति यावत् । इतीति श्लेषः । शप्तोऽहमित्युभयान्वयि । वेदवत्या च शप्त इत्यन्वयः । शप्तहेतुमाह,—यथा यतः । सा धर्मिता ॥ ९ ॥ १० ॥

यथोक्तास्तन्मया प्राप्तं न मिथ्या ऋषिभाषितम् ।
 एतदेव समागम्य यत्नं कर्त्तुमिहार्हथ ॥ १२ ॥
 राक्षसाश्चापि तिष्ठन्तु चर्या गोपुरमूर्ध्वसु ।
 स चाप्रतिमगाम्भीर्यो देवदानवदर्पहा ॥ १३ ॥
 ब्रह्मशापाभिभूतस्तु कुम्भकर्णो विबोधिताम् ।

सेयं वेदवत्येव जनकनन्दिनीत्यर्थः । भयकारणं शापान्तरमाह,—
 उमेति ॥ ११ ॥

यथोक्तान्नाशनिमित्तं शापं यथोक्तवृत्तस्तदद्य मया प्राप्तम् ।
 यद्वृत्तन्मयेति पाठान्तरम् । तत्रोमाश्रापः कैलासशिखरचालन-
 वेलायां रावणस्य स्त्रीनिमित्तं मरणमित्येवंरूप इत्याहुः । नन्दीश्वर-
 शापस्तु । यस्माद्दानरमूर्त्तिं मां दृष्ट्वा राक्षसदुर्मते । मैर्यान्मामव-
 जानीषे परिहासश्च मुञ्चसि । तस्मान्मद्रूपसंयुक्ता मदीर्यसमतेजसः ।
 उत्पत्स्यन्ति वधार्थं हि कुलस्य तव वागरा इति । रम्भेत्यनेन रम्भा-
 निमित्तनलकूबरशाप उच्यते । यदा त्वकामां कामार्त्ता धर्षयिष्यसि
 योषितम् । मूर्धा ते सप्तधा रक्षः शकलोभविता तदेति । वहयक-
 न्यका पुञ्जिकस्थला । तन्निमित्तश्च ब्रह्मशापः स्त्रीधर्षणे मरणरूपः ।
 तदुक्तस्यावश्यप्राप्तौ हेतुर्न मिथ्येति । ऋषिपदेन तपोयुक्ता उच्यन्ते ।
 एतदेवोक्तं मद्भयनिमित्तं समागम्य ज्ञात्वा यत्नमित्यादि । भयस्य
 निश्चितत्वान्निरुत्तियत्नं कुरुतेत्यर्थः ॥ १२ ॥

कोऽसौ यत्रो योऽस्माभिः कार्यस्तत्राह,—राक्षसा इति । चर्या ।
 गोपुरे व्याकुः ते । अप्रतिमगाम्भीर्याऽनपमगाम्भीर्यः ॥ १३ ॥

समर जितमात्मानं प्रहस्तञ्च निघूदितम् ॥ १४ ॥

ज्ञात्वा रघो भीमबलमादिदेश महाबलः ।

द्वारेषु यत्नः क्रियतां प्राकारश्चाधिरुह्यताम् ॥ १५ ॥

निद्रावशसमाविष्टः कुम्भकर्णो विबोध्यताम् ।

सुखं स्वपिति निश्चिन्तः कामोपहतचेतनः ॥ १६ ॥

नव सप्तदशाष्टौ च मासान् स्वपिति राक्षसः ।

मन्त्रं कृत्वा प्रसुप्तोऽयमितस्तु नवमऽहनि ॥ १७ ॥

कुम्भकर्णविबोधनाशयुं कविराह,—समरे इति । आत्मानं परा-
जितं प्रहस्तञ्च निघूदितम् ॥ १४ ॥

ज्ञात्वा एवं स्वस्य बलक्षये सहायार्हं भीमबलं रक्षः कुम्भकर्णं
ज्ञात्वा भीमं बलमादिदेशेत्यावृत्त्यान्वयः । कुम्भकर्णबोधनार्थमिति
शेषः ॥ १५ ॥ १६ ॥

एतदुत्तरं स हि पंथे इत्येव श्लोक इति कतकस्वरसः । क्वचित्तु
साङ्गश्लोकद्वयमधिकं पठ्यते । द्वारेष्वित्यादि । नव सप्तदशाष्टौ च
मासान् स्वपिति राक्षस इति । इदं निद्रायामनियमपरं वाक्यम् ।
शयिता श्लेष घण्टामासानेकार्हं जागरिष्यत इति तु घण्टामासादर्वाक्
न कदापि जागरणम् । तदुत्तरमपि तदेकार्हमेवेति जागरण एव काल-
नियमपरं न तु शयने नियमपरम् । स्वप्नं वर्षाण्यनेकानि देवदेव-
ममेप्सितमिति तद्वरप्रार्थनस्थोत्तरे वक्ष्यमाणत्वात् । तत्रैव रामं प्रत्य-
गस्थवाक्याच्च । तत्र निद्रां समाविष्टः कुम्भकर्णो महाबलः । बल्लन्त्यब्द-
सहस्राणि शयानो न च बुध्यत इति । केचित्तु नव सप्त घोडश ।

स हि संख्ये महाबाहुः ककुदं सर्वरक्षसाम् ।
 वानरान् राजपुत्रौ च क्षिप्रमेव हनिष्यति ॥ १८ ॥
 एष केतुः परं संख्ये मुखो वै सर्वरक्षसाम् ।
 कुम्भकर्णः सदा श्रेते मूढो घाम्यसुखे रतः ॥ १९ ॥
 रामेणाभिनिरस्तस्य संगामेऽस्मिन् सुदारुणे ।
 भविष्यति न मे शोकः कुम्भकर्णे विबोधिते ॥ २० ॥
 किं करिष्याम्यहं तेन शक्रतुल्यबलेन हि ।
 ईदृशे व्यसने घोरे यो न साहाय कल्पते ॥ २१ ॥
 ते तु तद्वचनं श्रुत्वा राक्षसेन्द्रस्य राक्षसाः ।
 जग्मुः परमसम्भ्रान्ताः कुम्भकर्णनिवेशनम् ॥ २२ ॥

तन्मध्ये दशानामद्यौ त्यागेऽवशिष्टघण्टमासान् स्वपितीत्यर्थं इत्याहुः ।
 तथा एतदुत्तरं मन्त्रं कृत्वा प्रसुप्तोऽयमितस्तु नवमेऽहनीत्यर्द्धं पश्यते
 तत् यच्च तस्य इतो यद्द्वारम्भदिनात् प्राक्तने नवमेऽहनीति व्याख्यानं
 तदसङ्गतमेव । अयं ते सुमहान् कालः शयानस्य महाबलेत्बलेन घण्ट-
 मासादधिकत्वस्य साम्यतनिद्रायां प्रतीतेः । अहः शब्दो कक्षययामास-
 परो वा । एतच्चाग्रे स्फुटोकरिष्यते । १७ ।

उक्तमेवाभिप्रायं रावण आह,—स हीति । सर्वरक्षसां ककुदं
 श्रेष्ठम् । नित्यनपुंसकं ककुदमिति । तेन स महाबाहुदित्यनेन सामा-
 नाधिकरख्यमविरुद्धम् ॥ १८ ॥

परं केतुः कतिप्रकाशवीर्य्य इत्यर्थः ॥ १९ । २० ॥

ते रावणसमादिष्टा मांसशोणितभोजनाः ।
 गन्धं माल्यं महद्गन्धमादाय सहसा ययुः ॥ २३ ॥
 तां प्रविश्य महाद्वारां सर्वतो योजनायताम् ।
 कुम्भकर्णगुहां रम्यां पुष्पगन्धप्रवाहिनीम् ॥ २४ ॥
 कुम्भकर्णस्य निःश्वासादवधूता महाबलाः ।
 प्रतिष्ठमानाः कृच्छ्रेण यत्नात् प्रविविग्नुर्गुंहाम् ॥ २५ ॥
 तां प्रविश्य गुहां रम्यां रत्नकाञ्चनकुट्टिमाम् ।
 ददृग्नुर्नैर्घृतव्याघ्राः शयानं भीमविक्रमम् ॥ २६ ॥
 ते तु तं विहृतं सुप्तं विकीर्णनिव पर्वतम् ।
 कुम्भकर्णं महानिद्रं समेताः प्रत्यबोधयन् ॥ २७ ॥
 ऊर्द्धलोमाश्चिततनुं श्वसन्तमिव पन्नगम् ।
 भ्रामयन्तं विनिःश्वसैः शयानं भीमविक्रमम् ॥ २८ ॥
 भीमनाम्नापुटन्तन्तु पातालविपुलाननम् ।

ननु त्वद्दुःखनाशसमर्थस्यापि कथमुद्बोधनमुचितं भवेत्तत्राह,—
 किं करिष्यामीति । व्यसने दुःखे ॥ २१ ॥ २२ ॥ २३ ॥

सर्वतः प्राक् प्रत्यक् दक्षिणोत्तरतश्चेत्यर्थः । कुम्भकर्णगुहां पाताल-
 वद्देवनिर्मितं भृविणमित्यर्थः ॥ २४ ॥

प्रतिष्ठमाणाः परित्यज्य गच्छन्तः ॥ २५ ॥

रत्नकाञ्चनकुट्टिमां रत्नकाञ्चननिबद्धभूतलयुक्ताम् ॥ २६ ॥ २७ ॥

शयने न्यस्तसर्वाङ्गं मेदीरुधिरगन्धिनम् ॥ २९ ॥

काञ्चनाङ्गदनद्वाङ्गं किरीटेनार्कवर्चसम् ।

ददृशुर्नर्घतव्याघ्रं कुम्भकर्णमरिन्दमम् ॥ ३० ॥

ततश्चक्रमहात्मानः कुम्भकर्णस्य चागतः ।

भूतानां मेरुसङ्काशं राशिं परमतर्पणम् ॥ ३१ ॥

मृगाणां मद्भिषाणाञ्च वराहाणाञ्च सञ्चयान् ।

चक्रुर्नर्घतशार्दूला राशिमन्त्रस्य चाहुतम् ॥ ३२ ॥

ततः शोणितकुम्भाञ्च मांसानि विविधानि च ।

पुरस्तात् कुम्भकर्णस्य चक्रुस्त्रिदशप्रभवः ॥ ३३ ॥

लिलिपुञ्च परार्थेण चन्दनेन परन्तपम् ।

दिव्यैराश्रासयामासुर्मल्यैर्गन्धैश्च गन्धिभिः ॥ ३४ ॥

धूपगन्धाञ्च समृजुस्तुष्टुवञ्च परन्तपम् ।

जलदा इव चानेदुर्यातुधानास्ततस्ततः ॥ ३५ ॥

शङ्काञ्च पूरयामासुः शशाङ्कसदृशप्रभान् ।

तुमुलं यगपचापि विनेदुञ्चाप्यमषिताः ॥ ३६ ॥

उर्द्धलोमाञ्चिततनुम् उर्द्धलोमयुक्तशरीरम् । आमयन्तं परि-
वर्त्तयन्तं जनानिति शेषः ॥ २८ ॥ २९ ॥ ३० ॥ ३१ ॥ ३२ ॥ ३३ ॥

अथ क्रमेण मन्दमध्यतीव्रानुपायानाह,—लिलिपुर्इति । लोपन-
शकृः । आश्रासयामासुः प्रापयामासुः ॥ ३४ ॥ ३५ ॥ ३६ ॥

नेदुरास्फोटयामासुच्चिपुस्ते निशाचराः ।

कुम्भकर्णविवोधार्थञ्चक्रुस्ते विपुलं खरम् ॥ ३७ ॥

स शङ्खभेरीपणवप्रणादं

सास्फोटितच्छेलितमिंहनादम् ।

दिशो द्रवन्तस्त्रिदिवं किरन्तः

श्रुत्वा विहङ्गाः सहसा निपेतुः ॥ ३८ ॥

यदा भग्नार्त्तैर्निनदैर्महात्मा

न कुम्भकर्णे ब्रुवुधे प्रसुप्तः ।

ततो भुशुण्डीर्मुसलानि सर्वे

रचोगणास्ते जगृज्जर्गदाश्च ॥ ३९ ॥

तं शैलशूद्रैर्मुसलैर्गदाभि-

र्वचस्यले मुद्गरमुष्टिभिश्च ।

सुखप्रसुप्तं भुवि कुम्भकर्णं

रचांस्युदयाणि तदा निजघ्नः ॥ ४० ॥

तस्य निःश्वासवातेन कुम्भकर्णस्य रचसः ।

राचसाः कुम्भकर्णस्य स्यात् श्रेकुर्न चायतः ॥ ४१ ॥

नेदुरिति । चिच्चिपुः हस्तैस्तच्छरीरस्य प्रणोदनञ्चक्रुः ॥ ३७ ॥

त्रिदिवं द्यौम । किरन्तः उद्रच्छन्तः ॥ ३८ ॥

भुशुण्डीः मुद्गरविशेषान् ॥ ३९ ॥ ४० ॥ ४१ ॥

ततः परिहिता गाढं राक्षसा भीमविक्रमाः ।

मृदङ्गपणवान् भेरीः शङ्खकुम्भगणस्तथा ॥ ४९ ॥

दश राक्षससाहस्रं युगपत् पर्यवारयन् ।

नीलाञ्जनचयाकारन्ते तु तं प्रत्यबोधयन् ॥ ४३ ॥

अभिप्लव्णो नदन्तश्च न च सम्बुधे तदा ।

यदा चैनं न श्रेकुस्ते प्रतिबोधयितुं तदा ॥ ४४ ॥

ततो गुरुतरं यत्र दारुणं समुपाक्रमन् ।

अथानुष्ठान् खरान्नागान् जम्बुदण्डकशाङ्खशैः ॥ ४५ ॥

भेरीशङ्खमृदङ्गाश्च सर्वप्राणैरवादयन् ।

निजम्बुश्यास्य गात्राणि महाकाष्ठकटङ्करैः ॥ ४६ ॥

सुद्वरैर्मुसलैश्चापि सर्वप्राणसमुद्यतैः ।

तेन नादेन महता लङ्का सर्वा प्रपूरिता ।

सर्वतवना सर्वा सोऽपि नैव प्रबध्यते ॥ ४७ ॥

गाढपरिहिताः परिहितवाससः । कुम्भगणान् कुम्भवाद्यानि वाद-
यामासुरिति शेषः । ततः प्रपूरिता गाढं राक्षसैर्भीमविक्रमैरिति
पाङ्कः पाठः । तत्र गुहेति शेषः । उत्तरार्द्धे राक्षसा इत्यादिः ॥ ४९ ॥

दशराक्षससाहस्रं दशराक्षससहस्राणि ॥ ४३ ॥ ४४ ॥

जम्बुः तदुपरि सञ्चारेण तदुद्बोधनार्थमिति शेषः ॥ ४५ ॥

सर्वप्राणैः सर्वबलेन । महाकाष्ठानां स्थूणादीनां कटङ्करैः समूहैः ।
कटङ्कटैरिति पाठः । कटङ्कटः कुम्भभेद इति तीर्थः । ४६ । ४७ ।

ततो भेरीसहस्रन्तु युगपत् समहन्यत ।
 मृष्टकाञ्चनकोणानामसक्तानां समन्ततः ॥ ४८ ॥
 एवमप्यतिनिद्रस्तु यदा नैव प्रबुध्यत ।
 शापस्य वशमापन्नस्ततः क्रुद्धा निशाचराः ॥ ४९ ॥
 ततः कोपसमाविष्टाः सर्वे भीमपराक्रमाः ।
 तद्रुचो बोधयिष्यन्तश्चक्रुरन्ये पराक्रमम् ॥ ५० ॥
 अन्ये भेरीः समाजघ्नुरन्ये चक्रुर्महास्वनम् ।
 केशानन्ये प्रललुपुः कर्णानन्ये दृशन्ति च ॥ ५१ ॥
 उदकुम्भघ्नतानन्ये समसिञ्चन्त कर्णयोः ।
 न कुम्भकर्णः पस्पन्दे महानिद्रावशं गतः ॥ ५२ ॥
 अन्ये च बलिनस्तस्य कूटमुद्गरपाणयः ।
 मूर्ध्नि वक्षसि गात्रेषु पातयन् कूटमुद्गरान् ॥ ५३ ॥
 रज्ज्बन्धनबद्धाभिः शतघ्नीभिश्च सर्वशः ।
 वध्यमानो महाकायो न प्राबुध्यत राक्षसः ॥ ५४ ॥
 वारणानां सहस्रञ्च शरीरेऽस्य प्रधावितम् ।

मृष्टकाञ्चनकोणानां मृष्टकाञ्चननिर्मिताः कोणा वादनदृष्टा यासां
 तादृशीनां भेरीणां सहस्रमित्यर्थः । आर्षः समासः ॥ ४८ ॥

शापस्य ब्रह्मशापस्य ॥ ४९ ॥ ५० ॥ ५१ ॥ ५२ ॥

पातयन् अपातयन् ॥ ५३ ॥ ५४ ॥

कुम्भकण्ठस्तदा बुध्वा स्पर्शं परमबुध्यत ॥ ५५ ॥

स पात्यमानैर्गिरिशृङ्गवृक्षै-

रचिन्तयंस्तान् विपुलान् प्रहारान् ।

निद्राक्षयात् क्षुब्धयपीडितश्च

विजृम्भमाणः सहस्रोत्पपात ॥ ५६ ॥

स नागभोगाचलशृङ्गकल्पौ

विक्षिप्य बाहू जितवज्रसारौ ।

विवृत्य वक्त्रं वड़वामुखाभं

निश्चाचरोऽसौ विह्वतं जजृम्भे ॥ ५७ ॥

तस्य जाजृम्भमाणस्य वक्त्रं पातालसन्निभम् ।

ददृशे मेरुशृङ्गाय दिवाकर इवोदितः ॥ ५८ ॥

स जृम्भमाणोऽतिबलः प्रबुद्धस्तु निश्चाचरः ।

निःश्वासश्चास्य संजज्ञे पर्वतादिव मारुतः ॥ ५९ ॥

रूपमुत्तिष्ठतस्तस्य कुम्भकर्णस्य तद्वभौ ।

युगान्ते सर्वभूतानि कालस्येव दिधक्षतः ॥ ६० ॥

परं स्पर्शं स्पर्शनञ्चानं प्राप्याबुध्यत ॥ ५५ ॥

उक्तार्थानुवादः सपात्यमानैरिति ॥ ५६ ॥ ५७ ॥

जाजृम्भमाणस्य पुनःपुनर्जृम्भां कुर्वतः । वक्त्रमन्तः पातालसन्निभं
ददृशे । उपरि तु मेरुशृङ्गाय उदितो दिवाकर इव ददृशे । महा-
शरीरस्त्वत्वात् ॥ ५८ ॥ ५९ ॥ ६० ॥

तस्याग्निदीप्तसदृशे विद्युत्सदृशवर्चसी ।
 ददृशाते महानेत्रे दीप्ताविव महागह्वौ ॥ ६१ ॥
 ततस्त्वदर्शयन् सर्वान् भक्ष्यांश्च त्रिविधान् बहून् ।
 वराहान् महिषांश्चैव बभक्ष स महाबलः ॥ ६२ ॥
 आदत् बुभुक्षितो मांसं शोणितं तृषितो पिबत् ।
 मेदः कुम्भांश्च मद्यांश्च पपौ शक्ररिपुस्तदा ॥ ६३ ॥
 ततस्तप्त इति ज्ञात्वा समुत्पेतुर्निशाचराः ।
 शिरोभिश्च प्रणम्यैर्न सर्वतः पर्यवारयन् ॥ ६४ ॥
 निद्राविग्रदनेत्रस्तु कलुषीकृतलोचनः ।
 चारयन् सर्वतो दृष्टिं तानुवाच निशाचरान् ॥ ६५ ॥
 स सर्वान् सान्त्वयामास नैर्ऋताग्नेर्ऋतर्षभः ।
 बोधनाद्विस्मितश्चापि राक्षसानिदमब्रवीत् ॥ ६६ ॥
 किमर्थमहमाहृत्य भवद्भिः प्रतिबोधितः ।

अग्निदीप्तसदृशे दीप्ताग्निसदृशे ॥ ६१ ॥
 अदर्शयन् । राक्षसा इति शेषः । दर्शितांश्च तान् स बभक्ष ॥ ६२ ॥
 आदत् । अदेर्लङ् । ६३ ॥
 समुत्पेतुः सम्मुखमाजग्मुः ॥ ६४ ॥
 निद्रया विग्रहे ईषदुन्मीलिते नेत्रे यस्य सः ॥ ६५ ॥
 विस्मित इति । स्वभावतो निद्रापगमाभावेनाकालबोधनादिति
 भावः ॥ ६६ ॥

कञ्चित् सकुशलं राज्ञो भयं वा नेह किञ्चन ॥ ६० ॥
 अथवा ध्रुवमन्येभ्यो भयं परमुपस्थितम् ।
 यदर्थमेव त्वरितैर्भवद्भिः प्रतिबोधितः ॥ ६८ ॥
 अद्य राजमराजस्य भयमुत्पाटयाम्यहम् ।
 दारयिष्ये महेन्द्रं वा ग्रीतयिष्ये तथानलम् ॥ ६९ ॥
 न ह्यल्पकारणे सुप्तं बोधयिष्यति मादृशम् ।
 तदाख्यातार्थतत्त्वेन मत्प्रबोधनकारणम् ॥ ७० ॥
 एवं ब्रवाणं मरञ्चं कुम्भकर्णमरिन्दमम् ।
 यूपाडः सचिवो राज्ञः कृताञ्जलिरभाषत ॥ ७१ ॥
 न नो देवकृतं किञ्चिद्भयमस्ति कदाचन ।
 मानुषान्नोभयं राजंस्तुमुलं सम्प्रबाधते ॥ ७२ ॥
 न दैत्यदानवेभ्यो वा भयमस्ति न नः क्वचित् ।
 यादृशं मानुषं राजन् ! भयमस्मानुपस्थितम् ॥ ७३ ॥
 वानरैः पर्वताकारैर्लङ्केयं परिवारिता ।
 सीताहरणसन्तप्ताद्रामान्नस्तुमुलं भयम् ॥ ७४ ॥
 एकेन वानरेणैयं पूर्वं दग्धा महापुरी ।

आदृत्य आदरपूर्वम् । यत्पूर्वमिति यावत् ॥ ६० ॥

अन्येभ्यः शत्रुभ्यः । यदर्थं यदर्थनिवृत्तये ॥ ६८ ॥ ६९ ॥

अर्थतत्त्वेन आचार्य्येन ॥ ७० ॥ ७१ ॥ ७२ ॥ ७३ ॥ ७४ ॥

कुमारो निहतश्चाक्षः सानुधाचः सकुञ्जरः ॥ ७५ ॥
 स्वयं रक्षोऽधिपश्चापि पौलस्त्यो देवकण्ठकः ।
 ब्रजेति संयुगे मुक्ती रामेणादित्यवर्त्तमा ॥ ७६ ॥
 यन्न देवैः कृतो राजा नापि दैत्यैर्न दानवैः ।
 कृतः स इह रामेण विमुक्तः प्राणसंशयान् ॥ ७७ ॥
 म यूपाक्षत्रचः श्रुत्वा भ्रातुर्युधि पराभवम् ।
 कुम्भकर्णा विवृत्ताक्षो यूपाक्षमिदमब्रवीत् ॥ ७८ ॥
 मर्वमद्यैव यूपाक्ष ! हरिसैन्यं सलक्षणम् ।
 राघवञ्च रणे जित्वा ततो द्रक्ष्यामि रावणम् ॥ ७९ ॥
 राक्षसांस्तर्पयिष्यामि हरीणां मांसशोणितैः ।
 रामलक्षणयोश्चापि स्वयं पास्यामि शोणितम् ॥ ८० ॥

तत्तस्य वाक्यं ब्रुवतो निशम्य
 मगधितं रोषविवृद्धदोषम् ।
 महोदरो नैर्ऋतयोधमुख्यः
 कृताञ्जलिर्वाक्यमिदं बभाषे ॥ ८१ ॥

नन्विन्द्राहिभिरपि दुष्करपीडनमस्मत्पुरं कथं वानरैः पीडितं
 तत्राह,—एकेनेति ॥ ७५ ॥

संयुगे मुक्ताः जीवन् मृत इत्युक्तेति शेषः ॥ ७६ ॥

यन्न कृतः यामवस्थां न प्रापितः । स रामेण कृतस्तामवस्थां प्रापितः
 प्राणसंशयान्तथावस्थया प्राप्तो विमुक्तश्च । ७७ । ७८ । ७९ । ८० ॥

रावणस्य वचः श्रुत्वा गुणदोषौ विमृश्य च ।
 पश्चादपि महाबाहो ! शत्रून् युधि विजेष्यसि ॥ ८२ ॥
 महोदरवचः श्रुत्वा राक्षसैः परिवारितः ।
 कुम्भकर्णो महातिजाः सम्प्रतस्थे महाबलः ॥ ८३ ॥
 सुप्तसुत्याय भीमाक्षं भीमरूपपराक्रमम् ।
 राक्षसास्त्वरिता जग्मुर्दशयीवनिवेशनम् ॥ ८४ ॥
 तेऽभिगम्य दशयीवमासीनं परमासने ।
 ऊर्ध्वद्वान्जलिपुटाः सर्वे एव निशाचराः ॥ ८५ ॥
 कुम्भकर्णः प्रबुद्धोऽसौ भ्राता ते राक्षसेश्वर ! ।
 कथं तत्रैव निर्यातु द्रक्ष्यसे तमिहागतम् ॥ ८६ ॥
 रावणस्त्वत्रवीत हृष्टो राक्षसांस्तानुपस्थितान् ।
 द्रष्टुमेनमिहेच्छामि यथान्यायञ्च पूज्यताम् ॥ ८७ ॥
 तथेत्युक्त्वा तु ते सर्वे पुनरागम्य राक्षसाः ।
 कुम्भकर्णमिदं वाक्यमूचूरावणचोदिताः ॥ ८८ ॥
 द्रष्टुं त्वां काङ्क्षन्ते राजा सर्वराक्षसपुङ्गवः ।
 गमने क्रियतां बुद्धिभ्रितरं सम्प्रहर्षय ॥ ८९ ॥

सगर्वितं सगर्वम् । दोषेण विदुद्धो दोषो दुर्नयरूपो यस्य
 तम् ॥ ८१ । ८२ ॥

सम्प्रतस्थे प्रस्थातुमुपचक्रमे ॥ ८३ ॥ ८४ ॥ ८५ ॥

तत्रैव स्थितो युद्धाय निर्यातु । आहो खिदिहागतं द्रक्ष्यसे ॥ ८६ ॥

कुम्भकण्ठो दुर्द्धर्षो भ्रातुराज्ञाय शासनम् ।
 तथेत्युक्त्वा महावीर्यः शयनादुत्पपात ह ॥ ८० ॥
 प्रचाल्य वदनं हृष्टः स्नातः परमहर्षितः ।
 पिपासुस्त्वरथानास पात्रं बलसमीरणम् ॥ ८१ ॥
 ततस्ते त्वरितास्तत्र राक्षसा रावणाज्ञया ।
 मद्यं भक्ष्यांश्च विविधान् क्षिप्रमेत्रोपहारयन् ॥ ८२ ॥
 पीत्वा घटसहस्रे द्वे गमनायोपचक्रमे ।
 ईषत् समुत्कटो मत्तस्तेजोबलसमन्वितः ॥ ८३ ॥
 कुम्भकण्ठी वभौ हृष्टः कालान्तकयमोपमः ।
 भ्रातुः स भवनं गच्छन् रक्षोबलसमन्वितः ।
 कुम्भकर्णः पदन्यासैरकम्पयत मेदिनीम् ॥ ८४ ॥

स राजमार्गं वपुषा प्रकाशयन्
 सहस्ररश्मिधरणीमिवांशुभिः ।
 अगाम तत्राञ्जलिमालया वृतः
 शतक्रतुर्गेहमिव स्वयम्भुवः ॥ ८५ ॥

पूज्यतां स इति शेषः ॥ ८७ ॥ ८८ ॥ ८९ ॥ ९० ॥

बलसमीरणं बलवृद्धिकरम् ॥ ८१ ॥

उपहारयन् उपाहारयन् ॥ ८२ ॥

ईषत् समुत्कटो मत्तः । तावत् मधुपानेनापीषदेव समुत्कटो

मत्तस्तेत्यर्थः ॥ ८३ ॥ ८४ ॥

तं राजमार्गस्यमभिप्रघातिनं
 वनौकसस्ते सहसा बहिःस्थिताः ।
 दृष्ट्वाप्रमेयं गिरिशृङ्गकल्पं
 त्रितत्रसस्ते सह यूथपान्नैः ॥ ६६ ॥
 केचिच्छरणं शरणं स्म रामं
 ब्रजन्ति केचिद्ध्यथिताः पतन्ति ।
 केचिद्दिशश्च व्यथिताः पतन्ति
 केचिद्भयान्ता भुवि शेरते स्म ॥ ६७ ॥
 तमद्रिशृङ्गप्रतिमं किरीटिनं
 स्पृशन्तभादित्यमिवात्मतेजसा ।
 वनौकसः प्रेक्ष्य विवृद्धमद्भुतं
 भयार्दिता दुद्रुविरे यतस्ततः ॥ ६८ ॥

इत्यार्षे रामायणे वाल्मीकीये युद्धकाण्डे
 षष्टितमः सर्गः ॥ ६० ॥

वपुषा देहकान्त्या ॥ ६५ ॥
 अप्रमेयत्वे हेतुर्गिरिशृङ्गकल्पत्वम् ॥ ६६ ॥ ६७ ॥
 आत्मतेजसा आदित्यं स्पृशन्तमिव ; तत्सदृशमिति यावत् ।
 प्रायो दिनद्वयेनास्य जागरः ॥ ६८ ॥

इति रामाभिरामे श्रीरामीये रामायणतिलके
 युद्धकाण्डे षष्टितमः सर्गः ॥ ६० ॥

एकषष्टितमः सर्गः ।



ततो रामो महातेजा धनुरादाय वीर्यवान् ।
किरीटिनं महाकायं कुम्भकर्णं ददर्श ह ॥ १ ॥
तं दृष्ट्वा राक्षसश्रेष्ठं पर्वताकारदर्शनम् ।
क्रममाणमिवाकाशं पुरा नारायणं यथा ॥ २ ॥
सतोयाम्बुदसङ्काशं काञ्चनाङ्गदभूषणम् ।
दृष्ट्वा पुनः प्रदुद्राव वानराणां महाचमूः ॥ ३ ॥
विद्रुतां वाहिनीं दृष्ट्वा वर्द्धमानञ्च राक्षसम् ।
सर्विस्मृतमिदं रामो विभीषणमुवाच ह ॥ ४ ॥
कोऽसौ पर्वतसङ्काशः किरीटी हरिलोचनः ।
लङ्कायां दृश्यते वीरः सविद्युदिव तोयदः ॥ ५ ॥
पृथिव्यां केतुभूतोऽसौ महानेकोऽत्र दृश्यते ।
यं दृष्ट्वा वानराः सर्वे विद्रवन्ति यतस्ततः ॥ ६ ॥
आचक्ष्व सुमहान् कोऽसौ रक्षो वा यदि वासुरः ।

ततो राम इति ॥ १ ॥

पर्वताकारं दर्शनं यस्य तं दृष्ट्वा यत्तो बभूवेति शेषः ॥ २

सतोयेति । सजलमेघसङ्काशमित्यर्थः ॥ ३ ॥ ४ ॥

न मयैवंविधं भूतं दृष्टपूर्वं कदाचन ॥ ७ ॥
 संपृष्टो राजपुत्रेण रामेणाक्लिष्टकर्मणा ।
 विभीषणो महाप्राज्ञः काकुत्स्थमिदमब्रवीत् ॥ ८ ॥
 येन वैवस्वतो युद्धे दासवच्च पराजितः ।
 मैष विश्रवसः पुत्रः कुम्भकर्णः प्रतापवान् ।
 अस्य प्रमाणसदृशो राक्षसोऽन्यो न विद्यते ॥ ९ ॥

एतेन देवा यधि दानवाञ्च
 यत्ता भुजङ्गाः पिशिताशनाञ्च ।
 गन्धर्वविद्याधरपन्नगाञ्च
 सहस्रशो राघव ! सम्प्रभग्नाः ॥ १० ॥

शूलपाणि विरूपाक्षं कुम्भकर्णं महाबलम् ।
 हन्तुं न श्रेकुस्त्रिदशाः कालोऽयमिति मोहिताः ॥ ११ ॥
 प्रकृत्या ह्येष तेजस्वी कुम्भकर्णो महाबलः ।
 अन्येषां राक्षसेन्द्राणां वरदानकृतं बलम् ॥ १२ ॥
 बालेन जातमात्रेण क्षुधान्तेन महात्मना ।
 भक्तितानि सहस्राणि प्रजानां सुबहून्यपि ॥ १३ ॥
 तेषु संभक्ष्यमाणेषु प्रजाभयनिपीडिताः ।
 यान्ति स्म शरणं शक्रं तमप्यद्यं न्यवेदयन् ॥ १४ ॥

स कुम्भकर्णं कुपितो महेन्द्रो
जघान वज्रेण शितेन वज्री ।
स शक्रवज्राभिहतो महात्मा
चचाल कोपाच्च भृशं ननाद ॥ १५ ॥

तस्य नानद्यमानस्य कुम्भकर्णस्य रक्षसः ।
श्रुत्वा निनादं विचस्ताः प्रजा भृयो धितत्रसुः ॥ १६ ॥
ततः क्रुद्धो महेन्द्रस्य कुम्भकर्णे महाबलः ।
निष्कृत्यैरावताहन्तं जघानोरसि वासत्रम् ॥ १७ ॥
कुम्भकर्णप्रहारार्त्ता विजज्वाल स वासत्रः ।
ततो विषेदुः सहसा देवा ब्रह्मर्षिदानवाः ॥ १८ ॥
कुम्भकर्णस्य दौरात्म्यं शशंसुस्ते प्रजापतेः ।
प्रजानां भक्षणञ्चापि शशंसुस्ते दिवोकसाम् ।
आश्रमध्वंसनञ्चापि परस्त्रीहरणं तथा ॥ १९ ॥
एवं प्रजा यदि त्वेष भक्षयिष्यति नित्यशः ।
अचिरेणैव कालेन शून्यो लोको भविष्यति ॥ २० ॥
वासवस्य वचः श्रुत्वा सर्वलोकपितामहः ।

प्रकृत्येति । स्वभावतः पराभिभवसामर्थ्यान् ॥ १२ ॥ १३ ॥ १४ ॥
॥ १५ ॥ १६ ॥ १७ ॥
विजज्वाल रुधिरप्रवाहैर्ज्वालाव्याप्त इव बभूव ॥ १८ ॥ १९ ॥
नित्यशः प्रतिदिनम् ॥ २० ॥

रक्षांस्यावाहयामास कुम्भकर्णं ददर्श ह ॥ २१ ॥

कुम्भकर्णं समीक्ष्यैव वितत्रास प्रजापतिः ।

कुम्भकर्णमथाश्वस्तः स्वयम्भूरिदमब्रवीत् ॥ २२ ॥

ध्रुवं लोकत्रिनाशाय पौलस्त्येनासि निर्मितः ।

तस्मात्त्वमद्यप्रभृति मृतकल्पः शयिष्यसे ॥ २३ ॥

ब्रह्मशापाभिभूतोऽथ निपपातागतः प्रभोः ।

ततः परमसम्भ्रान्तो रावणो वाक्यमब्रवीत् ॥ २४ ॥

प्रवृद्धः काञ्चनो वृचः फलकाले निक्रान्त्यते ।

न नप्तारं स्वकं न्याय्यं शप्तुमेवं प्रजापते ! ॥ २५ ॥

रक्षांस्यावाहयामास । गायत्रीलक्षणैः मन्त्रेणाजुहावेत्यर्थः ॥ २१ ॥

आश्वस्तो जातविसम्भः परमसम्भ्रान्त इति यावत् ॥ २२ ॥

पौलस्त्येन विश्रवशा । मृतकल्पः शयिष्यसे इति । अयं शापः । स्वप्नं वर्षाण्यनेकानि देवदेवममेषितम् । एवमस्त्विति तस्योक्त्वा प्रहृष्टाल्ते दिवाकस इति तपस्वर्यान्तरं प्रार्थनालब्धवज्रवार्धिकनिद्रा-समनन्तरकाल इति बोध्यम् । मृतकल्पः शयिष्यसे इति शप्तस्य तप-स्वर्याद्यसम्भवात् । पूर्वं जातमात्रेणेत्युक्तस्तु तपोविशिष्टतया जात-मात्रेणेत्यर्थिका ॥ २३ ॥ २४ ॥

प्रवृद्धः प्रवर्द्धित इत्यर्थः । काञ्चनः काञ्चनफलकः । फलकाले काञ्चनरूपफलप्राप्तिकाले । निक्रान्त्यते क्षिद्यते । साक्षात् स्वकं नप्तार-मेवं शप्तुं न न्याय्यम् ॥ २५ ॥

न मिथ्यावचनञ्च त्वं स्वप्स्यत्येव न संशयः ।
 कालस्तु क्रियतामस्य श्रयने जायणे तथा ॥ २६ ॥
 रावणस्य वचः श्रत्वा स्वयम्भूरिदमब्रवीत् ।
 श्रयिता ह्येष षण्मासमेकाहं जागरिष्यति ॥ २७ ॥
 एकेनाङ्गा त्वसौ वीरश्चरन् भूमिं बुभुक्षितः ।
 व्यात्तास्यो भक्षयेल्लोकान् संवृद्ध इव पावकः ॥ २८ ॥
 सोऽसौ व्यसनमापन्नः कुम्भकर्णमबोधयत् ।
 तत्पराक्रमभीतश्च राजा सस्यति रावणः ॥ २९ ॥

पुनरपि रावण आह,—न मिथ्येति । अतोऽयं स्वप्स्यत्येव न
 संशयः । जायणे जागरणे । गुणाभावे अर्घः । कालः काल-
 नियमः ॥ २६ ॥

षण्मासं त्ववश्यं श्रयिता न तु ततोऽन्यनम् । अधिकन्तु न निवा-
 र्यते । तद्बीजमुक्तम् । जागरणं त्वेकाहमेव । सत्यत्याहिते कार्ये
 इति श्लेषः । अतएवन्द्रलोकजयाय रावणस्य कुम्भकर्णेन सहगमने
 प्रथमदिने मधुपुरे वास उक्तो द्वितीयदिने कैलासे यत्र रम्भायां
 बलाद्रावणस्य प्रवृत्तिस्तदनन्तरं कुम्भकर्णस्तु दुष्टात्मा नानाप्रहरणो-
 दयत इत्यादिना तृतीयदिवसादिषु युद्धमुक्तम् । तेन युद्धप्रसङ्गेऽनेक-
 दिनमपि जागरणं प्रतीयते ॥ २७ ॥ २८ ॥

इदानीं तस्याकाशे बोधननिमित्तमाह,—सोऽसाविति ॥ २९ ॥ गतम् ।

स एष निर्गतो वीरः शिविरात् भीमविक्रमः ।
 वानरान् भ्रशसंकुद्धो भक्षयन् परिधावति ॥ ३० ॥
 कुम्भकर्णं प्रतीक्ष्यैव हरयोऽद्य प्रदुद्रुवुः ।
 कथमेनं रणे क्रुद्धं वारयिष्यन्ति वानराः ॥ ३१ ॥
 उच्यतां वानराः सर्वं यन्त्वमेतत् समुच्छ्रितम् ।
 इति विज्ञाय हरयो भविष्यन्तीह निर्भयाः ॥ ३२ ॥
 विभीषणवचः श्रुत्वा हेतुमत् सुमुखोद्गतम् ।
 उवाच राघवो वाक्यं नीलं सेनापतिं तदा ॥ ३३ ॥
 गच्छ सैन्यानि सर्वाणि व्यूह्य तिष्ठस्व पावके ! ।

शिविरात् स्वगृहात् । भक्षयन् । हेतोः शता । भक्षार्थ-
 मित्यर्थः ॥ ३० ॥

पुनारामः पृच्छति । कथमेनमिति ॥ ३० ॥

विभीषण उत्तरमाह,—उच्यतामिति । समुच्छ्रितं रावणेन ।
 मायया विभीषिकार्थं निर्मितं किञ्चिद्यन्त्रमात्रम् । क्षतो न किञ्चि-
 देतदित्येव वानरा उच्यतां मया स्वामिभिश्च । न तु रावणानुजत्वा-
 दिकमित्यर्थः । एवञ्च कार्यसिद्धिरित्याह,—इतीति । इह एतस्मिन्
 म. विषये ॥ ३२ ॥

हेतुमद्युक्तिमत् । सुमुखोद्गतं वानरलोकस्य सौमुख्यसम्पादनाद्यौ-
 काक्षनः । पृष्टं वचः प्रागुक्तं श्रुत्वा नीलं प्रति वाक्यमुवाच ॥ ३३ ॥
 मेवं शप्त

द्वाराणादाय लङ्कायाश्चर्याश्चास्याथ संक्रमान् ॥ २४ ॥

शैलशृङ्गाणि वृक्षाश्च शिनाश्चाप्युपसंहरन् ।

भवन्तः सायुधाः सर्वे वानराः शैलपाणयः ॥ २५ ॥

राघवेण समादिष्टो नीलो हरिचमूपतिः ।

शशास वानरानीकं यथावत् कपिकुञ्जरः ॥ २६ ॥

ततो गवाक्षः शरभो हनूमानङ्गदस्तथा ।

शैलशृङ्गाणि शैलाभा गृहीत्वा द्वारमभ्ययुः ॥ २७ ॥

रामवाक्यमुपश्रुत्य हरथो जितकाशिनः ।

पादपैरर्दयन् वीरा वानराः परवाहिनीम् ॥ २८ ॥

ततो हरीणां तदनीकमुयं

रराज शैलोद्यतवृक्षहस्तम् ।

यथापूर्वं द्वारनिरोधे नियुङ्क्ते । गच्छेति । अनेन रावणपला-
यनोत्तरं मध्येऽवहारः सूचितः ॥ २४ ॥

शैलशृङ्गादीन्युपसंहरन् उपसंहरन्तः सञ्चिन्वन्तो भवन्तस्तिष्ठ-
न्विति शेषः ॥ २५ ॥ २६ ॥ २७ ॥

रामवाक्यं यन्ममात्रमिदमित्येवं रूपम् । जितकाशिनो निर्भयाः ।
परवाहिनीं पुरात् बहिः पुरीपरिसररक्षिणीं राक्षससेनामि-
त्यर्थः ॥ २८ ॥

शैलोद्यतेति उद्यतशैलं वृक्षहस्तम् । गिरेः समीपानुगतम् ।

गिरिः समीपानुगतं यथैव

महन्महाम्नीधरजालमुग्रम् ॥ ३६ ॥

इत्यार्षे रामायणे वाल्मीकीये युद्धकाण्डे

एकषष्टितमः सर्गः ॥ ६१ ॥

पर्वताग्रवर्तिलङ्कायाः पश्चिमा वर्तमानत्वात्तत्त्वम् । महन्महादेशव्यापि-
संस्थानवत् ॥ ३६ ॥

इति रामाभिरामे श्रीरामाये रामायणतिलके

युद्धकाण्डे एकषष्टितमः सर्गः ॥ ६१ ॥

द्विपष्टितमः सर्गः ।



स तु राक्षसादूर्ध्वलो निद्रामदसमाकुलः ।
राजमार्गं श्रिया जुष्टं यथौ विपुलविक्रमः ॥ १ ॥
राक्षसानां सहस्रैश्च वृतः परमदुर्जयः ।
गृहेभ्यः पुष्पवर्षणं कीर्यमाणस्तदा यथौ ॥ २ ॥
स हेमजालविततं भानुभास्वरदर्शनम् ।
ददर्श विपुलं रम्यं राक्षसेन्द्रनिवेशनम् ॥ ३ ॥
स तत्तदा सूर्य्यं इवाभ्रजालं
प्रविश्य रक्षोऽधिपतेर्निवेशनम् ।
ददर्श दूरेऽयजमासनस्थं
स्वयम्भवं शक्र इवासनस्थम् ॥ ४ ॥
भ्रातुः स भवनं गत्वा रक्षोगणसमन्वितः ।
कुम्भकर्णः पदन्यासैरकम्पयत मेदिनीम् ॥ ५ ॥

अथ रावणेन कुम्भकर्णनियोजनम् । सत्त्विति ॥ १ ॥

गृहेभ्यस्तत्तद्गृहवर्तिस्त्रीहस्तेभ्यः । निर्गतैनेति शेषः ॥ २ ॥

भानुवत् सूर्य्यवत् भास्वरं दर्शनं यस्य तत् । भानुभिः सूर्य्यकिरणै-

सोऽभिगम्य गृहं भ्रातुः कक्ष्यामभिविगाह्य च ।

ददर्शाद्विग्रमाक्षीनं विमाने पुष्पके गुरुम् ॥ ६ ॥

अथ दृष्ट्वा दशमीवः कुम्भकर्णमुपस्थितम् ।

तूर्णमुत्थाय संहृष्टः सन्निकर्षमुपानयत् ॥ ७ ॥

अथाक्षीनस्य पर्यङ्गे कुम्भकर्णे महाबलः ।

भ्रातुर्वन्दे चरणौ किं कृत्यमिति चाब्रवीत् ॥ ८ ॥

पुनः स मुदितोत्पत्य रावणः परिषस्त्रजे ।

स भ्रात्रा सम्परिष्वक्तो यथावच्चाभिनन्दितः ॥ ९ ॥

कुम्भकर्णः शुभं दिव्यं प्रतिपेदे वरासनम् ।

स तदासनमाश्रित्य कुम्भकर्णे महाबलः ॥ १० ॥

संरक्तनयनः क्रोधाद्भावणं वाक्यमब्रवीत् ।

किमिदमहमादृत्य त्वया राजन् ! प्रबोधितः ॥ ११ ॥

भास्वरं दर्शनं यस्येति च । रत्नेषु सूर्यकिरणसम्बन्धादधिकतेजोवत्त्वं
गृहस्येति भावः । इदमेव युक्तम् ॥ ३ ॥ ७ ॥ ५ ॥

कक्ष्यामभिविगाह्य द्वाराणि तोर्त्वा ॥ ६ ॥

उपस्थितं प्राप्तम् ॥ ७ ॥ ८ ॥

स मुदितोत्पत्य । स रावणो मुदितः समुत्पत्यासनादुत्थायेत्यर्थः ।
सन्धिरार्घः ॥ ९ ॥ १० ॥

क्रोधादकाले उद्बोधनकोपात् । कोपादिति पाठान्तरम् । तदेव
दर्शयति । किमर्थमिति । आदृत्य यत्नं कृत्वा ॥ ११ ॥

शंस कस्माद्भयं तेऽत्र को वा प्रेतो भविष्यति ।
 भ्रातरं रावणः क्रुद्धं कुम्भकर्णमवस्थितम् ।
 रोषेण परिवृत्ताभ्यां नेत्राभ्यां वाक्यमब्रवीत् ॥ १२ ॥
 अयं ते सुमहान् कालः शयानस्य महाबल ! ।
 सुषुप्तस्त्वं न जानीषि मम रामकृतं भयम् ॥ १३ ॥
 एष दाशरथिः श्रीमान् सुग्रीवसहितो बली ।
 समुद्रं लङ्घयित्वा तु कुलं नः परिक्रान्ति ॥ १४ ॥
 हन्त पश्य स्वलङ्कायां वनान्युपवनानि च ।
 सेतुना सुखमागत्य वानरैर्कार्णवं कृतम् ॥ १५ ॥

प्रेतो भविष्यति । मया निहत इति शेषः । रोषेणोषत्परिवृत्ताभ्यां
 नेत्राभ्यामुपलक्षितं कुम्भकर्णमिदं वाक्यमब्रवीत् ॥ १२ ॥

सुमहान् कालो गत इति शेषः । मया सम्मन्त्र्य गमनानन्तर-
 मिति भावः । सुमहानित्यनेन ब्रह्मकृतावधिभूतघण्टासादप्यधिकः
 कालो गत इति सूच्यते । शयिता ह्येष घण्टासानेकाहं जागरिष्यत
 इति तु घण्टासादवाक् जागरणाभावपरम् । मन्त्रं कृत्वा प्रसुप्तेऽय-
 मितस्तु नवमेहनीति पद्यन्तु प्रक्षिप्तं तत्राहःपदं मासपरं वेत्युक्तम् ।
 अन्यथा घण्टासादवाक् कदापि जागरणाभावेन तावत्कालस्य तत्
 स्वापे नियतत्वात्तत्रैवाहमासदयादिमध्ये एतत्प्रवृत्तौ सुमहान्निवृत्ते-
 रसङ्गत्वापत्तेः । अनेन मन्त्रं कृत्वा सुप्तस्यायुनवमासरूपः कालो
 गत इति गम्यते । अनेनापि युद्धस्य घण्टासाधिककालव्यापिता सूचिता
 भवतीति ज्ञायते ॥ १३ ॥ १४ ॥

ये राक्षसा मुख्यतमा हतास्ते वानरैर्युधि ।
 वानराणां क्षयं युद्धे न पश्यामि कथञ्चन ।
 न चापि वानरा युद्धे जितपूर्वाः कदाचन ॥ १६ ॥
 तदेतद्भयमुत्पन्नं त्रायस्त्रेह महाबल ! ।
 नाशय त्वमिमानद्य तदर्थं बोधितो भवान् ॥ १७ ॥
 सर्वक्षपितकोशञ्च स त्व मभ्युपपद्य माम् ।
 त्रायस्त्रेमां पुरीं लङ्कां बालवृद्धावशेषिताम् ॥ १८ ॥
 भ्रातुरर्थं महाबाहो ! कुरु कर्म सुदुष्करम् ।
 मयैवं नोक्तपूर्वो हि भ्राता कञ्चित् परन्तप ॥ १९ ॥
 त्वय्यन्ति मम च स्त्रेहः परा सम्भावना च मे ।
 देवासुरेषु युद्धेषु बहूशो राक्षसर्षभ ! ।
 त्वया देवाः प्रतियूह्य निर्जिताश्चामरा युधि ॥ २० ॥

खलङ्कायां खीयद्दीपे । वानरैर्कार्यं वं हतं कानरमयैर्कार्यं ववत्
 हतम् ॥ १५ ॥

वानराणां क्षयं न पश्यामि । तिष्ठतु क्षयो युद्धे मदीयै रक्षोभि-
 र्जितपूर्वा अपि न दृश्यन्ते ॥ १६ ॥ १७ ॥

सर्वे क्षपिताः नाशिताः कोशा ऐश्वर्याणि यस्य तं मामभ्युपपद्या-
 नुग्रह्य त्रायस्त्रे ॥ १८ ॥ १९ ॥

परा सम्भावनाकार्यसिद्धिप्रत्याशा मे त्वय्यस्तोति शेषः । प्रति-
 यूह्य प्रातिभयं हत्वा ॥ २० ॥

तदेतत् सर्वमातिष्ठ वीर्यं भीमपराक्रम ! ।
 न हि ते सर्वभूतेषु दृश्यते सदृशो बली ॥ २१ ॥
 कुरुष्व मे प्रियहितमेतदुत्तमं
 यथाप्रियं प्रियरण ! बान्धवप्रिय ! ।
 स्वतेजसा व्यथय सपत्नवाहिनीं
 शरह्वनं पवन इवोद्यतो महान् ॥ २२ ॥

इत्यार्षे रामायणे वाल्मीकीये युद्धकाण्डे
 द्विषष्टितमः सर्गः ॥ ६२ ॥

वीर्यं मा तिष्ठ वीर्यमवलम्बस्व ॥ २१ ॥
 हे प्रियरण हे बान्धवप्रिय यथाप्रियं स्वप्रीत्यनुसारेण प्रियहित-
 मुत्तमं हितं कुरुष्व ॥ २२ ॥

इति रामाभिरामे श्रीरामोये रामायणतिलके
 युद्धकाण्डे द्विषष्टितमः सर्गः ॥ ६२ ॥

त्रिषष्टितमः सर्गः

तस्य राक्षसराजस्य निशम्य परिदेवितम् ।
कुम्भकणेर्षोर्बभूषेदं वचनं प्रजहास च ॥ १ ॥
दृष्टो दोषो हि योऽस्माभिः पुरा मन्त्रविनिर्णये
हितेष्वनभियुक्तेन सोऽयमासादितस्त्वया ॥ २ ॥
श्रीघ्नं खल्वभ्युपेतं त्वां फलं पापस्य कर्मणः ।
निरयेष्वेव पतनं यथा दुष्कृतकर्मणः ॥ ३ ॥

प्रजहास च । विभीषणवचोऽनङ्गीकारफलं प्राप्तं दुरात्मनेति
हासः ॥ १ ॥

तदेव प्रकाशयति । दृष्ट इति । मन्त्रविनिर्णये विभीषणेन सह
मन्त्रविचारकाले । हितेषु हितवादिषु । अनभियुक्तेन अश्रद्धधानेन ।
सोऽयमासादितः । मया विभीषणेन च दृष्टः सर्वनाशप्राप्तिरूपदोष
इत्यर्थः ॥ २ ॥

लोके क्रमेश दोषं पुरुषाः प्रपद्यन्ते । त्वां त्वत्कुट्टैः पुण्यपापै-
रिहैव फलमश्रुत इति न्यायेन श्रीघ्नमेव परदारयद्वयरूपदुष्कर्मणः
फलं प्राप्तमित्याह,—श्रीघ्नमिति । अभ्युपेतं प्राप्तं जातम् । यथा पापस्य
प्रथमं निरयेष्वेव पतनं तद्वत् ॥ ३ ॥

प्रथमं वै महाराज ! कृत्यमेतदचिन्तितम् ।
 केवलं वीर्यदर्पेण नानुबन्धो विचारितः ॥ ४ ॥
 यः पश्चात् पूर्वकार्याणि कुर्याद्देश्वर्यमास्थितः ।
 पूर्वोत्तरकार्याणि न स वेद नयानयौ ॥ ५ ॥
 देशकालविहीनानि कर्माणि विपरीतवत् ।
 क्रियमाणानि दुष्यन्ति हवींष्यप्रयतेष्विव ॥ ६ ॥
 त्रयाणां पञ्चधा योगं कर्मणां यः प्रपद्यते ।
 मच्चिवैः समयं कृत्वा स सम्यग्भवन्ति पथि ॥ ७ ॥

प्रथमम् एतत् कृत्यं सर्वनाशप्राप्तिरूपं केवलं वीर्यदर्पेण चिन्तितम् । अनुबन्धो दोषोत्पादोऽपि न विचारितः । इदं दुष्टं कर्म तस्य चैवं फलं भावीति हयमपि न विचारितमित्यर्थः । दोषोत्पादोऽनुबन्धः स्यादित्यमरः ॥ ४ ॥

पूर्वकार्याणि पूर्वकर्तव्यकार्याणि यः पश्चात् कुर्यात् । तथोत्तरकार्याणि च पूर्वम् । स नयानयौ न वेद । अत्र पूर्वकार्यं विचारः । पश्चात् कार्यं सोताहरणम् ॥ ५ ॥

तदेव प्रपद्यति । देशेति । उचितदेशकालरहितानि विपरीतकालदेशयुक्तानि त्वत्कृतैतत्कर्मवत् दुष्यन्ति दुःखाय भवन्ति । अप्रयतेषु असावधानेषु असंस्कृतेष्वग्निषु च हवींषीव ॥ ६ ॥

अथ यथाकालदेशप्रयुक्तात् सिद्धिमाह,—त्रयाणामिति । त्रय-
 वृद्धिस्थानलक्षणां निश्चयपूर्वं कर्तव्यानां कर्मणां सामादीनां योगं

यथागमञ्च यो राजा समयञ्च चिकीर्षति ।

बुध्यते सचिवैर्बुद्ध्या सुहृदश्चानुपश्यति ॥ ८ ॥

धर्ममर्थं हि कामं वा सर्वान वा रक्षसां पते ! ।

भजते पुरुषः काले त्रीणि दन्दानि वा पुनः ॥ ९ ॥

प्रयोगं सचिवः सह षष्ठधा पञ्चप्रकारं समयं प्रयागसाधनविचारं कृत्वा यः प्रपद्यते स सम्यक् पथि वर्तते समोचीने नीतिमार्गं वर्तते । तानि पञ्चप्रकारसाधनानि । कर्मणामारम्भोपायः १ पुरुषद्रव्यसम्पत् २ देशकालविभागः ३ विपत्तिप्रतीकारः ४ कार्यसिद्धिश्चेति ५ सम्यगित्यव्ययम् ॥ ७ ॥

एवं वर्त्तमानस्य प्रथमं बुद्धिसिद्धिः फलमित्याह,—यथागममिति । यथागमं नीतिशास्त्रमनतिक्रम्य यो राजा सचिवैः सह समयं चिकीर्षति । क्षयादिकालोचितसामाधिक्रमविचारमुक्तपञ्चप्रकारतत्प्रयोगसाधनसम्पत्तिविचारञ्च कर्तुं मिच्छति । तद्यथा । आत्मोपचयपरहानिसमये दण्डोपयोभियानम् । आत्मपरयोर्बलसाम्ये सन्धानम् । परोपचयात्महानिसमये दानपूर्वं समाश्रममिति । बुद्ध्या खबुद्ध्या सचिवैः सह सुहृदश्चानुपश्यति । अयं सुहृत् हितवक्ता अयं प्रभोः सुखमात्रजननेच्छया वदति न सुहृदिद्वयमुपश्यति कार्यवशेन विचारयति स बुध्यते कर्त्तव्याकर्त्तव्यविवेकबुद्धिं प्राप्नोति ॥ ८ ॥

अथ बुद्धिफलं पुरुषार्थसिद्धिरित्याह,—धर्ममिति । हिंसार्थं । कामं । तत्र प्रातर्धर्मसेवा ततोऽपराह्णैर्धर्मसेवा रात्रौ कामसेवेति खलु काले त्रीणि धर्मादीनि भजते । युवराजादिस्तु दन्दानि वा दन्दान-

त्रिषु चैतेषु यच्छ्रेष्ठं श्रुत्वा तन्नावबुध्यते ।

राजा वा राजमात्रो वा व्यर्थं तस्य बज्रश्रुतम् ॥ १० ॥

उपप्रदानं सान्त्वञ्च भेदं काले च विक्रमम् ।

योगञ्च रक्षसां श्रेष्ठ ! तावुभौ च नयानयौ ॥ ११ ॥

कादे धर्मार्थकामान्यः सम्मन्त्रं सचिवैः सह ।

निषेवेतात्मवान् लोके न स व्यसनमाप्नुयात् ॥ १२ ॥

हितानुबन्धमालोक्य कुर्यात् कार्यमिहात्मनः ।

राजा सहार्थतत्त्वज्ञैः सचिवैर्बुद्धिजीविभिः ॥ १३ ॥

न्येव धर्मकामदिकान्येव भजते । अत्रान्तरभेदात् बज्रत्वम् । सेवत इत्यर्थः ॥ ९ ॥

अथ धर्मविरुद्धे कामे प्राप्ते धर्मएव सेव्य इत्याह,—त्रिष्विति । एतेषु त्रिषु धर्मादिषु सर्वमूलत्वाद्यत् श्रेष्ठं धर्मरूपं वस्तु तदाप्तेभ्यः श्रुत्वापि नाबबुध्यते विरोधे धर्मस्यैवानुष्ठेयत्वं न बुध्यते । यो राजा महाराजो राजमात्रं यथराजः । तस्य बज्रश्रुतं व्यर्थम् ॥ १० ॥

सान्त्वं साम । एवं दानादिचतुष्कम् । योगमुक्तपञ्चविधप्रयोग-साधनसम्प्रादनम् । तावुभौ नयानयौ प्रसिद्धौ । प्रयोगाप्रयोगकालौ धर्मादीन्श्च काले सचिवैः सह सम्मन्त्रात्मवान् जितेन्द्रियो भूत्वा निषेवेतेऽनुतिष्ठति । स व्यसनं नाप्नुयात् ॥ ११ ॥ १२ ॥

किञ्च स एव राजापि भवतीत्याह,—हितानुबन्धमिति । य उच्य-मानगुणैः सचिवैः सह हितानुबन्धं शुभमुदकफलमालोक्य विचार्या-त्मनः कार्यं कुर्यात्, स राजा भवतीत्यन्वयः ॥ १३ ॥

अनभिज्ञाय शास्त्रार्थान् पुरुषाः पशुबुद्धयः ।
 प्रागल्भ्यादक्तुमिच्छन्ति मन्त्रिष्वभ्यन्तरीकृताः ॥ १४ ॥
 अशास्त्रविदुषान्तेषां कार्यं नाभिहितं वचः ।
 अर्थशास्त्रानभिज्ञानां विपुलां श्रियमिच्छताम् ॥ १५ ॥
 अहितञ्च हिताकारं धार्ष्ट्या जल्पन्ति ये नराः ।
 अवश्यं मन्त्रबाह्यास्ते कर्त्तव्याः कृत्यदूषकाः ॥ १६ ॥
 विनाशयन्तो भर्त्तारं सहिताः शत्रुभिर्बुधैः ।
 विपरीतानि कृत्यानि कारयन्तीह मन्त्रिणः ॥ १७ ॥

अथात्तममन्त्रिविभीषणादिमतमपहाय दुर्मन्त्रिभिर्मन्त्रिणमूलः सर्वान्-
 नर्थ इत्याह,—अनभिज्ञायेति । प्रागल्भ्याच्छब्दरचनामात्रसाम-
 र्थात् ॥ १४ ॥

अशास्त्रविदुषामित्यस्यैव व्याख्या अर्थशास्त्रानभिज्ञानामिति ।
 अथापि विपुलां श्रियं केवलं हठादेवेच्छतां वचनं न कार्यमित्य-
 न्वयः ॥ १५ ॥

राजभिर्मन्त्रकाले दुर्मन्त्रिनिरासः सर्वथा कार्य इत्याह,—
 अहितञ्चेति । धार्ष्ट्यात्साहसाद्यं जल्पन्ति ते मन्त्रबाह्या अवश्यं
 कर्त्तव्याः ॥ १६ ॥

विनाशयन्त इति । केचन दुर्मन्त्रिणो भर्त्तारं त्वां नाशयन्तः ।
 हेतौ प्रता । तव निमित्तम् । विपरीतानि कृत्यानि कारयन्ति । केचित्
 सुमन्त्रिणो दुर्मन्त्रफलं तव नाशं पश्यन्तो बुधैः सर्वज्ञैस्तव शत्रुभिः
 सहिताः खरद्वगं कुर्वन्तीति शेषः ॥ १७ ॥

तान् भर्ता मित्रसङ्काशानमित्रान् मन्त्रनिर्णये ।
 व्यवहारेण जानीयात् सचिवानुपसंहितान् ॥ १८ ॥
 चपलस्येह कृत्यानि सहसानुप्रधावतः ।
 क्षिप्रमन्ये प्रपद्यन्ते क्रौञ्चस्य खमिव द्विजाः ॥ १९ ॥
 यो हि शत्रुमवज्ञाय आत्मानं नाभिरर्क्षति ।
 अवाप्नोति हि सोऽनर्थान् स्थानाच्च व्यवरोप्यते ॥ २० ॥
 यदुक्तमिह ते पूर्वं प्रियया मेऽसुजेन च ।
 तदेव नोऽहितं वाक्यं यथेच्छसि तथा कुरु ॥ २१ ॥
 तत्तु श्रुत्वा दशयीवः कुम्भकर्णस्य भाषितम् ।
 भ्रुकुटिञ्चैव सशक्रे क्रुद्धश्चेनमभाषत ॥ २२ ॥

सुमन्त्रित्वदुर्मन्त्रित्वनिर्णयः कथं तत्राह,—तानिति । मन्त्रनिर्णये
 चिकीर्षिते तान् मित्रसङ्काशान् अमित्रान् । उपसंहितान् उत्कोचा-
 दिना शत्रुवशीकृतान् सचिवसङ्काशान् व्यवहारेण तत्तन्मन्त्रजार्थ-
 क्रियालक्षणव्यवहारेण जानीयात् ॥ १८ ॥

चपलस्य आपातमुखजनकवचनसन्तुष्टस्य सहसा अविचारेण
 कृत्यानि अनुप्रधावतः कुर्वतः अन्ये शत्रवः क्षिप्रं खं रन्ध्रं प्रपद्यन्ते ।
 द्विजाः पक्षिणः स्कन्दशक्तिविदारितक्रौञ्चाख्याचलस्य खं रन्ध्र-
 मिव । १९ ।

अवज्ञाय अवमत्य । स्थानाद्राजपदव्याः । व्यवरोप्यते निव-
 र्त्यते ॥ २० ॥

मान्यो गुरुरिवाचार्यः किं मां त्वमनुशाससि ।
 किमेवं वाक्श्रमं कृत्वा यद्युक्तं तद्विधीयताम् ॥ २३ ॥
 विभ्रमाच्चित्तमोहाद्वा बलवीर्याश्रयेण वा ।
 नाभिपन्नमिदानीं यद्गुर्या तस्य पुनः कथा ॥ २४ ॥
 अस्मिन् काले तु यद्युक्तं तदिदानीं विचिन्थताम् ।
 ममापनयजं दुःखं विक्रमेण समीकुरु ॥ २५ ॥
 यदि खल्वस्ति मे स्नेहो विक्रमं वाधिगच्छसि ।
 यदि कार्यं ममैतत्ते हृदि कार्य्यतमं मतम् ॥ २६ ॥

प्रियया मन्दोदर्या । मेठुनजो विभोषणः । समानार्थं च तयो-
 र्वाक्ये इति मन्दोदरीवाक्यं न पृथगुक्तम् । २१ । २२ ।

अहं तव गुरुरिव निषेककर्त्तव्य आचार्य्य इव द्वितीयजन्मद इव
 च मान्यः । एवं वाक्श्रमं कृत्वा किं फलं न किमपि । अतोऽत्र काले
 यद्युक्तं तद्विधीयताम् ॥ २३ ॥

किञ्च त्वदुक्तं सत्यमेव । तथापि गते जले सेतुबन्धवदेषां कथा
 व्यर्थत्वानुष्ठेयमनुतिष्ठेत्याह,—विभ्रमादिति । विभ्रमो विपरीतज्ञानम् ।
 चित्तमोहोऽज्ञानम् । तदादिदोषेण युद्धदुक्तं हितं तत्काले नाभिपन्नं
 नाङ्गीकृतमिदानीमतीतकालस्य पुनः कथा व्यथत्यर्थः ॥ २४ ॥

यदेवमतोऽस्मिन्निति । अपनयजम् अनीतिजम् । विक्रमेण
 स्वीयेन ॥ २५ ॥

विक्रमं वेत्यस्य लक्षिन्नित्यादिः । एतत् कार्य्यं युद्धान्गणान्तरं

स सुहृद्यो विपन्नार्थं दीनमभ्युपपद्यते ।
 स बन्धुर्योपनीतेषु साहाय्याद्योपकल्पते ॥ २० ॥
 तमथैवं ब्रूवाणं स वचनं धीरदारुणम् ।
 हृद्योऽयमिति विज्ञाय शनैः श्लक्ष्णमुवाच ह ॥ २८ ॥
 अतीव हि समालक्ष्य भ्रातरं चुभितेन्द्रियम् ।
 कुम्भकर्णः शनैर्वाक्यं बभाषे परिसान्त्वयन् ॥ २९ ॥
 शृणु राजन्नत्रहितो मम वाक्यमरिन्दम ! ।
 अलं राक्षसराजेन्द्र ! सन्तापमुपपद्यते ।
 रोषञ्च सम्यगरित्यज्य स्वस्थो भवितुमर्हसि ॥ ३० ॥
 नैतन्मनसि कर्त्तव्यं मयि जीवति पार्थिव ! ।
 तमहं नाशयिष्यामि यत् कृते परितप्यते ॥ ३१ ॥

यदि कार्यतममतिशयेनानुष्ठातुं योग्यं कार्यमिति तव सम्मतं तदा
 युद्धं कुर्विति सम्बन्धः ॥ ३६ ॥

किञ्च यदि सुहृत्त्वं तदाऽवश्यमेवेदं कार्यमित्याह,—स इति ।
 विपन्नार्थं विनष्टसर्वकार्यम् । अतएव दीनम् । अभ्युपपद्यतेऽनुगृह्णाति ।
 स एव सुहृत् । बन्धुत्वेऽप्येतदेव नाथ्यमित्याह,—स इति । उपनीतेषु
 अपनोतिमार्गस्थेषु ॥ २७ ॥

धीरदारुणम् । इच्छा चेत् कुर्वित्युक्तेर्धीरत्वम् । स सुहृद्य इत्युक्ते-
 र्दारुणत्वम् ॥ २८ ॥ २९ ॥

सन्तापमुपपद्य प्राप्य अलं तापो न कार्य इत्यर्थः ॥ ३० ॥

अवाञ्छन् हितं वाच्यं सर्वावस्थां गतं मया ।
 बन्धुभावादभिहितं भ्रातस्त्रेहाच्च पार्थिव ! ॥ ३२ ॥
 सदृशं यत् कालेऽस्मिन् कर्त्तुं स्त्रेहेन बन्धुना ।
 शत्रूणां कदनं पश्य क्रियमाणं मया रणे ॥ ३३ ॥
 अद्य पश्य महाबाहो ! मया समरमूर्द्धनि ।
 हते रामे सह भ्रात्रा द्रवन्तीं हरिवाहिनीम् ॥ ३४ ॥
 अद्य रामस्य तत् दृष्ट्वा मथानीतं रणाच्छिरः ।
 सुखीभव महाबाहो ! सीता भवतु दुःखिता ॥ ३५ ॥
 अद्य रामस्य पश्यन्तु निधनं सुमहत्प्रियम् ।
 लङ्कायां राक्षसाः सर्वे ये ते निहतबान्धवाः ॥ ३६ ॥
 अद्य शोकपरीतानां स्वबन्धवधशोचिनाम् ।
 शत्रोर्यधि विनाशेन करोम्यश्रुप्रमार्जनम् ॥ ३७ ॥
 अद्य पर्वतसङ्काशं ससूर्यमिव तोयदम् ।
 विकीर्णं पश्य समरे सुयीवं श्वगेश्वरम् ॥ ३८ ॥

एतद्देव्यं यत् कृते यन्निमित्तम् ॥ ३१ ॥

सर्वावस्थां सुखदुःखादिसर्वावस्थां गतं प्राप्तं त्वां प्रतीति श्रेष्ठः ।
 विष्णोरभक्तिकावस्था सर्वावस्थेति गीयत इत्यन्ये ॥ ३२ ॥

यन्मम पराक्रमस्य सदृशम् अस्मिन् काले च स्त्रिगधेन बन्धुना कर्त्तुं
 योग्यं तन्मया क्रियमाणं शत्रूणां कदनं पश्य ॥ ३३ ॥ ३४ ॥ ३५ ॥
 ॥ ३६ ॥ ३७ ॥ ३८ ॥

कथञ्च राक्षसैरेभिर्मया च परिसान्वितः ।

जिघांसुभिर्दाशरथिं व्यथसे त्वं सदानघ ! ॥ ३९ ॥

मां निहत्य किल त्वां हि निहनिष्यति राघवः ।

नाहमात्मनि सन्तापं गच्छेयं राक्षसाधिप ! ॥ ४० ॥

कामं त्विदानीमपि मां व्यादिश त्वं परन्तप ! ।

न परः प्रेक्षणीयस्ते युद्धायातुलविक्रम ! ॥ ४१ ॥

अहमुत्सादयिष्यामि शत्रूंस्तव महाबलान् ।

यदि शक्रो यदि यमो यदि पावकमारुतो ॥ ४२ ॥

तानहं योधयिष्यामि कुबेरवरूणावपि ।

गिरिमात्रशरीरस्य श्वितशूलधरस्य मे ॥ ४३ ॥

नर्दतलीक्षणदंष्ट्रस्य विभीषाद्द्वै पुरन्दरः ।

अथवा त्यक्तशस्त्रस्य मृद्रुतस्तरसा रिपून् ॥ ४४ ॥

न मे प्रतिमुखः कश्चित् स्यात् शक्रो जिजीविषुः ।

नैव शत्रवा न गदया नासिना निशितैः शरैः ॥ ४५ ॥

हस्ताभ्यामेव संरभ्य हनिष्यामि सर्वज्जिणम् ।

दाशरथिं जिघांसुभिरस्त्राभिः परिसान्वितोऽपि कथं व्यथसे ॥ ३९ ॥

अथाहेतुर्नास्तीत्याह,—मामिति । मां निहत्य तदनन्तरं किल
त्वां निहयति । तत्र ममैव हननं तेनाशक्यम् । अतएवाह,—नात्मनि
स्त्रविषये सन्तापं रामविषयं भयं गच्छेयम् ॥ ४० ॥ ४१ ॥ ४२ ॥

॥ ४३ ॥ ४४ ॥ ४५ ॥

यदि मे मुष्टिवेगं स राघवोऽद्य सहिष्यति ॥ ४६ ॥

ततः पास्यन्ति बाणौघा रुधिरं राघवस्य मे ।

चिन्तया तप्यसे राजन् ! किमर्थं मयि तिष्ठति ॥ ४७ ॥

सोऽहं शत्रुविनाशाय तव निर्यातुमुद्यतः ।

सुञ्च रामाङ्गयं घोरं निहनिष्यामि संयुगे ॥ ४८ ॥

राघवं लक्ष्मणञ्चैव सुग्रीवञ्च महाबलम् ।

हनूमन्तञ्च रक्षोघ्नं येन लङ्का प्रदीपिता ॥ ४९ ॥

हरींश्च भक्षयिष्यामि संयुगे समुपस्थिते ।

असाधारणमिच्छामि तव दातुं महद्यशः ॥ ५० ॥

यदि चेन्द्राङ्गयं राजन् ! यदि चापि स्वयम्भुवः ।

अपि देवाः शयिष्यन्ते मयि क्रुद्धे महीतले ॥ ५१ ॥

यमञ्च शमयिष्यामि भक्षयिष्यामि पावकम् ।

आदित्यं पातयिष्यामि सनत्तत्रं महीतले ॥ ५२ ॥

शतक्रतुं वधिष्यामि पास्यामि वरुणालयम् ।

मे मुष्टिवेगं राघवो यदि सहिष्यति तदा मे बाणौघा राघवस्य
रुधिरं पास्यन्ति । तत् सहनमेव तस्याशक्यमिति भावः ॥ ४६ ॥ ४७ ॥

॥ ४८ ॥ ४९ ॥ ५० ॥

इन्द्रादिभ्योऽपि यदि भयं तथापि तवासाधारणं यशो जयजं
दातुमिच्छामि । तद्भयहेतवो देवादयोऽपि मयि क्रुद्धे महीतले शयि-
ष्यन्ति । किं पुनर्नरवानरा इत्यर्थः ॥ ५१ ॥ ५२ ॥

पर्वतांश्चूर्णयिष्यामि दारयिष्यामि मेदिनीम् ॥ ५३ ॥

दीर्घकालं प्रसुप्तस्य कुम्भकर्णस्य विक्रमम् ।

अद्य पश्यन्तु भूतानि भक्ष्यमाणानि सर्वशः ।

न त्विदं त्रिदिवं सर्वमाहारो मम पूर्यते ॥ ५४ ॥

वधेन ते दाशरथेः सुखावहं

सुखं समाहर्त्तुमहं ब्रजामि ।

निहत्य रामं सह लक्ष्मणेन

खादामि सर्वान् हरियूथमुख्यान् ॥ ५५ ॥

रमस्व राजन् ! पिब चाद्य वारुणीं

कुरुष्व कृत्यानि विनीय दुःखम् ।

मयाद्य रामे गमिते यमक्षयं

चिराय सीता वशगा भविष्यति ॥ ५६ ॥

इत्यार्षे रामायणे वाल्मीकीये युद्धकाण्डे

त्रिषष्टितमः सर्गः ॥ ६३ ॥

वश्यालयं समुद्रम् ॥ ५३ ॥ ५४ ॥

सुखावहम् उत्तरोत्तरमधिकसुखजनकं सुखम् ॥ ५५ ॥ ५६ ॥

इति रामाभिरामे श्रीरामीये रामायणतिलके

युद्धकाण्डे त्रिषष्टितमः सर्गः ॥ ६३ ॥

चतुःषष्टितमः सर्गः

तदुक्तमतिकायस्य बलिनो बाहुभालिनः ।
कुम्भकर्णस्य वचनं श्रुत्वा च महोदरः ॥ १ ॥
कुम्भकर्ण ! कुले जातो धृष्टः प्राकृतदर्शनः ।
अवलितो न शक्नोषि ह्यत्यं सर्वत्र वेदितुम् ॥ २ ॥
न हि राजा न जानीते कुम्भकर्ण ! नयानयौ ।
त्वन्तु कैशोरकात् धृष्टः केवलं वक्तुमिच्छसि । ३ ।
स्थानं वृद्धिञ्च हानिञ्च देवकालविधानवित् ।

अथाविचारकारी रावण इति यदुक्तमसहाय एव योत्स्यामीति च तदुभयं दूषयति महोदर इत्याह,—तदिति । अतिकायस्य कुम्भकर्णस्य तत्तेन प्रकारेणोक्तं वचनं श्रुत्वा महोदर उवाच ॥ १ ॥

कुले महाकुले जातोऽपि धृष्टोऽबलिप्रख्यं प्राकृतदर्शनः सन् सर्व-
ह्यत्यं कर्त्तव्यं वेदितुं न शक्नोषि ॥ २ ॥

न स वेद नयानयाविति कुम्भकर्णोक्तं दूषयति । न हीति । राजा नयानयौ उचिततद्वत्वाद्यत्वे न जानाति इति न किन्तु जानीत एवेत्यर्थः । त्वन्तु कैशोरकात् बाल्यात् धृष्टः सम्रेवं वक्तुमिच्छसि । केवलं कर्त्तु-
मिच्छसि इति पात्रे असहायतया रामेण युद्धमिति शेषः ॥ ३ ॥

आत्मनश्च परेषाञ्च बुध्यते राक्षसर्षभः ॥ ४ ॥

यत्त्वशक्यं बलवता वक्तुं प्राकृतबुद्धिना ।

अनुपासितवृद्धेन कः कुर्यात्तादृशं नरः ॥ ५ ॥

यांस्तु धर्मार्थकामांस्त्वं ब्रवीषि पृथगाश्रयात् ।

अवबोद्धुं स्वभावेन न हि लक्षणमस्ति तान् ॥ ६ ॥

कर्म चैव हि सर्वेषां कारणानां प्रयोजनम् ।

श्रेयःपापीयसाञ्चात्र फलं भवति कर्मणाम् ॥ ७ ॥

राजा तु सर्वं वक्षीत्याह,—स्थानमिति । स्थानवृद्धिद्वयरा-
हित्येन यथाप्राप्तस्वरूपेऽवस्थानम् । आत्मनो वृद्धिं परेषां हानिञ्च
राजा बुध्यते । किञ्च देशकालविधानविदेशकालयोराचितकर्त्तव्य-
वित् ॥ ४ ॥

सर्वथा राज्ञोऽविवेको नास्तीत्याह,—यत्त्वशक्यमिति । अनुपासित-
वृद्धेनातएव प्राकृतबुद्धिना केवलं बलवता यत्तु कर्त्तुमशक्यं तादृशं
को बुधो राजा कुर्यात् न कोऽपि ॥ ५ ॥

एतावता प्रथमं वै महाराजकृत्यमेतदचिन्तितम् । केवलं वीर्य-
दर्पणं नानुबन्धो विचारित इति कुम्भकर्णोक्तं दूषणं परिहृतम् ।
अथ त्रिषु चैतेषु यञ्छ्रेष्ठमित्यादिना धर्म एव सेव्यो न तु कामस्तद्विरुद्ध
इति यदुक्तं तत्राह्वयंस्त्विति । यांश्च धर्मादीन् पृथगाश्रया धर्मादयः
परस्परविरुद्धा नैकानुष्ठेया इति ब्रवीषि तान् धर्मादीन् स्वभावेन
तत्त्वतोऽवबोद्धुं ते लक्षणं सामर्थ्यं न ह्यस्ति ॥ ६ ॥

कृत इत्यत्र सर्वस्याप्येकानुष्ठेयत्वादेवेत्याह,—कर्म चैवेति । सर्वेषां

निःश्रेयसफलावेव धर्मार्थावितरावपि ।

अधर्मानर्थयोः प्राप्तं फलञ्च प्रात्यवायिकम् ॥ ८ ॥

ऐहलौकिकपारक्यं कर्म पुंभिर्निषेव्यते ।

कर्माण्यपि तु कल्पानि लभते काममास्थितः ॥ ९ ॥

कारणानां सुखसाधनानां त्रिवर्गलक्षणानां कर्मैव प्रयोजनं प्रयोजक-
मुत्पादकम् । न ह्यक्रियस्य कश्चन पुरुषार्था धर्मादिः । एवमेकपुरुष-
यत्नसाध्यानां श्रेयःपापयोसां कर्मणां शुभाशुभव्यापाराणां फलमत्रैक-
स्मिन्नेव कर्त्तरि भवति । एवञ्च विरुद्धयोरपि धर्मकामयोरेकानुकु्ये
न तु तद्विरुद्धः काम इति त्वदुक्तमयुक्तमिति भावः ॥ ७ ॥

तत्र पुरुषयत्नसाध्येष्वप्येषु धर्मार्थयोः कामात् कश्चिद्विशेषोऽस्ती-
त्याह,—निःश्रेयसेति । धर्मार्थौ निःश्रेयसफलावेव सन्तौ कामनाविश्रे-
षेणैतरावपि स्वर्गाभ्युदयफलावपि भवतः । अत्र धर्मशब्देनार्थनिर-
पेक्षो जपध्यानादिः । अर्थशब्देन धार्थसाधो यागदानादिः । यज्ञो
दानं तपश्चैव पावनानि मनीषिणांमिति भगवद्वचनात् । तेषां चित्त-
शुद्धिद्वारामोक्षसाधनत्वमस्ति । कामस्तु न कदापि निःश्रेयसफल इति
भावः । तयोरपरमपि कामाद्विशेषमाह,—अधर्मानर्थयोरिति ।
जपादिरूपे क्रियामये वा नित्यधर्मं कुप्ते सति अधर्मानर्थौ प्राप्तौ
भवतस्तयोश्च सन्तौः प्रात्यवायिकं विहितकारणप्रयुक्तप्रत्यवायजन्यं फलं
पुंसः प्राप्तं भवति । न तु काम्याकरणे प्रत्यवाय इति भावः ॥ ८ ॥

कोट्टशं तत् फलं तत्राह,—ऐहलौकिकेति । इह लोके परत्र च
भवं कर्म कर्मफलम् । इह अष्टादारिद्र्यादिरूपं परत्र नरकवातनादि

तत्र क्लृप्तमिदं राज्ञा हृदि कार्यं मतञ्च नः ।

रूपं निघेयते अनुभूयते । एवं धर्मफलमपि । अथ कामस्य धर्मा-
र्थाभ्यां वैलक्षण्यमाह,—कर्माणीति । कामं तत्पुरुषार्थसिद्धिसुद्दिश्य
कर्माणि यत्नेनास्थितोऽनुतिष्ठन्नपि कल्याणि शुभानि तु विशिष्य अत्रापि
साक्षात्कृते न तु धर्मार्थवत् कालान्तरे लोकान्तरे वा । एषञ्च
धर्मार्थकामा एकेनेव सेव्याः । धर्मविरुद्धो युद्धि कामन्तदा स स्वतपो
विक्रमादिना समाधेयः । न हि भिक्षुकाः सन्तीति स्थाल्यो नाधि-
श्रियन्त इति न्यायादिति भावः ॥ ६ ॥

इदानीमनभिज्ञाय शास्त्रार्थमित्यादिना दुर्मन्त्रिसम्बन्धस्याज्य
इत्युक्तं तत्परिहरति । तत्रेति । तत्र अयागाम् एकानुषेयत्वे सिद्धे
सति राज्ञा इदं कामपुरुषार्थसाधनं कार्यं कर्तुं याग्यम् । तथा
हृदि क्लृप्तं निश्चितञ्च नोऽस्माकं मन्त्रिणां मतमनुमतञ्च । बलवद्विषये
न्यायत्वसोक्तत्वात् । अतो राज्ञि नास्मात् च किञ्चिदचातुर्यम् ।
अथ साहसप्रवृत्तिरूपं प्रागुक्तदोषमुद्धरति । शत्रौ ह्यति । शत्रो
हि प्रसिद्धं साहसं बलवतो बलात् प्रवृत्तिरूपम् । अत्रतदनुष्ठाने
किमिवापनोयते कोपनयो न कोऽपि । उचितमेव कृतमित्यर्थः । यत्तु
तीर्थनोक्तम् । धर्माधर्मयोर्हिताहितसाधनत्वं निश्चित्य परदारहरण-
रूपाधर्मात् राज्ञो दुःखमित्युक्तं तद्धर्माधर्मयोर्हिताहितफलनियमा-
भावादसङ्गतमित्याह,—यांस्तु धर्मार्थेति । पृथगाश्रयान् पृथक्फल-
जनकान् वदसि तान् स्वभावेनावबोद्धुं स्वरूपतो ज्ञातुं लक्ष्यते-
ऽनेनेति लक्षणं कारणञ्च नास्ति । सुखफलकयागादिधर्मानुष्ठा-
नेऽपि तात्कालिकशरीरायासदर्शनात् । दुःखजनकपरदारगमनादावपि

अत्रौ हि साहसं यत्तत् किमिवात्रापनीयते ॥ १० ॥

तात्कालिकसुखदर्शनाच्चेति भावः । तदेव प्रदर्शयति । कर्म चेति । सर्वेषां कारणानां सुखानामित्यर्थः । कर्म कर्ममात्रं प्रयोजनं प्रयोजकम् । साधकमित्यर्थः । अत्रास्मिन् पुण्यकर्मणि फलं भवति । अत्रेयोऽपीति शेषः । पापोयसां कर्मणां श्रेयः सुखञ्च फलं भवति । एतदेव विशदयति । निःश्रेयसेति । धर्मार्थी तत्साधनीभूते कर्मणी । इतरौ अधर्मानर्थी तत्साधनभूते कर्मणीति यावत् । निःश्रेयसफलावेव । चतुर्विधकर्मण्यपि श्रेयस्कारण्येवेत्यर्थः । किन्तु कदाचिदधर्मानर्थयोः प्रात्यवायिकं प्रत्यवायकारणकं दुःखं फलं सुखञ्च । प्राप्यत इति प्राप्तिः । कर्मणि क्तिन् । प्राप्यं भवतीत्यर्थः । एतेनाधर्मानर्थयोः सुखदुःखोभयफलत्वमुक्तम् । धर्मार्थयोरव्यवस्थितफलमुक्त्वा कामस्याप्याह,—एहलौकिकेति । इहलोकपरलोकोपयोगिकर्म धर्मार्थरूपं निश्चेद्यते तत् फलञ्चानुभूयते । तथा काममास्थितोऽपि यथेच्छाचारोऽपि कल्पानि शुभानि कर्मणि कर्मफलानि लभते । एवञ्च विहितमेव शुभदं निश्चिद्धमशुभदमिति नियमो नेति भावः । एतत् पदानुसारेणैव सीताहरणं रावणेन कृतमस्माभिश्चानुमतमित्याह,—तत्रेति । तथा सति इदं कार्यं सीताहरणरूपं राज्ञा हृदि निश्चितमस्माभिरनुमतञ्च । किञ्च शत्रुविषये रावणेन यत्साहसं कृतं तत् किमिव न किमिव । न हिमपीत्यर्थः । अत्र साहसविषये अपनीयतां पृथक्कृत्य प्रदर्शयताम् । अत्र पक्षे रावणेनाविचार्य कृतं किमपि दर्शयितुं न शक्यमित्यर्थ इति पक्षसौकीयाख्यानम् । तन्न । धर्मादुःखस्याधर्मात् सुखस्य सर्वासम्मतत्वात् । यदपि उक्तं यागादौ नान्तरीयकं दुःखमिति

एकस्यैवाभिधाने तु हेतुर्थः प्राहृतस्त्वया ।
 तत्राप्यनुपपन्नं ते वक्ष्यामि यदसाधु च ॥ ११ ॥
 येन पूर्वं जनस्थाने बहवोऽतिबलास्तदा ।
 राक्षसा राघवध्वस्ताः कथमेको जयिष्यसि ॥ १२ ॥
 ये पूर्वं निर्जितास्तेन जनस्थाने महौजसः ।
 राक्षसांस्तान् पुरे सर्वान् भीतानद्य न पश्यसि ॥ १३ ॥
 तं सिंहमिव संक्रुद्धं रामं दशरथात्मजम् ।
 सप्यं सुप्तमहो बुध्वा प्रवोधयितुमिच्छसि ॥ १४ ॥
 ज्वलन्तं तेजसा नित्यं क्रोधेन च दुरासदम् ।

तत्र तस्य धर्मस्य फलं किन्तु प्राहृतकर्मान्तरस्यैव । एवमधर्म-
 विषयेऽपि । अगत्या रोत्या सर्वं पलायनप्रायतया दूष्यतां मतिमद्वि-
 रित्यलम् ॥ १० ॥

अथेदानीमेव मीं राजन् व्यादिश अहमुत्सादयिष्यामीत्यादिनाऽ-
 सहायतया यो रिपुसंहारवाद उक्तस्तं दूषयति । एकस्यैवेति । एकस्या-
 सहायस्यैवाभिधाने यो हेतुः स्वबललक्षणः प्राहृत उक्तस्तत्रापि यदनु-
 पपन्नम् उपपत्तिरहितम् अतएवासाधुवचोऽस्ति तत्ते वक्ष्यामि ॥ ११ ॥

अनुपपत्तिमेवाह,—येनेति । येनातिबला हतास्तं राघवमि-
 त्यन्वयः ॥ १२ ॥

जनस्थाने तेन ये निर्जिता विद्रावितास्तानद्यापि भीतानत्र पुरे
 विद्यमानान् राक्षसान् पश्यसि किम् ॥ १३ ॥

कस्तं मृत्युमिवासह्यमासादधितुमर्हति ॥ १५ ॥

संशयस्थमिदं सर्वं शत्रोः प्रतिसमासने ।

एकस्य गमनं तात ! न हि मे रोचते भ्रमम् ॥ १६ ॥

हीनार्थस्तु समृद्धार्थं को रिपुं प्राकृतं यथा ।

निश्चितं जीवितत्यागे वशमानेतुमिच्छति ॥ १७ ॥

यस्य नास्ति मनुष्येषु सदृशो राक्षसोत्तम ! ।

कथमाशंससे योद्धुं तल्येनेन्द्रविवस्वतोः ॥ १८ ॥

एवमुक्त्वा तु संरञ्जं कुम्भकर्णं महोदरः ।

उवाच रक्षसां मध्ये रावणं लोकरावणम् ॥ १९ ॥

लब्ध्वा पुरस्ताद्देहेहीं किमर्थं त्वं विलम्बसे ।

यदीच्छसि तदा सीता वशगा ते भविष्यति ॥ २० ॥

सिंहमिव सुप्तं सर्पमिव च बुधापि प्रबोधयितुमिच्छति । अहो
ते मैत्र्यमिति भावः ॥ १४ ॥ १५ ॥

इदं सर्वं बलं शत्रोः प्रतिसमासने प्रतिमुखावस्थाने संशयस्थं
संशयितजीवनविषयम् । अत एकस्य गमनं न मे रोचते इत्य-
न्वयः ॥ १६ ॥

हीनार्था हीनबलोऽसहायः सन् कः पुमान् समृद्धार्थं ससहायं
जीवितत्यागं निश्चितं स्वप्राणं दृशीकृत्य शत्रुसंहारादिदृष्टोद्योगं
रिपुं प्राकृतं यथा प्राकृतमिवोक्तविशेषद्वारहितमिव वशमानेतु-
मिच्छति ॥ १७ ॥ १८ ॥ १९ ॥

दृष्टः कश्चिदुपायो मे सीतोपस्थानकारकः ।
 रुचितश्चेत् स्वया बुद्ध्या राक्षसेन्द्र ! ततः शृणु ॥ २१ ॥
 अहं द्विजङ्घः संह्रादी कुम्भकर्णी वितर्दनः ।
 पञ्च रामबधायैते निर्यान्तीत्यवघोषय ॥ २२ ॥
 ततो गत्वा वयं युद्धं दास्यामस्तस्य यत्नतः ।
 जेष्यामो यदि ते शत्रून्नोपायैः कार्य्यमस्ति नः ॥ २३ ॥
 अथ जीवति नः शत्रुर्वयञ्च कृतसंयुगाः ।
 ततः समभिपत्यामो मनसा यत् समीक्षितम् ॥ २४ ॥

पूर्वमेव वैदेहीं लब्ध्वापि त्वं किमर्थं विजम्बसे तद्भोगायेति
 शेषः । भोगार्थं सीतया वशगया भाव्यमिति यदीच्छसि तदा सीता
 ते वशगा भविष्यति ॥ २० ॥

कुतस्तत्राह,—दृष्ट इति । सीतोपस्थानस्य सीतानुकूल्यस्य कारकः
 साधनं कश्चिदुपायो मे मया दृष्टोऽस्ति तं शृणु । तं श्रुत्वा स्वया
 बुद्ध्या पर्यालोच्य रुचितश्चेत्तमनुतिष्ठेति शेषः ॥ २१ ॥

तमुपायमाह,—अहमिति । पञ्चैते निर्यान्तीत्यवघोषय ॥ २२ ॥

ततो गत्वा तस्य रामस्य युद्धं दास्यामः । यदि दैवात्तव शत्रून्
 जेष्यामस्तदा नोऽस्माकमुपायैः सीतावशीकरणोपायानुष्ठानैर्न किञ्चित्
 कृत्यमस्ति । रामं प्रत्याशानिवृत्त्या स्वत एव तदानुकूल्यस्य सिद्धत्वा-
 दिति भावः ॥ २३ ॥

अथ पक्षान्तरे । नोऽस्माकं शत्रुरस्माभिरसाधनाशत्वाद्यदि

वयं युद्धादिहैष्यामी रुधिरेण समुक्षिताः ।
 विदार्य स्वतनुं बाणै रामनामाङ्कितैः शरैः ॥ २५ ॥
 भक्षितो राघवोऽस्माभिलक्ष्णश्चेति वादिनः ।
 ततः पादौ ग्रहीष्यामस्त्रन्नः कामं प्रपूरय ॥ २६ ॥
 ततोऽवघोषय पुरे गजस्कन्धेन पार्थिव ! ।
 हतो रामः सह भ्रात्रा ससैन्य इति सर्वतः ॥ २७ ॥
 प्रीतो नाम ततो भृत्वा भृत्यानां त्वमरिन्दम ! ।
 भोगांश्च परिवारांश्च कामान् वसु च दापय ॥ २८ ॥
 ततो माल्यानि वासांसि वीराणामनुलेपनम् ।
 देयञ्च बह्वयोधेभ्यः स्वयञ्च मुदितः पिब ॥ २९ ॥

जीवति । कृतमंयुगा वयञ्च यदि जीवाम ततो मनसा यत्समीक्षितं
 तत्समभिपत्स्यामः प्राप्स्यामः ॥ २४ ॥

किं तत्तत्राह,—वयमिति । स्वतनुं रामनामाङ्कितैर्बाणैर्विदार्य
 कृतविदारणां सम्पाद्य यावत् प्राणसङ्कटं युद्धेत्यर्थः । एवं युद्धारुधिरो-
 क्षिता युद्धात् परारुत्थेहैष्यामः ॥ २५ ॥

इति वादिनः इत्येवं मिथ्यावादिनः । त्वं नः कामं पूरय जित्वा
 आगतान्निव सम्मानय ॥ २६ ॥ २७ ॥

प्रीतो नाम । नामेत्यपरमार्थे । प्रीत इव भृत्वेत्यर्थः । परि-
 वारान् दासोदासान् ॥ २८ ॥

ततोऽस्मिन् बज्रलीभूते कौलीने सर्वतो गते ।
 भक्षितः समुद्द्रामो राक्षसैरिति विश्रुते ॥ ३० ॥
 प्रविश्याश्वास्य चापि त्वं सीतां रहसि सान्त्वयन् ।
 धनधान्यैश्च कामैश्च रत्नैश्चैनं प्रलोभय ॥ ३१ ॥
 अनयोपधया राजन् ! भूयः शोकानुबन्धया ।
 अकामा त्वद्दशं सीता नष्टनाथा गमिष्यति ॥ ३२ ॥
 रमणीयं हि भर्तारं विनष्टमधिगम्य सा ।
 नैराश्यात् स्त्रोलघुत्वाच्च त्वद्दशं प्रतिपत्स्यते ॥ ३३ ॥
 सा पुरा सुखसंवृद्धा सुखाह्नी दुःखकर्षिता ।
 त्वय्यधीनं सुखं ज्ञात्वा सर्वथैव गमिष्यति ॥ ३४ ॥

योधेभ्यो बज्रदेयं देहीति शेषः । मुदितः पिब मुदित इव
 पिब ॥ २६ ॥

कौलीने जनवादे रामादयो भक्षिता इत्येवं रूपे विश्रुते लोक-
 सुखतः सीतयेति शेषः ॥ ३० ॥

आश्रास्य भर्तृविपत्तिदुःखितार्त्तमिति शेषः ॥ ३१ ॥

उपधया वञ्चनया । भूयोऽधिकं सीतायाः शोकोऽनुबन्धो यस्या-
 मुपधायान्तया । अकामा तादृश्यपि ॥ ३२ ॥

रमणीयम् अनुवर्त्तितुं योग्यम् ॥ ३३ ॥

गमिष्यति त्वद्दशत्वमिति शेषः ॥ ३४ ॥

एतत् सुनीतं मम दर्शनेन
 रामं हि दृष्ट्वैव भवेदनर्थः ।
 इहैव ते सेत्स्यति मोक्षुकोऽभू-
 र्महानयुद्धेन सुखस्य लाभः ॥ ३५ ॥
 अनष्टसैन्यो ह्यनवाप्तसंश्रयो
 रिपुं त्वयुद्धेन जयन् जनाधिप ! ।
 यश्च पुण्यञ्च महान् महीपतिः
 श्रियञ्च कीर्तिञ्च चिरं समञ्जते ॥ ३६ ॥


इत्यार्षं रामायणे वाल्मीकीये युद्धकाण्डे
 चतुःषष्टितमः सर्गः ॥ ६४ ॥

एतन्मम दर्शनेन मया सुनीतं निश्चितः सुखापायः । युद्धन्तु
 गोपाय इत्याह,—रामं दृष्ट्वैव तद्दर्शनमात्रेणैव अनर्थो वधो भवेत् ।
 यदेवमतो युद्धे रामदर्शनार्थं मोक्षुकोऽभूः । इहैव स्थितस्य ते महान्
 सुखस्य लाभो युद्धे न सेत्स्यति ॥ ३५ ॥

खोक्तोपायानुष्ठानमेव ते सुखावहमित्युपसंहरति । अनष्टेति ॥ ३६ ॥

इति रामाभिरामे श्रीरामीये रामायणतिलके
 युद्धकाण्डे चतुःषष्टितमः सर्गः ॥ ६४ ॥

पञ्चषष्टितमः सर्गः ।



स तथोक्तस्तु निर्भर्त्य कुम्भकर्णे महोदरम् ।
अब्रवीद्राक्षसश्रेष्ठं भ्रातरं रावणं ततः ॥ १ ॥
सोऽहं तव भयं घोरं वधात्तस्य दुरात्मनः ।
रामस्याद्य प्रमार्जामि निर्वैरो हि सुखीभव ॥ २ ॥
गर्जन्ति न वृथा शूरा निर्जला इव तोषदाः ।
पश्य सम्पद्यमानन्तु गर्जितं युधि कर्मणा ॥ ३ ॥
न मर्षयन्ति चात्मानं सम्भावयितुमात्मना ।
अदर्शयित्वा शूरास्तु कर्म कुर्वन्ति दुष्करम् ॥ ४ ॥
विक्रवानां ह्यबुद्धीनां राज्ञां पण्डितमानिनाम् ।

स तथोक्त इति । युद्धं न कर्तव्यमित्युक्तः ॥ १ ॥

निर्वैरः अशत्रुः ॥ २ ॥

वृथा न गर्जन्ति शत्रोरसमक्षं स्वप्रार्थं वृथा न कथ्यन्ते । युधि
कर्मणा सम्पद्यमानन्तु मे गर्जितं पश्य ॥ ३ ॥

आत्मना आत्मानं सम्भावयितुं स्थापयितुं न मर्षयन्ति न सहन्ते
नेच्छन्तीति यावत् । अपि तु अदर्शयित्वा वाचा स्वसामर्थ्यमप्रकाश्य
दुष्करं कर्म कुर्वन्ति ॥ ४ ॥

रोचते त्वदचो नित्यं कथ्यमानं महोदर ! ॥ ५ ॥
 युद्धे कापुरुषैर्नित्यं भवद्भिः प्रियवादिभिः ।
 राजानमनुगच्छद्भिः सर्वं कृत्यं विनाशितम् ॥ ६ ॥
 राजशेषा कृता लङ्का क्षीणः कोशोऽवलं हतम् ।
 राजानमिममासाद्य सुहृच्चिह्नममित्रकम् ॥ ७ ॥
 एष नित्यं व्यहं युद्धमुद्यतः शत्रुनिर्जये ।
 दुर्नयं भवतामद्य समीकित्तु महाहवे ॥ ८ ॥

अशूरत्वरूपवैक्लव्यादिगुणानां त्वदचो युद्धनिवृत्तिपरं रोचते ।
 न तु वीराणामित्यर्थः । प्रत्यवतां सादितमिदं त्वदिधानामिति पाठे ।
 विक्लवत्वादिगुणानां त्वदिधानां वचः प्रत्यवतामिदं सादितम् । ईदृशं
 दुःखं प्राप्तं भवतीत्यर्थ इति तीर्थः ॥ ५ ॥

एवमादिपापिष्टमन्त्रेरयं राजा नाशित इत्याह,—युद्ध इति ।
 युद्धे प्राप्तकाले सति कापुरुषैः कुत्सितैर्भीरुभिः पुरुषैः । प्राङ्मन्त्र-
 काले प्रियवादिभिः । अतएव तदा राजानमनुगच्छद्भिर्भवद्भिः ।
 एतद्राजः सर्वं कृत्यं नाशितमित्यर्थः ॥ ६ ॥

किं नाशितं तदाह,—राजशेषेति । यदेवमता राजानमिम-
 मासाद्य सुहृच्चिह्नं सौहार्दप्रच्छादितम् । अमित्रकममित्रकार्यं कृत-
 मिति शेषः ॥ ७ ॥

किं तथा प्रलापेन इदानीं युद्धस्यैव न्याय्यत्वात्तदेव करोमी-
 त्याह,—एष इति । युद्धं प्रत्युद्यतोऽहम् । शत्रुनिर्जये तन्निमित्तं

एवमुक्तवतो वाक्यं कुम्भकर्णस्य धीमतः ।
 प्रत्युवाच ततो वाक्यं प्रहसन् राक्षसाधिपः ॥ ९ ॥
 महोदरोऽयं रामान्तु परिचक्षो न संशयः ।
 न हि रोचयते तात ! युद्धं युद्धविशारद ! ॥ १० ॥
 कश्चिन्ने त्वत्समो नास्ति सौहृदेन बलेन च ।
 गच्छ शत्रुवधाय त्वं कुम्भकर्ण ! जयाय च ॥ ११ ॥
 शयानः शत्रुनाशार्थं भवान् मन्बोधितो मया ।
 अयं हि कालः सुमहान् राक्षसानामरिन्दम ! ॥ १२ ॥
 सङ्गच्छ शूलमादाय पाशहस्त इवान्नकः ।
 वानरान् राजपुत्रौ च भक्षयादित्यतेजसौ ॥ १३ ॥
 समालोक्य तु ते रूपं विद्रुविष्यन्ति वानराः ।
 रामलक्षणयोश्चापि हृदये प्रस्फुटिष्यतः ॥ १४ ॥
 एवमुक्त्वा महतेजाः कुम्भकर्णं महाबलम् ।
 पुनर्जातमिवात्मानं मेने राक्षसपुङ्गवः ॥ १५ ॥

निष्यामि । भवतां दुर्मन्त्रिणां दुर्नयं दुर्मन्त्रमूलानर्थमाहवेन समी-
 कर्त्तुं यामीत्यनुकर्षः ॥ ८ ॥

धीमत इति । युत्वेति शेषः ॥ ९ ॥

प्रहासाशयं स्वयमेवाह,—महोदरोऽस्मिति । तातेत्युपलक्षणे ॥ १० ॥

॥ ११ ॥

अयं कालो युद्धगमनायेति शेषः ॥ १२ ॥ १३ ॥

कुम्भकर्णबलाभिज्ञो जानंस्तस्य पराक्रमम् ।
 बभूव सुदितो राजा शशाङ्क इव निर्मलः ॥ १६ ॥
 इत्येवमुक्तः संहृतो निर्जगाम महाबलः ।
 राज्ञस्तु वचनं श्रुत्वा योद्धुमुद्युक्तवांस्तदा ॥ १७ ॥
 आददे निशितं शूलं वेगाच्छत्रुनिबर्हणः ।
 सर्वं कालायसं दीप्तं तप्तकाञ्चनभूषणम् ॥ १८ ॥
 इन्द्राशनिसमप्रख्यं वज्रप्रतिमगौरवम् ।
 देवदानवगन्धर्वयक्षपन्नगसूदनम् ॥ १९ ॥
 रक्तमाल्यमहादामं स्वतश्चोद्गतपावकम् ।
 आदाय विपुलं शूलं शत्रुशोणितरञ्जितम् ॥ २० ॥
 कुम्भकर्णे महातेजा रावणं वाक्यमब्रवीत् ।
 गभिव्यास्यहमेकाकी तिष्ठत्विह बलं महत् ॥ २१ ॥
 अद्य तान् क्षुधितः क्रुद्धो भक्षयिष्यामि वानुरान् ।
 कुम्भकर्णवचः श्रुत्वा रावणो वाक्यमब्रवीत् ॥ २२ ॥
 सैन्यैः परिवृतो गच्छ शूलमुद्गरपाणिभिः ।

प्रस्फुटिष्यतः विदीर्णो भविष्यतः ॥ १४ ॥ १५ ॥ १६ ॥ १७ ॥

सर्वं कालायसम् । सर्वेष्ववयवेषु दण्डादिष्वपि कालायसनिर्मि-
तम् ॥ १८ ॥

इन्द्राशनिसमा प्रख्या कान्तिर्यस्य तम् ॥ १९ ॥

वानरा हि महात्मानः शूराः सुव्यवसायिनः ॥ २३ ॥

एकाकिनं प्रमत्तं वा नयेयुर्दशनैः क्षयम् ।

तस्मात् परमदुर्धर्षः सैन्यैः परिवृतो ब्रज ।

रक्षामहितं सर्वं शत्रुपक्षं निषूदय ॥ २४ ॥

अथासनात्समुत्पत्य खजं मणिकृतान्तराम् ।

आबबन्ध महातेजाः कुम्भकर्णस्य रावणः ॥ २५ ॥

अङ्गदान्यङ्गुलीवेष्टान् वराण्याभरणानि च ।

हारञ्च शशिमङ्गाशमाबबन्ध महात्मनः ॥ २६ ॥

दिव्यानि च सुगन्धीनि माल्यदामानि रावणः ।

गात्रेषु सज्जयामास श्रोत्रयोश्चास्य कुण्डले ॥ २७ ॥

काञ्चनाङ्गदकेयूरनिष्काभरणभूषितः ।

कुम्भकर्णो बृहत्कर्णः सुजतोऽग्निरिवाबभौ ॥ २८ ॥

श्रीणीसूत्रेण महता मेचकेन विराजता ।

अमृतोत्पादने नद्धो भुजङ्गेनेव मन्दरः ॥ २९ ॥

रक्तमास्थान्येव महादामानि यस्य तम् । स्वतस्त्रोद्गतपावकम् उद्ग-
तार्चिषम् ॥ २० ॥ २१ ॥ २२ ॥ २३ ॥ २४ ॥

खजं काञ्चनीं मणिकृतान्तरां मणिरचितमध्यदेशाम् ॥ २५ ॥

अङ्गलोवेष्टान् अङ्गुलीयकानि ॥ २६ ॥ २७ ॥

निष्कामुरोभूषणम् ॥ २८ ॥

श्रीणीसूत्रं कटिसूत्रम् ॥ २९ ॥

सकाञ्चनं भारसहं निवातं
 विद्युत्प्रभं दीप्तमिवात्मभासा ।
 आबध्यमानः कवचं रराज
 सन्ध्याभ्रमंवीत इवाद्भिराजः ॥ ३० ॥

सर्वाभरणसर्वाङ्गः शूलपाणिः स राक्षसः ।
 त्रिविक्रमकृतोद्गाहो नारायण इवाबभौ ॥ ३१ ॥
 भ्रातरं सम्परिख्यज्य कृत्वा चापि प्रदक्षिणम् ।
 प्रणम्य शिरसा तस्मै प्रतस्थे स महाबलः ॥ ३२ ॥
 तमाशीभिः प्रशस्ताभिः प्रेषयामास रावणः ।
 शङ्खदुन्दुभिनिर्घेषैः सैन्यैश्चापिवरायुधैः ॥ ३३ ॥
 तं गजैश्च तुरङ्गैश्च स्यन्दनैश्चाम्बुदस्त्रैः ।
 अनुजग्मूर्महात्मानो रथिनो रथिनां वरम् ॥ ३४ ॥
 सपरुष्टैः खरैश्चैव सिंहद्विपमृगद्विजैः ।
 अनुजग्मुश्च तं घोरं कुम्भकर्णं महाबलम् ॥ ३५ ॥

भारसहं युद्धेऽभिघातसहम् । निवातम् । शस्त्राभेद्यन्तु यद्धर्मं
 तन्निवातमुदाहृतम् । आबध्यमानः आबध्नन् । आर्षो विकरण-
 व्यत्ययः ॥ ३० ॥

सर्वाभरणसर्वाङ्गः सर्वाभरणयुक्तसर्वाङ्गः । नङ्गाङ्ग इति पाठान्त-
 रम् । त्रिषु विक्रमेषु पादन्यासेषु कृतोत्साहः ॥ ३१ ॥ ३२ ॥ ३३ ॥
 अम्बुदस्त्रैः स्यन्दनैश्च सह प्रेषयामासेति योजना ॥ ३४ ॥

स पुष्पवर्षैरवकीर्यमाणो

धृतातपत्रः श्रितशूलपाणिः ।

महोत्कटः श्रोणितगन्धमत्तो

विनिर्यथौ दानवदेवशत्रुः ॥ ३६ ॥

पदातयश्च बहवो महासारा महाबलाः ।

अन्वयूराक्षसा भीमा भीमाक्षाः शस्तप्राणयः ॥ ३७ ॥

रक्ताक्षाः सुबहुव्यामा नीलाञ्जनचयोपमाः ।

शूलानुद्यम्य खड्गांश्च निषितांश्च परश्वधान् ॥ ३८ ॥

भिन्दिपालांश्च परिधान् गदाश्च मुशलानि च ।

तालस्कन्धांश्च विगुलान् क्षेपणीयान् दुरामदान् ॥ ३९ ॥

अथान्यद्दपुरादाय दारुणं घोरदर्शनम् ।

निष्पपात महातेजाः कुम्भकर्णो महाबलः ॥ ४० ॥

धनुःशतपरीणाहः स षट्शतसमुच्छ्रितः ।

रौद्रः शकटचक्राक्षो महापर्वतसन्निभः ॥ ४१ ॥

सन्निपत्य च रक्षांसि दग्धशैलोपमो महान् ।

अनुजग्मुरिति । रावणप्रेषिता इति शेषः । सर्पादिभिर्वाहनै-
र्जग्मुः ॥ ३५ ॥ ३६ ॥ ३७ ॥

स करयोर्बाहोस्ततयोस्तिथ्यगन्तराजं व्यामः । सुबहुव्यामाः सुतरां
बहुव्यामप्रमाणाः ॥ ३८ ॥ ३९ ॥

अथान्यत् सालङ्कारसौम्यादन्यत् ॥ ४० ॥

कुम्भकणी महावक्त्रः प्रहसन्निदमब्रवीत् ॥ ४२ ॥
 अथ वानरमुख्यानां तानि यूथानि भागशः ।
 निर्दहिव्यामि संक्रुद्धः पतङ्गानिव पावकः ॥ ४३ ॥
 नापराध्यन्ति मे कामं वानरा वनचारिणः ।
 जातिरस्माद्विधानां सा पुरोद्यानविभूषणम् ॥ ४४ ॥
 पुररोधस्य मूलन्तु राघवः सहलक्षणम् ।
 हते तस्मिन् हतं सर्वं तं वधिव्यामि संयुगे ॥ ४५ ॥
 एवं तस्य ब्रवाणस्य कुम्भकर्णस्य रक्षसः ।
 नादं चक्रुर्महाघोरं कम्यन्त इवार्णवम् ॥ ४६ ॥
 तस्य निष्पततस्तूर्णं कुम्भकर्णस्य धीमतः ।
 वभ्रुवर्धोररूपाणि निमित्तानि समन्ततः ॥ ४७ ॥

तस्यैव प्रदर्शनम् । धनुःशतेति । परिणाहो विशालता तिर्य-
 ग्देहप्रमाणमिदम् । षट्शतधनुःप्रमाण ऊर्ध्वोच्छ्रायः ॥ ४१ ॥

सन्निपत्य व्यह्य ॥ ४२ ॥ ४३ ॥

वानरमुख्यानां यूथानि हनिष्यामीत्युक्त्वा निरपराधास्ते न हन्तव्याः
 किन्तु राम एव सर्वापराधमूलं हन्तव्य इत्याह,—नापराध्यन्तीति ।
 ते नापराध्यन्ति । स्वत इति शेषः । किन्तु सा जातिर्वानरजाति-
 रस्माद्विधानां पुरोद्यानानां विभूषणमण्डपारः ॥ ४४ ॥

अतस्तैः सह पुररोधस्य मूलं राघव एव हन्तव्यस्तस्मिन् हते
 सर्वं हतं भवति । अतस्तमेव युधि वधिव्यामि ॥ ४५ ॥

उल्काशनियुता मेघा बभ्रुवुर्गर्दभारुणाः ।
 भ्रमागरवना चैव वसुधा समकम्पत ॥ ४८ ॥
 घोररूपाः शिवा नेदुः सज्ज्वलकवलैर्मुखैः ।
 मण्डलान्यपसव्यानि बबन्धुश्च विहङ्गमाः ॥ ४९ ॥
 निष्पपात च गृध्रोऽस्य शूले वै पथि गच्छतः ।
 प्रास्फुरन्नयनञ्चास्य सव्यो बाहुरकम्पत ॥ ५० ॥
 निष्पपात तदा चोल्का ज्वलन्ती भीमनिःस्वना ।
 आदित्यो निष्प्रभश्चासीन्न वाति च सुखोऽनिलः ॥ ५१ ॥
 अचिन्तयन् महोत्पातानुदितान् रोमहर्षणान् ।
 निर्य्यथौ कुम्भकर्णस्तु कृतान्तबलचोदितः ॥ ५२ ॥
 स लङ्घयित्वा प्राकारं पद्भ्यां पर्वतसन्निभः ।
 स ददर्श घनप्रख्यं वानरानीकमद्भुतम् ॥ ५३ ॥
 ते दृष्ट्वा राक्षसश्रेष्ठं वानराः पर्वतोपमम् ।
 वायुनुन्ना इव घना ययः सर्वा दिशस्तदा ॥ ५४ ॥

रक्षसः । वाक्यं श्रुत्वेति शेषः । नादञ्चक्रुः राक्षसा इति
 शेषः ॥ ४६ ॥ ४७ ॥

गर्दभारुणाः गर्दभधूम्राः ॥ ४८ ॥
 सज्ज्वलकवलैः साङ्गारपिण्डैः ॥ ४९ ॥
 नयनं वामम् ॥ ५० ॥ ५१ ॥
 अचिन्तयन् अगणयन् ॥ ५२ ॥

तद्धानरानीकमतिप्रचण्डं
 दिशो द्रवद्भिन्नमिवाभ्रजालम् ।
 स कुम्भकर्णः समवेक्ष्य हर्षा-
 न्ननाद भृद्यो पनवद्दनाभः ॥ ५५ ॥

ते तस्य घोरं तिनदं निशम्य
 यथा निजादं दिवि वारिदस्य ।
 पेतुर्धरण्यां बहवः स्रवङ्गा
 निकृत्तमला इव शालवृक्षाः ॥ ५६ ॥

विपुलपरिघवान् स कुम्भकर्णे
 रिपुनिधनाय विनिःसृतो महात्मा ।
 कपिगणभयमाददत्सुभीमं
 प्रभरिव किङ्करदण्डवान् युगान्ते ॥ ५७ ॥

इत्याषे रामायणे वाल्मीकीये युद्धकाण्डे
 पञ्चषष्टितमः सर्गः ॥ ६५ ॥

तद्दहनक्षमवाहनाभावात् पद्भ्यामिति ॥ ५२ ॥ ५३ ॥ ५५ ॥ ५६ ॥

विपुलपरिघवानिति । शूलवदिदमप्यस्यायुधम् । किङ्करदण्डवान्
 किङ्कराः संहारपरिकराः कालदण्डा अस्य सन्ति तथा । युगान्ते
 प्रभुः कालाग्नि रुद्र इव विनिःसृतः ॥ ५७ ॥

इति रामाभिरामे श्रीरामोये रामायणतिलके
 युद्धकाण्डे पञ्चषष्टितमः सर्गः ॥ ६५ ॥

षट्षष्टितमः सर्गः

स लङ्घयित्वा प्राकारं गिरिकूटोपमो महान् ।
निर्य्यथौ नगरान्तूर्णं कुम्भकर्णे महाबलः ॥ १ ॥
ननाद च महानादं समुद्रमभिनादयन् ।
विजयन्निव निर्घातान् विधमन्निव पर्वतान् ॥ २ ॥
तमवध्यं मघवता यमेन वरुणेन वा ।
प्रेक्ष्य भीमाक्षमायान्तं वानरा विप्रदुद्रुवुः ॥ ३ ॥
तांस्तु विप्रद्रुतान् दृष्ट्वा राजपुत्रोऽङ्गदोऽप्रवीत् ।
नलं नीलं गवाक्षश्च कुमुदश्च महाबलम् ॥ ४ ॥
आत्मनस्तानि विस्मृत्य वीर्याण्यभिजनानि च ।
क्व गच्छत भयत्रस्ताः प्राकृता हरयो यथा ॥ ५ ॥
साधु शौम्या ! निवर्त्तध्वं किं प्राणान् परिरक्षथ ।
नालं युद्धाय वै रक्षो महतीयं विभीषिका ॥ ६ ॥
महतीसुत्थितामेनां राक्षसानां विभीषिकाम् ।

स इति ॥ १ ॥

निर्घातान् अशनिघोषान् ॥ २ ॥ ३ ॥ ४ ॥

आत्मनः आत्मसम्बन्धीनि वीर्याणि पराक्रमान् ॥ ५ ॥

विक्रमाद्विधिमिथ्यामो निवर्त्तध्वं प्रवङ्गमाः ॥ ७ ॥
 कच्छेण तु समाश्रय्य सङ्गम्य च ततस्ततः ।
 वृत्तान् गृहीत्वा हरयः सम्प्रतस्यूरणाजरे ॥ ८ ॥
 ते निवर्त्य तु मरुद्भ्याः कुम्भकर्णं वनौकसः ।
 निर्जम्नः परमक्रुद्धाः समदा इव कुञ्जराः ॥ ९ ॥
 प्रांशुभिर्गिरिशृङ्गैश्च शिलाभिश्च महाबलाः ।
 पादपैः पुष्पिताग्रैश्च हन्यमानो न कम्पते ॥ १० ॥
 तस्य गात्रेषु पतिता भिद्यन्ते बहवः शिलाः ।
 पादपाः पुष्पितायाश्च भग्नाः पेतुर्महीतले ॥ ११ ॥
 सोऽपि सैन्यानि संक्रुद्धो वानराणां महौजसाम् ।
 ममन्थ परमायत्तो वनान्यग्निरिवोत्थितः ॥ १२ ॥
 लोहितार्द्रास्तु बहवः शेरते वानरर्षभाः ।
 निरस्ताः पतिता भूमौ ताम्रपुष्पा इव द्रुमाः ॥ १३ ॥
 लङ्घयन्तः प्रधावन्तो वानरा नावलोकयन् ।
 केचित् समुद्रे पतिताः केचित् गहनमास्थिताः ॥ १४ ॥
 वध्यमानास्तु ते वीरा राक्षसेन च लीलया ।

एतद्रक्षो युद्धायास्माभिर्नालं न समर्थम् ॥ ६ ॥ ७ ॥ ८ ॥

निवर्त्य निवृत्ता भूत्वा ॥ ९ ॥

प्रांशुभिर्कृत्वा ॥ १० ॥ ११ ॥ १२ ॥ १३ ॥

सागरं येन ते तीर्णाः पथा तेनैव दुद्भुवुः ॥ १५ ॥
 ते स्थलानि तदा निम्नं विवर्णवदना भयात् ।
 ऋक्षा वृक्षान् समारूढाः केचित् पर्वतमाश्रिताः ॥ १६ ॥
 निपेतुः केचिदपरे केचिन्नैवावतस्थिरे ।
 केचिद्भूमौ निपतिताः केचिन्सुप्ता मृता इव ॥ १७ ॥
 तां समीप्याङ्गदो भग्नान् वानरानिदम्रव्रीत् ।
 अवतिष्ठत युधामो निवर्त्तध्वं प्रवङ्गमाः ॥ १८ ॥
 भग्नानां वो न पश्यामि परिक्रम्य महीमिमाम् ।
 स्थानं सर्वे निवर्त्तध्वं किं प्राणान् परिरक्षथ ॥ १९ ॥
 निरायुधानां क्रमतामसङ्गतिपौरुषाः ।।
 दारा ह्युपहसिष्यन्ति स वे घातः सुजीवताम् ॥ २० ॥

नावलोकयन् अग्रपृष्ठदेशं नालोकितवन्तः ॥ १४ ॥ १५ ॥

स्थलानि प्रदुद्भुवुरित्यनुकर्षः ॥ १६ ॥

निपेतुः । युद्धार्थमिति शेषः ॥ १७ ॥ १८ ॥

युद्धे भग्नानां वो युष्माकं सर्वां महीं परिक्रम्यापि गत्वापि स्थानं प्रतिष्ठां न पश्यामि । सुग्रीवाज्ञां विनागतानां बध्न एव सर्वथेति भावः । अतः सर्वे निवर्त्तध्वम् ॥ १९ ॥

हेऽसङ्गतिपौरुषाः निरायुधानां पाषाणवृक्षाद्यायुधरहितानां ब्रवतां दारा उपहसिष्यन्ति । स स्वदारापहासो जीवतां युष्माकं घातो मृत्योरप्यधिकदुःखदो भविष्यति ॥ २० ॥

कुलेषु जाताः सर्वेऽस्मिन् विसृष्टेषु महत्सु च ।
 क गच्छत भयत्रस्ताः प्राकृता हरयो यथा ।
 अनाय्याः खलु यद्गीतास्यक्का वीर्यं प्रधावत ॥ २१ ॥
 विकृत्यनानि वो यानि भवद्भिर्जनसंसदि ।
 तानि वः क नु यातानि सोदग्राणि हितानि च ॥ २२ ॥
 भीरोः प्रवादाः श्रूयन्ते यस्तु जीवति धिक्कृतः ।
 मार्गः सत्पुरुषैर्जुष्टः सेव्यतां त्यज्यतां भयम् ॥ २३ ॥
 शयामहे वा निहताः पृथिव्यामल्पजीविताः ।
 प्राप्नुयामो ब्रह्मलोकं दुष्प्रापञ्च कुयोधिभिः ॥ २४ ॥

यद्यस्मादीर्यं पराक्रमं त्यक्त्वा भीताः सन्तः प्रधावत ततोऽनार्या
 स्वामिद्रोहिणः खलु ॥ २१ ॥

वो युस्माकं जनसंसदि यानि विकृत्यनानि सोदग्राणि स्वस्वोद-
 यताप्रतिपादनसहितानि च स्वामिहितकराणि च कृतानि तानि सर्वा-
 ण्यद्यायुध्यतां क यातानि ॥ २२ ॥

यः सत्पुरुषैर्धिक्कृतो जीवति तस्य जीवनं धिगित्येवं भीरूणां वीरैः
 क्रियमाणाः प्रवादा धिक्काररूपाः श्रूयन्ते मरणादप्यधिकदुःखदाः ।
 अतो भयं त्यज्यताम् । सत्पुरुषैर्जुष्टो मार्गो युद्धं सेव्यताम् ॥ २३ ॥

हतो वा प्राप्स्यसि स्वर्गं जित्वा वा भोक्ष्यसे महीमित्याश्रयवा-
 नाह,--शयामहे इति श्लोकद्वयेन । यदि दैवगत्या निहताः शयामहे
 तदा कुयोधिभिर्दुष्प्राप्यं ब्रह्मलोकं प्राप्नुयामः । वाशब्दे व्यवस्थित-
 विकल्पे ॥ २४ ॥

अवाप्नुयामः कीर्त्तिं वा निहत्वा शत्रुमाह्वे ।
 निहता वीरलोकस्य भोक्ष्यामो वसु वानराः ॥ २५ ॥
 न कुम्भकर्णः काकुत्स्थं दृष्ट्वा जीवन् गमिष्यति ।
 दीप्यमानमिवासाद्य पतङ्गो ज्वलनं यथा ॥ २६ ॥
 पलायनेन चोद्दिष्टाः प्राणान् रक्षामहे वयम् ।
 एकेन बहवो भग्ना यशोनाशं गमिष्यति ॥ २७ ॥
 एवं ब्रुवाणं तं शूरमङ्गदं कनकाङ्गदम् ।
 द्रवमाणास्ततो वाक्यमूचुः शूरविगर्हितम् ॥ २८ ॥
 कृतं नः कदनं घोरं कुम्भकर्णेन रक्षसा ।
 न स्थानकालो गच्छामो दयितं जीवितं हि नः ॥ २९ ॥
 एतावदुक्त्वा वचनं सर्वं ते भेजिरे दिशः ।

शत्रुमाह्वे निहत्वा निहत्य कीर्त्तिं वा प्राप्नुयामः । उक्तमर्थं
 दाढ्याय पुनराह,—निहता इति । निहताश्चेदीरलोकस्य वीरैः सूर्य-
 दारा प्राप्यस्य ब्रह्मलोकस्य वसु धनं द्विरण्यगर्भभुमानन्दं भोक्ष्यामोऽनु
 भविष्यामः । जीवितं वीरलोकस्य मोक्ष्याम इति पाठोऽपाङ्कः । नापि
 तत्रार्थसामञ्जस्यम् । तत्र हि ब्रह्मलोकस्य वसुमूल्यभूतं जीवितं मोक्ष्याम
 इत्यर्थं तीर्थं आह ॥ २५ ॥

ननु कथमपि जयप्रताशाभावेन स्थित्वा न प्रयोजनमत आह,—
 न कुम्भकर्ण इति ॥ २६ ॥

उद्दिष्टा महावीरेषु गणिता बहवो वयमेकेन भग्नाः पलायनेन

भीमं भीमाक्षमायान्तं दृष्ट्वा वानरयूथपाः ॥ ३० ॥

द्रवमाणस्तु ते वीरा अङ्गदेन वलीमुखाः ।

सान्त्वनैश्चानुमानैश्च ततः सर्वं निवर्त्तिताः ॥ ३१ ॥

प्रहर्षमुपनीताश्च वालिपुत्रेण धीमता ।

आज्ञाप्रतीक्षास्तस्यश्च सर्वे वानरयूथपाः ॥ ३२ ॥

इत्यार्षे रामायणे वाल्मीकीये युद्धकाण्डे

षट्षष्टितमः सर्गः ॥ ६६ ॥

यदि प्राणान् रक्षामहे तदा यशोनाशं गमिष्यति । यद्दोद्दिष्टा एते

पलायिता इति जनैर्निर्दिष्टा इत्यर्थः ॥ २७ ॥ २८ ॥ २९ ॥ ३० ॥

अनुमानैर्नागपाशमुक्तिसप्ततालभेदरूपैर्जयानुमापकैः ॥ ३१ ॥

आज्ञाप्रतीक्षा गुद्धानुज्ञाप्रतीक्षाः ॥ ३२ ॥

इति रामाभिरामे श्रीरामोये रामायणतिलके

युद्धकाण्डे षट्षष्टितमः सर्गः ॥ ६६ ॥

सप्तषष्ठितमः सर्गः ।

ते निवृत्ता महाकायाः श्रुत्वाङ्गदवचस्तदा ।
 नैष्ठिकीं बुद्धिमास्थाय सर्वे संग्रामकङ्क्षिणः ॥ १ ॥
 समुदीरितवीर्यास्ते समारोपितविक्रमाः ।
 पर्यवस्थापिता वाक्यैरङ्गदेन बलीयसा ॥ २ ॥
 प्रयाताञ्च गता हर्षं मरणे कृतनिश्चयाः ।
 चक्रुः सुतमुलं युद्धं वानरास्त्यक्तजीविताः ॥ ३ ॥
 अथ वृक्षान् महाकायाः सानूनि सुमहान्ति च ।
 वानरास्तूर्णसुद्यम्य कुम्भकर्णमभिद्रवन् ॥ ४ ॥
 कुम्भकर्णः सुसंक्रुद्धो गदामुद्यम्य वीर्यवान् ।
 धर्षयन् स महाकायः समन्ताद्भ्रुचिपद्भिपून् ॥ ५ ॥
 शतानि सप्त चाष्टौ च सहस्राणि च वानराः ।
 प्रकीर्णाः शेरते भूमौ कुम्भकर्णेन ताडिताः ॥ ६ ॥

अत्र सर्गावच्छेदोऽसाम्प्रदायिकः । एकप्रकरणत्वात् । वृत्तभेदा-
 भावाच्चेति कतकः । उक्तार्थानुवादस्ते निवृत्ता इति । नैष्ठिकीं
 स्थिराम् । निष्ठानाशस्तत्सम्बन्धिनीं मरणपर्यवसायिनीमित्यर्थः ॥ १ ॥

समुदीरितवीर्याः समुदीरितविक्रमाः कथितात्मीयपूर्वपराक्रमाः ।

षोडशाष्टौ च दश च त्रिंशत्त्रिंशत्तथैव च ।
 परिचिय च बाहुभ्यां खादन् स परिधार्वति ।
 भक्षयन् भक्षसंकुद्धो गरुडः पन्नगानिव ॥ ७ ॥
 कच्छ्रेण च समाश्रयाः सङ्गम्य च ततस्ततः ।
 वृक्षाद्ब्रह्मसा हरयस्तस्युः संग्राममूर्धनि ॥ ८ ॥
 ततः पर्वतमुत्पाद्य द्विविदः स्रवगर्षभः ।
 दुद्राव गिरिशृङ्गाभं विलम्ब इव तोयदः ॥ ९ ॥
 तं समुत्पाद्य चिक्षेप कुम्भकर्णाय वानरः ।
 तमप्राप्य महाकायं तस्य सैन्येपतत्ततः ॥ १० ॥
 ममर्दाश्वान् गजांश्चापि रथांश्चापि गजोत्तमान् ।
 तानि चान्यानि रक्षांसि एकञ्चान्यत् गिरेः शिरः ॥ ११ ॥
 तच्छैलवेगाभिहतं हताश्वं हतसारथिम् ।
 रक्षसां रुधिरक्लिन्नं बभूवायोधनं महत् ॥ १२ ॥

समारोपितविक्रमा इति शृङ्गीतविक्रमाः ॥ २ ॥ ३ ॥ ४ ॥ ५ ॥ ६ ॥

॥ ७ ॥ ८ ॥

विशेषेण लम्बत इति विलम्बः ॥ ९ ॥

तमप्राप्य तं कुम्भकर्णम् । तस्य कुम्भकर्णस्य सैन्ये ॥ १० ॥

तानि प्रसिद्धानि च रक्षांस्युद्दिश्य अन्यदेकं गिरेः शिरः शृङ्गा-
 चिक्षेप ॥ ११ ॥ १२ ॥

रथिनो वानरेन्द्राणां शरैः कालान्तकोपमैः ।
 शिरांसि नदतां जङ्घुः सहसा भीमनिःस्वनाः ॥ १३ ॥
 वानराश्च महात्मानः समुत्पाव्य महाद्रुमान् ।
 रथानश्चान् गजानुघ्नान् राक्षसानभ्यस्तदयन् ॥ १४ ॥
 हनूमान् शैलशृङ्गाणि शिलाश्च विविधान् द्रुमान् ।
 ववर्ष कुम्भकर्णस्य शिरस्यम्बरमास्थितः ॥ १५ ॥
 तानि पर्वतशृङ्गाणि शूलेन स विभेद ह ।
 बभञ्ज वृक्षवर्षञ्च कुम्भकर्णो महाबलः ॥ १६ ॥

ततो हरीणां तदनीकमुग्रं
 दुद्राव शूलं निशितं प्रशृङ्ख ।
 तस्थौ स तस्यापततः पुरस्तात्
 महीधरायं हनुमान् प्रशृङ्ख ॥ १७ ॥
 सकुम्भकर्णं कुपितो जघान
 वेगेन शैलोत्तमभीमकायम् ।
 सद्युक्षुभे तेन तदाभिभूतो
 मेदार्र्द्रगात्रो रुधिरावसिक्तः ॥ १८ ॥

रथिनो राक्षसाः शरैर्वानरेन्द्राणां शिरांसि जङ्घुः ॥ १३ ॥ १४ ॥
 ॥ १५ ॥ १६ ॥

हरीयामनीकं कर्म । तस्य कुम्भकर्णस्य पुरस्तात् ॥ १७ ॥

स शूलमाविध्य तडित्प्रकाशं
गिरिर्यथा प्रज्वलिताग्निशृङ्गम् ।
बाह्वन्तरे मारुतिमाजघान
रुहोचलं क्रौञ्चमिवोग्रशक्या ॥ १९ ॥

स शूलनिर्भिन्नमहाभुजान्तरः
प्रविह्वलः शोणितमुद्गमन् रूषा ।
ननाद भीमं हनुमान् महाहवे
युगान्तमेघस्तनितस्वनोपमम् ॥ २० ॥

ततो विनेदुः सहसा प्रहृष्टा
रत्नोगणास्तं व्यथितं समीक्ष्य ।
श्रवणमास्तु व्यथिता भयान्ताः

प्रदुद्रुवुः संयति कुम्भकर्णात् ॥ २१ ॥

ततस्तु नीलो बलवान् पर्यवस्थापयन्बलम् ।
विचिचेप शैलायं कुम्भकर्णाय धीमते ॥ २२ ॥

तदापतन्तं सम्प्रेक्ष्य सुष्टिनाभिजघान ह ।
सुष्टिप्रहाराभिहतं तच्छैलायं व्यशीर्यत ।
सर्विस्फुल्लिङ्गं सज्वालं निपपात महीतले ॥ २३ ॥
ऋषभः शरभो नीलो गवाक्षो गन्धमादनः ।

तेन हनुमन्मुक्तगिरिपङ्केषु ससुक्षुभे । १८ । १९ ॥

पञ्च वानरशार्दूलाः कुम्भकर्णमुपाद्रवन् ॥ २४ ॥
 शैलैर्वृक्षैस्तलैः पादैर्मुष्टिभिश्च महाबलाः ।
 कुम्भकर्णं महाकायं निजघ्नुः सर्वतो युधि ॥ २५ ॥
 स्पर्शानिव प्रहारांस्तान् वेदयानो न विव्यथे ।
 क्षयभन्तु महावेगं बाहुभ्यां परिषखजे ॥ २६ ॥
 कुम्भकर्णभुजाभ्यान्तु पीडितो वानरर्षभः ।
 निपपातर्षभो भीमः प्रमुखागतशोणितः ॥ २७ ॥
 मुष्टिना शरभं हत्वा जालुना नीलमाहवे ।
 आजघान गवाक्षन्तु तलेनेन्द्ररिपुस्तदा ॥ २८ ॥
 दत्तप्रहारव्यथिता मुमुक्षुः शोणितोक्षिताः ।
 निपेतुस्ते तु मेदिन्यां निहत्ता इव किंशुकाः ॥ २९ ॥
 तेषु वानरमुख्येषु पातितेषु महात्मसु ।
 वानराणां सहस्राणि कुम्भकर्णं प्रदुद्रुवुः ॥ ३० ॥
 तं शैलमिव शैलाभाः सर्वे तु स्रवगर्षभाः ।
 समारुह्य समुत्पत्य ददंशुः स्रवगर्षभाः ॥ ३१ ॥
 तं नखैर्दशनैश्चापि मुष्टिभिर्वाहुभिस्तथा ।

ननाद भीमं श्रूलाभिघातजरुजेति श्लेषः । युगान्ते मेघस्तनितस्य यः
 खनस्तदुपमम् ॥ २० ॥ २१ ॥ २२ ॥ २३ ॥ २४ ॥ २५ ॥
 स्पर्शानिव मालादिस्पर्शानिव वेदयानोजानन् ॥ २६ ॥

कुम्भकर्णं महाबाहुं निजघ्नः श्ववर्षभाः ॥ ३२ ॥
 स वानरसहस्रैस्तु त्रिचितः पर्वतोपमः ।
 रराज राक्षसव्याघ्रो गिरिरात्मरुहैरिव ॥ ३३ ॥
 बाहुभ्यां वानरान् सर्वान् प्रगृह्य स महाबलः ।
 भक्षयामास संक्रुद्धो गरुडः पद्मगानिव ॥ ३४ ॥
 प्रक्षिप्ताः कुम्भकर्णेन वल्लो पातालसन्निभे ।
 नासापुटाभ्यां सञ्जग्मुः कर्णाभ्याञ्चैव वानराः ॥ ३५ ॥
 भक्षयन् भृशसंक्रुद्धो हरीन् पर्वतसन्निभः ।
 बभञ्ज वानरान् सर्वान् संक्रुद्धो राक्षसोत्तमः ॥ ३६ ॥
 मांसशोणितसंक्लेदां कुर्वन् भूमिं स राक्षसः ।
 चचार हरिसैन्येषु कालाग्निरिव मर्च्छितः ॥ ३७ ॥
 वज्रहस्तो यथा शक्रः पाशहस्त इवान्तकः ।
 शूलहस्तो बभौ युद्धे कुम्भकर्णो महाबलः ॥ ३८ ॥
 यथा शूष्काण्यरण्यानि ग्रीभे दहति पावकः ।
 तथा वानरसैन्यानि कुम्भकर्णो ददाह सः ॥ ३९ ॥
 ततस्ते वध्यमानास्तु हतयूथाः श्वङ्गमाः ।
 वानरा भयसंविग्ना विनेदुर्विहतैः स्वरैः ॥ ४० ॥

प्रमुखेति । प्रकर्षेण मुखे आगतं शोणितं यस्य सः ॥ ३७ ॥ ३८
 ॥ ३९ ॥ ४० ॥ ४१ ॥ ४२ ॥

अनेकशो वध्यमानाः कुम्भकर्णेन वानराः ।
 राघवं शरणं जग्मूर्व्यथिता भिन्नचेतसः ॥ ४१ ॥
 प्रभग्नान् वानरान् दृष्ट्वा वज्रहस्तात्मजात्मजः ।
 अभ्यधावत वेगेन कुम्भकर्णं महाहवे ॥ ४२ ॥
 शैलप्रदुर्गं महत् गृह्य विनदन् स मुहुर्मुहुः ।
 त्रासयन् राक्षसान् सर्वान् कुम्भकर्णपद्मानुगान् ॥ ४३ ॥
 चिक्षेप शैलशिखरं कुम्भकर्णस्य मूर्धनि ।
 स तेनाभिहतो मूर्ध्नि शैलेनेन्द्ररिपुस्तदा ॥ ४४ ॥
 कुम्भकर्णः प्रज्ज्वाल क्रोधेन महता तदा ।
 सोऽभ्यधावत वेगेन वालिपुत्रममर्षणम् ॥ ४५ ॥
 कुम्भकर्णे महानादस्त्रासयन् सर्वे वानरान् ।
 शूलं ससर्ज वै रोषादङ्गदे तु महाबलः ॥ ४६ ॥
 तदापतन्तं बलवान् युद्धमार्गं विशारदः ।
 लाघवान्मोक्षयामास बलवान् वानरर्षभः ॥ ४७ ॥
 उत्पत्य चैनं तरसा तलेनोरस्यताडयत् ।
 स तेनाभिहतः क्रोपात् प्रसुमोहाचक्षोपमः ॥ ४८ ॥
 स लम्बसंज्ञोऽतिबलो मुष्टिं संगृह्य राक्षसः ।

विचित्रो व्याप्तः । मूर्च्छित इति पाठान्तरम् । आत्मरक्षैर्दक्षैः ॥
 ॥ ३३ ॥ ३४ ॥ ३५ ॥ ३६ ॥ ३७ ॥ ३८ ॥ ३९ ॥ ४० ॥ ४१ ॥
 वज्रहस्तात्मजस्य वालिनः पुत्रोऽङ्गदः ॥ ४२ ॥ ४३ ॥ ४४ ॥ ४५ ॥ ४६ ॥

अपहामिन चित्तेप विसंज्ञः स पपात ह ॥ ४९ ॥
 तस्मिन् श्रवणशार्दूलं विसंज्ञे पतिते भवि ।
 तच्छूलं समुपादाय सुग्रीवमभिदुद्रुवे ॥ ५० ॥
 तमापतन्तं सम्प्रेक्ष्य कुम्भकर्णं महाबलम् ।
 उत्पपात तदा वीरः सुग्रीवो वानराधिपः ॥ ५१ ॥
 स पर्वताग्रमुस्त्रिय समाविध्य महाबलः ।
 अभिदुद्राव वेगेन कुम्भकर्णं महाबलम् ॥ ५२ ॥
 तमापतन्तं सम्प्रेक्ष्य कुम्भकर्णः श्रवणमम् ।
 तस्यौ विवृत्तसर्वाङ्गो वानरेन्द्रस्य सम्मुखः ॥ ५३ ॥
 कपिशोणितदिग्धाङ्गं भक्षयन्तं महाकपीन् ।
 कुम्भकर्णं स्थितं दृष्ट्वा सुग्रीवो वाक्यमब्रवीत् ॥ ५४ ॥
 पातिताश्च त्वया वीराः कृतं कर्म सुदुष्करम् ।
 भक्षितानि च सैन्यानि प्राप्तं ते परमं यशः ॥ ५५ ॥
 त्यज तद्दानरानीकं प्राकृतैः किं करिष्यसि ।
 सहस्रैकं निपातं मे पर्वतस्यास्य राक्षस ! ॥ ५६ ॥
 तद्वाक्यं हरिराजस्य सत्वधैर्यसमन्वितम् ।
 श्रुत्वा राक्षसशार्दूलः कुम्भकर्णोऽब्रवीद्वचः ॥ ५७ ॥

तदापतन्तम् । पुंस्त्वमार्घम् ॥ ४७ ॥ ४८ ॥ ४९ ॥ ५० ॥ ५१ ॥ ५२ ॥

॥ ५३ ॥ ५४ ॥ ५५ ॥ ५६ ॥ ५७ ॥

प्रजापतेस्तु पौत्रस्त्वं तथैवर्क्षरजःसुतः ।

‘धृतिपौरुषसम्पन्नस्तस्माद्गर्जसि वानर ! ॥ ५८ ॥

स कुम्भकर्णस्य वचो निशम्य

व्याविध्य शैलं सहसा मुमोच ।

तेनाजघानोरसि कुम्भकर्णं

शैलेन वज्राग्निमग्निभेन ॥ ५९ ॥

तच्छैलशृङ्गं सहसा विभिन्नं

भुजान्तरे तस्य तदा विशाले ।

ततो विषेदुः सहसा स्रवङ्गा

रक्षोगणाश्चापि मुदा विनेदुः ॥ ६० ॥

स शैलशृङ्गाभिहतचक्रोप

ननाद रोषाच्च विवृत्य वक्रं ।

व्याविध्य शूलञ्च तडित्प्रकाशं

सिन्धेप ह्यर्थ्यक्षपतेर्विधाय ॥ ६१ ॥

तत् कुम्भकर्णस्य भुजप्रणुनं

शूलं शितं काञ्चनदामयष्टिम् ।

क्षिप्रं समुत्पत्य निगृह्य दोर्भ्यां

बभञ्ज वेगेन सुतोऽनिलस्य ॥ ६२ ॥

प्रजापतेः पौत्रः । चतुर्मुखजृम्भयजनित्रक्षरजःपुत्रत्वात्, सुयो-
वस्य त्रक्षपौत्रत्वम् ॥ ५८ ॥

कृत भारसहस्रस्य शूलं कालायसं महत् ।
 बभञ्ज जानुमारोप्य तदा हृष्टः स्रवङ्गमः ॥ ६३ ॥
 शूलं भग्नं हनुमता दृष्ट्वा वानरवाहिनी ।
 हृष्टा ननाद बज्रघ्नः सर्वतश्चापि दुद्रुवे ॥ ६४ ॥
 बभूवाथ परित्रप्तो राक्षसो विमुखोऽभवत् ।
 मिहनादञ्च ते शुकः प्रहृष्टा वनगोचराः ।
 मारुतिं पूजयाञ्चक्रुर्दृष्ट्वा शूलं तथागतम् ॥ ६५ ॥

स तत्तथा भग्नमवेक्ष्य शूलं
 चुकोप रक्षोऽधिपतिर्महात्मा ।
 उत्पाद्य लङ्कामलयात् स शूङ्गं
 जघान सुयीवमुपेत्य तेन ॥ ६६ ॥
 सशैलशूङ्गाभिहतो विसंज्ञः
 पपात भूमौ युधि वानरेन्द्रः ।
 तं वीक्ष्य भूमौ पतितं विसंज्ञं
 नेदुः प्रहृष्टा युधि यातुधानाः ॥ ६७ ॥
 समभ्युपेत्याहृतघोरवीर्यं
 स कुम्भकर्णो युधि वानरेन्द्रम् ।

याविध्य सन्तोष्य ॥ ५६ ॥ ६० ॥ ६१ ॥ ६२ ॥ ६३ ॥ ६४ ॥ ६५ ॥

लङ्कामलयात् लङ्कासमीपवर्तिमलयात् ॥ ६६ ॥ ६७ ॥

जहार सुग्रीवमभिप्रयुञ्ज
 यथानिलो मेघमिव प्रचण्डः ॥ ६८ ॥
 स तं महामेघनिकाशरूपं
 उत्पाप्य गच्छन् युधि कुम्भकर्णः ।
 रराज मेरुप्रतिमानरूपो
 मेरुर्यथा व्युच्छितघोरप्रदङ्गः ॥ ६९ ॥
 ततस्तमादाय जगाम वीरः
 संलूयमानो युधि राक्षसेन्द्रः ।
 शृण्वन्निनादं त्रिदिवालयानां
 स्रवङ्गराजग्रहविस्मितानाम् ॥ ७० ॥
 ततस्तमादाय तदा स मेने
 हरीन्द्रमिन्द्रोपममिन्द्रवीर्य्यः ।
 अस्मिन् हते सर्वमिदं हतं स्यात्
 सराघवं सैन्यमितीन्द्रशत्रुः ॥ ७१ ॥

विद्रुतां वाहिनीं दृष्ट्वा वानराणामितस्ततः ।
 कुम्भकर्णेन सुग्रीवं गृहीतञ्चापि वानरम् ॥ ७२ ॥
 हनूमांश्चिन्तयामास मतिमान् मारुतात्मजः ।
 एवं गृहीते सुग्रीवे किं कर्त्तव्यं मया भवेत् ॥ ७३ ॥

अभिप्रयुञ्ज कक्षपुटे कृत्वा जहार सैन्यमध्यादन्यदेशं निनाय ॥ ६८ ॥
 विशेषेण उच्छितान्युन्नतानि घोरानि शृङ्गानि यस्य सः ॥ ६९ ॥

यद्धि न्याय्यं मया कर्तुं तत् करिष्याम्यसंग्रहम् ।

भूत्वा पर्वतसंकाशो नाशयिष्यामि राक्षसम् ॥ ७४ ॥

मया हते संयति कुम्भकर्णे

महाबले मुष्टिविशीर्णदेहे ।

विमोचते वानरपार्थिवे च

भवन्नुद्दृष्टाः स्रवगाः समयाः ॥ ७५ ॥

अथवा स्वयमयेष मोक्षं प्राप्स्यति वानरः ।

गृहीतोऽयं यदि भवेत् त्रिदशैः सासुरोरगैः ॥ ७६ ॥

मन्ये न तावदात्मानं बुध्यते वानराधिपः ।

शलप्रहाराभिहतः कुम्भकर्णेन संयुगे ॥ ७७ ॥

अयं मुहूर्त्तात् सुग्रीवो लब्धमंज्ञो महाहवे ।

आत्मनो वानराणाञ्च यत्पथ्यं तत् करिष्यति ॥ ७८ ॥

ततस्तमादाय जगामेति । लङ्गामिति शेषः । त्रिदिवालयानां
निनादं दुःखजं शृण्वन् ॥ ७० । ७१ । ७२ । ७३ । ७४ । ७५ ॥

अथवैष वानरः वानरराजो महाबलत्वात् स्वयमेव कुम्भकर्णान्-
मोक्षं प्राप्स्यति । यदि न मोक्षयिष्यत्यात्मानं तदा मोक्षयितव्यो मयेति
क्षयमात्रं प्रतीक्ष्य स्थितः । सासुरोरगैस्त्रिदशैर्गृहीतोऽपि यद्ययं भवे-
त्तथापि महाबलत्वात् स्वयमेव मोक्षं प्राप्स्यति । किं पुनरनेन राक्ष-
सापसदेनेति भावः ॥ ७६ ॥

कथं तर्हि नेदानीं मोक्षयतीत्यत्राह,—मन्ये इति । मोक्षवशा-
दात्मानं परेण गृहीतं न बुध्यत इति मन्ये इत्यर्थः ॥ ७७ ॥ ७८ ॥

मथा तु मोक्षितस्यास्य सुग्रीवस्य महात्मनः ।

अप्रीतिश्च भवेत् कष्टा कीर्त्तिनाशश्च शाश्वतः ॥ ७६ ॥

तस्मान् सुहृत्तं काङ्क्षिष्ये विक्रमं मोक्षितस्य तु ।

भिन्नश्च वानरानीकं तावदाश्वासयास्यहम् ॥ ८० ॥

इत्येवं चिन्तयित्वाथ हनूमान् मारुतात्मजः ।

भृथः संस्तभयामास वानराणां महाचूडम् ॥ ८१ ॥

स कुम्भकर्णोऽथ विवेश लङ्कां

स्फुरन्तमादाय महाहरिं तम् ।

विमानचर्यागृहगोपुरस्थैः

पुष्याग्रवर्षैरभियूज्यमानः ॥ ८२ ॥

लाजगन्धोदवषस्तु सेव्यमानः शनैः शनैः ।

राजवीथ्यास्तु शीतत्वात् संज्ञां प्राप महाबलः ॥ ८३ ॥

ततः स संज्ञासुपलभ्य कृच्छ्राद्

बलीयसस्तस्य भजान्तरस्यः ।

कृच्छ्रगतत्वेऽपि मथा नायं मोक्षयितुमुचित इत्याह,—मथा त्विति ।

। ७६ ।

काङ्क्षिष्ये प्रतीक्षिष्ये । तस्मात् क्षणं प्रतीक्षिष्ये इति पाठान्तरम् ।

मोक्षितस्य हतमोक्षस्य विक्रमन्तु द्रष्टव्यमीति शेषः ॥ ८० ॥ ८१ ॥

पुष्याग्रवर्षैश्चतस्रसुपुष्यवर्षैः ॥ ८२ ॥

अवंक्षमाणः पुरराजमाग
 विचिन्तयामास सुज्जर्महात्मा ॥ ८४ ॥
 एवं गृहीतेन कथं तु नाम
 शक्यं मया संप्रतिकर्तुमद्य ।
 तथा करिष्यामि यथा हरीणां
 भविष्यतीष्टञ्च हितञ्च कार्यम् ॥ ८५ ॥
 ततः कराग्रैः सहसा समेत्य
 राजा हरीणाममरेन्द्रशचोः ।
 खरैश्च कर्णो दशनैश्च नासां
 ददंश्च पादैर्विददार पार्श्वी ॥ ८६ ॥
 स कुम्भकर्णो हतकर्णनासो
 विदारितस्तेन रदैर्नखैश्च ।
 रोषाभिभूतः क्षतजार्ङ्गमात्रः
 सुग्रीवमाविध्य पिपेष भूमौ ॥ ८७ ॥

लाजगन्धोदवर्षैः सिच्यमानः । दैवगत्या मोहनिवृत्तये । सुग्रीव
 इति शेषः ॥ ८३ । ८४ ॥

सम्प्रतिकर्तुं सम्यक् प्रतिकर्तुम् ॥ ८५ ॥

खरैस्त्रीक्ष्णैः कराग्रैर्नखैः कर्णैः । कुक्षुश्चेति शेषः । पादैः पाद-
 नखैः ॥ ८६ । ८७ ॥

स भूतले भीमबलाभिपिष्टः

सुरारिभिस्त्रैरभिन्यमानः ।

जगाम खं कन्दुकवज्ज्वेन

पुनश्च रामेण समाजगाम ॥ ८८ ॥

कर्णेनासाविहीनस्तु कुम्भकर्णे महाबलः ।

रराज शोणितोत्सिक्तो गिरिः प्रस्रवणैरिव ॥ ८९ ॥

शोणिताद्ग्रीं महाकायो राक्षसो भीमदर्शनः ।

अमर्षाच्छोणितोद्गारी शुशुभे रावणानुजः ॥ ९० ॥

नीलाञ्जनचयप्रख्यः स सन्ध्र इव तोयदः ।

युद्धायाभिमुखो भीमो मनश्चक्रे निशाचरः ॥ ९१ ॥

गते च तस्मिन् सुरराजशत्रुः

क्रोधात् प्रदुद्राव रणाय भूयः ।

अनायुधोऽस्मीति विचिन्तय रौद्रो

घोरं तदा मुद्गरमाससाद ॥ ९२ ॥

ततः स पुर्य्याः सहसा महात्मा

निष्क्रुभ्य तद्दानरसैन्यमुग्रम् ।

बभूव रक्षो यधि कुम्भकर्णः

प्रजा युगान्ताग्निरिव प्रवृष्टः ॥ ९३ ॥

सुरारिभिः राक्षसैः ॥ ८८ ॥ ८९ ॥ ९० ॥

नीलाञ्जनेत्यनेन निध्यञ्जनादिव्यावृत्तिः ॥ ९१ ॥ ९२ ॥ ९३ ॥

बुभुक्षितः शोणितमांसगृध्रः
 प्रविश्य तद्दानरसैन्यसुगम् ।
 चखाद् रक्षांसि हरीन् पिशाचान्
 च्छचांश्च मोहाद् युधि कुम्भकर्णः ।
 यथैव मृत्युर्हरते युगान्ते
 स भक्षयामास हरींश्च मुख्यान् ॥ ८४ ॥
 एकं दौ चीन् बहून् क्रुद्धो वानरान् सह राक्षसैः ।
 समादायैकहस्तेन प्रचिचेप त्वरन् मुखे ॥ ८५ ॥
 संप्रस्रवत्तदा मेदः शोणितञ्च महाबलः ।
 वध्यमानो नगेन्द्रायैर्भक्षयामास वानरान् ॥ ८६ ॥
 ते भक्ष्यमाणा हरयो रामं जग्मुस्तदा गतिम् ।
 कुम्भकर्णी भृशं क्रुद्धः कपीन् खादन् प्रधावति ॥ ८७ ॥
 शतानि सप्त चाष्टौ च विंशत्त्रिंशन्तथैव च ।
 संपरिख्वज्य बाहुभ्यां खादन् विपरिधावति ॥ ८८ ॥

रक्ष आदेरपि खादने हेतुर्मेहादिति । मद्यादिनेव रक्तपानजमद-
 वैवश्यादिति भावः । यथा मृत्युर्हरते तथा स भक्षयामासेत्यर्थः ।
 ॥ ८४ ॥ ८५ ॥

सम्यखवत् । अडभाव आर्षः । भक्षितवानरसम्बन्धिः शोणित-
 तादि ॥ ८६ ॥

गतिं शरणात् ॥ ८७ ॥ ८८ ॥

मेदोवसाशोणितदिग्धगात्रः

कर्णावसक्तयथितन्त्रमालः ।

ववर्षं शूलानि सुतीक्ष्णदंष्ट्रः

कालो युगान्तस्य इव प्रवृद्धः ॥ ९९ ॥

तस्मिन् काले सुमित्रायाः पुत्रः परबल्लार्दनः ।

चकार लक्षणः क्रुद्धो युद्धं परपुरञ्जयः ॥ १०० ॥

स कुम्भकर्णस्य शरान् शरीरे सप्त वीर्यवान् ।

निचखानाददे चान्यान् विससर्ज च लक्षणः ॥ १०१ ॥

पीड्यमानस्तदास्तन्तु विशेषं तत् स राक्षसः ।

ततश्चकोप बलवान् सुमित्रानन्दवर्द्धनः ॥ १०२ ॥

अथास्य कवचं शुभ्रं जाम्बूनदमयं शुभ्रम् ।

प्रच्छादयामास शरैः सन्ध्याभ्रमिव मारुतः ॥ १०३ ॥

नीलाञ्जनचयप्रस्थः शरैः काञ्चनभृषणैः ।

आपीड्यमानः शुशुभे मेघैः सूर्य्य इवांशुमान् ॥ १०४ ॥

ततः स राक्षसो भीतः सुमित्रानन्दवर्द्धनम् ।

सावज्ञमेव प्रोवाच वाक्यं मेघौघनिःस्वरः ॥ १०५ ॥

कर्णावसक्तैस्त्रेणाधोभागे एव कर्णलुप्तं सुयोजेण हतमिति
गम्यते । कर्णावसक्ता यथिताः परस्परसंलग्ना अन्वमालायस्य सः ॥

। ९९ ॥ १०० ॥ १०१ ॥

अन्तकस्याप्यकष्टेन युधि जेतारमाहवे ।
 युध्यता मामभीतेन ख्यापिता वीरता त्वया ॥ १०६ ॥
 प्रगृहीतायुधस्यैह सृत्योरिव महामृधे ।
 तिष्ठन्नप्यगतः पूज्यः किमु यद्द्वप्रदायकः ॥ १०७ ॥
 ऐरावतं समारूढो वृतः सर्गारैः प्रभुः ।
 नैव शक्रोऽपि समरे स्थितपूर्वः कदाचन ॥ १०८ ॥
 अथ त्वयाहं सौमित्रे ! बालेनापि पराक्रमैः ।
 तोषितो गन्तुमिच्छामि त्वामनुज्ञाय राघवम् ॥ १०९ ॥
 यन्तु वीर्यबलोत्साहैस्तोषितोऽहं रणे त्वया ।
 राममेवैकमिच्छामि हन्तुं यस्मिन् हते हतम् ॥ ११० ॥
 रामे मयाच निहते येऽन्ये स्थास्यन्ति संयुगे ।
 तानहं योधयिष्यामि स्वबलेन प्रमाथिना ॥ १११ ॥
 इत्युक्तवाक्यं तद्ब्रुवः प्रोवाच स्तुतिमंहितम् ।
 मृधे घोरतरं वाक्यं सौमित्रिः प्रहसन्निव ॥ ११२ ॥
 यस्त्वं शक्रादिभिर्देवैरसह्यः प्राप्य पौरुषम् ।
 तत्सत्यं नान्यथा वीर ! दृष्टसोऽद्य पराक्रमः ॥ ११३ ॥
 एष दाशरथी रामस्तिष्ठत्यद्रिरिवाचलः ।
 इति श्रुत्वा ह्यनाहत्य रुक्मिणं स निशाचरः ॥ ११४ ॥

योधमानः स राजसक्तदस्त्रं विशेषमस्त्रान्तरेण विगतशेषशक्ता-

अतिक्रम्य च सौमित्रिं कुम्भकर्णो महाबलः ।
 राममेवाभिदुद्राव कम्पयन्निव मेदिनीम् ॥ ११५ ॥
 अथ दाशरथी रामो रौद्रमस्त्रं प्रयोजयन् ।
 कुम्भकर्णस्य हृदये ससर्ज निशितान् शरान् ॥ ११६ ॥
 तस्य रामेण विद्धस्य सहस्राभिप्रधावतः ।
 अङ्गारमिश्राः क्रुद्धस्य सुखान्निचेहरज्जिह्वः ॥ ११७ ॥
 रामास्त्रविद्धो धीरं वै नर्दन् राक्षसपुङ्गवः ।
 अभ्यधावत तं क्रुद्धो हरीन् विद्रावयन् रणे ॥ ११८ ॥
 तस्योरसि निमग्नसो शरा बर्हिषवाससः ।
 हस्ताश्चास्य परिभ्रष्टा गदा चोर्व्यां पपात ह ॥ ११९ ॥
 आयुधानि च सर्वाणि विप्रकीर्यत भृतले ।
 स निरायुधमात्मानं यदा नेने महाबलः ॥ १२० ॥
 सुष्टिभ्यां च करभ्याश्च चकार कदनं महत् ।
 स बाणैरतिविद्धाङ्गः क्षतजेन समुक्षितः ।
 हृदिरं परिसुखाव गिरिः प्रस्रवणं यथा ॥ १२१ ॥

देवर्षयः । १०२ ॥ १०३ ॥ १०४ ॥ १०५ ॥ १०६ ॥ १०७ ॥ १०८ ॥

॥ १०९ ॥ ११० ॥ १११ ॥ ११२ ॥ ११३ ॥ ११४ ॥ ११५ ॥ ११६ ॥ ११७ ॥

अभ्यधावत । तं रामं विद्धज्येति शेषः । ११८ ॥

ते दौशरथप्रयोजिताः शराः ॥ ११९ ॥ १२० ॥

स तीव्रेण च कोपेन रुधिरेण च मूर्च्छितः ।
 वानरान् राक्षसान् च्छान् खादन् स परिधावति ॥ १२२ ॥
 अथ शृङ्गं समाविध्य भीमं भीमपराक्रमः ।
 चिक्षेप राममुद्दिश्य बलवानन्तकोपमः ।
 अत्राप्यमन्तरा रामः सप्तभिस्तमजिह्वगैः ॥ १२३ ॥
 ततस्तु रामो धर्मात्मा तस्य शृङ्गं महत्तदा ।
 शरैः काञ्चनचिचाङ्गैश्चिच्छेद भरतायजः ॥ १२४ ॥
 तन्नेरुशिखराकारैर्द्यौतमानमिव श्रिया ।
 द्वे शते वानराणाञ्च पतमानमपातयत् ॥ १२५ ॥
 तस्मिन् काले स धर्मात्मा, लक्ष्मणो, राममब्रवीत् ।
 कुम्भकण्ठबधे युक्तो योगान् परिमृशन् बहून् ॥ १२६ ॥
 नैवायं वानरान् राजन् ! न विजानाति राक्षसान् ।
 मत्तः शोणितगन्धेन खान् पराञ्चैव खादते ॥ १२७ ॥
 साध्वेनमधिरोहन् सर्वतो वानरर्षभाः ।
 यूथपाञ्च यथामुख्यास्तिष्ठन्वस्मिन् समन्ततः ॥ १२८ ॥
 अद्यायं दुर्मतिः काले एरुभारप्रपीडितः ।

प्रखण्डं निर्भरः ॥ १२१ ॥ १२२ ॥ १२३ ॥

ततो धर्मात्मा रामस्तस्य महत्तच्छृङ्गमन्तरा मध्ये मार्गं सप्तभि-
 रजिह्वगत्वादिगुणविशिष्टैः शरैश्चिच्छेद ॥ १२४ ॥ १२५ ॥

प्रचरन् राजसो भूमौ नान्यान् हन्यात् स्रवङ्गमान् ॥ १२६ ॥

तस्य तद्वचनं श्रुत्वा राजपुत्रस्य धीमतः ।

ते समारूढरुद्धैः कुम्भकर्णं महाबलाः ॥ १२७ ॥

कुम्भकर्णस्तु संक्रुद्धः समारूढैः स्रवङ्गमैः ।

व्यधूनयन्तान् वेगेन दुष्टहस्तीव हस्तिपान् ॥ १२९ ॥

तान् दृष्ट्वा निर्धुतान् रामो दृष्टोद्यमिति राजसम् ।

समुत्पपात वेगेन धनुस्तममाददे ॥ १३२ ॥

क्रोधरक्तेक्षणो धीरो निर्दहन्निव चक्षुषा ।

राघवो राजसं वेगादभिदुद्राव वेगितः ॥ १३३ ॥

यूथपान् हर्षयन् सर्वान् कुम्भकर्णबलार्दितान् ॥ १३४ ॥

स चापमादाय भुजङ्गकल्पं

दृढव्यसुयं तपनीयचिचम् ।

हरीन् समाश्रास्य समुत्पपात

रामो निबद्धोत्तमदूषबाणः ॥ १३५ ॥

सवानरगणैस्तैस्तु वृतः परमदुर्जयैः ।

योगानुपायान् । अनेन बधकाणे लक्ष्यायसाहित्यं रामस्य गम्यते ॥

॥ १२६ ॥ १२७ ॥ १२८ ॥ १२९ ॥ १३० ॥ १३१ ॥ १३२ ॥

राजसं दृष्टोद्यमिति मत्वा वेगेन समुत्पपात ॥ १३२ ॥ १३३ ॥

॥ १३४ ॥ १३५ ॥

लक्ष्मणानुचरो वीरः सम्यतस्ये महाबलः ॥ १२६ ॥
 स ददर्श महात्मानं किरीटिनमरिन्दमम् ।
 शोणितानुतरक्ताक्षं कुम्भकर्णं महाबलम् ॥ १२७ ॥
 सर्वान् समभिधावन्तं यथा रुष्टं दिग्भागजम् ।
 मार्गमाणं हरीन् क्रुद्धं राक्षसैः परिवारितम् ॥ १२८ ॥
 विन्ध्यमन्दरसङ्काशं काञ्चनाङ्गदभूषणम् ।
 खवन्तं रुधिरं वक्त्राद्दधं मेघमिवोत्थितम् ॥ १२९ ॥
 जिह्वया परिलिहन्तं दृक्कणी शोणितोक्षिते ।
 मृद्भ्रन्तं वानरानीकं कालान्तकयमोपमम् ॥ १३० ॥
 तं दृष्ट्वा राक्षसश्रेष्ठं प्रदीप्तानलवर्चसम् ।
 विस्कारयामास तदा कार्मुकं पुरुषर्षभः ॥ १३१ ॥
 स तस्य चापनिर्घातात् कुपितो राक्षसर्षभः ।
 अमृष्यमाणस्तं घोषमभिदुद्राव राघवम् ॥ १३२ ॥
 ततस्तु धीरोद्धतमेघकल्पं
 भुजङ्गराजोत्तमभोगवाङ्कः ।

लक्ष्मणानुचरः । बङ्गव्रीहिः । लक्ष्मणसहितः ॥ १२६ ॥ १२७ ॥
 ॥ १२८ ॥ १२९ ॥

कालान्तकयमानामवस्थाकृतो भेद इति तीर्थः ॥ १३० ॥ १३१ ॥
 ॥ १३२ ॥

तमापतन्तं धरणीधराम-

सुवाच रामो यद्धि कुम्भकर्णम् ॥ १४३ ॥

आगच्छ रक्षोधिप ! मा विषाद-

मवस्थितोऽहं प्रगृहीतचापः ।

अवेहि मां राक्षसवंशनाशनं

यस्त्वं सुहृत्ताङ्गविता विचेताः ॥ १४४ ॥

रामोऽयमिति विज्ञाय जहास विकृतस्वनम् ।

अभ्यधावत संक्रुद्धो हरीन् विद्रावयन् रणे ॥ १४५ ॥

दारयन्निव सर्वेषां हृदयानि वनौकषाम् ।

प्रहस्य विकृतं भीमं स मेघस्नानितोपमम् ॥ १४६ ॥

कुम्भकर्णो महातेजा राघवं वाक्यमब्रवीत् ।

नाहं विराधो विज्ञेयो न कबन्धः खरो न च ।

न वाली न च मारीचः कुम्भकर्णः समागतः ॥ १४७ ॥

पश्य मे सुद्वरं भीमं सर्वं कालाथसं महत् ।

अनेन निर्जिता देवा दानवाश्च पुरा मया ॥ १४८ ॥

भुजङ्गराजस्य शेषस्योत्तमो भोगस्तदत् वाक्यस्य सः ॥ १४३ ॥

हे रक्षोधिप विषादं मा आगच्छ । योऽहं प्रगृहीतचापः स्थितस्तं
मां राममवेहि । तस्मान्मामेवागच्छ । सुहृत्तात्त्वं विचेताः निर्जीवे-
त्स्यै भवितेति यद्धि रामः कुम्भकर्णसुवाचेत्यन्वयः ॥ १४३ ॥

विकर्णनासं इति मां नावञ्जातुं त्वमर्हसि ।
 स्वल्पापि हि न मे षोडा कर्णनासाविनाशनात् ॥ १४६ ॥
 दृश्येत्स्वाकुशादूर्ध्वं ! वीर्यं गात्रेषु मेऽनघ ! ।
 ततस्त्वां भक्तियय्यामि दृष्टुपौरुषविक्रमम् ॥ १५० ॥

स कुम्भकर्णस्य वचो निश्चय
 रामः सपुङ्गवान् विससर्ज बाणाम् ।
 तैराहतो वज्रसमप्रवेगै-
 र्न च्चुभे न व्यथते सुरारिः ॥ १५१ ॥
 यैः सायकैः सालवरा निहृत्ता
 बाली हतो वानरपुङ्गवश्च ।
 ते कुम्भकर्णस्य तदा शरीरं
 वज्रोपमा न व्यथयाम्पचक्रुः ॥ १५२ ॥

रामोऽयमिति विश्वाय । रामवचसेति शेषः । १४५ । १४६ ॥
 ॥ १४७ ॥ १४८ ॥

विकर्णनास इत्येतावन्मात्रेण मामवञ्जातुं दुर्बल इत्यवगन्तुं
 नार्हसि । न हि विराधादिवदहं नीलया त्वया सुयोधः अतो मयि
 यत्नवान् भवेत्यर्थः । ननु कथं न दुर्बलस्तथाह,—स्वल्पापीति । १४६ ॥
 ॥ १५० ॥

न व्यथते न विश्यथे । १५१ ॥

व्यथयाम्पचक्रुरित्याद्यं आमन्तस्य व्यवहितप्रयोगः । १५२ ॥

स वारिधारा इव सायकांस्तान्
 पिबन् शरीरेण महेन्द्रशत्रुः ।
 जघान रामस्य शरप्रवेगं
 व्याविध्य तं सुङ्गरमुग्रवेगम् ॥ १५३ ॥
 ततस्तु रक्षः क्षतजावलिप्तं
 विनासनं देवमहाचमूनाम् ।
 व्याविध्य तं सुङ्गरमुग्रवेगं
 विद्रावयामास चमूं हरीणाम् ॥ १५४ ॥
 वायव्यमादाय ततो परास्त्वं
 रामः प्रचिक्षेप निशाचराय ।
 समुङ्गरं तेन जहार बाहुं
 स ह्यसबाहुस्तुमुलं ननाद ॥ १५५ ॥
 स तस्य बाहुर्गिरिपृष्णकल्पः
 समुङ्गरो राघवबाणकृत्तः ।

वारिधाराः पर्वत इव सायकान् शरीरेण पिबन्निति योजना ।
 एतेन सर्वे सायकाः शरीरे मग्ना अपि न व्यथयन्तीति दर्शितम् ।
 उग्रवेगं तं सुङ्गरं व्याविध्य आसयित्वा रामस्य शरप्रवेगं जघान ॥
 । १५३ ॥

ततो रामं मुक्त्वा हरीणाम् विद्रावयामास ॥ १५४ ॥

पपात तस्मिन् हरिराजसैन्ये
 जघान तां वानरवाहिनीञ्च ॥ १५६ ॥
 ते वानरा भग्नहतावशेषाः
 पर्यन्तमाश्रित्य तदा विषखाः ।
 प्रपीडिताङ्गा ददृशुः सुघोरं
 नरेन्द्ररक्षोऽधिपसन्निपातम् ॥ १५७ ॥
 स कुम्भकर्णोऽस्त्रनिष्कत्तबाहु-
 मेहासिक्तताय इवाचलेन्द्रः ।
 उत्पाटयामास करेण वृत्तं
 ततोऽभिदुद्राव रणे नरेन्द्रम् ॥ १५८ ॥
 तं तस्य बाहुं सहतालवृत्तं
 समुद्यतं पन्नगभोगकल्पम् ।
 ऐन्द्रास्त्रयुक्तेन जघान रामो
 बाणेन जाम्बूनदचित्रितेन ॥ १५९ ॥

समुद्ररं मुद्ररसहितम् । तेन वायव्यास्त्रेण ॥ १५५ ॥ १५६ ॥
 भग्नहतावशेषाः भग्नसमुद्ररपतितबाहुहतावशिष्टाः । पर्यन्त-
 माश्रित्य समुद्ररबाहुपातप्रदेशसमीपमाश्रित्य । विषखाः स्थिताः ॥
 ॥ १५७ ॥

करेण कृत्तरेण ॥ १५८ ॥ १५९ ॥

स कुम्भकर्णस्य भुजो निकृत्तः
 पपात भूमौ गिरिसन्निकाशः ।
 विचेष्टमानो निजघान वृक्षान्
 शैलान् शिला वानरराक्षसांश्च ॥ १६० ॥
 तं ह्यिन्नबाहुं समवेक्ष्य रामः
 समापतन्तं सहसा नदन्तम् ।
 दावर्धचन्द्रौ निश्रितौ प्रगृह्य
 चिच्छेद पादौ युधि राक्षसस्य ॥ १६१ ॥
 तौ तस्य पादौ प्रदिशो दिशश्च
 गिरेर्गुहाश्चैव महार्णवञ्च ।
 लङ्काञ्च सेनां कपिराक्षसानां
 विनादयन्तौ विनिपेततुश्च ॥ १६२ ॥
 निकृत्तबाहुर्विनिकृत्तपादो
 विदार्य वक्त्रं वड्ढवामुखाभम् ।
 दुद्राव रामं सहसाभिगर्जन्
 राज्जयंथा चन्द्रमिवान्तरिक्षे ॥ १६३ ॥

विचेष्टमानः । भूमामिति शेषः ॥ १६० ॥ १६१ ॥

विनादयन्तौ दिगादोन् प्रतिध्वनयन्तौ ॥ १६२ ॥ १६३ ॥

अपूरयत्तस्य सुखं श्रिताद्यै
 रामः शरैर्हमपिनद्धपुङ्खैः ।
 सम्पूर्णवक्रो न शशाक वक्रुं
 चुक्रुज कच्छ्रेण मुमुर्च्छ चापि ॥ १६४ ॥
 अथाददे सूर्य्यमरीचिकल्पं
 स ब्रह्मदण्डान्तककालकल्पम् ।
 अरिष्टमैन्द्रं निशितं सुपुङ्खं
 रामः शरं मारुततुल्यवेगम् ॥ १६५ ॥
 तं वज्रजाम्बूनदचारुपुङ्खं
 प्रदीप्तसूर्य्यज्वलनप्रकाशम् ।
 महैन्द्रवज्राशनितुल्यवेगं
 रामः प्रचिक्षेप दिशाचराय ॥ १६६ ॥
 स सायको राघवबाहुचोदितो
 दिशः स्वभासा दश सम्प्रकाशयन् ।
 विधूमवैश्वानरभीमदर्शनो
 जगाम शक्राशनिभीमविक्रमम् ॥ १६७ ॥

चुक्रुज । अवयान शब्देनति शेषः ॥ १६४ ॥

अरिष्टं दिप्यामशुभहम् ॥ १६५ ॥ १६६ ॥

स तन्महापर्वतकूटसन्निभं

सुवृत्तदंष्ट्रश्चलचारकुण्डलम् ।

चकर्त्त रज्जोऽधिपतेः शिरस्तदा

यथैव वृचस्य पुरा पुरन्दरः ॥ १६८ ॥

कुम्भकर्णशिरो भाति कुण्डलालङ्कृतं महत् ।

आदित्येऽभ्युदितेऽरात्रौ मध्यस्थ इव चन्द्रमाः ॥ १६९ ॥

तद्गामबाणाभिहतं पपात

रजःशिरः पर्वतसन्निकाशम् ।

बभञ्ज चर्यागृहगोपुराणि

प्राकारसुखं तमपातयच्च ॥ १७० ॥

तच्चातिकायं हि महत्प्रकाशं

रजस्तदा तोयनिधौ पपात् ।

शक्राशब्दोऽग्निरिव शक्राशनेऽदिव वा भीमो विक्रमो यस्य तं कुम्भ-
कर्णं जगाम ॥ १६७ ॥

चक्षे गते चारू रमणीये कुण्डले यस्मात्तच्चलचारकुण्डलम् ॥
॥ १६८ ॥

कुम्भकर्णशिर इति । कुण्डलाभ्यामलङ्कृतं विनाकृतम् । अलं भृषण-
पर्याप्तिशक्तिवारणवाचकमित्यमरः । कुम्भकर्णस्य शिरः । अरात्रौ
प्रातःकाले आदित्ये उदिते गगनमध्यस्थचन्द्रमा इव निष्पन्नं भाती-
त्यर्थः । अयं श्लोकः प्रक्षिप्त इति वक्ष्यः ॥ १६९ ॥

ग्राहान् परान् मीनवरान् भुजङ्गमान्
 ममर्द भूमिञ्च तथा विवेश ॥ १७१ ॥
 तस्मिन् हते ब्राह्मणदेवशत्रौ
 महाबले संयति कुम्भकर्णे ।
 चचाल भूर्भूमिधराञ्च सर्वे
 हर्षाञ्च देवास्तुमुलं प्रणेदुः ॥ १७२ ॥
 ततस्तु देवर्षिमहर्षिपन्नगाः
 सुराञ्च भृतानि सुपर्णयुद्धकाः ।
 सयत्नगन्धर्वगणा नभोगताः
 प्रहर्षिता रामंपराक्रमेण ॥ १७३ ॥

उच्चं प्राकारं लङ्काया इति श्लेषः । शिरः कर्त्तनवेगोत्थितं लङ्कायां
 पपात । देहस्तु कर्त्तनवेगविलुठन् समुद्रे पपात पतितः । यद्यपि तं
 ब्रह्मास्त्रेण सौमित्रिर्ददाराद्रिवरोपमम् । स पपात महावीरो दिव्या-
 स्त्राभिहतो रणे । तं दृष्ट्वा वृत्रसङ्ग्रहं कुम्भकर्णं तरस्त्रिनम् । गतास्तं
 पतितं भूमौ राक्षसाः प्राद्रवन् भयादिति महाभारतोक्त्या लक्ष्मणतः
 कुम्भकर्णबधः प्रतीयते तथापि न विरोधः । रामलक्ष्मणाभ्यां मिलित्वा
 तद्वधकारणात् । अतएव पूर्व लक्ष्मणानुचर इत्यत्र लक्ष्मणसहित इति
 व्याख्यातम् । प्राधान्यात्त्वत्र रामस्यैव तद्वन्तृत्वोक्तिः । लक्ष्मणसाहित्येन
 हननात् व्याप्तौ लक्ष्मणस्य हन्तृत्वमुक्तवान् ॥ १७० ॥ १७१ ॥ १७२ ॥
 ॥ १७३ ॥

ततस्तु ते तस्य वधेन भूरिणा
 मनस्विनो नैच्छंतराजबान्धवाः ।
 विनेदुरुच्चैर्यथिता रघूत्तमं
 हरिं समीक्ष्यैव यथा मतङ्गजाः ॥ १७४ ॥
 स देवलोकस्य तमो निहत्य
 सूर्यो यथा राज्ञमुखादिमुक्तः ।
 तथा व्यभासीद्वरिसैन्यमध्ये
 निहत्य रामो युधि कुम्भकर्णम् ॥ १७५ ॥
 प्रहर्षमीयुर्बहवश्च वानराः
 प्रबुद्धपद्मप्रतिमैरिवाननैः ।
 अपूजयन् राघवमिष्टभागिनं
 हते रिपौ भीमबले वृषात्मजम् ॥ १७६ ॥
 स कुम्भकर्णं सुरसैन्यमर्दनं
 महत्सु युद्धेषु कदाचनोजितम् ।

भूरिणा महता ॥ १७४ ॥

देवलोकास्य आकाशस्य । मध्ये इति शेषः । व्यभासीत् विशेषेण
 भाति स्म ॥ १७५ ॥

प्रबुद्धपद्मप्रतिमैरिव प्रबुद्धपद्मैरिव । अतो नैवशब्दवैश्याम् ।
 इष्टभागिनम् इष्टप्राप्तिमन्तम् ॥ १७६ ॥

मनन्द हत्वा भरतायजो रणे
महासुरं वृचमिवामराधिपः ॥ १७७ ॥

इत्यार्षे रामायणे वाल्मीकीये युद्धकाण्डे
सप्तषष्ठितमः सर्गः ॥ ६७ ॥

कदाचन न कदाप्यज्यवन्तम् । १७७ ।

इति रामाभिरामे श्रीरामीये रामायणतिलके
युद्धकाण्डे सप्तषष्ठितमः सर्गः ॥ ६७ ॥

अष्टषष्ठितमः सर्गः ।



कुम्भकर्णं हतं दृष्ट्वा राघवेण महात्मना ।
राक्षसा राक्षसेन्द्राय रात्रणाय न्यवेदयन् ॥ १ ॥
राजन् ! स कालसङ्काशः संयुक्तः कालकर्मणा ।
विद्राथ्य वानरीं सेनां भक्षयित्वा च वानरान् ॥ २ ॥
प्रतपित्वा सुहृत्तन्तु प्रशान्तो रामतेजसा ।
कायेनार्द्धप्रविष्टेन समुद्रं भीमदर्शनम् ॥ ३ ॥
निहत्तनासाकर्णं विचरद्गुधरेण च ।
रुध्वा द्वारं शरीरेण लङ्कायाः पर्वतोपमः ॥ ४ ॥

कुम्भकर्णमिति ॥ १ ॥

कालसङ्काशः कुम्भकर्णः । कालकर्मण्युः । समुद्रमर्द्धप्रविष्टेन
कबन्धरूपेण कायेनोपकक्षितः । सुहृत्तं प्रतपित्वा विक्रम्य ॥ २ ॥ ३ ॥

निहत्तनासा कर्णत्वादिगुणेन शरीरेण शिरो लङ्कायेन लङ्काद्वारं
रुध्वा पर्वतोपमः कुम्भकर्णो रामतेजसा प्रशान्त इति पूर्वश्लोके-
नाम्बयः । ४ ।

कुम्भकर्णस्तव भ्राता काकुत्स्थशरपीडितः ।
 अगण्डभृतो विवृतो दावदग्ध इव द्रुमः ॥ ५ ॥
 श्रुत्वा विनिहतं मय्ये कुम्भकर्णं महाबलम् ।
 रावणः शोकसन्तप्तो सुमोह च पपात च ॥ ६ ॥
 पितृशयं निहतं श्रुत्वा देवान्तकनरान्तकौ ।
 त्रिशिरश्चातिकायश्च हरुदुः शोकपीडिताः ॥ ७ ॥
 भ्रातरं निहतं श्रुत्वा रामेणाक्लिष्टकर्मणा ।
 महोदरमहापार्श्वौ शोकाक्रान्तौ बभूवतुः ॥ ८ ॥
 ततः कृच्छ्रात् समासाद्य संज्ञां राक्षसपुङ्गवः ।
 कुम्भकर्णवधाहीनो विललापाकुलेन्द्रियः ॥ ९ ॥
 हा वीर ! रिपुदर्पण ! कुम्भकर्ण ! महाबल ! ।
 त्वं मां विहाय वै दैवाद्यातोऽसि अमसादनम् ॥ १० ॥
 मम शल्यमनुद्धृत्य बान्धवानां महाबल ! ।
 अक्षसैन्यं प्रतापैकः क्व मां सन्धय्य गच्छसि ॥ ११ ॥

अगण्डभृतः । अशिरःपाणिपादस्तु कबन्धोऽगण्ड उच्यते । विवृतो
 विवृतकायः । अक्षस्तात् । दावदग्धो द्रुम इव प्रशान्त इत्य-
 न्वयः ॥ ५ । ६ ॥

देवान्तकादयो रावणपुत्राः ॥ ७ ॥

महोदरमहापार्श्वौ विमादजौ भ्रातरौ तस्य । ८ । ९ । १० ।

इदानीं खल्वहं नास्मि यस्य मे पतितो भुजः ।
 दक्षिणोयं समाश्रित्य न विभेमि सुरासुरात् ॥ १२ ॥
 कथमेवंविधो वीरो देवदानवदर्पहा ।
 कालाग्निप्रतिमो ह्यद्य राघवेण रणे हतः ॥ १३ ॥
 यस्य ते वज्रनिष्पेषो न कुर्याद्भ्रसनं सदा ।
 स कथं रामबाणार्तः प्रसुप्तोऽसि मृहीतले ॥ १४ ॥
 एते देवगणाः सार्द्धं मृषिभिर्गगने स्थिताः ।
 निहतं त्वां रणे दृष्ट्वा मिनदन्ति प्रहर्षिताः ॥ १५ ॥
 ध्रुवमद्यैव सहस्रा लब्धलक्षाः स्रवङ्गमाः ।
 आसीत्कन्तीह दुर्गाणि लङ्काद्वाराणि सर्वशः ॥ १६ ॥
 राज्येन नास्ति मे कार्यं किं करिष्यामि सीतया ।
 कुम्भकर्णविहीनस्य जीविते नास्ति मे मतिः ॥ १७ ॥
 यद्यहं भ्रातृहन्तारं न हन्मि युधि राघवम् ।

बान्धवानाञ्च शस्यमनुद्धृत्येत्वन्वयः ॥ ११ ॥
 अहं नास्मि । अहमपि मृतप्राय इत्यर्थः । सुरासुरात् सुरा-
 सुरेभ्यः ॥ १२ ॥ १३ ॥
 वज्रनिष्पेषस्तदाघातोऽपि यस्य व्यसनं दुःखं न कुर्यात् ॥ १४ ॥
 ॥ १५ ॥
 लब्धलक्षाः लब्धावसराः ॥ १६ ॥

ननु मे मरणं श्रेयो न चेदं व्यर्थजीवितम् ॥ १८ ॥
 अद्यैव तं गमिष्यामि देशं यत्रानुजो मम ।
 न हि भ्रातॄन् समुत्सृज्य क्षणं जीवितमुत्सहे ॥ १९ ॥
 देवा हि मां हसिष्यन्ति दृष्ट्वा पूर्वापकारिणम् ।
 कथमिन्द्रं जयिष्यामि कुम्भकर्ण ! हते त्वयि ॥ २० ॥
 तदिदं मामनुप्राप्तं विभीषणवचः शुभम् ।
 यदज्ञानान्मया तस्य न गृहीतं महात्मनः ॥ २१ ॥
 विभीषणवचस्तावत् कुम्भकर्णप्रहस्तयोः ।
 विनाशोऽयं समुत्पन्नो मां व्रीडयति दारुणः ॥ २२ ॥
 तस्यायं कर्मणः प्राप्तो विपाको मम शोकदः ।
 यन्मया धार्मिकः श्रीमान् स निरस्तो विभीषणः ॥ २३ ॥
 इति बह्विधमाकुलान्तरात्मा
 कृपणमतीव विलप्य कुम्भकर्णम् ।

जीविते नास्ति मे मतिः । सजीवतयावस्थाने बुद्धिर्नास्तीत्यर्थः ।

॥ १७ ॥ १८ ॥

भ्रातॄनित्यनेन खरादयोऽप्यनुस्मृता इति ज्ञायते ॥ १९ ॥ २० ॥ २१ ॥

यावद्यदारभ्य कुम्भकर्णप्रहस्तयोर्दाबयोऽयं विनाश उत्पन्नस्तावत्तदा-
 रभ्य विभीषणवचो मां व्रीडयतीत्यर्थः । इत्थं भ्रातृवचो न गृहीत-
 मिति कम्पितोऽस्मीत्यर्थः ॥ २२ ॥

न्यपतदपि दशाननो भग्नार्त्त-
क्षमशुजमिन्द्ररिपुं विदित्वा ॥ २४ ॥

इत्यार्षे रामायणे वाल्मीकीये युद्धकाण्डे
अष्टषष्टितमः सर्गः ॥ ६८ ॥

अपि च धार्मिकस्य निष्कासमफलमिदमित्याह,—तस्यायमित्यादि
। २३ ॥ २४ ।

इति रामाभिरामे श्रीरामीये रामायणतिलके
युद्धकाण्डे अष्टषष्टितमः सर्गः ॥ ६८ ॥

एकोनसप्ततितमः सर्गः ।

एवं विलपमानस्य रावणस्य दुरात्मनः ।
श्रुत्वा श्लोकाभिभूतस्य त्रिशिरा वाक्यमब्रवीत् ॥ १ ॥
एवमेव महावीर्यो हतो नस्तात मध्यमः ।
न तु सत्पुरुषा राजन् ! विलपन्ति यथा भवान् ॥ २ ॥
नूनं त्रिभुवनस्यापि पर्याप्तस्त्वमसि प्रभो ! ।
स कस्मात् प्राकृत इव श्लोचस्यात्मानमीदृशम् ॥ ३ ॥
ब्रह्मदत्तास्ति ते शक्तिः कवचं सायको धनुः ।
सहस्रखरमयुक्तो रथो मेघसमस्वनः ॥ ४ ॥
त्वयासृष्टास्त्रिंशस्त्रेण विश्रप्ता देवदानवाः ।

श्वमिति । विलपमानस्य विलपतः श्रुत्वा विलापमिति श्लेषः ॥ १ ॥
श्वमेव देवदानवदर्पहा कालाग्निप्रतिम इत्याद्युक्तप्रकारेण महा-
वीर्यो हतो दैव्यदिति श्लेषः । सत्पुरुषाः शूराः ॥ २ ॥
ईदृशं त्रैलोक्यविजयसमर्थम् । श्लोचसि श्लोकवन्तं करोषि ।

स सर्वायुधसम्पन्नो राघवं शास्तुमर्हसि ॥ ५ ॥
 कामं तिष्ठ महाराज ! निर्गमिष्याम्यहं रणे ।
 उद्धरिष्यामि ते शत्रून् गरुडः पन्नगानिव ॥ ६ ॥
 शम्बरौ देवराजेन नरको विष्णुना यथा ।
 तथाद्य शयिता रामो मया युधि निपातितः ॥ ७ ॥
 श्रुत्वा त्रिशिरसो वाक्यं रावणो राक्षसाधिपः ।
 पुनर्जातमिवात्मानं मन्यते कालचोदितः ॥ ८ ॥
 श्रुत्वा त्रिशिरसो वाक्यं देवान्तकनरान्तकौ ।
 अतिकायश्च तेजस्रो बभूवयुद्धहर्षिताः ॥ ९ ॥
 ततोऽहमहमित्येव गर्जन्तो नेच्छंतर्षभाः ।
 रावणस्य सुता वीराः शक्रतुल्यपराक्रमाः ॥ १० ॥

असह्यत्त्वया विशस्ता इत्यन्वयः । वित्रस्ता इति पाठे वित्रासिता
 इत्यर्थः ॥ ५ ॥ ६ ॥

नरको विष्णुनेति । अयं सिंहिकायां विप्रचित्तेर्जातो नरको
 भौमाश्रकात् कृष्णाहतादन्य इति तीर्थः ॥ ७ ॥

पुनर्जातमिवात्मानं मन्यते । त्रिशिरसो वचनमात्रेण सन्तुष्टो
 बभूव । ननु कुम्भकार्यसाध्येर्षे कथं रावणस्य तस्मात्प्रत्याश्रया
 सन्तोषस्तत्राह,—कालचोदित इति । तत्राश्रयप्रदकाजात्मकभगवत्ये-
 रयथा पुनस्तस्य युद्धबुद्धानुपरम इत्यर्थः । ८ ॥ ९ ॥ १० ॥

अन्तरिक्षगताः सर्वे सर्वे मायाविशारदाः ।
 सर्वे त्रिदशदर्पिणाः सर्वे समरदुर्मदाः ॥ ११ ॥
 सर्वे सुबलसम्पन्नाः सर्वे विलीयन्कीर्त्तयः ।
 सर्वे समरमासाद्य न श्रूयन्ते स्म निर्जिताः ॥ १२ ॥
 देवैरपि सगन्धर्वैः सकिन्नरमहोरगैः ।
 सर्वेऽस्त्रविदुषो वीराः सर्वे युद्धविशारदाः ॥ १३ ॥
 सर्वे प्रवरविज्ञानाः सर्वे लब्धवरास्तथा ॥ १४ ॥

स तैस्तथा भास्करतुल्यदर्शनैः

सुतैर्दृतः शत्रुबलश्रियार्दनैः ।

रराज राजा मघवान् यथामरै-

दृतो महादानवदर्पनाशनैः ॥ १५ ॥

स पुत्रान् सम्परिख्यञ्च भूषयित्वा च भूषणैः ।
 आशीर्भिक्षं प्रशन्तामिः प्रेषयामास वै रणे ॥ १६ ॥
 युद्धोन्मत्तश्च मत्तश्च भ्रातरौ चापि रावणः ।

अन्तरिक्षे गतं गमनं येषां ते ॥ ११ ॥

विलीयन्कीर्त्तयः विशालकीर्त्तयः ॥ १२ ॥ १३ ॥

प्रवरविज्ञानाः श्रेष्ठज्ञानवन्तः ॥ १४ ॥

शत्रूणां बलस्य शीघ्रास्त्रार्दनैरित्यर्थे श्रियार्दनैरित्याद्यम् ॥ १५ ॥

आशीर्भिक्षस्य संयुज्येति शेषः ॥ १६ ॥

रक्षणाथं कुमाराणां प्रेषयामास संयुग ॥ १७ ॥
 तेऽभिवाद्य महात्मानं रावणं लोकरावणम् ।
 कृत्वा प्रदक्षिणञ्चैव महाकायाः प्रतस्थिरे ॥ १८ ॥
 सर्वौषधीभिर्गन्धैश्च समालभ्य महाबलाः ।
 निर्जग्मुर्नैः संतश्रेष्ठाः षड्भेते यद्दुष्काण्डिणः ॥ १९ ॥
 त्रिशिराश्चातिकायश्च देवान्तकनद्रान्तकौ ।
 महोदरमहापाश्या निर्जग्मुः कालचोदिताः ॥ २० ॥
 ततः सुदर्शनं नागं नीलजीमूतसन्निभम् ।
 ऐरावतकुले जातमाहरोह महोदरः ॥ २१ ॥
 सर्वायुधसमायुक्तस्तूर्णीभिश्चाप्यलङ्कृतः ।
 रराज गजमास्थाय सवितेवास्तमूर्द्धनि ॥ २२ ॥
 हयोत्तमममायुक्तं सर्वायुधसमाकुलम् ।
 आहरोह रथश्रेष्ठं त्रिशिरा रावणात्मजः ॥ २३ ॥
 त्रिशिरा रथमास्थाय विरराज धनुर्धरः ।

यद्दोन्मत्तमत्तशब्दैः महोदरमहापाश्वर्योः पर्यायनामनी ॥ १७ ॥

१८

सर्वौषधीभिः आयुधप्रहारनिवारकौषधिविशेषैः ॥ १९ ॥ २०

॥ २१ ॥

सक्तेवास्तमूर्द्धनीत्यनेन शीघ्रं नाशः सूचितः ॥ २२ ॥ २३ ॥

सविद्युदुल्लः सज्वालः सेन्द्रचाप इवाम्बुदः ॥ २४ ॥

त्रिभिः किरीटैस्त्रिभिराः प्रुप्रुभे स रथोत्तमे ।

हिमवानिव श्लेन्द्रस्त्रिभिः काञ्चनपर्वतैः ॥ २५ ॥

अतिकायोऽतितेजस्वी राक्षसेन्द्रसुतस्तदा ।

आहरोह रथश्रेष्ठं श्रेष्ठः सर्वधनुष्मताम् ॥ २६ ॥

सुचक्राणं सुसंयुक्तं सानुकर्षं सकूबरम् ।

ठण्णोवाणासनैर्दीप्तं प्रासासिपरिष्ठाकुलम् ॥ २७ ॥

स काञ्चनविचित्रेण किरीटेन विराजता ।

भूषणैश्च बभौ मेरुः प्रभाभिरिव भासयन् ॥ २८ ॥

स रराज रथे तस्मिन् राजसुनुर्महाबलः ।

वृत्तो नैर्ध्वजशार्दूलैर्वज्रपाणिरिवामरैः ॥ २९ ॥

हयसुचैःश्रवःप्रक्षं श्वेतं कनकभूषणम् ।

मनोजवं महाकायमारूरोह नरार्जकः ॥ ३० ॥

वृष्टीत्वा प्रासमुक्त्वाभं विरराज नरान्तकः ।

शक्तिमादाय तेजस्वी युद्धः शिखिगतो यथा ॥ ३१ ॥

विद्युद्भिरङ्गाभिः सहितः ॥ २४ ॥

काञ्चनपर्वतैः शिखरभूतैर्युक्तो हिमवानिव ॥ २५ ॥ २६ ॥

सुसंयुक्तं सुसंयुक्ताम्बुम् । सानुकर्षं रथाक्षोपरि कूबराधारतया
स्थापितो दासनिशेषोऽनुकर्षः अनुकर्षो दार्वधस्थमित्यमरः । सकू-
बरम् । कूबरस्त यमन्यः २७ । २८ ॥ २९ । ३० । ३१ ।

देवान्तकः समादाय परिधं हेमभूषणम् ।
 परिगृह्य गिरिं दोर्भ्यां वपुर्विष्णोर्विडम्बयन् ॥ ३२ ॥
 महापाश्वरीं महातेजा गदामादाय वीर्यवान् ।
 विरराज गदापाणिः कुबेर इव संयुगे ॥ ३३ ॥
 ते प्रतस्थुर्महात्मानोऽमरावत्याः सुरा इव ।
 तान् गजैश्च तुरङ्गैश्च रथैश्चाद्भुदभिःस्वनैः ॥ ३४ ॥
 अनूत्येतुर्महात्मानो राक्षसाः प्रवरायुधाः ।
 ते विरेजुर्महात्मानः कुमाराः सूर्यवर्चसः ॥ ३५ ॥
 किरीटिनः श्रिया जुष्टा यहा दीप्ताः श्वाम्बरे ।
 प्रगृहीता बभौ तेषां वस्त्राणामावलिः शिवा ॥ ३६ ॥
 शरदभ्रप्रतीकाशा हंसावलिरिवाम्बरे ।
 मरणं वापि निश्चित्य श्रवणं वा पराजयम् ॥ ३७ ॥

परिधं समादाय स्थितो दवान्तको दार्भ्यां गिरिं समुद्रमथन
 मन्दरगिरिं परिगृह्य स्थितस्य विष्णोर्वपुर्विडम्बयन् विरराजेत्यनु-
 कर्षः ॥ ३२ ॥ ३३ ॥

अमरावत्याः सुरा इव कङ्गायाः प्रतस्थुरित्यन्वयः ॥ ३४ ॥ ३५ ॥
 ॥ ३६ ॥

निश्चित्य निश्चयेन मरणं शत्रुपराजयं वा कारिष्याम इति
 श्रवः ॥ ३७ ॥

इति कृत्वा मतिं वीराः सञ्जग्मुः संयुगार्थिनः ।
 जगर्जश्च प्रणेदुश्च चिच्छिपुश्चापि सायकान् ॥ ३८ ॥
 जगृजश्च महात्मानो निर्याता युद्धदुर्मदाः ।
 त्वेडितास्फोटितानां वै सञ्ज्वास्त्रिव मेदिनी ॥ ३९ ॥
 रक्षसां सिंहनादैश्च संस्फोटितमिवास्वरम् ।
 तेऽभिनिष्क्रमस्य मुदिता राक्षसन्द्रा महाबलाः ॥ ४० ॥
 ददृशुर्वानरानीकं समुद्यतशिलानगम् ।
 हरयोऽपि महात्मानो ददृशुराक्षसं बलम् ॥ ४१ ॥
 हस्त्यश्वरथसम्बाधं किङ्किणीशतनादितम् ।
 नीलजीमूतसङ्काशं समुद्यतमहायुधम् ॥ ४२ ॥
 दीपानलरविप्रक्षेपैर्नैर्ऋतैः सवतो वृतम् ।
 तत् दृष्ट्वा बलमायान्तं लञ्जलत्ताः स्रवङ्गमाः ॥ ४३ ॥
 समुद्यतमहाशैलाः सम्रणेदुर्मुहुर्मुहुः ।
 अमृष्यमाणा रक्षांसि प्रतिनर्दन्त वानराः ॥ ४४ ॥

चिच्छिपुः शत्रुविषयाक्षेपवचनान्युचुः । सायकानित्यस्य जगृज-
 रित्यनेनान्वयः ॥ ३८ ॥

त्वेडितास्फोटितानाञ्च तैरित्यर्थः ॥ ३९ ॥ ४० ॥

समुद्यतशिलानगं समुद्यताः शिला नगा वृक्षाश्च येन तत् ॥ ४१ ॥

॥ ४२ ॥ ४३ ॥

ततः समुत्कृष्टरवं निशम्य
रक्षोगणा वानरयूथपानाम् ।

अमृद्यमाणाः परहर्षमुयं

महाबला भीमतरं प्रणेदुः ॥ ४५ ॥

ते राक्षसबलं घोरं प्रविश्य हरियूथपाः ।

विचेरुरुद्यतैः शैलैर्नगाः शिखरिणो यथा ॥ ४६ ॥

केचिदाकाशमाविश्य केचिदुर्व्यां स्रवङ्गमाः ।

रक्षःसैन्येषु संक्रुद्धाः केचिद्द्रुमशिलायुधाः ॥ ४७ ॥

द्रुमांश्च विपुलस्कन्धान् गृह्य वानरपुङ्गवाः ।

तद्युद्धमभवद्घोरं रक्षोवानरसङ्कुलम् ॥ ४८ ॥

ते पादपशिलाशैलैश्चक्रुर्दृष्टिमनूपमाम् ।

बाणौघैर्वार्यमाणाश्च हरयो भीमविक्रमाः ॥ ४९ ॥

सिंहनादान् विनेदुश्च रणे राक्षसवानराः ।

शिलाभिश्चूर्णयामासुर्य्यात्तुधानान् स्रवङ्गमाः ॥ ५० ॥

निर्जम्बुः संयुगे क्रुद्धाः कवचाभरणावृतान् ।

केचिद्द्रथगतान् वीरान् गजवाजिगतानपि ॥ ५१ ॥

प्रतिनर्दन्त प्रत्ननर्दन्त ॥ ४४ ॥

परहर्षं शत्रुहर्षम् अमृद्यमाणाः ॥ ४५ ॥ ४६ ॥

केचित् द्रुमशिलायुधा इति स्वभावात्तिः । तादृशा स्रवङ्गमा रक्षः

निर्जङ्गुः सहसा वीरान् यातुधानान् स्रवङ्गमाः ।
 शैलशृङ्गान्विताङ्गास्ते मुष्टिभिर्वान्तलोचनाः ॥ ५२ ॥
 चेलुः पेतुश्च नेदुश्च तत्र राक्षसपुङ्गवाः ।
 राक्षसाश्च शतैस्त्रीक्ष्णैर्बिम्बिदुः कपिकुञ्जरान् ॥ ५३ ॥
 शूलमुद्गरखड्गैश्च जम्भः प्रासैश्च शक्तिभिः ।
 अन्योऽन्यं पातयामासुः परस्परजयैषिणः ॥ ५४ ॥
 रिपुशोणितदिग्धाङ्गास्तत्र वानरराक्षसाः ।
 ततः शैलैश्च खड्गैश्च विष्टष्टैर्हरिराक्षसैः ॥ ५५ ॥
 मुहुर्त्तेनावृता भूमिरभवच्छोणितोक्षिता ।
 विकीर्णैः पर्वताकारैरक्षोभिरभिमर्दिताः ।
 आसीदसुमती पूर्णा तदा युद्धमदान्विताः ॥ ५६ ॥
 आक्षिप्ताः क्षिप्यमाणाश्च भग्मशैलैश्च वानरैः ।
 पुनरङ्गैस्तदा चक्रुर्वानरा यद्भ्रमद्भ्रतम् ॥ ५७ ॥
 वानरान् वानरैरेव जम्भस्ते नैर्ष्यतर्षभाः ।
 राक्षसान् राक्षसैरेव जम्भस्ते वानरा अपि ॥ ५८ ॥

सैन्येषु संकुञ्जा आकाशमाविश्य चेरुः । केचिदिपुत्रस्तान्वान् हुमान्
 गृहीत्वोर्थाक्षरः ॥ ७७ ॥ ७८ ॥ ७९ ॥ ५० ॥ ५१ ॥

शैलशृङ्गान्विताङ्गाः गिरिशिखरैर्व्याप्तदेङ्गाः । मुष्टिभिर्मुष्टिप्रहारै-
 र्वान्तलोचनाः बहिर्निर्गतलोचनाः ॥ ५२ ॥ ५३ ॥ ५४ ॥ ५५ ॥ ५६ ॥

आक्षिप्ताः क्षिप्यमाणा इति नियुद्धप्रकारकथनम् । भग्मशैलैश्च

आक्षिप्य च शिलाः शैलान् जघ्नस्ते राक्षसास्तदा ।
 तेषाम्नाच्छिद्य शस्त्राणि जघ्नूरक्षांसि वानराः ॥ ५८ ॥
 निर्जघ्नः शैलशृङ्गैश्च विभिदुश्च परस्परम् ।
 सिंहनादान् विनेदुश्च रणे राक्षसवानराः ॥ ६० ॥
 छिन्नवर्मतनुत्राणां राक्षसा वानरैर्हताः ।
 बधिरं प्रस्रुतास्तत्र रससारमिव द्रुमाः ॥ ६१ ॥
 रथेन च रथश्चापि वारणेनापि वारणम् ।
 हथेन च हथं केचिन्निर्जघ्नवानरा रणे ॥ ६२ ॥
 क्षुरप्रैरर्द्धचन्द्रैश्च भस्त्रैश्च निश्चितैः शरैः ।
 राक्षसा वानरेन्द्राणां विभिदुः पादपान् शिलाः ॥ ६३ ॥
 विकीर्णाः पर्वतास्तैश्च द्रुमच्छिन्नैश्च संयुगे ।
 हतैश्च कपिरक्षोभिर्दुर्गमा वसुधाभवत् ॥ ६४ ॥
 ते वानरा गर्वितहृष्टचेष्टाः
 संयाममासाद्य भयं विमुच्य ।

वानरैः राक्षसभ्रमखयुद्धसाधनशैलादिभिरत एव पुनरुद्दिष्टपादा-
 दिभिरासन्ना भूत्वा युद्धक्षत्रुः ॥ ५७ ॥ ५८ ॥

आक्षिप्य बलात् शृङ्गीत्वा ॥ ५८ ॥ ६० ॥

प्रस्रुताः क्षुतवन्तः । द्रुमसारो निर्यासः ॥ ६१ ॥ ६२ ॥ ६३ ॥

पर्वतास्तैर्निरक्षयवर्तैः । द्रुमच्छिन्नैः छिन्नद्रुमैः । विकीर्णां श्यामा

युद्धं स्र सर्वे सह राक्षसैस्ते
 नानायुधाश्चक्रुरदीनसत्वाः ॥ ६५ ॥
 तस्मिन् प्रवृत्ते तुमुले विमर्दे
 प्रह्वयमाणेषु वलीमुखेषु ।
 निपात्यमानेषु च राक्षसेषु
 महर्षयो देवगणाश्च नेदुः ॥ ६६ ॥
 ततो हयं मारुततुल्यवेग-
 मारुह्य शक्तिं निशितां प्रगृह्य ।
 नरान्तको वानरसैन्यमुग्रं
 महार्णवं मीन इवाविवेश ॥ ६७ ॥
 स वानरान् सप्तशतानि वीरः
 प्राप्तेन दीप्तिन विनिर्विभेद ।
 एकः क्षणेन्द्ररिपुर्महात्मा
 जघान सैन्यं हरिपुङ्गवानाम् ॥ ६८ ॥

ददृग्मुश्च महात्मानं हयपृष्ठप्रतिष्ठितम् ।

चरन्तं हरिसैन्येषु विद्याधरमहर्षयः ॥ ६९ ॥

गर्वितहृष्टचेष्टाः सञ्जातगर्वा हृष्टा चेष्टा येषां ते । नानायुधाः
 द्रुमशैलदन्तनखादिनानाप्रहरणयुताः ॥ ६५ ॥

प्रह्वयमाणेषु प्रह्वय्यसु । वलीमुखेषु वानरेषु ॥ ६६ ॥ ६७ ॥ ६८ ॥

स तस्य ददृशे मार्गी मांसशोणितकर्दमः ।
 पतितैः पर्वताकारैर्वानरैरभिसंबृतः ॥ ७० ॥
 यावदिक्रमितुं बुद्धिश्चक्रः प्रवगपुङ्गवाः ।
 तावदेतानतिक्रम्य निर्बिभेद नरान्तकः ॥ ७१ ॥
 ददाह हरिसैन्यानि वनानीव विभावसुः ।
 यावदुत्पाटयामासुर्वृक्षान् शैलान् वनौकसः ॥ ७२ ॥
 तावत्प्रासहताः पेतुर्वज्रकृत्ता इवाचलाः ।
 ज्वलन्तं प्रासमुद्यम्य संग्रामान्ते नरान्तकः ॥ ७३ ॥
 दिक्षु सर्वासु बलवान् विचचार नरान्तकः ।
 प्रमृद्मन् सर्वतो युद्धे प्रावृट्काले यथानिलः ॥ ७४ ॥
 न श्रेकुर्भाषितुं वीरा न स्यातुं स्पन्दितुं कुतः ।
 उत्पतन्तं स्थितं धान्तं सर्वान् विव्याध वीर्यवान् ॥ ७५ ॥
 एकेनान्तककृत्त्वेन प्रासेनादित्यतेजसा ।
 भग्नानि हरिसैन्यानि निपेनुर्धरणीतले ॥ ७६ ॥
 वज्रनिष्पेषसदृशं प्रासस्याभिनिपातनम् ।
 न श्रेकुर्वानराः सोढुं ते विनेदुर्महास्वनम् ॥ ७७ ॥
 पततां हरिवोराणां रूपाणि प्रचकाश्रिरे ।
 वज्रभिन्नायकूटानां शैलानां पततामिव ॥ ७८ ॥

मार्गी युद्धार्थं गमनमार्गः । पतितैर्वानरैरभिसंबृतो मांसशोणित-

य तु पूव महात्मानः कुम्भकर्णेन पातिताः ।
 ते खस्था वानरश्रेष्ठाः सुग्रीवमुपतस्थिरे ॥ ७६ ॥
 प्रेक्षमाणः सुसुग्रीवो ददृशे हरिवाहिनीम् ।
 नरान्तकभयत्रस्तां विद्रुवन्तीं यतस्ततः ॥ ८० ॥
 विद्रुतां वाहिनीं दृष्ट्वा स ददर्श नरान्तकम् ।
 दृहीतप्रासमायान्तं ह्यपृष्टप्रतिष्ठितम् ॥ ८१ ॥
 दृष्ट्वाप्यत्र महातेजाः सुग्रीवो वानराधिपः ।
 कुमारमङ्गदं वीरं शक्रतुल्यपराक्रमम् ॥ ८२ ॥
 गच्छैनं राक्षसं वीरं योऽसौ तुरगमास्थितः ।
 भक्षयन्तं परबलं क्षिप्रं प्राणैर्वियोजय ॥ ८३ ॥
 स भक्तुर्वचनं श्रुत्वा निष्पपाताङ्गदस्तदा ।
 जनीकान्मेघसङ्काशाद्गुमानिव वीर्यवान् ॥ ८४ ॥
 शैलसङ्घातसङ्काशां हरीणामुत्तमोऽङ्गदः ।
 रराजाङ्गदसन्नद्धः सधातुरिव पर्वतः ॥ ८५ ॥

कर्दमः सन् ददृशे दृष्टः ॥ ७० ॥ ७१ ॥ ७२ ॥ ७३ ॥ ७४ ॥ ७५ ॥ ७६ ॥
 ॥ ७७ ॥ ७८ ॥

खस्थाः खस्थचित्तेन्द्रियाः । वानरश्रेष्ठा अङ्गदादयः ॥ ७६ ॥ ८० ॥

॥ ८१ ॥ ८२ ॥

गच्छैनं राक्षसमिति । हनुमिति श्लेषः ॥ ८३ ॥

मेघसङ्काशादनोक्तात् खसेनामध्यात् । ८४ ॥

निरायुधो महातेजाः केवलं नखदंष्ट्रवान् ।
 नरान्तकमभिक्रम्य वालिपुत्रोऽब्रवीद्वचः ॥ ८६ ॥
 तिष्ठ किं प्राकृतैरेभिर्हरिभिस्त्वं करिव्यसि ।
 अस्मिन् वज्रसमस्यंशं प्रासञ्जिप ममोरसि ॥ ८७ ॥
 अङ्गदस्य वचः श्रुत्वा प्रचुक्रोध नरान्तकः ।
 सन्दश्य दशनैरोष्ठं निःश्वस्य च भुजङ्गवत् ।
 अभाग्न्याङ्गदं क्रुद्धो वालिपुत्रं नरान्तकः ॥ ८८ ॥

स प्रासमाविध्य तदाङ्गदाय
 समुज्ज्वलन्तं सहस्रोत्ससर्ज ।
 स वालिपुत्रोरसि वज्रकल्पे
 बभूव भग्नो न्यपतच्च भूमौ ॥ ८९ ॥
 तं प्रासमालोक्य तदा विभग्नं
 सुपर्णकृन्तोरगवीर्यकल्पम् ।
 तलं समुद्यम्य स वालिपुत्र-
 स्तुरङ्गमध्याभिजघान मूर्ध्नि ॥ ९० ॥

अङ्गदेन दिव्यभुजाभरणेन सन्नद्धो युक्तः ॥ ८५ ॥ ८६ ॥

अस्मिन् ममोरसि क्षिपेत्यन्वयः ॥ ८७ ॥ ८८ ॥

वालिपुत्रमभिक्रम्य प्रासमुत्ससर्ज । स प्रासः भग्नोऽभवद्भूमौ प्रपात

च ॥ ८९ ॥ ९० ॥

निमग्नपादः स्फुटिताक्षितारो
 निष्क्रान्तजिह्वोऽचलसन्निकाशः ।
 स तस्य वाजी निपपात भूमौ
 तलप्रहारेण विकीर्णमूर्द्धा ॥ ८१ ॥
 नरान्तकः क्रोधवशं जगाम
 हतं तुरङ्गं पतितं समीक्ष्य ।
 स मुष्टिसुद्यम्य महाप्रभात्रो
 जघान शीर्षे युधि वालिपुत्रम् ॥ ८२ ॥
 अथाङ्गदो मुष्टिविशोर्णमूर्द्धा
 सुश्राव तीव्रं रुधिरं भ्रशोष्णम् ।
 मुहुर्विज्ज्वाल मुमोह चापि
 संज्ञां समासाद्य विशिस्त्रिये च ॥ ८३ ॥
 अथाङ्गदो मृत्युसमानवेगं
 संवर्धं मुष्टिं गिरिऽट्टङ्गकल्पम् ।
 निपातयामास तदा महात्मा
 नरान्तकस्योरधि वालिपुत्रः ॥ ८४ ॥
 स मुष्टिनिर्भिन्ननिमग्नवचा
 ज्वाला वमन् शोषितदिग्धगात्रः ।

स्फुटिताक्षितारः स्फुटिता विशीर्णा अक्षयस्तारा कर्णीनिका यस्य
 सः ॥ ८१ ॥ ८२ ॥ ८३ ॥ ८४ ॥

नरान्तको भूमितले पपात
यथाचलो वज्रनिपातभग्नः ॥ ८५ ॥

तदान्तरिक्षे त्रिदशोत्तमानां
वनौकसाक्षैव महाप्रणादः ।
बभूव तस्मिन्निहतेऽथ्यवीर्ये
नरान्तके वालिसुतेन संख्ये ॥ ८६ ॥

अथाङ्गदो राममनःप्रहर्षणं
सुदुष्करं तं कृतवान् हि विक्रमम् ।
विसिस्त्रिये सोऽप्यथ भीमकर्मा
पुनश्च युद्धे स बभूव हर्षितः ॥ ८७ ॥

नरान्तकं हतं दृष्ट्वा चुक्रुन्नेर्षितर्वभाः ।
देवान्तकस्त्रिमूर्धा च पौलस्त्यश्च महोदरः ॥ ८८ ॥
आरुद्धो मेघसङ्काशं वानरेण महोदरः ।
वालिपुत्रं महावीर्यमभिदुक्त्वाव वेगवान् ॥ ८९ ॥

सृष्टिना निर्भिन्नमतएव निमग्नं वक्षी यस्य सः । ज्वालाः क्षमि-
जातोत्था वमन् ॥ ८५ ॥ ८६ ॥

राममनःप्रहर्षणं राममनसः प्रहर्षणम् । सोऽपि रामोऽपि ।
अथातिभीमकर्माङ्गदः पुनश्च युद्धे युद्धनिमित्तं हर्षिता बभूव । तुष्टः
सन् सन्नद्धो बभूवेत्यर्थः ॥ ८७ ॥

भ्रातृव्यसनसन्तप्रसदा देवान्तको बली ।
 आदाय परिघं घोरमङ्गदं समभिद्रवत् ॥ १०० ॥
 रथमादित्यसङ्काशं युक्तं परमवाजिभिः ।
 आस्थाय त्रिशिरा वीरो वालिपुत्रमघाभ्यगात् ॥ १०१ ॥
 स त्रिभिर्देवदर्पघ्नैराक्षसेन्द्रैरभिद्रुतः ।
 वृत्तनुत्पाटयामास महाविटपमङ्गदः ॥ १०२ ॥
 देवान्तकाय तं वीरश्चिन्नेप सहस्राङ्गदः ।
 महावृत्तं महाशाखं शक्रो दीप्तमिवाग्निम् ॥ १०३ ॥
 त्रिशिरास्तं प्रचिच्छेद शरैराग्नीविषोपमैः ।
 स वृत्तं हतमालोक्य उत्पपात तदाङ्गदः ॥ १०४ ॥
 स वर्षं ततो वृत्तान् शिलाश्च कपिकुञ्जरः ।
 तान् प्रचिच्छेद संक्रुद्धस्त्रिशिरा निश्चितैः शरैः ॥ १०५ ॥
 परिघायेण तान् वृत्तान् बभञ्ज स महोदरः ।
 त्रिशिराश्चाङ्गदं वीरमभिद्रुत्वाव सायकैः ॥ १०६ ॥
 गजेन समभिद्रुत्य वालिपुत्रं महोदरः ।

अत्र सर्गावच्छेदो बङ्गु पुस्तकेषु न दृश्यत इत्यस्माभिरपि न
 कृतः । पूर्वाक्षरवाक्ययोरेककर्त्तृकयुद्धवर्णनादिति कतकः ॥ ६८ ॥ ६६ ॥
 ॥ १०० ॥ १०१ ॥ १०२ ॥

दीप्तमग्निमिव वृत्तं चिच्छेप ॥ १०३ ॥

जघानोरसि संक्रुद्धस्त्रोमरैर्वज्रसन्निभैः ॥ १०७ ॥

देवान्तकञ्च संक्रुद्धः परिघेण तदाङ्गदम् ।

उपगम्याभिहत्याग्नु व्यपचक्राम वेगवान् ॥ १०८ ॥

स त्रिभिनर्च्य तश्रेष्ठैर्युगपत्समभिद्रुतः ।

न विव्यथे महातेजा वालिपुत्रः प्रतापवान् ॥ १०९ ॥

स वेगवान् महावेगं कृत्वा परमदुर्जयः ।

तलेन समभिद्रुत्य जघानास्य महागजम् ॥ ११० ॥

पेततुर्नयने तस्य विननाञ्च स कुञ्जरः ।

विषाणञ्चास्य निष्कथ्य वालिपुत्रो महाबलः ॥ १११ ॥

देवान्तकमभिद्रुत्य ताडयामास संयुगे ।

स विङ्गलस्तु तेजस्वी वानोद्धूत इव द्रुमः ॥ ११२ ॥

लाञ्छारसंशवर्णञ्च सुस्त्राव रुधिरं महत् ।

अथाश्वस्य महातेजाः कृच्छ्राद्देवान्तको बली ॥ ११३ ॥

आविध्य परिघं वेगादाजघान तदाङ्गदम् ।

परिघाभिहतश्चापि वानरेन्द्रात्मजस्तदा ॥ ११४ ॥

त्रिधिरास्तमिति । देवान्तकाय प्रक्षिप्तं वृक्षं तत्सहायार्थमिति-

श्लोकः ॥ १०७ ॥ १०५ ॥ १०६ ॥ १०७ ॥ १०८ ॥ १०९ ॥

अस्य महागजं महादरस्य गजम् ॥ ११० ॥ १११ ॥ ११२ ॥

लाञ्छारसेन समानो बन्धा यस्य तद्रुधिरम् ॥ ११३ ॥ ११४ ॥

जामुभ्यां पतितो भूमौ पुनरेवोत्पपात ह ।
 तमुत्पतन्तं त्रिशिरास्त्रिभिर्बाणैरजिह्वगैः ॥ ११५ ॥
 घोरैर्हरिपतेः पुत्रं ललाटेऽभिजघान ह ।
 ततोऽङ्गदं परिच्छिन्नं त्रिभिर्नैर्घृतपुङ्गवैः ॥ ११६ ॥
 हनूमानथविज्ञाय नीलश्चापि प्रतस्थतुः ।
 ततश्चिन्नेप शैलायं नीलस्त्रिशिरमे तदा ॥ ११७ ॥
 तद्रावणसुतो धीमान् बिभेद निश्चितैः शरैः ।
 तद्वाणशतनिर्भिक्षं विदारितशिलातलम् ॥ ११८ ॥
 सविस्फुलिङ्गं सज्वालं निपपात गिरिः शिरः ।
 स विजृम्भितमालोक्य हर्षाद्देवान्तको बली ॥ ११९ ॥
 परिघेषाभिदुद्राव मारुतात्मजमाहवे ।
 तमापतन्तमुत्पत्य हनूमान् कपिकुञ्जरः ॥ १२० ॥
 आजघान तदा मूर्ध्नि वज्रकल्पेन सुष्टिना ।
 शिरसि प्राहरद्दीरस्तादा वायुसुतो बली ।
 नादेनाकम्पयञ्चैव राक्षसान् स महाकपिः ॥ १२१ ॥

अजिह्वगैः ऋजुमामिभिः । ११५ ॥ ११६ ॥ ११७ ॥ ११८ ॥
 गिरिः शिरः पर्वतस्य षट्कम् । विजृम्भितं त्रिशिरसः पर्वतशिखर-
 भेदेन रूपं जृम्भशमालोक्य ॥ ११९ ॥
 तं परिघहस्तं देवान्तकम् ॥ १२० ॥ १२१ ॥

स मुष्टिनिष्पृष्टविभिन्नमूर्ध्नी
 निर्वाणतदन्ताच्चिविलम्बिजिह्वः ।
 देवान्तको राक्षसराजसूनु-
 र्गतामुख्यां सहसा पपात ॥ १२२ ॥
 तस्मिन् हते राक्षसयोधमुख्य
 महाबले संयति देवशत्रौ ।
 क्रुद्धस्त्रिशीर्षानिगितास्त्रमुग्रं
 ववर्ष नीलोरसि बाणवर्षम् ॥ १२३ ॥
 महोदरस्तु संक्रुद्धः कुञ्जरं पर्वतोपमम् ।
 भूयः समधिहृष्ट्याग्नु मन्दरं रश्मिवानिव ॥ १२४ ॥
 ततो बाणमयं वर्षं नीलस्योपर्य्यपातयत् ।
 गिरौ वर्षं तडिच्चक्रं स गर्जन्निव तोयदः ॥ १२५ ॥
 ततः शरौघैरभिवृष्यमाणो
 विभिन्नगात्रः कपिसैन्यपालः ।

निर्वाण्ता बहिर्निर्गता दन्ता अक्षिणी विलम्बि जिह्वा च यस्य
 सः ॥ १२२ ॥ १२३ ॥

भूयः समधिहृष्ट्येति । युद्धागमनवेलायामारुद्रगणस्याङ्गदेन हतत्वा-
 दिति भावः ॥ १२४ ॥

तडिच्चक्रापापमिन्द्रधनुश्च यस्यास्ति सः ॥ १२५ ॥

नीलो बभ्रुवाय विष्टष्टगाचो
 विष्टम्भितस्तेन महाबलेन ॥ १२६ ॥
 ततस्तु नीलः प्रतिलम्बसंघः
 शैलं समुत्पात्य सदृच्छखण्डम् ।
 ततः समुत्पात्य महोद्यवेगो
 महोदरं तेन जघान मूर्ध्नि ॥ १२७ ॥
 ततः स शैलाभिनिपातभग्नो
 महोदरस्तेन महाद्विपेन ।
 ध्यामोहितो भूमितले गतासुः
 पपात वज्राभिहतो यथाद्रिः ॥ १२८ ॥

पितृभ्यं निहतं दृष्ट्वा त्रिशिराश्चापमाददे ।
 हनूमन्तश्च संक्रुद्धो विव्याध निशितैः शरैः ॥ १२९ ॥
 स वायुस्रस्तुः कुपितश्चिन्तेप शिखरं गिरेः ।
 त्रिशिरास्तच्छरैस्त्रीक्ष्णैर्विभेद वज्रधा बली ॥ १३० ॥
 तद्द्वयं शिखरं दृष्ट्वा द्रुमवर्धं तदा कपिः ।
 त्रिसवर्जं रणे तस्मिन् रावणस्य सुतं प्रति ॥ १३१ ॥
 तमापतत्तमाकाशे द्रुमवर्धं प्रतापवान् ।

विष्टष्टगात्रः स्रष्टगात्रः । विष्टम्भितो निरुद्धपरकात्मः ॥ १२६ ॥

त्रिशिरा निशितैर्बाणैश्चिच्छेद च ननाद च ॥ १३२ ॥
 हनूमांस्तु समुत्पत्य हयं त्रिशिरसस्तदा ।
 विददार नखैः क्रुद्धो नागेन्द्रं मृगराडिव ॥ १३३ ॥
 अथ शक्तिं समासाद्य कालरात्रिमित्रान्तकः ।
 विक्षेपानिलपुत्राय त्रिशिरा रानणात्मजः ॥ १३४ ॥
 दिवः क्षिप्रामिवोल्कान्तां शक्तिं क्षिप्रामसङ्गताम् ।
 गृहीत्वा हरिशार्दूलो बभञ्ज च ननाद च ॥ १३५ ॥
 तां दृष्ट्वा घोरसङ्काशां शक्तिं भग्नां हनूमता ।
 प्रहृष्टा वानरगणा विनेदुर्जलदा यथा ॥ १३६ ॥
 ततः खड्गं समुद्यम्य त्रिशिरा राक्षसोत्तमः ।
 निचखान तदा खड्गं वानरेन्द्रस्य वक्षसि ॥ १३७ ॥
 खड्गप्रहाराभिहतो हनमान् गारुतात्मजः ।
 आजघान त्रिमूर्ध्नीं तलेनोरसि वीर्यवान् ॥ १३८ ॥
 स तलाभिहतस्तेन खलहस्ताम्बरो भवि ।

पिष्टथं महोदरम् ॥ १२८ ॥ १३० ॥ १३१ ॥ १३२ ॥

विददार विदारितवान् ॥ १३३ ॥ १३४ ॥

दिवः क्षिप्रामाकाशांनिर्गताम् । असङ्गताम् अनागताम् ॥

॥ १३५ ॥

घोरसङ्काशां भयङ्करखरूपाम् ॥ १३६ ॥ १३७ ॥ १३८ ॥

निपपात महातेजास्त्रिशिरास्त्यक्तचेतनः ॥ १३८ ॥
 स तस्य पततः खड्गं तमाच्छिद्य महाकापिः ।
 ननाद् गिरिसङ्काशस्त्रासद्यन् सर्वराक्षसान् ॥ १४० ॥
 अमृद्यमाणक्षं घोषमुत्पपात निशाचरः ।
 उत्पत्य च हनूमन्तं ताडयामास मुष्टिना ॥ १४१ ॥
 तेन मुष्टिप्रहारेण सञ्जुकोप महाकापिः ।
 कुपितश्च निजयाह किरीटे राक्षसर्षभम् ॥ १४२ ॥

स तस्य शीर्षाण्यसिना श्रितेन
 किरीटजुष्टानि सकुण्डलानि ।
 क्रुद्धः प्रच्छिद्य सुतोऽनिलस्य
 त्वष्टुः सुतस्यैव शिरांसि शक्रः ॥ १४३ ॥
 तान्यायताचाण्यगसन्निभानि
 प्रदीप्तवैश्वानरलोचनानि ।
 पेतुः शिरांसीन्द्ररिपोः पृथिव्यां
 ज्योतींषि मुक्तानि यद्येन्द्रमार्गात् ॥ १४४ ॥
 तस्मिन् दत्ते देवरिपौ त्रिशिर्षं
 हनमता शक्रपराक्रमेण ।

व्यक्तचेतनो विसंखः ॥ १३८ ॥ १४० ॥ १४१ ॥
 किरीटे किरीटप्रदेशे ॥ १४२ ॥

नेदुः श्रवणाः प्रचचाल भूमी

रक्षांस्यथो दुद्रुविरे समन्तात् ॥ १४५ ॥

हतं त्रिशिरसं दृष्ट्वा युद्धोन्मत्तं तथैव च ।

हतौ प्रेत्य दुराधर्षो देवान्तकनरान्तकौ ॥ १४६ ॥

चक्रोप परमामर्षी मत्तो राक्षसपुङ्गवः ।

जयाहार्षिभ्रतीश्चापि गदां सर्वायसीं तदां ॥ १४७ ॥

हेमपट्टपरिचिप्रां मांसशोणितफेनिलाम् ।

विराजमानां विपुलां श्चशोणिततर्पिताम् ॥ १४८ ॥

तेजसा सम्प्रदीप्तायां रक्तमाल्यविभूषिताम् ।

ऐरावतमहापद्मसार्वभौमभयावहाम् ॥ १४९ ॥

गदामादाथ संक्रुद्धो मत्तो राक्षसपुङ्गवः ।

हरीन् समभिदुद्राव युगान्ताग्निरिव ज्वलन् ॥ १५० ॥

अथर्धभः समुत्पत्य वानरो रावणामुजम् ।

मत्तानीकमुपागम्य तस्थौ तस्यायतो बली ॥ १५१ ॥

त्वष्टुः सुतस्य विश्वरूपस्य ॥ १४२ ॥

आयताक्षाणि आयतेन्द्रियाणि ॥ १४३ ॥ १४५ ॥

युद्धोन्मत्तं महोदरं तथैव च हतमिति श्रेष्ठः । एतद्धृष्टो हनूमता

हृत इत्यनुवादवशाद्दृष्टव्यम् ॥ १४६ ॥

मत्तस्तदाख्यो महापान्थः ॥ १४७ ॥ १४८ ॥

तं पुरस्तात् स्थितं दृष्ट्वा वानरं पर्वतोपमम् ।
 आजघानीरसि कुड्डी गदया वज्रकल्पया ॥ १५२ ॥
 स तथाभिहतस्तेन गदया वानरर्षभः ।
 भिन्नवचाः समाधूनः सुखाव रुधिरं बद्ध ॥ १५३ ॥
 स सम्प्राप्य विरात् संज्ञानृषभो वानरेश्वरः ।
 कुड्डी विस्तुरमाणौष्ठो महापार्श्वसुदैक्षत ॥ १५४ ॥
 स वेगवान् वेगवदभ्युपेत्य
 तं राक्षसं वाटरवीरमुख्यः ।
 संवर्त्य मुष्टि सहसा जघान
 बाह्वन्तरे शैलनिकाग्ररूपः ॥ १५५ ॥
 स हतमूलः सहस्रव युक्षः
 क्षितौ पपात क्षन्तीक्षिताङ्गः ।
 ताञ्चास्य वीरां यमदण्डकल्प्यां
 गदां प्रगृह्णाणु तदा ननाद ॥ १५६ ॥
 सुहृत्कर्मासीत् स गतासुकल्पः
 प्रत्यागतात्मा सहसा सुरारिः ।
 उत्पत्य सन्ध्याभ्रसमानवर्ण-
 स्तं वारिराजात्तजमाजवान ॥ १५७ ॥

स मूर्च्छितो भृभितले पपात
 सुहृत्सुत्पत्य पुनः संस्रजः ।
 तामेव तस्याद्भिवराद्भिकल्यां
 गदां समाविध्य जघान संख्ये ॥ १५५ ॥
 सा तस्य रौद्रा समुपेत्य देहं
 रौद्रस्य देवाध्वरविप्रशत्रोः ।
 विभेद वचः क्षतजञ्च भूरि
 सुस्त्राव धात्वम् इवाद्भिराजः ॥ १५६ ॥

अभिदुद्राव वेगेन गदां तस्या महात्मनः ।
 तां गृहीत्वा गदां भीमामाविध्य च पुनःपुनः ॥ १६० ॥
 मत्तानीकं महात्मा स जघान रणमूर्च्छनि ।
 स स्वया गदया भग्नो विघ्नीर्णदशनेक्षणः ॥ १६१ ॥
 निपपात तदा मत्तो वज्राहत इवाचलः ।
 विघ्नीर्णनयनो भूमौ गतसत्वो गतायुषः ।
 पतिते राक्षसे तस्मिन् विद्रुतं राक्षसं बलम् ॥ १६२ ॥
 तस्मिन् हते भ्रातरि रावणस्य
 तस्मैर्षतानां बलमर्णवाभम् ।

त्यक्तायुधं केवलजीवितार्थं
दुद्राव भिक्षार्थवसन्दि.काशम् ॥ १६३ ॥

इत्यार्षे रामायणे वाल्मीकीये युद्धकाण्डे
एकोनसप्ततितमः सर्गः ॥ ६८ ॥

भिक्षार्थवसन्निकाशमिति क्रियाविशेषणम् ॥ १६३ ॥

इति रामाभिरामे श्रीरामौघे रामायणतिसुक्ते
युद्धकाण्डे एकोनसप्ततितमः सर्गः ॥ ६८ ॥

—

एकसप्रतिमः सर्गः ।



खलं व्यथितं दृष्ट्वा तुमुलं रोमहर्षणम् ।
 धातुं च निहतान् दृष्ट्वा शक्रतुल्यपराक्रमान् ॥ १ ॥
 पितृभ्यो चापि संदृश्य समरे मंनिपातितौ ।
 युद्धोन्मत्तश्च मत्तश्च धातरौ राक्षसोन्मत्तौ ॥ २ ॥
 चुकोप च महातेजा ब्रह्मदत्तवरो युधि ।
 अतिक्राथोऽद्विसङ्क्रामो देवदानवदर्पहा ॥ ३ ॥
 च भास्करसहस्रस्य सङ्घातनिव भास्वरम् ।
 रथमारुह्य शक्रारिरभिदुद्राव वानरान् ॥ ४ ॥
 च विस्वार्य्यं तदा चापं किरीटी मृष्टकुण्डलः ।
 नाम संश्रावयामास ननाद च महास्वनम् ॥ ५ ॥
 तेन सिंहप्रणादेन नामविश्रावणेन च ।
 ज्वाग्रध्वेन च भीमेन चासयामास वानरान् ॥ ६ ॥

स्वप्नप्रतिमि ॥ १ ॥

पितृभ्यो चावित्यत्राह,—युद्धोन्मत्तश्चेत्यादि । धातरावभ्योऽर्थं
 धातरौ । एतदुक्तिः परस्परसौहार्दांतिश्रयप्रतिपादनाय ॥ २ ॥ ३ ॥

सूर्यसहस्रसमुदायवद्भास्वरम् ॥ ४ ॥ ५ ॥ ६ ॥

त दृष्ट्वा देहनाहात्यं कुम्भकर्णोऽदमुत्थितः ।
 भयार्त्ता वानराः सर्वे संश्रयन्ते परस्परम् ॥ ७ ॥
 ते तस्य रूपमालोक्य यथा विष्णोस्त्रिविक्रमे ।
 भयाद्गामरयोधास्तो विद्रवन्ति ततस्ततः ॥ ८ ॥
 तेऽतिकायं समासाद्य वानरा मूढचेतसः ।
 शरण्यं शरणं जग्मुर्लक्ष्मणायजनाहवे ॥ ९ ॥
 ततोऽतिकायं काकुत्स्थो रथस्थं पर्वतोपमम् ।
 ददर्श धन्विनं दूराद्गर्जन्तं कालमेघवत् ॥ १० ॥
 स तं दृष्ट्वा महाकायं राघवस्तु सुविस्मितः ।
 वानरान् सान्त्वयित्वा च विभीषणमुवाच ह ॥ ११ ॥
 कोऽसौ पर्वतसङ्काशो धनुष्मान् हरिलोचनः ।
 धुम्नो हयसहस्रेण विशाले स्यन्दने स्थितः ॥ १२ ॥
 य एष निश्रीः शूलैः सुतीक्ष्णैः प्रासतोमरैः ।
 अर्द्धभङ्गिर्हतो भाति भूतैरिव महेश्वरः ॥ १३ ॥

कुम्भकर्णोऽयमुत्थित इति मन्यमानाः परस्परं संश्रयन्ते । रक्ष-
 ञार्थमिति शेषः ॥ ७ ॥

ते रूपमालोक्य ते इव वानरा इव विद्रवन्तीति तच्छब्दद्वय-
 निर्वाहः । इवेति शेषः ॥ ८ ॥ ९ ॥ १० ॥

सान्त्वयित्वा मा भैष्येत्युक्त्वा ॥ ११ ॥

हरिलोचनः सिंहदृष्टिः ॥ १२ ॥ १३ ॥

कालजिज्ञाप्रकाशाभिर्य एषोऽभिविराजते ।
 आहतो रथशक्तीभिविद्युङ्गिरिव तोयदः ॥ १४ ॥
 धनुषि चास्य सज्जानि हेमपृष्ठानि सर्वशः ।
 शोभयन्ति रथश्रेष्ठं शक्रचापमिवास्वरम् ॥ १५ ॥
 य एष रक्षःशार्दूलो रणभूमिं विराजयन् ।
 अभ्येति रथिनां श्रेष्ठो रथेनादित्यवर्षसा ॥ १६ ॥
 ध्वजशृङ्गप्रतिष्ठेन राज्ञणाभिविराजते ।
 सूर्यरश्मिभर्षाणैर्दिशो दग्ध विराजयन् ॥ १७ ॥
 चिनतं मेघनिह्वाद् हेमपृष्ठमलङ्कृतम् ।
 शतक्रतुधनुःप्रख्यं धनुश्चास्य विराजते ॥ १८ ॥
 सध्वजः सपताकश्च सलुकर्षो महारथः ।
 चतुःसादिसमायुक्तो मेघस्तनितनिःस्वनः ॥ १९ ॥
 विंशतिर्दशचाष्टौ च तूणास्य रथमास्थिताः ।
 कासुंकाणि च भीमानि ज्याश्च काञ्चनपिङ्गलाः ॥ २० ॥

रथशक्तोभिरिति दीर्घं चार्घः । रथस्याभिः शक्तिभिरित्यर्थः ॥

॥ १७ ॥ १५ ॥ १६ ॥

ध्वजशृङ्गैत्यादिना राजध्वजत्वमुक्तम् ॥ १७ ॥

हेमपृष्ठं हेमसदृशपृष्ठभागम् । चिनतमिति प्राग्शाख्यतम् ॥ १८ ॥

सादिनः सारथयः ॥ १९ ॥

तूणा अस्येति ऋदेः ॥ २० ॥

द्यौ च खड्गौ च पार्श्वस्यौ प्रदीप्तौ पार्श्वशोभितौ ।
 चतुर्हस्तस्वरचितौ व्यक्तहस्तद्वयायतौ ॥ २१ ॥
 रक्तकण्ठगुणो धीरो महापर्वतसन्निभः ।
 कालः कालमहावक्रो नेत्रस्य द्वय भास्वरः ॥ २२ ॥
 काञ्चनाङ्गदनद्वाभ्यां भुजाभ्यामेव शोभते ।
 षट्कणाभ्यामिव तुङ्गाभ्यां हिमवान् पर्वतोत्तमः ॥ २३ ॥
 कुण्डलाभ्यामुभाभ्याश्च भाति वक्त्रं सुभीषणम् ।
 पुनर्वस्त्रन्तरगतः परिपूर्णो निष्ठाकरः ॥ २४ ॥
 आचक्ष्व मे महाबाहो त्वमेनं राक्षसोत्तमम् ।
 यं दृष्ट्वा वानराः सर्वे भयान्तीं विद्रुता दिग्गः ॥ २५ ॥
 स पृथो राजपुत्रेण रामेणामिततेजसा ।
 आचक्ष्व मे महातेजा राघवाय विभीषणः ॥ २६ ॥
 दशधीवो महातेजा राजा वैश्रवणामुजः ।
 भीमकर्मा महात्मा हि रावणो राक्षसेश्वरः ॥ २७ ॥
 तस्याधीदीर्घवान् पुत्रो रावणप्रतिभो बल्ले ।

पार्श्वशोभितौ क्षपार्श्वशोभितौ । चतुर्हस्तप्रमाणाभ्यास्वरभ्यां
 खड्गमुष्टिभ्याश्चितौ । व्यक्तं दशहस्तपरिमाणेनायतौ ॥ २१ ॥

रक्तकण्ठगुणः रक्तकण्ठमाल्यः । कालः कृष्णवर्णः । कालस्य मन्त्रो-
 दिव महदङ्गं यस्य सः ॥ २२ ॥ २३ ॥

वृद्धसेवी श्रुतबलः सर्वास्त्रविदुषास्वरः ॥ २८ ॥
 अश्वपृष्ठे नागदृष्टे खड्गे धनुषि कर्षणे ।
 भेदे घास्त्रे च दाने च मत्से मन्त्रे च सम्यतः ॥ २९ ॥
 यस्तु बाहुं समाश्रित्य लङ्का भवति निर्भया ।
 तनयं धान्यमालिन्या अतिकायमिमं विदुः ॥ ३० ॥
 एतेनाराधितो ब्रह्मा तपसा भावितात्मना ।
 अस्त्राणि चाप्यवाप्तानि रिपवश्च पराजिताः ॥ ३१ ॥
 सुरासुरैरवध्यत्वं दत्तमस्त्रैः स्वयम्भवा ।
 एतश्च कवचं दिव्यं रथश्च रविभास्करः ॥ ३२ ॥
 एतेन शतशो देवा दानवाश्च पराजिताः ।
 रक्षितानि च रक्षांसि यथाश्चापि निष्पृदिता ॥ ३३ ॥
 वज्रं विष्टम्भितं येन बाणैरिन्द्रस्य धीमता ।
 पात्रः सलिलराजस्य युद्धे प्रतिहतस्तथा ॥ ३४ ॥
 एषोऽतिकायो बलवान् राक्षसानामथर्षभः ।
 स रावणसुतो धीमान् देवदानवदर्पहा ॥ ३५ ॥

मूनर्वसोरत्नरं मध्यं तत्र गतः ॥ २७ ॥ २५ ॥ २६ ॥ २७ ॥ २८ ॥

धनुषि कर्षण इति पाठे ह्यस्यतेऽनेनेति कर्षणः पात्रादिरित्यर्थं
इति तीर्थः ॥ २९ ॥ ३० ॥ ३१ ॥

रविभास्वरो रथो दत्त इत्यनुकर्षः ॥ ३२ ॥ ३३ ॥ ३४ ॥ ३५ ॥

तदस्मिन् क्रियतां यत्नः क्षिप्रं पुरुषपुङ्गव । ।
 पुरा वानरमैत्र्यानि क्षयं नयति सायकैः ॥ ३६ ॥
 ततोऽतिकायो बलवान् प्रविश्य हरिवाहिनीम् ।
 विस्फारयामास धनुर्ननाद च पुनःपुनः ॥ ३७ ॥
 तन्भीमवपुषं दृष्ट्वा रथस्थं रथिनां वरम् ।
 अभिपेरुर्महात्मानः प्रधाना ये वनौकसः ॥ ३८ ॥
 कुमुदो द्विविदो मैन्दो नीलः शरभ एव च ।
 पादपैगिरिप्रदङ्गैश्च युगपत्समभिद्रवन् ॥ ३९ ॥
 तेषां वृक्षांश्च शैलांश्च शरैः कनकभूषणैः ।
 अतिकायो महातेजोऽस्त्रैश्चैवास्त्रविदां वरं ॥ ४० ॥
 तांश्चैव सर्वान् स हरोन् शरैः सर्वायमैर्बली ।
 विव्याधाभिमुखान् संख्ये भोमकायो विशारदः ॥ ४१ ॥
 तेऽर्दिता बाणवर्षेण भिन्नगात्राः पराजिताः ।
 न श्रे कुरतिकायस्य प्रतिकर्तुं महाहवे ॥ ४२ ॥
 तस्मैन्यं हरिवोराणां त्रःसयामास राक्षसः ।
 मृगयूथमिव क्रुद्धो हरिर्धैवतदपितः ॥ ४३ ॥

अस्मिन्नतिकाये । क्षिप्रमित्यत्र हेतुः । पुरेति । पुरा नयति नेष्य-
 तीत्यर्थः ॥ ३६ ॥ ३७ ॥ ३८ ॥

समभिद्रवन् समभ्यद्रवन् ॥ ३९ ॥ ४० ॥ ४१ ॥ ४२ ॥

धैवतदपितो हरिर्धैव तस्यसिंह इव ॥ ४३ ॥

स राक्षसेन्द्रो हरियूथमध्ये
 नायुध्यमानं निजघ्नान कञ्चित् ।
 उत्पत्य रामं सधनुःकलापी
 सगर्वितं वाक्यमिदं बभूवे ॥ ४४ ॥
 रथे स्थितोऽहं शरचापपाणि-
 र्मं प्राकृतं कञ्चन धोधयामि ।
 यस्यास्ति शक्तिर्व्यवसाययुक्तो
 ददातु मे शीघ्रमिहाद्य युद्धम् ॥ ४५ ॥
 तत्तस्य वाक्यं ब्रुवतो निशम्य
 चकोप शौमित्रिरमित्रहन्ता ।
 अमृत्यमाणश्च समुत्पपात
 जयाह चापञ्च ततः स्मयित्वा ॥ ४६ ॥
 क्रुद्धः शौमित्रिरुत्पत्य तूष्णादाक्षिय सायकम् ।
 सुरस्तादतिक्रायस्य विचकर्ष महद्बभुवुः ॥ ४७ ॥

नीरत्नादयुद्धमानं कञ्चिदपि न निजघ्नान । कलापी तूष्णीरवान् ।
 सगर्वितं सगर्वम् ॥ ४४ ॥

यस्य शक्तिरस्ति व्यवसाययुक्तश्च यः स युद्धं ददातु ॥ ४५ ॥

तत्तस्य वाक्यं रामं प्रवृत्तं स्मयित्वा अनादृत्य । अिद्ध अनादरे ।
 इकार्षः ॥ ४६ ॥

आक्षिप्य आदाय ॥ ४७ ॥

पूरयन् स महीं सर्वाभाकाशं वागदं द्विजः ।
 ज्याग्रब्धो लक्षणस्योपस्त्रासयन् रजनीचरान् ॥ ४८ ॥
 सौमित्रेचापनिर्घोषं श्रुत्वा प्रतिभयं तदा ।
 विशिष्ये महातेजा राक्षसेन्द्रात्मजो बली ॥ ४९ ॥
 तदातिकायः कुपितो दृष्ट्वा लक्षणसुत्थितम् ।
 आदाय निशितं बाणमिदं वचनमब्रवीत् ॥ ५० ॥
 बालस्त्वमसि सौमित्रे ! विक्रमेष्वविचक्षणः ।
 गच्छ किं कालसङ्काशं मां बोधयितुमिच्छसि ॥ ५१ ॥
 न हि मद्वाञ्छुष्टानां बाणानां हिमवानपि ।
 सोढुमुत्सहते वेगमन्तरिक्षमथो मही ॥ ५२ ॥
 सुखप्रसुप्तं कालाग्निं विबोधयितुमिच्छसि ।
 न्यस्य चापं निवर्त्तस्व प्राणाञ्च जहि मङ्गतः ॥ ५३ ॥
 अथवा त्वं प्रतिहन्धो न निवर्त्तितुमिच्छसि ।
 तिष्ठ प्राणान् परित्यज्य गमिष्यसि यमक्षयम् ॥ ५४ ॥

मद्वादीन् पूरयन् राक्षसांस्त्रासयन् ज्याग्रब्ध उदभूदिति
 शेषः । ४८ ।

प्रतिभयं भयङ्करम् । ४९ । ५० । ५१ । ५२ ॥

मङ्गतो मां प्राप्तः । ५३ ॥

प्रतिहन्धोऽहङ्कारवान् निवर्त्तितुं नेच्छसि तदा तिष्ठ । अन्तं
 प्राणान् परित्यज्य यमक्षयं गमिष्यसि ॥ ५४ ॥

पश्य मे निशितान् बाणान् रिपुदर्पमिषूदनान् ।

ईश्वरायुधसङ्घाशास्त्रप्रकाञ्चनभूषणान् ॥ ५५ ॥

एव ते सर्पसङ्घाशो बाणः पात्यति शोणितम् ।

मृगराज इव क्रुद्धो नागराजस्य शोणितम् ।

इत्येवमुक्त्वा संक्रुद्धः शरं धनुषि सन्दधे ॥ ५६ ॥

श्रुत्वातिकायस्य वचः सरोषं

सगर्वितं संयति राजपुत्रः ।

स सञ्चकोपातिबलो मनस्वी

उवाच वा त्वञ्च ततो दृढच्छ्रीः ॥ ५७ ॥

न वा त्वमात्रेण भवान् प्रथमो

न कस्यनात्सत्पुरुषा भवन्ति ।

मयि स्थित धन्विनि ज्ञानपाणौ

निर्देश्य सत्त्वमवजं दुरात्मनः ॥ ५८ ॥

कर्मणा सूत्रयात्मानं न विकल्पितुं शक्यम् ।

पौरुषेण तु धो यत्नः सन्तु शूर इति ज्ञानः ॥ ५९ ॥

सर्वायुधसमायुक्तो धवो त्वं रथनास्थितः ।

शरैर्वा यदि वाप्यस्त्रैर्दर्शयस्व पराक्रमम् ॥ ६० ॥

ततः शिरस्ते निशितैः पातयिष्यः स्यहं शरैः ।

मासतः कालसंयुक्तं वृन्तात्तारुपालं यथा । ६१ ॥

ईश्वरायुधं त्रिशूलम् ॥ ५५ ॥ ५६ ॥ ५७ ॥

अद्य ते मामका बाणास्तप्तकाश्चनभूषणाः ।
 पाल्यन्ति रुधिरं गात्राद्बाणशल्यान्तरोत्थितम् ॥ ६२ ॥
 बालोऽयमिति विज्ञाय न चावञ्जातुमर्हसि ।
 बालो वा यदि वा दृढो मृत्युं जानीहि संयुग ॥ ६३ ॥
 बालेन विष्णुना लोकास्त्रयः क्रान्तास्त्रिविक्रमैः ।
 लक्ष्मणस्य वचः श्रुत्वा हेतुमत्परमार्थवत् ॥ ६४ ॥
 ततो विद्याधरा भूता देवदैत्या महर्षयः ।
 युद्धकाश्च महात्मानस्तद्युद्धं ददृशुस्तदा ॥ ६५ ॥
 ततोऽतिकायः कुपितश्चापमारोप्य सायकम् ।
 लक्ष्मणाय प्रचिक्षेप सङ्घ्नपन्निव चाम्बरम् ॥ ६६ ॥
 तमापतन्तं निशितं शरमाशीविषोपमम् ।
 अर्द्धचन्द्रेण चिच्छेद लक्ष्मणः परवीरहा ॥ ६७ ॥
 तं निकृत्तं शरं दृष्ट्वा कृत्तभोगमिवोरगम् ।
 अतिकायो भ्रष्टं क्रुद्धः पञ्च बाणान् समादधे ॥ ६८ ॥

प्रधानः श्रेष्ठः । कत्यनादात्मनः स्नाघामात्रात् । सत्युदधाः स्नाघ्यगुण-
 युक्ता न भवन्ति । आत्मनो वर्जं सामर्थ्यम् ॥ ५८ ॥ ५९ ॥ ६० ॥ ६१ ॥
 बाणशल्यान्तरोत्थितं बाणशल्यकृतद्विभ्रादुत्थितम् । ६२ ॥
 मृत्युं जानीहि पुरःस्थितस्य शत्रोरिति श्रेयः ॥ ५३ ॥
 बाल्यं न प्रसिबन्धकं पराक्रमे इत्यत्र दृष्टान्तमाह,—बालेनेति ।
 बालेनेत्यर्थः ॥ ६० ॥ ६५ ॥

तान् शरान् सम्प्रचिक्षेप लक्ष्मणाय निशाचरः ।
 तानप्राप्तान् शितैर्बाणैश्चिच्छेद भरतानुजः ॥ ६९ ॥
 स तांश्छित्वा शितैर्बाणैर्लक्ष्मणः परवीरहा ।
 आददे निशितं बाणं ज्वलन्तमिव तेजसा ॥ ७० ॥
 तमादाय धनुःश्रेष्ठे योजयामास लक्ष्मणः ।
 विचकर्ष च वेगेन विससर्ज च सायुकम् ॥ ७१ ॥
 पूर्णायतविस्फुटेन शरेण नतपर्वणा ।
 ललाटे राक्षसश्रेष्ठमाजघान स वीर्यवान् ॥ ७२ ॥
 स ललाटे शरो मग्नस्तस्य भीमस्य रक्षसः ।
 दृष्ट्वा शीणितेनाक्तः पन्नगेन्द्र इवाचले ॥ ७३ ॥
 राक्षसः प्रचकम्पेऽथ लक्ष्मणेषुप्रपीडितः ।
 रुद्रबाणहतं घोरं यथा त्रिपुरगोपुरम् ।
 चिन्तयामास चाश्वस्य विमृश्य च महाबलः ॥ ७४ ॥
 साधु बाणनिपातेन स्थाघनीथोऽसि मे रिपुः ।

सायकक्षापमारोप्य बाणं धनुषि सन्धाय । सङ्घुपन्नैव चाम्बरं बाण-
 वेगेनान्तरालस्थितमाकाशं यत्सन्नैव ॥ ६६ ॥ ६७ ॥ ६८ ॥ ६९ ॥ ७० ॥ ७१ ॥
 पूर्णायतविस्फुटेन पूर्णाकर्षणपूर्वकं विस्फुटेन त्वत्तेन ललाटे स्था-
 जघानेत्वम्बयः ॥ ७२ ॥ ७३ ॥

त्रिपुरगोपुरं त्रिपुरासुरपुरस्य गोपुरम् । आश्वस्य संज्ञां प्राप्य ।
 विमृश्य विचार्य कर्तव्यमर्थचिन्तयामास ॥ ७४ ॥

विधयैवं विदार्यांश्च विनश्य च महाभुजौ ।
 स रथोपस्थमास्याय रथेन प्रचचार ह ॥ ७५ ॥
 एतं शीघ्रं पशुं मन्त्रेण ययकान् राक्षसवर्षभः ।
 आदरे मन्त्रेण चादि विप्राः शीघ्रमर्ज च ॥ ७६ ॥
 ते वात्याः पातामहाश्च राक्षसेन्द्रधनुश्चरताः ।
 हनमुक्त्वा रविप्रव्याहृकुक्षीप्तिमिव प्लवरन् ॥ ७७ ॥
 तत ताह राक्षसोदसमाह शरीरान् राघवानुजः ।
 असम्भ्रान्तः प्रस्फिन्दे निशितेवैडभिः शरैः ॥ ७८ ॥
 तान् शराणु युधि रजोव्य निहतान् राघवात्मजः ।
 चुत्तोप त्रिदशे शरिर्जयाह विगतं शरम् ॥ ७९ ॥
 स हन्याय महातेजासां बाणं सहस्रोत्सृजत् ।
 तेन सौमित्रिमाथान्तमाजवान् खनान्तरे ॥ ८० ॥
 अतिवायेन सौमित्रिताडितो युधि वक्षसि ।
 सुसुखं रुधिरं तीव्रं महं मन्त इव द्विपः ॥ ८१ ॥
 स चकार तदात्मानं विप्रत्यं रुद्धसा विभुः ।
 जग्राह च शरं तीक्ष्णमस्त्रेणापि समाददे ॥ ८२ ॥

तत्रेवार्थमाह,— साध्विति । क्रमेण ब्रह्मयोगेण त्वं मे साक्षात्
 रिपुस्त्रात्येवमास्यं विशदय प्रकृतं यथा भवति तथा विधायाभिधाय
 भुजौ पितृन् वशं स्थापयित्वा रथोपस्थमास्याय रथेन प्रचचारहे-
 त्यन्वयः । ७५ । ७६ । ७७ । ७८ । ७९ । ८० । ८१ ॥

आग्नेयेन तदास्त्रेण योजयामास सायकम् ।
 स जज्वाल तदा बाणो धनुश्चास्य तदात्मनः ॥ ८३ ॥
 अतिकायोऽतितेजस्वी रौद्रमस्त्रं समाददे ।
 तेन बाणं भुजङ्गाभं हेमपुङ्खमयोजयत् ॥ ८४ ॥
 तदस्त्रं ज्वलितं घोरं लक्ष्मणः शरमाहितम् ।
 अतिकायाय चित्तेप कालदण्डमिवान्तकः ॥ ८५ ॥
 आग्नेयास्त्राभिसंयुक्तं दृष्ट्वा बाणं निशाचरः ।
 उरससर्ज तदा बाणं रौद्रं सूर्यास्त्रयोजितम् ॥ ८६ ॥
 तावुभावस्वरे बाणावन्योऽन्यमभिजन्नतुः ।
 तेजसा सम्प्रदीप्तायौ क्रुद्धाविव भुजङ्गमौ ।
 तावन्योऽन्यं विनिर्दह्य पेततुः पृथिवीतले ॥ ८७ ॥
 निरर्षिषौ भस्मकृतौ न भ्राजेते शरोत्तमौ ।
 तावभौ दीप्यमानौ स्म न भ्राजेते महीतले ॥ ८८ ॥
 ततोऽतिकायः संक्रुद्धस्त्वाङ्गमैषोकमुत्सृजत् ।

आत्मानं विश्लस्यश्चकारेत्यत्र हेतुर्विभुरिति । विष्णोः शत्वानुसन्धा-
 नवानित्यर्थः ॥ ८२ ॥

अस्त्रेणास्त्रमन्त्रेण । तदेवाह,—आग्नेयेनेति ॥ ८३ ॥ ८४ ॥

आहितम् आहितदिव्यास्त्रशक्तिम् । अस्त्ररूपं शरम् ॥ ८५ ॥ ८६ ॥

। ८७ ॥

दीप्यमानौ तादृशावपि परस्परभिघाताद् भ्राजेते ॥ ८८ ॥

ततश्चिच्छेद सौमित्रिरस्त्रमैन्द्रेण वीर्यवान् ॥ ८८ ॥

ऐषीकं निहतं दृष्ट्वा कुमारो रावणात्मजः ।

यास्यैनास्त्रेण संक्रुद्धो योजयामास सायकम् ॥ ८९ ॥

ततस्तदस्त्रं चिक्षेप लक्ष्मणाय निशाचरः ।

वायव्येन तदस्त्रेण निजघान स लक्ष्मणः ॥ ९० ॥

अथैनं शरधाराभिर्धाराभिरिव तोयदः ।

अभ्यवर्षत संक्रुद्धो लक्ष्मणो रावणात्मजम् ॥ ९१ ॥

तेऽतिकायं समासाद्य कवचे वज्रभृषिते ।

भग्नायश्ल्याः सहसा पेतुर्बाणा महीतल ॥ ९२ ॥

तान्मोघानभिसम्प्रेक्ष्य लक्ष्मणः परवीरहा ।

अभ्यवर्षत बाणानां सहस्रेण महायशाः ॥ ९३ ॥

स वृथ्यमाणो बाणौघैरतिकायो महाबलः ।

अवध्यकवचः संख्ये राक्षसो नैव विव्यथे ॥ ९४ ॥

न शशाक रुजं कर्तुं युधि तस्य नरोत्तमः ।

अथैनमभ्युपागम्य वायुर्वीर्यमुवाच ह ॥ ९५ ॥

ब्रह्मदत्तवरो ह्येष अवध्यकवचावृतः ।

ब्राह्मेणास्त्रेण भिन्धेन्नमेष वध्यो हि नान्यथा ।

स्वाङ्गं त्वष्टृदेवताकम् रेघीकाख्यम् ॥ ८८ ॥ ९० ॥ ९१ ॥ ९२ ॥

भग्नमयवर्तिशल्यं येषां ते ॥ ९३ ॥

मोघान् व्यर्षान् ॥ ९४ ॥

अवध्य एष ह्यन्येषामस्त्राणां कवची बली ॥ ९७ ॥

ततस्तु वायोर्वचनं निश्चम्य

सौमित्रिरिन्द्रप्रतिमानवीर्य्यः ।

समादधे बाणमथोग्रवेगं

तद् ब्राह्ममस्त्रं सहसा नियुज्य ॥ ९८ ॥

तस्मिन् वरास्त्रे तु नियुज्यमाने

सौमित्रिणा बाणवरे श्रितार्ये ।

दिशश्च चन्द्रार्कमहायहाश्च

नभश्च तत्रास ररास चोर्वी ॥ ९९ ॥

तं ब्रह्मणोऽस्त्रेण नियुज्य चापे

शरं सपुङ्कं यमदूतकल्पम् ।

सौमित्रिरिन्द्रारिसुतस्य तस्य

ससर्ज बाणं युधि वज्रकल्पम् ॥ १०० ॥

तं लक्ष्मणोत्सृष्ट्यविवृद्धवेगं

समापतन्तं श्वसनोग्रवेगम् ।

सुपर्णवज्रोत्तमचित्रपुङ्कं

तदातिकायः समरे ददर्श ॥ १०१ ॥

तं प्रेक्षमाणः सहसातिकाथो

जघान बाणैर्निश्चितैरनकैः ।

बुध्यमायः क्रियमाणवर्षः ॥ ९५ । ९६ । ९७ । ९८ । ९९ ।

स सायकतस्य सुवर्णवग-
स्तथातिवगेन जगाम पार्श्वम् ॥ १०२ ॥

तमागतं प्रेक्ष्य तदातिकाथो
बाणं प्रदीप्तान्तककालकल्पम् ।

जघान शक्रृष्टिगदाकुठारैः
शूलैः शरैश्चाप्यविपन्नचेष्टः ॥ १०३ ॥

तान्यायुधान्यद्भुतवियहाणि
मोघानि कृत्वा स शरोभि दीप्तः ।

प्रगृह्य तस्यैव किरीटजुष्टं
तदातिकायस्य शिरो जहार ॥ १०४ ॥

तच्छिरः सशिरस्त्राणं लक्ष्मणेषु प्रमदितम् ।
पपात सहसा भृमौ प्रदृङ्गं हिमवतो यथा ॥ १०५ ॥

तं भृमौ पतितं दृष्ट्वा विचिन्नाम्बरभूषणम् ।
बभ्रुर्व्यथिताः सर्वे हतशेषा निशाचराः ॥ १०६ ॥

ते विषण्णमुखा दीनाः प्रहारजनितश्रमाः ।
विनेदुस्त्वैर्बहवः सहसा विस्तरैः स्वरैः ॥ १०७ ॥

तत इत्यरितो याता निरपक्षा निशाचराः ।
पुरीमभिमुखा भीता द्रवन्तो नाथके हते ॥ १०८ ॥

॥ ११० ॥ १०१ ॥ १०२ ॥ १०३ ॥ १०४ ॥ १०५ ॥ १०६ ॥ १०७ ॥

॥ १०८ ॥

प्रहृषेयुक्ता बहवस्तु वानराः
 प्रफुल्लपद्मप्रतिमाननास्तदा ।
 अपूजयँल्लक्षणमिष्टभागिनं
 हते रिपौ भीमबले दुरासदे ॥ १०६ ॥

इत्याषे रामायणे वाल्मीकीये युद्धकाण्डे
 एकसप्ततितमः सर्गः ॥ ७१ ॥

इष्टभागिनम् इष्टस्य भागः प्राप्तिसदन्तम् । इष्टमतिकायबधं
 प्राप्तवन्तमित्यर्थः ॥ १०६ ॥

इति रामाभिरामे श्रीरामोये रामायणतिलके
 युद्धकाण्डे एकसप्ततितमः सर्गः ॥ ७१ ॥

द्विसप्ततितमः सर्गः ।

अतिकायं हतं श्रुत्वा लक्ष्मणेन महात्मना ।
उद्देगमगमद्राजा वचनञ्चेदमब्रवीत् ॥ १ ॥
धूम्राक्षः परमामर्षी सर्वशस्त्रभृतां वरः ।
अकम्पनः प्रहस्तश्च कुम्भकर्णस्तथैव च ॥ २ ॥
एते महाबला वीरा राक्षसा युद्धकाङ्क्षिणः ।
जेतारः परसैन्यानां परैर्नित्यापराजिताः ॥ ३ ॥
ससैन्यास्ते हता वीरा रामेणाक्लिष्टकर्मणा ।
राक्षसाः सुमहाकाया नानाशस्त्रविशारदाः ॥ ४ ॥
अन्ये च बहवः शूरा महात्मानो निपातिताः ।
प्रख्यातबलवीर्येण युत्रेनेन्द्रजिता मम ॥ ५ ॥
तौ भ्रातरौ तदा बद्धौ घोरैर्दत्तवरैः शरैः ।
यन्न शक्यं सुरैः सर्वैरसुरैर्वा महाबलैः ॥ ६ ॥
मोक्तुं तद्वन्धनं घोरं यच्चगन्धर्वपन्नगैः ।

तन्न जाने प्रभावैर्वा मायया मोहनेन वा ॥ ७ ॥

शरबन्धाद्विमुक्तौ तौ भ्रातरौ रामलक्ष्मणौ ।

ये योधा निर्गताः शूरा राक्षसा मम शासनात् ॥ ८ ॥

ते सर्वे निहता युद्धे वानरैः सुमहाबलैः

तं न पश्याम्यहं युद्धे योऽद्य रामं मलक्ष्मणम् ।

नाशयेत् सबलं वीरं मसुग्रीवं विभीषणम् ॥ ९ ॥

अहो सुबलवान् रामो महदस्त्रबलञ्च वै ।

यस्य विक्रममासाद्य राक्षसा निधनं गताः ॥ १० ॥

अप्रमत्तेश्च सर्वत्र गुल्फै रक्ष्या पुरीत्वियम् ।

अशोकवनिका चैव यत्र सीताभिरक्ष्यते ॥ ११ ॥

निष्क्रामो वा प्रवेशो वा ज्ञातव्यः सर्वदैव नः ।

यत्र यत्र भवेत् गुल्फस्तत्र तत्र पुनः पुनः ॥ १२ ॥

दत्तवरेर्वरदत्तैः शरैर्यो खरादिहन्तारौ भ्रातरौ तौ बद्धौ ।
यच्छरबन्धुषु सुरादिभिरपि मोक्तुं न शक्यं तस्मादपि शरबन्धनाद्य
द्विमुक्तौ तत्प्रभावैः सहजस्त्रबलादिवैभवैरथवा मायया प्रतिमायाबलेन
वा मोहनेन वा बन्धकरनागानां मोहनेन वेति न जाने इत्युत्तरेण
सम्बन्धः ॥ ६ । ७ । ८ । ९ । १० ॥

अप्रमत्तेश्चेति । रक्ष्यायुष्माभिरवशिष्टराक्षसैरिति शेषः । अशोक-
वनिका चेति । विशिष्यं रक्ष्येति शेषः ॥ ११ ॥

सर्वतश्चापि तिष्ठध्वं सैन्यैः परिवृता बलैः ।
 द्रष्टव्यञ्च पदं तेषां वानराणां निशाचराः ॥ १३ ॥
 प्रदोषे वार्द्धरात्रे वा प्रत्यूषे वापि सर्वशः ।
 नावज्ञा तत्र कर्त्तव्या वानरेषु कदाचन ॥ १४ ॥
 द्विषतां बलमुद्युक्तमापतत् किं स्थितं यथा ।
 ततस्ते राक्षसाः सर्वे श्रुत्वा लङ्काधिपस्य तत् ॥ १५ ॥
 वचनं सर्वमातिष्ठन् यथावन्तु महाबलाः ॥ १६ ॥
 तान् सर्वान् हि समादिश्य रावणो राक्षसाधिपः ।
 मन्युशल्यं वहन् दीनः प्रविवेश स्वमालयम् ॥ १७ ॥
 ततः स सन्दीपितकोपवर्द्ध-
 निर्शाचराणामधिपो महाबलः ।

निष्कामो वेति । पुरेऽशोकवनिकायाञ्चेति शेषः । नो युष्माकम् ।
 युष्माभिरिति यावत् । यत्र यत्र गुल्म इति । पृथक् स्थापित इति
 शेषः ॥ १२ ॥

पदं गतागतम् ॥ १२ ॥ १४ ॥

द्रष्टव्यञ्च पदमित्युक्तं तत्र दशनप्रकारमाह,—द्विषतामिति ।
 उद्युक्तमुद्यमवत् किमापतत् आगमनशीलं किम् । लङ्कायामिति शेषः ।
 यथा यथापूर्वं स्थितं स्थितिमतु किमित्येवं प्रकारेण सदा द्रष्टव्य-
 मित्यर्थः ॥ १५ ॥ १६ ॥

तदेव पुत्रव्यसनं विचिन्तयन्
 सुज्जमुंज्जश्चैव तदा विनिःश्वसन् ॥ १८ ॥

इत्यार्षे रामायणे वाल्मीकीये युद्धकाण्डे
 द्विसप्ततितमः सर्गः ॥ ७२ ॥

मन्युश्लथं मन्युरूपं श्लथम् ॥ १७ । १८ ॥

इति रामाभिरामे श्रीरामीये रामायणतिलके
 युद्धकाण्डे द्विसप्ततितमः सर्गः ॥ ७२ ॥

त्रिसप्ततितमः सर्गः ।



ततो हतान् राक्षसपुङ्गवांस्तान्
देवान्तकादित्रिंशिरोऽतिकाथान् ।
रक्षोगणास्तत्र हतावशिष्टा-
स्ते रावणाय त्वरिताः शशंशुः ॥ १ ॥
ततो हतांस्तान् सहसा निश्चय्य
राजा महाबाह्यपरिभ्रुताचः ।
पुत्रक्षयं भ्रातृबधञ्च घोरं
विचिन्त्य राजा विपुलं प्रदध्यौ ॥ २ ॥
ततस्तु राजानमुदीक्ष्य दीनं
शोकार्णवे सम्परिपुञ्जवानम् ।
रथर्षभो राक्षसराजस्तु-
स्तमिन्द्रजिह्वाक्यमिदं बभाषे ॥ ३ ॥

तत इति । देवान्तकादयश्च त्रिंशिरोऽतिकाथौ च तान् ॥ १ ॥ २ ॥
सम्परिपुञ्जवानम् । लिटः कानच् । शोकार्णवमममिन्त्यर्थः । रथ-
र्षभः रथस्थानां श्रेष्ठः । महारथ इत्यर्थः । तं रावणम् ॥ ३ ॥

न तात ! मोहं परिगन्तुमर्हसे
 यत्रेन्द्रजिजीवति नैर्हतेषु ! ।
 नेन्द्रारिबाणाभिहतो हि कश्चित्
 प्राणान् समर्थः समरेऽभिपातुम् ॥ ४ ॥
 पश्याद्य रामं सह लक्ष्मणेन
 मद्बाणनिर्भिन्नविकीर्णदेहम् ।
 गतायुषं भूमितले शयानं
 शितैः शरैराचितसर्वगात्रम् ॥ ५ ॥
 इमां प्रतिज्ञां शृणु शक्रशत्रोः
 सुनिश्चितां पौरुषदैवयुक्ताम् ।
 अद्यैव रामं सह लक्ष्मणेन
 सन्तर्पयिष्यामि शरैरमोघैः ॥ ६ ॥
 अद्येन्द्रवैवस्वतविष्णुरुद्र-
 साध्याश्च वैश्या नरचन्द्रसूर्याः ।
 द्रुह्यन्तु मे विक्रममप्रमेयं
 विष्णोरिवोग्रं बलियज्ञवाटे ॥ ७ ॥

हे तात ! तस्मान्मोहं गन्तुं नार्हसि । यत्र यस्मादिन्द्रजिजीवति ।
 इन्द्रारिन्द्रजित् । समरे इन्द्रजिद्बाणाभिहतः प्राणानभिपातुं कश्चि-
 दपि समर्थो नास्ति ॥ ४ ॥

मद्बाणनिर्भिन्नोऽतएव विकीर्णो देहो यस्य तम् ॥ ५ ॥

स एवमुक्त्वा त्रिदशेन्द्रशत्रु-
राष्ट्रच्छय राजानमदीनसलः ।

समारुरोहानिलतुल्यवेगं
रथं खरश्रेष्ठसमाधियुक्तम् ॥ ८ ॥

ममास्थाय महातेजा रथं हरिरथोपमम् ।

जगाम सहसा तत्र यत्र युद्धमरिन्दमः ॥ ९ ॥

तं प्रस्थितं महात्मानमनुजग्मुर्महाबलाः ।

संहर्षमाणा बहवो धनुःप्रवरपाणयः ॥ १० ॥

गजस्कन्धगताः केचित् केचित् परमवाजिभिः ।

व्याघ्रवृश्चिकमार्जारखरोष्ट्रैश्च भुजङ्गमैः ॥ ११ ॥

वराहैः श्वापदैः सिंहैर्जम्बुकेः पर्वतोपमः ।

काकहंसमयूरैश्च राक्षसा भीमविक्रमाः ।

प्रासमुद्गरनिस्त्रिंशपरश्वधगदाधराः ॥ १२ ॥

म शङ्खनिनदैः पूणैर्भरीणाञ्चापि निःस्वनः ।

पौरुषदैवयुक्तां पौरुषेण सहजशौर्यबलेन दैवबलेन भगवद्ब्रह्म-
बलेन च युक्तां क्रियमाणाम् । आदिकर्मणि त्तः ॥ ६ ॥ ७ ॥

खरश्रेष्ठैः समाधीयते युद्धमेभिरिति समाधयो धनुःखड्गशूद्रादय-
स्तैश्च युक्तम् ॥ ८ ॥

हरिरथ इन्द्ररथः ॥ ९ ॥

संहर्षमाणा इत्यार्षम् । हृद्यमाणा इत्यर्थः ॥ १० ॥ ११ ॥ १२ ॥

जगाम त्रिदशेन्द्रारिराजिं वेगेन वीर्यवान् ॥ १३ ॥
 स शङ्खशशिवर्षेण कृत्रेण रिपुसूदनः ।
 रराज प्रतिपूर्णेन नभश्चन्द्रमसा यथा ॥ १४ ॥
 वीज्यमानस्ततो वीरो हैमैर्हैमविभूषणः ।
 चारुचामरमुखैश्च मुख्यः सर्वधनुष्मताम् ॥ १५ ॥
 ततस्त्रिन्द्रजिता लङ्का सूर्य्यप्रतिमतेजसा ।
 रराजाप्रतिवीर्य्येण द्यौरिवाकर्ण भांस्वता ॥ १६ ॥
 स सम्प्राप्य महतेजा युद्धभूमिमरिन्दमः ।
 स्थापयामास रक्षांसि रथम्प्रति समन्ततः ॥ १७ ॥
 ततस्तु ऊतभोक्तारं ऊतभुक्सदृशप्रभः ।
 जुहुवे राक्षसश्रेष्ठो विधिवन्मन्त्रसत्तमैः ॥ १८ ॥
 स हविर्लाजसत्कारैर्माल्यगन्धपुरस्कृतैः ।
 जुहुवे पावकं तत्र राक्षसेन्द्रः प्रतापवान् ॥ १९ ॥
 शस्त्राणि शंरपत्राणि समिधोऽथ बिभीतकाः ।

आजिं युद्धम् ॥ १३ ॥

शङ्खस्य शशिनश्च वर्णं इव वर्णो यस्य तत् ॥ १४ ॥

हैमैर्हैरयमयदण्डैः ॥ १५ ॥ १६ ॥

युद्धभूमिं युद्धजयसम्पादकहोमसाधनभूमिम् । निकुम्भिजास्थान-
 नित्यर्थः ॥ १७ ॥

ऊतभोक्तारम् अग्निम् । विधिसूक्तकल्पोक्तप्रकारः ॥ १८ ॥

लोहितानि च वासांसि सूवं काष्णीयसं तथा ॥ २० ॥

स तत्राग्निं समास्तीर्य्यं शरपत्रैः सतोमरैः ।

कागस्य कृष्णवर्णस्य गलं जयाह जीवतः ॥ २१ ॥

सकृदेव समिद्धस्य विधूमस्य महार्चिषः ।

बभ्रुवस्तानि लिङ्गानि विजयं चान्यदश्रेयन् ॥ २२ ॥

प्रदक्षिणावर्त्तशिखस्तप्तकाञ्चनसन्निभः ।

हृविस्तत्प्रतिजयाह पावकः स्वयमुत्थितः ॥ २३ ॥

सोऽस्त्वमाहारयामास ब्राह्ममस्त्रविशारदः ।

धनुश्चात्परथञ्चैव सर्वं तत्राभ्यमन्त्रयत् ॥ २४ ॥

गन्धमात्यपुरस्कृतैर्लाजसत्कारैः लाजेः पावकं सत्कृत्य तत्र पावके
वक्ष्यमाणसंस्कारसंस्कृतैर्हृविर्वक्ष्यमाणकामरूपं जुहाव ॥ १९ ॥

शस्त्राख्येव शरपत्राणि काशविशेषाः परित्तरणभृताः । विभी-
तकाः विभीतकवृक्षसम्बन्धिन्यः समिधः । रक्तवस्त्राणि । अभिचार-
कर्मणि तेषामेव विनिर्बोधात् । आसन्निति शेषः । सुवमित्यच्चासी-
दिति ॥ २० ॥

शरपत्रैः प्रागुक्तरूपैः । जीवतो गलं जयाह सजीवस्य होमार्थ-
मिति शेषः ॥ २१ ॥

सकृदेवेति । सजीवस्य समयावयवस्य कागस्य सकृदेव महा-
ऊत्या समिद्धस्य महार्चिषेऽप्येः सकाशात्तानि लिङ्गानि बभ्रुवुः । यानि
पुरा स्वस्य विजयमदर्शयन् ॥ २२ ॥

तान्येवाह,—प्रदक्षिणेति ॥ २३ ॥

तस्मिन्नाह्वयमानेऽस्त्रे ह्वयमाने च पावके ।

सार्क्यहेन्दुनक्षत्रं वितत्रास नभस्यलम् ॥ २५ ॥

स पावकं पावकदीप्ततेजा

ऊत्वा महेन्द्रप्रतिमप्रभावः ।

सचापबाणासिरथाश्वशूलः

खेऽन्तर्दधेत्मानमचिन्त्यवीर्य्यः ॥ २६ ॥

ततो हयरथाकीर्णं पताकाध्वजशोभितम् ।

निर्य्यधौ राक्षसबलं नर्दमानं युयुत्सया ॥ २७ ॥

ते शरैर्बहुभिश्चित्रैस्तीक्ष्णवेगैरलङ्कृतैः ।

तोमरैरङ्गुशैश्चापि वानरान् जघ्नुराहवे ॥ २८ ॥

रावणिस्तु सुसंक्रुद्धस्तान्निरीक्ष्य निग्राचरान् ।

दृष्ट्वा भवन्तो युध्यन्तु वानराणां जिघांसया ॥ २९ ॥

अस्त्रविभारदः स ब्राह्ममस्त्रमाहारयामास । ब्रह्मणा पुनर्ब्रह्मा-
स्त्रोपदशमकारयत् । अथ धनुरादिकं सिद्धब्रह्मास्त्रमन्वेष्ट्याभ्यमन्व-
यत् ॥ २४ ॥

तस्मिन्नस्त्रे आह्वयमाने तदस्त्रमन्वदैवते चिमूर्तिरहस्यलक्ष्य
क्रियमाणावाहने । तदुद्देशेन तन्मन्त्रेण पावके ह्वयमाने च सति
सार्क्यादिकं नभस्यक्षं तत्रासेति । नायमर्थवादः ॥ २५ ॥

अन्तर्दधेत्मानमित्त्राकारलोपशान्दसः ॥ २६ ॥

तत इति । यागसमाप्त्यनन्तरम् । तद्यागभूमेरित्यर्थः ॥ २७ ॥ २८ ॥

ततस्ते राक्षसाः सर्वे गर्जन्तो जयकाङ्क्षिणः ।
 अभ्यवर्षस्ततो घोरोन् वानरान् शरवृष्टिभिः ॥ ३० ॥
 स तु नालीकनाराचैर्गन्दाभिर्मुसलैरपि ।
 रक्षोभिः संवृतः संख्ये वानरान् विचकर्ष ह ॥ ३१ ॥
 ते वध्यमानाः समरे वानराः पादपायुधाः ।
 अभ्यवषन्त सहसा रावणिं शैलपादपैः ॥ ३२ ॥
 इन्द्रजित्तु तदा क्रुद्धो महातेजा महाबलः ।
 वानराणां शरीराणि व्यधमद्रावणात्मजः ॥ ३३ ॥
 शरेणैकेन च हरीन् नव पञ्च च सप्त च ।
 त्रिभेद समरे क्रुद्धो राक्षसान् सम्मर्हयन् ॥ ३४ ॥
 स शरैः सूर्यसङ्काशैः श्रातकुम्भविभूषणैः ।
 वानरान् समरे वीरः प्रममाद्य सुदुर्जयः ॥ ३५ ॥
 ते भिन्नगात्राः समरे वानराः शरपीडिताः ।
 पेतुर्मथितसङ्कल्पाः सुरैरिव महासुराः ॥ ३६ ॥

निष्ठाचरान् समीक्ष्य आहति शेषः । किमाह तदाह,—इष्टा
 इति ॥ २६ ॥ ३० ॥

रक्षोभिः संवृतः राक्षससैन्योपरिप्रत्यासन्नात्ताशरे श्रे स्थितः ॥ ३१ ॥
 अभ्यवर्षन्त । तत्सैन्यस्थित्यनुमितस्थितिकादिगुहे श्रेनेति शेषः ।
 अन्यथान्तर्द्धानगतत्वेनैतदसम्भवात् ॥ ३२ ॥ ३३ ॥ ३४ ॥ ३५ ॥
 मथितसङ्कल्पाः संवृतयद्भसङ्कल्पाः ॥ ३६ ॥

ते तपन्तमिवादित्यं घोरैर्बाणगभस्त्रिभिः ।
 अभ्यधावन्त संक्रुद्धाः संयुगे वानरर्षभाः ॥ ३७ ॥
 ततस्तु वानराः सर्वे भिन्नदेहा विचेतसः ।
 व्यथिता विद्रवन्ति स्म रुधिरेण समुक्षिताः ॥ ३८ ॥
 रामस्यार्थं पराक्रम्य वानराख्यक्तजीविताः ।
 नर्दन्तस्ते निवृत्तास्तु समरे सशिलायुधाः ॥ ३९ ॥
 ते द्रुमैः पर्वताद्यैश्च शिलाभिश्च स्रवंङ्गमाः ।
 अभ्यवर्षन्त समरे रावणिं समवस्थिताः ॥ ४० ॥
 तं द्रुमाणां शिलानाञ्च वर्षं प्राणहरं महत् ।
 व्यपोहत महातेजा रावणिः समितिञ्जयः ॥ ४१ ॥
 ततः पावकसङ्काभिः शरैराग्नीविषोपमैः ।
 वानराणामनीकानि बिभेद समरे प्रभुः ॥ ४२ ॥
 अष्टादशशरैस्तीक्ष्णैः स विध्वा गन्धमादनम् ।
 विव्याध नवभिश्चैव नलं दूरादवस्थितम् ॥ ४३ ॥
 सप्तभिस्तु महावीर्या मैन्दं मर्मविदारणैः ।
 पञ्चभिर्विशिखैश्चैव गजं विव्याध संयुगे ॥ ४४ ॥

अभ्यधावन्त तद्दिगाभिमुख्येनेति शेषः । ३७ ॥ ३८ ॥

त्वक्तजीविताः त्वक्तजीविकेच्छाः । सशिलायुधाः शिलारूपायुधैः
 सहिताः ॥ ३९ ॥ ४० ॥

जाम्बवन्तस्तु दशभिर्नीलं त्रिंशद्भिरेव च ।
 सुग्रीवमृषभञ्चैव सोऽङ्गदं द्विविदं तथा ॥ ४५ ॥
 घोरेर्दत्तवरैस्तीक्ष्णैर्निष्प्राणानकरोत्तदा ।
 अन्यान्पि तदा मुख्यान् वानरान् बह्वभिः शरैः ॥ ४६ ॥
 अर्दयामास संक्रुद्धः कालाग्निरिव मूर्च्छितः ।
 स शरैः सूर्यसङ्काशैः सुमुक्तैः शीघ्रगामिभिः ॥ ४७ ॥
 वानराणामनीकानि निर्ममन्य महारणे ।
 आकुलां वानरीं सेनां शरजालेन पीडिताम् ॥ ४८ ॥
 हृष्टः स परया प्रीत्या ददध्वं चतजोचिताम् ।
 पुनरेव महातेजा राक्षसेन्द्रात्मजो बली ॥ ४९ ॥
 संसृज्य बाणवर्षञ्च शस्त्रवर्षञ्च दारुणम् ।
 ममर्दं वानरानीकं परितस्त्रिजिह्वली ॥ ५० ॥
 स्वसैन्यमुत्सृज्य समेत्य तूष्णं
 महाह्वये वानरवाहिनीषु ।
 अदृश्यमानः शरजालमुग्रं
 ववर्ध नीलाम्बुधरो यथास्तु ॥ ५१ ॥
 ते शक्रजिह्वाणविशीर्णदेहा
 मायाहता विस्तरमुत्सदन्तः ।

अपोहत अपसारयति स्त ॥ ४१ ॥ ४२ ॥ ४३ ॥ ४४ ॥ ४५ ॥

दत्तवरैर्वरलब्धैः ॥ ४६ ॥ ४७ ॥ ४८ ॥ ४९ ॥ ५० ॥

रणे निपेतुर्हरयोऽद्रिकल्प्या
 यथेन्द्रवज्राभिहता नगेन्द्राः ॥ ५२ ॥
 ते केवलं सन्ददृशुः श्रिताद्यान्
 बाणान् रणे वानरवाहिनीषु ।
 मायाविगूढञ्च सुरेन्द्रञ्च
 न चात्र तं राक्षसभयपश्यन् ॥ ५३ ॥
 ततः स रक्षोधिपतिर्महात्मा
 सर्वा दिशो बाणगणैः श्रितायैः ।
 प्रच्छादयामास रविप्रकाशै-
 र्विदारयामास च वानरेन्द्रान् ॥ ५४ ॥
 स शूलनिस्त्रिंशपरशुधानि
 व्याविह्व दीप्तानलसप्रभाणि ।
 सविस्फुल्लिङ्गोज्ज्वलपावकानि
 ववर्ष तीव्रं स्रवगेन्द्रसैन्ये ॥ ५५ ॥
 ततो ज्वलनसङ्काशैर्बाणैर्वानरयूथपाः ।
 ताडिताः शक्रजिह्वाणैः प्रफुल्ला इव किंशुकाः ॥ ५६ ॥
 उदीचमाणा गगनं केचिन्नेत्रेषु ताडिताः ।

ससैन्यं ससैन्योपरिभागम् उत्सृज्य ॥ ५१ ॥ ५२ ॥ ५३ ॥ ५४ ॥ ५५ ॥

प्रफुल्लाः किंशुका इवासन्निति शेषः ॥ ५६ ॥

शनैर्विविष्टुरन्योऽन्यं पेतुञ्च जगतीतले ॥ ५७ ॥
 हनूमन्तञ्च सुग्रीवमङ्गदं गन्धमादनम् ।
 जाम्बवन्तं सुषेणञ्च वेगदर्शिनमेव च ॥ ५८ ॥
 मैन्द्रञ्च द्विविदं नीलं गवाक्षं गवयं तथा ।
 केशरिं हरिलोमानं विद्युद्दंष्ट्रञ्च वानरम् ॥ ५९ ॥
 सूर्यानिनं ज्योतिमुखं तथा दधिमुखं हरिम् ।
 पावकाक्षं नलञ्चैव कुमुदञ्चैव वानरम् ॥ ६० ॥
 प्रामैः शूलैः शितैर्बाणैरिन्द्रजिन्मन्त्रमंहितैः ।
 विव्याध हरिशार्दूलान् सर्वांस्तान् राक्षसोत्तमः ॥ ६१ ॥
 स वै गदाभिर्हरियूथमुख्या-
 न्निर्भिद्य बाणैस्तपनीयवर्णैः ।
 ववर्ष रामं शरवृष्टिजालैः
 सलक्षणं भास्कररश्मिकल्पैः ॥ ६२ ॥
 स बाणवर्षैरभिवृष्यमाणो
 धारानिपातानिव तानचिन्ध ।
 समीक्ष्यमाणः परमाद्भुतश्री
 रामस्तदा लक्षणमित्युवाच ॥ ६३ ॥

शनैर्नैत्रेषु ताडिता इत्यन्वयः । अन्योऽन्यं विविष्टुः अन्योऽन्य-
 मात्रं समास्त्रिय तस्युः ॥ ५७ ॥ ५८ ॥ ५९ ॥ ६० ॥ ६१ ॥ ६२ ॥ ६३ ॥

असौ पुनर्लक्षण ! राक्षसेन्द्रो
 महास्त्रमाश्रित्य सुरेन्द्रशत्रुः ।
 निपातयित्वा हरिष्वैन्यमस्मान्
 श्रितैः शरैरर्दयति प्रसक्तम् ॥ ६४ ॥
 स्वयम्भुवादत्तवरो महात्मा
 समाहितोऽन्तर्हितभीमकायः ।
 कथं नु शक्यो युधि नष्टदेहो
 निहन्तुमद्येन्द्रजिदुद्यतास्त्रः ॥ ६५ ॥
 मन्ये स्वयम्भूर्भगवानचिन्त्य-
 स्तस्यैतदस्त्रं प्रभवच्च योऽस्य ।
 बाणावपातं त्वमिहाद्य धीमत् ।
 मया सहाव्यग्रमनाः सहस्र ॥ ६६ ॥

प्रसक्तं प्रकृतं प्राप्तं ब्रह्मास्त्रमाश्रित्य अस्मानावामेवार्दयति ॥ ६४ ॥

नष्टदेहोऽष्टष्टदेहः ॥ ६५ ॥

नन्वष्टष्टदेहस्यापि संहारसाधनेः शब्दवैध्यादिदिव्यास्त्रैर्हननं कार्य-
 मिति चेन्न । भगवतो ब्रह्मण आज्ञाया माश्रितिनैवास्त्राभिरपि पाषाणैः
 चित्तेनैतत्सहनस्यैवोचित्यादित्वाशयेनाह,—मन्ये इति । अचिन्त्यः अ-
 चिन्त्यवैभवः योऽस्य सकलसंसारस्य प्रभवः स्वया चकारात् संहर्त्ता
 च स्वयम्भूर्द्विरणुर्भोऽस्ति तस्य भगवत एतदस्त्रम् एतदस्त्रवैभवमित्येव-
 मन्ये जानामि । अतस्तस्यष्टचित्तिमं बाणावपातं मया सहाव्यग्रमना

प्रच्छादयत्वेष हि राक्षसेन्द्रः
 सर्वाधिकः सायकवृष्टिजालैः ।
 एतच्च सर्वं पतिताग्रशूरं
 न भ्राजते वामरराजसैन्यम् ॥ ६७ ॥
 आवाप्तुं दृष्ट्वा पतितौ विसञ्चौ
 निवृत्तयुद्धौ हतहर्षरोषौ ।
 भ्रुवं प्रवेक्ष्यत्यमरारिवास-
 मसौ समासाद्य रणायत्नक्ष्मीम् ॥ ६८ ॥
 ततस्तु ताविन्द्रजितोऽस्त्रजालै-
 र्वभूवतुस्तत्र तदा विशस्तौ ।

भगवद्भानैकचित्तो भूत्वा भगवद्भानबलन सहस्र । श्रीमन्निति हेतुगर्भ-
 विघ्नेषणम् । यतस्त्वमपि ब्रह्मध्यानसम्पन्नस्तस्मात् सहस्र । एषं हि
 भगवदनुग्रहादस्माकमपि जयो भविष्यति नान्यथेत्यर्थः ॥ ६६ ॥

पतिताग्रशूरं पतिता भूवि पतिता अग्रशूराः प्रशस्तवीरा
 यस्मिंस्तत् ॥ ६७ ॥

एतत्सहनस्यैवैतदुपरमोपायत्वमपीत्याह,—आवामिति । हतहर्ष-
 रोषौ अप्रकाशितहर्षरोषविकारौ । अतएव विसञ्चाविवावां पतितौ
 दृष्ट्वा रणायत्नक्ष्मीं समासाद्य भ्रुवमसावमरारिवासं लङ्कां प्रवेक्ष्यति ।
 पञ्चाद्यदस्माभिरनुष्ठेयं तत् करिष्याव इति श्लेषः । रणायत्नत्वादिना
 समूलनाशा शक्तिः सूचिता ॥ ६८ ॥

स चापि तौ तत्र त्रिषादयित्वा
 ननाद हर्षाद्युधि राक्षसेन्द्रः ॥ ६८ ॥
 ततस्तदा वानरमैन्यमेवं
 रामञ्च संख्ये सह लक्ष्मणेन ।
 निषूदयित्वा सहसा त्रिवेश
 पुरीं दशग्रीवभुजाभिगुप्ताम् ।
 संस्तूयमानः स तु जातुधानैः
 पित्रे च सर्वं हृषितोऽभ्युवाच ॥ ७० ॥

इत्याप रामायणे वाल्मीकीये युद्धकाण्डे
 त्रिसप्ततितमः सर्गः ॥ ७३ ॥

विश्वस्तौ पीडिता ॥ ६६ ॥ ७० ॥

इति रामाभिरामे श्रीरामाये रामायणतिलके
 युद्धकाण्डे त्रिसप्ततितमः सर्गः ॥ ७३ ॥

चतुःसप्ततितमः सर्गः ।

तयोस्तदा सादितयो रणाद्ये
मुमोह सैन्यं हरियूथपानाम् ।
सुधीवनीलाङ्गदजाम्बवन्तो
न चापि किञ्चित् प्रतिपेदिरे त ॥ १ ॥
ततो विषण्णं समवेक्ष्य सर्वं
विभीषणो बुद्धिमतां वरिष्ठः ।
उवाच शाखामृगराजवीरा
नाश्रासयन्नप्रतिमैर्वचोभिः ॥ २ ॥
मा भैष्ट नास्त्यत्र विषादकालो
यदार्यपुत्रौ ह्यवशौ विषण्णौ ।
स्वयम्भवो वाक्यमथोद्ब्रहन्तौ
यत्सादिताविन्द्रजितास्त्रजालैः ॥ ३ ॥

तयोः राघवयोः । रणाद्ये रणमुखे । सादितयोनिश्चेष्टीकृतयोः ॥ १ ॥

अप्रतिमैः अत्यन्तं कालोचितैः ॥ २ ॥

तद्वाह,—मा भैष्टेति । अत्रास्यामवस्थायां विषादकालो विषा-
दावसरा नास्ति । कुतस्तत्राह,—यदिति । यद्यस्मात् स्वयम्भवे वाक्य-

तस्मै तु दत्तं परमास्त्रमेतत्
 स्वयम्भुवा ब्राह्मणमोघवीर्यम् ।
 तन्मानयन्तौ युधि राजपुत्रौ
 निपातितौ कोऽत्र विषादकालः ॥ ४ ॥

ब्राह्मणमस्त्रं ततो धीमान् मानयित्वा तु मारुतिः ।
 विभीषणवचः श्रुत्वा हनूमानिदमब्रवीत् ॥ ५ ॥
 अस्मिन्नस्त्रहते सैन्ये वानराणां तरस्त्रिणाम् ।
 यो यो धारयते प्राणांस्तं तमाश्रासयावहे ॥ ६ ॥

मुदहन्ता तदाद्यां परिपालयन्तौ । अतएव विवशौ अस्त्रप्रयोगप्रवृत्ति-
 रहितौ । अथानन्तरं तस्मादेवेन्द्रजिता सादितौ इति यत्तस्माद्विषखा-
 वेव न तु प्राणप्रीडावन्तावतो मा भैष्ट । यदा एतावदशौ विषखा-
 विति यत्तत्र विषये मा भैष्ट । एतयोर्विषखयोरस्मान् को वा रक्षि-
 यतीति शत्रुभ्यो भयं मा भूत् । अत्रैतद्विषये विषादकालो नास्ति ।
 यत् यस्मात् स्वयम्भुवो वाक्यं मन्त्ररूपम् उदहन्तौ मामयन्ताविन्द्रजि-
 दस्त्रजालैः सादितौ सादिताविष । यतो ब्रह्मसम्माननार्थं स्वयमेव
 पतिताविति मा भैष्टेत्यर्थः ॥ ३ ॥

राघवाभ्यां क्षन्तुं योग्यमस्त्रं रावणेरस्तीत्याह,—तस्मै इति ।
 कोऽत्र विषादकालः न कोऽपि क्षणानन्तरमुत्थास्यत इति शेषः ॥ ४ ॥

मारुतिस्तदा विभीषणवचः श्रुत्वा तद्ब्राह्मणमस्त्रं मानयित्वा सर्वे
 षाप्यनुसरणीयमेवेति पूजयित्वा विभीषणं प्रतीदमब्रवीत् ॥ ५ ॥

अस्त्रहते ब्रह्मास्त्रहते । आश्रासयावहे । विचार्यतीति शेषः ॥ ६ ॥

तावुभौ युगपद्दीरो हनूमद्राक्षसोत्तमौ ।
 उल्काहस्तौ तदा रात्रौ रणशीर्षं विचेरतुः ॥ ७ ॥
 भिन्नलाङ्गूलहस्तोरुपादाङ्गुलिशिरोधरैः ।
 स्ववद्भिः क्षतजं गात्रैः प्रस्त्रवद्भिः समन्ततः ॥ ८ ॥
 पतितैः पर्वताकारैर्वानरैरभिसंवृताम् ।
 शस्त्रैश्च पतितैर्दीप्तैर्दृष्ट्वाते वसुन्धराम् ॥ ९ ॥
 सुग्रीवमङ्गदं नीलं शरभं गन्धमादनम् ।
 जाम्बवन्तं सुषेणञ्च वेगदर्शिनमेव च ॥ १० ॥
 मैन्दं नलं ज्योतिमुखं द्विविदञ्चापि वानरम् ।
 विभीषणो हनूमांश्च दृष्ट्वाते हतान् रणे ॥ ११ ॥
 सप्तषष्टिर्हताः कोट्यो वानराणां तरस्विनाम् ।
 अरुः पञ्चमशेषेण वल्लभेन स्वयम्भुवः ॥ १२ ॥

तदा रात्रावित्यनेन सप्तम्यां रात्रावयमस्त्रप्रयोग इति सूचितम् ॥ ७ ॥

प्रस्त्रवद्भिः । मूत्रमिति शेषः ॥ ८ ॥ ९ ॥ १० ॥

दृष्ट्वाते हतान् रणे । हतप्रायानित्यर्थः ॥ ११ ॥

पञ्चमश्चासौ शेषो भागश्च । तेन प्रातःसङ्गवमध्यान्हापराहसाया-
 ङ्गेषु षट्षटिकात्मकेषु पञ्चमेन सायाङ्गेनेत्यर्थः । चतुर्भिर्भागैश्च ब्रह्मा-
 स्त्रसाधनमिति बोध्यम् । सप्तषष्टिकोटिवानरहनने सामर्थ्यात्,—
 वल्लभेन स्वयम्भुव इति । स्वयम्भुवल्लभेन ब्रह्मास्त्रेणापरिमितप्राणिरहनन-
 समर्थेन हतमिति भगवद्भैभवमेवैतदिति भावः ॥ १२ ॥

सागरौघनिभं भीमं दृष्ट्वा बाणार्दितं बलम् ।
 मार्गते जास्ववन्तस्त्र हनूमान् स विभीषणः ॥ १३ ॥
 स्वभावजरया युक्तं वृहत् शरशतैश्चितम् ।
 प्रजापतिसुतं वीरं शास्यन्तमिव पावकम् ॥ १४ ॥
 दृष्ट्वा समभिसंक्रम्य पौलस्त्यो वाक्यमब्रवीत् ।
 कश्चिदार्य्य ! शरैस्त्रोक्ष्णैर्न प्राणा ध्वंसितास्तव ॥ १५ ॥
 विभीषणवचः श्रुत्वा जास्ववान् चक्षुपुङ्गवः ।
 कृच्छ्रादभ्युद्गिरन् वाक्यमिदं वचनमब्रवीत् ॥ १६ ॥
 नैर्क्षतेन्द्र ! महावीर्य्य ! स्वरेण त्वाभिलक्ष्ये ।
 विद्वगात्रः शतैर्वीणैर्न त्वां पश्यामि चक्षुषा ॥ १७ ॥
 अञ्जना सुप्रजा येन मातरिश्वा च सुव्रत ! ।
 हनूमान् वानरश्रेष्ठः प्राणान् धारयते क्वचित् ॥ १८ ॥
 श्रुत्वा जास्ववतो वाक्यमुवाचेदं विभीषणः ।
 आर्य्यपुत्रावतिक्रम्य कस्मात् पृच्छसि मारुतिम् ॥ १९ ॥

मार्गते । विशिष्येत्यर्थः । तस्य बद्धज्ञत्वादुपायप्रश्नार्थमिति
 भावः ॥ १३ ॥

स्वभावजरया युक्तं वयःस्वभावाञ्जरया वक्षीपन्नितादिना युक्तम्
 ॥ १४ ॥ १५ ॥

कृच्छ्राद्वाक्यं प्रत्युत्तरं वाक्यमभ्युद्गिरन् वृक्षारयन् ॥ १६ ॥ १७ ॥
 येनाञ्जनादेवी सुप्रजाः सुपुत्रवती ॥ १८ ॥

नैव राजनि सुधीवे नाङ्गदे नापि राघवे ।
 आर्य्य ! सन्दर्शितः स्नेही यथा वायुसुते परः ॥ २० ॥
 विभीषणवचः श्रुत्वा जाम्बवान् वाक्यमब्रवीत् ।
 शृणु नैर्ऋतशार्दूल ! यस्मात् पृच्छामि मारुतिम् ॥ २१ ॥
 अस्मिन् जीवति वीरे तु हतमयहतं बलम् ।
 हनूमत्याञ्जितप्राणे जीवन्तोऽपि मृता वयम् ॥ २२ ॥
 धरते मारुतिस्तात ! मारुतप्रतिमो यदि ।
 वैश्वानरसमो वीर्य्यं जीविताशा ततो भवेत् ॥ २३ ॥
 ततो वृद्धमुपागम्यविनयेनाभ्यवादयत् ।
 गृह्य जाम्बवतः पादौ हनूमान् मारुतात्मजः ॥ २४ ॥
 श्रुत्वा हनूमतो वाक्यं तदा विव्यथिथेन्द्रियः ।
 पुनर्जातमिवात्मानं मन्यते सुवगोत्तमः ॥ २५ ॥
 ततोऽब्रवीन्महातेजा हनूमन्तं स जाम्बवान् ।
 आगच्छ हरिशार्दूल ! वानरांस्तातुमर्हसि ॥ २६ ॥

आर्य्यपुत्रौ राघवौ । १६ ।

आर्य्यं जाम्बवन् ॥ २० ॥ २१ ॥ २२ ॥

जीविताशा ततो भवेत् । जीवनहृतेस्तत एव लाभसम्भवादिति
 भावः ॥ २३ ॥ २४ ॥

विव्यथिथेन्द्रियः विशेषेण व्यथितानीन्द्रियाणि यस्य सः ॥ २५ ॥

॥ २६ ॥

नान्यो विक्रमपर्याप्तस्त्वमेषां परमः सखा ।
 लत्पराक्रमकालोऽयं नान्यं पश्यामि कञ्चन ॥ २७ ॥
 ऋक्षत्रानरवीराणामनीकानि प्रहर्षय ।
 विश्रत्यौ कुरु चाप्येतौ सादितौ रामलक्ष्मणौ ॥ २८ ॥
 गत्वा परममध्वानमुपर्युपरि सागरम् ।
 हिमवन्तं नगश्रेष्ठं हनूमन् ! गन्तुमर्हसि ॥ २९ ॥
 ततः काञ्चनमत्युग्रमृषभं पर्वतोत्तमम् ।
 कैलासशिखरञ्चात्र द्रक्ष्यस्वरिनिषूदन ! ॥ ३० ॥
 तयोः शिखरयोर्मध्ये प्रदीप्तमतुलप्रभम् ।
 श्रौषधियुतं वीर ! द्रक्ष्यस्यौषधपर्वतम् ॥ ३१ ॥
 तस्य वानरशार्दूल ! चतस्रो मूर्ध्नि सम्भवाः ।
 द्रक्ष्यस्यौषधयो दीप्ता दीपयन्तीः दिशो दश ॥ ३२ ॥

विक्रमपर्याप्तः पर्याप्तविक्रमः ॥ २७ ॥

सादितौ पीडितौ ॥ २८ ॥

सागरमित्युपरियोगे षष्ठ्यर्थं द्वितीया ॥ २९ ॥

काञ्चनं स्वर्णमयम् । अत्युग्रं सिंहादिभिर्दुष्प्रवेशम् । ऋषभं
 तदाख्यम् ॥ ३० ॥

तयोः शिखरयोः । ऋषभकैलासशिखरयोरित्यर्थः ॥ ३१ ॥

श्रौषधयो दीप्ताः । दीप्ता श्रौषधीरित्यर्थः ॥ ३२ ॥

मृतसञ्जीवनीञ्चैव विशल्यकरणीमपि ।
 सुवर्णकरणीञ्चैव सन्धानीञ्च महौषधीम् ॥ ३३ ॥
 ताः सर्वा हसुमन् ! गृह्य चिप्रमागन्तुमर्हसि ।
 आश्रासय हरीन् प्राणैर्योञ्च गन्धवहात्मज । ॥ ३४ ॥
 श्रुत्वा जान्मवतो वाक्यं हनूमान् मारुतात्मजः ।
 प्रापूर्यत बलोद्धर्षैर्वायुवेगैरिवार्णवः ॥ ३५ ॥
 स पर्वततटायस्यः पीडयन् पर्वतोत्तमम् ।
 हनूमान् दृश्यते वीरो द्वितीय इव पर्वतः ॥ ३६ ॥
 हरिपादविनिर्भग्नो निषसाद स पर्वतः ।
 न शशाक तदात्मानं वोढुं भग्ननिपीडितः ॥ ३७ ॥
 तस्य पेतुर्नगा भूमौ हरिवेगाच्च जञ्जलुः ।
 गृह्णाणि च व्यकीर्यन्त पीडितस्य हनूमता ॥ ३८ ॥

सुवर्णकरणीं स्वर्णसमानवर्णस्य देहादेः करणीम् । सर्वर्णति पाठे
 पूर्ववर्णसमानवर्णकरणीमित्यर्थः । सन्धानीं किन्नशिखरःकबन्धयोरपि
 यथापूर्वं नाडीसन्धानकरणीम् ॥ ३३ ॥

प्राणैर्योजयित्वा आश्रासयेत्यन्वयः ॥ ३४ ॥

बलोद्धर्षैर्बलोद्धर्षैः ॥ ३५ ॥

पर्वततटायस्यः त्रिकूटशिखरस्यः ॥ ३६ ॥

हरिपादविनिर्भग्नः तस्यादभाराक्रान्तः । निषसाद निविष्टोऽ-
 भूत् ॥ ३७ ॥

तस्मिन् संपीडमाने तु भग्नद्रुमशिलातले ।
 न श्रेकुर्वानराः स्यातुं घूर्णमाने नगोत्तमे ॥ ३६ ॥
 सा घूर्णितमहाद्वारा प्रभग्नगृहगोपुरा ।
 लङ्का चासाकुला रात्रौ प्रवृत्त्येवाभवत्तदा ॥ ४० ॥
 पृथिवीधरसङ्काशो निपीड्य पृथिवीधरम् ।
 पृथिवीं चोभयामास सार्णवां मारुतात्मजः ॥ ४१ ॥
 पद्भ्यान्तु शैलमाविध्य वडवामुखवर्नं मुखम् ।
 विवृत्योगं ननादोच्चैस्त्रासयन् रजनीचरान् ॥ ४२ ॥
 तस्य नानद्यमानस्य श्रुत्वा निनदमुत्तमम् ।
 लङ्कास्था राक्षसव्याघ्रा न शकुः स्यन्दितुं क्वचित् ॥ ४३ ॥
 नमस्कृत्वा समुद्राय मारुतिर्भीमविक्रमः ।

हरिवेगाद्धनूमत उत्पतनवेगात् । नगा वृक्षाः पेतुः । परस्पर
 सङ्घर्षजाभिषप्रतो अज्वलुश्च ॥ ३८ ॥

तस्मिंस्त्रिकूटपर्वते घूर्णमाने नगोत्तमे वानराः स्यातुं न श्रेकुः ।
 त्रिकूटस्यैव गुडभूमित्वात्तच्छिखरस्यैव च लङ्कात्वात् ॥ ३६ ॥

अतएव सा घूर्णितेत्यनेन लङ्कान्दोभ उच्यते । प्रवृत्त्येव प्रवृत्त-
 वृत्त्येव ॥ ४० ॥ ४१ ॥

वडवामुखवज्जाज्वल्यमानं मुखं विवृत्य व्यादाय राक्षसांस्त्रासय-
 न्नुपम् उच्चैर्ननाद । यावदोषध्यानयनं तावद्रक्षो निर्गमो माभूदिति
 तेषां त्रासार्थं ननादेति भावः ॥ ४२ ॥ ४३ ॥

राघवाथ परं कर्म समीहित परन्तपः ॥ ४४ ॥

स पुच्छमुद्यम्य भुजङ्गकल्पं

विनम्य पृष्ठं श्रवणे निकुच्य ।

विवृत्यवक्त्रं वडवामुखाभ-

मापुमुवे व्योम्नि स चण्डवेगः ॥ ४५ ॥

सवृक्षखण्डांस्तरसा जहार

शैलान् शिलाः प्राकृतवानरांश्च ।

बाहूरुवेगोद्गतसम्प्रणुन्ना-

स्ते क्षीणवेगाः सलिले निपेतुः ॥ ४६ ॥

स तौ प्रामार्थ्यैरगभोगकल्पौ

भुजौ भुजङ्गारिनिकाशवीर्य्यः ।

जगाम शैलं नगराजमथ्यं

दिशः प्रकम्पन्निव वायुस्रनुः ॥ ४७ ॥

स सागरं धूर्णितवीचिमालं

तदम्भसा भ्रामितमर्वसत्वम् ।

समीहित चिन्तितवान् ॥ ४४ ॥

स पुच्छमिदमेव जातिवर्णनम् ॥ ४५ ॥

प्राकृतवानरान् चिकूटवने नित्यवासान् प्राकृतवानरान् । ते

क्षीणवेगाः स्रजुगतवृन्दस्त्वगहादयः ॥ ४६ ॥

समीक्ष्यमाणः सहसा जगाम
 चक्रं यथा विष्णुकरायमुक्तम् ॥ ४८ ॥
 स पर्वताम् पक्षिगणान् सरांसि
 नदीक्षटाकानि पुरोत्तमानि ।
 स्फूर्तान् जनांस्तानपि सम्प्रवीक्ष्य
 जगाम वेगात् पितृतुल्यवेगः ॥ ४९ ॥

आदित्यपथमाश्रित्य जगाम स गतश्रमः ।
 हनूमांस्वरितो वीरः पितुस्तुल्यपराक्रमः ॥ ५० ॥
 जवेन महता युक्तो मारुतिर्वातरंहसा ।
 जगाम हरिशार्दूलो दिशः शब्देन नादयन् ॥ ५१ ॥
 स्मरन् जाम्बवतो वाक्यं मारुतिर्भीमविक्रमः ।
 ददर्श सहसा चापि हिमवन्तं महाकपिः ॥ ५२ ॥
 नानाप्रस्रवणोपेतं बज्रकन्दरनिर्भरम् ।
 श्येताभ्रचयसङ्काशैः शिखरैश्चारुदर्शनैः ।
 शोभितं विविधैर्दृक्षैरगमत् पर्वतोपमम् ॥ ५३ ॥

भुजङ्गारिर्गण्डः ॥ ४७ ॥ ४८ ॥

जगाम जनपदान् ॥ ४९ ॥ ५० ॥ ५१ ॥

स्मरन् जाम्बवतो वाक्यम् । तदाक्यस्मरणं वेगवशादोषध्यादि-
 पर्वतमतीत्य गमननिवृत्त्यर्थम् ॥ ५२ ॥ ५३ ॥

स तं समासाद्य महानगन्द्र-
 मतिप्रवृद्धोत्तमहेमप्रदङ्गम् ।
 ददर्श पुण्यानि महाश्रमाणि
 सुरर्षिसङ्घोत्तमसेवितानि ॥ ५४ ॥
 स ब्रह्मकोशं रजतालयञ्च
 शक्रालयं रुद्रशरप्रमोचम् ।
 हयाननं ब्रह्मशिरश्च दीप्तं
 ददर्श वैवस्वतकिङ्करांश्च ॥ ५५ ॥
 वज्रालयं वैश्रवणालयञ्च
 सूर्यप्रभं सूर्यनिबन्धनञ्च ।
 ब्रह्मालयं शङ्करकामुकञ्च
 ददर्श नाभिञ्च वसुन्धरायाः ॥ ५६ ॥

सुरर्षिसंघोत्तमेति । उत्तमसुरर्षिसंघेरित्यर्थः ॥ ५४ ॥

तद्दृष्टदेवतादिस्थानानां नामान्याह,—स ब्रह्मेति । ब्रह्मकोशं
 भगवतो हिरण्यगर्भस्य स्थानम् । ब्रह्म प्रपद्ये ब्रह्मकोशं प्रपद्ये इत्यादि
 श्रुतिसिद्धम् । रजतालयं हिरण्यगर्भापरमूर्त्तं रजतनाभेः स्थानम् ।
 रुद्रशरप्रमोचं यत्र स्थाने स्थित्वा रुद्रस्त्रिपुरसंहाराय शरं मुमोच
 तत् स्थानम् । हयाननं भगवतो हयग्रीवस्य स्थानम् । ब्रह्मशिरो
 ब्रह्मास्त्रदेवता तत् स्थानम् । तत्र तत्र नित्यसन्निहितान् वैवस्वतकिङ्क-
 रांश्च ददर्श ॥ ५५ ॥

कैलाशमुग्रं हिमवच्छिलाञ्च
 तं वै वृषं काञ्चनशैलमय्यम् ।
 प्रदीप्तसर्वौषधिमम्प्रदीप्तं
 ददर्श सर्वौषधिपर्वतेन्द्रम् ॥ ५७ ॥
 स तं समीक्ष्यानलराशिदीप्तं
 विस्मिये वासवदूतस्रुतः ।
 आसुत्य तच्चौषधिपर्वतेन्द्रं
 तत्रौषधीनां विचयञ्चकार ॥ ५८ ॥

स योजनसहस्राणि समतीत्य महाकपिः ।
 दिव्यौषधिधर शैलं व्यचरन् मारुतात्मजः ॥ ५९ ॥
 महौषधस्ततः सर्वास्तस्मिन् पर्वतमत्तमे ।
 विज्ञायार्थिनमायान्तं ततो जग्मुरदर्शनम् ॥ ६० ॥

वङ्गप्राप्तयमिति । सूर्यनिबन्धनं सूर्याणां यत्र स्थाने निबन्धनं
 समावेशस्तत् स्थानम् । अतएव तत् सूर्यप्रभम् । ब्रह्मालयञ्चतुमुख-
 ब्रह्मस्थानम् । वसुन्धरायाः नाभिं भूनाभिसंज्ञं प्राजापत्यं स्थानम् ॥ ५६ ॥

हिमवच्छिलां भगवतो रुद्रस्य तपःसमाधिपीठम् । तं वै वृषं
 जाम्बवदुपदिष्टम् ॥ ५७ ॥

वासवस्य मेघस्वरूपिणो देवराजस्य दूतः । प्रेरको वायुरित्यर्थः ।
 विचयं मार्गणम् ॥ ५८ ॥

स ता महात्मा हनुमानपश्यं-
 श्चुकोप रोषाच्च भृशं ननाद ।
 अमृद्यमाणोऽग्निसमानचक्षु-
 र्महीधरेन्द्रं तमुवाच वाक्यम् ॥ ६१ ॥

किमेतदेवं सुविनिश्चितं ते
 यद्वाघवे नासि कृतानुकम्पः ।
 पश्याद्य मद्वाङ्मवलाभिभूतो
 विकीर्णमात्मानमथोनगेन्द्र ! ॥ ६२ ॥

स तस्य षट्ङ्गं सनगं सनागं
 सकाञ्चनं धातुसहस्रजष्टम् ।
 विकीर्णकूटं ज्वलितायसानुं
 प्रगृह्य वेगात् सहसोन्ममाथ ॥ ६३ ॥

स तं समुत्पाद्य खमुत्पपात
 वित्रास्य लोकान् समुरान् सुरेन्द्रान् ।
 संस्रूयमानः खचरैरनेकै-
 र्जगाम वेगाद्गह्वरोयवेगः ॥ ६४ ॥

योजनसहस्राणि सहस्रशब्देऽनेकोपलक्ष्यम् ॥ ५९ ॥ ६० ॥ ६१ ॥
 किमेतदिति । यद्वाघवे कृतानुकम्पो नासि एवमकारमेतदौदा-
 सीन्यं किं बलादित्यर्थः । स्वबलादिति चेत्तत्राह,—पश्येति ॥ ६२ ॥
 सनागं सगजम् । उन्ममाथ उत्पाटयामास ॥ ६३ ॥

स भास्कराध्वानमनुप्रपन्न-
 स्तं भास्कराभं शिखरं प्रगृह्य ।
 बभौ तदा भास्करसन्निकाशो
 रवेः समीपे प्रतिभास्कराभः ॥ ६५ ॥
 स तेन शैलेन भृशं रराज
 शैलोपमो गन्धतहात्मजस्तु ।
 सहस्रधारेण सपावकेन
 चक्रेण खे विष्णुरिवापि तेन ॥ ६६ ॥
 तं वानराः प्रेक्ष्य तदा विनेदुः
 स तानपि प्रेक्ष्य मुदा ननादः ।
 तेषां समुत्कृष्टरवं निशम्य
 लङ्कालया भीमतरं विनेदुः ॥ ६७ ॥
 ततो महात्मा निपपात तस्मिन्
 शैलोत्तमे वानरसैन्यमध्ये ।
 ह्य्युत्तमेभ्यः शिरसाभिवाद्य
 विभीषणं तत्र च सखजे सः ॥ ६८ ॥

अतः स तमिति ॥ ६४ ॥

नं तदित्यर्थः । प्रतिभास्कराभः प्रतिसूर्य्यसदृशः । रवेः समीपे
 इत्यनेन सूर्यादयोत्तरमेतदानयनमिति लभ्यते ॥ ६५ ॥

तावप्यभौ मानुषराजपुत्रौ
 तं गन्धमाघ्राय महौषधीनाम् ।
 बभूवतुस्तत्र तदा विशल्या-
 वृत्तस्थुरन्ये च हरिप्रवीराः ॥ ६८ ॥
 सर्वे विशल्या विरुजाः क्षणेन
 हरिप्रवीराश्च हताश्च ये स्युः ।
 गन्धेन तासां प्रवरौषधीनां
 सुप्ता निशान्तेष्विव सम्प्रवृद्धाः ॥ ७० ॥
 यदाप्रभृति लङ्कायां युद्धन्ते हरिराक्षसाः ।
 तदाप्रभृति मानार्थमाश्रया रावणस्य च ॥ ७१ ॥
 ये हन्यन्ते रणे तत्र राक्षसाः कपिकुञ्जरैः ।
 हताहतास्तु क्षियन्ते सर्व एव तु सागरे ॥ ७२ ॥

सपावकेन साग्निज्वालेन । अर्पितेन स्वकरार्पितेन ॥ ६६ । ६७ ॥
 ॥ ६८ ॥ ६९ ॥ ७० ॥

यदि महौषधीनां गन्धमाघ्राय राघवौ हरिप्रवीराश्च यथापूर्व-
 मत्यन्तं स्वस्त्रास्तदौषधिगन्धस्य रक्षःसाधारण्यत्वात्तेषामनृत्याने हेतु-
 माह,—यदेति । मानार्थम् अर्थशब्दो निवृत्तिवाची । शत्रूणां हत-
 राक्षसेषुत्तान्नाभाभावार्थमित्यर्थः । तत्परिज्ञाने तु अवशिष्टबलस्या-
 ल्पोषस्वं ज्ञात्वा वागरा लङ्गां प्रविशेयुस्ते मा प्रवेक्ष्यन्नित्येतदर्थोऽयं
 रावणस्येश्वरेच्छया विचारः ॥ ७१ ॥

ततो हरिर्गन्धवहात्मजस्तु
 तमोषधीशैलसुदयवेगः ।
 निनाय वेगाद्धिमवन्तमेव
 पुनश्च रामेण समाजगाम ॥ ७२ ॥

इत्यार्षे रामायणे वाल्मीकीये युद्धकाण्डे
 चतुःसप्ततितमः सर्गः ॥ ७४ ॥

हता हता इति वीर्या । सर्वएव हता इत्यर्थः ॥ ७२ ॥
 ओषधीशैलमिति दीर्घ आर्षः । आश्विनकृष्णाष्टम्यामिदम् ॥ ७३ ॥

इति रामाभिरामे श्रीरामीये रामायणतिलके
 युद्धकाण्डे चतुःसप्ततितमः सर्गः ॥ ७४ ॥

पञ्चसप्ततितमः सर्गः



ततोऽब्रवीन्महातेजाः सुयीवो वानरेश्वरः ।
अर्थं विज्ञापयंश्चापि हनूमन्तमिदं वचः ॥ १ ॥
यतो हतः कुम्भकर्णः कुमाराश्च निष्प्रदिताः ।
नेदानीमुपनिर्हारं रावणो दातुमर्हति ॥ २ ॥
ये ये महाबलाः सन्ति लघवश्च स्रवङ्गमाः ।
लङ्कामभिपतन्वाशु गृह्णीत्वाः स्रवर्षभाः ॥ ३ ॥
ततोऽतं गत आदित्ये रौद्रे तस्मिन्निग्रामुखे ।
लङ्कामभिमुखाः सोक्ता जग्मूस्ते स्रवर्षभाः ॥ ४ ॥

तत इति । अर्थमर्थादनपेतमग्रे कर्त्तव्यं विज्ञापयन् ॥ १ ॥

निष्प्रदिताः । राघवाभ्यामिति शेषः । तस्मादिदानीमुपनिर्हारं
पुररक्षां दातुं सम्पादयितुं नार्हतीति कतकः । उपनिर्हारं निष्क्रुम्य
युद्धप्रदानमिति तीर्थः । उपनिर्हारं युद्धावहारमस्माकं दातुं नार्ह-
तीत्यर्थः । अनेनान्यदा युद्धावहारो जात इति श्रूयत इत्यन्ये ॥ २ ॥

अतो ये ये महाबलाः सन्ति । लघवः क्षिप्रकारिणस्ते सर्वे उल्का
गृह्णीत्वा लङ्कामभ्युत्पतन्तु । दाहार्येति भावः ॥ ३ ॥

ततोऽस्तमिति । पूर्वदिवसापररात्रिशेषे उल्काहस्ताभ्यां हनूम-
दिभीषणाभ्यां जाम्बवदन्वेषणं ततस्तन्निग्रामत उधसि पर्वताद्वरणात्

उक्ताहस्तैर्हरिगणैः सर्वतः समभिद्रुताः ।

आरक्षणा विरूपाक्षाः सहसा विप्रदुद्रुवुः ॥ ५ ॥

गोपुराट्टप्रतोलीषु चर्यासु विविधासु च ।

प्रासादेषु च संहृष्टाः समृजस्त ऊताशनम् ॥ ६ ॥

तेषां गृहसहस्राणि ददाह ऊतभुक् तदा ।

प्रासादाः पर्वताकाराः पतन्ति धरणीतले ॥ ७ ॥

अगरुर्दह्यते तत्र परञ्चैव सुचन्दनम् ।

मौक्तिका मणयः स्निग्धा वज्रञ्चापि प्रवालकम् ॥ ८ ॥

चौमञ्च दह्यते तत्र कौशेयञ्चापि शोभनम् ।

आविकं विविधञ्चौर्णं काञ्चनं भाण्डमायुधम् ॥ ९ ॥

ममनम् । अथाहरणं पुनश्च तस्मात्पथं पुनरागमनमिति त्रिंशद्भूटिकामध्ये
सर्वम् । ततः पुनः प्रदेशे हनुमदादीनां लङ्कादाहमनमिति कतका-
दयः ॥ १ ॥

आरक्षा द्वाराणि तत्स्था द्वाररक्षिणोः विरूपाक्षाः राक्षसाः ।
आरक्षो गुल्ममित्यन्धे ॥ ५ ॥

अट्टो गृहोपरितनं गृहम् । स्यादट्टः चौम मस्त्रियामिति वा ।
प्रतोली रथ्या । चर्या अल्परथ्या ॥ ६ ॥

तेषां वानराणां सम्बन्धी ऊतभुक् ददाह । पतन्ति अपतन् ॥ ७ ॥

दह्यते दग्धः ॥ ८ ॥

और्णम् ऊर्णाञ्चनिर्मितम् । आविकम् अविरोमनिर्मितम् ।

नानाविकृतसंस्थानं वाजिभाण्डपरिच्छदम् ।
 गजगैवेयकक्ष्याञ्च रथभाण्डाञ्च संस्कृतान् ॥ १० ॥
 तनुत्राणि च थोधानां हस्त्यश्वानाञ्च चर्म च ।
 खड्गा धनूंषि ज्या बाणास्त्रोमराङ्कशशक्रयः ॥ ११ ॥
 रोमजं बालजञ्चर्म व्याघ्रजञ्चाण्डजं बज्र ।
 मुक्तामणिर्विचित्राञ्च प्रासादाञ्च समन्ततः ॥ १२ ॥
 विविधानस्त्रसङ्घातामग्निर्दहति तत्र वै ।
 नानाविधान् गृह्णाञ्चिचान् ददाह जतभुक् तदा ॥ १३ ॥
 आवासान् राक्षसानाञ्च सर्वेषां गृह्णन्नाम् ।

ऊर्णात्स्वितरेषामपीति न पौनरुक्त्यम् । काश्चनं भाण्डं सौवर्णमुप-
 करणम् । ८ ।

वाजिभाण्डपरिच्छदं वाजिनां भाण्डमण्डपारः । परिच्छदः पत्न्य-
 यनादिश्च । तन्नामा अनेकं विकृतसंस्थानं विचित्रविन्यासम् । रथ-
 भाण्डान् रथालङ्कारान् । संस्कृतान् सम्यग्रचितान् । भाण्डशब्दोऽ-
 लङ्कारमात्रवाची । रथभाण्डेषुक्तेः । अतएव वाजिभाण्डेष्वत्र वाजि-
 ग्रहणं चरितार्थम् । अश्वालङ्कारवाचित्वे तु तद्वैद्यर्थं स्पष्टमेव ।
 तन्नेष्टेऽपि कर्णावतंसादिवत्साहित्यबोधनार्थं तत्र सः । रथभाण्डेष्वत्र तु
 काक्षयिक इत्यन्ये ॥ १० ॥ ११ ॥

रोमजं कम्बलादि । बालजं चामरादि । व्याघ्रजं चर्म आसनो-
 पयोगि । अण्डजं मृगमदादि ॥ १२ ॥

अस्त्रं शस्त्रम् । चिचान् गृहान् खस्तिकादिगृहान् ॥ १३ ॥

हेमचित्रतमुत्राणां स्रग्भाण्डाम्बरधारिणाम् ॥ १४ ॥
 सीधुपानचलाक्षाणां मदविङ्कलगामिनाम् ।
 कान्तालम्बितवस्त्राणां शत्रुसञ्जातमन्युनाम् ॥ १५ ॥
 गदाशूलासिहस्तानां खादतां पिबतामपि ।
 शयनेषु महार्हेषु प्रसुप्तानां प्रियैः सह ॥ १६ ॥
 त्रस्तानां गच्छतां तूष्णं पुत्रानादाय सर्वतः ।
 तेषां शतसहस्राणि तदा लङ्कानिवासिनाम् ॥ १७ ॥
 अदहत्यावकस्तत्र जज्वाल च पुनः पुनः ।
 सारवन्ति महार्हाणि गम्भीरगुणवन्ति च ॥ १८ ॥
 हेमचन्द्रार्धचन्द्राणि चन्द्रशालोत्तमानि च ।

गृहगृध्रानां गृहस्थानाम् । दीर्घाभाव आर्षः । हेमचित्रं तनुत्रं
 येषां तेषाम् । भाण्डानि भूषणानि ॥ १४ ॥

सीधुपानेन चक्षुषानि अक्षीणि येषाम् । शत्रुषु सञ्जातो मन्यु-
 र्येषाम् । अदीर्घत्वमार्षम् ॥ १५ ॥

प्रियैः प्रियवस्तुभिः । कान्ताभिरित्यर्थः ॥ १६ ॥

त्रस्तानां गच्छताम् । अप्रिभयादिति शेषः । एवम्भूताणां लङ्का-
 निवासिनां शतसहस्राणि गृहाण्यदहत ॥ १७ ॥

दह्यमानगृहवर्णनम् । सारवन्तीत्यादि । सारवत्त्वं स्थिरसंस्थान-
 वत्त्वम् । गम्भीरगुणवन्ति अनेककक्ष्याप्राकारान्तर्गृहदारोपदारतो
 दुर्गमत्वलक्षणागम्भीर्यवन्ति ॥ १८ ॥

तत्र चित्रगवाक्षाणि साधिष्ठानानि सर्वशः ॥ १९ ॥
 मणिविद्रुमचित्रीणि स्पृशन्तीव दिवाकरम् ।
 क्रौञ्चवर्हिणवर्णानां भूषणानाञ्च निःस्वनैः ॥ २० ॥
 नादितान्यचलाभानि वेष्मान्यग्निर्दंदाह सः ।
 ज्वलनेन परीतानि तोरणानि चकाश्रिरे ॥ २१ ॥
 विद्युद्गिरिव नड्गानि मेघजालानि घर्मगे ।
 ज्वलनेन परीतानि गृहाणि प्रचकाश्रिरे ॥ २२ ॥
 दात्राग्निदीप्तानि यथा शिखराणि महागिरेः ।
 विमानेषु प्रसुप्ताश्च दह्यमाना वराङ्गनाः ॥ २३ ॥
 त्यक्ताभरणसंयोगा हाहेत्युच्चैर्विचुक्रुग्नुः ।
 तत्र चाग्निपरीतानि निपेतुर्भवानान्यपि ॥ २४ ॥
 वञ्चिवञ्चहतानीव शिखराणि महागिरेः ।
 तानि निर्दह्यमानानि दूरतः प्रचकाश्रिरे ॥ २५ ॥

हेमेत्यादि । हेमनिर्मितानि पूर्यचन्द्राकारवन्ति । चन्द्रशालोत्त-
 मानि प्रशस्तशिरोऽगृहाणि । साधिष्ठानानि मन्त्रादिसहितानि ॥ १९ ॥

दिवाकरं स्पृशन्तीव स्थितानि ॥ २० ॥ २१ ॥

घर्मगे ग्रीष्मगे दिवाकरे गते प्रवृत्तानि । विद्युद्गिरिर्नड्गानि मेघ-
 जालानीव स्थितानि गृहाणि ॥ २२ ॥

विमानं सप्तभूमिप्रासादः ॥ २३ ॥

हिमवच्छिखराणीव दह्यमानानि सर्वज्ञः ।

हस्यार्गैर्दह्यमानैश्च ज्वालाप्रज्वलितैरपि ॥ २६ ॥

रात्रौ सा दृश्यते लङ्का पुष्पितैरिव किंशुकैः ।

हस्यध्यक्षैर्गजैर्मुक्तैर्मुक्तैश्च तुरगैरपि ।

बभूव लङ्का लोकान्ते भ्रान्तयाह इवार्णवम् ॥ २७ ॥

अश्वं मुक्तं गजो दृष्ट्वा काचिङ्गीतोपसर्पति ।

भीतो भीतं गजं दृष्ट्वा काचिदश्वो निवर्त्तते ॥ २८ ॥

लङ्कायां दह्यमानायां शुश्रुभे च महोदधिः ।

ह्यायामंसक्तमलिलो लोहितोद इवार्णवे ॥ २९ ॥

सा बभूव सुहृत्तेन हरिभिर्दीपिता पुरी ।

लोकस्यास्य क्षये घोरे प्रदीप्रेव वसुन्धरा ॥ ३० ॥

नारीजनस्य धूमेन व्याप्तस्योच्चैर्विनेदुषः ।

खनोज्वलनतप्तस्य शुश्रुवे श्रतयोजनम् ॥ ३१ ॥

प्रदग्धकायानपरान् राक्षसास्त्रिगतान् बहिः ।

सहसा ह्युत्पतन्ति स्म हरयोऽथ युयुत्सवः ॥ ३२ ॥

तत्र चेति । सप्तभूमिप्रासादे वर्त्तमानानि गृह्याणीत्यर्थः ॥ २७ ॥

॥ २५ ॥ २६ ॥

हस्यध्यक्षा गजस्वामिनश्चैर्दाहपरिष्वाणाय मुक्तैर्गजैः । लोकान्ते
प्रक्षये भ्रान्ता घूर्णमाना याहा यस्य सः ॥ २७ ॥ २८ ॥

ह्याया बह्निज्वालाप्रतिबिम्बम् ॥ २९ ॥ ३० ॥

उद्घुष्टं वानराणाञ्च राक्षसानाञ्च निःस्वनम् ।

दिशो दश समुद्रञ्च पृथिवीञ्च व्यनादयत् ॥ ३३ ॥

विश्ल्यौ च महात्मानौ तावुभौ रामलक्ष्मणौ ।

असम्भ्रान्तौ जगृहतुस्ते उभे धनुषी वरे ॥ ३४ ॥

ततो विस्फारयामास रामश्च धनुरुत्तमम् ।

बभूव तुमुलः शब्दो राक्षसानां भयावहः ॥ ३५ ॥

अश्रोभत तदा रामो धनुर्विस्फारयन् महत् ।

भगवानिव संक्रुद्धो भवो वेदमयं धनुः ॥ ३६ ॥

उद्घुष्टं वानराणाञ्च राक्षसानाञ्च निःस्वनम् ।

ज्याशब्दस्तावुभौ शब्दावति रामस्य शृश्रुवे ॥ ३७ ॥

वानरोद्घुष्टघोषञ्च राक्षसानाञ्च निःस्वनः ।

ज्याशब्दश्चापि रामस्य त्रयं व्याप दिशो दश ॥ ३८ ॥

तस्य कार्मुकनिमुंक्तैः शरैस्तत्पुरगोपुरम् ।

कैलासशृङ्गप्रतिमं विकीर्णमभवद्भुवि ॥ ३९ ॥

धूमैर्थातस्यातएवोच्चैर्विनेदुषः । क्लृप्तन्तम् । नारीजमस्य स्वन इत्य-

न्वयः ॥ ३१ ॥ ३२ ॥ ३३ ॥ ३४ ॥ ३५ ॥

संहारकाले संक्रुद्धो भगवान् भवः शब्दब्रह्मात्मकं वेदमयं धनु-
र्विस्फारयन्निव ॥ ३६ ॥

रामस्य ज्याशब्दस्तावुभौ वानरराक्षसशब्दावतिक्रम्याधरीकृत्य
शृश्रुवे ॥ ३७ ॥

ततो रामशरान् दृष्ट्वा विमानेषु गृहेषु च ।
 सन्नाहो राक्षसेन्द्राणां तुमुलः समपद्यत ॥ ४० ॥
 तेषां सन्नह्यमानानां मिंहनादस्य कुर्वताम् ।
 शर्वरी राक्षसेन्द्राणां रौद्रीव समपद्यत ॥ ४१ ॥
 आदिष्टा वानरेन्द्रास्ते सुग्रीवेण महात्मना ।
 आसन्नं द्वारमासाद्य युध्यध्वञ्च स्रवङ्गमाः ॥ ४२ ॥
 यस्य वोऽवितथं कुर्यात्तच्च तत्राप्युपस्थितः ।
 स हन्तव्योऽभिसंभृत्य राजशासनदूषकः ॥ ४३ ॥
 तेषु वानरमुख्येषु दीप्तोत्कोज्ज्वलपाणिषु ।
 स्थितेषु द्वारमाश्रित्य रावणं क्रोध आविशत् ॥ ४४ ॥
 तस्य जृम्भितविक्षेपाङ्गामिश्रा वै दिशो दश ।
 रूपवानिव रुद्रस्य मन्युर्गात्रेष्वदृश्यत ॥ ४५ ॥

एतत् अयं व्याप व्याप्तमभूत् ॥ ३८ ॥ ३९ ॥

सन्नाह उद्योगः ॥ ४० ॥

रौद्रीव काशरात्रिरिव ॥ ४१ ॥

यत् यस्य आसन्नं द्वारं तत्ते व्यासाद्य युध्यध्वमित्यादिष्टाः ॥ ४२ ॥

अपि च वो युष्माकं मध्ये तच्च मुखे स्थितो वितथं पलायनं कुर्यात्
 स राजशासनदूषकः मदाक्षातिवर्त्तीति स भवद्भिः प्रबलैर्हन्तव्य इत्या-
 दिष्टाः ॥ ४३ ॥

स्थितेषु सत्स्थिति शेषः ॥ ४४ ॥

स कुम्भश्च निकुम्भश्च कुम्भकर्णात्मजावभौ ।
 प्रेषयामास संक्रुद्धो राक्षसैर्वज्रभिः सह ॥ ४६ ॥
 यूपाक्षः शोणिताक्षश्च प्रजङ्घः कम्पनस्तथा ।
 निर्ययुः कौम्भकर्णाभ्यां सह रावणशासनात् ॥ ४७ ॥
 शशास चैव तान् सर्वान् राक्षसान् स महाबलान् ।
 राक्षसा गच्छताद्यैव सिंहनादश्च नादयन् ॥ ४८ ॥
 ततस्तु चोदितास्तेन राक्षसा ज्वलितायुधाः ।
 लङ्काया निर्ययुर्वीराः प्रणदन्तः पुनः पुनः ॥ ४९ ॥
 राक्षसां भूषणस्याभिर्भाभिः स्वाभिश्च सर्वशः ।
 चक्रुते सप्रभं व्योम हरयश्चाग्निभिः सह ॥ ५० ॥
 तत्र ताराधिपस्याभा ताराणाम्भा तथैव च ।
 तयोराभरणाभा च ज्वलिता द्यामभासयत् ॥ ५१ ॥

तस्य रावणस्य भयक्रोधजं यज्जृम्भितं विजृम्भयं सदुत्थविक्षेपात्
 सशब्दमहावायुप्रवृत्त्या दश दिशो व्यामिश्राः व्याप्ताः । रूपवान् ब्रह्मस्य
 गात्रेषु भुक्तुटि चक्षुर्मुखादिष्वदृश्यत ॥ ४५ ॥ ४६ ॥ ४७ ॥

अद्यास्यां रात्रामेव गच्छतेति वानरानीकभयाय स्वयं सिंहनादं
 नादयन् कुर्वन् शशास ॥ ४८ ॥ ४९ ॥

सप्रभं निस्तिमिरम् ॥ ५० ॥

ताराधिपस्य चन्द्रस्य । ताराणां नक्षत्राणाम् । तयोर्वानरराक्षस-
 नलयोराभरणाभा व्याभरणकान्तिश्च । ज्वलिता प्रकाशमाना । द्यां
 सेनाद्वयमध्यगताकाशप्रदेशमभासयत् ॥ ५१ ॥

चन्द्राभा भूषणाभा च ग्रहाणां ज्वलिता च भा ।

हरिराक्षसैन्यानि भ्राजयामास सर्वतः ॥ ५२ ॥

तत्र चार्द्धप्रदीप्तानां गृहाणां सागरः पुनः ।

भाभिः संसक्तसलिलञ्चलोर्मिः शुशुभे ध्रुवम् ॥ ५३ ॥

पताकाध्वजसंयुक्तमुत्तमासिपरश्वधम् ।

भीमाश्वरथमातङ्गं नानापत्तिसमाकुलम् ॥ ५४ ॥

दीप्तशूलगदाखड्गप्रासतोमरकार्मुकम् ।

तद्राक्षसबलं भीमं घोरविक्रमपौरुषम् ॥ ५५ ॥

ददृशे ज्वलितप्रासं किङ्किणीश्रतनादितम् ।

हेमजालाचितभुजं व्यावेष्टितपरश्वधम् ॥ ५६ ॥

व्याघूर्णितमहाशस्त्रं बाणसंसक्तकार्मुकम् ।

उक्तश्लोकस्यैव व्याख्यानम् । चन्द्राभेत्यादि । ग्रहाणां नक्षत्रा-
णाम् ॥ ५२ ॥

संसक्तं सम्बद्धं सलिलं यस्य सः ॥ ५३ ॥

उत्तमासिपरश्वधम् । परश्वधो द्विविधः । असिरूपः कुठार-
रूपश्च । तत्रासिरूपपरश्वधमित्यर्थः । तेनासिखड्गयोर्न पौनःपत्यम् ॥

॥ ५४ ॥ ५५ ॥

ज्वलितप्रासं बाणवर्षाद्यादुज्वलितप्रासमित्यर्थं इति कतकः । हेम-
जालेति । हेमजालस्याप्तभुजमित्यर्थः । व्यावेष्टिताश्चालिताः परश्वधा
यस्मिंस्तत ॥ ५६ ॥

गन्धमाल्यमधूत्सेकसंमोदितमहानिलम् ॥ ५७ ॥
 घोरं शूरजनाकीर्णं महाम्बुधरनिःस्ननम् ।
 तद्दृष्ट्वा बलमाथान्तं राक्षसानां दुरासदम् ॥ ५८ ॥
 सञ्चचाल स्रवङ्गानां बलमुच्चैर्ननाद् च ।
 जवेनाप्तुत्य च पुनस्तद्वलं रक्षसां महत् ॥ ५९ ॥
 अभयान्प्रत्यरिबलं पतङ्गा इव पावकम् ।
 तेषां भुजपरामर्शव्यामृष्टपरिघाशनि ॥ ६० ॥
 राक्षसानां बलं श्रेष्ठं भृशः परमशोभत ।
 तत्रोन्मत्ता इवोत्पेतुर्हरयोऽथ युयुत्सवः ॥ ६१ ॥
 तरुशैलैरभिघ्नन्तो मुष्टिभिश्च निशाचरान् ।
 तथैवापततां तेषां हरीणां निश्रितैः शरैः ॥ ६२ ॥
 शिरांसि सहसा जहू राक्षसा भीमविक्रमाः ।
 दशनैर्हतकर्णाश्च मुष्टिभिर्भिन्नमस्तकाः ।
 शिलाप्रहारभग्नाङ्गा विचेरुस्तत्र राक्षसाः ॥ ६३ ॥
 तथैवाप्यपरे तेषां कपीनामसिभिः श्रितैः ।

गन्धादीनामुत्सेकत आधिष्यतः सम्मोदितो महाननिलो येन तत् ॥
 ॥ ५७ ॥ ५८ ॥

सञ्चचाल । लङ्गया इति शेषः ॥ ५९ ॥
 तेषां रक्षसां भुजपरामर्शेन भुजबन्धनेन व्यामृष्टा व्याभूर्यिताः
 परिघाशनयो यत्र तत् ॥ ६० ॥ ६१ ॥ ६२ ॥ ६३ ॥

प्रवरानभितो जघ्नर्घाररूपा निशाचराः ॥ ६४ ॥

घ्नन्तमन्यं जघमनान्यः पातयन्तमपातयत् ।

गर्हमाणं जगर्हान्यो दशन्तमपरोदशत् ॥ ६५ ॥

देहीत्यन्यो ददात्यन्यो ददामीत्यपरः पुनः ।

किं क्लेशयसि तिष्ठेति तत्रान्योऽन्यं बभाषिरे ॥ ६६ ॥

विप्रलम्बितशस्त्रञ्च विमुक्तकवचायुधम् ।

समुद्यतमहाप्रासं सुष्टिशूलासिकुन्तलम् ॥ ६७ ॥

प्रावर्त्तत महारौद्रं युष्मं वानररक्षसाम् ।

वानरान् दश सप्तेति राक्षसा जघ्न राहवे ॥ ६८ ॥

विप्रलम्बितवस्त्रञ्च विमुक्तकवचध्वजम् ।

बलं राक्षसमालम्ब्य वानराः पर्यवारयन् ॥ ६९ ॥

इत्यार्षे रामायणे वाल्मीकीये युद्धकाण्डे

पञ्चसप्ततितमः सर्गः ॥ ७५ ॥

अपरे निशाचरास्तेषां कपीनां प्रवरान् जघ्नः ॥ ६४ ॥ ६५ ॥

देहीति । युद्धमिति श्लेषः ॥ ६६ ॥ ६७ ॥ ६८ ॥ ६९ ॥

इति रामाभिरामे श्रीरामाये रामायणतिलके

युद्धकाण्डे पञ्चसप्ततितमः सर्गः ॥ ७५ ॥

षट्सप्ततितमः सर्गः ।



प्रवृत्ते सकुले तस्मिन् घोरे घोरजनक्षये ।
 अङ्गदः कम्पनं वीरमाससाद रणोत्सुकः ॥ १ ॥
 आङ्गय सोऽङ्गदं कौपान्ताडयामास वेगितः ।
 गदया कम्पनः पूर्वं स चचाल भङ्गाहतः ॥ २ ॥
 स संज्ञां प्राप्य तेजस्वी चिक्षेप शिखरं गिरेः ।
 अर्दितश्च प्रहारेण कम्पनः पतितो भुवि ॥ ३ ॥
 ततस्तु कम्पनं दृष्ट्वा शोषिताक्षो हतं रणे ।
 रथेनाभ्यपतत् क्षिप्रं तत्राङ्गदमभीतवत् ॥ ४ ॥
 सोऽङ्गद निश्चितैर्बाणैस्तदा विव्याध वेगितः ।
 शरीरदारणैस्तीक्ष्णैः कालाग्निसमविपद्यैः ॥ ५ ॥
 चरच्चरप्रनाराचैर्वत्सदन्तैः शिलीमुखैः ।
 कर्णिशल्यविपाठैश्च बज्जभिर्निश्चितैः शरैः ॥ ६ ॥

अथ कम्पनादीनामङ्गदादिभिर्युद्धम् । प्रवृत्ते इति ॥ १ ॥

आङ्गयेति पूर्वान्वयि । सोऽङ्गदम् । अङ्गदेन युद्धायाङ्गतः कम्पन
 इत्यर्थः । स चचाल । अङ्गद इत्यर्थः ॥ २ ॥ ३ ॥

अभीतवत् अभीतार्हम् ॥ ४ ॥ ५ ॥

अङ्गदः प्रतिविद्धाङ्गो वालिपुत्रः प्रतापवान् ।
 धनुर्युगं रथं बाणान् ममर्द तरसा बली ॥ ७ ॥
 शोणिताक्षतः क्षिप्रमसिचर्म समाददे ।
 उत्पपात तदा क्रुद्धो वेगवानविचारयन् ॥ ८ ॥
 तं क्षिप्रतरमाप्त्य परामृश्याङ्गदो बली ।
 करेण तस्य तं खड्गं समाच्छिद्य ननाद च ॥ ९ ॥
 तस्यांसफलके खड्गं निजघान ततोऽङ्गदः ।
 यज्ञोपवीतवच्चैनं चिच्छेद कपिकुञ्जरः ॥ १० ॥
 तं प्रयुज्य महाखड्गं विनद्य च पुनः पुनः ।
 वालिपुत्रोऽभिदुद्राव रणशीर्षं परानरीन् ॥ ११ ॥
 प्रजङ्घमहितो वीरो यूपाक्षस्तु ततो बली ।
 रथेनाभिययौ क्रुद्धो वालिपुत्रं महाबलम् ॥ १२ ॥

क्षुरः क्षुरायः । क्षुरपोर्धचन्द्राकृतिः । नाराचः सर्वायसः । वल्स-
 दन्तस्तदाकारः । शिलीमुखः कङ्कपत्रसदृशः । कर्णीपार्श्वद्वयस्थितकर्णा-
 कारावयवः । शल्यभृयस्त्वाद्दीर्घफलको बाणः शल्यः । विपाठः कर्गवी-
 रायसदृश इति तीर्थादयः ॥ ६ ॥ ७ ॥ ८ ॥

परांश्च दृत्वा ॥ ९ ॥

असंख्ये फलके यज्ञोपवीतवदेनं शोणिताक्षश्चिच्छेद । तावतापि
 परावृत्तो नापि मृतः ॥ १० ॥

तं महाखड्गं शोणिताक्षीयम् ॥ ११ ॥ १२ ॥

आयसीन्तु गदां गृह्य स वीरः कनकाङ्गदः ।
 शोणिताक्षः समाश्रय्य तमेवानुपपात ह ॥ १३ ॥
 प्रजङ्गस्तु महावीरो यूपाक्षसहितो बली ॥
 गदयाभिययौ क्रुद्धो वालिपुत्रं महाबलम् ॥ १४ ॥
 तयोर्मध्ये कपिश्रेष्ठः शोणिताक्षप्रजङ्गयोः ।
 विश्वाखयोर्मध्यगतः पूर्णचन्द्र इवावभौ ॥ १५ ॥
 अङ्गदं परिरचन्तौ मैन्दो द्विविद एव च ।
 तस्य तस्यतुरभ्यांशे परस्परदिदृक्षया ॥ १६ ॥
 अभिपेतुर्महाकाथाः प्रतियत्ता महाबलाः ।
 राक्षसा वानरान् रोषादसिबाणगदाधराः ॥ १७ ॥
 त्रयाणां वानरेन्द्राणां त्रिभीराक्षसपुङ्गवैः ।
 संसक्तानां महत् युद्धमभवत् रोमहर्षणम् ॥ १८ ॥
 ते तु वृक्षान् समादाय सम्प्रचिचिपुराहवे ।
 खड्गेन प्रतिचिचेप तान् प्रजङ्गो महाबलः ॥ १९ ॥
 रथान् सर्वान् द्रुमाञ्छैलान् प्रतिचिचिपुराहवे ।

कनकाङ्गद इति शोणिताक्षविशेषणम् ॥ १३ ॥ १४ ॥ १५ ॥

परस्परदिदृक्षया युद्धावसरदिदृक्षया खानुरूपप्रतिभटराक्षस-
जिज्ञासया वा ॥ १६ ॥

प्रतियत्ताः सावधानाः ॥ १७ ॥

शरौघैः प्रतिचच्छेद तान् यूपाचो महाबलः ॥ २० ॥
 सृष्टान् द्विविदमैन्दाभ्यां द्रुमानुत्पास्य वीर्यवान् ।
 बभञ्च गदया मध्ये शोषिताक्षः प्रतापवान् ॥ २१ ॥
 उद्यम्य विपुलं खड्गं परमर्मविदारणम् ।
 प्रजङ्घो वालिपुत्राय अभिदुद्राव वेगितः ॥ २२ ॥
 तमभ्याशगतं दृष्ट्वा वानरेन्द्रो महाबलः ।
 आजघानाश्वकर्णेन द्रुमेनातिबलसदां ॥ २३ ॥
 बाहुश्चास्य सनिस्त्रिंशमाजघान स सुष्टिना ।
 वालिपुत्रस्य घातेन स पपात क्षितावसिः ॥ २४ ॥
 तं दृष्ट्वा पतितं भूमौ खड्गं मुसलसन्निभम् ।
 सुष्टिं संवर्त्तयासास वज्रकल्पं महाबलः ॥ २५ ॥
 स ललाटे महावीर्यमङ्गदं वानरर्षभम् ।
 आजघान महातेजाः स सुहूर्त्तश्चाल ह ॥ २६ ॥
 स संज्ञां प्राप्य तेजस्वी वालिपुत्रः प्रतापवान् ।
 प्रजङ्घस्य शिरः कायात् पातयामास सुष्टिना ॥ २७ ॥
 स यूपाचोऽश्रुपूर्णाक्षः पितृव्ये निहते रणे ।

जयाबाम् अङ्गदमैन्द्विविदानाम् । त्रिभिः शोषिताक्षप्रजङ्घ-
 यौ ॥ १८ ॥ १९ ॥ २० ॥
 सृष्टान् प्रक्षिप्तान् ॥ २१ ॥

अवरुह्य रथात् क्षिप्रं क्षीणेषुः खड्गमाददे ॥ २८ ॥
 तमापतन्तं मग्नेक्ष्य यूपाक्षं द्विविदस्वरत्न ।
 आजघानोरसि क्रुद्धो जग्राह च वलाद्वली ॥ २९ ॥
 गृहीतं भ्रातरं दृष्ट्वा शोणिताक्षो महाबलम् ।
 आजघान महातेजा वक्षसि द्विविदं ततः ॥ ३० ॥
 स ततोऽभिहतस्तेन चचाल च महाबलः ।
 उद्यताञ्च पुनस्तस्य जहार द्विविदो गदाम् ॥ ३१ ॥
 एतस्मिन्नन्तरे मैन्दो द्विविदाभ्याश्चमागमत् ।
 तौ शोणिताक्षयूपाक्षौ ज्वङ्गमाभ्यां तरस्विनौ ।
 चक्रतुः समरे तीव्रमाकर्षात्पाटनं भ्रमम् ॥ ३२ ॥
 द्विविदः शोणिताक्षन्तु विददार नखैर्मुखे ।
 निष्प्रपेष स वीर्य्येण क्षितावाविध्य वीर्य्यवान् ॥ ३३ ॥
 यूपाक्षमभिसंकुद्धो मैन्दो वानरपुङ्गवः ।
 पीडयामास बाहुभ्यां पपात स हतः क्षितौ ॥ ३४ ॥

वाल्मिपुत्रायोद्यम्य वाल्मिपुत्रं हन्तुमुद्यम्य ॥ २२ ॥ २३ ॥ २४ ॥ २५ ॥
 ॥ २६ ॥ २७ ॥ २८ ॥

२९ ॥ ३० ॥ ३१ ॥ ३२ ॥

एतस्मिन्नन्तरे शोणिताक्षताडिते द्विविदे शोणिताक्षगदां गृह्णा-
 सतीत्यर्थः । आदसहायार्थं तत्समीपमागमत् । ज्वङ्गमाभ्यां मैन्द-

हतप्रवीरा व्यथिता राक्षसेन्द्रचमू तथा ।

जगामाभिसुखी सा तु कुम्भकर्णात्मजो यतः ॥ ३५ ॥

आपतन्तीञ्च वेगेन कुम्भस्तां सान्त्वयच्चमूम् ।

अथोत्कृष्टं महावीर्यैर्लब्धलक्षैः स्रवङ्गमैः ॥ ३६ ॥

निपातितमहावीरां दृष्ट्वा रक्षसमूं तदा ।

कुम्भः प्रचक्रे तेजस्वी रणे कर्म सुदुष्करम् ॥ ३७ ॥

स धनुर्धन्विनां श्रेष्ठः प्रगृह्य सुसमाहितः ।

सुमोचाशोविषप्रख्याञ्करान् देहविदारणान् ॥ ३८ ॥

तस्य तच्छृणुभे भूयः सशरं धनुरुत्तमम् ।

विद्युदैरावतार्च्चिंश्वद्वितीयेन्द्रधनुर्यथा ॥ ३९ ॥

आकण्ठकृष्टमुक्तेन जघान द्विविदं तदा ।

तेन हाटकपुङ्खेन पत्रिणा पत्रत्राससा ॥ ४० ॥

द्विविदाभ्याम् । आकर्षः आकर्षणम् । उत्पाटनमुत्थानम् ॥ ३२ ॥

॥ ३३ ॥ ३४ ॥

कुम्भकर्णात्मजो यतः यत्र तत्रेत्यर्थः ॥ ३५ ॥

सान्त्वयत् असान्त्वयत् । उत्कृष्टं रक्षः कुम्भो लब्धलक्षैर्महावीर्यै-
स्तेजस्विभिर्वानरैर्निपातितमहावीरां चमूं दृष्ट्वा रणे सुदुष्करं कर्म
चक्रे इति सम्बन्धः । ३६ । ३७ । ३८ ॥

तस्य कुम्भस्य तत्सशरं धनुर्विद्युदैरावतसम्बन्धतोऽर्च्चिंश्वद्भासमानं
द्वितीयेन्द्रधनुर्यथा अपरमिन्द्रधनुरिव भूयः सुशुभे । विद्युच्छर-

सहसाभिहतस्तेन विप्रमुक्तपदः स्फुरन् ।
 निपपात त्रिकूटाभो विङ्गलन् स्रवगोत्तमः ॥ ४१ ॥
 मैन्दस्तु भ्रातरं तत्र भग्नं दृष्ट्वा महाहवे ।
 अभिदुद्राव वेगेन प्रगृह्य विपुलां शिलाम् ॥ ४२ ॥
 तां शिलान्तु प्रचिक्षेप राक्षषाय महाबलः ।
 विभेद तां शिलां कुम्भः प्रसन्नैः पञ्चभिः शरैः ॥ ४३ ॥
 सन्वाय चान्यं सुसुखं शरमाग्नीविषोपमम् ।
 आजघान महातेजा वक्षसि द्विविदायजम् ॥ ४४ ॥
 स तु तेत प्रहारेण मैन्दो वानरयूथपः ।
 मर्मण्यभिहतस्तेन पपात भुवि मूर्च्छितः ॥ ४५ ॥
 अङ्गदो मातुलौ दृष्ट्वा मथितौ तु महाबलौ ।
 अभिदुद्राव वेगेन कुम्भमुद्यतकार्मुकम् ॥ ४६ ॥
 तमापतन्तं विव्याध कुम्भः पञ्चभिरायसैः ।
 त्रिभिश्चान्यैस्त्रिभिर्बाणैर्मतङ्गमिव तोमरैः ॥ ४७ ॥
 सोऽङ्गदं बद्धभिर्बाणैः कुम्भो विव्याध वीर्यवान् ॥ ४८ ॥

स्थानीया । ऐरावतोऽम्भमातङ्गस्तस्येन्द्रधनुषा सम्बन्धात् । इन्द्रायुधं
 त्विन्द्रधनुस्तदेव ऋजुरोहितम् । ऐरावतं ऋजुदीर्घेन्द्रधनुस्तद्युक्तञ्च
 स्वाभाविकमिन्द्रधनुरित्यर्थः । एतच्चोत्पातकाले भवतीत्यर्थ इति तीर्थः ॥

। ३६ । ४० ।

विप्रमुक्तपदः विप्रमुक्तं प्रसारितं पदं येन सः ॥ ४१ । ४२ ॥

अक्रुण्णधारैर्निशितैस्तीक्ष्णैः कनकभूषणैः ।
 अङ्गदः प्रतिविद्धाङ्गो वालियुत्रो न कम्पते ॥ ४८ ॥
 शिलापादपत्रर्षाणि तस्य मूर्ध्नि वर्ष ह ।
 स प्रचिच्छेद तान् सर्वान् बिभेद च पुनः शिलाः ॥ ५० ॥
 कुम्भकर्णात्मजः श्रीमान् वालियुत्रसमीरितान् ।
 आपतन्तश्च सम्प्रेक्ष्य कुम्भो वानरयूथपम् ॥ ५१ ॥
 भ्रुवौ विव्याध बाणाभ्यामुक्त्वाभ्यामिव कुञ्जरम् ।
 तस्य सुस्त्राव हृदिरं पिहिते चास्य स्तोत्रने ॥ ५२ ॥
 अङ्गदः पाणिना नेत्रे पिधाय हृदिरौचिते ।
 सालमासन्नमेकेन परिजयाह पाणिना ॥ ५३ ॥
 सम्पीड्योरसि सस्कन्धं करेणाभिनवेश्य च ।
 किञ्चिदभ्यवनम्यैनमुन्ममाथ महारणे ॥ ५४ ॥
 तमिन्द्रकेतुप्रतिमं वृचं मन्दरसन्निभम् ।
 समुत्सृजत वेगेन मिषतां सर्वरक्षसाम् ॥ ५५ ॥

प्रसन्नैः उत्तेजितैः ॥ ४३ ॥ ४४ ॥ ४५ ॥ ४६ ॥ ४७ ॥ ४८ ॥ ४९ ॥
 ॥ ५० ॥ ५१ ॥ ५२ ॥ ५३ ॥

सस्कन्धमेनं सालमुरसि निवेश्यैकेन करेण सम्पीड्य सूक्ष्मशाखां
 * किञ्चिदभ्यवनम्य उन्ममाथ निव्यञ्जं कृतवान् ॥ ५४ ॥
 समुत्सृजत समुत्सृजत् ५५ ॥

स चिच्छेद शितैर्बाणैः सप्तभिः कायभेदनैः ।

अङ्गदो विव्यथभीक्ष्णं स पपात सुमोह च ॥ ५६ ॥

अङ्गदं पतितं दृष्ट्वा सीदन्तमिव सागरम् ।

दुरासदं हरिश्रेष्ठा राघवाय न्यवेदयन् ॥ ५७ ॥

रामस्तु व्यथितं श्रुत्वा वालिपुत्रं महाहवे ।

व्यादिदेश हरिश्रेष्ठान् जाम्बवत्प्रमुखांस्ततः ॥ ५८ ॥

ते तु वानरशार्दूलाः श्रुत्वा रामस्य शासनम् ।

अभिपेतुः सुसंक्रुद्धाः कुम्भमुद्यतकार्मुकम् ॥ ५९ ॥

ततो द्रुमशिलाहस्ताः कोपसंरक्तलोचनाः ।

रिरक्षिषन्तोऽभ्यपतन्नङ्गदं वानरर्षभाः ॥ ६० ॥

जाम्बवांश्च सुषेणश्च वेगदर्शीं च वानरः ।

कुम्भकर्णात्मजं वीरं क्रुद्धाः समभिदुद्रुवुः ॥ ६१ ॥

समीक्ष्यापततस्तांस्तु वानरेन्द्रान् महाबलान् ।

आववार श्ररौघेण नगेनेव जलाशयम् ॥ ६२ ॥

तस्य बालपथं प्राप्य न श्रेकुरपि वीक्षितुम् ।

वानरेन्द्रा महात्मानो वेलामिव महोदधिः ॥ ६३ ॥

अभीक्ष्णं विव्यथे । पुनः पुनः क्रियमाणेन युद्धेनेति भावः ॥ ५६ ॥

॥ ५७ ॥ ५८ ॥ ५९ ॥ ६० ॥ ६१ ॥

आववार अवसरोध । नगेन पर्वतेन जलाशयं जलप्रवाहमिव ॥

॥ ६२ ॥ ६३ ॥

तांस्तु दृष्ट्वा हरिगणान् शरवृष्टिभिरर्दितान् ।
 अङ्गदं पृष्ठतः कृत्वा भ्रातृजं स्रवगेश्वरः ॥ ६४ ॥
 अभिदुद्राव सुयीवः कुम्भकर्णात्मजं रणे ।
 शैलसानुचरं नागं वेगवानिव केसरी ॥ ६५ ॥
 उत्प्राप्य च महावृक्षानश्वकर्णादिकान् बभूवुः ।
 अन्यांश्च विविधान् वृक्षांश्चिपे स महाकपिः ॥ ६६ ॥
 तां ह्लादयन्तीमाकाशं वृक्षवृष्टिं दुरासदाम् ।
 कुम्भकर्णात्मजः श्रीमांश्चिच्छेद स्वशरैः शितैः ॥ ६७ ॥
 अर्दितास्ते द्रुमा रेजुर्यथा घोराः शतजयः ।
 द्रुमवर्षन्तु तङ्गिञ्चं दृष्ट्वा कुम्भेन वीर्यवान् ॥ ६८ ॥
 वानराधिपतिः श्रीमान् महासत्वो न विव्यथे ।
 स विध्यमानः सहसा सहमानस्तु ताञ्छरान् ॥ ६९ ॥
 कुम्भस्य धनुराक्षिप्य बभञ्जेन्द्रतुःप्रभम् ।
 अवपुत्य धनुः शीघ्रं कृत्वा कर्म सुदुष्कारम् ॥ ७० ॥
 अब्रवीत् कुपितः कुम्भं भग्नश्टङ्गमिव द्विपम् ।

भ्रातृजं भ्रातृपुत्रम् । स्रवगेश्वरः सुयीवः । एतद्वन्तमष्टमीराजं)
 युद्धम् । अतःपरं गवमीदिनयुद्धम् ॥ ६४ ॥

शैलसानुमुः चरति तं नागं गजम् ॥ ६५ ॥ ६६ ॥ ६७ ॥ ६८ ॥)
 ॥ ६९ ॥ ७० ॥

निकुम्भायज ! वीर्यं ते बाणवेगं तदद्भुतम् ॥ ७१ ॥

सन्नतिश्च प्रभावश्च तव वा रावणस्य वा ।

प्रह्लादबलिदृत्रन्नकुम्बेरवरुणोपम ॥ ७२ ॥

एकस्त्वमनुजातोऽसि पितरं बलवत्तरम् ।

त्वामेवैकं महाबाहुं शूलहस्तमरिन्दमम् ॥ ७३ ॥

त्रिदशा नातिवर्त्तन्ते जितेन्द्रियमिवाधयः ।

विक्रमस्य महाबुद्धे ! कर्माणि मम पश्य च ॥ ७४ ॥

वरदानात् पितृव्यस्ते सहते देवदानवान् ।

कुम्भकर्णस्तु वीर्येण सहते च सुरामुरान् ॥ ७५ ॥

धनुषीन्द्रजितस्तुल्यः प्रतापे रावणस्य च ।

त्वमद्य रक्षसां लोके श्रेष्ठोऽसि बलवीर्यतः ॥ ७६ ॥

महाविमदं समरे मया सह तवाद्भुतम् ।

अद्य भूतानि पश्यन्तु शक्रशस्वरयोरिव ॥ ७७ ॥

अथ कुम्भस्य श्रेयं क्लौति । निकुम्भायजेति । वेगशब्दोऽर्ध-
शब्दः ॥ ७१ ॥

सन्नतिः स्वजनप्रावण्यम् । प्रभावः प्रतापः । तव रावणस्य वा ।

तान्यस्य युष्मास्त्रित्थर्थः । प्रह्लादबल्योर्दृत्रन्नादीनासोपमा यस्य तम् ॥ ७२ ॥

॥ ५ ॥ पितरमनुजातोऽसि पित्रा सदृशोऽसि ॥ ७३ ॥ ७४ ॥

॥ ६ ॥ पितृव्यो रावणः । कुम्भकर्णस्तु वीर्येण शरीरबलेन सुरामुरान्
सहते । त्वन्तूभाभ्यामित्थर्थः ॥ ७५ ॥ ७६ ॥

कृतमप्रतिमं कर्म दर्शितञ्चास्त्रकौशलम् ।
 पातिता हरिवीराश्च त्वयैते भीमविक्रमाः ॥ ७८ ॥
 उपालम्भभयाच्चैव नासि वीर ! मया हतः ।
 कृतकर्मपरिश्रान्तो विश्रान्तः पश्य मे बलम् ॥ ७९ ॥
 तेन सुग्रीववाक्येन सावमानेन मानितः ।
 अग्नेराज्यङ्गतस्येव तेजस्तस्याभ्यवर्द्धत ॥ ८० ॥
 ततः कुम्भस्तु सुग्रीवं बाहुभ्यां जगृहे तदा ।
 गजाविवावीतमदौ निःश्वसन्तौ मुहुमुहुः ॥ ८१ ॥
 अन्योऽन्यगात्रग्रथितौ घर्षन्नावितरेतरम् ।
 सधूमां सुखतो ज्वालां त्रिसृजन्तौ परिश्रमात् ॥ ८२ ॥
 तयोः पादाभिघाताच्च निमग्ना चाभवत् मही ।
 व्याघ्रूणिततरङ्गश्च चुक्षुभे वरुणालयः ॥ ८३ ॥
 ततः कुम्भं समुत्क्षिप्य सुग्रीवो लवणाभ्रसि ।
 पातयामांस वेगेन दर्शयन्नृदधेः स्थलम् ॥ ८४ ॥

ते तव मया सह महाविमर्दं महायुद्धम् ॥ ७७ ॥ ७८ ॥
 उपालम्भभयात् बहूभिः सह युद्धेन श्रान्तः कुम्भः सुग्रीवेण हत
 इति जिन्दाभीत्येत्यर्थः ॥ ७९ ॥
 सावमानेन कृतकर्मत्यादिना ॥ ८० ॥
 अवीतमदौ अतपगतमदौ । अवीतमदाविति च्छेदे आप्तमदा-
 वित्यर्थः ॥ ८१ ॥ ८२ ॥

ततः कुम्भनिपातेन जलराशिः समुत्थितः ।
 विन्ध्यमन्दरसङ्काशो विससर्प समन्ततः ॥ ८५ ॥
 ततः कुम्भः समुत्पत्य सुग्रीवमभिपात्य च ।
 आजघानोरसि क्रुद्धो वज्रकल्पेन मुष्टिना ॥ ८६ ॥
 तस्य चर्म च पुष्कोट संजज्ञे चापि शोणितम् ।
 तस्य मुष्टिर्महावेगः प्रतिजघ्नास्थिमण्डले ॥ ८७ ॥
 तस्य वेगेन तत्रासीत्तेजः प्रज्वलितं महत् ।
 वज्रनिष्पेषसञ्जाता ज्वाला मेरोर्यथा गिरेः ॥ ८८ ॥
 स तत्राभिहतस्तेन सुग्रीवो वानरर्षभः ।
 मुष्टिं संवर्त्तयामास वज्रकल्पं महाबलः ॥ ८९ ॥
 अर्चिःमहत्स्वविकचरविमण्डलवर्चसम् ।
 स मुष्टिं पातयामास कुम्भस्योरसि वीर्यवान् ॥ ९० ॥
 स तु तेन प्रहारेण विह्वलो भृशपीडितः ।

दर्शयद्गुदधेः स्थलम् । स्वबलं दर्शयन् उदधेः स्थलमतिक्रम्य लवणा-
 म्भसि कुम्भं पातयामास । उदधेस्तलमिति पाठे तद्दर्शयन् लवणाम्भसि
 पातयामासेत्यर्थः ॥ ८८ ॥

विन्ध्यमन्दरसङ्काशः कुम्भस्ततो जलात्समुत्पत्येत्यन्वयः ॥ ८५ ॥ ८६ ॥
 पुष्कोट भिन्नम् । स तस्य मुष्टिः सुग्रीवास्थिमण्डले प्रतिजघ्ने प्रति-
 हृतः ॥ ८७ ॥ ८८ ॥

तत्र उरसि ॥ ८९ ॥

निपपात तदा कुम्भो गताच्चिरिव पावकः ॥ ८१ ॥

मुष्टिनाभिहतस्तेन निपपाताशु राक्षसः ।

लोहिताङ्ग इवाकाशाद्दीपतरश्मिर्यदृच्छया ॥ ८२ ॥

कुम्भस्य पततो रूपं भग्नस्यारसि मुष्टिना ।

बभौ रुद्राभिपन्नस्य यथा रूपं गवाम्पतेः ॥ ८३ ॥

तस्मिन् हते भोमपराक्रमेण

स्रवङ्गमानामृषभेण युद्धे ।

मही सशैला षवना चचाल

भयञ्च रक्षांस्यधिकं विवेश ॥ ८४ ॥

इत्यार्षे रामायणे वाल्मीकीये युद्धकाण्डे

षट्सप्ततितमः सर्गः ॥ ७६ ॥

अर्चिःसहस्रेण विकचं यद्रविमण्डलं तत्समानवर्चस्कम् ॥ ८० ॥

॥ ८१ ॥

यदृच्छया दैवाधीनतः । कदाचिद्भूम्यां पतिता लोहिताङ्गो भोम
इव पपात ॥ ८२ ॥

मुष्टिनोरसि भग्नस्य पततः कुम्भस्य रूपं रुद्रेणाभिपन्नस्याभिभृतस्य
गवाम्पतेः सूर्यस्यैव ॥ ८३ ॥ ८४ ॥

इति रामाभिरामे श्रीरामीये रामायणतिलके

युद्धकाण्डे षट्सप्ततितमः सर्गः ॥ ७६ ॥

सप्तसप्ततितमः सर्गः

निकुम्भो भ्रातरं दृष्ट्वा सुग्रीवेण निपातितम् ।
प्रदहन्निव कोपेन वानरेन्द्रमुदैक्षत ॥ १ ॥
ततः स्रग्दामसन्नद्धं दत्तपञ्चाङ्गुलं शुभम् ।
आददे परिघं धीरो महेन्द्रब्रिखरोपमम् ॥ २ ॥
हेमपट्टपरिच्छिन्नं वज्रविद्रुमभूषितम् ।
यमदण्डोपमं भीमं रक्षसां भयनाशनम् ॥ ३ ॥
तमाविध्य महातेजाः शक्रध्वजसमौजसम् ।
विननाद विवृत्तास्थो निकुम्भो भीमविक्रमः ॥ ४ ॥
उरोगतेन निष्क्रेण भुजस्यैरङ्गदैरपि ।
कुण्डलाभ्याश्च चित्राभ्यां मालया च सचित्रया ॥ ५ ॥

निकुम्भ इति ॥ १ ॥

स्रग्दामभिः सन्नद्धमलङ्कृतम् । दत्तपञ्चाङ्गुलं पञ्चाङ्गुलप्रमाणा दत्ताः
कालायसपट्टबन्धा यस्मिंस्तम् ॥ २ ॥

हेमपट्टादयोऽलङ्कारार्थाः ॥ ३ ॥

शक्रध्वजसमौजसम् । अलङ्कारादादिहृतसौन्दर्यात् ॥ ४ ॥

निकुम्भो भूषणैर्भाति तेन स्म परिघेण च ।
 यथेन्द्रधनुषा मेघः सविद्युत् स्तनयित्नुमान ॥ ६ ॥
 परिघाग्रेण पुष्कोट वातग्रन्थिर्महात्मनः ।
 प्रज्ज्वाल सघोषश्च त्रिधूम इव पावकः ॥ ७ ॥
 नगर्थ्या विटपावत्या गन्धर्वभवनोत्तमैः ।
 सतारागणनचक्रं सचन्द्र समहायहम् ।
 निकुम्भपरिघाघूर्णं भ्रमतीव नभस्खलम् ॥ ८ ॥
 दुरासदश्च मंजुश्च परिघाभरणप्रभः ।
 कोधेन्धनो निकुम्भाग्निर्धुगान्ताग्निरिवोत्थितः ॥ ९ ॥
 राक्षसा वानराश्चापि न श्रेकुः स्पन्दितुं भयात् ।
 हनुमांस्तु विटत्वोरस्तस्थौ प्रसुखतो बली ॥ १० ॥
 परिघोपमबाहुस्तु परिघं भास्करप्रभम् ।
 बली बलवत्स्तस्य पातयामास वचसि ॥ ११ ॥

निकुम्भुरोभुषणम् ॥ ४ ॥ ६ ॥

महात्मनो महादेहस्य । परिघाग्रेण वातग्रन्थिः आवहादिसप्त-
 महावायूनां सन्धिः पुष्कोट । एतेन परिघस्य दैर्घ्यमुक्तम् । प्रज्ज्वाल
 कुम्भ इति शेषः । परिघाग्रभाग इति वा ॥ ७ ॥

विटपावती गन्धर्वनगरी । अलकेति तीर्थः ॥ ८ ॥

परिघाभरणाभ्यां प्रभा कान्तिर्यस्य सः ॥ ९ ॥

स्पन्दितुमपि न श्रेकुः । उरो विटत्व उरः प्रकाश्य ॥ १० ॥

स्थिरे तस्त्रोरसि व्यूढे परिघः शतधा कृतः ।
 विकीर्यमाणः सहसा उल्काशतमिवाश्वरे ॥ १२ ॥
 स तु तेन प्रहारेण न चचाल महाकपिः ।
 परिघेण समाधूतो यथा भूमिचलेऽचलः ॥ १३ ॥
 स तथाभिहतस्त्रेण हनूमान् स्रवगोत्तमः ।
 मुष्टिं संवर्त्तयामास बलेनातिमहाबलः ॥ १४ ॥
 तमुद्यम्य महातेजा निकुम्भोरसि वीर्यवान् ।
 अभिचिच्छेप वेगेन वेगवान् वायुविक्रमः ॥ १५ ॥
 तत्र पुस्फोटवर्मास्य प्रमुस्ताव च शोणितम् ।
 मुष्टिना तेन संजज्ञे मेघे विद्युदिवोत्थिता ॥ १६ ॥
 स तु तेन प्रहारेण निकुम्भो विचचाल च ।
 स्वस्यञ्चापि निजग्राह हनूमन्तं महाबलम् ॥ १७ ॥
 चक्रुर्गुञ्ज तदा संख्ये भीमं लङ्कानिवाग्निः ।
 निकुम्भेनोद्यतं दृष्ट्वा हनूमन्तं महाबलम् ॥ १८ ॥

तस्य हनूमतः । ११ ।

परिघः शतधाकृतः । महाशिलाहतजीर्णकाष्ठवत् विकीर्यमाणश्च
 स आकाशे उल्काशतमिवासीदिति श्लेषः ॥ १२ ॥

भूमिचले भूकम्पे ॥ १३ ॥ १४ ॥ १५ ॥ १६ ॥ १७ ॥

भीमं विचक्रुः । कपीनां भयङ्करं यथा भवति तथेत्यर्थः । उद्यतं
 गृहीतम् ॥ १८ ॥

स तथा द्वियमाणोऽपि हनूमांस्तेन रक्षया ।
 आजघानानिलसुतो वज्रकल्पेन मुष्टिना ॥ १९ ॥
 आत्मानं मोक्षयित्वाथ क्षितावभ्यवपद्यत ।
 हनूमानुन्मथाशु निकुम्भं मारुतात्मजः ॥ २० ॥
 निक्षिप्य परमायत्तो निकुम्भं निष्पिपेष च ।
 उत्पत्य चास्य वेगेन पपातोरसि वेगवान् ॥ २१ ॥
 परिगृह्य च बाहुभ्यां परिवृत्य शिरोधराम् ।
 उत्पाटयामास शिरो भैरवं नदतो महत् ॥ २२ ॥

अथ निनदति सादिते निकुम्भे
 पवनसुतेन रणे बभूव युद्धम् ।
 दशरथसुतराक्षसेन्द्रसूनो-
 र्भ्रशतरमागतरोषयोः सुभीमम् ॥ २३ ॥
 व्यपेते तु जीवे निकुम्भस्य दृष्ट्वा
 विनेदुः स्रवङ्गा दिशः सखलुञ्च ।

तथा क्रियमाणोऽपि कुम्भकर्णेन सुग्रीववत् क्रियमाणोऽपि ॥ १९ ॥
 क्षितावभ्यवपद्यत भूमावाप्तुतो बभूव ॥ २० ॥
 निक्षिप्य भूमाविति शेषः । अस्योरसि भूमिपतितस्योरसि ॥ २१ ॥
 शिरोधरां परिवृत्य पशोरिवाघूर्णम् ॥ २२ ॥
 निनदति निकुम्भे सादिते सति राक्षसेन्द्रसूनुः खरसुतो मकराक्षः ।
 अनेन वक्ष्यमाणोपक्षेपः ॥ २३ ॥

अचालेव चोर्वी पपातेव सा द्यौ-
र्बलं राक्षसानां भयञ्चाविवेग ॥ २४ ॥

इत्याषं रामायणे वाल्मीकीये युद्धकाण्डे
सप्तसप्ततितमः सर्गः ॥ ७७ ॥

उक्तार्थस्यैव विवरणम् । अथेते अथगते । एतदन्तं नवमीदिन-
युद्धम् ॥ २४ ॥

इति रामाभिरामे श्रीरामाये रामायणतिलके
युद्धकाण्डे सप्तसप्ततितमः सर्गः ॥ ७७ ॥

अष्टसप्ततितमः सर्गः ।



निकुम्भं निहतं दृष्ट्वा कुम्भश्च विनिपातितम् ।
रावणः परमामर्षी प्रज्ज्वालानलो यथा ॥ १ ॥
नैर्हतः क्रोधश्लोकाभ्यां दाभ्यान्तु परिरमूर्च्छितः ।
खरपुत्रं विशालाक्षं मकराक्षमचोदयत् ॥ २ ॥
गच्छ पुत्र ! मयाज्ञप्तो वलेनाभिसमन्वितः ।
राघवं लक्ष्मणञ्चैव जहि तौ सवनौकसौ ॥ ३ ॥
रावणस्य वचः श्रुत्वा शूरमानी खरात्मजः ।
वाढमित्यब्रवीद्धृष्टो मकराक्षो निशाचरम् ॥ ४ ॥
सोऽभिवाद्य दशदीवं हत्वा चापि प्रदक्षिणम् ।
निर्जगाम गृहाच्छुभ्राद्द्रावणस्याज्ञया बली ॥ ५ ॥
समीपस्थं बलाध्यक्षं खरपुत्रोऽब्रवीदचः ।
रथमानीयतां त्वं सैन्यं त्वानीयतां त्वरात् ॥ ६ ॥
तस्य तदचनं श्रुत्वा बलाध्यक्षो निशाचरः ।

निकुम्भमिति ॥ १ ॥

नैर्हतो रावणः । परिरमूर्च्छितो व्याप्तः ॥ २ ॥ ३ ॥ ४ ॥ ५ ॥

स्यन्दनञ्च बलञ्चैव समीपं प्रत्यपादयत् ॥ ७ ॥
 प्रदक्षिणं रथं कृत्वा समाहूय निशाचरः ।
 सृतं सञ्चोदयामास शीघ्रं वै रथमावह ॥ ८ ॥
 अथ तान् राक्षसान् सर्वान् मकराक्षोऽब्रवीदिदम् ।
 यूयं सर्वे प्रयुध्यध्वं पुरस्तान् मम राक्षसाः । ॥ ९ ॥
 अहं राक्षसराजेन रावणेन महात्मना ।
 आज्ञप्तः समरे हन्तुं तावुभौ रामलक्ष्मणौ ॥ १० ॥
 अद्य रामं वधिय्यामि लक्ष्मणञ्च निशाचराः ।।
 शाखामृगञ्च सुग्रीवं वानरांश्च शरोत्तमैः ॥ ११ ॥
 अद्य शूलनिपातैश्च वानराणां महाचमूम् ।
 प्रदहिय्यामि सम्प्राप्तं शुष्कीन्धननिवानलः ॥ १२ ॥
 मकराक्षस्य तच्छ्रुत्वा वचनन्ते निशाचराः ।
 सर्वे नानायुधोपेता बलवन्ताः समाहिताः ॥ १३ ॥
 ते कामरूपिणः क्रूरा दंष्ट्रिणः पिङ्गलेक्षणाः ।
 मातङ्गा इव नर्दन्तोऽध्वस्तकेशा भयावहाः ॥ १४ ॥

बलाध्यक्षं रावणबलाध्यक्षम् । त्वरात् त्वरया ॥ ६ ॥ ७ ॥

रथमावह । युद्धभूमिं प्रापयेत्यर्थः ॥ ८ ॥

मम पुरस्तान् ममाग्रतो यूयं सर्वे प्रयुध्यध्वम् । वानरैः सहति
 शेषः ॥ ६ ॥ १० ॥ ११ ॥ १२ ॥ १३ ॥

परिवार्य महाकाया महाकायं खरात्मजम् ।
 अभिजगृह्णतौ हृष्टान्पालयन्तो नभस्तलम् ॥ १५ ॥
 शङ्खभेरीसहस्राणामाहतानां समन्ततः ।
 ख्वेलितास्फोटितानाञ्च तत्र शब्दो महानभूत् ॥ १६ ॥
 प्रभ्रष्टोऽथ करान्तस्य प्रतोदः सारथेस्तदा ।
 पपात सहसा दैवात् ध्वजस्तस्य तु रक्षसः ॥ १७ ॥
 तस्य ते रथसंयुक्ता हया विक्रमवर्जिताः ।
 खरणैराकुलैर्गत्वा दीनाः सास्त्रमुखा ययुः ॥ १८ ॥
 प्रवाति पवनस्तस्मिन् सपांसुः खरदारुणः ।
 निर्याणे तस्य रौद्रस्य मकराक्षस्य दुर्मतेः ॥ १९ ॥
 तानि दृष्ट्वा निमित्तानि राक्षसा वीर्यवत्तमाः ।
 अचिन्थ निर्गताः सर्वे यत्र तौ रामलक्ष्मणौ ॥ २० ॥

घनगुजमहिषाङ्गतुल्यवर्णाः

समरमुखेष्वसङ्गदासिभिन्नाः ।

ध्वस्तकेशाः विप्रकीर्यकेशा अतएव भयावहाः ॥ १७ ॥ १५ ॥ १६ ॥

तस्य ध्वजः पपात । सुभ्रष्टोऽपीति शेषः ॥ १७ ॥

विक्रमरक्षिताः यथापूर्वं विचित्रपादन्यासरक्षिताः । प्रथममाकुलै-
 खरणैर्गत्वा पश्चात् सास्त्रमुखा ययुः ॥ १८ ॥

प्रवाति सपांसुरतएव खरः अभिमुख इति शेषः ॥ १९ ॥ २० ॥

अहमहमिति युद्धकौशलास्ते
 रजनिचराः परिवभ्रमुमुञ्जस्ते ॥ २१ ॥

इत्याषं रामायणे वाल्मीकीये युद्धकाण्डे
 अष्टसप्ततितमः सर्गः ॥ ७८ ॥

असक्तच्छूणां गदास्त्रिभिर्भिन्नं भेदे येषां ते । अहमहमिति
 वदन्तः ॥ २१ ॥

इति रामाभिरामे श्रीरामीये रामायणतिलके
 युद्धकाण्डे अष्टसप्ततितमः सर्गः ॥ ७८ ॥

एकोनाशीतितमः सर्गः ।

निर्गतं मकराक्षं ते दृष्ट्वा वानरपुङ्गवाः ।
आप्तुत्य सहसा सर्वे योद्धुकामा व्यवस्थिताः ॥ १ ॥
ततः प्रवृत्तं सुमहत्तद्युद्धं लोमहर्षणम् ।
निष्ठाचरैः श्लवङ्गानां देवानां दानवैरिव ॥ २ ॥
वृक्षशूलनिपातैश्च गदापरिघपातनैः ।
अन्योऽन्यं मर्दयन्ति स्म तदा कपिनिष्ठाचराः ॥ ३ ॥
शक्तिखड्गगदाकुन्तैस्तोमरैश्च निष्ठाचराः ।
पट्टिशैर्भिन्दिपालैश्च बाणपातैः समन्ततः ॥ ४ ॥
पाशमुद्गरदण्डैश्च निर्घातैश्चापरैस्तथा ।
कदनं कपिसिंहानाञ्चकृस्ते रजनीचराः ॥ ५ ॥
बाणौघैरदिताद्यापि खरपुत्रेण वानराः ।
सम्भ्रान्तमनसः सर्वे दुद्रुवर्भयपीडिताः ॥ ६ ॥

निर्गत इति ॥ १ ॥ २ ॥ ३ ॥ ४ ॥

निर्घातास्तदन्महाध्वनयो यन्मायुधविश्रयाः ॥ ५ ॥ ६ ॥

तान् दृष्ट्वा राक्षसाः सर्वे द्रवमाणान् वनौकसः ।
 नेदुस्ते सिंहवद्दृष्ट्वा राक्षसा जितकाशिनः ॥ ७ ॥
 विद्रवत्सु तदा तेषु वानरेषु समन्ततः ।
 रामस्तान् वारयामास शरवर्षेण राक्षसान् ॥ ८ ॥
 वारितान् राक्षसान् दृष्ट्वा मकराक्षो निशाचरः ।
 कोपानलसमाविष्टो वचनञ्चेदमब्रवीत् ॥ ९ ॥
 तिष्ठ राम ! मया साङ्घं दन्दयुद्धं भविष्यति ।
 त्याजयिष्यामि ते प्राणान् धनुर्मुक्तेः शितैः शरैः ॥ १० ॥
 यत्तदा दण्डकारण्ये पितरं हतवान् मम ।
 तदग्रतः स्वकर्मस्थं स्मृत्वा रोषोऽभिवर्द्धते ॥ ११ ॥
 दह्यन्ते भ्रशमङ्गानि दुरात्मन् ! मम राघव ! ।
 यन्मयासि न दृष्टस्त्वं तस्मिन् काले महावने ॥ १२ ॥

द्रवमाणान् द्रवतः । जितेन जयेन काशन्ते ते जितकाशिन अभू-
 वन्निति शेष इति तीर्थः ॥ ७ ॥

तान् वानरविद्रावकान् राक्षसान् रामः शरवर्षेण वारया-
 मास ॥ ८ ॥ ९ ॥ १० ॥

यद्यस्मात् पितरं हतवानसि तस्मात्तदग्रतस्तद्दिनादितः स्वकर्मस्थं
 पितृबध्नेरूपकर्मकर्तारं त्वां स्मृत्वा रोषोऽभिवर्द्धते । मदग्रतः स्वकर्मस्थं
 दृष्ट्वेति पाठे मदग्रतस्तिष्ठन्तमिति शेषः । तीर्थस्तु सु अकर्मस्थं सुतरा-
 मकृत्यनिरतमित्यर्थ इत्याह ॥ ११ ॥

दिव्यासि दर्शनं राम ! मम त्वं प्राप्तवानिह ।
 काङ्क्षितोऽसि चुधार्त्तस्य सिंहस्यैवेतरो मृगः ॥ १३ ॥
 अद्य महाणवेगेन प्रेतराङ्घ्रिषथं गतः ।
 ये त्वया निहताः भूराः सह तैश्च वसिष्ठसि ॥ १४ ॥
 बज्रनात्र किमुक्तेन शृणु राम ! वचो मम ।
 पश्यन्तु सकला लोकास्त्वां माञ्चैव रणाजिरे ॥ १५ ॥
 अस्त्रैर्वा गदया वापि बाहुभ्यां वा रणाजिरे ।
 अभ्यस्तं येन वा राम ! वर्त्ततां तेन वा मृधम् ॥ १६ ॥
 मकराक्षवचः श्रुत्वा रामो दशरथात्मजः ।
 अभ्रवीत् प्रहसन् वाक्यमुत्तरोत्तरंवादिनम् ॥ १७ ॥
 कत्यसे किं वृथा रघो बहून्यसदृशानि ते ।
 न रणे शक्यते जेतुं विना युद्धेन वाग्बलात् ॥ १८ ॥
 चतुर्दशसहस्राणि रक्षसां त्वत्पिता च यः ।

यद्यस्मात्तस्मिन् काले पिटवधकाले तस्मिन् महावने मया न
 दृष्टेऽसि तस्मान् ममाङ्गानि दह्यन्ते । तदैव दर्शने तु प्रतीकारेण
 तापः शान्तेदित्यर्थः ॥ १२ ॥

इतरो मृगः सिंहैतरमृगमात्रम् ॥ १३ ॥ १४ ॥ १५ ॥

येन बधसाधनेनास्त्रादिव्यन्यतमेन त्रैभ्यस्तं सवाभ्यासोऽस्ति तेन
 वा तेनैव मृधं युद्धं वर्त्ततां सम्पाद्यताम् ॥ १६ ॥

उत्तरोत्तरवादिनं बज्रप्रलापिनम् ॥ १७ ॥

त्रिशिरा दूषणश्चापि दण्डके निहतो मया ॥ १९ ॥
 खाशिताश्चापि मांसेन गृध्रगोमायुवायसाः ।
 भविष्यन्तद्य वै पाप । तीक्ष्णतुण्डनखाङ्कशाः ॥ २० ॥
 राघवेणैवमुक्तस्तु मकरांचो महाबलः ।
 बाणौघानमुचत्तस्मै राघवाय रणाजिरे ॥ २१ ॥
 ताञ्कराञ्करवर्षेण रामश्चिच्छेद नैकधा ।
 निपेतुर्भुवि विच्छिन्ना रुक्मपुङ्खाः सुवाससः ॥ २२ ॥
 तद्युद्धमभवत्तत्र समेत्यान्योऽन्यमोजसा ।
 खरराक्षसपुत्रस्य सूनोर्दशरथस्य च ॥ २३ ॥
 जीमूतयोरिवाकाशे शब्दो ज्यातलथोरिह ।
 धनुर्मुक्तः खनोऽन्योऽन्यं श्रूयते च रणाजिरे ॥ २४ ॥
 देवदानवगन्धर्वाः किन्नराश्च महोरगाः ।
 अन्तरीक्षगताः सर्वे द्रष्टुकामास्तदद्भुतम् ॥ २५ ॥

ते त्वया जेतुमित्यन्वयः ॥ १८ ॥ १९ ॥

खाशिताः सृष्टु भुक्तवन्तोऽद्य भविष्यन्ति । त्वदधेनेति शेषः ॥
 ॥ २० ॥ २१ ॥ २२ ॥ २३ ॥

आकाशे जीमूतयोः शब्द इव ज्यातलथोर्याकारतलथोः सङ्घर्षा-
 देतोर्धनुर्मुक्तोऽन्योऽन्यधनुर्मुक्तः खनोऽन्योऽन्यमिश्रो रणाजिरे श्रूयते
 स्म ॥ २४ ॥ २५ ॥

विद्धमन्योऽन्यगात्रेषु द्विगुणं वर्धते बलम् ।
 कृतप्रतिकृतान्योऽन्यं कुरुतां तौ रणांजिरे ॥ २६ ॥
 राममुक्तांसु बाणौघान् राक्षसस्त्वच्छिनद्व्रणे ।
 रक्षोमुक्तांसु रामो वै नैकधा प्राच्छिनच्छरैः ॥ २७ ॥
 बाणौघवितताः सर्वा दिशश्च प्रदिशस्तथा ।
 सञ्जन्ना वसुधा चैव समन्तान्न प्रकाशते ॥ २८ ॥
 ततः क्रुद्धो महाबाहुर्धनुश्चिच्छेदं संयुगे ।
 अष्टाभिरथ नाराचैः सुतं विव्याध राघवः ॥ २९ ॥
 भित्वा रथं शरै रामो हत्वा अश्वानपातयत् ।
 विरथो वसुधास्यः स मकराक्षो निशाचरः ॥ ३० ॥
 तत्तिष्ठद्दसुधां रक्षः शूलं जयाह पाणिना ।
 चासनं सर्वभूतानां युगान्ताग्निममप्रभम् ॥ ३१ ॥
 दुरवापं महच्छूलं रुद्रदत्तं भयङ्करम् ।

अन्योऽन्यं गात्रेषु विद्धं वेधनमभूदिति शेषः । अथापि द्विगुणं
 बलं वर्धते स्म । कृतप्रतिकृता * कृतप्रतिकृतानि । आर्षाऽडादेशो
 विभक्तेः । कुरुताम् अकुरुताम् । अडभाव आर्षः ॥ २६ ॥ २७ ॥
 ॥ २८ ॥ २९ ॥

भित्वा रथम् । भङ्क्तेत्यर्थः । हत्वा अश्वानित्यसन्धिपाठः । रथा-
 दश्वानिति पाठान्तरम् । वसुधास्यो भूदिति शेषः ॥ ३० ॥

जाज्वल्यमानमाकाशे संहारास्त्रमिवापरम् ॥ ३२ ॥
 यं दृष्ट्वा देवताः सर्वा भयान्तां विद्रुता दिशः ।
 विभ्राम्य च महच्छूलं प्रज्वलन्तं निशाचरः ॥ ३३ ॥
 स क्रोधात् प्राहिणोत्तस्मै राघवाय महात्मने ।
 तमापतन्तं ज्वलितं खरपुत्रकराक्षुप्रतम् ॥ ३४ ॥
 बाणैश्चतुर्भिराकाशे शूलं चिच्छेद राघवः ।
 स भिन्नो नैकधा शूलो दिव्यहाटकमण्डितः ।
 व्यशीर्यत महोल्केव रामबाणार्दितो भुवि ॥ ३५ ॥
 तच्छूलं निहतं दृष्ट्वा रामेणाक्लिष्टकर्मणा ।
 साधु साध्विति भूतानि व्याहरन्ति नभोगताः ॥ ३६ ॥
 तं दृष्ट्वा निहतं शूलं मकराक्षो निशाचरः ।
 मुष्टिमुद्यम्य काकुत्स्थं तिष्ठ तिष्ठेति चाब्रवीत् ॥ ३७ ॥
 स तं दृष्ट्वा पतन्तस्तु प्रहस्य रघुनन्दनः ।
 पावकास्त्रं ततो रामः सन्धे तु शरामने ॥ ३८ ॥
 तेनास्त्रेण हतं रघुः काकुत्स्थेन तदा रणे ।
 सञ्जिह्वहृदयं तत्र पपात च ममार च ॥ ३९ ॥

तत्तिष्ठदसुधामिति पाठः । वसुधां वसुधायां तिलस्रज्जः शूलं
 जग्राहेति सम्बन्धः ॥ ३१ ॥ ३२ ॥

शूलोऽर्द्धर्षादिः ॥ ३३ ॥ ३४ ॥ ३५ ॥ ३६ ॥ ३७ ॥ ३८ ॥ ३९ ॥

दृष्ट्वा ते राक्षसाः सर्वे मकराक्षस्य पातनम् ।
 लङ्कामिव प्रधावन्त रामबाणभथार्दिताः ॥ ४० ॥
 दशरथरूपसूनुबाणवेगै
 रजनिचरं निहतं खरात्मजन्तम् ।
 प्रददृशुरथदेवताः प्रहृष्टा
 गिरिमिव वज्रहतं यथा विकीर्णम् ॥ ४१ ॥

इत्यार्षे रामायणे वाल्मीकीये युद्धकाण्डे
 एकोनाशीतितमः सर्गः ॥ ७८ ॥

प्रधावन्त प्राधावन्त ॥ ४० ॥ ४१ ॥ नवम्यां पूर्वेरात्रे अस्य वधः
 कृतकः ।

इति रामाभिरामे श्रीरामीये रामायणतिलके
 युद्धकाण्डे एकोनाशीतितमः सर्गः ॥ ७८ ॥

अशीतितमः सर्गः



मकराक्षं हतं श्रुत्वा रावणः समितिञ्जयः ।
रोषेण महताविष्टो दन्तान् कटकटाय्य च ॥ १ ॥
कुपितश्च तदा तत्र किं कार्यमिति चिन्तयन् ।
आदिदेशाय संक्रुद्धो रणायेन्द्रजितं सुतम् ॥ २ ॥
जहि वीर ! महावीर्यो भ्रातरौ रामलक्ष्मणौ ।
अदृश्यो दृश्यमानो वा सर्वथा त्वं बलाधिकः ॥ ३ ॥
त्वमप्रतिमकर्माणमिन्द्रं जयसि संयुगे ।
किं पुनर्मानुषौ दृष्ट्वा न वधियसि संयुगे ॥ ४ ॥
तथोक्तो राक्षसेन्द्रेण प्रतिगृह्य पितुर्वचः ।
यज्ञभूमौ स विधिवत् पावकं जुह्वेन्द्रजित् ॥ ५ ॥
जुह्वतश्चापि तत्रामिं रक्तोष्णीषधराः स्त्रियः ।
आजगमुस्तत्र सम्भ्रान्ता राक्षस्यो यत्र रावणिः ॥ ६ ॥

कटकटाय्ये त्वार्षोऽख्यम् ॥ १ ॥ २ ॥ ३ ॥ ४ ॥

जुह्वव जुहाव । दृढभाव आर्यः ॥ ५ ॥

स्त्रिय आजगमुः । हेमपरिचारिका इति शेषः ॥ ६ ॥

शस्त्राणि शरपत्राणि समिधोऽथ विभीतकाः ।
 लोहितानि च वासांसि स्तुवं काष्णीयसं तथा ॥ ७ ॥
 सर्वतोऽग्निं समास्तीर्य शरपत्रैः सतोमरैः ।
 क्रागस्य सर्वकृष्णस्य गलं जग्राह जीवतः ॥ ८ ॥
 शरहोमसमिद्धस्य विधमस्य महार्चिषः ।
 बभ्रुवुस्तानि लिङ्गानि विजयं दर्शयन्ति च ॥ ९ ॥
 प्रदक्षिणावर्त्तश्चिखस्तप्रहाटकसन्निभः ।
 हविस्तत्प्रतिजग्राह पावकः स्वयमुत्थितः ॥ १० ॥
 ऊत्वाग्निं तर्पयित्वाथ देवदानवराक्षसान् ।
 आरुरोह रथश्रेष्ठमन्तर्धानगतं शुभम् ॥ ११ ॥
 स वाजिभिश्चतुर्भिस्तु बाणैस्तु निशितैर्युतः ।
 आरोपितमहाचापः शुशुभे स्यन्दनोत्तमे ॥ १२ ॥
 जाज्वल्यमानो वपुषा तपनीयपरिच्छदः ।
 मृगैश्चन्द्रार्धचन्द्रैश्च स रथः समलंकृतः ॥ १३ ॥

शस्त्राणोत्थादि व्याख्यातम् ॥ ७ ॥ ८ ॥

विजयं दर्शयन्ति चेत्स्व जीवतः पुनर्लङ्काप्रवेश एवात्र जयः ॥

॥ ९ ॥ १० ॥

राक्षसांस्तर्पयित्वा । अग्निचारयागीयानिति शेषः ॥ ११ ॥ १२ ॥

वपुषा स्वरूपेण जाज्वल्यमानो रथ इति शेषः । मृगैश्चित्र-
 मयैः ॥ १३ ॥

जाम्बूनदमहाकम्बुर्दीप्तपावकसन्निभः ।

बभूवेन्द्रजितः केतुर्वैदूर्यसमलंकृतः ॥ १४ ॥

तेन चादित्यकल्पेन ब्रह्मास्त्रेण च पालितः ।

स बभूव दुराधर्षो रावणिः सुमहाबलः ॥ १५ ॥

सोऽभिनिर्व्याय मगरादिन्द्रजित् समितिञ्जयः ।

ऊताग्निं राक्षसैर्मन्त्रैरन्तर्धानगतोऽब्रवीत् ॥ १६ ॥

अद्य हत्वा रणे यौ तौ मिथ्याप्रब्रजितौ वने ।

जयं पित्रे प्रदास्यामि रावणाय रणेऽधिकम् ॥ १७ ॥

अद्य निर्वाणरामुर्वीं हत्वा रामश्च लक्षणम् ।

करिष्ये परमां प्रीतिमित्युक्त्वान्तरधीयत ॥ १८ ॥

आपपाताथ संक्रुद्धो दग्धधीवेष चोदितः ।

तीक्ष्णकार्मुकनाराचैस्तीक्ष्णस्त्रिण्डरिपू रणे ॥ १९ ॥

जाम्बूनदमया महान्तः कम्बवो वलयो यस्य । कम्बुर्ना वलये शङ्खे
इत्यमरः ॥ १४ ॥ १५ ॥

राक्षसैर्मन्त्रैर्निर्ऋतिदैवत्वमन्त्रैः । अन्तर्धानगतः अन्तर्धानशक्तिं
प्राप्तः ॥ १६ ॥ १७ ॥

रामं हत्वा निर्वाणरामुर्वीं कृत्वा पितुः प्रीतिं करिष्ये इत्यर्थः ।
यत्त्वेवमादिवचसां रामस्तुतिपरतया क्लेशेन व्याख्यानं तद्दृष्टैव । कवेः
कविनिबद्धवक्तृश्च तथा तात्पर्याभावादिति यतस्वजातीयवालिवाक्या-
वसरे निरूपितम् ॥ १८ ॥ १९ ॥

स ददर्श महावीर्या नागौ त्रिशिरसाविव ।
 सृजन्ताविषुजालानि वीरौ वानरमध्यगौ ॥ २० ॥
 इमौ ताविति सञ्चिन्त प्रसृजं कृत्वा च कार्मुकम् ।
 सन्ततानिषुधाराभिः पर्य्यन्य इव वृष्टिमान् ॥ २१ ॥
 स तु वैहायसरथो युधि तौ रामलक्ष्मणौ ।
 अचक्षुर्विषये तिष्ठन् विव्याध निशितैः शरैः ॥ २२ ॥
 तौ तस्य शरवेगेन परीतौ रामलक्ष्मणौ ।
 धनुषी सशरे कृत्वा दिव्यमस्त्रं प्रचक्रतुः ॥ २३ ॥
 प्रच्छादयन्तौ गगनं शरजालैर्महाबलौ ।
 तमस्त्रैः सूर्य्यसङ्काशैर्नैव पश्यन्तुः शरैः ॥ २४ ॥

तूष्णीधनुःसम्बन्धात् त्रिशिरो नागत्वात्वेन्द्रा । सृजन्तौ सञ्चयन्तौ ॥

॥ २० ॥

इमौ ताविति सञ्चिन्त्य सकलराक्षसहन्ताराविति स्मृत्वा इषु-
 धाराभिः इषुवर्षैः । सन्ततान पूरयामासु सर्वा दिश इति शेषः ॥
 ॥ २१ ॥

वैहायसरथः आकाशगामीरथो यस्य सः । अचक्षुर्विषये तिष्ठन् ।
 इदं युद्धं तत्रात्रावेव मध्यरात्रे ॥ २२ ॥

परीतौ व्याप्तौ । प्रचक्रतुः प्रादुष्क्रतुः ॥ २३ ॥

अस्त्रैः अस्त्रमन्त्राभिमन्त्रितैः शरैस्तमिन्द्रजितं नैव पश्यन्तुः पस्यु-
 शतुः । अन्तर्हितत्वादिति भावः ॥ २४ ॥

स हि धूमान्धकारश्च चक्रे प्रच्छादयन्नभः ।
 दिशश्चान्तर्दधे श्रीमानीहारतमसावृतः ॥ २५ ॥
 नैव ज्यातलनिर्घोषो न च नेमिसुखस्वनः ।
 शृश्रुवे चरतस्तस्य न च रूपं प्रकाशते ॥ २६ ॥
 घनान्धकारे तिमिरे शिलावर्षमिवाद्भुतम् ।
 स वर्ष महाबाहूनांराचशरवृष्टिभिः ॥ २७ ॥
 स रामं सूर्य्यसङ्काशैः शरैर्दन्तैर्भृशम् ।
 विव्याध समरे क्रुद्धः सर्वगात्रेषु रावणिः ॥ २८ ॥
 तौ हन्यमानौ नाराचैर्धाराभिरिव पर्वतौ ।
 हेमपुङ्गवान्नरव्याघ्रौ तिग्मान्मुसुचतुः शरान् ॥ २९ ॥
 अन्तरिक्षे समासाद्य रात्रिणं कङ्कपत्रिणः ।
 निकृत्य पतगा भूमौ पेतुस्ते शोणितान्नुताः ॥ ३० ॥
 अतिमात्रं शरौघेण दीप्यमाणौ नरोत्तमौ ।
 तानिषून् पततो भस्मैरनेकैर्विचकर्त्तुः ॥ ३१ ॥

धूमान्धकारश्चक्रे । माययेति शेषः । दिशश्चान्तर्दधे अन्तर्धापयामास । नीहारवशात्तदविवेकं मायया सम्पादयामासेत्यर्थः ॥ २५ ॥
 ॥ २६ ॥ २७ ॥

दत्तवरेर्वरदत्तैः ॥ २८ ॥ २९ ॥

कङ्कपत्रिणस्ते पतगा बाया अन्तरिक्षे रावणिं समासाद्य तं
 निकृत्य विध्वा भूमौ शोणितोक्षिताः पेतुः ॥ ३० ॥

यतो हि दृष्टाते तौ शरान्निपतिताञ्छितान् ।
 ततस्तु तौ दाशरथी ससृजतिऽस्त्रमुत्तमम् ॥ ३२ ॥
 रावणस्तु दिशः सर्वा रथेनातिरथोऽपतत् ।
 विव्याध तौ दाशरथी लघ्वस्त्रौ निशितैः शरैः ॥ ३३ ॥
 तेनातिविद्धौ तौ वीरौ रुक्मपुङ्गवैः सुसंहतैः ।
 बभूवतुर्दाशरथी पुष्पिताविव किंशुकी ॥ ३४ ॥
 नास्य वेगगतिं कश्चिन्न च रूपं धनुः शरान् ।
 न चास्य विदितं किञ्चित् सूर्य्यस्यैवाभ्रसंज्ञवे ॥ ३५ ॥
 तेन विद्धाश्च हरयो निहताश्च गतासवः ।
 बभूवुः शतशस्तत्र पतिता धरणीतले ॥ ३६ ॥
 लक्ष्मणस्तु ततः क्रुद्धो भ्रातरं वाक्यमब्रवीत् ।
 ब्राह्मणस्त्वं प्रयोक्ष्यामि वधायै सर्वरक्षसाम् ॥ ३७ ॥
 तमुवाच ततो रामो लक्ष्मणं शुभलक्षणम् ।
 नैकस्य हेतो रचांसि पृथिव्यां हन्तुमर्हसि ॥ ३८ ॥
 अयुध्यमानं प्रच्छन्नं प्राञ्जलिं शरणागतम् ।

ता निघूनिन्द्रजित्यक्तबाणान् विचकत्तुर्दित्यार्षा गुणः ॥ ३९ ॥

यतो यस्यां दिशि ततस्तस्यां दिशि ॥ ३२ ॥ ३३ ॥ ३४ ॥

अभ्रसंज्ञवे सूर्य्यस्य गत्यादिकमिव नास्यवेगयुक्तगत्यादिकं किञ्चि-
 द्दितम् । ३५ । ३६ ॥ ३७ ॥ ३८ ॥

पलायमानं मत्तं वा न हन्तुं त्वमिहार्हसि ॥ ३९ ॥

तस्यैव तु वधे यत्नं करिष्यामि महाभुज ! ।

आदेक्ष्यावो महावेगानस्त्रानाश्रीविषोपमान् ॥ ४० ॥

तमेनं मायिनं क्षुद्रमन्तर्हितरथं बलात् ।

राक्षसं निहनिष्यन्ति दृष्ट्वा वानरयूथपाः ॥ ४१ ॥

यद्येष भूमिं विप्रते दिवं वा

रसातलं वापि नभस्तलं वा ।

अयुध्यमानं त्यक्तयुद्धम् । प्रच्छन्नं युद्धभीत्या गृहेऽस्मददृश्यतया स्थितम् । अयुध्यमानत्वादिषट्प्रकाराणामपि सर्वरक्षउद्देशेन ब्रह्मास्त्रसन्धाने वधो भवति । न तु तद्युज्यत इत्यर्थः । अन्ततो विभीषणस्यापि नाशप्रसङ्ग इत्याशयः ॥ ३९ ॥

माययान्तर्हितमेनमेव हन्तुं घोरानाश्रीविषोपमानस्त्रान् अस्त्राणि आदेक्ष्यावः । अदृष्टवधोऽस्मदेकसाध्यः । दृष्टस्य तु वध ईषत्कारो वानराणामपीत्याह,—राक्षसमिति । यदि दर्शनं स्यात्तदा दृष्ट्वा दर्शनमात्रेण हनूमदादय एनं राक्षसं निहनिष्यन्ति । दृष्ट्वा वानरयूथपा इत्यत्र तदर्शनोपायो भारते उक्तः । इदमम्भो गृहीत्वा तु राजराजस्य प्रासनात् । गुह्यकोऽभ्यागतः कश्चित्त्वत्काशमरिन्दम । इदमम्भः कुबेरस्ते महाराज प्रयच्छति । अन्तर्हितानां भूतानां दर्शनार्थं परन्तप । अनेन मृष्टनयनो भूतान्यन्तर्हितान्युत । भवान् द्रव्यति यस्मै च प्रदास्यति नरः स चेति विभीषणवाक्येन ॥ ४० ॥ ४१ ॥

एवं विगूढोऽपि ममास्त्रदग्धः
 पतिष्यते भूमितले गतासुः ॥ ४२ ॥
 इत्येवमुक्त्वा वचनं महार्थं
 रघुप्रवीरः श्लवगर्षभैर्दृतः ।
 वधाय रौद्रस्य दृशंसकर्मण-
 स्सदा महात्मा त्वरितं निरीक्षते ॥ ४३ ॥

इत्याषं रामायणे वाल्मीकीये युद्धकाण्डे
 अशीतितमः सर्गः ॥ ८० ॥

भूमिं भूमिविवरम् । दिवं स्वर्गम् । एतदुपरित नलोकोपलक्ष-
 णम् । रसातलमित्येतदधस्तनलोकोपलक्षणम् ॥ ४२ ॥
 त्वरितं त्वरोपेतं निरीक्षते स्म ॥ ४३ ॥

इति रामाभिरामे श्रीरामीये रामायणतिलके
 युद्धकाण्डे अशीतितमः सर्गः ॥ ८० ॥

एकाशीतितमः सर्गः ।

विज्ञाय तु मनस्तस्य राघवस्य महात्मनः ।
स निवृत्त्याह्वान्तस्मात् प्रविवेश पुरं ततः ॥ १ ॥
सोऽनुस्मृत्य वधं तेषां राक्षसानां तरस्विनाम् ।
क्रोधताम्रेक्षणः शूरो निर्जंगामाथ रात्रिणः ॥ २ ॥
स पश्चिमेन द्वारेण निर्यथौ राक्षसैर्वृतः ।
इन्द्रजित् सुमहावीर्यः पौलस्त्यो देवकण्ठकः ॥ ३ ॥
इन्द्रजित्तु ततो दृष्ट्वा भ्रातरौ रामलक्ष्मणौ ।
रणायात्युद्धतौ वीरौ मायां प्रादुष्करोत्तदा ॥ ४ ॥
इन्द्रजित्तु रथे स्थाप्य सीतां मायामयीं तदा ।

मनो विज्ञाय दिव्यास्त्रबलेन सर्वथा मां जिघांसतीति ज्ञात्वा ॥ १ ॥

तेषां कुम्भकर्णादीनाम् ॥ २ ॥ ३ ॥

मायां परव्यामोहकरिणीं शक्तिं प्रादुष्करोत्प्रादुर्भावयामास । निकु-
म्भिलां गन्तुकामः पश्चिमेन द्वारेण निर्गच्छन् स्वगमनविघातकं राम-
लक्ष्मणयोर्युद्धोद्योगं दृष्ट्वा तन्निवारणार्थं मायां प्रकटितवानित्या-
शयः ॥ ४ ॥

बलेन महतावृत्य तस्या वधमरोचयत् ॥ ५ ॥
 मोहनार्थन्तु सर्वेषां बुद्धिं कृत्वा सुदुर्मतिः ।
 हन्तुं सीतां व्यवसितो वानराभिमुखो ययौ ॥ ६ ॥
 तं दृष्ट्वा त्वभिनिर्व्यान्तं सर्वे ते काननौकसः ।
 उत्पेतुरभिसंक्रुद्धाः शिलाहस्ता युयुत्सवः ॥ ७ ॥
 हनूमान् पुरतस्तेषां जगाम कपिकुञ्जरः ।
 प्रगृह्य सुमहत् शृङ्गं पर्वतस्य दुरासदम् ॥ ८ ॥
 स ददृशुं हतानन्दां सीतामिन्द्रजितो रथे ।
 एकवेणीधरं दीनासुपवासकृशाननाम् ॥ ९ ॥
 परिक्लिष्टैकवसनाममृजां राघवप्रियाम् ।
 रजोमलाभ्यामालिप्तैः सर्वगात्रैर्वरस्त्रियम् ॥ १० ॥
 तां निरीक्ष्य मुहुर्त्तन्तु मैथिलीमध्यवस्य च ।
 बभूवाच्चिरदृष्टा हि तेन सा जनकात्मजा ॥ ११ ॥

तां मायामाह,—इन्द्रजित्त्विति । तस्या वधं मायासीतावधम् ।
 बुद्धिं कृत्वा मन्त्रं कृत्वा सीतां हन्तुं व्यवसितः सञ् ययौ । इदं
 रात्रिशेषे परदिने दशम्यां वा इति बोध्यम् ॥ ५ ॥ ६ ॥ ७ ॥ ८ ॥ ९ ॥
 परिक्लिष्टं मलिनम् । अमृजाम् उदत्तनादिसंस्काररहिताम् ।
 सर्वगात्रैरुपलक्षिताम् ॥ १० ॥

अर्धवस्य निश्चित्य । विषसो बभूवेति शेषः । निश्चयहेतुमाह,—
 अचिरेत्यादि ॥ ११ ॥

अब्रवीत्तान्तु शोकार्त्तां निरानन्दं तपस्विनीम् ।
 दृष्ट्वा रथस्थितां दीनां राक्षसेन्द्रसुतश्रिताम् ॥ १२ ॥
 किं समर्थितमस्येति चिन्तयन् स महाकपिः ।
 स हतैर्वीनरश्रेष्ठैरभ्यधावत रावणिम् ॥ १३ ॥
 तद्दानरबलं दृष्ट्वा रावणिः क्रोधमूर्च्छितः ।
 कृत्वा विकोशं निस्त्रिंशं मूर्ध्नि भीतामकर्षयत् ॥ १४ ॥
 तां स्त्रियं पश्यतां तेषां ताडयामास राक्षसः ।
 क्रोशन्तीं राम रामेति मायया योजितां रथे ॥ १५ ॥
 गृहीतमूर्धजां दृष्ट्वा हनुमान् दैन्यमागतः ।
 दुःखजं वारि नेचाभ्यामुत्सृजन् मारुतात्मजः ॥ १६ ॥
 तां दृष्ट्वा चारुसर्वाङ्गौ रामस्य महिषोः प्रियाम् ।
 अब्रवीत् परुषं वाक्यं क्रोधाद्द्रोहोऽधिपात्मजम् ॥ १७ ॥

शोकार्त्तत्वादिगुणविशिष्टां राक्षसेन्द्रसुतमिन्द्रजितं श्रितां सीतां
 दृष्ट्वा किमस्य समर्थितमभिप्रेतमिति स्वयं चिन्तयन् सन् वानरान्
 प्रत्यपि किं समर्थितमस्येत्यब्रवीत् ॥ १२ ॥

अस्तु यत् किञ्चिदस्य समर्थितमपि तु दुष्टमेतं हन्म इत्युद्योगं
 कृतवानित्याह,—स हतैरिति ॥ १३ ॥

विकोशं विगतपिधानं निस्त्रिंशं खड्गं मूर्ध्नि तस्ये । क्लेशपाशे
 स्पष्टेति श्लेषः ॥ १४ ॥

पश्यतां तेषां पश्यतस्ताननादृश्येत्यर्थः ॥ १५ ॥ १६ ॥ १७ ॥

दुरात्मनात्मनाशाय केशपक्षे पराम्बुशः ।
 ब्रह्मर्षीणां कुले जातो राक्षसीं योनिमाश्रितः ॥ १८ ॥
 धिक् तां पापसमाचारं यस्य ते मतिरीदृशी ।
 वृशंसानार्य्यं दुर्वृत्तं क्षुद्रं पापपराक्रमम् ।।
 अनार्य्यस्येदृशं कर्म घृणा ते नास्ति निर्घृण ! ॥ १९ ॥
 च्युता गृहाश्च राज्याश्च रामहस्ताश्च मैथिली ।
 किं तवैषापराद्धा हि यदेनां हंसि निर्दय ! ॥ २० ॥
 सीतां हत्वा तु न चिरं जीविष्यसि कथञ्चन ।
 वधार्ह ! कर्मणा तेन मम हस्तगतो ह्यसि ॥ २१ ॥
 ये च स्त्रीघातिनां लोका लोकवध्यैश्च कुत्सिताः ।
 इह जीवितसुतसृज्य प्रेत्य तान् प्रतिलप्यसे ॥ २२ ॥
 इति ब्रुवाणो हनुमान् सायुधैर्हरिभिर्वृतः ।
 अभ्यधावत्सुसंकुद्धो राक्षसेन्द्रसुतं प्रति ॥ २३ ॥

हे दुरात्मन् ! यदेनां केशपक्षे केशकलापे पराम्बुशस्तदात्मनाशाय ।
 माशः पक्षश्च हस्तश्च कलापार्थाः कथात्परे । यतो ब्रह्मर्षिकुले जातोऽपि
 राक्षसीं योनिमाश्रितोऽसि । अतस्त्वां धिगुत्तरेणान्वयः ॥ १८ ॥

पापपराक्रमं कूटयोधिन् हे निर्घृण ते स्त्रीविषयेऽपि घृणा नास्ति ।
 अनार्य्यस्येदृशं कर्म धिक् इत्यनुकर्षः ॥ १९ ॥ २० ॥

हे वधार्ह तेन कर्मणा न चिरं जीविष्यसि । हि यतो मम हस्त-
 गतोऽसि ॥ २१ ॥

आपतन्तं महावीर्यं तदनीकं वनौकसाम् ।
 रक्षसां भीमकोपानामनीकेन न्यवारयत् ॥ १४ ॥
 म तां बाणसहस्रेण विचोभ्य हरिवाहिनीम् ।
 हनूमन्तं हरिश्रेष्ठमिन्द्रजित् प्रत्युवाच ह ॥ १५ ॥
 सुग्रीवस्त्वञ्च रामश्च यन्निमित्तमिहागताः ।
 तां वधिष्यामि वैदेहीमद्यैव तव पश्यतः ॥ १६ ॥
 इमां हत्वा ततो रामं लक्ष्मणं त्वाञ्च वानर ! ।
 सुग्रीवश्च वधिष्यामि तञ्चानार्य्यं विभीषणम् ॥ १७ ॥
 न हन्तव्याः स्त्रियश्चेति यत् ब्रवीषि स्रवङ्गम ! ।
 पीडाकरमित्राणां यच्च कर्त्तव्यमेव तत् ॥ १८ ॥
 तमेवमुक्त्वा रुदतीं सीतां मायामयीञ्च ताम् ।
 श्रितधारेण खड्गेन निजघानेन्द्रजित् स्वयम् ॥ १९ ॥
 यज्ञोपवीतमार्गेण क्विन्ना तेन तपस्विनी ।
 सा पृथिव्यां पृथुश्रोणी पपात प्रियदर्शना ॥ २० ॥
 तामिन्द्रजित् स्त्रियं हत्वा हनूमन्तमुवाच ह ।

ये लोकवधैश्चोरादिभिरपि कुम्भिता अतिदुःखितया परिहृताः
 स्त्रीघातिनां लोकास्तानिहेदानो जीवितमुत्सृज्य प्रेक्ष्य प्रतिशप-
 स्यसे ॥ २२ ॥ २३ ॥

आपतन्तमिति लिङ्गवत्त्वय आर्घः ॥ १४ ॥ १५ ॥ १६ ॥ १७ ॥

मया रामस्य पश्येमां प्रियां शस्त्रनिषूदिताम् ॥ ३१ ॥

एषा विशस्ता वैदेही निष्फलो वः परिश्रमः ॥ ३२ ॥

ततः खड्गेन महता हत्वा तन्निर्द्राजत् स्वयम् ।

हृष्टः स रथमास्थाय ननाद च महास्वनम् ॥ ३३ ॥

वानराः शूश्रुवुः शब्दमदूरे प्रत्यवस्थिताः ।

व्यादितास्यस्य नदतस्तद्दुर्गं संश्रितस्य तु ॥ ३४ ॥

तथा तु भीतां विनिहृत्य दुर्मतिः

प्रहृष्टचेताः स बभूव रावणिः ।

तं हृष्टरूपं समुदीक्ष्य वानरा

विषलरूपाः समभिप्रदुद्भुवुः ॥ ३५ ॥

इत्याप्यं रामायणे वाल्मीकीये युद्धकाण्डे

एकाशीतितमः सर्गः ॥ ८१ ॥

अभिप्रायां शत्रूणां यत्पीडाकरं तत्पापमपि कर्त्तव्यमेव ॥ ३८ ॥

॥ ३९ ॥ ३० ॥ ३१ ॥

एषा वैदेही विशस्तातो वः परिश्रमो निष्फलः ॥ ३२ ॥ ३३ ॥

व्यादितास्यस्य विदत्तास्यस्य । तद्दुर्गं खेचररथरूपं दुर्गम् ॥ ३४ ॥

हृष्टरूपम् अतिशयेन हृष्टम् । प्रशंसायां रूपम् ॥ ३५ ॥

इति रामाभिरामे श्रीरामीये रामायणतिलके

युद्धकाण्डे एकाशीतितमः सर्गः ॥ ८१ ॥

द्विशीतितमः सर्गः



श्रुत्वा तं भीमनिर्द्घीदं शक्राशनिसमस्वनम् ।
वीक्षमाणा दिशः सर्वा दुद्रुवुर्वानरा भृशम् ॥ १ ॥
तानुवाच ततः सर्वान् हनूमान् मारुतात्मजः ।
विषण्वदनान् दीनांस्तस्तान् विद्रवतः पृथक् ॥ २ ॥
कस्माद्विषण्वदना विद्रवध्वं स्रवङ्गमाः ! ।
त्यक्तयुद्धसमुत्साहाः शूरत्वं क्व तु वो गतम् ।
पृष्ठतो न व्रजध्वं मामग्रतो यान्तमाहवे ॥ ३ ॥
एवमुक्ताः सुसंकुहा वायुपुत्रेण धीमता ।
शैलशृङ्गान् द्रुमांश्चैव जगृह्णहृष्टमानसाः ॥ ४ ॥
अभिपेतुश्च गर्जन्तो राक्षसान् वानरर्षभाः ।
परिवार्य्य हनूमन्तमन्वयुश्च महाहवे ॥ ५ ॥
स तैर्वानरमुख्यैस्तु हनूमान् सर्वतो वृतः ।
ऊताशनद्वार्चिभानदहष्क्चुवाहिनीम् ॥ ६ ॥

श्रुत्विति । भीमो यो निर्द्घातः शब्दस्तं श्रुत्वा । इन्द्रजित इति

- स राक्षसानां कदमञ्चकार सुमहाकपिः ।
 वृतो वानरसैन्येन कालान्तकयमोपमः ॥ ७ ॥
 स तु शोकेन चाविष्टः कोपेन महता कपिः ।
 हनूमान् रावणिरथे महतीं पातयच्छिलाम् ॥ ८ ॥
 तामापतन्तीं दृष्ट्वैव रथं सारथिना तदा ।
 विधेयाश्वसमायुक्तो विदूरमपवाहितः ॥ ९ ॥
 तमिन्द्रजितमप्राप्य रथस्थं सहसारथिभू ।
 विवेश धरणीं भित्वा सा शिला व्यर्थमुद्यता ॥ १० ॥
 पतितायां शिलायाम्नु व्यथिता रक्षसाञ्चमूः ।
 निपतन्त्या च शिलया राक्षसा मथिता ऋशम् ॥ ११ ॥
 तमभ्यधावन् शतशो नदन्तः कानबौकसः ।
 ते द्रुमांश्च महाकाया गिरिशृङ्गाणि चोद्यताः ॥ १२ ॥
 क्षिपन्तीन्द्रजितं संख्ये वानरा भीमविक्रमाः ।

शेषः । शक्राश्विनिसमखनं तमिन्द्रजितं वीक्षमायां दिशो दुद्रुवुः ॥

॥ १ ॥ २ ॥ ३ ॥ ४ ॥ ५ ॥ ६ ॥ ७ ॥ ८ ॥

विधेयान्धैः सारथ्यधीनान्धैः समायुक्तः ॥ ९ ॥

सा शिला व्यर्थमुद्यता अभवदिति शेषः ॥ १० ॥ ११ ॥

गिरिशृङ्गाणि चोद्यताः । शृङ्गीत्वेति शेषः । शृङ्गीत्वा युद्धार्थ-
 सुग्रता बभ्रुवुरित्यर्थः ॥ १२ ॥

वृक्षशैलमहावर्षं विस्मजन्तः स्रवङ्गमाः ॥ १३ ॥
 शत्रूणां कदनञ्चक्रुर्नेदुश्च विविधैः स्वनैः ।
 वानरैस्त्रैर्महाभीमैर्घोररूपा निशाचराः ॥ १४ ॥
 वीर्यादभिहता वृक्षैर्व्यचेष्टन्त रणक्षितौ ।
 स सैन्यमभिवीक्ष्याथ वानरार्दितमिन्द्रजित् ॥ १५ ॥
 प्रगृहीतायुधः क्रुद्धः परानभिमुखो ययौ ।
 स शरौघानवसृजन् स्वसैन्येनाभिसंवृतः ॥ १६ ॥
 जघान कपिशार्दूलान् सुबहून् दृढविक्रमः ।
 शूलैरशनिभिः खड्गैः पट्टिशैः शूलमुद्गरैः ॥ १७ ॥
 ते चाप्यनुचरांस्तस्य वानरा जघ्नुराहवे ॥ १८ ॥
 सुस्कन्धविटपैः शैलैः शिलाभिश्च महाबलाः ।
 हनूमान् कदनञ्चक्रे रक्षसां भीमकर्मणाम् ॥ १९ ॥
 सन्निवार्य परानीकमब्रवीत्तान् वनौकसः ।
 हनूमान् सन्निवर्त्तध्वं न नः साध्यमिदं बलम् ॥ २० ॥
 त्यक्त्वा प्राणान् विचेष्टन्तो रामप्रियचिकीर्षवः ।
 यन्निमित्तं हि युञ्जामो हता सा जनकात्मजा ॥ २१ ॥

ततस्तद्वर्षं विस्मजन्तस्ते वानरा इन्द्रजितं क्षिपन्ति स्म । तिर-
 स्कृतश्चक्रुरिति यावत् ॥ १३ ॥ १४ ॥ १५ ॥ १६ ॥ १७ ॥ १८ ॥ १९ ॥
 सन्निवार्य परानीकं राक्षससेनाम् ॥ २० ॥

इममर्थं हि विज्ञाप्य रामं सुग्रीवमेव च ।
 तौ यत्प्रतिविधास्येते तत् करिष्यामहे वयम् ॥ २२ ॥
 इत्युक्त्वा वामरश्रेष्ठो वारयन् सर्ववानरान् ।
 शनैः शनैरसंचस्तः सबलः सन्नप्रवृत्त ॥ २३ ॥
 ततः प्रेक्ष्य हनूमन्तं व्रजन्तं यत्र राघवः ।
 स होतुकामो दुष्टात्मा गतश्चैत्यं निकुम्भिलाम् ॥ २४ ॥
 निकुम्भिलमधिष्ठाय पावकं जुह्वेन्द्रजित् ।
 यज्ञभूम्यां ततो गत्वा पावकस्तेन रक्षसा ॥ २५ ॥
 जूयमानः प्रजञ्चाल ह्योमशोणितभुक् तदा ।
 सार्चिःपिनद्धो ददृशे होमशोणिततर्पितः ।
 सन्ध्यागत इवादित्यः सुतीव्रोऽग्निः समुत्थितः ॥ २६ ॥

प्राणांस्थयुक्ता प्राणश्चेहमपि त्यक्त्वा विचेष्टन्तःसन्तो रामप्रियचिकी-
 र्षया यन्निमित्तं युध्यामः सा हतेति व्यर्थोऽयं श्रम इति भावः ॥ २१ ॥
 प्रतिविधास्येते प्रतिक्रियानुष्ठाने नियोज्येते तत्करिष्यामहे ॥
 ॥ २२ ॥ २३ ॥

दशम्यां पूर्वाह्णे निकुम्भिलागमनम् । निकुम्भिलाश्चैत्यं तदाख्यं
 देवालयं वटवृक्षं वा ॥ २४ ॥

जुह्वव जुहाव ॥ २५ ॥

होमशोणितभुक् होमार्थमाहुतित्वेन प्रक्षिप्तशोणितभुक् । अर्चिभिः
 पिनद्धः समृद्धः सुतीव्रोऽभीरक्षोविपत्सूचकः ॥ २६ ॥

अथेन्द्रजिद्राक्षसभूतये तु
 जुहाव ह्यथं विधिना विधानवित् ।
 दृष्ट्वा व्यतिष्ठन्त च राक्षसास्ते
 महासमूहेषु नयानयज्ञाः ॥ २७ ॥

इत्यार्षे रामायणे वाल्मीकीये युद्धकाण्डे
 द्वाशीतितमः सर्गः ॥ ८२ ॥

महासमूहेषु युद्धेषु । नयानयज्ञाः कृत्वाकृत्यतत्त्वज्ञाः ॥ २७ ॥

इति रामाभिरामे श्रीरामीये रामायणतिलके
 युद्धकाण्डे द्वाशीतितमः सर्गः ॥ ८२ ॥

त्रयोशीतितमः सर्गः



राघवश्चापि विपुलं तं राक्षसवनौकसाम् ।
श्रुत्वा संग्रामनिर्घोषं जाम्बवन्तमुवाच ह ॥ १ ॥
सौम्य । नूनं हनुमता कृतं कर्म सुदुष्करम् ।
श्रूयते च यथा भीमः सुमहानायुधस्त्रियः ॥ २ ॥
तद्गच्छ कुरु साहाय्यं स्वबलेनाभिसंवृतः ।
क्षिप्रमृत्तपते ! तस्य कपिश्रेष्ठस्य युध्यतः ॥ ३ ॥
ऋक्षराजस्तथेत्युक्त्वा स्त्रिनानीकेन संवृतः ।
आगच्छत् पश्चिमं द्वारं हनूमान् यत्र वानरः ॥ ४ ॥
अथाद्यान्तं हनूमन्तं ददर्शर्षपतिस्तदा ।
वानरैः कृतसंगामैः श्वसद्भिरभिसंवृतम् ॥ ५ ॥
दृष्ट्वा पथि हनूमांश्च तदृक्षबलमुद्यतम् ।
नीलमेघनिभं भीमं सन्निवार्यं न्यवर्त्तत ॥ ६ ॥

राघवश्चापीति ॥ १ ॥ २ ॥ ३ ॥ ४ ॥

श्वसद्भिः सीताविपत्तिस्मृतिजदुःखान्निःश्वसद्भिरित्यर्थः ॥ ५ ॥

नीलमेघनिभं भीमं ऋक्षबलम् उद्यतं युद्धायोद्यतं सन्निवार्यं ।

बुद्धप्रवृत्तेरिति शेषः ॥ ६ ॥

स तेन सह सैन्येन सन्निकर्षं महायशाः ।

शीघ्रमागम्य रामाय दुःखितो वाक्यमब्रवीत् ॥ ७

ममरे युध्यमानानामस्माकं प्रेक्षताञ्च सः ।

जघान रुदतीं मीतामिन्द्रजिह्वावणात्मजः ॥ ८ ॥

लङ्काकचिन्तनां दृष्ट्वा विषण्णोऽहमरिन्दम ।।

नदत्त भवतां वृत्तं विज्ञापयितुमागतः ॥ ९ ॥

तस्य तद्वचनं श्रुत्वा राघवः शोकमूर्च्छितः ।

निपपात तदा भूमौ किन्नमूल इव द्रुमः ॥ १० ॥

तं भूमौ देवसङ्काशं पतितं दृश्य राघवम् ।

अभिपेतुः समुत्पत्य सर्वतः कपिसत्तमाः ॥ ११ ॥

असिञ्चन् सलिलैश्चैनं पद्मोत्पलसगन्धिभिः ।

प्रदहन्तमसंहार्यं सहस्राग्निमिवोत्थितम् ॥ १२ ॥

तं लक्ष्मणोऽथ बाहुभ्यां परिष्वज्य सुदुःखितः ।

उवाच राममस्त्रस्यं वाक्यं हेत्वर्थसंयुतम् ॥ १३ ॥

तेन सैन्येन सह राक्षससैन्येनापि सह रामस्य सन्निकर्षमागम्य
प्राप्य रामाय ब्रवीदित्यर्थः ॥ ७ ॥ ८ ॥ ९ ॥ १० ॥

अभिपेतुः तत्समीपमाजग्मुः ॥ ११ ॥

प्रदहन्तं सीतानाशश्च वणशोकेन सहायेन दहन्तम् । अतएवासं-
हार्यम् अनिवार्यवेगम् । उत्थितमग्निमिव दृष्ट्वा सलिलादिभिस्तम-
सिञ्चन् ॥ १२ ॥

शुभे वर्त्मनि तिष्ठन्तं त्वामार्य्यं । विजितेन्द्रियम् ।

अनर्थेभ्यो न शक्नोति चातुं धर्मा निरर्थकः ॥ १४ ॥

भूतानां स्थावराणाञ्च जङ्गमानाञ्च दर्शनम् ।

यथास्ति न तथा धर्मस्तेन नास्तीति मे मतिः ॥ १५ ॥

तं लक्ष्मणो बाहुभ्यां परिव्वज्य दुःखितो भूत्वाऽस्वस्थमस्वस्थचित्तं
रामं हेत्यर्थसंयुतम् उपपत्त्याविशिष्टप्रयोजनेन च सहितं वाक्य-
मुवाच ॥ १३ ॥

तदेवाह,—शुभे इति । तदस्य विपुलं वीर दुःखमिन्द्रजिता कृतम् ।
कर्मणा व्यपनेष्यामि तस्मादुत्तिष्ठ राघवेति युद्धाय पौरुषावलम्बनेन
प्रोत्साहयिष्यन् केवलधर्मावलम्बनमप्रयोजकमिति प्रतिपादयत्यनेन
वाक्यसमूहेन । हे आर्य्यं शुभे वर्त्मनि धर्ममार्गं राज्यत्यागपूर्वकं
पिष्टवचनपालनरूपे तिष्ठन्तं विजितेन्द्रियं हस्तप्राभराद्यपरित्याजकयोः
केकेयोदशरथयोरुपरिकालुष्याभावेन विजितेन्द्रियं त्वां त्वदाश्रितो
धर्मानर्थेभ्यस्त्रातुं न शक्नोति । यतस्तस्मादसौ निरर्थकः प्राधान्येन
पुरुषार्था न भवति ॥ १४ ॥

एवं धर्मपदार्थमङ्गीकृत्य तस्यार्थत्वं नास्तीत्यनुभवात्प्रदर्शयित्वा
धर्मपदार्थ एव नास्ति । फलानुमेयता हि तस्योक्ता । फलञ्च सुखम् ।
प्रकृते च सुखान्वयव्यतिरेकयोर्धर्मभावेन न तेन तदनुमानमित्याह,—
भूतानामिति । स्थावराणां जङ्गमानाञ्च पश्यादिरूपाणां भूतानां दर्शनं
सुखापरोक्षदर्शनं यथास्ति तथा धर्मो नास्ति । असामर्थ्यादनधि-
काराच्च । तस्माद्धर्मः सुखसाधनत्वव्याप्तो नेति मे मतिः । जन्मान्तरा-

यथैव स्थावरं व्यक्तं जङ्गमञ्च तथाविधम् ।
 नायमर्थस्तथा युक्तस्त्वद्विधो न विपद्यते ॥ १६ ॥
 यद्यधर्मा भवेद्भूतो रावणो नरकं व्रजेत् ।
 भवाञ्च धर्मसंयुक्तो नैव व्यसनमाप्नुयात् ॥ १७ ॥
 तस्य च व्यसनाभावाद्भ्रमनञ्चागते त्वयि ।
 धर्मो भवत्यधर्मश्च परस्परविरोधिनौ ॥ १८ ॥

दिक् नास्त्येवेति बौद्धमतेनेयमुक्तिः न हि तं विना जायमानस्यापि
 तत्कारणकत्वमिति भावः । यत्तु यथा स्थावरादीनां दर्शनात्तत्सत्ता तथा
 धर्मस्य दर्शनाभावाद्धर्मो नास्तीति व्याचक्षते तन्न । योग्यानुपलम्भस्यैवा-
 भावसाधकत्वात् । धर्मस्य च पिशाचादिवदयोग्यत्वात् ॥ १५ ॥

उक्तमेवार्थं विशदयति । यथैवेति । यथा यस्मात् स्थावरं
 व्यक्तम् । धर्मप्रसक्तिरहितमपि सुखीति व्यक्तम् । तथाविधं स्थावर-
 वद्धर्मानधिष्ठितं जङ्गमं पञ्चाद्यपि सुखीति व्यक्तम् । एतेन व्यतिरेकः
 खण्डितः । अन्वयमपि खण्डयति । न तथा युक्तः । अयमर्थः सुख-
 रूपो न । सर्वात्मना धर्मयुक्तस्त्वविधो धर्मस्य सुखान्वयेन विपद्यते
 न विपन्नः स्यात् । दृश्यते च विपत्तिरित्यन्वयोऽपि नास्ति । अनेन
 तदंशे जन्मान्तरीणधर्मकल्पनापि परास्ता । साधनत्वसिद्धावेव कल्प-
 नावसरात् । अतोऽयमर्थो धर्मरूपो न नास्त्येव ॥ १६ ॥

उक्तमर्थं प्रकृते योजयति । यदीति । अधर्मो भूतो दुःखसाधन-
 त्वेन यदि सिद्धो भवेत्तदा रावणो नरकं दुःखं व्रजेत् । धर्मयुक्तो
 भवाञ्च नैव व्यसनं दुःखं प्राप्नुयात् ॥ १७ ॥

धर्मणोपलभेद्धर्ममधर्मञ्चाप्यधर्मतः ।

यद्यर्मण युज्येयुयं ध्वधर्मः प्रतिष्ठितः ॥ १९ ॥

न धर्मण वियुज्येरन्नाधर्मरुचयो जनाः ।

धर्मणाचरतान्तेषां तथा धर्मफलं भवेत् ॥ २० ॥

यस्मादर्था विवर्धन्ते येध्वधर्मः प्रतिष्ठितः ।

अस्य तर्कस्य विपर्यये पर्यवसानमाह,—तस्य चेति । तस्य रावणस्य सत्त्वधर्म व्यसनाभावात् सुखसत्त्वाच्च पित्रवाक्यपरिपालके त्वयि व्यसनं दुःखमागते प्राप्ते सति । सिद्धो धर्माधर्माभ्यां सुखदुःखयोरन्वयव्यतिरेकाभावः । किञ्चोक्तानुभवादेव विपरीतफलता च तयो-
रित्याह,—धर्म इति । धर्मो यथाश्रुतफलविरुद्धदुःखफलो भवति । एवमधर्मश्च श्रुतफलविरुद्धसुखफलो भवति । तस्मादेतौ परस्परविरो-
धिनौ । अन्योऽन्यं यथाश्रुतफलविरुद्धफलकौ ॥ १८ ॥

कुत एवं निश्चयस्तत्रानुभवादेवेत्याह,—धर्मोयेति । धर्मस्य धर्म-
धर्मसाध्यं सुखं यद्युपलभेत् । तथाऽधर्मतः अधर्मसाध्यं तत्फलं दुःखं
यद्युपलभेत् । नियमेन उत्तरार्धस्य यदीति पूर्वार्धान्वयि । यद्येवं
नियमः स्यात्तदा येषु रावणादिध्वधर्मः प्रतिष्ठितस्तेऽधर्मस्य तत्फलेन
दुःखेनैव युज्येयुः । तथा ये जना नाधर्मरुचयः अधर्मरुचिरहितस्ते
धर्मस्य तत्फलेन सुखेन न विजुज्येरन्नवियुक्ताः स्युः । तमेवार्थं प्रका-
रान्तरेणाह,—धर्मोयेति । धर्मस्य धर्ममार्गेणाचरतामनुतिष्ठतां तेषां
तथा धर्मफलं सुखं भवेत् । तदैतयोर्विरुद्धफलराहित्यं स्यादित्यर्थः ॥

क्लिश्यन्ते धमशीलाश्च तस्मादेतौ निरर्थकौ ॥ २१ ॥

वध्यन्ते पापकर्माणो यद्यधर्मेण राघव ! ।

वधकर्महतोऽधर्मः स हतः कं वधिष्यति ॥ २२ ॥

अथवा विहितेनायं हन्यते हन्ति चापरम् ।

विधिः स लिप्यते तेन न स पापेन कर्मणा ॥ २३ ॥

न चैवमस्तीत्याह,— यस्मादिति । येष्वधर्मः प्रतिष्ठितस्तेष्वर्था विवर्जन्ते धर्मशीलाश्च क्लिश्यन्ते । तस्मादेतौ निरर्थकौ श्रुतस्वरूपलरहितो विपरीतफलो चेत्यर्थः । एवञ्च सुखदुःखयोर्धर्माधर्माभ्यां व्यास्यभावात् न ताभ्यां तदनुमानमिति भावः ॥ २१ ॥

इदानीं धर्मादिस्वरूपमेव दुर्निरूपमिति वक्तुं किं व्यापाररूपो वा तज्जन्यातिशयरूपो वेति विकल्पेनाद्य इत्याह,— वध्यन्ते इति । पापकर्माणः पुरुषा यद्यधर्मेण क्रियाशरीरेण वध्यन्ते तदा क्रियायास्त्रिच्छणावस्थायित्वाच्चतुर्थक्षणे स्वत एव वधकर्मणा नाशक्रियया हतो नष्टोऽधर्मः स्वयं हतोऽसन् भूत्वा कं हन्तव्यं वधिष्यति । यद्वा । वधकर्मरूपो धर्मस्वतुर्थक्षणे हतो नष्टः स्वयमसन् सन् कं वधिष्यति । वधकर्मत्युपलक्षणम् ॥ २२ ॥

द्वितीयं दूषयति । अथवेति । विहितेन विहितश्रेणाद्यनुष्ठानजातिशयेनान्यदीयेनायं पुरुषो हन्यते स्वीयेन वान्यं हन्ति । एवं सति विधिर्विहितानुष्ठानजातिशय एव तेन पापेन कर्मणा हत्यारूपेण लिप्यते । न स कर्मानुष्ठाता पुरुषः । हत्यायास्तदकर्तृकत्वात् । न हि खोत्पादितपञ्चकृतहत्या पितरं स्पृशति । एवं तस्य कर्मजातिशयखा-

अदृष्टप्रतिकारेण अव्यक्तेनासता सता ।

कथं शक्यं परं प्राप्तुं धर्मेणारिविकर्षण ! ॥ २४ ॥

यदि स स्यात् सतां मुख्य ! नासत् स्यात्तव किञ्चन ।

त्वया यदीदृशं प्राप्तं तस्मात्तन्नोपपद्यते ॥ २५ ॥

तन्व्यप्रमथ्येत्यात्मा लेप उक्तः । एतेन कर्मकरणासन्तुष्ट्येश्वरस्य फल-
दत्वमित्यप्राप्तम् । तस्यैव लेपप्रसङ्गात् । अत्र पक्षे विहितेनेत्यस्य
विहितकर्मसन्तुष्ट्येश्वरयोग्यत्वर्थः ॥ २३ ॥

एवमतिशयस्य घातकत्वमङ्गीकृत्यात्मा लेप उक्तः । इदानीं घातकत्व-
मेव नास्तीत्याह,—अदृष्टेति । अदृष्टप्रतिकारेण अचेतनतयाऽज्ञात-
स्वकत्तेश्च प्राप्तुं प्रतीकारेण । अथ स्वाश्रयचेतनद्वारा तज्ज्ञानमिति चेत्त-
त्राह,—अव्यक्तेन स्वाश्रयभृतात्मनोऽप्रत्यक्षतयाऽप्रत्यक्षरूपाव्यक्तेनात-
एवासताऽसत्कल्पेन । सता वर्त्तमानेनापि धर्मण कर्मजन्यातिशयेन कथं
परं वध्यस्वरूपं प्राप्तुं शक्यम् । अप्राप्य परं हन्तीति चेदसम्बन्धा-
विशेषात् सर्वहृन्ननप्रसङ्गः । अहं हन्तृकृतकर्मजातिशयो वध्यनिष्ठ
एवेति चेदन्यधर्मणान्यस्य धार्मिकत्वप्रसङ्गः कर्तृनिष्ठत्वे तूक्तदोष
इति भावः ॥ २४ ॥

तुल्यन्यायाच्छुभकर्मजातिशयोऽप्यसन्नेवेति ध्वनितमर्थं तर्केण दृढी-
करोति । यदीति । हे सतां मुख्य सत्पुरुषश्रेष्ठ यदि सत्कर्मजन्यमदृष्टं
सत् स्यात्तदा तव किञ्चन किञ्चिदपि असदशुभं दुःखं न स्यात् ।
उक्तस्य तर्कस्य विपर्ययपर्यवसानमाह,—त्वया चेदृशं दुःखं प्राप्तं
तस्मात्तत्सदिति नोपपद्यते ॥ २५ ॥

अथवा दुर्बलः क्लीवो बलं धर्मोऽनुवर्त्तते ।
 दुर्बलो हृतमर्यादो न सेव्य इति मे मतिः ॥ २६ ॥
 बलस्य यदि चेद्भ्रमा गुणभूतः पराक्रमैः ।
 धर्ममुत्सृज्य वर्त्तस्व यथा धर्मं तथा बले ॥ २७ ॥
 अथ चेत् सत्यवचनं धर्मः किल परन्तप ! ।
 अमृतं त्वय्यकरणे किञ्च बद्धस्त्वया विना ॥ २८ ॥

ननु क्लेशसमूहः कर्मणः प्राधान्येनार्थसाधनपक्षे युक्तो न तु
 पौरुषोपहतस्यार्थसाधकत्वे तर्हि मुख्यमर्थसाधनं पौरुषमेवावलम्ब्य-
 तामित्याह,—अथवेति । दुर्बलः स्वतैर्धसाधनासमर्थः । अतएव क्लीवः
 अर्थसाधनेऽकिञ्चित्करो बलं पौरुषमनुवर्त्तते सहकारितयापेक्षते तदा
 दुर्बलो हृतमर्यादस्यक्तसुखसाधनत्वमर्यादो धर्मो न सेव्य इति मे
 मतिः । उक्तान्यायेनेति भावः ॥ २६ ॥

ननु पौरुषं सहकारीकृत्य धर्मः साधयतीति नोच्यते । किन्तु
 पौरुषमेव प्रधानम् । कर्म तु तस्योपकारकमिति तर्हि तथैवानुष्ठानं
 कुर्वित्याह,—बलस्येति । बलस्य पौरुषस्य धर्मो गुणभूत इत्यङ्गी-
 क्रियते तदा पराक्रमैः प्रयत्नैर्धर्ममुत्सृज्य धर्मप्राधान्यं त्यक्त्वा यथेदानीं
 धर्मे वर्त्तसे प्राधान्येन तथा बले पौरुषे एव वर्त्तस्व ॥ २७ ॥

किञ्च सत्यस्यापि धर्मत्वाद्धर्मपक्षपातिना भवता सत्वधर्म एवादौ
 किमिति सम्यक् नानुष्ठितो येनैवमनर्थो न हतः स्यादित्याह,—अथ
 चेदिति । अथ पक्षान्तरे । हे परन्तप त्वया सत्ववचनं पिष्टवचना-
 ङ्गीकाररूपसत्वपरिपालनं धर्माऽनुष्ठीयत इति चेत्तदा त्वयि ज्येष्ठे

यदि धमा भवद्भूत अधर्मा वा परन्तप ! ।

न स्म हत्वा मुनिं वञ्ची कुर्यादिव्यां शतक्रतुः ॥ २६ ॥

अधर्मसंश्रितो धर्मा विनाशयति राघव ! ।

सर्वमेतद्यथा कामं काकुत्स्थ ! कुरुते नरः ॥ २७ ॥

उक्तस्याभिषेकवचनस्याकरणे यदन्तं राज्ञः प्राप्तं तेनान्दतेन राजा त्वया विना भूतो मृत इति श्लेषः । अतस्तेन राज्ञोऽभिषेककरणरूपसत्येन त्वं बद्धः किं न भवेदिति श्लेषः । प्रथमेऽन्तं राज्ञोऽभिषेकवचनरूपं सत्यं न परिपालितम् । तत्परिपालने त्वया विना भूतत्वसम्भवेन पिष्टमरणं न स्यात् । एवनाद्यनर्थश्च न वृत्तः स्यादिति भावः । अन्तं त्वय्यकरणे किं न बद्धस्त्वया विनेति सर्वत्र पाङ्कः पाठ इति कतकः । तीर्थस्त्वन्तं त्वय्यकरणः किं न बद्धस्त्वयापितेति पठित्वा सत्यस्य धर्मत्वे त्वयि अभिषेकविषयमन्तं वदन् राज्यान्निष्कासनादकरणः पिता त्वया किं न बद्ध इति व्याचष्टे । तदयुक्तम् । पिष्टबन्धनस्य सत्यवचनपरिपालनरूपत्वाभावात् ॥ २८ ॥

अधेऽद्भूतक्रोधावेशः सन् पौरुषधर्मयोरभुष्ठाने सिद्धान्तं शिष्टाचारप्रदर्शनपूर्वकमाह,—यदीति । हे परन्तप धर्म एव यदि भूतः स्यात् प्राधान्येनानुष्ठेयः स्यात् । भूत अधर्म इत्यसन्धिरार्थः । अधर्मा धर्मादन्यः पौरुषं तद्वा यदि प्राग्बद्धं स्यात्तदा वञ्ची मुनिं विश्वरूपं पौरुषेण हत्वा पञ्चादिव्यां धर्मं न कुर्यात् । किन्वेकस्यैव प्राधान्ये एकमेव कुर्यादिति भावः ॥ २६ ॥

तस्मादधर्मसंश्रितः पौरुषयुक्तो धर्मा रिपुं विनाशयति तस्मात्

मम चेदं मतं तात ! धर्माऽयमिति राघव ! ।

धर्ममूलं त्वया क्लिन्नं राज्यमुत्सृजता तदा ॥ ३१ ॥

अर्थभ्योऽथ प्रवृद्धेभ्यः संवृत्तेभ्यस्ततस्ततः ।

क्रियाः सर्वाः प्रवर्त्तन्ते पर्वतेभ्य इवापगाः ॥ ३२ ॥

अर्थेन हि विमुक्तस्य पुरुषस्याल्पचेतसः ।

विच्छिद्यन्ते क्रियाः सर्वा ग्रीष्मे कुसरितो यथा ॥ ३३ ॥

मोऽयमर्थं परित्यज्य सुखकामः सुखैधितः ।

सर्वमेतत् पौरुषधर्माभयं यथाकामं स्वकार्थानुरोधेन नरः कुरुते ।
वक्षिप्रभृतिर्नरः ॥ ३० ॥

यदिदमुक्तं यथाचितकालदेशमुभयमनुष्ठेयमिति मम मतम् ।
नन्वेवं धर्मस्य तवापि सम्मतत्वे किमिति मे दुःखमत आह,—धर्म-
मूलमिति । अधर्ममूलं राज्यमुत्सृजता त्वया धर्मस्य मूलमर्थरूपं
क्लिन्नमतत्त्वं क्लेशवानिति भावः । यत्तु तीर्थेन अधर्मसंश्रितौ धर्मः
कर्तारं विनाशयति । तस्माद्यथा कामं तत्कार्थैचित्तेनोभयमप्यनु-
ष्ठेयमिदमेव याथाकाम्येनोभयाचरणमेव धर्म इति मम मतमिति
व्याख्यातम् । तत्तूपहसनोयमेव व्युत्पन्नैरित्यलम् ॥ ३१ ॥

अथार्थस्य धर्ममूलत्वमेव प्रतिपादयति । अर्थेभ्य इति । ततस्ततः
संवृत्तेभ्यो नानादेशादाहृतेभ्योऽतएव प्रवृद्धेभ्योऽर्थेभ्यः सर्वाः क्रिया-
योगप्रधाना भोगप्रधानाश्च प्रवर्त्तन्ते । निष्कामतया कृता योगप्रधाना
भवन्ति । सकामया कृता भोगप्रधाना इत्यर्थः ॥ ३२ ॥

अर्थाभावे क्रियाव्यतिरेकमप्याहार्यमस्तीति ॥ ३३ ॥

पापमाचरते कर्तुं तदा दोषः प्रवर्तते ॥ ३४ ॥

यस्यार्थास्तस्य मित्राणि यस्यार्थास्तस्य बान्धवाः ।

यस्यार्थाः स पुमान् लोके यस्यार्थाः स च पण्डितः ॥ ३५ ॥

यस्यार्थाः स च विक्रान्तो यस्यार्थाः स च बुद्धिमान् ।

यस्यार्थाः स महाबाह्वर्थस्यार्थाः स गुणाधिकः ॥ ३६ ॥

अर्थस्यैते परित्यागे दोषाः प्रव्याहृता मया ।

राज्यमुत्सृजता धीर ! येन बुद्धिस्त्वया कृता ॥ ३७ ॥

यस्यार्था धर्मकामार्थास्तस्य सर्वं प्रदक्षिणम् ।

अधनेनार्थकामेन नार्थः शक्यं विचिन्वता ॥ ३८ ॥

न केवलमर्थपरित्यागे धर्मासम्भवः किन्तु दोषप्राप्तिरपीत्याह,—
सोऽयमिति । यः पुमान् प्राप्तमर्थं परित्यज्य सुखकामो भवति सोऽयं
अर्थार्थः । सुखैश्वर्यतः अभिवृद्धसुखाभिलाषो भूत्वा पापमन्यायेना-
र्थार्जनं कर्तुमाचरते आरभते ततो दोषस्ताडनबन्धनादिरूपः प्रव-
र्तते ॥ ३४ ॥

अर्थार्थः सर्वमूलमिति स्तौति । यस्येति ॥ ३५ ॥ ३६ ॥

एते दोषा मित्राद्यभावरूपाः । प्रव्याहृताः स्पष्टमुक्ताः । तत्र
राज्यमुत्सृजता त्वया येन गुणेन बुद्धिरर्थपरित्यागविषया कृता सं
न जाने इति शेषः ॥ ३७ ॥

पुनरर्थमेव स्तौति । यस्येति । यस्यार्थाः सन्ति तस्य धर्मकाम-
रूपा अर्थाः प्रयोजनानि भवन्ति तस्य सर्वं प्रदक्षिणमनुकूलम् ।

हर्षः कामश्च दपेश्च धर्मः क्रोधः शमो दमः ।
 अर्थादेतानि सर्वाणि प्रवर्तन्ते नराधिप ! ॥ ३९ ॥
 येषां नश्यत्ययं लोकश्चरतां धर्मचारिणाम् ।
 तेऽर्थास्त्वयि न दृश्यन्ते दुर्दिनेषु यथा ग्रहाः ॥ ४० ॥
 त्वयि प्रव्रजिते वीर ! गुरोश्च वचने स्थिते ।
 रक्षमापहता भार्य्या प्राणैः प्रियतरा तव ॥ ४१ ॥
 तदद्य त्रिपुलं वीर ! दुःखमिन्द्रजिता कृतम् ।

ए. धनेन पुरुषेणार्थं विचिन्वताप्यर्थकामेन विना पौरुषमर्था न शक्यं
 प्राप्तुमिति शेषः ॥ ३८ ॥

अर्थवशादेव राक्षि सर्वे गुणा इत्याह,— हर्ष इत्यादि । यानि
 हर्षादीनि सन्ति एवानि नराधिपे अर्थादर्थसम्पत्तेरेव प्रवर्तन्ते ।
 अमोघानि भवन्तीति भावः । यस्य हर्षा राक्षः स कृतार्था भवति ।
 यस्मिन् क्रोधः स नश्यतीत्यादि ॥ ३९ ॥

सर्वमूलोऽर्थस्तव न संवृत इत्याह,— येषामिति । येषां धर्मचारिणां
 तापसानां धर्मश्चरतामप्यर्थाभावादयं लोक एहिकपुरुषार्था नश्यतीति
 स्पष्टम् । ते इहलोके मुखसाधनभूता अर्थास्त्वहि न दृश्यन्ते । दुर्दिनेषु
 जवग्रहा इवेत्यर्थः ॥ ४० ॥

सर्वमिदं दुःखं खानुलितपूर्वाचातुरीमूलमित्युपसंहरति । त्वयीति ।
 गुरोर्वचने स्थिते त्वयि प्रव्रजिते सति धर्मशुद्धाजाद्येन मोहादनं प्राप्ते
 रक्षसा भार्य्यापहता प्रहता च । प्राणैः प्राणैभ्यः ॥ ४१ ॥

कर्मणा व्यपनेष्यामि तस्मादुत्तिष्ठ राघव ! ॥ ४२ ॥

उत्तिष्ठ नरशार्दूल ! दीर्घबाहो धृतव्रत ! ।

किमात्मानं महात्मानमात्मानं नावबुध्यसे ॥ ४३ ॥

अयममघ ! तवोदितः प्रियार्थं

जनकसुतानिधनं निरीक्ष्य रुष्टः ।

सरथगजहयां सराक्षमेन्द्रां

भृशमिषुभिर्विनिपातयामि सङ्काम् ॥ ४४ ॥

इत्याषं रामायणे वाल्मीकीये युद्धकाण्डे

त्र्यशीतितमः सर्गः ॥ ८३ ॥

अतःपरमेतावदेव कर्त्तव्यं किमतीतार्थानुशोचनेनेत्याह,—तद-
येति । कर्माणा पौरुषेणाहमेव व्यपनेष्यामि तस्मान्मत्प्राप्साह्नार्थ-
मुत्तिष्ठ । ४२ ॥

न तु प्राकृतवद्दैन्यं युक्तं महात्मनस्ते इत्याह,—उत्तिष्ठेत्यादि । महा-
त्मानं परमात्मानम् ॥ ४३ ॥

तव प्रियार्थमुदित उद्युक्तः । निरीक्ष्य श्रुत्वा ॥ ४४ ॥

इति रामाभिरामे श्रीरामीये रामायणतिलके

युद्धकाण्डे त्र्यशीतितमः सर्गः ॥ ८३ ॥

चतुरशीतितमः सर्गः ।

राममाश्रासमाने तु लक्षणे भ्रातृवत्सले ।
निक्षिप्य गुल्मान् स्वस्थाने तत्रागच्छद्विभीषणः ॥ १ ॥
नानाप्रहरणैर्वीरैश्चतुर्भिरभिसंवृतः ।
नीलाञ्जनचयाकारैर्मातङ्गैरिव यूथपैः ॥ २ ॥
सोऽभिगम्य महात्मानं राघवं शोकलालसम् ।
वानरांश्चापि ददृशे बाष्पपर्याकुलेक्षणान् ॥ ३ ॥
राघवञ्च महात्मान्मिच्छाकुकुलनन्दनम् ।
ददर्श मोहमापन्नं लक्षणस्याङ्गमाश्रितम् ॥ ४ ॥
व्रीडितं शोकसन्तप्तं दृष्ट्वा रामं विभीषणः ।
अन्तर्दुःखेन दीनात्मा किमेतदिति सोऽब्रवीत् ॥ ५ ॥
विभीषणसुखं दृष्ट्वा सुधीवं तांश्च वानरान् ।
लक्षणोवाच मन्दार्थमिदं बाष्पपरिप्लुतः ॥ ६ ॥

आश्रासमाने आश्रासयमाने । गुल्मान् स्वस्थाने पूर्वादितत्तद्द्वारे
निक्षिप्यावस्थाप्य ॥ १ ॥ २ ॥

ददृशे ददर्श ॥ ३ ॥ ४ ॥ ५ ॥

हता इन्द्रजिता सीता इति श्रुत्वैव राघवः ।
 हनूमद्वचनात्सौम्य ! ततो मोहमुपाश्रितः ॥ ७ ॥
 कथयन्तन्तु सौमित्रिं सन्निवार्य्य विभीषणः ।
 पुष्कलार्थमिदं वाक्यं विसंज्ञं राममब्रवीत् ॥ ८ ॥
 मनुजेन्द्रान्तरूपेण यदुक्तस्त्वं हनूमता ।
 तदयुक्तमहं मन्ये सागरस्यैव शोषणम् ॥ ९ ॥
 अभिप्रायन्तु जानामि रावणस्य दुरात्मनः ।
 सीताम्प्रति महाबाहो न च घातं करिष्यति ॥ १० ॥
 याच्यमानः सुबज्जशो मया हितचिकीर्षुणा ।
 वैदेहीमुत्सृजसेति न च तत् कृतवान् वचः ॥ ११ ॥
 नैव साम्ना न दानेन न भेदेन कुतो युधा ।
 सा द्रष्टुमपि शक्येत नैव चान्येन केनचित् ॥ १२ ॥

विभीषणमुखं दृष्ट्वा । रामादिदेव्यदर्शनेन दीनमित्यर्थः । लक्ष्मणो-
 वाचेति सन्धिरार्षः ॥ ६ ॥ ७ ॥

सन्निवार्य्य नैवं दुःखं कार्यमित्युक्त्वा ॥ ८ ॥

आन्तरूपेण दीनवेषेण ॥ ९ ॥

कथमयुक्तं तत्राह्यभिप्रायन्त्विति । सीताम्प्रति सीतामुद्दिश्य वर्त्त-
 मानं तदभिप्रायं सर्वनाशेऽपि सीता न त्वान्येत्येवं रूपं जानामि च ।
 अतो घातं न करिष्यति । सीताया इति शेषः ॥ १० ॥

तमेवाह,—याच्यमान इति ॥ ११ ॥

वानरान् मोहयित्वा तु प्रतिघातः स राक्षसः ।

मायामयीं महाबाहो ! तां विद्धि जनकात्मजाम् ॥ १३ ॥

चैत्यं निकुम्भिलामद्य प्राप्य होमं करिष्यति ।

ऊतवानुपयातो हि देवैरपि स्वामवैः ॥ १४ ॥

दूराधर्षा भवत्येष संग्रामे रावणात्मजः ।

तेन मोहयता नूनमेषा माया प्रयोजिता ।

विप्लमन्विच्छता तत्र वानराणां पराक्रमे ॥ १५ ॥

समैन्यास्तत्र गच्छामो यावत्तत्र समाप्यते ।

त्यजैनं नरशार्दूल ! मिथ्यासन्तापमामृतम् ॥ १६ ॥

किञ्च सीतान्येन केनापि केनाप्युपायेन द्रष्टुमेवाशक्त्वा कुतस्तस्या
हरणपूर्वं वध इत्याह,—नैव साक्षेति । कुतो युधा निमित्तभृतयान्यस्य
दर्शनादिप्रसङ्गे न कुतोऽपि ॥ १२ ॥

का तर्हि वधविषयस्यानुभवस्य गतिस्तत्राह,—वानरानिति ।
माहयित्वा । मायामयसीताच्छेदनेनेति शेषः ॥ १३ ॥

मोहनं प्रयोजनमाह,—चैत्यमिति ॥ १४ ॥

नूनं करोतु होमं किं मोहनप्रयासेनेत्याह,—विप्लमिति । वान-
राणां पराक्रमे सति यागस्य विप्लमन्विच्छताऽनुसरता सम्भावयता नूनं
निश्चयेन तत्तद्विप्लनिवृत्तये प्रयोजिता ॥ १५ ॥

तेनाद्य तद्यागस्य विप्ल एव कर्तव्य इति रहस्यमित्याह,—स सैन्या
इति । तद्धोमकर्म ॥ १६ ॥

सीदते हि बलं सर्वं दृष्ट्वा त्वां शोककर्षितम् ।

इह त्वं स्वस्य हृदयस्तिष्ठ सत्त्वसमुच्छ्रितः ॥ १७ ॥

लक्ष्मणं प्रेषयाम्नाभिः सह सैन्यानुकर्षिभिः ॥ १८ ॥

एष तं नरशार्दूलो रावणिं निश्रितैः शरैः ।

त्याजयिष्यति तत्कर्म ततो वध्यो भविष्यति ॥ १९ ॥

तस्यैते निश्रितास्तीक्ष्णाः पत्रिपत्राङ्गवाजिनः ।

पत्रिण द्वासौम्याः शराः पास्यन्ति शोणितम् ॥ २० ॥

तत् सन्दिश महाबाहो ! लक्ष्मणं शुभलक्षणम् ।

राक्षसस्य विनाशाय वज्रं वज्रधरो यथा ॥ २१ ॥

मनुजवर ! न कालविप्रकर्षा

रिपुनिधनम्रति यत् क्षमोऽद्य कर्तुम् ।

हि यतस्त्वां शोककर्षितं दृष्ट्वा सर्वं वानरबलं सीदते सीदति
तस्मात्त्वं स्वस्य हृदयो भूत्वा इहैव तिष्ठ ॥ १७ ॥

सैन्यानुकर्षिभिः सर्वसेनां गृहीत्वा गच्छद्भिर्स्नाभिः प्रधानैः सह
लक्ष्मणं प्रेषय ॥ १८ ॥

एष रावणिं निश्रितैः शरैर्याकुलीकृत्य तत्कर्म त्याजयिष्यति । ततो
हेतौर्मायासिद्धभावादध्यो भविष्यति ॥ १९ ॥

पत्रिणां पत्ररूपैरङ्गैर्वाजिनो वेगवन्तस्तस्य शरा असौम्याः पत्रिणः
कङ्गादय इव शोणितं पास्यन्ति । इन्द्रजित इति शेषः ॥ २० ॥

तत्तस्मात्क्षम्यं सन्दिश प्रेषय ॥ २१ ॥

त्वमतिस्त्वज रिपोर्वधाय वज्रं
 दिविजरिपुमथने यथा महेन्द्रः ॥ २२ ॥
 समाप्तकर्मा हि स राक्षसर्षभो
 भवत्यदृश्यः समरे सुरासुरैः ।
 युयुत्सता तेन समाप्तकर्मणा
 भवेत् सुराणामपि संशयो महान् ॥ २३ ॥

इत्याष रामायणे वाल्मीकीये युद्धकाण्डे
 चतुरशीतितमः सर्गः ॥ ८४ ॥

रिपुनिधनं प्रति कालविप्रकर्षः कालक्षेपोऽद्य कर्तुं यत् यतो न
 क्षमो न योग्यस्तस्मात्त्वं रिपोर्वधाय लक्षणमतिस्त्वज प्रेषय । यथा
 दिविजरिपुमथने देवरिपुमथनेऽमरेन्द्रो वज्रमतिस्त्वजति तथे
 त्यर्थः ॥ २२ ॥

कालक्षेपो न कार्य इत्यत्रहेतुमाह,—समाप्तेति । समाप्तयागकर्म-
 त्थः । सुराणामपि संशयः । प्राणसंशय इत्यर्थः ॥ २३ ॥

इति रामाभिरामे श्रीरामोये रामायणतिलके
 युद्धकाण्डे चतुरशीतितमः सर्गः ॥ ८४ ॥

पञ्चाशीतितमः सर्गः ।



तस्य तद्वचनं श्रुत्वा राघवः शोककर्षितः ।
नोपधारयते व्यक्तं यदुक्तं तेन रक्षसा ॥ १ ॥
ततो धैर्यमवष्टभ्य रामः परपुरञ्जयः ।
विभीषणमुपासीनमुवाच कपिसन्निधौ ॥ २ ॥
नैर्ऋताधिपते ! वाक्यं यदुक्तं ते विशीघ्रण ।
भूयस्तच्छ्रोतुमिच्छामि ब्रूहि यत्ते विवक्षितम् ॥ ३ ॥
राघवस्य वचः श्रुत्वा वाक्यं वाक्यविशारदः ।
यत्तत् पुनरिदं वाक्यं बभाषेऽथ विभीषणः ॥ ४ ॥
यथाज्ञप्तं महाबाहो ! त्वया गुल्मनिवेशनम् ।
तत्तथानुष्ठितं वीर ! त्वद्वाक्यसमनन्तरम् ॥ ५ ॥
तान्यनीकानि सर्वाणि विभक्तानि समन्ततः ।

नोपधारयते अक्तं शोकवशान्न जानाति स्मेत्यर्थः ॥ १ ॥

उपासीनं समीपस्थितम् ॥ २ ॥

ते त्वया यत्प्रागुक्तं तद्भूयः श्रोतुमिच्छामि । ३ ।

विन्यस्ता यूथपाञ्चैव यथान्यायं विभागशः ॥ ६ ॥
 भृशस्तु मम विज्ञाप्यं तत् प्रहृणुष्व महाप्रभो ! ।
 त्वय्यकारणसन्तप्ते सन्तप्तहृदया वथम् ॥ ७ ॥
 त्यज राजद्विमं शोकं मिथ्यासन्तापमागतम् ।
 यदियं त्यज्यतां चिन्ता शत्रुहर्षत्रिवर्द्धिनी ॥ ८ ॥
 उद्यमः क्रियतां वीर ! हर्षः समुपसेव्यताम् ।
 प्राप्तव्या यदि ते सीता हन्तव्याश्च निशाचराः ॥ ९ ॥
 रघुनन्दन ! वक्ष्यामि श्रूयतां मे हितं वचः ।
 साधयं यातु सौमित्रिर्बलेन महता वृतः ॥ १० ॥
 निकुम्भिलायां संप्राप्तं हन्तुं रावणिमाह्वे ।
 धनुर्मण्डलनिर्मुक्तैराशीविषविषोपमैः ॥ ११ ॥
 तेन वीरेण तपसा वरदानात् स्वयम्भुवः ।
 अस्त्रं ब्रह्मशिरः प्राप्तं कामगाश्च तुरङ्गमाः ॥ १२ ॥

यदुक्तं तदेवेदं वाक्यं पुनर्बभाषे ॥ ८ ॥ ५ ॥ ६ ॥ ७ ॥
 मिथ्यासन्तापं तन्मूलं शोकम् ॥ ८ ॥ ९ ॥ १० ॥ ११ ॥
 तेन वीरेणेन्द्रजिता तपसा प्रीतस्य स्वयम्भुवो वरदानान्निकुम्भिलायां
 देवीहिमे समाप्ते कामगतुरङ्गयुक्तो रथो ब्रह्मशिरोऽस्त्रसामोः सक्ता-
 शास्त्रपुस्त्यते तेन च तनावध्यत्वं सक्तत्रयोऽगपर्यन्तमिति वरदानात् ब्रह्म-
 शिरोऽस्त्रं प्राप्तम् ॥ १२ ॥

स एष किल सैन्येन प्राप्तः किल निकुम्भिलाम् ।
 यद्युत्तिष्ठेत् कृतं कर्म हतान् सर्वांश्च विद्धि नः ॥ १३ ॥
 निकुम्भिलामसंप्राप्तमकृताग्निश्च धो रिपुः ।
 त्वामाततायिनं हन्यादिन्द्रश्चो ! स ते वधः ॥ १४ ॥
 वरोदन्तो महाबाहो ! सर्वलोकेश्वरेण वै ।
 दत्येवं विहितो राजन् ! वधस्तस्येध धीमतः ॥ १५ ॥
 वधायेंद्रजितो राम ! सन्दिग्धस्य महाबलम् ।
 हते तस्मिन् हतं विद्धि रावणं ससुहृद्गणम् ॥ १६ ॥
 विभीषणवचः श्रुत्वा रामो वाक्यमथाब्रवीत् ।
 जानामि तस्य रौद्रस्य माथां सत्यपराक्रम ! ॥ १७ ॥
 स हि ब्रह्मास्त्रविप्राज्ञो महामाथो महाबलः ।

स एष एवमकारेण लब्धवर इन्द्रजित्सैन्येन सह होमं कर्तुं निकु-
 म्भिलायां प्राप्तः । यदि कृतं कर्म होमकर्म कृत्वोत्तिष्ठेत्सर्वानेष
 नोऽस्मान् हतान् विद्धि ॥ १३ ॥

किञ्च भगवता तदधोऽप्येवमकारेणोक्त इत्याह,—निकुम्भिलामिति ।
 निकुम्भिलां तद्यागभूमिं महाकालीक्षेत्रं तदाख्यान्यगोधमजरूपम-
 प्राप्तम् । अकृताग्निम् अज्जताभिचारहोमम् । अज्जताग्निमिति वाटा-
 न्तरम् । आततायिनं गृहीतशस्त्रं यो रिपुर्हन्ताद्युध्येत् । स इन्द्रश्चो
 स रिपुस्ते वधकर्ता भविष्यति ॥ १७ ॥

करोत्यसंज्ञानं संग्रामे देवान् सवरूपानपि ॥ १८ ॥
 तस्यान्तरिक्षे चरतः सरथस्य महायशः ।।
 न गतिर्ज्ञायते वीर ! सूर्यस्येवाभ्रसंज्ञवे ॥ १९ ॥
 राघवस्तु रिपोर्ज्ञात्वा मायाः त्रीर्थं दुरात्मनः ।
 लक्षणं कीर्त्तिसम्पन्नमिदं वचनमब्रवीत् ॥ २० ॥
 यद्दानरेन्द्रस्य बलन्तेन सर्वेण संवृतः ।
 हनूमत्प्रमुखैश्चैव यूथपैः सह लक्षण ॥ २१ ॥
 जाम्बवेनर्चपतिना सह सैन्येन संवृतः ।
 जहि तं राक्षससुतं मायाबलसमन्वितम् ॥ २२ ॥
 अयन्वांसचिवैः सार्द्धं महात्मा रजनीचरः ।
 अभिज्ञातस्य मायानां पृष्ठतोऽनुगमिष्यति ॥ २३ ॥
 राघवस्य वचः श्रुत्वा लक्षणः सविभीषणः ।
 जग्राह कार्मुकश्रेष्ठमन्यङ्गीमपराक्रमः ॥ २४ ॥

सर्वलोकेश्वरेण ब्रह्मणा एष वरो दत्तो वै प्रसिद्धः । राजन्
 धीमतस्तस्यैवमेष वधो विहितो ब्रह्मणा ॥ १५ ॥ १६ ॥ १७ ॥ १८ ॥

हे महायशः अन्तरिक्षे चरतः सरथस्य तस्य गतिर्न ज्ञायते ।
 अन्नसंज्ञवे मेघसमूहे ॥ १९ ॥ २० ॥ २१ ॥ २२ ॥

मायानामभिज्ञातस्य तद्विषयज्ञानवतः । अभिज्ञप्तस्येति पाठेऽप्यय-
 मेवार्थः ॥ २३ ॥

सन्नद्धः कवची खड्गी सशरी वामचापभृत् ।
 रामपादावुपसृश्य हृद्यः सौमित्रिब्रवीत् ॥ २५ ॥
 अद्यमत्कार्मुकोन्मुक्ताः शरा निर्भिद्य रावणिम् ।
 लङ्कामभिपतियन्ति हंसाः पुष्करिणीमिव ॥ २६ ॥
 अद्यैव तस्य रौद्रस्य शरीरं मामकाः शराः ।
 विधमियन्ति भित्वा तं महाचापगुणच्युताः ॥ २७ ॥
 एवमुक्त्वा तु वचनं द्युतिमान् भ्रातुरद्यतः ।
 स रावणिवधाकाङ्क्षी लक्ष्मणस्वरितं ययौ ॥ २८ ॥
 सोऽभिवाह गुरोः पादौ कृत्वा चापि प्रदक्षिणम् ।
 निकुम्भिलामभिययौ चैत्यं रावणिपालितम् ॥ २९ ॥
 विभीषणेन सहितो राजपुत्रः प्रतापवान् ।
 कृतस्वस्त्ययनो भ्रात्रा लक्ष्मणस्वरितो ययौ ॥ ३० ॥
 वानराणां सहस्रैस्तु हनूमान् बह्वभिर्दृतः ।
 विभीषणञ्च सामात्यो लक्ष्मणं त्वरितं ययौ ॥ ३१ ॥

अन्यत् कार्मुकश्रेष्ठम् । देवानुग्रहप्राप्तं परमित्यर्थः ॥ २४ ॥
 सशरीप्रशस्तशरवान् । वामचापभृद्वामहस्तेन चापभृत् ॥ २५ ॥
 रावणिं निर्भिद्यासक्ताः सन्तो लङ्कामभिपतियन्ति ॥ २६ ॥ २७ ॥
 एवमुक्त्वात्विति । स एवमुक्तेति पाठे स लक्ष्मणः । स एव लक्ष्मण-
 स्वरितं यथाविति तच्छब्दद्वयनिर्वाह इति तीर्थः ॥ २८ ॥ २९ ॥ ३० ॥

महता हरिसन्धेन सवेगमभिसंवृतः ।
 अचराजबलञ्चैव ददध्वं पथि विष्ठितम् ॥ ३२ ॥
 स गत्वा दूरमध्वानं सौमिचिर्मिचनन्दनः ।
 राक्षसेन्द्रबलं दूरादपश्यत् व्यूहमाश्रितम् ॥ ३३ ॥
 स संप्राप्य धनुष्याणिर्माथाथोगमरिन्दमः ।
 तस्थौ ब्रह्मविधानेन विजेतुं रघुनन्दनः ॥ ३४ ॥
 विभीषणेन सहितो राजपुत्रः प्रतापवान् ।
 अङ्गदेन च वीरेण तथानिलसुतेन च ॥ ३५ ॥
 विविधममलब्रह्मभास्वरन्तत्
 ध्वजगहनं गहनं महारथैश्च ।

त्वरितं ययौ । लक्ष्मणमनुययावित्थर्थः ॥ ३१ ॥

पथि विष्ठितं हनूमता सीतावधवृत्तान्तनिविदनार्थमागमनसमये
 द्वाररक्षार्थं पथि स्थापितमित्यर्थः ॥ ३२ ॥ ३३ ॥

मायायोगं मायैव योगः युद्धजयोपायो यस्य तमिन्द्रजितं प्राप्य
 ब्रह्मविधानेन निकुम्भिलामसम्प्राप्त इत्याद्युक्तब्रह्मवैदानप्रकारेण तं
 विजेतुं तस्थौ । रघुनन्दनो लक्ष्मणः । ब्रह्मविमानेनेति पाठे ब्रह्मणो
 भगवतस्तेजोऽंशोऽहमस्मीति विशिष्य जायमानेन ध्यानेन । अत्रुं
 जेतुं तस्थौ । सङ्घटकाक्षे तादृशध्यानस्य तस्य निसर्गसिद्धत्वादिति
 कतकः ॥ ३४ ॥

प्रतिभयतममप्रमेयवेगं

तिमिरमिव द्विषतां बलं विवेश ॥ ३६ ॥

इत्यार्षे रामायणे वाल्मीकीये युद्धकाण्डे

पञ्चाशीतितमः सर्गः ॥ ८५ ॥

सकृद्युगो विभीषणादिभिः सहोत्थमानगुणं द्विषतां बलं विवेश ।
प्रतिभयतममतिशयेन भयङ्करम् ॥ ३५ ॥ ३६ ॥

इति रामाभिरामे श्रीरामाये रामायणतिलके

युद्धकाण्डे पञ्चाशीतितमः सर्गः ॥ ८५ ॥

षडशीतितमः सर्गः ।

अथ तस्यामवस्थायां लक्षणं रावणानुजः ।
परेषामहितं वाक्यमर्थसाधकमब्रवीत् ॥ १ ॥
यदेतद्द्राक्षसानीकं मेघश्यामं विलोक्यते ।
एतदायोध्यतां शीघ्रं कपिभिश्च शिलायुधैः ॥ २ ॥
तस्यानीकस्य महतो भेदने यत् लक्षणम् ।
राक्षसेन्द्रसुतोऽप्यत्र भिक्षे दृश्यो भविष्यति ॥ ३ ॥
स त्वमिन्द्राग्निप्रख्यैः शरैरवकिरन् परान् ।
अभिद्रुवाशु यावद्दे नैतत् कर्म समाप्यते ॥ ४ ॥
अहि वीर ! दुरात्मानं माया परमधार्मिकम् ।

अथ तस्यामवस्थायां दृष्टार्थं सेनां निवेश्येन्द्रजितो बागवान् ।
परेषां ब्रह्मणाम् । अहितं नाशकरम् । खेषामर्थसाधकम् ॥ १ ॥

एतत् कपिभिरायोध्यात् ॥ २ ॥

हे लक्ष्मण तस्य तत्परस्मितस्य महतोऽनीकस्य भेदने त्वं यत्
यत्नं कुर्व ॥ ३ ॥

एतत् कर्म यावत्त समाप्यते तावदान्धभिद्रव । तावद्विमित्य-
न्वयः ॥ ४ ॥

रावणिं क्रूरकर्माणं सर्वलोकभयावहम् ॥ ५ ॥
 विभीषणवचः श्रुत्वा लक्ष्मणः शूभलक्षणः ।
 ववर्ष शरवर्षेण राक्षसेन्द्रसूतं प्रति ॥ ६ ॥
 स्रष्टाः शाखाभृगाश्चैव द्रुमप्रवरयोधिनः ।
 अभ्यधावन्त संहितास्तदनीकमवस्थितम् ॥ ७ ॥
 राक्षसाश्च शितैर्बाणैरधिभिः शक्तितोमरैः ।
 अभ्यवत्तन्त समरे कपिसैन्यजिघांसवः ॥ ८ ॥
 स संप्रहारस्तुमुलः संजज्ञे कपिरक्षसाम् ।
 शब्देन महता लङ्कास्त्रादयन्त्रै समन्ततः ॥ ९ ॥
 शस्त्रैश्च त्रिविधाकारैः शितबाणैश्च पादपैः ।
 उद्यतेर्गिरिशृङ्गैश्च घोरैराकाशनाट्यतम् ॥ १० ॥
 राक्षसा वानरेभ्येषु विकृताननबाहवः ।
 निवेशयन्तः शस्त्राणि चक्रुस्तेषु महद्भयम् ॥ ११ ॥
 तथैव सकलैर्दृष्टैर्गिरिशृङ्गैश्च वानराः ।
 अभिजघ्नुर्निजघ्नुश्च समरे सर्वराक्षसान् ॥ १२ ॥
 स्रक्षत्रानरमुख्यैश्च महाकायैर्महाबलैः ।

मायापदम् अधार्मिकमिति च्छेदः ॥ ५ ॥

राक्षससुतश्चति तस्याप्तिमुद्दिश्य तत्स्येनायां ववर्षत्वर्थः ॥ ६ ॥ ७ ॥

रक्षसां युद्धमानानां महद्भयमजायतः ॥ १३ ॥

स्वमनीकं विषण्णन्तु श्रुत्वा शत्रुभिरर्दितम् ।

उदतिष्ठत दुर्द्धर्षः स्वकर्मण्यननुष्ठित ॥ १४ ॥

वृक्षान्वकारान्निर्गम्य जातक्रोधः स रावणिः ।

आरुरोह रथं सज्जं पूर्वयुक्तं सुसंयतम् ॥ १५ ॥

स भीमकार्मुकशरः कृष्णाञ्जनचयोपमः ।

रक्तास्यनयनो भीमो बभौ मृत्युरिवान्तकः ॥ १६ ॥

दृष्ट्वैव तु रथस्थान्तं पर्यवर्तत तद्वलम् ।

रक्षसां भोमवेगानां लक्ष्मणेन युयुत्सताम् ॥ १७ ॥

तस्मिंस्तु काले हनुमानरुजस्य दुरासदम् ।

धरणीधरसङ्काशो महावृक्षमरिन्दमः ॥ १८ ॥

स राक्षसानां तत् सैन्यं कालाग्निरिव निर्दहन् ।

चकार बज्रभिवृच्चैर्निसंज्ञं युधि वानरः ॥ १९ ॥

ते शस्त्राणि निवेशयन्तो विकृताननबाहवः सन्तः सुमहद्भयक्षकः ।

राक्षसा वानरेन्ध्रेष्विति पाठः ॥ ११ ॥ १२ ॥ १३ ॥

विषसं श्रुत्वा यागभूमिस्य इति शेषः । अगनुकृते यागस्थाना-
प्रात्या असमप्ते । स स्वकर्मणीति पाठेऽप्यक्षराधिष्यमार्षम् ॥ १० ॥

वृक्षान्वकारान्निर्गम्यजातोऽपीयात् । इदं निःसदसं दृष्ट्वा
कायात्ते ॥ १५ ॥ १६ ॥

पर्यवर्तत तद्वलम् । राक्षसवज्रमित्यर्थः ॥ १७ ॥ १८ ॥

विध्वंसयंतं तरसा दृष्ट्वैव पवनात्मजम् ।
 राक्षसानां सहस्राणि हनूमन्तमवाकिरन् ॥ २० ॥
 श्रितशूलधराः शूलैरसिभिश्चासिपाणयः ।
 शक्तिहस्ताश्च शक्तीभिः पट्टिशैः पट्टिशायुधाः ॥ २१ ॥
 परिघैश्च गदाभिश्च कुन्तैश्च शूभदर्शनैः ।
 शतशश्च शतश्रीभिरायमैरपि सुदुरैः ॥ २२ ॥
 घोरैः परशुभियैव भिन्दिपालैश्च राक्षसाः ।
 सुष्टिभिर्वज्रकल्पश्च तलैरश्रनिसन्निभैः ॥ २३ ॥
 अभिजग्नः समासाद्य समन्तात् पर्वतोपमम् ।
 तेषामपि च संक्रुद्धश्चकार कदनं महत् ॥ २४ ॥
 स ददर्श कपिश्रेष्ठमचलोपममिन्द्रजित् ।
 सूदमानमसन्वत्सर्मिच्चान् पवनात्मजम् ॥ २५ ॥
 स सारथिमुवाचेदं याहि यत्रैष वानरः ।
 यद्यमेव हि नः कुर्याद्द्राक्षसानामुपेक्षितः ॥ २६ ॥
 इत्यक्तः सारथिस्तेन ययौ यत्र स मारुतिः ।

राक्षसानां तत्सैन्यं हनूमन्निःसंक्रुद्धश्चकार । १८ ॥ २० ॥

असिपाणयोऽसिभिः शक्तिहस्ताः शक्तीभिर्दिग्वादिप्रकारेणोद्युम् ।

शक्तीभिर्दिग्वाद्य दीर्घं आर्षः । २१ । २२ । २३ । २४ । २५ ।

नो राक्षसानां मत्सम्बन्धिनां राक्षसानाम् । २६ ।

वहन् परमदुर्द्धिषं स्थितमिन्द्रजितं रथे ॥ २७ ॥
 सोभ्युपेत्य शरान् खड्गान् पट्टिशान्सिपरश्वधान् ।
 अभ्यवर्षत दुर्द्धिषः कपिमूर्ध्नि राक्षसः ॥ २८ ॥
 तानि शस्त्राणि घोरानि प्रतिगृह्य स मारुतिः ।
 रोषेण महताविष्टो वाक्यञ्चेदमुवाच ह ॥ २९ ॥
 युद्धस्य यदि शूरोऽसि रावणात्मज ! दुर्मते ! ।
 वायुपुत्रं समासाद्य न जीवन् प्रतिधास्यसि ॥ ३० ॥
 बाहुभ्यां सम्प्रयुद्धस्य यदि मे इन्द्रमाहवे ।
 वेगं सहस्र दुबुद्धे ! ततस्त्वं रक्षसाम्बरः ॥ ३१ ॥
 हनूमन्तं जिघांसन्तं समुद्यतशरसनम् ।
 रावणात्मजमाचष्टे लक्ष्मणाय विभीषणः ॥ ३२ ॥
 यः स वासवनिर्जेता रावणस्यात्मसम्भवः ।
 स एष रथमास्त्राय हनूमन्तं जिघांसति ॥ ३३ ॥
 तमप्रतिमसंस्थानैः शरैः शत्रुनिवारणैः ।

इन्द्रजितं वहन् प्रापयन् । यत्र मारुतिहनेन तस्याग्निमार्गस्य ययौ
 ॥ २७ ॥ २८ ॥ २९ ॥ ३० ॥

यदि इन्द्रं ददासि इति श्रेयः । तर्हि बाहुभ्यां युध्यस्य ॥ ३१ ॥

हनूमन्तं जिघांसन्तं तदर्थे सर्वात्मना समग्रम् ॥ ३२ ॥

यो वासवजेता यस्य दर्शनं तत्रापेक्षितं स एष रथमास्त्राय हनु-
 मन्तं जिघांसति ॥ ३३ ॥

जीवितान्तकरैर्घोरैः सौमित्रे ! रावणिं जहि ॥ ३४ ॥

इत्येवमुक्तस्तु तदा महात्मा

विभीषणेनारिविभीषणेन ।

ददर्श तं पर्वतसन्निकाशं

रथस्थितं भीमबलं दुरासदम् ॥ ३५ ॥

इत्यार्षे रामायणे वाल्मीकीये युद्धकाण्डे

षडश्रीतितमः सर्गः ॥ ८६ ॥

तमिमं रावणिं दृष्ट्वा अप्रतिमसंस्थानैरनुपमस्वरूपैः शरैर्जहि ।

॥ ३४ ॥ ३५ ॥

इति रामाभिरामे श्रीरामाये रामायणतिलके

युद्धकाण्डे षडश्रीतितमः सर्गः ॥ ८६ ॥



सप्तमोऽध्यायः ।

एवमुक्त्वा तु सौमित्रं जातहर्षो विभीषणः ।
धनुष्याणि तमादाय त्वरमाणो जगाम सः ॥ १ ॥
अविद्वुरं ततो गत्वा प्रविश्य तु महद्दमम् ।
अदर्शयत तत्कर्म लक्ष्मणाय विभीषणः ॥ २ ॥
नीलजीमूतसङ्काशं न्ययोधं भीमदर्शनम् ।
तेजस्वी रावणभ्राता लक्ष्मणाय न्यवेदयत् ॥ ३ ॥
इहोपहारं भृतानां बलवान् रावणात्मजः ।
उपहृत्य ततः पश्चात् संयाममभिवर्त्तते ॥ ४ ॥
अदृश्यः सर्वभृतानां ततो भवति राक्षसः ।
निहन्ति समरे प्रचून् बभ्रानि च शरोत्तमैः ॥ ५ ॥

एवमिति । जातहर्षो यागात्ममाया ब्रह्मवचनाद्दृश्यं - मरिच्य-
तीति सन्तुष्टो धनुष्याणि तं लक्ष्मणमादाय जगामेन्द्रजित्सम्मुखे इति
शेषः ॥ १ ॥

अविद्वुरमख्यमार्गं गत्वा महद्दमं निज्जुम्भितानं प्रविश्य तज-
त्यन्तत्कर्म होमकर्मस्थानम् ॥ २ ॥ ३ ॥

भृतानां राजसमःप्रधानभूतगणानाम् उपहारमुपहृत्य दत्त्वा ।

तमप्रविष्टं न्ययोधं बलिनं रावणात्मजम् ।
 विध्वंसय प्ररेदीप्तैः सरथं साश्वसारथिम् ॥ ६ ॥
 तथेत्युक्त्वा महातेजाः सौमित्रिर्मित्रनन्दनः ।
 बभूवावस्थितस्तत्र चित्रं विस्फारयन् धनुः ॥ ७ ॥
 स रथेनाग्निवर्णेन बलवान् रावणात्मजः ।
 इन्द्रजित् कवची खड्गी सध्वजः प्रत्यदृश्यत ॥ ८ ॥
 तमुवाच महातेजाः पौलस्त्यमपराजितम् ।
 समाङ्गये त्वां समरे सस्यक् युद्धं प्रयच्छ मे ॥ ९ ॥
 एवमुक्तो महातेजा मनस्वी रावणात्मजः ।
 अत्रवीत् परुषं वाक्यं तत्र दृष्ट्वा विभोषणम् ॥ १० ॥
 इह त्वं जातसंवृद्धः साक्षाद्वाता पितुर्मम ।
 कथं द्रुपदसि पुत्रस्य पितृव्यो मम राक्षस ! ॥ ११ ॥

न्ययोधमप्रविष्टं बहिर्युद्धाय निर्गतं पुनस्तत्राप्रविष्टमेव जहि ।
 तथैव तस्य वरदानादिति भावः ॥ ६ ॥

तत्र न्ययोधद्वारे ॥ ७ ॥

प्रत्यदृश्यत लक्ष्मणधनुःशब्दं श्रुत्वा तत्र प्रतिनिवृत्त इति भावः ॥
 ॥ ८ ॥ ९ ॥

महातेजाः लक्ष्मणः ॥ १० ॥

इह राक्षसीयास्तकुजे । जातः संवृद्धश्चेति आतानुजातवत्
 समाप्तः । पुत्रस्य पुत्राय । ११ ॥

न जातिवत् न सौहार्दं न जातिस्तव दुर्मते ! ।
 प्रमाणं न च सौदर्यं न धर्मो धर्मदूषण ! ॥ १२ ॥
 श्लोचस्त्वमसि दुर्वृद्धे ! निन्दनीयश्च साधुभिः ।
 यस्त्वं स्वजनमुत्सृज्य परभृत्यत्वमागतः ॥ १३ ॥
 नैतच्छिथिलया बुद्ध्या त्वं वेत्सि महदन्तरम् ।
 क्व च स्वजनसंवासः क्व च नीचपराश्रयः ॥ १४ ॥
 गुणवान् वा परजनः स्वजनो निर्गुणोऽपि वा ।
 निर्गुणः स्वजनः श्रेयान् यः परः परएव सः ॥ १५ ॥
 यः स्वपत्तं परित्यज्य परपत्तं निषेवते ।
 स स्वपत्ते क्षयं याति पञ्चाक्षरेव हन्यते ॥ १६ ॥

न जातिः न जात्यभिमानः प्रमाणं कर्त्तव्याकर्त्तव्यमर्थ्यादाकार-
 गाम् । सौदर्यं श्लोचस्त्वम ॥ १२ ॥ १३ ॥

श्लोचस्तथा कार्याकार्यविवेकासमर्थया बुद्ध्या । एतन्नमहदन्तरं
 स्वजनत्यागपरजनाश्रयगजनितदोषतारतम्यं न वेत्सि । तदेव दाह्याय
 पुनराह,—क्व चिति । स्वजनसंवासः । तत्साध्यश्रेयःप्राप्तिरित्यर्थः ।
 जन्ममर्मादिना यः परस्वदाश्रयं प्राप्य भोचो नीचपराश्रयः । मयू-
 र्त्थसकृदिह्यात् स्वजासः ॥ १४ ॥

सत्यमेवं यदि परो नीचः स्थात्तत्राह,—गुणवान् वेति । यः परः
 पर एव स इति । स्वकुलप्रयुक्तव्यवहारे प्राप्ते परो नान्तभूत एव भव-
 तीत्यर्थः ॥ १५ ॥

निरनुक्रोशता चैयं यादृशी ते निशाचर ! ।
 स्वजनेन त्वया शक्यं पौरुषं रावणानुज ! ॥ १७ ॥
 इत्यन्तो भ्रातृपुत्रेण प्रत्युवाच विभीषणः ।
 अजानन्निव मच्छीलं किं राक्षस ! विकृत्यसे ॥ १८ ॥
 राक्षसेन्द्रसुतामाधो ! पारुष्यं त्यज गौरवात् ।
 कुले यद्यप्यहं जातो रक्षसां क्रूरकर्मणाम् ।
 गुणो यः प्रथमो नृणां तन्मे शीलमराक्षसम् ॥ १९ ॥
 न रमे दारुणेनाहं न चाधर्मण वै रमे ।
 भ्रात्रा विषमशीलोऽपि कथं भ्राता निरस्यते ॥ २० ॥

किञ्च परपक्षाश्रितस्यान्ते नाश एवेत्याह,—य इति ॥ १६ ॥

इयं निरनुक्रोशता होमविघातपूर्वं लक्ष्मणस्य न्ययोधपवेश-
 कारणेन मद्बधविषया निर्दयता यादृशी अतिघोरा ते तवान्ति तद्वि-
 षयं पौरुषं पुरुषयत्नः स्वजनेनैकेन त्वयैव कर्तुं शक्यं नान्येन
 केनापि ॥ १७ ॥

मच्छीलं मतस्वभावं जानन्नप्यजानन्निव किं विकृत्यसे ॥ १८ ॥

अतोऽसाधो गौरवात् पिबन्धत्वगौरवमाश्रित्य मद्बिषयं पारुष्यं
 त्यज । यद्वा शूरोऽहमिति गौरवाद्भेदार्यत्पारुष्यं तस्यम् । अथ न
 जातसंबद्ध इत्यस्योत्तरमाह,—कुल इति । प्रथमो गुणः मत्वम् ।
 त्वसं रजस्तमःप्रकृतिरक्षःकुलदुर्लभम् ॥ १९ ॥

किञ्च स्वजनत्यागदोषस्तव पितुरेवेत्याह,—भावेति । विषम-

धर्मात् प्रच्युतशीलं हि पुरुषं पापनिश्चयम् ।

त्यक्त्वा सुखमवाप्नोति हस्तादाशीविषं यथा ॥ २१ ॥

परस्वहरणे युक्तं परदाराभिमर्शनम् ।

त्याज्यमाहुर्दुरात्मानं वेग्न प्रज्वलितं यथा ॥ २२ ॥

परस्वानाञ्च हरणं परदाराभिमर्शनम् ।

सुहृदामतिशङ्का च त्रयो दोषाः क्षयावहाः ॥ २३ ॥

महर्षीणां वधो घोरः सर्वदेवैश्च विग्रहः ।

अभिमानश्च रोषश्च वैरत्वं प्रतिकूलता ॥ २४ ॥

श्रीगोऽपि भ्रात्रा कथं निरस्यते एवमस्ति वा लोके वदति श्रेष्ठः ।
भ्रात्रा विषमशीलेनेति पाठे दास्यकर्माधर्मारतिरहम् । अन्यथा
विषमशीलेन रावणादिलक्ष्मणशीलेन भ्रात्रा कथं भ्राता रावणो
निरस्यत इत्यर्थश्च तीर्थ आह ॥ २० ॥

ननु दुःशीलस्यज्यत एवेति चेद्भवतु । सुशीलस्य मम त्यागोऽनु-
चित एवेत्याशयेनाह,—धर्मादिति ॥ २१ ॥

मया तु तस्य त्यागो न्याय्य एवेत्याह,—परस्वेति ॥ २२ ॥

सुकुलनाशनं कृतं त्वयेत्यस्योत्तरमाह,—परस्वानामिति । सुहृदा-
मतिशङ्का अनिष्टत्वशङ्का । एवञ्च भवदीयाधर्मं एव भवन्नाशकौ
नत्वहमिति भावः ॥ २३ ॥

पुनः स्पष्टमेव रावणोयादोषाद्भवतां सर्वेषां नाश इत्याह,—
महर्षीणामिति । अभिमानो गर्वः । वैरत्वं दीर्घवैरम् । प्रतिकूलता
हितवत्तव प्रतिकूलवृद्धिता ॥ २४ ॥

एते दोषा मम भ्रातुर्जीवितैश्चर्यनाशनाः ।
 गुणान् प्रच्छादयामासुः पर्वतानि त्र तोयदाः ॥ २५ ॥
 दोषैरेतैः परित्यक्तो मया भ्राता पिता तत्र ।
 नेयमस्ति पुरी लङ्का न च त्वं न च ते पिता ॥ २६ ॥
 अतिमानश्च बालश्च दुर्विनीतश्च राक्षस ! ।
 बद्धस्त्वं कालपाशेन ब्रूहि मां यद्यदिच्छसि ॥ २७ ॥
 अद्येह व्यसनं प्राप्तं यन्मां परुषमुक्तवान् ।
 प्रवेष्टुं न त्वया शक्यं न्ययोर्धं राक्षसाधम ! ॥ २८ ॥
 धर्षयित्वा च काकुत्स्थं न शक्यं जीवितुं त्वया ।
 युध्यस्व नरदेवेन लक्ष्मणेन रणे सह ।
 हतस्त्वं देवताकार्यं करिष्यसि यमक्षयम् ॥ २९ ॥

निदर्शयित्वात्मबलं समुद्यतं

कुरुष्व सर्वायुधसायकव्ययम् ।

गुणानभिजननिश्चायवत्त्वादिगुणान् । २५ ॥

नेयमस्तीति । इदं मया पुरैवोक्तमिति शेषः । २६ ॥

यद्यत्परुषमित्यर्थः । २७ ॥

यन्मां परुषमुक्तवान्स्त्वं पुरा तस्मात्तेऽद्य व्यसनं प्राप्तम् । सद्यत्पुत्र-
 मानपाख्यफलन्तु कालान्तरे भविष्यतीति शेषः । व्यसनं प्राप्तमित्ये-
 तदेव द्रढयति । प्रवेष्टुमिति । पुनरभिचारायेति शेषः । २८ ॥

न लक्षणस्यत्य हि बाणगोचरं
त्वमद्य जीवन् सबलो गमिष्यसि ॥ २० ॥

इत्यार्षे रामायणे वाल्मीकीये युद्धकाण्डे
सप्ताशीतितमः सर्गः ॥ ८७ ॥

अत्र हतो यमक्षयं यमग्रहं गतः सन् देवताकाव्यं सर्वदेवानां
सन्तोषरूपं करिष्यसि ॥ २६ ॥ ३० ॥

इति रामाभिरामे श्रीरामाये रामायणतिलके
युद्धकाण्डे सप्ताशीतितमः सर्गः ॥ ८७ ॥

अष्टाशोतितमः सर्गः ।

विभीषणवचः श्रुत्वा रावणिः क्रोधंमूर्च्छितः ।
अब्रवीत् परुषं वाक्यं क्रोधेनाभ्युत्पपात च ॥ १ ॥
उद्यतायुधनिस्त्रिंशो रथे समलङ्कृते ।
कालाययुक्ते महति स्थितः कालान्कोपमः ॥ २ ॥
महाप्रमाणमुद्यस्य विपुलं वेगवत् दृढम् ।
धनुर्भूमिबलो भोमं शरांश्चामित्रनाशमान् ॥ ३ ॥
तं ददश महेश्वासी रथस्यः समलङ्कृतः ।
अलङ्कृतममित्रघ्नो रावणस्यात्मजो बली ॥ ४ ॥

अब्रवीत्यरुघमिति । विभीषणमिति शेषः । तच्च वक्ष्यमाणम् ॥ १ ॥
उद्यतायुधनिस्त्रिंशः । उद्यतायुधो निस्त्रिंशो निघृणश्चेत्यर्थ इति
कतकः । उद्यतान्यायुधानि निस्त्रिंशश्च मेन सः । गोबलीवर्दवत्प्रयोग
इत्यन्ये ॥ २ ॥ ३ ॥

तं सविभीषणं लक्ष्यणम् । अलङ्कृतं स्वतेजाभूषितम् ॥ ४ ॥

हनूमत्पृष्ठमारूढमुदयस्यं रविप्रभम् ।
 उवाचैनं सुसंरञ्जः सौमित्रिं सविभीषणम् ॥ ५ ॥
 तांश्च वानरशार्दूलान् पश्यध्वं मे पराक्रमम् ।
 अद्य मत्कार्मुकोत्सृष्टं शरवर्षं दुरासदम् ॥ ६ ॥
 मुक्तवर्षमिवाकाशे धारयिष्यथ संयुगे ।
 अद्य वो मामका बाणा महाकार्मुकनिःसृताः ।
 विधमिष्यन्ति गात्राणि तूलराशिमिवानलः ॥ ७ ॥
 तीक्ष्णसायकनिर्भिन्नान् शूलशक्त्यष्टिसायकैः ।
 अद्य वो गमयिष्यामि सर्वानेव यमक्षयम् ॥ ८ ॥
 सृजतः शरवर्षाणि क्षिप्रहस्तस्य संयुगे ।
 जीमूतस्त्रेव नदतः कः स्थास्यति ममागतः ॥ ९ ॥
 रात्रियुद्धे तदा पूर्वं वज्राशनिसमैः शरैः ।
 शायितौ तौ मया भूयो विसञ्जौ सपुरःसरौ ॥ १० ॥
 स्मृतिर्न तेऽस्ति वा मन्ये व्यक्तं यातो यमक्षयम् ।

उवाचेत्यादिनाऽब्रवीत्परशु वाक्यमिति प्रागुक्तस्यैव विवरणम् ॥ ५ ॥

तांश्च वानरशार्दूलान् उवाचेत्यनुकर्षः ॥ ६ ॥

मुक्तवर्षं मेघोत्सृष्टवर्षम् ॥ ७ ॥ ८ ॥ ९ ॥

सपुरःसरौ सुग्रीवादिप्रधानसहितौ । युवां भ्रातराविति

आग्नीविषमं क्रुद्धं यन्मां योद्धुमुपस्थितः ॥ ११ ॥
 तच्छ्रुत्वा राक्षसेन्द्रस्य गर्जितं राघवस्तदा ।
 अभीतवदनः क्रुद्धो रावाणिं वाक्यमब्रवीत् ॥ १२ ॥
 उक्तञ्च दुर्गमः पारः कार्याणां राक्षस ! त्वया ।
 कार्याणां कर्मणा पारं यो गच्छति स बुद्धिमान् ॥ १३ ॥
 स त्वमर्थस्य हीनार्थो दुरवापस्य केनचित् ।
 वाचा व्याहृत्य जानीषे कृतार्थोऽस्मीति दुर्मते ! ॥ १४ ॥
 अन्तर्धानगतेनाजौ यत्त्वयाचरितस्तदा ।

एवमपि यन्मां याद्धुमुपस्थितोऽसि तत्रायः पूर्वस्य ते स्मृतिर्नास्ति ।
 वाऽथवा व्यक्तं यातो यमक्षयम् । आदिकर्मणि क्तः । यमक्षयं यम-
 गृहं प्रयातुमुपकान्तोऽसि ॥ ११ ॥

अभीतवदनः निर्भयप्रसृत्ताभिवदनव्यवहारः ॥ १२ ॥

च यस्मात्त्वया कार्याणां शत्रुवधादिकार्याणां पारोऽन्तःसमाप्ति-
 रक्तो वाचा जल्पितः स पारस्त्वया कर्मणा दुर्गम एव दुष्प्राप एव ।
 कुतस्तत्राह,—कार्याणामिति । यः कार्याणां पारं कर्मणा गच्छति स
 बुद्धिमान् ॥ १३ ॥

स त्वं हीनार्थः क्रियाकार्यनिष्पादनासमर्थः केनचिदपि दुरवापस्य
 मद्विजयरूपस्यार्थस्य सिद्धिं वाचा व्याहृत्य दुर्मते कृतार्थोऽस्मीति
 जानीषे ॥ १४ ॥

तस्कराचरितो मार्गो नैष वीरनिषेवितः ॥ १५ ॥
 यथा बाणपथं प्राप्य स्थितोऽस्मि तत्र राक्षस ! ।
 दर्शयस्वाद्य तत्तेजो वाचा त्वं किं विकल्पसे ॥ १६ ॥
 एवमुक्तो धनुर्भीमं परामृश्य महाबलः ।
 समजं निशितान् बाणानिन्द्रजित् समितिञ्जयः ॥ १७ ॥
 तेन सृष्टा महाविगाः शराः सर्पविषोपमाः ।
 सम्प्राप्य लक्ष्मणं पेतुः श्वसन्त इव पन्नगाः ॥ १८ ॥
 शरैरतिमहाविगैर्वगतान् रावणात्मजः ।
 सौमित्रिमिन्द्रजित् युद्धे विव्याध शुभलक्षणम् ॥ १९ ॥
 स शरैरतिविह्वङ्गो रुधिरेण समुचितः ।
 शुशुभे लक्ष्मणः श्रीमान् विधूम इव पावकः ॥ २० ॥
 इन्द्रजित्वात्मनः कर्म प्रसमीत्याभिगम्य च ।
 विनद्य मुमहानादमिदं वचनमब्रवीत् ॥ २१ ॥
 पत्रिणः श्रितधारास्ते शरा मत्कार्मुकच्युताः ।
 आदास्यन्तेऽद्य सौमित्रे ! जीवितं जीवितान्तकाः ॥ २२ ॥
 अद्य गोमायुसङ्घाश्च श्येनसङ्घाश्च लक्ष्मण ! ।

अथ शायिताविति यत्त्वयोक्तं सा तेऽपकीर्तिरेवेत्याह,—अन्त-
 रिति । अजौ रथोऽन्तर्धानगतेन त्वया यत् य आचरित एष तस्का-
 रादिचरितो मार्गः न वीरनिषेवितः ॥ १५ ॥ १६ ॥ १७ ॥

युध्नाञ्च निपतन्तु त्वां गतासुं निहतं मया ॥ २३ ॥
 चञ्चबन्धुं सदानार्थं रामः परमदुर्मतिः ।
 भक्तं भ्रातरमद्यैव त्वां द्रक्ष्यति हतं मया ॥ २४ ॥
 विस्मस्तकवचं भूमौ व्यपविद्धशरासनम् ।
 हतोत्तमाङ्गं सौमित्रे ! त्वामद्य निहतं मया ॥ २५ ॥
 इति ब्रुवाणं संक्रुद्धः परुषं रात्रणात्मजम् ।
 हेतुमद्वाक्यमर्थज्ञो लक्षणः प्रत्युवाच ह ॥ २६ ॥
 वाग्बलं त्यज दुर्बुद्धे ! क्रूरकर्मन् हि राक्षस ! ।
 अथ कस्माद्ददस्येतत् सम्पादय सुकर्मणा ॥ २७ ॥
 अहत्वा कत्यसे कर्म किमर्थमिह राक्षस ! ।
 कुरु तत्कर्म येनाहं अद्धेयं तव कत्यनम् ॥ २८ ॥
 अनुक्त्वा परुषं वाक्यं किञ्चिदप्यनवक्षिपन् ।
 अविकत्यन् वधिष्यामि त्वां पश्य पुरुषादन ! ॥ २९ ॥
 इत्युक्त्वा पञ्च नाराचानाकर्णपरितान् शरान् ।

लक्षणं सम्पाप्य पेतुः । कवचेनाहता इति शेषः ॥ १८ ॥ १९ ॥
 ॥ २० ॥ २१ ॥ २२ ॥ २३ ॥ २४ ॥

त्वामद्येति । द्रक्ष्यतीत्यनुकर्षः ॥ २५ ॥ २६ ॥

क्रूरकर्मन् कूटयुद्धथापारक्तः । एतत् वथावचनं कस्माद्ददसि ।
 सर्वं सुकर्मणैव सम्पादय ॥ २७ ॥ २८ ॥

विजघान महावेगान् लक्ष्मणो राक्षसोरसि ॥ ३० ॥
 सुपत्रवाजिता बाणा ज्वलिता इव पद्मगाः ।
 नेच्छन्तोरस्यभासन्त सवित् रश्मयो यथा ॥ ३१ ॥
 स शरैराहतस्तेन सरोषो रावणात्मजः ।
 सुप्रयुक्तैस्त्रिभिर्बाणैः प्रतिविव्याध लक्ष्मणम् ॥ ३२ ॥
 स बभूव महाभीमो नरराक्षससिंहयोः ।
 विमर्दस्तुमुक्तो युद्धे परस्परजयैषिणोः ॥ ३३ ॥
 विक्रान्तौ बलसम्पन्नावभौ विक्रमशालिनौ ।
 उभौ परमदुर्जयावतुल्यबलतेजसौ ॥ ३४ ॥
 युयुधाते तदा वीरौ ग्रहाविव नभोगतौ ।
 बलवृत्राविव हि तौ युधि वै दुष्प्रधर्षणौ ॥ ३५ ॥
 युयुधाते महात्मानौ तदा केसरिणाविव ।
 बहून्वसृजन्तौ हि मार्गणौघानवस्थितौ ॥ ३६ ॥

अन्वत्तिपन् इषदपि निन्दामकुर्वन् । अविगत्यन् स्वस्त्राघा-
 मकुर्वन् ॥ २९ ॥ ३० ॥

सुपत्रवाजिताः सुपत्रैः कणादिपत्रैः सञ्जातवेगाः ॥ ३१ ॥ ३२ ॥
 विमर्दः सङ्घर्षः ॥ ३३ ॥
 विक्रान्तौ छतपराक्रमौ ॥ ३४ ॥
 बलवृत्रौ । बल इन्द्रः ॥ ३५ ॥ ३६ ॥

नरराक्षसमुखौ तौ प्रहृष्टावभ्ययुध्यताम् ॥ ३७ ॥

इत्यार्षे रामायणे वाल्मीकीये युद्धकाण्डे

अष्टाशीतितमः सर्गः ॥ ८८ ॥

नरराक्षसमुखौ तौ प्रहृष्टावभ्ययुध्यतामित्युत्तरं श्लोकद्वयं भिन्न-
वृत्तं प्रक्षिप्तम् । तदुत्तरं सर्वावच्छेदस्वात्मदायः । तयोर्बुद्धस्यैवाये
सत्त्वेन प्रकरणान्तराभावादिति कतकः । ३७ ॥

इति रामाभिरामे श्रीरामीये रामायणतिलके

युद्धकाण्डे अष्टाशीतितमः सर्गः ॥ ८८ ॥

—————

एकोनवतितमः सर्गः ।

ततः शरान् दाशरथिः सन्वायामित्रकर्षणः ।
समर्ज राक्षसेन्द्राय क्रुद्धः सर्प इव श्रसन् ॥ १ ॥
तस्य ज्यातलनिर्घोषं स श्रुत्वा राक्षसाधिपः ।
विवर्णवदनो भृत्वा लक्ष्मणं समुदैक्षत ॥ २ ॥
विषण्वदनं दृष्ट्वा राक्षसं रावणात्मजम् ।
सौमित्रिं युद्धसंयुक्तं प्रत्यवाच विभीषणः ॥ ३ ॥
निमित्तान्युपपश्यामि यान्यस्मिन् रावणात्मजे ।
त्वर तेन महाबाहोः॥ भग्न एष न संशयः ॥ ४ ॥
ततः सन्वाय सौमित्रिः शरानाग्नीविषोपमान् ।
सुमोच विशिष्टांस्तस्मिन् सर्पानिव विषोलुबणान् ॥ ५ ॥

ततः शरानिति ॥ १ ॥ २ ॥

युद्धसंयुक्तं युद्धजनकहर्षयुक्तम् ॥ ३ ॥

निमित्तानि मुखैवैवर्ष्यादिदुर्निमित्तानि । यानि अणुभूतपराजय-
सूचकत्वानि । तेनैतद्वधे त्वर शीघ्रमुद्यमं कुरु ॥ ४ ॥ ५ ॥

शक्राग्निमस्यर्शैर्लक्षणेनाहतः शरैः ।
 मुहूर्त्तमभवन् मूढः सर्वसंचुभितेन्द्रियः ॥ ६ ॥
 ददर्शावस्थितं वीरमाजौ दशरथात्मजम् ।
 सोऽभिवक्राम सौमित्रिं रोषात् संरक्तलोचनः ॥ ७ ॥
 अब्रवीच्चैनमासाद्य पुनः स परुषं वचः ।
 किं न स्मरसि तत् युद्धे प्रथमे मत्पराक्रमम् ।
 निबद्धस्त्वं सह भ्रात्रा यदायुधि विचेष्टसे ॥ ८ ॥
 युवां खलु महायुद्धे वज्राग्निमभैः शरैः ।
 शायितौ प्रथमं भूमौ विसंज्ञौ सपुरःसरौ ॥ ९ ॥
 स्मृतिर्वा नास्ति ते मन्ये व्यक्तं वा घममादनम् ।
 गन्तुमिच्छसि यन्मां त्वमाधर्षदितुमिच्छसि ॥ १० ॥
 यदि ते प्रथमे युद्धे न दृष्टो मत्पराक्रमः ।
 अद्य त्वां दर्शयिष्यामि तिष्ठेदानीं व्यवस्थितः ॥ ११ ॥
 इत्युक्त्वा सप्तभिर्वाणैरभिविव्याध लक्ष्मणम् ।

सर्वसंचुभितेन्द्रियः संचुभितसर्वेन्द्रियः ॥ ६ ॥ ७ ॥

प्रथमे मद्युद्धे नागपाशबन्धनके तस्मिन् युद्धे । यत्र भ्रात्रा सह निबद्धस्त्वं तत् किं न स्मरसि । यदद्य आयुधि आयोधने विचेष्टसे शरपातादिकरोषि ॥ ८ ॥

तदेव पुराह, —यवामिति ॥ ९ ॥

दशभिस्तु हनूमन्तं तीक्ष्णधारैः शरोत्तमैः ॥ १२ ॥
 ततः शरशतेनैव सुप्रथक्तेन वीर्यवान् ।
 क्रोधात् द्विगुणसंरञ्जो निर्विभेद विभीषणम् ॥ १३ ॥
 तत् दृष्ट्वेन्द्रजिता कर्म कृतं रामानुजस्तदा ।
 अचिन्तयित्वा प्रहसन्नैतत् किञ्चिदिति ब्रुवन् ॥ १४ ॥
 सुमोच च शरान् घोरान् मंगृह्य नरपुङ्गवः ।
 अभीतवदनः क्रुद्धो रावाणिं लक्ष्मणो युधि ॥ १५ ॥
 नैवं रणगताः शूराः प्रहरन्ति निशाचर ! ।
 लघवश्चाल्पवीर्याश्च शराहीमे सुखास्तव ॥ १६ ॥
 नैवं शूरास्तु यथ्यन्ते समरे युद्धकाङ्क्षिणः ।
 इत्येवं तं ब्रुवन् धन्वी शरैरभिववर्ष ह ॥ १७ ॥
 तस्य बाणैः सुविध्वस्तं कवचं काञ्चनं महत् ।
 व्यग्रोर्ष्यत रथोपस्थे ताराजालमिवाम्बरात् ॥ १८ ॥

यमसादनं यमगृहम् ॥ १० ॥ ११ ॥ १२ ॥ १३ ॥

नैतत् किञ्चिदिति ब्रुवन् । एतन्न किञ्चिन्न किञ्चित्कारमिति ब्रुव-
 न्नित्यर्थः ॥ १४ ॥ १५ ॥

अकिञ्चित्कारत्वमेव विवृणोति । नैवमिति । एवं शब्दार्था लघव
 इति । पुष्पमालावस्त्रलघव इमे तव शरा मे सुखा न तु शोशदा इत्यर्थः ।
 ॥ १६ ॥ १७ ॥ १८ ॥

विधूतवर्मा नाराचैर्बभूव स कृतव्रणः ।
 इन्द्रजित् समरे वीरः प्रत्यूषे भानुमानिव ॥ १९ ॥
 ततः शरसहस्रेण संक्रुद्धो रावणात्मजः ।
 बिभेद् समरे वीरो लक्ष्मणं भीमविक्रमः ॥ २० ॥
 व्यशीर्यत महद्विष्यं कवचं लक्ष्मणस्य तु ।
 कृतप्रतिकृतान्योऽन्यं बभूवतुरभिद्रुतौ ॥ २१ ॥
 अभीक्ष्णं निःश्वसन्तौ वै युध्येतां तुमुलौ युधि ।
 शरसंकुत्तसर्वाङ्गो सर्वतो रुधिरोचितौ ।
 सुदोर्घकालं तौ वीरावन्योऽन्यं निश्चितैः शरैः ॥ २२ ॥
 ततश्चतुर्महात्मानौ रणकर्मविशारदौ ।
 बभूवतुश्चात्मजये यत्तौ भीमपराक्रमौ ॥ २३ ॥
 तौ शरौऽघेस्तथा कीर्णौ निहत्तकवचध्वजौ ।
 सृजन्तौ रुधिरञ्चोष्णं जलं प्रस्रवणाविव ॥ २४ ॥
 शरवर्षं ततो घोरमुच्चतोर्भीमनिःस्वनम् ।
 सासारयोरिवाकाशे नीलयोः कालमेघयोः ॥ २५ ॥

प्रत्यूषे भानुमानिव । क्षतजरत्नवर्णत्वादिति भावः ॥ १९ ॥ २० ॥
 अन्योऽन्यं कृतप्रतिकृता । आर्घोऽडा । कृतप्रतिकृते यत्तौ बभूवतु-
 रित्यर्थः ॥ २१ ॥ २२ ॥ २३ ॥ २४ ॥

सा सारयोः धारासम्पातश्चासारस्तत्सहितयोः ॥ २५ ॥

तथोरथ मरान् कालो व्यतीयाद्दुध्यमानयोः ।
 न च तौ युद्धयैसुख्यं क्लमञ्चाप्युपजग्मतुः ॥ २६ ॥
 अस्ताण्यस्त्रविदां श्रेष्ठौ दर्शयन्तौ पुनः पुनः ।
 शरानुच्चावचाकारानन्तरिचे बबन्धतुः ॥ २७ ॥
 व्यपेतदोषमस्यन्तौ लघु चिचञ्च सुष्टु च ।
 उभौ तु तुमुलं घोरञ्चक्रतुर्नरराजसौ ॥ २८ ॥
 तयोः पृथक् पृथग्भीमः शूश्रुवे तुमुलः खनः ।
 स कर्म्यं जनयामास निर्घात इव दारुणः ॥ २९ ॥
 तयोः स भ्राजते शब्दस्तथा समरयत्तयोः ।
 सुघोरयोर्निखनतोर्गगने मेघयोरिव ॥ ३० ॥
 सुवर्णपुङ्खैर्नाराचैर्बलवन्तौ हतव्रणौ ।
 प्रसुस्रुवाते रुधिरं कीर्त्तिमन्तौ जये हतौ ॥ ३१ ॥
 ते गात्रयोर्निपतिता रुक्मपुङ्खाः शरा यधि ।
 असृग्दिग्धा विनिष्येतुर्विशुर्धरणीतलम् ॥ ३२ ॥
 अन्ये सुनिश्चितैः शस्त्रैराकाशे सञ्जघट्टिरे ।
 बभञ्जुश्चिच्छिदुश्चैव तयोर्बाणाः सहस्रशः ॥ ३३ ॥

मरान् कालोऽनेकदिनरूपः ॥ २६ ॥ २७ ॥ २८ ॥ २९ ॥ ३० ॥

जये हतौ दृष्टोत्साहौ ॥ ३१ ॥ ३२ ॥ ३३ ॥

स बभूव रणे घोरस्तयोर्बाणमयश्चयः ।
 अग्निभ्यामिव दीप्ताभ्यां सचे कुशमयश्चयः ॥ ३४ ॥
 तयोः कृतव्रणौ देहौ शूशुभते महात्मनोः ।
 सपुष्पाविव निष्पचौ वने किंशुकशाल्मली ॥ ३५ ॥
 चक्रतुस्तुमुलं घोरं सन्निपातं सुऊर्मुङ्गः ।
 इन्द्रजिह्वक्ष्मणश्चैव परस्परजयैषिणौ ॥ ३६ ॥
 लक्ष्मणो रावणिं युद्धे रावणिश्चापि लक्ष्मणम् ।
 अन्योऽन्यं तावभिघ्नन्तौ न अमं प्रतिपद्यताम् ॥ ३७ ॥
 बाणजालैः शरीरस्यैरवगाढैस्तरस्त्रिनौ ।
 शूशुभते महावीर्यौ प्ररूढाविव पर्वतौ ॥ ३८ ॥
 ततो रुधिरसिक्तानि संवृतानि शरैर्भ्रशम् ।
 बभ्राजुः सर्वगात्राणि ज्वलन्त इव पावकाः ॥ ३९ ॥
 तथोरथ महान् कालो व्यतीयाद्यध्यमानयोः ।
 न च तौ युद्धवैमुख्यं अमञ्चाप्यभिजग्मतुः ॥ ४० ॥

अथ समरपरिअमं निहन्तुं

समरमुखेवजितस्य लक्ष्मणस्य ।

अथः समूहः । ३४ । ३५ ।

सन्निपातं युद्धम् । ३६ । ३७ ।

अवगाढः : गाढमपैः प्ररूढौ प्ररूढवृक्षौ । ३८ । ३९ । ४० ॥

प्रियहितसुपपादयन् महात्मा
 समरसुपेत्य विभीषणोऽवतस्ये ॥ ४१ ॥

इत्याषं रामायणे वाल्मीकीये युद्धकाण्डे
 एकोननवतितमः सर्गः ॥ ८६ ॥

समरपरिश्रमं युद्धश्रमम् ॥ ४१ ॥

इति रामाभिरामे श्रीरामोये रामायणतिलके
 युद्धकाण्डे एकोननवतितमः सर्गः ॥ ८६ ॥

नवतितमः सर्गः ।



युध्यमानौ ततो दृष्ट्वा प्रसक्तौ नरराक्षसौ ।
प्रभिन्नाविव मातङ्गौ परस्परजयैषिणौ ॥ १ ॥
तथोयुद्धं द्रष्टुकामो वरचापधरो बली ।
शूरः स रावणभ्राता तस्थौ संग्राममूर्धनि ॥ २ ॥
ततो विस्कारयामास महद्भ्रुवुरवस्थितः ।
उत्ससर्ज च तीक्ष्णायान् राक्षसेषु महामराम् ॥ ३ ॥
ते शराः शिखिसंस्पर्शा निपतन्तः समाहिताः ।
राक्षसान् दारयामासुर्वज्रा इव महागिरीन् ॥ ४ ॥
विभीषणस्यानुचरास्तेऽपि शूलासिपट्टिशैः ।

युध्यमानाविति । प्रभिन्नौ मत्तौ मातङ्गाविव युद्धाय प्रसक्तावतएव
युध्यमानौ दृष्ट्वा ॥ १ ॥

ततः परं युद्धार्थं गतयोरन्यतरवधानं युद्धं द्रष्टुकामः सन ।
शूरो रावणभ्राता युयुत्सया संग्राममूर्धनि तस्थे ॥ २ ॥

अतएव ततो विस्कारयामासेति । अवस्थितो भ्रुवाविति
श्लेषः ॥ ३ ॥

सिद्धिदुः समरे वीरान् राक्षसान् राक्षसोत्तमाः ॥ ५ ॥
 राक्षसैस्तैः परिवृतः स तदा तु विभीषणः ।
 बभौ मध्ये प्रधृष्टानां कलभानामिव द्विपः ॥ ६ ॥
 ततः सञ्चोदमानो वै हरीन् रक्षोवधप्रियात् ।
 उवाच वचनं काले कालज्ञो रक्षसां वरः ॥ ७ ॥
 एकोऽयं राक्षसेन्द्रस्य परायणमवस्थितः ।
 एतच्छेषं बलं तस्य किं तिष्ठत हरीश्वराः ॥ ८ ॥
 तस्मिंश्च निहत्य पापे राक्षसे रणमूर्धनि ।
 रात्रणं वर्जयित्वा तु श्रेयसस्य बलं हतम् ॥ ९ ॥
 प्रहस्यो निहतो वीरो निकुम्भश्च महाबलः ।
 कुम्भकर्णश्च कुम्भश्च धूम्राक्षश्च निम्नाक्षरः ॥ १० ॥
 जम्बुमाली महामाली तीक्ष्णवेगोऽग्निप्रभः ।
 सुप्तप्रो यज्ञकोपश्च वज्रदंष्ट्रश्च राक्षसः ॥ ११ ॥

वप्याः वक्षपाताः ॥ ७ ॥ ५ ॥

राक्षसैस्तैः सचिवरूपैः ॥ ६ ॥

सञ्चोदमानः सञ्चोदयमानः ॥ ७ ॥

परायणं परागतिः । उत्तमो योद्धेति यावत् । तस्य राक्षसस्य
 बलं सेना यतच्छेषं दृश्यमानबलमात्रावशेषम् । तत् किं तिष्ठत ।
 तद्गणनामस्यमेनेति शेषः । ८ । ९ ।

संह्रादी विकटोऽरिप्लक्षपनो मन्द एव च ।
 प्रघासः प्रघसञ्चैव प्रजङ्घो जङ्घ एव च ॥ १२ ॥
 अग्निकेतुश्च दुर्धर्षो रश्मिकेतुश्च वीर्यवान् ।
 विद्युज्जिह्वो द्विजिह्वश्च सूर्य्यश्च राक्षसः ॥ १३ ॥
 अकम्पनः सुपार्श्वश्च चक्रमाली च राक्षसः ।
 कम्पनः सत्ववन्तश्च देवान्तकनरान्तकौ ॥ १४ ॥
 एतान्निहत्यातिबलान् बहून् राक्षससत्तमान् ।
 बाहुभ्यां सागरं तीर्त्वा लङ्घयतां गोप्यदं लघु ॥ १५ ॥
 एतावदेव श्रेष्ठं वो जेतव्यमिति वानराः ।
 हताः सर्वे समागम्य राक्षसा बलदर्पिताः ॥ १६ ॥
 अयुक्तं निधनं कर्तुं पुत्रस्य अनितुर्मम ।
 घृणामपास्य रामार्थं निहन्यां भ्रातुरात्मजम् ॥ १७ ॥

एतन्माचक्षेधत्वमेवाह,—प्रहस्त इति ॥ १० ॥ ११ ॥ १२ ॥ १३ ॥

॥ १४ ॥

बाहुभ्यां सागरं तीर्त्वावस्थितैर्युग्माभिरिदं लघु अवशिष्टबलरूपं
गोप्यदं जंघयताम् ॥ १५ ॥

समागम्य युद्धं प्राप्य ॥ १६ ॥

अनितुः अनियत्तन्मातुः पुत्रस्य निधनं नाशः कर्तुंमयुक्तं तथापि
घृणां ह्यामपास्य रामार्थं भ्रातुरात्मजं निहन्याम् । हननोपायप्रवर्तने-
नेति भावः ॥ १७ ॥

हन्तुकामस्य मे बाप्यं चक्षुश्चैव निरुध्यति ।
 तमेवैष महाबाहुर्लक्ष्मणः शमयिष्यति ॥ १८ ॥
 वानरा ! मृत सन्मथ भृत्यानस्य समीपगान् ।
 इति तेनातियशसा राक्षसेनाभिचोदिताः ॥ १९ ॥
 वानरेन्द्रा जहृषिरे स्नाङ्गुस्तानि च विव्यधुः ।
 ततस्तु कपिशार्दूलाः खेडन्तश्च पुनः पुनः ॥ २० ॥
 सुमुचर्विविधान्नादान् मेघान् दृष्ट्वेव बर्हिणः ।
 जाम्बवानपि तैः सर्वैः सयूथैरभिसंवृतः ।
 तेऽग्नभिस्ताडयामासुर्नखैर्देनैश्च राक्षसान् ॥ २१ ॥
 निम्रन्तमृचाधिपतिं राक्षसास्ते महाबलाः ।
 परिभर्त्य भयं त्यक्त्वा तमनेकविधायुधाः ॥ २२ ॥
 शरैः परशुभिस्तीक्ष्णैः पट्टिशैर्यष्टितोमरैः ।
 जाम्बवन्तं मृधे जघ्ननिम्रन्तं राक्षसीञ्चमूम् ॥ २३ ॥
 स सप्रहारस्तुमुलः संजज्ञे कपिरक्षसाम् ।
 देवासुराणां क्रुद्धानां यथा भीमो महाखनः ॥ २४ ॥
 हनूमानपि संक्रुद्धः सानुमुत्पाव्य पवतात् ।

हन्तुकामस्य साक्षात् प्रहृत्तुकामस्य । बाप्यं कर्तुं । निरुध्यति
 निरुध्यति । तं लक्ष्मण एवेत्यन्वयः ॥ १८ ॥

म्रतेत्याघम् ॥ १९ ॥ २० ॥ २१ ॥ २२ ॥ २३ ॥ २४ ॥

स लक्ष्मणं स्वयं पृष्ठादवरोप्य महामनाः ॥ २५ ॥
 रक्षसां कदनं चक्रे दुरासादः सहस्रशः ।
 स दत्त्वा तुमुलं युद्धं पितृव्यस्येन्द्रजिह्वली ॥ २६ ॥
 लक्ष्मणं परवीरघ्नः पुनरेवाभ्यधावत ।
 तौ प्रयुद्धौ तदा वीरौ मृधे लक्ष्मणराक्षसौ ॥ २७ ॥
 शरौघानभिवर्षन्तौ जघ्नतुस्तौ परस्परम् ।
 अभीक्ष्णमन्तर्दधतुः शरजालैर्महाबलौ ॥ २८ ॥
 चन्द्रादित्यात्रिवोष्णान्ते यथा मेघैस्तरस्त्रिनौ ।
 नक्ष्यादानं न सन्धानं धनुषो वा परिग्रहः ॥ २९ ॥
 न विप्रमोक्षो बाणानां न विकर्षो न विग्रहः ।
 न मुष्टिप्रतिसन्धानं न लक्ष्यप्रतिपादनम् ॥ ३० ॥
 अट्टश्यत तयोस्तत्र युध्यतोः पाणिनाघवात् ।

हनूमानपीति । पर्वतात्सानुं शिखरमुत्पाञ्च लक्ष्मणं पृष्ठादवरोप्य
 विश्रामार्थं खारूढं लक्ष्मणं भृमाववस्थाप्य विभीषणसहायार्थं हनू-
 मान् कदनचक्रे ॥ २५ ॥

दुरासादः । परैर्दुरासद इत्यर्थः ॥ २६ ॥

प्रयुद्धौ योद्धुमुपक्रान्तौ ॥ २७ ॥

शरजालैः परस्परप्रयुक्तैः परस्परमन्तर्दधतुः ॥ २८ ॥

उष्णान्ते वर्धारम्भे । सन्धानं संयोजनम् । धनुषो वा परिग्रहः
 सथापसव्येन कार्मुकग्रहणम् ॥ २९ ॥

चापवेगप्रयुक्तैश्च बाणजालैः समन्ततः ॥ ३१ ॥
 अन्तरिक्षेऽभिसम्पन्ने न रूपाणि चकाश्विरे ।
 लक्ष्मणो रावणिं प्राप्य रावणिश्चापि लक्ष्मणम् ॥ ३२ ॥
 अथ्यवस्थाभवत्युग्रा ताभ्यामन्योऽन्यत्रियहे ।
 ताभ्यामुभाभ्यान्तरसा प्रसृष्टैर्विशिखैः शितैः ॥ ३३ ॥
 निरन्तरमित्राकाशं बभूव तमसावृतम् ।
 तैः पतद्भिश्च बज्रभिस्तयोः शरशतैः शितैः ॥ ३४ ॥
 दिशश्च प्रदिशश्चैव बभूवुः शरसङ्कुलाः ।
 तमसा पिहितं सर्वमासीत्प्रतिभयं महत् ॥ ३५ ॥
 अस्तङ्गते सहस्रांशौ संवृते तमसा च वै ।

विग्रहे बाणानां विभागः । विग्रहः समरे काये विरोधप्रति-
 भागयोरिति कोशः । प्रतिसन्धानं दृढतया मुष्टिसंयोजनम् । लक्ष्य-
 प्रतिपादनं लक्ष्यभेदनम् ॥ ३० ॥ ३१ ॥

अभिसम्पन्ने व्याप्ते । रूपाणि रूपवदस्तूनि न चकाश्विरे । न
 दृग्मोचराणोति भावः । रावणिश्चापि लक्ष्मणं प्राप्यायुध्यतामिति
 शेषः ॥ ३२ ॥

उग्राऽथ्यवस्था तत्तद्बाणैरयुध्यदानरराक्षसवधरूपा भवति अभव-
 दित्यर्थः । यत्तु अयमेतन्निगृह्णाति स एतन् वेत्यनिश्चयरूपाथ्यवस्थेति
 व्याख्यानं तच्चिन्त्यम् । तस्या अथ्यवस्थाया उग्रत्वस्य निरूपयितुमशक्य-
 त्वात् । उग्रेति विशेषणवैधर्ष्याच्च ॥ ३३ ॥ ३४ ॥

रुधिरौघा महानद्यः प्रावर्तन्त सहस्रशः ॥ ३६ ॥
 क्रव्यादा दारुणा वाग्भिश्चिचिपुर्भीमनिःखनान् ।
 न तदानीं ववौ वायुर्न च जज्वाल पावकः ॥ ३७ ॥
 स्वस्यस्तु लोकेभ्य इति जजल्पुस्ते महर्षयः ।
 सम्पेतुश्चात्र सन्तप्ता गन्धर्वाः सह चारणैः ॥ ३८ ॥
 अथ राक्षससिंहस्य कृष्णान् कनकभूषणान् ।
 शरैश्चतुर्भिः सौमित्रिर्विव्याध चतुरौ हयान् ॥ ३९ ॥
 ततोपरेण भस्त्रेण पीतेन निश्रितेन च ।
 सम्पूर्णायतमुक्तेन सुपत्रेण सुवर्चसा ॥ ४० ॥
 महेंद्राश्रनिकल्पेन सूतस्य विचरिष्यतः ।
 स तेन बाणाश्रनिना तलशब्दानुनादिना ॥ ४१ ॥
 लाघवाद्द्राघवः श्रीमान् शिरः कायादपाहरत् ।
 स यन्तरि महातेजा हते मन्दोदरीसुतः ॥ ४२ ॥
 स्वयं सारथ्यमकरोत् पुनश्च धनुरस्यशत् ।

प्रतिभयं भयङ्करम् ॥ ३५ ॥ ३६ ॥

वाग्भिर्वाग्निन्द्रियैः । क्रव्यादा गृध्रादयः ॥ ३७ ॥ ३८ ॥ ३९ ॥

पीतेन स्वर्णरूपितेन । सम्पूर्णायतमुक्तेन सम्पूर्णमाकर्णपर्यन्तमायते-
नाक्षयेन ततो मुक्तेन ॥ ४० ॥

विचरिष्यतः रथसञ्चारं करिष्यतः । तलशब्दानुनादिना तर्क

तदद्भुतमभूत्तत्र सारथ्यं पश्यतां युधि ॥ ४३ ॥
 हयेषु व्यग्रहस्तन्तं विव्याध निशितैः शरैः ।
 धनुष्यथ पुनर्व्यग्रं हयेषु मुमुचे शरान् ॥ ४४ ॥
 छिन्नेषु तेषु बाणौघैर्विचरन्तमभीतवत् ।
 अर्दयामास समरे सौमित्रिः शीघ्रकृत्तमः ॥ ४५ ॥
 निहतं सारथिं दृष्ट्वा समरे रावणात्मजः ।
 प्रजहौ समरोद्ध्वषं विषण्णः स बभूव ह ॥ ४६ ॥
 विषस्रवदनं दृष्ट्वा राक्षसं हरियूथपाः ।
 ततः परमसंहृष्टा लक्ष्मणञ्चाभ्यपूजयन् ॥ ४७ ॥
 ततः प्रमाथी रभसः शरभो गन्धमादनः ।
 अमृद्यमाणाश्चत्वारश्चक्रुर्वेगं हरीश्वराः ॥ ४८ ॥
 ते चास्य हयमुख्येषु तूर्णमुत्पत्य वानराः ।
 चतुर्षु सुमहावीर्या निपेतुर्भीमविक्रमाः ॥ ४९ ॥
 तेषामधिष्ठितानान्तैर्वानरैः पर्वतोपमैः ।
 मुखेभ्यो रुधिरं व्यक्तं हयानां समवर्त्तत ॥ ५० ॥

ज्याघातवारणं तस्य ज्याघट्टनजो यः शब्दस्तस्यानुनादो यस्यास्ति
 तेन ॥ ४१ ॥ ४२ ॥ ४३ ॥

हयेषु हयप्रेरणविषये व्यग्रहस्तं दृष्ट्वा तत्समये इति शेषः ॥ ४४ ॥

ते हया मथिता भग्ना व्यसवो धरणींगताः ।
 ते निहत्य हयांस्तस्य प्रमथ्य च महारथम् ॥ ५१ ॥
 पुनरुत्पत्य वेगेन तस्युलक्षणपार्श्वतः ॥ ५२ ॥
 स हताश्वदवस्रुत्य रथान्मथितसारथिः ।
 शरवर्षेण सौमित्रिमभ्यधावत्, रावणिः ॥ ५३ ॥
 ततो महेन्द्रप्रतिमः सलक्षणः
 पदातिनन्तं निहतैर्हृद्योत्तमैः ।
 मृजन्तमाजौ निशिताञ्करोत्तमान्
 मृशन्तदा बाणगतैर्व्यदारयत् ॥ ५४ ॥

इत्यार्षे रामायणे वाल्मीकीये युद्धकाण्डे
 नवतितमः सर्गः ॥ ८० ॥

समरोद्ध्वं समरोत्साहं प्रजहौत्यक्तवान् ॥ ४६ ॥ ४७ ॥ ४८ ॥
 ॥ ४९ ॥ ५० ॥

ते निहृत्वैति । ऋषभादय इत्यर्थः ॥ ५१ ॥ ५२ ॥ ५३ ॥ ५४ ॥

इति रामाभिरामे श्रीरामीये रामायणतिलके
 युद्धकाण्डे नवतितमः सर्गः ॥ ८० ॥

एकनवतितमः सर्गः ।



स हताशो महातेजा भूमौ तिष्ठन्निशाचरः ।
इन्द्रजित् परमक्रुद्धः सम्प्रजज्वाल तेजसा ॥ १ ॥
तौ धन्विनौ जिघांसन्तावन्योऽन्यमिषुभिर्भृशम् ।
विजयेनाभिनिष्क्रान्तौ वने गजवृषाविव ॥ २ ॥
निबर्हयन्तश्चान्योऽन्यं ते राक्षसवनौकसः ।
भर्तारं न जङ्गयुङ्क्षे सम्यतन्तस्ततस्ततः ॥ ३ ॥
ततस्तान् राक्षसान् सर्वान् हर्षयन् रावणात्मजः ।
स्तुन्वानो हर्षमाणश्च इदं वचनमब्रवीत् ॥ ४ ॥
तमसा बङ्गलेनेमाः संसक्ताः सर्वतो दिशः ।
नेह विज्ञायतेस्त्रो वा परो वा राक्षसोत्तमाः ! ॥ ५ ॥

विजयेन विजयप्राप्तिरूपेण हेतुना अभिमुखतया युद्धार्थं प्रवृत्ता-
वभूतामिति शेषः । गजवृषौ गजश्लेष्ठी ॥ १ ॥ २ ॥

निबर्हयन्ते मारयन्तः । भर्तारं स ख भर्तारम् । सम्यतन्तः
सङ्गच्छमानाः ॥ ३ ॥

स्तुन्वान इकार्षम् । स्तुवन्नित्यर्थः ॥ ४ ॥

धृष्टं भवन्तो युद्धन्तु हरीणां मोहनाय वै ।
 अहन्तु रथमास्थाय आगमिष्यामि संयुगे ॥ ६ ॥
 तथा भवन्तः कुर्वन्तु यथेमे हि वनौकसः ।
 न युद्धेयुर्महात्मानः प्रविष्टे नगरं मयि ॥ ७ ॥
 इत्युक्त्वा रावणसुतो वञ्चयित्वा वनौकसः ।
 प्रविवेश पुरीं लङ्कां रथहेतोरमिचूहा ॥ ८ ॥
 स रथं भूषयित्वाथ रुचिरं हेमभूषितम् ।
 प्रासासिश्नरसंयुक्तं युक्तं परमवाजिभिः ॥ ९ ॥
 अधिष्ठितं हयज्ञेन सूतेनाप्तोपदेशिना ।
 आरुरनेह महतेजा रावणिः समितिञ्जयः ॥ १० ॥
 स राक्षसगणैर्मुख्यैर्वृतो मन्दोदरीसुतः ।
 निर्ययौ नगराद्दीरः कृतान्तबलचोदितः ॥ ११ ॥
 सोऽभिनिष्कस्य नगरादिन्द्रजित्परमौजसा ।

बज्रलेन तमसा इमा दिशः संसक्ताः संवृताः । एवञ्चास्माकं
 बलकरो रात्रिरागता ॥ ५ ॥

अतो भवन्तो धृष्टं निर्भयं युध्यन्तु । मोहनाय मद्रूमनापरि-
 ज्ञानाय । त्वया किमर्थं गम्यते तत्राहाहन्विति ॥ ६ ॥

प्रविष्टे प्रवेष्टुमुपक्रान्ते न युध्येयुः । मम नगरप्रवेशविघ्नार्थं यथा
 वानरा मया सह न युध्येरन्तथा भवन्तः कुर्वन्वित्यर्थः ॥ ७ ॥ ८ ॥ ९ ॥

अभययाज्जवनरश्चैर्लक्ष्मणं सविभीषणम् ॥ १२ ॥
 ततो रथस्यमालोक्य सौमित्री रावणात्मजम् ।
 वानराश्च महावीर्य्या राक्षसश्च विभीषणः ॥ १३ ॥
 विस्मयं परमं जग्मुर्लाघवात्तस्य धीमतः ।
 रावणिश्चापि संक्रुद्धो रणे वानरयूथपान् ॥ १४ ॥
 पातयामास बाणौघैः शतशोऽथ सहस्रशः ।
 म मण्डलीकृतधनू रावणिः समितिञ्जयः ॥ १५ ॥
 हरीनभ्यहनक्रुद्धः परं लाघवमास्थितः ।
 ते वध्यमाना हरयो नाराचैर्भीमविक्रमैः ॥ १६ ॥
 सौमित्रिं शरणं प्राप्ताः प्रजापतिमिव प्रजाः ।
 ततः समरकोपेन ज्वलितो रघुनन्दनः ।
 चिच्छेद कार्मुकं तस्य दर्शयन् पाणिलाघवम् ॥ १७ ॥
 सोऽन्यत्कार्मुकमादाय सज्जञ्जके त्वरन्निव ।
 तदप्यस्य त्रिभिर्बाणैर्लक्ष्मणो निरकृन्त ॥ १८ ॥
 अथैनं क्षिन्नधन्वानमाशीविषविषोपमं ।
 विव्याधोरसि सौमित्री रावाणं पञ्चभिः शरैः ॥ १९ ॥

ह्यज्ञेन अश्वहृदयज्ञेन । आप्तं हितमुपदेष्टुं शीलमस्त्यस्य तेन ॥
 ॥ १० ॥ ११ ॥ १२ ॥ १३ ॥ १४ ॥ १५ ॥ १६ ॥
 समरकोपेन रावणिसमरबन्धकोपेन ॥ १७ ॥
 त्वरन्निव शीघ्रमेव । तदपि द्वितीयधनुरपि । १८ ॥ १९ ॥

ते तस्य कार्यं निर्भिद्य महाकार्मुकनिःसृताः ।
 निपेतुर्धरणीं बाणा रक्ता इव महोरगाः ॥ २० ॥
 स क्षिन्नधन्वा रुधिरं वमन् वक्त्रेण रावणिः ।
 जग्राह कार्मुकश्रेष्ठं दृढज्यं बलवत्तरम् ॥ २१ ॥
 स लक्ष्मणं समुद्दिश्य परं लाघवमास्थितः ।
 ववर्ष शरवर्षाणि वर्षाणीव पुरन्दरः ॥ २२ ॥
 मुक्तमिन्द्रजिता तत्तु शरवर्षमरिन्दमः ।
 आवारयदसम्भ्रान्तो लक्ष्मणः सुदुरासदम् ॥ २३ ॥
 सन्दर्शयामास तदा रावणिं रघुनन्दनः ।
 असम्भ्रान्तो महातेजास्तदद्भुतमिवाभवत् ॥ २४ ॥
 ततस्तान् राक्षसान् सर्वांस्त्रिभिरेकैकमाहवे ।
 अविध्यत् परमक्रुद्धः शीघ्रास्त्रं सम्प्रदर्शयन् ।
 राक्षसेन्द्रस्तु तच्चापि बाणौघैः समताडयत् ॥ २५ ॥

रक्ताः । बाणानामपि रुधिरसम्बन्धाद्भक्तत्वम् ॥ २० ॥ २१ ॥ २२ ॥
 ॥ २३ ॥

सन्दर्शयामास । स्वपौरुषमिति शेषः ॥ २४ ॥

मनु कथं सर्वराक्षसा इन्द्रजिति युध्यति त्रिभिस्त्रिभिर्बाणैर्वज्रं
 शक्यास्तत्राह,—शीघ्रास्त्रमिति । प्रयोगमात्रेण सर्ववेद्यकमस्त्रं शीघ्रा-
 स्त्रम् । यद्वा । भावप्रधानो निर्देशः । अस्त्रविषयकशीघ्रप्रयोगसामर्थ्य-
 रूपं शीघ्रास्त्रत्वं सम्प्रदर्शयन्नित्यर्थः ॥ २५ ॥

सोऽतिविद्धो बलवता शत्रुणा शत्रुघातिना ।
 असक्तं प्रेषयामास लक्ष्मणाय बहून् शरान् ॥ २६ ॥
 तानप्राप्तान् शितैर्बाणैश्चिच्छेद परवीरहा ।
 सारथेरस्य च रणे रथिनो रथसत्तमः ॥ २७ ॥
 शिरो जहार धर्मात्मा भङ्गेनानतपर्बणा ।
 असूताक्षो हयास्तत्र रथमूङ्गरविक्लावाः ॥ २८ ॥
 मण्डलान्यभिधावन्ति तदद्भुतमिवाभवत् ।
 अमर्षवशमापन्नः सौमिचिर्दृढविक्रमः ॥ २९ ॥
 प्रत्यविध्यद्वयांस्तस्य शरैर्विचासयन् रणे ।
 अमर्षमाणस्तर्कम रावणस्य सुतो रणे ॥ ३० ॥
 विव्याध दशभिर्बाणैः सौमिचिं रोमहर्षणम् ।
 ते तस्य वज्रप्रतिमाः शराः सर्वविषोपमाः ।
 विलयं जग्मुरागत्य कवचं काञ्चनप्रभम् ॥ ३१ ॥
 अभेद्यकवचं मत्वा लक्ष्मणं रावणात्मजः ।

असक्तम् अविरतम् ॥ २६ ॥

रथसत्तमो लक्ष्मणः ॥ २७ ॥

असूता असारथयः । अविक्लावा अनाकुलाः । २८ । २९ । ३० ।

कवचमागत्य प्राप्य विलयं जग्मुः । पूर्वकवचस्य विशरशोऽपि

कवचात्तरं हृतमित्यवगम्यते ॥ ३१ ॥

ललाटे लक्ष्मणं बाणैः सुपुङ्खैस्त्रिभिरिन्द्रजित् ॥ ३२ ॥
 अविध्यत् परमक्रुद्धः शीघ्रमस्त्रं प्रदर्शयन् ।
 तैः पृषत्कैर्ललाटस्थैः शुशुभे रघुनन्दनः ॥ ३३ ॥
 रणायै समरस्त्राघी चिष्टृङ्ग इव पर्वतः ।
 स तथाप्यर्दितो बाणै राक्षसेन तदा मृधे ॥ ३४ ॥
 तमाशु प्रतिविव्याध लक्ष्मणः पञ्चभिः शरैः ।
 विह्वल्येन्द्रजितो युद्धे वदने शुभकुण्डले ॥ ३५ ॥
 लक्ष्मणेन्द्रजितौ वीरौ महाबलशरासनौ ।
 अन्योन्यं जघ्नतुर्वीरौ विशिखैर्भीमविक्रमौ ॥ ३६ ॥
 ततः शोणितदिग्धाङ्गौ लक्ष्मणेन्द्रजितावुभौ ।
 रणे तौ रेजतुर्वीरौ पुष्पिताविव किंशुकौ ॥ ३७ ॥
 तौ परस्परमभ्येत्य सर्वगात्रेषु धन्विनौ ।
 घोरैर्विव्यधतुर्बाणैः कृतभावावुभौ जये ॥ ३८ ॥
 ततः समरकोपेन संयुतो रावणात्मजः ।
 विभीषणं त्रिभिर्बाणैर्विव्याध वदने शुभे ॥ ३९ ॥

एवं दर्शनात्तमभेद्यकवचं मत्वा कवचरहितै स्थाने ललाटे अविध्यत् ॥ ३२ ॥ ३३ ॥ ३४ ॥

शरासनं विह्वल्येन्द्रजितो वदने शरैर्विव्याधेति सम्बन्धः ॥ ३५ ॥
 विशिखैर्बिशिष्टशिखैः शितैर्बाणैरिति यावत् ॥ ३६ ॥ ३७ ॥

अयोमुखैस्त्रिभिर्विधा राक्षसेन्द्रं विभीषणम् ।
 एकैकानभिव्याध तान् सर्वान् हरियूथपान् ॥ ४० ॥
 तस्मै दृढतरं क्रुद्धो जघान गदया हयान् ।
 विभीषणो महातेजा रावणेः स दुरात्मनः ॥ ४१ ॥
 स हताश्रादवभृत्य रथान्मथितसारथिः ।
 अथ शक्तिं महातेजाः पितव्याय मुमोच ह ॥ ४२ ॥
 तामापतन्तीं सम्येक्ष्य सुमित्रानन्दवर्धनः ।
 चिच्छेद निशितैर्बाणैर्दशधापातयद्भुवि ॥ ४३ ॥
 तस्मै दृढधनुः क्रुद्धो हताश्राय विभीषणः ।
 वज्रस्यर्शसमान् पञ्च ससर्जोरसि मार्गणान् ॥ ४४ ॥
 ते तस्य कायं भित्वा तु रूक्षपुङ्खा निमित्तगाः ।
 बभूवुर्लोहिता दिग्धा रक्ता इव महोरगाः ॥ ४५ ॥
 स पितव्यस्य संक्रुद्ध इन्द्रजिच्चरमाददे ।
 उत्तमं रक्षसां मध्ये यमदन्तं महाबलम् ॥ ४६ ॥
 तं समीक्ष्य महातेजा महेषु' तेन सन्धितम् ।

जये कृतभावैः कृताभिप्रायो ॥ ३८ ॥ ३९ ॥ ४० ॥ ४१ ॥ ४२ ॥

दशधा चिच्छेद भुवि व्यपातयच्च ॥ ४३ ॥ ४४ ॥

निमित्तगाः लक्ष्यगाः । वेध्यं लक्ष्यं शरव्यञ्च निमित्तञ्चेति कथ्यते ।

लोहितं रुधिरम् ॥ ४५ ॥ ४६ ॥

लक्ष्मणोऽप्याददे बाणमन्यङ्गीमपराक्रमः ॥ ४७ ॥
 कुबेरेण स्वयं स्वप्ने यद्दत्तममितात्मना ।
 दुर्जयं दुर्विषह्यञ्च सेन्द्रैरपि सुरासुरैः ॥ ४८ ॥
 तयोस्तु धनुषी श्रेष्ठे बाहुभिः परिघोपमैः ।
 विक्रथ्यमाणे बलवक्तौञ्चाविव चुकूजतुः ॥ ४९ ॥
 ताभ्यान्तु धनुषि श्रेष्ठे संहितौ सायकोत्तमौ ।
 विक्रथ्यमाणौ वीराभ्यां भृशं जज्वलतुः श्रिया ॥ ५० ॥
 तौ भासयन्तावाकाशं धनुर्भ्यां विशिखौ च्युतौ ।
 सुखेन सुखमाहत्य सन्निपेततुरोजसा ॥ ५१ ॥
 सन्निपातस्तयोश्चासीच्छरयोर्घोररूपयोः ।
 सधूमविस्फुलिङ्गञ्च तज्जोऽग्निर्दारुणोऽभवत् ॥ ५२ ॥
 तौ महाग्रहसङ्काशावन्योऽन्यं सन्निपत्य च ।
 संघामे शतधा यातौ मेदिन्याञ्चैव पेततुः ॥ ५३ ॥
 शरौ प्रतिहतौ दृष्ट्वा तावुभौ रणमूर्धनि ।

बाणशब्दोर्धर्चादिः ॥ ४७ ॥

अमितात्मना अपरिच्छिन्नमाहात्म्येन ॥ ४८ ॥ ४९ ॥

संहितौ योजितौ ॥ ५० ॥

सन्निपेततुः सङ्घर्षं प्रापतुः ॥ ५१ ॥

बाणसन्निपाताप्लातस्तज्जः ॥ ५२ ॥

महाग्रहोऽङ्गारकशय्यादिः ॥ ५३ ॥

व्रीडितौ जातरोषौ च लक्षणेन्द्रजितौ तदा ॥ ५४ ॥
 सुसंरम्भस्तु सौमित्रिरस्त्रं वारुणमाददे ।
 रौद्रं महेन्द्रजिद्युद्धेऽप्यसृजद्युद्धविष्टतः ॥ ५५ ॥
 तेन तद्विहतं शस्त्रं वारुणं परमाद्भुतम् ।
 ततः क्रुद्धो महातेजा इन्द्रजितु समितिञ्जयः ।
 आग्नेयं सन्दधे दीप्तं स लोकं सङ्घिपन्निव ॥ ५६ ॥
 सौर्य्यास्त्रेण तं वीरो लक्षणः पर्य्यवारयतु ।
 अस्त्रं निवारितं दृष्ट्वा रावणः क्रोधमूर्च्छितः ॥ ५७ ॥
 आददे निशितं बाणमासुरं शत्रुदारणम् ।
 तस्माच्चापाद्विनिष्येतुर्भास्वराः क्रूटसुङ्गराः ॥ ५८ ॥
 शूलानि च भृशुण्डश्च गदाः खड्गाः परश्वधाः ।
 तत् दृष्ट्वा लक्षणः संख्ये घोरमस्त्रं सुदारणम् ॥ ५९ ॥

व्रीडितौ स्वस्वप्रयुक्तशस्त्रस्य मोघत्वदर्शनेन सङ्घातलज्जौ । यद्यपि
 रावणेरेव व्रीडा युक्ता लक्ष्मणस्य तु तद्बाणनिवारणाय प्रयोक्तुः
 सार्थक्यसत्त्वेन व्रीडाभावस्तथापि तस्मिन्नाकरणपूर्वकं दिपुबधपर्यन्त-
 यापारेणोपादानात् तदभावेन तस्यापि लज्जति बोध्यम् । कृष्णिन्ध्यायेन
 द्विवचनप्रयोग इति कतञ्चन । जातरोषौ रामाविशेषे विभीषणे बाणः
 प्रमुक्त इति लक्ष्मणस्य रोषः । लक्ष्मणस्तं परिहृतवानिति रावणे
 रोषः । ५० । ५५ ।

लोकं सङ्घिपन्निव संहरन्निव ॥ ५६ ॥

अवार्यं सर्वभूतानां सर्वशस्त्रविदारणम् ।
 माहेश्वरेण द्यतिमांस्तदस्त्रं प्रत्यवारयत् ॥ ६० ॥
 तथोः समभवद्युद्धमद्भुतं रोमहर्षणम् ।
 गगनस्थानि भूतानि लक्ष्मणं पर्यवारयन् ॥ ६१ ॥
 भैरवाभिरुते भीमे युद्धे वानररक्षसाम् ।
 भूतैर्बहुभिराकाशं विस्मितैरावृतं बभौ ॥ ६२ ॥
 ऋषयः पितरो देवा गन्धर्वगरुडोरगाः ।
 शतक्रतुं पुरस्कृत्य ररक्षुर्लक्ष्मणं रणे ॥ ६३ ॥
 अथान्यं मार्गणश्रेष्ठं सन्दधे राघवानुजः ।
 ऊताशनसमस्पर्शं रावणात्मजदारणम् ॥ ६४ ॥
 सुपन्नमनुवृत्ताङ्गं सुपर्वाणं सुसंस्थितम् ।
 सुवर्णविकृतं वीरः शरीरान्तकरं शरम् ॥ ६५ ॥

शस्त्रं निषांरितमिति पाठे शस्त्रशब्दोऽस्त्रपर्यायः ॥ ५० ॥ ५८ ॥
 ॥ ५८ ॥ ६० ॥ ६१ ॥

भैरवमभिरुतं यस्मिंस्तादृशे । भूतैः प्राणिभिः ॥ ६२ ॥ ६३ ॥
 सन्निहितैतदस्त्रेणैवायं वध्य इति निश्चितेन्द्रास्त्रं सन्दधे इत्याह,—
 अथेति । अत्र प्रत्यस्त्रं रावणोर्ब्रह्मशापवशात् बुद्धारूढम् । वस्तुतोऽस्य
 प्रत्यस्त्रं नास्त्येवेति कतकः ॥ ६४ ॥

अमुवृत्ताङ्गम् आनुपूर्व्यातनुन्ववद्दृत्तत्वगुणयुक्तमङ्गं यस्य । सुसं-
 स्थितं शोभनसंस्त्रामम् । सुवर्णविकृतं स्वर्णभूषितम् ॥ ६५ ॥

दुरावारं दुर्विषमं राक्षसानां भयावहम् ।
 आग्नीविषविषप्रख्यं देवसङ्घैः समर्चितम् ॥ ६६ ॥
 येन शक्रो महातेजा दानवानजयत् प्रभः ।
 पुरा देवासुरे युद्धे वीर्यवान् हरिवाहनः ॥ ६७ ॥
 अथैन्द्रमस्त्रं सौमित्रिः संयुगेष्वपराजितम् ।
 शरश्रेष्ठं धनुःश्रेष्ठे विकर्षन्निदमब्रवीत् ॥ ६८ ॥
 लक्ष्मीवान् लक्ष्मणो वाक्यमर्थसाधकमात्मनः ।
 धर्मात्मा सत्यसन्धश्च रामो दाशरथिर्यदि ।
 पौरुषे चाप्रतिद्वन्द्वस्तदेनं जहि रावणम् ॥ ६९ ॥
 इत्युक्त्वा बाणमाकर्णं विकृष्य तमजिह्वगम् ।
 लक्ष्मणः समरे वीरः ससर्जैन्द्रजितम्यति ॥ ७० ॥
 ऐन्द्रास्त्रेण समायुज्य लक्ष्मणः परवीरहा ॥ ७१ ॥
 तच्छिरः शिरस्ताणं श्रीमञ्ज्वलितकुण्डलम् ।
 प्रमथ्यैन्द्रजितः कायात् पातयामास भृतले ॥ ७२ ॥

दुरावारम् अस्त्रान्तरैर्वारयितुमशक्यम् । आग्नीविषत्वगुणकं यद्विषं
 महासर्पस्तत्रख्यं तत्सदृशम् । देवसङ्घैः समर्चितं पूजितं देवराजीय-
 त्वादेव ॥ ६६ ॥ ६७ ॥ ६८ ॥

अर्थसाधनम् आत्मनः कार्यसिद्धिहेतुभूतमिदं बक्ष्यमाद्यवचन-
 मस्त्राधिष्ठार्थी देवतां प्रत्यब्रवीत् ॥ ६९ ॥ ७० ॥ ७१ ॥ ७२ ॥

तद्राक्षसतनूजस्य भिन्नस्कन्धं शिरो महत् ।
 तपनीयनिभं भृमौ ददृशे रुधिरोक्षितम् ॥ ७३ ॥
 हतः स निपपाताथ धरण्यां रावणात्मजः ।
 कवची सशिरस्त्राणो विप्रविद्धशरासनः ॥ ७४ ॥
 चुक्रुशुस्ते ततः सर्वे वानराः सविभीषणाः ।
 ह्यन्ते निहते तस्मिन् देवा वृत्रबधे यथा ॥ ७५ ॥
 अथान्तरिक्षे भूतानामृषीणाञ्च महात्मनाम् ।
 जज्ञेऽथ जयसन्नादो गन्धर्वाप्सरसामपि ॥ ७६ ॥
 पतितं समभिज्ञाय राक्षसी सा महाचमूः ।
 वध्यमाना दिशो भेजे हरिभिर्जितकाश्रिभिः ॥ ७७ ॥
 वानरैर्वध्यमानास्ते शस्त्राण्युत्सृज्य राक्षसाः ।
 लङ्कामभिमुखाः सस्रुर्भ्रष्टसंज्ञाः प्रधाविताः ॥ ७८ ॥
 दुद्भुवुर्बद्धधा भीता राक्षसाः शतशो दिशः ।
 त्यक्त्वा प्रहरणान् सर्वे पट्टिशासिपरश्वधान् ॥ ७९ ॥
 केचिसङ्कां परित्रस्ताः प्रविष्टा वानरार्दिताः ।
 समुद्रे पतिताः केचित् केचित् पर्वतमाश्रिताः ॥ ८० ॥
 हतमिन्द्रजितं दृष्ट्वा शयानञ्च रणक्षितौ ।

तपनीयनिभत्वे उपपत्तिः रुधिरोक्षितमिति ॥ ७३ ॥ ७४ ॥ ७५ ॥

। ७६ ॥ ७७ ॥ ७८ ॥ ७९ ॥ ८० ॥

राक्षसानां सहस्रेषु न कश्चित् प्रत्यदृश्यत ॥ ८१ ॥
 यथास्तङ्गत आदित्ये नावतिष्ठन्ति रश्मयः ।
 तथा तस्मिन्निपतिते राक्षसास्ते गता दिग्गः ॥ ८२ ॥
 शान्तरश्मिरिवादित्यो निर्वाण इव पावकः ।
 बभूव स महाबाहुर्व्यपास्तगतजीवितः ॥ ८३ ॥
 प्रशान्तपीडाबहुलो विनष्टारिः प्रहर्षवान् ।
 बभूव लोकः पतिते राक्षसेन्द्रसुते तदा ॥ ८४ ॥
 हर्षञ्च शक्रो भगवान् सह सर्वमहर्षिभिः ।
 जगाम निहते तस्मिन् राक्षसे पापकर्मणि ॥ ८५ ॥
 आकाशे चापि देवानां शूश्रुवे क्षुब्धुभिस्त्रयः ।
 वृत्त्यङ्गिरसरोभिश्च गन्धर्वैश्च महात्मभिः ॥ ८६ ॥
 ववर्षुः पुष्यवर्षाणि तदद्भुतमिवाभवत् ।
 प्रशशाम हते तस्मिन् राक्षसे क्रूरकर्मणि ॥ ८७ ॥
 शूद्धा आपो नभश्चैव जहृषुर्देवदानवाः ।
 आजग्मुः पतिते तस्मिन् सर्वलोकभयावहे ॥ ८८ ॥
 ऊचुश्च सहितास्तुष्टा देवगन्धर्वदानवाः ।

व्यपास्तो विशेषधर्मैरतएव गतजीवितः ॥ ८१ ॥ ८२ ॥ ८३ ॥
 प्रशान्तपीडाबहुलः प्रशान्तबहुलपीडः ॥ ८४ ॥ ८५ ॥ ८६ ॥
 प्रशशाम रज इति शेषः ॥ ८७ ॥

विज्वराः शान्तकलुषा ब्राह्मणा विचरन्त्विति ॥ ८६ ॥

ततोऽभ्यनन्दन् संहृष्टाः समरे हरियूथपाः ।

तमप्रतिबलं दृष्ट्वा हतं नैर्घृतपुङ्गवम् ॥ ८७ ॥

विभीषणो हनूमांश्च जाम्बवांश्चर्चयूथपः ।

विजयेनाभिनन्दन्स्तुष्टुवद्वापि लक्षणम् ॥ ८८ ॥

खेडन्तश्च सुवन्तश्च गर्जन्तश्च सुवङ्गमाः ।

लम्बलक्षा रघुसुतं परिवार्योपतस्थिरे ॥ ८९ ॥

लाङ्गूलानि प्रविध्यन्तः स्फोटयन्तश्च वानराः ।

लक्षणो जयतीत्येव वाक्यं विश्रावयन्तदा ॥ ९० ॥

अन्योऽन्यश्च समास्त्रिय हरयो हृष्टमानसाः ।

चक्रुस्त्वावचगुणा राघवाश्रयसत्कथाः ॥ ९१ ॥

तदसुकरमथाभिवीक्ष्य हृष्टाः

प्रियसुहृदो यधि लक्षणस्य कर्म ।

आपः शुद्धाः । प्रसन्नादेवदानवाः । दानवानामपि तच्छुत्वा-
त्तेषामपि हर्षः । आजग्मुरिति देवदानवा इत्यनुकर्षः ॥ ८८ ॥ ८९ ॥
॥ ९० ॥ ९१ ॥

लम्बलक्षाः प्राप्तहर्षावसराः । रलयोरभेदात् प्राप्तरक्षणा इत्यपि ।
रघुसुतं रघुवंशजम् ॥ ८९ ॥

विश्रावयन् श्रावयन् ॥ ९० ॥ ९१ ॥

परमसुपलभन् मनःप्रहर्षं

विनिहतभिन्द्ररिपुं निशम्य देवाः ॥ ८५ ॥

इत्यार्षे रामायणे वाल्मीकीये युद्धकाण्डे

एकनवतितमः सर्गः ॥ ८१ ॥

उपलभन् उपालभन् ॥ ८५ ॥

इति रामाभिरामे श्रीरामाये रामायणतिलके

युद्धकाण्डे एकनवतितमः सर्गः ॥ ८१ ॥



द्विनवतितमः सर्गः ।



रुधिरक्लिन्नगात्रस्तु लक्ष्मणः शुभलक्षणः ।
बभूव दृष्ट्वां हत्वा शत्रुजेतारमाहवे ॥ १ ॥
ततः स जाम्बवन्तश्च हनूमन्तश्च वीर्यवान् ।
सन्नपत्य महातेजास्तांश्च सर्वान् वनौकसः ॥ २ ॥
आजगाम ततः शीघ्रं यच्च सुग्रीवराघवौ ।
विभीषणमवष्टभ्य हनूमन्तश्च लक्ष्मणः ॥ ३ ॥
ततो राममभिक्रम्य सौमित्रिभवाद्य च ।
तस्थौ भ्रातृसमीपस्थः शक्रस्येन्द्रानुजो यथा ॥ ४ ॥
निष्टनन्निव चागत्य राघवाय महात्मने ।

रुधिरैति ॥ १ ॥

सन्नपत्य संगृह्य ॥ २ ॥

युद्धप्रणजपीडावशादिभीषणं हनूमन्तश्चावष्टभ्य अवलम्बे-
त्यर्थः ॥ ३ ॥

अभिक्रम्य प्रदक्षिणीकृत्य । शक्रस्येन्द्रानुजो यथा यथोपेन्द्र इन्द्र-
समीपे तिष्ठति तद्वत् । इन्द्रस्येव बृहस्पतिरिति पाठे गुणप्रधान-
भावेनावस्थानमात्रे दृष्टान्त इत्यर्थः ॥ ४ ॥

आचचक्षे तदा वीरो घोरमिन्द्रजितो वधम् ॥ ५ ॥

रावणेस्तु शिरश्छिन्नं लक्षणेन महात्मना ।

न्यवेदयत् रामाय तदा हृष्टो विभीषणः ॥ ६ ॥

श्रुत्वैव तु महावीर्यो लक्षणेनेन्द्रजिह्वधम् ।

प्रहर्षमतुलं लेभे वाक्यञ्चेदसुवाच ह ॥ ७ ॥

साधु लक्षण ! तुष्टोऽस्मि कर्म चासुकरं कृतम् ।

रावणेर्हि विनाशेन जितमित्युपधारय ॥ ८ ॥

स तं शिरस्युपाघ्राय लक्षणं कीर्त्तिवर्धनम् ।

लज्जमानं बलात् स्नेहादङ्गमारोप्य वीर्यवान् ॥ ९ ॥

उपवेश्य तमुत्सङ्गे परिव्यज्यावपीडितम् ।

भ्रातरं लक्षणं खिगधं पुनः पुनरुदैक्षत ॥ १० ॥

निष्टनन्निति । विभीषण इत्याकर्षः । हृष्टो विभीषणः सन्तुष्टा-
गमनेनैवेन्द्रजिह्वधं निष्टनन् बोधयन्निव निकटमागत्य राघवाय सामा-
न्यत इन्द्रजिह्वमाचक्षे ॥ ५ ॥

ततः किं कर्तव्यो वध इत्याकाङ्क्षायामाह,—रावणेरिति । छिन्न-
मिति न्यवेदयत् ॥ ६ ॥ ७ ॥

जितमित्युपधारय । इदानीमेवास्माभिरिति शेषः । ८ ॥

लज्जमानं भ्रातुःसन्निधौ एवं कृतमिति वक्तुं लज्जयायुतम् । क्रिया
बाहुल्याच्चैतेषु श्लोकेषु पुनः पुनः कर्मपदप्रयोगः । अङ्गमारोप्य अङ्गे
उपवेशनायाकृत्य ॥ ९ ॥

शल्यसम्पीडितं शक्तं निःश्वसन्तन्तु लक्षणम् ।
 रामस्तु दुःखसन्तप्तन्तु निःश्वासपीडितम् ॥ ११ ॥
 मूर्ध्नि चैनमुपाग्नय भूयः मंसृश्व च त्वरन् ।
 उवाच लक्षणं वाक्यमाश्रास्य पुरुषर्षभः ॥ १२ ॥
 कृतं परमकल्याणं कर्म दुष्करकर्मणा ।
 अद्य मन्ये हते पुत्रे रावणं निहतं युधि ॥ १३ ॥
 अद्याहं विजयी शत्रौ हते तस्मिन् दुरात्मनि ।
 रावणस्य वृशंसस्य दिश्या वीर ! त्वया रणे ॥ १४ ॥
 क्षिन्नो हि दक्षिणो बाहुः स हि तस्य व्यपाश्रयः ।
 विभीषणहनूमद्भ्रातां कृतं कर्म महद्रणे ॥ १५ ॥
 अहोरात्रैस्त्रिभिर्वीरः कथञ्चिद्विनिपातितः ।
 निरमित्रः कृतोऽस्म्यद्य निर्य्यास्यति हि रावणः ॥ १६ ॥

अश्वपीडितं शस्त्रप्रयैरिति शेषः । यदावपीडितं गाढमा-
 लिश्रम् ॥ १० ॥

शक्तं कृत्तगात्रम् ॥ ११ ॥ १२ ॥

दुष्करकर्मणा इतरदुष्करपौरुषेण । त्वयेति शेषः । पुत्रे हते
 रावणमद्य हतमेव मन्ये । तदधस्येघत्करत्वादिति भावः ॥ १३ ॥ १४ ॥

व्यपाश्रयः अश्वलम्बनभूतः । एवं लक्षणमाश्रास्य विभीषणादीन-
 प्याश्रासयति । विभीषणेति ॥ १५ ॥

बलव्यूहेन महता निर्य्यास्यति हि रावणः ।
 बलव्यूहेन महता श्रुत्वा पुत्रं निपातितम् ॥ १७ ॥
 तं पुत्रवधसन्तप्तं निर्य्यान्तं राक्षसाधिपम् ।
 बलेनावृत्य महता निहनिष्यामि दुर्जयम् ॥ १८ ॥
 त्वया लक्ष्मण ! नाथेन सीता च पृथिवी च मे ।
 न दुष्प्रापा हते तस्मिन् शक्रजेतरि चाहवे ॥ १९ ॥
 स तं भ्रातरमाश्रास्य परिविव्व्य च राघवः ।
 रामः सुषेणं मुदितः समाभाष्येदमब्रवीत् ॥ २० ॥
 विशल्योऽयं महाप्राज्ञः सौमित्रिर्मित्रवत्सलः ।
 यथा भवति सुखस्य स तथा त्वं समुदाचर ॥ २१ ॥
 विशल्यः क्रियतां क्षिप्रं सौमित्रिर्मित्रवत्सलः ।

अहो रात्रैस्त्रिभिरिति । दशम्याश्चतुर्थप्रहरे आरम्भात् त्रयो-
 दश्याश्चतुर्थप्रहरे वधादिति भावः । अद्य निरमित्रः ह्यतोऽस्मि । कथं
 रावणे जीवति निरमित्रत्वं तत्राह,—निर्य्यास्यतीति । अबश्यं निर्य्या-
 स्यति ॥ १६ ॥ १७ ॥

निर्य्यान्तश्च तं महता बलेन सहजेनावृत्याक्रम्य निहनि-
 ष्यामि ॥ १८ ॥

हे लक्ष्मण । नाथेन । उपलालनार्थं नाथशब्दप्रयोगः ॥ १९ ॥
 समाभाष्य सुषेणे त्वेवं सम्बोध्य ॥ २० ॥

ऋक्षवानरसैन्यानां गुराणां द्रुमयोधिनाम् ॥ २२ ॥
 ये चाप्यन्येऽत्र युध्यन्ति सशल्या ब्रह्मिणस्तथा ।
 तेऽपि सर्वे प्रयत्नेन क्रियतां सुखिनस्तथा ॥ २३ ॥
 एवमुक्तः स रामेण महात्मा हरियूथपः ।
 लक्ष्मणाय ददौ नस्तः सुषेणः परमौषधम् ॥ २४ ॥
 स तस्य गन्धमाघ्राय विशल्यः समपद्यत ।
 तदानिर्वेदनञ्चैव संरुद्धप्राण एव च ॥ २५ ॥
 विभीषणमुखानाञ्च सुहृदां राघवाञ्जया ।
 सर्ववानरमुख्यानां चिकित्सामकरोत्तदा ॥ २६ ॥
 ततः प्रहृतिमापन्नो हतशल्यो गतक्लमः ।
 सौमित्रिर्मुमुदे तत्र क्षणेन विगतज्वरः ॥ २७ ॥
 तदेव रामः स्रवगाधिपस्तथा
 विभीषणश्चर्चपतिश्च वीर्यवान् ।
 श्रवेक्ष्य सौमित्रिमरोममुत्थितं
 मुदा ससैन्याः सुचिरं जहर्षिरे ॥ २८ ॥

विशल्य इति । ओषधिपर्वतानयनोत्तरमोषधः सुषेणेन संगृह्य
 स्थापिता इत्यनेन ज्ञायते ॥ २१ ॥ २२ ॥

ये वानराः सशल्या ब्रह्मिणश्च तेऽपि विशल्याः प्ररुद्धव्रणाश्च
 कार्याः ॥ २३ ॥

अपूजयत्कर्म स लक्षणस्य
 सुदुष्करं दाशरथिमहात्मा ।
 बभूव हृष्टो युधि वानरेन्द्रो
 निशस्य तं शक्रजितं निपातितम् ॥ २६ ॥

इत्यार्षे रामायणे वाल्मीकीये युद्धकाण्डे
 द्विंशत्तमः सर्गः ॥ ८२ ॥

नक्षः नासिकायाम् ॥ २४ ॥ २५ ॥ २६ ॥ २७ ॥ २८ ॥ २९ ॥

इति रामाभिरामे श्रीरामीये रामायणतिलके
 युद्धकाण्डे द्विंशत्तमः सर्गः ॥ ८२ ॥

त्रिनवतितमः सर्गः ।

ततः पौलस्त्यसचिवाः श्रुत्वा चेन्द्रजितो वधम् ।
 आचक्षुरवज्ञाय दग्धीवाय सत्वराः ॥ १ ॥
 युद्धे हतो महाराज ! लक्ष्मणेन तवात्मजः ।
 विभीषणसहायेन मिषतां नो महाद्युतिः ॥ २ ॥
 शूरः शूरेण सङ्गम्य संयुगेष्वपराजितः ।
 लक्ष्मणेन हतः शूरः पुत्रसौ विबुधेन्द्रजित् ॥ ३ ॥
 गतः स परमान् लोकान् शरैः सन्तर्प्य लक्षणम् ।
 स तं प्रतिभयं श्रुत्वा वधं पुत्रस्य दारुणम् ॥ ४ ॥

अथ रावणदत्तान्तमाह,—तत इत्यादि । सचिवा अवशिष्टसुपा-
 र्श्यादिमन्त्रिणः । अवज्ञाय अवक्षिप्ताज्ञानं यस्य तस्मै । पुत्रवध-
 दत्तान्तज्ञानरहितायेत्यर्थः । तीर्थस्तु अवज्ञाय अभिज्ञाय दृष्ट्वा ।
 पूर्वं श्रुत्वा पश्चात्सुबभूविं गत्वा पत्न्यौकृत्वाचक्षुरित्यर्थमाह ॥ १ ॥
 मिषतां न इति । योद्धुराक्षसैर्दर्शनाच्छिन्नायेन बोध्यम् ।
 मिषताऽनादृत्येत्यर्थः ॥ २ ॥

विबुधान् देवानिन्द्रश्च जयतीति विबुधेन्द्रजित् ॥ ३ ॥

घोरमिन्द्रजितः संख्ये कश्मलं प्राविशन् महत् ।
 उपलभ्य चिरात् संज्ञां राजा राक्षसपुङ्गवः ॥ ५ ॥
 पुत्रशोकाकुलो दीनो विललापाकुलेन्द्रियः ।
 हा राक्षस चम्मुख्य ! मम वत्स महाबल ! ॥ ६ ॥
 जित्लेन्द्रं कथमद्य तं लक्ष्मणस्य वशं गतः ।
 ननु त्वमिषुभिः क्रुद्धो भिन्द्याः कालान्तकावपि ॥ ७ ॥
 मन्दरस्यापि शृङ्गाणि किं पुनर्लक्ष्मणं युधि ।
 अद्य वैवस्वतो राजा भूयो बद्धमतो मम ॥ ८ ॥
 येनाद्य त्वं महाबाहो ! संयुक्तः कालधर्मणा ।
 एष पत्न्याः सुयोधानां सर्वाभरणेष्वपि ।
 यः कृते हन्यते भर्तुः स पुमान् स्वर्गमृच्छति ॥ ९ ॥
 अद्य देवगणाः सर्वे लोकपाला महर्षयः ।
 हतमिन्द्रजितं दृष्ट्वा सुखं स्वपुंस्यन्ति निर्भयाः ॥ १० ॥

परमान् लोकान् वीरप्राप्यान्निति भावः । दास्यन्ते शोकाजनक-
 त्वात् । प्रतिभयम् अतिभयङ्करम् ॥ ४ ॥

योऽं तीक्ष्णम् । कश्मलं मृच्छाम् ॥ ५ ॥ ६ ॥

कालान्तकौ । कालः सर्वसंहारकः । अन्तकास्तदधिकृतः ॥ ७ ॥

भूयो बद्धमतः मयात्यन्तस्नाघनीयः ॥ ८ ॥

येन वैवस्वतेन त्वं कालधर्मणा कालधर्मण संयुक्तः संयोजितः ।
 यो भर्तुः कृते हन्यते स पुमान् स्वर्गं गच्छति । एष पत्न्याः सुयोधनं

अद्य लोकास्त्रयः कृत्स्ना पृथिवी च सकानना ।
 एकेनेन्द्रजिता हीना शून्येव प्रतिभाति मे ॥ ११ ॥
 अद्य नैर्ऋतकन्यानां ओष्याम्यन्तःपुरे रवम् ।
 करेणुसङ्घस्य यथा निनादं गिरिगङ्गरे ॥ १२ ॥
 यौवराज्यञ्च लङ्काञ्च रक्षांसि च परन्तप ! ।
 मातरं माञ्च भार्याञ्च क्व गतोऽसि विहाय नः ॥ १३ ॥
 मम नाम त्वया वीर ! गतस्य यमसादनम् ।
 प्रेतकार्याणि कार्याणि विपरीते हि वर्त्तसे ॥ १४ ॥
 स त्वं जीवति सुग्रीव लक्ष्मणेचैव राघवे ।
 मम शल्यमनुद्धृत्य क्व गतोऽसि विहाय नः ॥ १५ ॥

नररक्षोऽसुरर्षीर्बन्धोधानाम् । न केवलमेतेष्वेव किन्तु देवादिगणै-
 ख्यपीत्याह,—सर्वामरेति । एवं युद्धमरणस्य सकलशूरजनाकाङ्क्षित-
 तथा युद्धहतं त्वां न शोचामीति भावः ॥ ६ ॥ १० ॥

अयो लोकाः पातालान्तरिक्षस्वर्गाः । पृथिव्याः पृथगुक्तेः । सका-
 नना निर्भयेत्यनुकर्षः । किञ्च ममैकेनेन्द्रजिता शून्या सर्वा पृथिवी-
 शून्येव भाति ॥ ११ ॥

एवं रोदनजम् ॥ १२ ॥ १३ ॥

नामेति प्रसिद्धौ । मम त्वया प्रेतकार्याणि कर्त्तुं योग्यानि ।
 त्वन्तु विपरीते वर्त्तसे । यतस्त्वदीयानि मया कर्त्तव्यानि भविष्यन्ति ॥
 १४ ॥ १५ ॥

एवमादिर्विलापान्तं रावणं राक्षसाधिपम् ।
 आविवेश महान् कोपः पुत्रव्यसनसम्भवः ॥ १६ ॥
 प्रकृत्या कोपनं ह्येनं पुत्रस्य पुनराधयः ।
 दीप्तं सन्दीपयामासुर्धर्मैर्कमिव रश्मयः ॥ १७ ॥
 कोपाद्विजम्भमाणस्य वक्त्राद्भ्रुकमिव ज्वलन् ।
 उत्पपात स ध्माग्निर्दृत्रस्य वदनादिव ॥ १८ ॥
 स पुत्रवधसन्तप्तः शूरः क्रोधवशं गतः ।
 समीक्ष्य रावणो बुद्ध्या वैदेह्या रोचयद्वधम् ॥ १९ ॥
 तस्य प्रकृत्या रक्ते च रक्ते क्रोधाग्निनापि च ।
 रावणस्य महाघोरे दीप्ते ज्ञेचे बभूवतुः ॥ २० ॥
 घोरं प्रकृत्या रूपन्तत्तस्य क्रोधाग्निमूर्च्छितम् ।
 बभूव रूपं क्रुद्धस्य रुद्रस्यैव व्यवस्थितम् ॥ २१ ॥
 तस्य क्रुद्धस्य नेत्राभ्यां प्रापतन्नम्रबिन्दवः ।
 दीपाभ्यामिव दीप्ताभ्यां सार्चिषः स्नेहबिन्दवः ॥ २२ ॥

रावणश्च समाधिगमिति पाठे सम्यगाधिः समाधिर्मनोऽप्यथा तां
 गच्छतीत्यर्थः ॥ १६ ॥

पुत्रस्याधयः पुत्रनाशना आधयः । प्रकृत्या कोपनमन्तर्य दीप्तं
 नित्यं कोपदीप्तं पुनराधये दीपयामासुः ॥ १७ ॥ १८ ॥

बुद्ध्या समीक्ष्य वैदेही किञ्च मे पुत्रवधमूलमित्यालोच्येत्यर्थः ॥ १९ ॥
 ॥ २० ॥ २१ ॥ २२ ॥

दग्धान्निदग्गतस्तस्य श्रूयते दग्गनस्वनः
 यन्मत्स्याकृष्यमाणस्य मद्यतो दानवैरिव ॥ २३ ॥
 तमन्मकमिव क्रुद्धश्चराचरचिखादिषुम् ।
 वीक्षमाणन्दिशः सर्वा राक्षसा नोपचक्रमुः ॥ २४ ॥
 ततः परमसंकुद्धो रावणो राक्षसाधिपः ।
 अभ्रवीद्रक्षसां मध्ये संस्तम्भयिषुराहवे ॥ २५ ॥
 मथा वर्षसहस्राणि चरित्वा परमं तपः ।
 तेषु तेष्ववकाशेषु स्वयम्भूः परितोषितः ॥ २६ ॥
 तस्यैव तपसो व्युद्धा प्रसादाच्च स्वयम्भुवः ।
 नासुरेभ्यो न देवेभ्यो भयं मम कदाचन ॥ २७ ॥
 कवचं ब्रह्मदत्तं मे यदादित्यसमप्रभम् ।
 देवासुरविमर्देषु न च्छिन्नं वज्रमुष्टिभिः ॥ २८ ॥

यन्मस्य मन्दररूपमद्यनयन्मस्य । वासुकिना करणेन दानवैः कृष्य-
 माणस्य मद्यतः क्षीराब्धिमद्यनं कुर्वता मन्दरस्यैव ॥ २३ ॥

नोपचक्रमुः समीपं न प्रापुः ॥ २४ ॥

आहवे युद्धे । संस्तम्भयिषुः प्रतिष्ठापयितुमिच्छुः । राक्षसानिति
 शयः । द्वित्वाभाव आर्षः ॥ २५ ॥

अवकाशेषु तत्तत्तपःसमाप्तिसमयेषु स्वयम्भुवस्थानविषयेषु
 वा ॥ २६ ॥

व्युद्धा फलोदयेन ॥ २७ ॥

तेन मामद्य संयुक्तं रथस्थमिह संयुगे ।
 प्रतीयात्कोऽद्य मामाजौ साक्षादपि पुरन्दरः ॥ २६ ॥
 यत्तदाभिप्रसन्नेन सशरं कार्मुकं महत् ।
 देवासुरविमर्देषु मम दत्तं स्वयम्भवा ॥ ३० ॥
 अद्य तूर्थ्यशतैर्भीमं धनुस्त्याप्यतां मम ।
 रामलक्ष्मणयोरेव वधाय परमाहवे ॥ ३१ ॥
 स पुत्रवधसन्तप्तः क्रूरः क्रोधवशं गतः ।
 समीक्ष्य रावणो बुद्ध्या सीतां हन्तुं व्यवस्यत ॥ ३२ ॥
 प्रत्यवेक्ष्य तु ताम्राचः सुघोरो घोरदर्शनः ।
 दीनो दीनस्वरान् सर्वांस्तानुवाच निशाचरान् ॥ ३३ ॥
 मायया मम वत्सेन वञ्चनार्थं वनौकसाम् ।

भयाभावे हेतुमाह,—कवचमिति ॥ २८ ॥

क्रुद्धोक्तित्वादयेत्यस्य पुनर्वाक्त्तर्न दोषाय । प्रतीयात् अभिसुखो
भवेत् ॥ २६ ॥

तदेत्यस्य व्याख्यानम् । देवासुरविमर्देष्विति । तद्विषयेऽभिप्रसन्नेन
प्रीतेन यद्गुर्दत्तम् ॥ ३० ॥

तद्य तूर्थ्यशतैरनेकमङ्गलवाद्यध्वनिभिः सह परं धनुर्ब्रह्मदत्तं धनु-
स्त्याप्यताम् उद्ध्रियताम् । आहवे रामलक्ष्मणयोर्वधाय ॥ ३१ ॥

व्यवस्यत व्यवास्यत । निश्चितनानित्यर्थः ॥ ३२ ॥

सुघोरः घोरदधिकः ॥ ३३ ॥

किञ्चिदेव हतं तत्र सीतेयमिति दर्शितम् ॥ ३४ ॥
 तदिदं तथ्यमेवाहं करिष्ये प्रियमात्मनः ।
 वैदेहीं नाशयिष्यामि क्षत्रबन्धुमनुव्रताम् ।
 इत्येवमुक्त्वा सचिवान् खड्गमाशु परामृशत् ॥ ३५ ॥
 उद्धृत्य गुणसम्पन्नं विमलाम्बरवर्चसम् ।
 निष्पपात स वगेन सभार्यः सचिवैर्दृतः ॥ ३६ ॥
 रावणः पुत्रशोकेन भ्रष्टमाकुलचेतनः ।
 संक्रुद्धः खड्गमादाय सहस्रं यत्र मैथिली ॥ ३७ ॥
 व्रजन्तं राक्षसं प्रेक्ष्य सिंहनादं विचुक्रुशुः ।
 ऊचुस्त्वान्योऽन्यमालिङ्ग्य संक्रुद्धं प्रेक्ष्य राक्षसम् ॥ ३८ ॥
 अद्यैनं तावुभौ दृष्ट्वा भ्रातरौ प्रव्यथिष्यतः ।

किञ्चिदेव हतं तदेव हत्वा तत्र तस्मिन् काले इयं वास्तवसीता-
 हतेति मूषैव दर्शितं तदिदं शत्रूणामप्रियकरं रूपं वस्तु आत्मनः
 प्रियं तथ्यमेव करिष्ये ॥ ३४ ॥

यदेवमतो वैदेहीमिति । क्षत्रबन्धुं वस्तुतोऽक्षत्रियम् ॥ ३५ ॥

विमलाम्बरवर्चसं निर्मलाकाशकान्ति ॥ ३६ ॥

यत्र मैथिली तत्र निष्पपात ॥ ३७ ॥

सिंहनादं विचुक्रुशुः । तद्रूपं क्रोशन् कृतवन्तः । सचिवा इति
 शेषः ॥ ३८ ॥

लोकपाला हि चत्वारः क्रुद्धेनानेन निर्जिताः ।
 बहवः शत्रवश्चान्ये संयुगेष्वभिपातिताः ॥ ३९ ॥
 त्रिषु लोकेषु रत्नानि भुङ्क्ते आहृत्य रावणः ।
 विक्रमे च बले चैव नास्त्यस्य सदृशो भुवि ॥ ४० ॥
 तेषां सञ्चल्यमानानामशोकवनिकां गताम् ।
 अभिदुद्राव वैदेहीं रावणः क्रोधमूर्च्छितः ॥ ४१ ॥
 वार्यमाणः सुसंक्रुद्धः सुहृद्भिर्हितबुद्धिभिः ।
 अभ्यधावत संक्रुद्धः खे ग्रहो रोहिणीमिव ॥ ४२ ॥
 मैथिली रक्ष्यमाणा तु राक्षसीभिरनिन्दिता ।
 ददर्श राक्षसं क्रुद्धं निस्त्रिंशवरधारिणम् ॥ ४३ ॥
 तं निशस्य सनिस्त्रिंशं व्यथिता जनकात्मजा ।
 निवार्यमाणं बद्धशः सुहृद्भिरनिवर्त्तिनम् ॥ ४४ ॥
 सीता दुःखसमाविष्टा विलपन्तीदमब्रवीत् ।

तेषां सिंहनादप्रवृत्तौ कारणमाहाद्यैर्नमिति ॥ ३९ ॥

आहृत्य रत्नानि भुङ्क्ते ॥ ४० ॥

अशोकवनिकां गतां वैदेहीमभिदुद्राव ॥ ४१ ॥

ग्रहः कुजादिः ॥ ४२ ॥ ४३ ॥

निवार्यमाणमप्यनिवर्त्तिनम् । अनुवर्त्तिनमिति पाठेऽभिमुखमा-

गच्छन्तम् ॥ ४४ ॥

यथार्थं मामभिक्रुद्धः समभिद्रवति स्वयम् ।
 वधिष्यति सनाथां मामनाथामिव दुमतिः ॥ ४५ ॥
 बह्मशश्वोदयामास भर्त्तारं मामनुव्रताम् ।
 भार्या मम भवस्वेति प्रत्याख्यातो ध्रुवं मया ॥ ४६ ॥
 सोऽयं मामनुपस्थाने व्यक्तं नैराश्रमागतः । •
 क्रोधमोहसमाविष्टो व्यक्तं मां हन्तुमुद्यतः ॥ ४७ ॥
 अथवा तौ नरव्याघ्रौ भ्रातरौ रामलक्ष्मणौ ।
 मन्निमित्तमनार्येण समरेऽद्य निपातितौ ॥ ४८ ॥
 भैरवो हि महान्नादो राक्षसानां श्रुतो मया ।
 बहूनामिह हृष्टानां तथा विक्रोशतां प्रियम् ॥ ४९ ॥
 अहो धिक्मन्निमित्तोऽयं विनाशो राजपुत्रयोः ।
 अथवा पुत्रशोकेन अहत्वा रामलक्ष्मणौ ॥ ५० ॥
 विधमिष्यति मां रौद्रो राक्षसः पापनिश्चयः ।
 हनूमतस्तु तद्वाक्यं न कृतं क्षुद्रया मया ॥ ५१ ॥

यथा येन प्रकारेण अनुभूयमानोऽयं मामभिद्रवति ॥ ४५ ॥
 वधिष्यतीत्यत्र कारणमाह,—बह्मश इति ॥ ४६ ॥
 अनुपस्थाने सति अनङ्गीकारे सति ॥ ४७ ॥ ४८ ॥ ४९ ॥
 रामलक्ष्मणावहत्वा तौ हन्तुमशक्नुवानेन ॥ ५० ॥
 हनूमतस्तु तद्वाक्यं मत्पृष्ठमारोहेदानीमव त्वां रामसमीपं नेष्या-

यद्यहं तस्य पृष्ठेन तदायासमनिर्जिता ।
 नाद्यैवमनुशोचयं भक्तुरङ्गगता सती ॥ ५२ ॥
 मन्ये तु हृदयं तस्याः कौशल्यायाः फलिष्यति ।
 एकपुत्रा यदा पुत्रं विनष्टं श्रोष्यते युधि ॥ ५३ ॥
 सा हि तन्म च बाल्यञ्च यौवनञ्च महात्मनः ।
 धर्मकार्य्याणि रूपञ्च रुदन्ती संस्मरिष्यति ॥ ५४ ॥
 निराशा निहते पुत्रे दत्त्वा श्राद्धमचेतना ।
 अग्निमावेक्ष्यते नूनमपो वापि प्रवेक्ष्यति ॥ ५५ ॥
 धिक्स्तु कुञ्जामसतीं मन्यरां पापनिश्चयाम् ।
 यन्निमित्तमिमं शोकं कौशल्या प्रतिपत्स्यते ॥ ५६ ॥
 इत्येवं मैथिलीं दृष्ट्वा विलपन्तीं तपस्विनीम् ।
 रोहिणीमिव चन्द्रेण विना ग्रहवशङ्कताम् ॥ ५७ ॥
 एतस्मिन्नन्तरे तस्य अमात्यः शीलवान् श्रुत्विः ।

मीत्युक्तरूपम् । रामेणानिर्जितापि यदि तदाऽयासम् अयासिषम् ।
 तदाद्यैवं नानुशोचयम् ॥ ५१ ॥ ५२ ॥

यदा श्रोष्यते तदा फलिष्यति स्फुटिष्यति । यदि रामोऽपि हन्यत
 इति श्रेयः । तदेवाह,—एकपुत्रेति ॥ ५३ ॥ ५४ ॥ ५५ ॥ ५६ ॥

एवं विलपन्तीं चन्द्रेण विनाकृतां ग्रहवशङ्कतां रोहिणीमिव
 मैथिलीं दृष्ट्वा ॥ ५७ ॥

सुपाश्वी नाम मेधावी रावणं रक्षसां वरम् ।
 निवार्यमाणः सचिवैरिदं वचनमब्रवीत् ॥ ५८ ॥
 कथं नाम दशग्रीव ! साक्षाद्देश्रवणानुज ! ।
 हन्तमिच्छसि वैदहीं क्रोधाद्धर्ममपास्य च ॥ ५९ ॥
 वेदविद्याव्रतस्नातः स्वकर्मनिरतस्तथा ।
 स्त्रियः कस्माद्दधं वीर ! मन्यसे राक्षसेश्वर ! ॥ ६० ॥
 मैथिलीं रूपसम्पन्नां प्रत्यवेक्ष्य पार्थिव ! ।
 तस्मिन्नेव सहस्राभिराहवे क्रोधमुत्सृज ॥ ६१ ॥

सुपाश्वी नामामात्यः शुचिः शुद्धव्रतस्तदितरसचिवैरेवं वक्तुमयोग्य-
 मिति निवार्यमाणोऽपि रावणं प्रतीदमब्रवीत् । अस्येवाविन्ध्य इति
 नामान्तरम् । अथएव भारते । अशोकवनिकास्यां तां रामदर्शन-
 कालसाम् । खड्गमादाय दुष्टात्मा जवेनाभिपपात ह । तद्बुधा तस्य
 दुर्बुद्धेरविन्ध्यः पापनिश्चयम् । शमयामास संक्रुद्धं श्रूयतां येन हेतु-
 नेत्युक्तम् ॥ ५८ ॥

वैश्रवणानुजेत्यनेन महाकुलप्रसूतत्वमुक्तम् ॥ ५९ ॥

धर्मापालनश्च तवायुक्तं धार्मिकत्वादेवेत्याह,—वेदेति । वेदविद्या-
 यहापेक्षितब्रह्मचर्यव्रतपूर्वं विद्यां गृहीत्वा स्नातो गुरुकुलात् समा-
 वृत्तः । तदनन्तरं दारयग्रहणपूर्वं नित्याग्निहोत्रादिखकर्मनिरतः ॥ ६० ॥

रूपसम्पन्नां मैथिलीं प्रत्यवेक्ष्य । रामवधपर्यन्तमिति शेषः ।
 त्वं तस्मिन्नेव राघव एष क्रोधमुत्सृज ॥ ६१ ॥

अभ्युत्थानं त्वमद्यैव कृष्णपक्षचतुर्दशी ।
 कृत्वा निर्याह्यमावास्यां विजयाय बलैर्वृतः ॥ ६२ ॥
 शूरो धीमान् रथी खड्गी रथप्रवरमास्थितः ।
 हत्वा दाशरथिं भीमं भवान् प्राप्स्यति मैथिलीम् ॥ ६३ ॥
 स तद्दुरात्मा सुहृदा निवेदितं
 वचः सुधर्म्यं प्रतिगृह्य रावणः ।
 गृहं जगामाथ ततश्च वीर्यवान्
 पुनः सभाञ्च प्रययौ सुहृदृतः ॥ ६४ ॥

इत्याषं रामायणे वाल्मीकीये युद्धकाण्डे
 त्रिनवतितमः सर्गः ॥ ८३ ॥

अद्य कृष्णपक्षचतुर्दशी तस्यामभ्युत्थानं समरोद्योगं कृत्वा अमा-
 वास्यायां विजयाय निर्याह्य प्रस्थानं कुरु ॥ ६२ ॥ ६३ ॥ ६४ ॥

इति रामाभिरामे श्रीरामोये रामायणतिलके
 युद्धकाण्डे त्रिनवतितमः सर्गः ॥ ८३ ॥

चतुर्नवतितमः सर्गः ।

—*—*—*—

स प्रविश्य सभां राजा दीनः धरमदुःखितः ।
निषसादासने मुखे सिंहः क्रुद्ध इव श्वसन् ॥ १ ॥
अब्रवीच्च स तान् सर्वान् बलमुख्यान् महाबलः ।
रावणः प्राञ्जलिर्वाक्यं पुत्रव्यसनकर्षितः ॥ २ ॥
सर्वे भवन्तः सर्वेषु हस्त्यश्वेन समावृताः ।
निर्यात रथसङ्घैश्च हस्त्यश्वस्योपशोभिताः ॥ ३ ॥
एकं रामं परिक्षिप्य समरे हन्तुमर्हथ ।
प्रहृष्टाः शरवर्षाणि प्रावृट्काल इवाम्बुदाः ॥ ४ ॥
अथवाहं शरैस्तीक्ष्णैर्भिक्षगात्रं महाहवे ।

स इति ॥ १ ॥

रावणः प्राञ्जलिरिति । परमापदः प्राप्या अवशिष्टानां युद्धोन्मुख्यार्थं नमस्कारं करोतीत्याशयः ॥ २ ॥

सर्वेषु एकमपि हस्त्यश्वरथपादातमत्यङ्गोत्थः ॥ ३ ॥

एकं रामं परिक्षिप्येति । तस्यैव मूलत्वात्तमेकमेव परिक्षिप्य परितो निबध्य हन्तुमर्हथ । शरवर्षाणि वर्षथेति शेषः ॥ ४ ॥

भवद्भिः श्यो निहन्तास्मि रामं लोकस्य पश्यतः ॥ ५ ॥
 इत्येतद्वाक्यमादाय राक्षसेन्द्रस्य राक्षसाः ।
 निर्यथुस्ते रथैः श्रीघ्नैर्नानानीकैश्च संयुताः ॥ ६ ॥
 परिवान् पट्टिशांश्चैव शरखड्गपरशुधान् ।
 शरीरान्तकरणान् सर्वं चिच्छिपुर्वानरान् प्रति ॥ ७ ॥
 वानराश्च द्रुमाञ्जलान् राक्षसान् प्रति चिच्छिपुः ॥ ८ ॥
 स संग्रामो महाभीमः सूर्यस्योदयनम्प्रति ।
 रक्षसां वानराणाञ्च तुमुलः समपद्यत ॥ ९ ॥
 ते गदाभिश्च चित्राभिः प्रासैः खड्गैः परशुधैः ।
 अन्योऽन्यं समरे जघ्नस्तदा वानरराक्षसाः ॥ १० ॥
 एवं प्रवृत्ते संग्रामे ह्यद्भुतं सुमहद्भुजः ।
 रक्षसां वानराणाञ्च शान्तं शोणितविस्त्रवैः ॥ ११ ॥

अथवेति । अथ रामहन्तासम्भवे भवद्भिरथ भिन्नगात्रं श्योभि-
 हन्तास्मि ॥ ५ ॥

इत्येतद्वाक्यं प्रथमपक्षोक्तम् ॥ ६ ॥ ७ ॥ ८ ॥

सूर्यस्योदयनम्प्रति । चतुर्दशश्रीसूर्योदयमारभ्येत्यर्थः । अथोदशी-
 रात्रिशंघे रावणस्य सीतासमीपगमनमिति बोध्यम् ॥ ९ ॥

गदाभिरन्योऽन्यं जघ्नः । यद्यपि वानराणां गदाद्यायुधाभाव-
 क्षयापि राक्षसहस्तेभ्य आच्छिद्य गृहीतैस्तेस्तेषां युद्धसम्भव इति
 बोध्यम् ॥ १० ॥ ११ ॥

मातङ्गरथकूलाश्च शरमत्स्यध्वजद्रुमाः ।

शरीरसङ्घाटवहाः प्रसश्रुः शोणितापगाः ॥ १२ ॥

ततस्ते वानराः सर्वे शोणितौघपरिमुताः ।

ध्वजवर्मरथानश्वान्नानाप्रहरणानि च ।

आमुत्यामुत्य समरे वानरेन्द्रा बभञ्जिरे ॥ १३ ॥

केशान् कर्णं ललाटञ्च नामिकाश्च स्रजङ्गमाः ।

रक्षसां दशनैस्तीक्ष्णैर्नखैश्चापि व्यकर्त्तयन् ॥ १४ ॥

एकैकं राक्षसं संख्ये शतं वानरपुङ्गवाः ।

अभ्यधावन्त पतितं वृत्तं शकुनयो यथा ॥ १५ ॥

तदा गदाभिर्गुर्वीभिः प्रामैः खड्गैः परश्वधैः ।

भिर्जघ्नुर्वानरान् घोरान् राक्षसाः पर्वतोपमाः ॥ १६ ॥

राक्षसैर्वध्यमानानां वानराणां महाचमूः ।

शरण्यं शरणं याता रामं दशरथात्मजम् ॥ १७ ॥

ततो रामो महातेजा धनुरादाय वीर्यवान् ।

प्रविश्य राक्षसं सैन्यं शरवर्षं वर्षं च ॥ १८ ॥

प्रविष्टन्तु तदा रामं मेघाः सूर्यमिवाम्बरे ।

नाधिजग्मुर्महाघोरा निर्दहन्तं शराम्निना ॥ १९ ॥

मातङ्गरथरूपे कूले यासां ताः । शरीराख्येव सङ्घाटाः कांसु-
समूहाः तान् वहन्ति ताः ॥ १२ ॥ १३ ॥ १४ ॥ १५ ॥ १६ ॥ १७ ॥

॥ १८ ॥ १९ ॥

कृतान्येव सुघोराणि रामेण रजनीचराः ।
 रणे रामस्य ददृशुः कर्माण्यसुकराणि ते ॥ २० ॥
 चालयन्तं महासैन्यं विधमन्तं महारथान् ।
 ददृशुस्ते न वै रामं वातं वनगतं यथा ॥ २१ ॥
 क्लिन्नं भित्तं शरैर्दग्धं प्रभङ्गं शस्त्रपीडितम् ।
 बलं रामेन ददृशुर्न रामं शीघ्रकारिणम् ॥ २२ ॥
 प्रहरन्तं शरीरेषु न ते पश्यन्ति राघवम् ।
 इन्द्रियार्थेषु तिष्ठन्तं भूतात्मानमिव प्रजाः ॥ २३ ॥
 एष हन्ति गजानीकमेव हन्ति महारथान् ।
 एष हन्ति शरैस्तीक्ष्णैः पदातीन् वाजिभिः सह ॥ २४ ॥

रजनीचरा रामस्य ददृशुः सुकराणि कर्माण्य रामेण कृतान्येव ददृशुः
 न तु क्रियमाख्यानि ॥ २० ॥

तथा तत्कर्त्तारमपि न ददृशुर्दृष्ट्वाह,—चालयन्तमिति । कर्त्तुं द-
 दृष्टत्वेऽपि क्रियामात्रदर्शने दृष्टान्तो वातं वनगतं यथा । स्पर्श-
 विधमनादिक्रार्थैर्यथा वायुरनुमित एव भवति तथा रामोऽप्यनुमित
 एव न प्रत्यक्ष इति भावः ॥ २१ ॥ २२ ॥

इन्द्रियार्थाः शब्दादिविषयास्तेषु तिष्ठन्तमनुभवित्वात्वेनावस्थितं
 भूतात्मानं जीवं प्रजा यथा न पश्यन्ति प्रत्यक्षतस्तद्वदित्यर्थः ॥ २३ ॥

एष गजानीकवर्त्ती गजानीकमेव हन्ति बान्धुमिति गजानीकस्या
 मन्यन्ते । एवमन्येऽपि अन्यत्सेत्यर्थः ॥ २४ ॥

इति ते राक्षसाः सर्वे रामस्य सदृशान् रणे ।
 अन्योऽन्यं कुपिता जघ्नः सादृश्याद्वाघवस्य तु ॥ १५ ॥
 न ते ददृश्विरे रामं दहन्तमपि वाहिनीम् ।
 मोहिताः परमास्त्रेण गान्धर्वेण महात्मना ॥ १६ ॥
 ते तु रामसहस्राणि रणे पश्यन्ति राक्षसाः ।
 पुनः पश्यन्ति काकुत्स्थमेकमेव महाहवे ॥ १७ ॥
 भ्रमन्तीं काञ्चनीं कोटिं कार्मुकस्य महात्मनः ।
 अलातचक्रप्रतिमां ददृशुस्ते न राघवम् ॥ १८ ॥
 शरीरनाभि सत्वारिचं शरारं नेमिकार्मुकम् ।

इति । एव हन्तीत्यादिप्रकारेण कुपिताः सर्वे ते राक्षसाः रामस्य
 सदृशान् सदृशत्वेन प्रतीयमानान् राक्षसान् रामसादृश्यादन्योऽन्यं
 जघ्नः । सदृशा रावणस्यैते रणे राक्षससत्तमा इति पूर्वार्धपाठे रावणे-
 न देवासुरयुद्धादौ साक्षात् साह्यार्थं मूलबलतया तेषां दृष्टप्रत्ययाना-
 मत्पूर्जितबलानामेव संगृह्योतत्वात्तेषां रावणसादृश्यम् ॥ १५ ॥

राक्षसानां परस्परं रामसादृश्यप्रतीतौ कारणमाह,—मोहिता
 इति ॥ १६ ॥

अथएव ते रामसहस्राणि पश्यन्ति । पुनश्च एकमेव पश्यन्ति ॥ १७ ॥

भ्रमन्तीमाकर्णवेगतोऽनवस्थिताम् । काञ्चनीं स्वर्णमयीं कार्मुकस्य
 कोटिं धनुष्कोटिं वेगवशादलातचक्रप्रतिमां ददृशुरामन्तु नेति
 अन्वयः ॥ १८ ॥

ज्याघोषतलनिर्घोषं तेजोबुद्धिगुणप्रभम् ॥ २६ ॥

दिव्यास्त्रगुणपर्यन्तं निघ्नन्तं युधि राक्षसान् ।

ददृशु रामरक्तत्कालवक्रमिव प्रजाः ॥ २७ ॥

अनीकं दशसहस्रं रथानां वातरंहसाम् ।

अष्टादशसहस्राणि कुञ्जराणां तरस्विनाम् ॥ २८ ॥

चतुर्दशसहस्राणि सारोहाणाञ्च वाजिनाम् ।

पर्यं शतसहस्रे द्वे राक्षसानां पदातिनाम् ॥ २९ ॥

राघवातिशयान् मण्डलीकृतकार्मुकं राक्षसान्निघ्नन्तं रामं काल-
चक्रेणोपमिनोति । शरीरेति । शरीरं मध्यदेह एव नाभिश्चक्रस्येव
मध्यं यस्य तत् । सत्त्वं बलमेवास्त्रिज्वाला यस्य तच्छरा एवाम मध्य-
काष्ठानि यस्य तत् । नेमिर्वज्रयाकारोऽवयवविशेषस्तद्रूपं कार्मुकं यस्य
तत् । तलं ज्याघातवारणं तेन तज्जो घोषो लक्ष्यते । ज्याघोषतल-
घोषावेव निर्घोषो ध्वनिर्यस्य तत् । तेजः प्रतापो बुद्धिर्ज्ञानं तद्रूपा
गुणावेव प्रभा यस्य तत् ॥ २६ ॥

दिव्यास्त्रगुणो दिव्यास्त्रवैभवं तदेव पर्यन्तो धारणो यस्य
तत् ॥ २७ ॥

अनीकमिति । एकेभैकरथाद्यश्वापत्तिः पञ्चपदातिका । पञ्चै-
स्त्रिगुणैः सर्वैः क्रमादाख्या यथोत्तरम् । सेनामुखं गुल्मगणौ बाहिनी-
पुतना चमूः । अनीकिनो दशानीकिन्यक्षाहिणीत्यमरोक्तप्रकारेण
दशसंख्यापत्तिस्तस्त्रिगुणं सेनामुखम् । तस्त्रिगुणो गुल्मः । तस्त्रिगुणो
गणः । गण त्रिगुणो बाहिनी । तस्त्रिगुणो पुतना । तस्त्रिगुणो चमूः ।

दिवसस्याष्टभागेन शरैरग्निशिखोपमैः ।

हतान्येकेन रामेण रक्षसां कामरूपिणाम् ॥ ३२ ॥

ते हताश्चा हतरथाः श्रान्ता विमथितध्वजाः ।

अभिपेतुः पुरीं लङ्कां हतशेषा निशाचराः ॥ ३३ ॥

हतैर्गजपदात्ययैस्तद्वभ्रव रणाजिरम् ।

आक्रीडभूमिः क्रुद्धस्य रुद्रस्यैव महात्मनः ॥ ३५ ॥

ततो देवाः सगन्धर्वाः सिद्धाश्च परमर्षयः ।

साधु साध्विति रामस्य तत्कर्म समपूजयन् ॥ ३६ ॥

अब्रवीच्च तदा रामः सुग्रीवं प्रत्यनन्तरम् ।

चमूत्रिगुणा अनीकिनी । एवञ्च दशेनत्रिंशत्ताधिकसप्तसहस्रसंख्या
चमूरनीकम् । सहस्राण्येव साहस्रं दशसाहस्राण्यनीकान्यस्मिन्नस्तीति
तत् । रथानां दशसाहस्राण्यनीकिनीत्यर्थः । एकेनत्रिंशत्ताधिक-
सप्तकोटिसंख्या संख्याता रथा इत्युक्तम् । अष्टादशसहस्राणीत्यत्रा-
प्यनीकमिति विभक्तिविपरिणामेन योज्यम् । तेन विंशतिसहस्राधिक-
द्वादशलक्षोत्तरत्रयोदशकोटिसंख्या गजा इत्युक्तम् । चतुर्दशसहस्रा-
ण्यनीकानि षष्टिसहस्राधिकविंशतिलक्षोत्तरदशशतकोटिसंख्या वाजिन
इत्यर्थः । शतसहस्रे द्वेऽनीके अष्टाशतिलक्षोत्तरपञ्चचत्वारिंशत्कोट्य-
धिकशतकोटिसंख्याः पदातय इत्यर्थः ॥ ३१ ॥ ३२ ॥

दिवसस्याष्टभागेन चतुर्दशीसम्बन्धन्यमुद्धर्तदयेन ॥ ३३ ॥

हतशेषाः कतिपया लङ्कामभिपेतुः ॥ ३४ ॥

आक्रीडं क्रीडा तस्या भूमिः ॥ ३५ ॥ ३६ ॥

त्रिभीषणञ्च धर्मात्मा हनूमन्तश्च वानरम् ॥ ३७ ॥

जाम्बवन्तं हरिश्रेष्ठं मैन्द्रं द्विविदमेव च ।

एतदस्त्रबलं भीमं मम वा व्यम्बकस्य वा ॥ ३८ ॥

निहत्य तां राक्षसराजवाहिनीं

रामज्ञदा शक्रसमो महात्मा ।

अस्त्रेषु शस्त्रेषु जितक्लमञ्च

संस्तूयते देवगणैः प्रहृष्टैः ॥ ३९ ॥

इत्याषं रामायणे वाल्मीकीये युद्धकाण्डे

चतुर्नवतितमः सर्गः ॥ ८४ ॥

प्रथमन्तरम् आसन्नम् ॥ ३७ ॥

मम वा चरम्बकस्य वा । अनेन स्वस्य विष्णुत्वं सूचितम् ॥ ३८ ॥

संस्तूयतेऽस्य ॥ ३९ ॥

इति रामाभिरामे श्रीरामोये रामायणतिलके

युद्धकाण्डे चतुर्नवतितमः सर्गः ॥ ८४ ॥

पञ्चनवतितमः सर्गः ।

तानि नागसहस्राणि सारोहाणि च वाजिनाम् ।
रथानां त्वग्निवर्णानां सध्वजानां सहस्रशः ॥ १ ॥
राक्षसानां सहस्राणि गदापरिघयोधिनाम् ।
काञ्चनध्वजचित्राणां शूराणां कामरूपिणाम् ॥ २ ॥
निहतानि शरैर्दीप्तिस्तप्तकाञ्चनभूषणैः ।
रावणेन प्रयुक्तानि रामेणाक्लिष्टकर्मणा ॥ ३ ॥
दृष्ट्वा श्रुत्वा च सम्भ्रान्ता हतशेषा निशाचराः ।
राक्षसश्च समागम्य दीनाञ्छिन्तापरिभ्रुताः ॥ ४ ॥
विधवा हतपुत्राश्च क्रोशन्त्यो हतबान्धवाः ।
राक्षस्यः सह सङ्गम्य दुःखार्ताः पर्यदेवयन् ॥ ५ ॥
कथं शूर्पणखा वृद्धा कराला निर्णतोदरी ।

तामीति । सहस्रशः । सहस्राण्येवार्थः ॥ १ ॥ २ ॥ ३ ॥

रावणेन प्रयुक्तानि युद्धार्थं प्रेषिताभि रामेण हतानि दृष्ट्वा वृद्धास्तु
श्रुत्वा हतशेषाः बाणवृद्धा निशाचरा राक्षसश्च समागम्य सङ्गम्यः
सम्भूय दीनाञ्छिन्तापरिभ्रुताश्च अभवन्निति शेषः-॥ ४ ॥ ५ ॥

आससाद वने रामं कन्दपसमरूपिणम् ॥ ६ ॥
 सुकुमारं महासत्त्वं सर्वभूतहिते रतम् ।
 तं दृष्ट्वा लोकवध्या सा हीनरूपा प्रकामिता ॥ ७ ॥
 कथं सर्वगुणैर्हीना गुणवन्तं महौजसम् ।
 सुसुखं दुर्मुखी रामं कामयामास राक्षसी ॥ ८ ॥
 जतस्यास्याल्पभाग्यत्वाद्बलिनी श्वेतमूर्धजा ।
 अकार्यमपहास्यञ्च सर्वलोकविगर्हितम् ॥ ९ ॥
 राक्षसानां विनाशाय दूषणस्य खरस्य च ।
 चकाराप्रतिरूपा सा राववस्य प्रधर्षणम् ॥ १० ॥
 तन्निमित्तमिदं वैरं रावणेन कृतं महत् ।
 वधाय सीता सा नीता दशमीवैण रक्षसा ॥ ११ ॥

परिदेवनप्रकारः कथमिति । निर्गन्तोदरी निम्नोदरी ॥ ६ ॥
 लोकवध्या लोकैर्वधार्हा । हीनरूपा रामसाम्निधानर्हा कुत्सित-
 रूपा । अथापि रामे प्रकामिता सञ्जातप्रकामा ॥ ७ ॥ ८ ॥

अस्य जनस्य राक्षसजनस्य । बलिनी जरावशाञ्जातबलिः ।
 ब्रीह्यादित्वादिनिः ॥ ९ ॥

अप्रतिरूपा विकृतरूपा । अप्रतिरूपस्येति पाठे तदसदृशाकार-
 स्येत्यर्थः ॥ १० ॥

तन्निमित्तं धर्षणनिमित्तम् । सा आनीतेति च्छेदः । वधाय
 रक्षसामिति शेषः ॥ ११ ॥

न च सीतां दशग्रीवः प्राप्नोति जनकात्मजाम् ।
 बद्धं बलवता वैरमत्तयं राघवेण च ॥ १२ ॥
 वैदेहीं प्रार्थयानन्तं विराधं प्रेक्ष्य राक्षसम् ।
 हतमेकेन रामेण पर्याप्तं तन्निदर्शनम् ॥ १३ ॥
 चतुर्दशसहस्राणि रक्षसां भीमकर्मणाम् ।
 निहतानि जनस्थाने शरैरग्निशिखोपमैः ॥ १४ ॥
 खरश्च निहतः संख्ये दूषणस्त्रिशिरस्तथा ।
 शरैरादित्यसङ्काशैः पर्याप्तं तन्निदर्शनम् ॥ १५ ॥
 हतो योजनबाहुश्च कबन्धो रुधिराशनः ।
 क्रोधान्नादं नदन् सोऽथ पर्याप्तं तन्निदर्शनम् ॥ १६ ॥
 जघान बलिनं रामः सहस्रनयनात्मजम् ।
 वालिनं मेघसङ्काशं पर्याप्तं तन्निदर्शनम् ॥ १७ ॥
 षट्स्थमूके वसञ्चैव दीनो भग्नमनोरथः ।
 सुग्रीवः प्रापितो राज्यं पर्याप्तं तन्निदर्शनम् ॥ १८ ॥
 धर्मार्थसंहितं वाक्यं सर्वेषां रक्षसां हितम् ।
 युक्तं विभीषणेनोक्तं मोहान्तस्य न रोचते ॥ १९ ॥
 विभीषणवचः कुर्याद्यदि स धनदानुजः ।

न प्राप्नोति न प्राप्स्यति च ॥ १२ ॥

प्रार्थयानं प्रार्थयमानम् । एकेनासहायेन रामेण ब्रह्मदत्तवरमपि

अज्ञानभृता दुःखान्ती नयं लङ्का भविष्यति ॥ २० ॥
 कुम्भकणं हतं श्रुत्वा राघवेण महाबलम् ।
 अतिकायञ्च दुर्मर्षं लङ्काणेन हतं तदा ॥ २१ ॥
 प्रियञ्चैन्द्रजितं पुत्रं रावणो नावबुध्यते ॥ २२ ॥
 मम पुत्रो मम भ्राता मम भर्ता रणे हतः ।
 इत्येष श्रूयते शब्दो राक्षसीनां कुले कुले ॥ २३ ॥
 रथायनागाश्च हतास्तत्र तत्र सहस्रशः ।
 रणे रामेण शूरेण हताश्चापि पदातयः ॥ २४ ॥
 रुद्रो वा यदि वा विष्णुर्भहेन्द्रो वा शतक्रतुः ।
 हन्ति नो रामरूपेण यदि वा स्वयमन्तकः ॥ २५ ॥
 हतप्रवीरा रामेण निराशा जीविते वयम् ।
 अपश्यन्तो भयस्यान्तमनाथा विलपामहे ॥ २६ ॥
 रामहन्ताद्दृश्यावः शूरो दत्तमहावरः ।
 ददं भयं महाघोरं समुत्पन्नं न बुद्धयते ॥ २७ ॥

हतं विराधं संग्रेह्य स्थितस्य रावणस्य तदेकमेव पर्याप्तं निदर्शनम् ।
 रामस्य सदेवासुरसकललोकातिशायित्वावगमाय पर्याप्तं निदर्शन-
 मित्यर्थः ॥ १३ ॥ १४ ॥ १५ ॥ १६ ॥ १७ ॥ १८ ॥ १९ ॥ २० ॥ २१ ॥

इन्द्रजितमपि हतं श्रुत्वा नावबुध्यते पदाक्रममिति शेषः ॥ २२ ॥
 कुले कुले गृहे गृहे ॥ २३ ॥ २४ ॥ २५ ॥

तं न देवा न गन्धर्वा न पिशाचा न राक्षसाः ।

उपसृष्टं परित्रातुं शक्ता रामेण संयुगे ॥ २८ ॥

उत्पाताश्चापि दृश्यन्ते रावणस्य रणे रणे ।

कथयन्ति हि रामेण रावणस्य निबर्हणम् ॥ २९ ॥

पितामहेन प्रीतेन देवदानवराक्षसैः ।

रावणस्याभयं दत्तं मनुष्येभ्यो न याचितम् ॥ ३० ॥

तदिदं मानुषं मन्ये प्राप्तं निःसंशयं भयम् ।

जीवितान्तकरं घोरं रक्षसं रावणस्य च ॥ ३१ ॥

पीड्यमानास्तु बलिना वरदानेन रक्षसा ।

दीप्तैरूपोभिर्विबुधाः पितामहमपूजयन् ॥ ३२ ॥

देवतानां हितार्थाय महात्मा वै पितामहः ।

उवाच देवतास्तुष्ट इदं सर्वा महद्दचः ॥ ३३ ॥

रामहस्तात्प्राप्तमिदं स्वस्य भयं शूरो ब्रह्मदत्तमहावर इति कृत्वा
तद्गर्वान्न बुध्यते ॥ २७ ॥

उपसृष्टं हन्तुमारब्धम् ॥ २८ ॥

कथयन्तीति । तदुत्पातफलं माल्यवदादयो वृद्धा इति श्लेषः ॥ २९ ॥

रामेणास्य वधे उपपत्तिश्चाहुः । पितामहेनेति । देवदानव-
राक्षसैस्तेभ्यः ॥ ३० । ३१ ॥

रावणेन पीड्यमानदेवैः प्रसादितस्य ब्रह्मणोऽनुग्रहादपि क्षयो
राक्षसानामित्याहुः । पीड्यमानास्त्विति ॥ ३२ ॥ ३३ ॥

अद्यमर्तति लोकांस्त्रीन् सर्वे दानवराक्षसाः ।
 भयेन प्रभृता नित्यं विचरिष्यन्ति शाश्वतम् ॥ ३४ ॥
 दैवतैस्तु समागम्य सर्वैश्चेन्द्रपुरोगमैः ।
 हृषभञ्जस्त्रिपुरहा महादेवः प्रतोषितः ॥ ३५ ॥
 प्रसन्नस्तु महादेवो देवानेतवचोऽब्रवीत् ।
 उत्पत्स्यति हितार्थं वो नारी रक्षःक्षयावहा ॥ ३६ ॥
 एषा देवैः प्रयुक्ता तु क्षुद्यथा दानवान् पुरा ।
 भक्षयिष्यति नः सर्वान् राक्षसग्री सरावणान् ॥ ३७ ॥
 रावणस्यापनीतेन दुविनीतस्य दुर्मतेः ।
 अयं निष्ठानको घोरः शोकेन समभिभ्रुतः ॥ ३८ ॥
 तं न पश्यामहे लोके यो नः शरणदो भवेत् ।
 राघवेशोपसृष्टानां कालेनेव युगक्षये ॥ ३९ ॥

दानवा राक्षसाश्च भयेन प्रभृताः देवेभ्यो भयं बिभ्रणा एव
 विचरिष्यन्ति । देवाः स्वतः परतो वास्मान् पीडयिष्यन्तीति भययुक्ता
 एव भविष्यन्तीत्यर्थः ॥ ३४ ॥

एवं ब्रह्मणः प्रसादात् सभयत्वमात्रं प्राप्तं संहाराधिकृतसद्-
 प्रसादेन तु नाश एवास्माकमित्याहुः । दैवतैरिति ॥ ३५ ॥ ३६ ॥

सा एषा सीतैवेत्याहुः । एषेति । पुरा पूर्वकल्पे । देवैर्दानव-
 नाशार्थं प्रयुक्ता क्षुद्यथा दानवान् हरति स्म । एवं देवैः प्रयुक्ता
 एषा सीतापि सरावणान् रावणसहितागस्मान् भक्षयिष्यति ॥ ३७ ॥

नास्ति नः शरणं किञ्चिद्भये महति तिष्ठताम् ।
 दात्राग्निवेष्टितानां हि करेणूनां यथा वने ॥ ४० ॥
 प्राप्तकालं कृतं तेन पौलस्त्येन महात्मना ।
 यत एव भयं दृष्टं तमेव शरणं गतः ॥ ४१ ॥
 इतीव सर्वा रजनीचरस्त्रियः
 परस्परं सम्परिरभ्य बाहुभिः ।
 विषेदुरार्त्तातिभयाभिपीडिता
 विनेदुरुच्चैश्च तदा सुदारुणम् ॥ ४२ ॥

इत्यार्षे रामायणे वाल्मीकीये युद्धकाण्डे
 पञ्चनवतितमः सर्गः ॥ ६५ ॥

अघनीतेन अघनेन । निष्ठानको नाशः शोकसहितः प्राप्तः ॥
 ॥ ३८ ॥ ३९ ॥ ४० ॥

प्राप्तकालं कालोचितम् । पौलस्त्येन विभीषणेन । यत एव यस्मा-
 द्रामादेव भयं दृष्टम् । स्वमन्त्रशक्तिवैभवेनेति शेषः ॥ ४१ ॥ ४२ ॥

इति रामाभिरामे श्रीरामायणे रामायणतिलके
 युद्धकाण्डे पञ्चनवतितमः सर्गः ॥ ६५ ॥

षण्णवतिसप्तमः सर्गः ।

आर्त्तानां राक्षसीनान्त लङ्कायां वै कुले कुले ।
रावणः करुणं शब्दं श्रुत्वाव परिदेवितम् ॥ १ ॥
स तु दीर्घं विनिःश्वस्य मुहूर्त्तं ध्यानमास्थितः ।
बभूव परमक्रुद्धो रावणो भीमदर्शनः ॥ २ ॥
सन्दृश्य दशनैरोष्ठं क्रोधसंरक्तलोचनः ।
राक्षसैरपि दुर्दर्शः कालाग्निरिव मूर्त्तिमान् ॥ ३ ॥
उवाच च समीपस्थान् राक्षसान् राक्षसेश्वरः ।
क्रोधाव्यक्तकथस्तत्र निर्देहन्निव चक्षुषा ॥ ४ ॥
महोदरं महापार्श्वं विरूपाक्षञ्च राक्षसम् ।
शीघ्रं वदत सैन्यानि निर्व्यातेति ममाज्ञया ॥ ५ ॥
तस्य तद्वचनं श्रुत्वा राक्षसास्ते भयार्दिताः ।
चोदयामासुरव्यग्रान् राक्षसांस्तान् शृपाञ्जया ॥ ६ ॥
ते तु सर्वे तथेत्युक्त्वा राक्षसा भीमदर्शनाः ।

आर्त्तानामिति । कुले कुले गृहे गृहे ॥ १ ॥ २ ॥ ३ ॥
क्रोधेनाव्यक्ता कथा कथनं यस्य सः ॥ ४ ॥ ५ ॥

कृतस्वस्ययनाः सर्वे ते रणाभिमुखा ययुः ॥ ७ ॥
 प्रतिपूज्य यथान्यायं रावणं ते महारथाः ।
 तस्युः प्राञ्जलयः सर्वे भर्तुर्विजयकाङ्क्षिणः ॥ ८ ॥
 ततोवाच प्रहस्यैतान् रावणः क्रोधमूर्च्छितः ।
 महोदरमहापाश्र्वौ विरूपाक्षश्च राक्षसम् ॥ ९ ॥
 अद्य बाणैर्धनुर्मुक्तैर्युगान्तादित्यसन्निभैः ।
 राघवं लक्ष्मणञ्चैव नेष्यामि यमसादनम् ॥ १० ॥
 खरस्य कुम्भकर्णस्य प्रहस्तेन्द्रजितोत्तथा ।
 करिष्यामि प्रतीकारमद्य शत्रुवधादहम् ॥ ११ ॥
 नैवान्तरिक्षं न दिशो न च द्यौर्नापि सागराः ।
 प्रकाशत्वं गमिष्यन्ति मद्भाणजलदावृताः ॥ १२ ॥
 अद्य वानरमुख्यानां तानि यूथानि भागशः ।
 धनुषा, शरजालेन वधिष्यामि पतत्रिणा ॥ १३ ॥
 अद्य वानरसैन्यानि रथेन पवनौजसा ।

अथयान् रावणप्रोत्साहनेन त्यक्तभयान् ॥ ६ ॥ ७ ॥ ८ ॥

ततोवाच तत उवाच । प्रहस्य । क्रोधजोऽत्र प्रहासः ॥ ९ ॥

॥ १० ॥ ११ ॥

प्रकाशत्वं प्रकटत्वम् ॥ १२ ॥

पतत्रिणा प्रशस्तपक्षवता ॥ १३ ॥

धनुःसमुद्रादुद्धृतैर्भयिष्यामि शरोर्मिभिः ॥ १४ ॥
 व्याकोशपद्मवक्त्राणि पद्मकेसरवर्चसाम् ।
 अद्य यूथतटाकानि गजवत् प्रमथाम्यहम् ॥ १५ ॥
 सशरैरद्य वदनैः संख्ये वानरयूथपाः ।
 मण्डयिष्यन्ति वसुधां सनालैरिव पङ्कजैः ॥ १६ ॥
 अद्य यूथप्रचण्डानां हरीणां द्रुमयोधिनाम् ।
 मुक्तेनैकेषुणा युद्धे भेत्यामि च शतं शतम् ॥ १७ ॥
 हतो भ्राता च येषां वै येषाञ्च तनयो हतः ।
 वधेनाद्य रिपोस्तेषां करोम्यश्रुप्रमार्जनम् ॥ १८ ॥
 अद्य मद्वाणनिर्भिन्नैः प्रस्तीर्णैर्गतचेतनैः ।
 करोमि वानरैर्युद्धे यत्नावेच्छ्यतलां महीम् ॥ १९ ॥
 अद्य काकाञ्च गृध्राञ्च ये च मांसाग्निनोऽपरे ।
 सर्वांस्तान्क्षरपिष्यामि शत्रुमांसैः शराहतैः ॥ २० ॥

धनूरूपात् समुद्रात् ॥ १४ ॥

व्याकोशपद्मवक्त्राणि वक्त्ररूपविकसितपद्मानि । पद्मकेसरवर्चसां
 वानराणामिति शेषः । यूथरूपाणि तटाकानि प्रमथामि प्रमथि-
 ष्यामि ॥ १५ ॥

सशरैः शरसहितैर्वदनैः स्त्रीयैः । सशरत्वात् सनालैः पङ्कजैरिव ।
 ॥ १६ ॥ १७ ॥ १८ ॥

कल्पप्रतां मे रथः शीघ्रं क्षिप्रमानीयतां धनुः ।
 अनुप्रयान्तु मां युद्धे येऽत्र शिष्टा निशाचराः ॥ २१ ॥
 तस्य तद्वचनं श्रुत्वा महापाश्वर्षोऽब्रवीद्वचः ।
 बलाध्यक्षान् स्थितांस्तत्र बलं सन्त्वर्यतामिति ॥ २२ ॥
 बलाध्यक्षास्तु संयक्ता राक्षसांस्तान् गृहे गृहे ।
 चोदयन्तः परिययुर्लङ्कां लघुपराक्रमाः ॥ २३ ॥
 ततो मुहूर्त्तान्निष्येत् राक्षसा भीमदर्शनाः ।
 नदन्तो भीमवदना नानाप्रहरणैर्भुजैः ॥ २४ ॥
 असिभिः पट्टिशैः शूलैर्गदाभिर्मुसलैर्हलैः ।
 शक्तिभिस्तीक्ष्णधाराभिर्महद्भिः कूटमुद्गरैः ॥ २५ ॥
 यष्टिभिर्विविधैश्चक्रैर्निश्चितैश्च परशुधैः ।
 भिन्दिपालैः शतघ्नीभिरन्यैश्चापि वरायुधैः ॥ २६ ॥
 अथानयन् बलाध्यक्षास्तत्वारो रावणाज्ञया ।
 रथानां नियुतं सायं नागानां नियुतत्रयम् ॥ २७ ॥
 अश्वानां षष्टिकोव्यस्तु खरोद्गाणां तथैव च ।
 पदातयस्त्वसंख्याता जग्मुस्त्रै राजशासनात् ॥ २८ ॥

यत्नेनावेक्ष्यमवेक्षितुं योग्यं तर्कं यस्यास्तथाभूताम् ॥ १६ ॥ २० ॥

॥ २१ ॥ २२ ॥ २३ ॥

भुजैरुपकक्षिताः ॥ २४ ॥

बलाध्यक्षाश्च संस्थाप्य राज्ञः सेनां पुरस्खिताम् ।
 एतस्मिन्नन्तरे सृतः स्थापयामास तं रथम् ॥ २९ ॥
 दिव्यास्त्रवरसम्पन्नं नानालङ्कारभूषितम् ।
 नानायुधसमाकीर्णं किङ्किणीजालसंयतम् ॥ ३० ॥
 नानारत्नपरिचिप्तं रत्नस्तम्भैर्विराजितम् ।
 जाम्बूनदमयैश्चैव सहस्रफलशैर्भृतम् ॥ ३१ ॥
 तं दृष्ट्वा राज्ञसाः सर्वे विस्मयं परमं गताः ।
 तं दृष्ट्वा सहस्रोत्थाय रावणो राज्ञेश्वरः ॥ ३२ ॥
 कीटिसुख्यप्रतीकाशं ज्वलन्तमिव पावकम् ।
 द्रुतं सृतसमायुक्तं युक्ताष्टतुरगं रथम् ।
 आरुरोह तदा भीमं दीप्यमानं स्वतेजसा ॥ ३३ ॥
 ततः प्रयातः सहसा राज्ञसैर्बहुभिर्भृतः ।
 रावणः सत्वगाम्भीर्याद्धारयन्नित्र मेदिनीम् ॥ ३४ ॥
 ततश्चासीन् महानादस्त्रय्याणाञ्च ततस्ततः ।
 मृदङ्गैः पटहैः शङ्खैः कलहैः सह रक्षसाम् ॥ ३५ ॥
 आगतो रक्षसां राजा कृत्रचामरसंयुतः ।

हर्षोरायुधविशेषैः ॥ २५ ॥ २६ ॥ २७ ॥ २८ ॥ २९ ॥ ३० ॥ ३१ ॥

॥ ३२ ॥

अमायां स्त्रियादय इदं रथारोहणम् ॥ ३३ ॥

सीतापहारी दुर्दृत्तो ब्रह्मघ्नो देवकण्ठकः ।
 योद्धुं रघुवरेणेति शूश्रुवे कलहध्वनिः ॥ ३६ ॥
 तेन नादेन महता पृथिवी समकम्पत ।
 तं शब्दं सहसा श्रुत्वा वानरा दुद्रुवुर्भयात् ॥ ३७ ॥
 रावणस्तु महाबाहुः सचिवैः परिवारितः ।
 आजगाम महातेजा जयाय विजयम्प्रति ॥ ३८ ॥
 रावणेनाभ्यनुज्ञातौ महापार्श्वमहोदरौ ।
 विरूपाक्षश्च दुर्धर्षो रथानारुरुज्जस्तादा ॥ ३९ ॥
 ते तु हृष्टाभिनर्दन्तो भिन्दन्त इव मेदिनीम् ।
 नादं घोरं विमुञ्चन्तो निर्य्ययुर्जयकाङ्क्षिणः ॥ ४० ॥
 ततो युद्धाय तेजस्वी रघोःगणवलैर्दृतः ।
 निर्य्ययावुद्यतधनुः कालान्कवयमोपमः ॥ ४१ ॥
 ततः प्रजविताश्वेन रथेन स महारथः ।
 द्वारेण निर्य्ययौ तेन यत्र तौ रामलक्ष्मणौ ॥ ४२ ॥
 ततो नष्टप्रभः सूर्य्यो दिशश्च तिमिरावृताः ।
 द्विजाश्च नेदुर्घोराश्च सञ्चचाल च मेदिनी ॥ ४३ ॥

सत्यगाम्भीर्यात् बलातिशयात् ॥ ३७ ॥ ३५ ॥ ३६ ॥ ३७ ॥ ३८ ॥
 ॥ ३९ ॥ ४० ॥ ४१ ॥

प्रजविताश्वेन प्रकषय सञ्जातवेगा क्षत्रा यस्य तेन ॥ ४२ ॥

ववर्ष रुधिरं देवस्रस्त्रलक्षं तुरङ्गमाः ।
 ध्वजाये न्यपतत् गृध्रो विनेदुश्चाग्निवाः शिवाः ॥ ४४ ॥
 नयनस्रास्फुरद्दामं वामो बाहु रकम्पत ।
 त्रिवर्णवदनश्चासीत् किञ्चिदभ्रश्यत स्वनः ॥ ४५ ॥
 ततो निष्पततो युद्धे दशग्रीवस्य रक्षसः ।
 रणे निधनशंखीनि रूपाण्येतानि जञ्जिरे ॥ ४६ ॥
 अन्तारिक्षात् पपातोक्त्वा निर्घातसमनिःस्वना ।
 विनेदुरग्निवा गृध्रा वायसैरभिनिश्रिताः ॥ ४७ ॥
 एतानचिन्तयन् घोरानुत्पातान् समवस्थितान् ।
 निर्य्यथौ रावणो मोहाद्दधार्थं कालचोदितः ॥ ४८ ॥
 तेषान्तु रथघोषेण राक्षसानां महात्मनाम् ।
 वानराणामपि चमर्युद्वायैवाभ्यवर्त्तत ।
 अन्योऽन्यमाङ्गयानानां क्रुद्धानां जयमिच्छताम् ॥ ४९ ॥
 ततः क्रुद्धो दशग्रीवः शरैः काञ्चनभूषणैः ।
 वानराणामनीकेषु चकार कदनं महत् ॥ ५० ॥
 निहन्तशिरसः केचिद्रात्रणेन वलीसुखाः ।

अथ रावणस्य दुर्निमित्तान्याह,—नष्टप्रभ इत्यादि ॥ ४९ ॥ ४४ ॥

॥ ४५ ॥

एतानि रूपाणि । निधनसूचकानीत्यर्थः ॥ ४६ ॥ ४७ ॥ ४८ ॥

केचिद्विच्छिन्नहृदयाः केचिच्छ्रोत्रविवर्जिताः ॥ ५१ ॥

निरुच्छ्वासा हताः केचित् केचित् पार्श्वेषु दारिताः ।

केचिद्विभिन्नशिरसः केचिच्चक्षुर्विनाकृताः ॥ ५२ ॥

दशाननः क्रोधविवृत्तनेत्रो

यतो यतोऽभ्येति रथेन मंख्ये ।

ततस्ततस्तस्य शरप्रवेगं

सोढुं न श्रेकुर्हरियूथपास्ते ॥ ५३ ॥

इत्यार्षे रामायणे वाल्मीकीये युद्धकाण्डे

षष्ठवतितमः सर्गः ॥ ८६ ॥

आङ्गयानानां स्पृङ्गया आङ्गयमानानाम् ॥ ४८ ॥ ५० ॥ ५१ ॥

॥ ५२ ॥ ५३ ॥

इति रामाभिरामे श्रीरामाये रामायणतिलके

युद्धकाण्डे षष्ठवतितमः सर्गः ॥ ८६ ॥



सप्तमवन्तितमः सर्गः ।



तथा तैः कृत्तगात्रैस्तु दशग्रीवेण मार्गणैः ।
बभूव वसुधा तत्र प्रकीर्णा हरिभिस्तदा ॥ १ ॥
रावणस्याप्रसह्यन्तं शरसम्पातमेकतः ।
न श्रेकुः सहितुं दीप्तं पतङ्गा ज्वलनं यथा ॥ २ ॥
तेऽर्दिता निशितैर्बाणैः क्रोशन्तो विप्रदुद्भुवुः ।
पावकार्चिःसमाविष्टा दह्यमाना यथा गजाः ॥ ३ ॥
श्वङ्गानामनीकानि महाभ्राणीव मारुतः ।
संययौ समरे तस्मिन् विधमन् रावणः शरैः ॥ ४ ॥
कदनं तरसा कृत्वा राक्षसेन्द्रो वनौकसाम् ।
आससाद् ततो युद्धे त्वरितं राघवं रणे ॥ ५ ॥
सुग्रीवस्तान् कपीन् दृष्ट्वा भग्नान् विद्रावितान् रणे ।
गुल्मे सुषेणं निक्षिप्य चक्रे युद्धे द्रुतं मनः ॥ ६ ॥
आत्मनः सदृशं वीरं स तं निक्षिप्य वानरम् ।

तथेति ॥ १ ॥

एकतः एकैकस्मिन् प्रदेशे ॥ २ ॥ ३ ॥ ४ ॥ ५ ॥

गुल्मे सेनासन्निवेशे ॥ ६ ॥

सुग्रीवोऽभिसुखं शत्रुं प्रतस्थे पादपायुधः ॥ ७ ॥
 पार्श्वतः पृष्ठतश्चास्य सर्वे वानरयूथपाः ।
 अनुजगुर्महाशैलान् विविधांश्च वनस्पतीन् ॥ ८ ॥
 नमर्द युधि सुग्रीवः स्खरेण महता महान् ।
 पोथयन् विविधांश्चान्यान् ममन्योत्तमराक्षसान् ॥ ९ ॥
 ममर्द च महाकायो राक्षसान् वानरेश्वरः ।
 युगान्तसमये वायुः प्रवृद्धानगमानिव ॥ १० ॥
 राक्षसानामनीकेषु शैलवर्धं ववर्ष ह ।
 अश्ववर्षं यथा मेघः पलिसङ्घेषु कानने ॥ ११ ॥
 कपिराजविभुक्तैस्तैः शैलवर्षैस्तु राक्षसाः ।
 विकर्णशिरसः पेतुर्विकीर्णा इव पर्वताः ॥ १२ ॥
 अथ सङ्घनीयमाणेषु राक्षसेषु समन्ततः ।
 सुग्रीवेण प्रभग्नेषु नदत्सु च पतत्सु च ॥ १३ ॥
 विरूपपाच्चः स्वकं नाम धन्वी विश्राव्य राक्षसः ।
 रथादास्रुत्य दुर्धर्षो गजस्कन्धशुपारुहत ॥ १४ ॥

आत्मनः सदृशम् आत्मतुल्यं सुधेयं निक्षिप्य ॥ ७ ॥

सर्वे वानरयूथपाः सुधेयं विनेति श्रेयः । महाशैलानित्यादेर्गृही-
 त्वेति श्रेयः ॥ ८ ॥

अन्यानवशिष्टानुत्तमराक्षसान् बलाद्धक्षराक्षसान् ॥ ९ ॥

अगमान् वृद्धान् ॥ १० ॥ ११ ॥ १२ ॥

स तं द्विपमथारूह्य त्रिरूपाक्षो महाबलः ।
 ननर्द भीमनिर्ह्रादं वानरानभ्यधावत ॥ १५ ॥
 सुग्रीवे स शरान् घोरान् त्रिससर्ज चमूमुखे ।
 स्थापयामास चोद्दिग्धान् राक्षसान् सम्प्रहर्षयन् ॥ १६ ॥
 सोऽतिविद्धः शितैर्बाणैः कपीन्द्रस्तेन रक्षसा ।
 चुक्रोश च महाक्रोधो वधे चास्य मनोदधे ॥ १७ ॥
 ततः पादपमुद्धृत्य शूरः सम्प्रधनो हरिः ।
 अभिपत्य जघानास्य प्रमुखे तं महागजम् ॥ १८ ॥
 स तु प्रहाराभिहतः सुग्रीवेण महागजः ।
 अपासर्पद्धनुर्मात्रं निषसाद ननाद च ॥ १९ ॥
 गजान्तु मथितान्तूर्णमपकस्य स वीर्यवान् ।
 राक्षसोऽभिसुखः शत्रुं प्रत्युद्गस्य ततः कपिम् ॥ २० ॥
 आर्षभञ्चर्म खड्गञ्च प्रगृह्य लघुविक्रमः ।
 भर्त्सयन्नित्र सुग्रीवमाससाद व्यवस्थितम् ॥ २१ ॥

सङ्कीर्णमाशेषु हिंस्यमानेषु ॥ १३ ॥ १४ ॥ १५ ॥

उद्दिग्धान् पलायनकृतोत्साहान् स्थापयामास पलायनान्निवर्त्तना-
 मास ॥ १६ ॥ १७ ॥

सम्प्रधनः सम्पक् प्रधनं युद्धं यस्य सः । प्रमुखे प्रकृष्टे मुखप्रदेशे
 इत्यर्थः ॥ १८ ॥ १९ ॥ २० ॥

आर्षभं ऋषभकृत्तिपरिवीतञ्चर्म फलकम् ॥ २१ ॥

स हि तस्यापि संगृह्य प्रगृह्य विपुलां शिलाम् ।
 विरूपाक्षस्य चिचेप सुग्रीवो जलदोपमाम् ॥ २२ ॥
 स तां शिलामापतन्तीं दृष्ट्वा राक्षसपुङ्गवः ।
 अपक्रम्य सुविक्रान्तः खड्गेन प्राहरत्तदा ॥ २३ ॥
 तेन खड्गप्रहारेण रक्षसा बलिना हतः ।
 मुहुर्त्तमभवद्भूमौ विसंज्ञ इव वानरः ॥ २४ ॥
 महसा स तदोत्पत्य राक्षसस्य महाहवे ।
 मुष्टिं संवर्त्य वेगेन पातयामास वक्षसि ॥ २५ ॥
 मुष्टिप्रहारमभिहतो विरूपाक्षो निशाचरः ।
 तेन खड्गेन संक्रुद्धः सुग्रीवस्य चम्मुखे ॥ २६ ॥
 कवचं पातयामास पद्भ्यामभिहतोऽपतत् ।
 स समुत्थाय पतितः कपिलस्य व्यसर्जयत् ॥ २७ ॥
 तलप्रहारमशनेः समानं भीमनिःस्वनम् ।
 तलप्रहारं तद्रुचः सुग्रीवेण समुद्यतम् ॥ २८ ॥

तस्यापि तेनापि दत्तं प्रहारं संगृह्य गृहीत्वा ॥ २२ ॥
 स तामित् । अपक्रम्य शिलाप्रहारमोघीकरणार्थं पार्श्वतोपहत्य
 सुग्रीवं प्राहरदित्यर्थः ॥ २३ ॥ २४ ॥ २५ ॥ २६ ॥
 अभिहतः सुग्रीवः पद्भ्यामपतत् । आकुञ्चितजानुरमवदित्यर्थः
 ॥ २७ ॥ २८ ॥

नैपुण्यान् मोचयित्वैनं सुष्टिनोरसि ताडयत् ।
 ततस्तु संक्रुद्धतरः सुग्रीवो वानरेश्वरः ॥ २९ ॥
 मोचितञ्चात्मनो दृष्ट्वा प्रहारं तेन रक्षसा ।
 स ददर्शान्तरं तस्य विरूपाक्षस्य वानरः ॥ ३० ॥
 ततोऽन्यं पातयत् क्रोधात्क्रुद्धदेशे महातलम् ।
 महेंद्राग्रनिकल्पेन तलेनाभिहतः क्षितौ ॥ ३१ ॥
 पपात रुधिरक्लिन्नः शीणितं हि समुद्रिरत्न ।
 स्रोतोभ्यस्तु विरूपाक्षो जलं प्रस्रवणादिव ॥ ३२ ॥
 विवृत्तनयनं क्रोधात् सफेनं रुधिरासुतम् ।
 ददृशुस्ते विरूपाक्षं विरूपाक्षतरं हतम् ॥ ३३ ॥
 स्फुरन्तं परिवर्त्तन्तं पार्श्वेण रुधिरोचितम् ।
 कक्षेण च विनर्दन्तं ददृशुः कपयो रिपुम् ॥ ३४ ॥
 तथा तु तौ संयति सम्रयुक्तौ
 तरस्त्रिनौ वानरराक्षसानाम् ।

नैपुण्यादज्ञानासामर्थ्यात् । मोचयित्वा मोचीकृत्य ॥ २९ ॥
 अन्तरं प्रहारावसरम् ॥ ३० ॥
 अक्रुद्धदेशे ललाटास्थिप्रदेशे । तलं प्रस्रवणकारतलप्रहारम् ॥ ३१ ॥
 प्रस्रवणो निर्भरमूलस्थानम् । प्रस्रवणवत्सनादिति व्युत्पत्तेः ॥ ३२ ॥
 विरूपाक्षतरम् अतिविरूपाक्षम् ॥ ३३ ॥
 पार्श्वेण परिवर्त्तन्तमित्यन्वयः ॥ ३४ ॥

बलाण्वौ सखनतुश्च भीमौ
 महार्णवौ द्वावित्र भिन्नमेत ॥ ३५ ॥
 विनाशितं प्रेक्ष्य विरूपनेत्रं
 महाबलं तं हरिपार्थिवेन ।
 बलं समेतं कपिराक्षणा-
 मुद्वृत्तगङ्गाप्रतिमं बभूव ॥ ३६ ॥

इत्याप्तं रामायणे वाल्मीकीये युद्धकाण्डे
 सप्तनवतितमः सर्गः ॥ ८७ ॥

सम्प्रयुक्तौ युद्धाय सम्मुखतया स्थितौ ॥ ३५ ॥
 उद्वृत्तगङ्गा उद्वेगगङ्गेत्यर्थः । वानरबलमानन्देन राक्षसबलं
 प्रोक्तेनेति शेषः ॥ ३६ ॥

इति रामाभिरामे श्रीरामोये रामायणतिलके
 युद्धकाण्डे सप्तनवतितमः सर्गः ॥ ८७ ॥

अष्टनवतितमः सर्गः ।

हन्यमाने बले तूर्णमन्योऽन्यं ते महामृधे ।
सरसीव महाघर्मे सूपक्षीणे बभूवतुः ॥ १ ॥
स्वबलस्य तु घातेन विरूपाक्षवधेन च ।
बभूव द्विगुणं क्रुद्धो रावणो राक्षसाधिपः ॥ २ ॥
प्रक्षीणं स्वबलं दृष्ट्वा वध्यमानं वलीमुखैः ।
बभूवस्य व्यथा युद्धे दृष्ट्वा दैवविपर्ययम् ॥ ३ ॥
उवाच च समीपस्थं महोदरमनन्तरम् ।
अस्मिन् काले महानाहो ! जयाशा त्वयि मे स्थिता ॥ ४ ॥
जहि शत्रुचमूं वीर ! दर्शयाद्य पराक्रमम् ।
भर्तृपिण्डस्य कालोऽयं निर्वैष्टुं साधु युध्यताम् ॥ ५ ॥
एकमुक्तस्तथेत्युक्त्वा राक्षसेन्द्रो महोदरः ।
प्रविवेशारिसेनां स पतङ्ग इव पावकम् ॥ ६ ॥

अन्योऽन्यं हन्यमाने ते बले सूपक्षीणे सुतरामुपक्षयवती बभू-
वतुः । सरसी इव सन्धिरार्धः ॥ १ ॥ २ ॥ ३ ॥ ४ ॥

भर्तृपिण्डस्य स्वामिहतात्नादिप्रदानोपकारस्य । निर्वैष्टुं प्रत्युप-
कारं कर्तुम् ॥ ५ ॥ ६ ॥

ततः स कदनञ्चक्रे वानराणां महाबलः ।
 भर्तृवाक्येन तेजस्वी खेम वीर्य्येण चोदितः ॥ ७ ॥
 वानराश्च महासत्वाः प्रगृह्य विपुलाः शिलाः ।
 प्रतिश्यारिबलं भीमं जघ्नस्ते सर्वराक्षसान् ॥ ८ ॥
 महोदरः सुसंकुड्वः शरैः काञ्चनभूषणैः ।
 चिच्छेद पाणिपादोरु वानराणां महाहवे ॥ ९ ॥
 ततस्ते वानराः सर्वे राक्षसानां महाशुभे ।
 दिशो दश द्रुताः केचित् केचित् सुग्रीवमाश्रिताः ॥ १० ॥
 प्रभयं समरे दृष्ट्वा वानराणां महाबलम् ।
 अभिदुद्राव सुग्रीवो महोदरमनन्तरम् ॥ ११ ॥
 प्रगृह्य विपुलां घोरं महौधरसमां शिलाम् ।
 चित्तेप च महातेजास्तदघाय हरोत्थरः ॥ १२ ॥
 तामाफ्तन्तीं सहसा शिलां दृष्ट्वा महोदरः ।
 असम्भ्रान्तस्ततो बाणैर्निर्विभेद ततः शिलाम् ॥ १३ ॥
 रक्षसा तेन बाणौघैर्निकृत्ता सा सहस्रधा ।
 निपपात तदा भूमौ गृध्रचक्रमिवाकुलम् ॥ १४ ॥

भर्तृवाक्येन चोदितः स खेम वीर्य्येण कदनञ्चके । ७ ॥ ८ ॥ ९ ॥

। १० ॥

अनन्तरं समिहितमित्यर्थः ॥ ११ ॥ १२ ॥ १३ ॥

तान्नु भिन्नां शिलां दृष्ट्वा सुग्रीवः क्रोधमूर्च्छितः ।
 मालमुत्पाद्य चिन्तेप तं स चिच्छेद नैकधा ॥ १५ ॥
 शरैश्च विददारैनं शूरः परबलार्दनः ।
 स ददर्श ततः क्रुद्धः परिघं पतितं भुवि ॥ १६ ॥
 आविध्य तु स तं दीप्तं परिघं तस्य दर्शयन् ।
 परिघेणोद्यमेन जघानास्य हयोत्तमान् ॥ १७ ॥
 तस्माद्धतहयाद्दीरः सोऽवप्लव्य महारथात् ।
 गदां जघाह संक्रुद्धो राक्षसोऽथ महोदरः ॥ १८ ॥
 गदापरिघहस्तौ तौ युधि वीरौ समीयतुः ।
 नर्दन्तौ गोवृषप्रख्यौ घनाविव सविद्युतौ ॥ १९ ॥
 ततः क्रुद्धो गदां तस्य चिन्तेप रजनीचरः ।
 ज्वलन्तीं भास्कराभासां सुग्रीवाय महोदरः ॥ २० ॥
 गदां तां सुमहाघोराभापतन्तीं महाबलः ।

आकुलं गृध्रचक्रमिव निपपात । शिलाया अनेकधा भगवतोत्सवा-
 दृश्यम् ॥ १४ ॥ १५ ॥

स सुग्रीवः ॥ १६ ॥

दीप्तं परिघमाविध्य आमयित्वा हस्तशाघवं तस्मै दर्शयन्स्रज्यान्
 जघान ॥ १७ ॥ १८ ॥

समीयतुः सङ्गतौ बभूवतुः ॥ १९ ॥

भास्करवदाभासते सा भास्कराभासा ताम् ॥ २० ॥

सुग्रीवो रीषताम्राचः समुद्यम्य महाह्वये ॥ २१ ॥
आजवान गदां तस्य परिघेण हरीश्वरः ।
पपात तरसा भिन्नः परिघस्तस्य भूतले ॥ २२ ॥
ततो जग्राह तेजस्वी सुग्रीवो वसुधातलात् ।
आयसं सुसलं घोरं सर्वतो हेमभृषितम् ॥ २३ ॥
स तमुद्यम्य चिच्छेप सोऽप्यस्य प्राक्षिपद्गदाम् ।
भिन्नावन्योऽन्यमासाद्य पेततुस्ते महीतले ॥ २४ ॥
ततो भिन्नप्रहरणौ सुष्टिभ्यां तो समीयतुः ।
तेजोबलसमाविष्टौ दीप्ताविव ऊताशनौ ॥ २५ ॥
जघ्नतुञ्जौ तदान्योऽन्यं नर्दन्तौ च पुनः पुनः ।
तलैश्चान्योऽन्यमासाद्य पेततुश्च महीतले ॥ २६ ॥
उत्पेततुस्तदा तूर्णं जघ्नतुश्च परस्परम् ।
भुजैश्चिच्छिपतुर्वीरावन्योऽन्यमपराजितौ ॥ २७ ॥
जग्मवुस्तौ श्रमं वीरौ बाहुयुद्धे परन्तपौ ।
जहार च तदा खड्गमदूरपरिवर्त्तिनम् ॥ २८ ॥

आपतन्तीं गदां दृष्ट्वेति शेषः । समुद्यम्य परिघमिति शेषः ॥ २१ ॥

गदा पपात स परिघश्च भिन्न इत्यर्थः ॥ २२ ॥ २३ ॥

स सुग्रीवः । सं सुसलम् । सोऽपि महोदरोऽपि ॥ २४ ॥ २५ ॥

ततो रोषपरीताङ्गौ नदन्तावभ्यधावताम् ।
 उद्यतासौ रणे हृष्टौ युद्धे शस्त्रविशारदौ ॥ २६ ॥
 दक्षिणं मण्डलञ्चौभौ सुतूष्णं सम्परीयतुः ।
 अन्योऽन्यमभिसंकुह्यौ जये प्रणिहितावुभौ ॥ २७ ॥
 स तु शूरो महावेगो वीर्य्यस्नाघी महोदरः ।
 महावर्मणि तं खड्गं पातयामास दुर्मतिः ॥ २९ ॥
 लग्नमुत्कर्षतः खड्गं खड्गेन कपिकुञ्जरः ।
 जहार मशिरस्त्राणं कुण्डलोपगतं शिरः ॥ ३२ ॥
 निकृत्तशिरसस्तस्य पतितस्य महीतले ।
 तद्वलं राक्षसेन्द्रस्य दृष्ट्वा तत्र न दृश्यते ॥ ३३ ॥
 हत्वा तं वानरैः सार्धं ननाद मुदितो हरिः ।
 चुक्रोध च दशग्रीवो बभौ हृष्टश्च राघवः ॥ ३४ ॥
 विषण्णवदनाः सर्व्वे राक्षसा दीनचेतसः ।

जहार जङ्गतुः ॥ २८ ॥ २९ ॥

दक्षिणमण्डलञ्च चकारादामञ्च सुतूष्णं सम्परीयतुरकुशताम् ॥ २७ ॥

वीर्य्येण स्नाघत इति वीर्य्यस्नाघी ॥ ३१ ॥

सुग्रीवफलके लभं खड्गमुत्कर्षतो महोदरस्य शिरः खड्गेन जहार ।

। ३२ ॥

निकृत्तशिरसो राक्षसेन्द्रस्य बलं तद्राक्षसेन्द्रशिरो दृष्ट्वा तत्र स्थाने
 न दृश्यते । पलायितमिति यावत् ॥ ३३ ॥ ३४ ॥

विद्रवन्ति ततः सर्वे भयवित्रस्तचेतसः ॥ ३५ ॥

महोदरं तं विनिपात्य भूमौ

महागिरेः कीर्णमिवैकदेशम् ।

सूर्यात्मजस्तत्र रराज लक्ष्मणा

सूर्यः स्वतेजोभिरिवाप्रष्टब्धः ॥ ३६ ॥

अथ विजयमवाप्य वानरेन्द्रः ,

समरमुखे सुरसिद्धयचसङ्घैः ।

अर्वाणितलगतैश्च भूतसङ्घै -

ह्रस्वसमाकुलितैर्निरीक्ष्यमाणः ॥ ३७ ॥

इत्यार्षे रामायणे वाल्मीकीये युद्धकाण्डे

अष्टनवतितमः सर्गः ॥ ६८ ॥

सर्वे विषसुवदना दीनचेतसश्च बभूवुरिति शेषः । भयवित्रस्त-
चेतसः भयकम्पितचित्ताः सर्वे विद्रवन्ति व्यद्रवन् ॥ ३५ ॥

कीर्णं शीर्णम् ॥ ३६ ॥

ह्रस्वपदस्थाने ह्रस्वेति पाठश्चन्दोऽनुरोधात् । बभूवेति शेषः ॥ ३७ ॥

इति रामाभिरामे श्रीरामाये रामायणतिलके

युद्धकाण्डे अष्टनवतितमः सर्गः ॥ ६८ ॥

नवनवतितमः सर्गः ।

महोदरे तु निहते महापाश्र्वो महाबलः ।
सुग्रीवेण समीक्ष्याथ क्रोधात् संरक्तलोचनः ॥ १ ॥
अङ्गदस्य चमूं भीमां क्षोभयामास मार्गणैः ।
स वानराणां मुख्यानामुत्तमाङ्गानि राक्षसः ॥ २ ॥
पातयामास कायेभ्यः फलं वृन्तादिवानिलः ।
केषाञ्चिदिषुभिर्बाहूँश्चिच्छेदाथ स राक्षसः ॥ ३ ॥
वानराणां सुसंरम्भः पार्श्वं केषाञ्चिदाचिपत् ।
तेऽर्दिता ब्राणवर्षेण महापाश्र्वेन वानराः ॥ ४ ॥
विषादविमुखाः सर्वे बभूवुर्गतचेतसः ।

महोदरे इति । सुग्रीवेण महादरे निहते सति तद्वधकर्त्तारं
सुग्रीवं महापाश्र्वः समीक्ष्य ॥ १ ॥

अङ्गदस्य चमूं क्षोभयामास ॥ २ ॥

वृन्तं प्रसववन्धनम् ॥ ३ ॥ ४ ॥

निशम्य बलमुद्दिग्मङ्गदो राक्षसार्दितम् ॥ ५ ॥
 वेगञ्चक्रे महावेगः समुद्र इव पर्वसु ।
 आयमं परिघं गृह्य सूर्य्यैरश्लिषमप्रभम् ॥ ६ ॥
 समरे वानरश्रेष्ठो महापार्श्वं न्यपातयत् ।
 स तु तेन प्रहारेण महापार्श्वी विचेतनः ।
 समृतस्यन्दनान्तस्माद्धिमंज्ञश्चापतद्भुवि ॥ ७ ॥
 तस्यर्क्षराजस्तेजस्वी नीलाञ्जनचयोपमः ।
 निष्पत्य सुमहावीर्य्यः स्वयूथान्मेघसन्निभात् ॥ ८ ॥
 प्रगृह्य गिरिशृङ्गाभं क्रुद्धः स विपुलां शिलाम् ।
 अश्वान् जघान तरसा बभञ्ज स्यन्दनञ्च तम् ॥ ९ ॥
 मुहुर्त्तसिन्धुसंज्ञस्तु महापार्श्वी महाबलः ।
 अङ्गदं बद्धभिर्बाणैर्भूयस्तं प्रत्याविध्यत ॥ १० ॥
 जाम्बवन्तं त्रिभिर्बाणैराजघान स्तनान्तरे ।
 षट्चराजं गवाक्षञ्च जघान बद्धभिः शरैः ॥ ११ ॥
 गवाक्षं जाम्बवन्तञ्च स दृष्ट्वा शरपीडितौ ।
 अग्राह परिघं घोरमङ्गदः क्रोधमूर्च्छितः ॥ १२ ॥

विवादेन विमुखाः ॥ ५ ॥ ६ ॥

समृतस्यन्दनात् हतसृतसहितरथाद्रिबन्धः ॥ ७ ॥

ऋक्षराजो जाम्बवान् ॥ ८ ॥

तस्याङ्गदः सरोषाचो राक्षसस्य तमायसम् ।
 दूरस्थितस्य परिघं रविरश्लिसमप्रभम् ॥ १३ ॥
 द्वाभ्यां भुजाभ्यां संगृह्य भ्रामयित्वा च वेगवत् ।
 महापार्श्वाय चित्तेप वधार्थं वालिनः सुतः ॥ १४ ॥
 स तु क्षिप्रो बलवता परिघस्तस्य रक्षसः ।
 धनुश्च सशरं हस्ताच्छिरस्त्राणञ्च पातयत् ॥ १५ ॥
 तं समासाद्य वेगेन वालिपुत्रः प्रतापवान् ।
 तलेनाभ्यहनत् क्रुद्धः कर्णमूले सकुण्डले ॥ १६ ॥
 स तु क्रुद्धो महावेगो महापार्श्वो महाद्युतिः ।
 करेणैकेन जग्राह सुमहान्तं परश्वधम् ॥ १७ ॥
 तं तैलधौतं विमलं शैलसारमयं दृढम् ।
 राक्षसः परमक्रुद्धो वालिपुत्रे न्यपातयत् ॥ १८ ॥

गिरिभट्टाभां शिलां गृहीत्वान्वात् जघान अनन्तरं स्यन्दनं बभूव
 ॥ ६ ॥ १० ॥ ११ ॥ १२ ॥

दूरस्थितस्य राक्षसस्य वधार्थं परिघं द्वाभ्यां भुजाभ्यां संगृह्य
 गृहीत्वा भ्रामयित्वा च महापार्श्वाय चित्तेपेतन्वयः ॥ १३ ॥ १४ ॥
 तस्य रक्षसो हस्तात् सशरं धनुश्चादेकं हस्तं शिरस्त्राणञ्चपा-
 तयत् । अतएवाग्रे वक्ष्यति । एकैव करेणोति ॥ १५ ॥ १६ ॥ १७ ॥
 तैलधौतं तैनातितीक्ष्णम् । शैलसारोऽयस्तम्भयम् ॥ १८ ॥

तेन वामांसफलके भृशं प्रत्यवपातितम् ।
 अङ्गदो मोक्षयामास सरोषः स परश्वधम् ॥ १९ ॥
 स वीरो वज्रसङ्काशमङ्गदो मुष्टिमात्मनः ।
 संवर्त्तयत्सुकुङ्कः पितुस्तुल्यपराक्रमः ॥ २० ॥
 राक्षसस्य स्तनाभ्यासे मर्मज्ञो हृदयम्प्रति ।
 इन्द्राग्निमसम्पर्शं स मुष्टिं विन्यपात्रयत् ॥ २१ ॥
 तेन तस्य निपातेन राक्षसस्य महामृधे ।
 पफाल हृदयञ्चास्य स पपात हतो भुवि ॥ २२ ॥
 तस्मिन् विनिहते भूमौ तत्सैन्यं सम्प्रचुत्तुभे ।
 अभवच्च महान् क्रोधः समरे रावणस्य तु ॥ २३ ॥
 वानराणां प्रहृष्टानां सिंहनादः सुपुष्कलः ।
 स्फोटयन्निव शब्देन लङ्कां साट्टालगोपुराम् ।
 सहेन्द्रेणैव देवानां नादः समभवन् महान् ॥ २४ ॥
 अथेन्द्रशत्रुस्त्रिदशालयानां
 वनौकसाञ्चैव महाप्रणादम्

मोक्षयामास मोघोचकार ॥ १९ ॥

संवर्त्तयत् समवर्त्तयत् । बबन्धेत्यर्थः ॥ २० ॥ २१ ॥

पफाल विशोर्णम् ॥ २२ ॥ २३ ॥

वानराणां सिंहनादो लङ्कां स्फोटयन्निव विदारयन्निवोदभृदिति

श्रुत्वा सरोषं युधि राक्षसेन्द्रः

पुनश्च युद्धाभिसुखोऽवतस्थे ॥ २५ ॥

इत्यार्षे रामायणे वाल्मीकीये युद्धकाण्डे

नवनवतितमः सर्गः ॥ ६६ ॥

शेषः । इन्द्रेण सह देवानामिवाङ्गदेन सह वानराणां सिंहनादः सम-
भवत् ॥ २४ ॥ २५ ॥

इति रामाभिरामे श्रीरामीये रामायणतिलके

युद्धकाण्डे नवनवतितमः सर्गः ॥ ६६ ॥



शततमः सर्गः ।



महोदरमहापाश्र्वौ हतौ दृष्ट्वा स रावणः ।
तस्मिंश्च निहते वीरे विरूपाक्षे महावले ॥ १ ॥
आविवेश महान् क्रोधो रावणन्तु महामृधे ।
सृतं सञ्चोदयामास वाक्यञ्चेदमुवाच ह ॥ २ ॥
निहतानाममात्यानां रुद्धस्य नगरस्य च ।
दुःखमेवापनेष्यामि हत्वा तौ रामलक्ष्मणौ ॥ ३ ॥
रामवृक्षं रणे हन्मि सीतापुष्पफलप्रदम् ।
प्रशाखा यस्य सुग्रीवो जाम्बवान् कुमुदो नलः ॥ ४ ॥
द्विविदञ्चैव मेन्दश्च अङ्गदो गन्धमादनः ।

महोदरेति । हतौ दृष्ट्वा स रावणः क्रुद्धो जात इति शेषः ॥
॥ १ ॥ २ ॥

रुद्धस्य नगरस्य । वानरबलैरिति शेषः । दुःखमपनेष्याम्येव ॥ ३ ॥
मूलोच्छेदं करिष्यामीत्याशयेन रामं सर्वाभयमहावृक्षत्वेन निरू-

हनूमांश्च सुषेणश्च सर्वे च हरियूथपाः ॥ ५ ॥
 स दिशो दश घोषेण रथस्यातिरथो महान् ।
 नादयन् प्रययौ तूर्णं राघवञ्चाभ्यधावत ॥ ६ ॥
 परिता तेन शब्देन सनदोगिरिकानना ।
 सञ्चचाल मही सर्वा त्रस्तसिंहमृगद्विजा ॥ ७ ॥
 तामसं सुमहाघोरञ्चकारास्त्रं सुदारुणम् ।
 निर्दंदाह कपीन् सर्वांस्ते प्रपेतुः समन्ततः ॥ ८ ॥
 उत्पपात रजो भूमौ तैभेभ्यैः सम्प्रधावितैः ।
 न हि तत्सहितं श्रेकुर्वन्नृणा निर्मितं स्वयम् ॥ ९ ॥
 तान्यनीकान्यनेकानि रावणस्य शरोत्तमैः ।
 दृष्ट्वा भग्नानि शतशो राघवः पर्यर्वास्थितः ॥ १० ॥
 ततो राक्षसशार्दूलो विद्राव्य हरिवाहिनीम् ।
 स ददर्श ततो रामं तिष्ठन्तमपराजितम् ॥ ११ ॥
 लक्ष्मणेन सह भ्रात्रा विष्णुना वासवं यथा ।

पयति । रामवृक्षमिति । सीता पुष्यं यस्य सः । स चासौ तेनैव
 पुष्येण सर्वेषां वानराणां तत्तत्कर्मजफलप्रदस्तम् । सुग्रीवादयः प्रशाखा
 यस्य तं प्रशाखासहितं हन्मीति शेषः ॥ ४ ॥ ५ ॥

इत्युक्त्वा रथस्य घोषेण दश दिशो नादयन् ॥ ६ ॥ ७ ॥

तामसमस्त्रं तमोग्रहदेवताकमस्त्रम् ॥ ८ ॥

अलिखन्तमिवाकाशमवष्टभ्य महद्बभूवुः ॥ १२ ॥
 पद्मपत्रविशालाक्षं दीर्घबाहुमरिन्दमम् ।
 ततो रामो महातेजाः सौमित्रिसहितो बली ॥ १३ ॥
 वानरांश्च रणे भग्नानापतन्तश्च रावणम् ।
 समीक्ष्य राघवो हृष्टो मध्ये जग्राह कार्मुकम् ॥ १४ ॥
 त्रिस्फारयितुमारिभे ततः स धनुरुत्तमम् ।
 महावेगं महानादं निर्भिन्दन्निव मेदिनीम् ॥ १५ ॥
 रावणस्य च बाणौघै रामविस्फारितेन च ।
 शब्देन राक्षसास्तेन पेतुश्च शतशस्तदा ॥ १६ ॥
 तयोः शरपथं प्राप्य रावणो राजपुत्रयोः ।
 स बभौ च यथा राज्ञः समीपे शशिसुर्ययोः ॥ १७ ॥
 तमिच्छन् प्रथमं योद्धुं लक्ष्मणो निशितैः शरैः ।
 मुमोच धनुरायस्य शरानग्निशिखोपमान् ॥ १८ ॥
 तान् मुक्तमात्रानाकाशे लक्ष्मणेन धनुश्रता ।

ब्रह्मणा स्वयं निर्मितं तामसमस्त्रं सहितुं सोढुं न शक्नुः ॥ ९ ॥
 १० ॥ ११ ॥ १२ ॥ १३ ॥
 राघवो हृष्टः । एकः शिष्टः शत्रुदृग्गोचरं प्राप्त इति हर्षः ॥
 १४ ॥ १५ ॥

राघवबाणौघै रामविस्फारितेन च यः शब्दस्तेन पेतुः ॥ १६ ॥

बाणान् बाणैर्महातेजा रावणः प्रत्यवारयत् ॥ १९ ॥
 एकमेकेन बाणेन त्रिभिस्तीन् दशभिर्दश ।
 लक्ष्मणस्य प्रचिच्छेद दर्शयन् पाणिलाघवम् ॥ २० ॥
 अभ्यतिक्रम्य सौमित्रिं रावणः समितिञ्जयः ।
 आससाद रणे रामं स्थितं शैलमिवापरम् ॥ २१ ॥
 स राघवं समासाद्य क्रोधसंरक्तलोचनः ।
 व्यसृजच्छरवर्षाणि रावणो राक्षसेश्वरः ॥ २२ ॥
 शरधारास्ततो रामो रावणस्य धनुश्चुरताः ।
 दृष्ट्वापतिताः शीघ्रं भस्मान् जगद् सत्वरम् ॥ २३ ॥
 ताञ्छरौघांस्ततो भस्मैस्तीक्ष्णैश्चिच्छेद राघवः ।
 दीप्यमानान् महाघोराञ्छरानाशीविषोपमान् ॥ २४ ॥
 राघवो रावणं तूर्णं रावणो राघवं तथा ।
 अन्योऽन्यं विविधैस्तीक्ष्णैः शरवर्षैर्वर्षतुः ॥ २५ ॥

स रावणो राजपुत्रयोः समीपं प्राप्य चन्द्रसूर्ययोः समीपे राज-
 यंथा बभौ ॥ १७ ॥ १८ ॥ १९ ॥ २० ॥

अतिक्रम्य बाणैर्याकुलीकृत्य । शैलमिव स्थिरमचक्षं राममाससाद ।
 ॥ २१ ॥ २२ ॥ २३ ॥ २४ ॥

राघवो रावणं रावणो राघवमिदृशोऽन्यं शरवर्षैर्वर्षतुर्वर्ष-
 तुः ॥ २५ ॥

चेरतुश्च चिरं चिचं मण्डलं सव्यदक्षिणम् ।
 बाणवेगात् समुत्क्षिप्तावन्योऽन्यमपराजितौ ॥ २६ ॥
 तयोर्भूतानि वित्रेसुर्युगपत् सम्प्रयुध्यतोः ।
 रौद्रयोः सायकमुचौर्यमान्तकनिकाशयोः ॥ २७ ॥
 सततं विविधैर्बाणैर्बभूव गगनं तदा ।
 घनैरिवातपापाये विद्युन्मालासनाकुलैः ॥ २८ ॥
 गवाक्षितमिवाकाशं बभूव शरवृष्टिभिः ।
 महावेगैः सुतीक्ष्णायैर्ध्रुपत्रैः सुवाजितैः ॥ २९ ॥
 शरान्वकारमाकाशश्चक्रतुः प्रथमं तदा ।
 गतेऽस्तं तपने चापि महामेघाविवोत्थितौ ॥ ३० ॥
 तयोरभून्महायुद्धमन्योऽन्यवधकाङ्क्षिणोः ।
 अनासाद्यमचिन्त्यश्च वृत्रवासवयोरिव ॥ ३१ ॥
 उभौ हि परमेष्वासावुभौ युद्धविशारदौ ।

अन्योऽन्यं बाणवेगात् समुत्क्षिप्तौ अन्योऽन्यं क्षिप्तवन्तौ । अप-
 राजितौ अप्रतिहतौ ॥ २६ ॥

सायकं मुञ्चत इति सायकमुचौ तयोः ॥ २७ ॥

सततं व्याप्तम् ॥ २८ ॥

गवाक्षितमिष सञ्जातगवाक्षमिव । ऋध्रपत्रैस्तद्बन्धनैः । सुवाजितैः
 सम्यक् क्षम्पादितवेगैः । आर्षं पुंस्त्वम् । शरवृष्टिविशेषशब्दात् ॥ २९ ॥

उभावस्त्रविदां मुख्यावभौ युद्धे विचेरतुः ॥ ३२ ॥
 उभौ हि येन व्रजतस्तेन तेन शरोर्मथः ।
 ऊर्मयो वायुनाविद्धा जग्मुः सागरयोरिव ॥ ३३ ॥
 ततः संसक्तहस्तस्तु रावणो लोकरावणः ।
 नाराचमालां रामस्य ललाटे प्रत्यमुञ्चत ॥ ३४ ॥
 रौद्रचापप्रयुक्तां तां नीलोत्पलदलप्रभाम् ।
 शिरसाधारयद्रामो न व्यथामभ्यपद्यत ॥ ३५ ॥
 अथ मन्त्रानपि जपन् रौद्रमस्तमुदीरयन् ।
 शरान् भूयः समादाय रामः क्रोधसमन्वितः ॥ ३६ ॥
 मुमोच च महातेजाश्चापमायम्य वीर्यवान् ।
 तान् शरान् राक्षसेन्द्राय चिचेपाच्छिन्नसायकः ॥ ३७ ॥
 ते महामेघसङ्काशे कवचे पातिताः शराः ।

तपने सूर्य्यस्तं गते चापि शब्दादस्ताचलं त्यक्तोदयाद्रिं गते-
 पीत्यर्थः । दिवापीति यावत् । यत्तु यथाश्रुतरीत्या राचावपीति व्या-
 चक्षते । तत्र न कश्चिच्चमत्कारः ॥ ३० ॥ ३१ ॥ ३२ ॥

येन व्रजतः । येन येन मण्डलचारेणेत्यर्थः ॥ ३३ ॥

संसक्तहस्तो बाणप्रयोगे व्यासक्तहस्तः ॥ ३४ ॥ ३५ ॥

उदीरयन् प्रवर्त्तयन् ॥ ३६ ॥

अच्छिन्नसायकः अव्यवच्छिन्नसायकः निरन्तरप्रवर्त्तितबाणवर्ष इति
 यावत् ॥ ३७ ॥

अवधे राक्षसेन्द्रस्य न व्यथां जनयंस्तदा ॥ ३८ ॥
 पुनरेवाथ तं रामो रथस्थं राक्षसाधिपम् ।
 ललाटे परमास्त्रेण सर्वास्त्रकुशलोभिनत् ॥ ३९ ॥
 ते भित्वा बाणरूपाणि पञ्चशीर्षा द्वोरगाः ।
 श्वसन्तो विविशुर्भूमिं रावणप्रतिकूलिताः ॥ ४० ॥
 निहत्य राघवस्यास्त्रं रावणः क्रोधमूर्च्छितः ।
 आसुरं सुमहाघोरमन्यदस्त्रञ्चकार सः ॥ ४१ ॥
 सिंहव्याघ्रमुखान्श्चापि कङ्ककोकमुखानपि ।
 गृध्रश्येनमुखान्श्चापि शृगालवदनांस्तथा ॥ ४२ ॥
 ईहामृगमुखान्श्चापि व्यादितास्यान् भयावहान् ।
 पञ्चास्यान् लेलिहानांश्च समर्जं निशितान् शरान् ॥ ४३ ॥
 शरान् खरमुखान्श्चान्यान् वराहमुखसंश्रितान् ।
 श्वानकुक्कुटवक्त्रांश्च मकराशीविषाननान् ॥ ४४ ॥

अवधे अभेद्ये जनयन् अजनयन् ॥ ३८ ॥
 परमास्त्रेणोष्ठास्त्रेण योजितैर्बाणैरभिनत् ॥ ३९ ॥
 बाणरूपाणि । प्रशंसायां रूपम् । प्रशस्ता बाणाः । आर्षा लिङ्ग-
 व्यत्ययः । रावणप्रतिकूलिताः रावणेन निवारिता अपि श्वसन्तः पञ्च-
 शीर्षा उरगा इव भूमिं विविशुः ॥ ४० ॥
 चकार प्रादुश्चकार ॥ ४१ ॥ ४२ ॥
 ईहामृगो वृकः । पञ्चास्यान् सिंहमुखान् ॥ ४३ ॥ ४४ ॥

एतांश्चान्यांश्च मायाभिः ससर्ज निशिताञ्करान् ।
 रामस्मृति महातेजाः क्रुद्धः सर्प इव श्वसन् ॥ ४५ ॥
 आसुरेण समाविष्टः सोऽस्त्रिण रघुपुङ्गवः ।
 ससर्जास्त्रं महोत्साहं पावकं पावकोपमः ॥ ४६ ॥
 अग्निदीप्तमुखान् बाणांस्तत्र सूर्यमुखानपि ।
 यद्दत्तवर्णान्श्च महोक्ताः मुखसंस्थितान् ॥ ४७ ॥
 विद्युज्जिह्वोपमानांश्चापि ससर्ज विविधाञ्करान् ।
 ते रावणशरा घोरा राघवास्त्रसमाहताः ॥ ४८ ॥
 विलयं जम्बूराकाशे जम्बूश्चैव सहस्रशः ।
 तदस्त्रं निहतं दृष्ट्वा रामेणास्त्रियकर्मणा ॥ ४९ ॥
 दृष्ट्वा नेदुस्ततः सर्वं कपयः कामरूपिणः ।
 सुग्रीवाभिमुखा वीराः सम्यरिन्धिय राघवम् ॥ ५० ॥

यदासुरमस्त्रं प्रादुश्चकार तदा ससर्जत्यन्वयः ॥ ४५ ॥
 ततोऽस्त्रस्य प्रत्यस्त्रं पावकमिति तत्ससर्जत्याह,—पावक-
 मिति ॥ ४६ ॥
 ततोऽस्त्रिलज्ज्योतिर्गणमुखबाणोत्पत्तिरित्याह,—अग्निदीप्तमुखानिति
 ॥ ४७ ॥
 विद्युज्जिह्वोपमान् विद्युदर्शिः सदृशान् । कालाजिह्वास्तथाश्चिद्व
 इति इजावृद्धः ॥ ४८ ॥
 विलयं जम्बूराकाशे सहस्रशो वानरान् जम्बूः ॥ ४९ ॥

ततस्तदस्त्रं विनिहत्य राघवः
 प्रसह्य तद्रावणबाहुनिःसृतम् ।
 मुदान्वितो दाशरथिर्महात्मा
 विनेदुरुच्चैर्मुदिताः कपीश्वराः ॥ ५१ ॥

इत्याषं रामायणे वाल्मीकीये युद्धकाण्डे
 शततमः सर्गः ॥ १०० ॥

सम्परिचित्य परिवार्य ॥ ५० । ५१ ॥

इति रामाभिरामे श्रीरामोये रामायणतिलके
 युद्धकाण्डे शततमः सर्गः ॥ १०० ॥

एकशततमः सर्गः ।

तस्मिन् प्रतिहतेऽस्त्रे तु रावणो राक्षसाधिपः ।
क्रोधञ्च द्विगुणञ्चक्रे क्रोधाच्चास्त्रमनन्तरम् ॥ १ ॥
मथेन विहितं रौद्रमन्यदस्त्रं महाद्युतिः ।
उत्सृष्टुं रावणो भीमं राघवाय प्रचक्रमे ॥ २ ॥
ततः शूलानि निश्चेरुर्गदाश्च सुसलानि च ।
कार्मुकाद्दीप्यमानानि वज्रसाराणि सर्वशः ॥ ३ ॥
ऽङ्गराः कूटपाशाश्च दीप्ताश्चाश्नयस्तथा ।
निपेतुर्विविधास्त्रीक्षणा वाता इव युगक्षये ॥ ४ ॥
तदस्त्रं राघवः श्रीमानुत्तमास्त्रविदां वरः ।
जघान परमास्त्रेण गान्धर्वेण महाद्युतिः ॥ ५ ॥
तस्मिन् प्रतिहतेऽस्त्रे तु राघवेण महात्मना ।
रावणः क्रोधताम्राक्षः सौरमस्त्रमुदीरयत् ॥ ६ ॥
ततश्चक्राणि निष्पेतुर्भास्त्राणि महान्ति च ।

तस्मिन् प्रतिहते इति । क्रोधाच्चास्त्रमनन्तरम् । चक्रे इति
शेषः ॥ १ ॥

कार्मुकाङ्गीमवेगस्य दशयोवस्य धीमतः ॥ ७ ॥
 तैरासीद्गगनं दीप्तं सम्पतद्भिः समन्ततः ।
 पतद्भिश्च दिशो दीप्तैश्चन्द्रसूर्यैर्गर्भैरिव ॥ ८ ॥
 तानि चिच्छेद बाणैर्घैश्चक्राणि तु स राघव ।
 आयुधानि च चित्राणि रावणस्य चमूमुखे ॥ ९ ॥
 तदस्त्रन्तु हतं दृष्ट्वा रावणो राक्षसाधिपः ।
 विव्याध दशभिर्बाणै रामं सर्वेषु मर्मसु ॥ १० ॥
 स विद्धो दशभिर्बाणैर्महाकार्मुकनिःसृतैः ।
 रावणेन महातेजा न प्राकम्पत राघवः ॥ ११ ॥
 ततो विव्याध गात्रेषु सर्वेषु ममितिञ्जय ।
 राघवस्तु सुसंकुद्धो रावणं बद्धभिः शरैः ॥ १२ ॥
 एतस्मिन्नन्तरे क्रुद्धो राघवस्यानुजो बन्धी ।
 लक्ष्मणः सायकान् सप्त जग्राह परवीरहा ॥ १३ ॥
 तैः सायकैर्महावेगै रावणस्य महाद्युतिः ।
 ध्वजं मनुष्यशीर्षन्तु तस्य चिच्छेद नैकधा ॥ १४ ॥
 सारथेश्चापि बाणेन शिरो ज्वलितकुण्डलम् ।

तस्मिन्स्त्रं तत्राह,—मथेनेति ॥ २ ॥ ३ ॥ ४ ॥ ५ ॥ ६ ॥ ७ ॥ ८ ॥

तानि सौरास्त्रनिःसृतचक्राणि । बाणबलादेव, केवलचिच्छेद न
 प्रत्यस्त्रमपेक्षतेस्म ॥ ९ ॥ १० ॥ ११ ॥ १२ ॥ १३ ॥

जहार लक्ष्मणः श्रीमान्नैर्ऋतस्य महाबलः ॥ १५ ॥
 तस्य बाणैश्च चिच्छेद धनुर्गणिकरोपमम् ।
 लक्ष्मणो राक्षसेन्द्रस्य पञ्चभिर्निशितैस्तदा ॥ १६ ॥
 नीलमेघनिभांश्चास्य सदश्वान् पर्वतोपमान् ।
 जघानामृत्यु गदया राक्षसस्य विभीषणः ॥ १७ ॥
 हताश्वान्तु तदा वेगादवप्लुत्य महारथात् ।
 कोपमाहारयत्तीव्रं भ्रातरम्रति रावणः ॥ १८ ॥
 ततः शक्तिं महाशक्तिः प्रदीप्तामश्रनीमिव ।
 विभीषणाय चिक्षेप राक्षसेन्द्रः प्रतापवान् ॥ १९ ॥
 अप्राप्तमेव तां बाणैस्त्रिभिश्चिच्छेद लक्ष्मणः ।
 अथोदतिष्ठत्सन्नादो वानराणां महारणे ॥ २० ॥
 सम्पपात त्रिधा क्षिप्त्वा शक्तिः काञ्चनमालिनी ।
 सविस्फुलिङ्गा ज्वलिता महोल्केव दिवश्चुरता ॥ २१ ॥
 ततः सम्भाविततरां कालेनःपि दुरासदाम् ।
 जग्राह विपुलां शक्तिं दीप्यमानां स्वतेजसा ॥ २२ ॥

मनुष्यः शीघ्रं यस्य तम् । मनुष्यशोर्षयुक्तमित्यर्थ इत्यन्ये ॥ १४ ॥

॥ १५ ॥

गजकरोपमं धनुश्चिच्छेद ॥ १६ ॥ १७ ॥ १८ ॥

महाशक्तिर्महाबलः ॥ १९ ॥ २० ॥ २१ ॥

सा वेगिता बलवता रावणेन दुरात्मना ।
 जज्वाल सुमहातेजा दीप्ताग्निममप्रभा ॥ २३ ॥
 एतस्मिन्नन्तरे वीरो लक्ष्मणस्तं विभीषणम् ।
 प्राणसंशयमापन्नं तूर्णमभ्यवपद्यत ॥ २४ ॥
 तं विमोक्षयितुं वीरश्चापमायम्य लक्ष्मणः ।
 रावणं शक्तिहस्तं वै शरवर्षैरवाकिरत् ॥ २५ ॥
 कीर्यमाणः शरौघेण विस्मृष्टेन महात्मना ।
 स प्रहृत्तुं मनश्चक्रे विमुखीकृतविक्रमः ॥ २६ ॥
 मोक्षितं भ्रातरं दृष्ट्वा लक्ष्मणेन स रावणः ।
 लक्ष्मणाभिमुखस्तिष्ठन्निदं वचनमब्रवीत् ॥ २७ ॥
 मोक्षितस्ते बलस्त्राधिन् ! यस्मादेवं विभीषणः ।
 विमुच्य राक्षसं शक्तिस्त्वधीयं विनिपात्यते ॥ २८ ॥

सम्भाषिततराम् अमोघेति सर्वविख्याताम् । दुरासदां दुः-
 सहाम् ॥ २२ ॥

वेगिता कृतवेगा ॥ २३ ॥

तूर्णमभ्यवपद्यत । शक्तिसम्मुखं स्वयमागत्य विभीषणं रक्षितवा-
 नित्यर्थः ॥ २४ ॥ २५ ॥

महात्मना लक्ष्मणेन विस्मृष्टेन शरौघेण कीर्यमाणोऽतएव विमुखी-
 कृतविक्रमः कुण्ठितभाटवधविषयोत्साहोऽतएव भ्रातरं प्रहृत्तुं मन-
 श्चक्रे ॥ २६ ॥ २७ ॥ २८ ॥

एषां ते हृदयं भित्वा शक्तिर्लोहितलक्षणा ।
 मद्वाङ्मपरिघोत्सृष्टा प्राणानादाय यास्यति ॥ ३९ ॥
 इत्येवमुक्त्वा तां शक्तिमष्टघण्टां महास्वनाम् ।
 मयेन माधाविहितामभोघां शत्रुघातिनीम् ॥ ३० ॥
 लक्ष्मणाय समुद्दिश्य ज्वलन्तीमिव तेजसा ।
 रावणः परमक्रुद्धश्चित्तेप च ननाद च ॥ ३१ ॥
 सा क्षिप्त्वा भीमवेगेन वज्राग्निममस्वना ।
 शक्तिरभ्यपतद्देगाल्लक्ष्मणं रणमूर्ध्वनि ॥ ३२ ॥
 तामनुव्याहरच्छक्तिमापतन्तीं स राघवः ।
 स्वस्यस्तु लक्ष्मणायेति मोघा भव हतोद्यमा ॥ ३३ ॥
 रावणेन रणे शक्तिः क्रुद्धेनाग्नीविषोपमा ।
 मुक्ताग्रूरस्यभीतस्य लक्ष्मणस्य ममज्ज सा ॥ ३४ ॥
 न्यपतत् सा महावेगा लक्ष्मणस्य महोरसि ।

लोहितलक्षणा शत्रुघ्नधिरग्रहणस्वभावा । २९ ॥ ३० ॥ ३१ ॥ ३२ ॥
 आपतन्तीं तां शक्तिं शक्त्यधिक्यात् देवतामुद्दिश्यानुव्याहरत् । तदे-
 वाह, -लक्ष्मणाय स्वस्यस्तु । त्वं हतोद्यमा हतप्राणनाशोद्योगा अत-
 श्च मोघा प्राणापहारांशे मोघा भव । तच्छक्तिस्तु पीडामात्रेण चरि-
 तार्थास्त्विति भावः । स्पर्शमात्रेण प्राणापहरणसामर्थ्ययुक्तायाः शक्ते-
 रनेन स्ववाक्येन मोघीकरणेन स्वस्य सत्यसङ्कल्पत्वं सूचितम् ॥ ३३ ॥

जिह्वे वोरगराजस्य दीप्यमाना महाद्युतिः ॥ ३५ ॥

ततो रावणवेगेन सुदूरमवगाढया ।

शक्त्या विभिन्नहृदयः पपात भुवि लक्ष्मणः ॥ ३६ ॥

तदवस्थं समीपस्थो लक्ष्मणं प्रेक्ष्य राघवः ।

भ्रातस्त्रेहान्महतिजा विषण्णहृदयोऽभवत् ॥ ३७ ॥

स मुहूर्त्तमिव ध्यात्वा बाष्पपर्य्याकुलेक्षणः ।

बभूव संरञ्जितरो युगान्त इव पात्रकः ॥ ३८ ॥

न विषादस्य कालोऽथमिति सञ्चिन्त्य राघवः ।

चक्रे सुतुमुलं युद्धं रावणस्य वधे हृतः ।

सर्वयत्नेन महता लक्ष्मणं परिवीक्ष्य च ॥ ३९ ॥

सा मुक्ता शक्तिरभीतस्य भगवत्त्वानुसन्धानेन निर्भयस्य लक्ष्मण-
स्योरसि आशु ममञ्ज ॥ ३४ ॥

मुक्ता आशु उरसीति च्छेदस्य गूढत्वात् स्पष्टमेवाह,—कविः ।
न्यपतदिति ॥ ३५ ॥ ३६ ॥ ३७ ॥

मुहूर्त्तमिव ध्यात्वा । किमिदानीं कर्तव्यमिति पर्यालोच्येत्यर्थः ।
संरञ्जितरः युद्धे अधिकोत्साहवान् ॥ ३८ ॥

अथ विषादस्यायं न काल इति सञ्चिन्त्य लक्ष्मणश्च सन्नि-
रीक्ष्य महत्तोत्साहेन सर्वयत्नेन सहजबलास्त्रबलेन रावणस्य वधे
हृतो निश्चितो भूत्वा सुतुमुलं युद्धश्चक्रे । अथ च वक्ष्यमाणार्थसं-
क्षेपः ॥ ३९ ॥

स ददर्श ततो रामः शक्त्या भिन्नं महाह्वे ।
 लक्ष्मणं रुधिरादिग्धं सपन्नगमिवाचलम् ॥ ४० ॥
 तामपि प्रहितां शक्तिं रावणेन बलीयसा ।
 यन्नतस्ते हरिश्रेष्ठा न शुकुरवमर्दितुम् ॥ ४१ ॥
 अर्दिताश्चैव बाणौघैस्ते प्रवेकेण रक्षसाम् ।
 सौमित्रेः सा विभिर्भिद्य प्रविष्टा धरणीतलम् ॥ ४२ ॥
 तां कराभ्यां परामृश्य रामः शक्तिं भयावहाम् ।
 बभञ्ज समरे क्रुद्धो बलवान् विचकर्ष च ॥ ४३ ॥
 तस्य निष्कर्षतः शक्तिं रावणेन बलीयसा ।

तमेव प्रपञ्चयति । स ददर्शति ॥ ४० ॥

तां शक्तिं लक्ष्मणगात्रादवमर्दितुमुद्दत्तुं यत्नतो न शुकुः । तत्र हेतुर्बलीयसा प्रहितत्वम् ॥ ४१ ॥

हेत्वन्तरमप्याह,—अर्दिता इति । रक्षसां प्रवेकेण श्रेष्ठेन । किञ्च सा शक्तिः सौमित्रेदेहं निर्भिद्य धरणीतलं भुवं प्रविष्टा स्पृष्टवती ॥ ४२ ॥

तां शक्तिं कराभ्यां परामृश्य दृत्वा बलवान् बलवत्तरो रामो लक्ष्मणदेहात् विचकर्ष । विद्वद्य बभञ्ज च । इयं शक्तिः सर्वदा शत्रुं निर्भिद्य रावणसमीपमेव प्राप्नोति । इदानीं रामेण मोघा भवेत्युक्त्वा सत्यसङ्गल्पेन नाशितनिष्क्रमणशक्तिस्तत्रैव समा । सा च भगवता विद्वद्य भग्ना ॥ ४३ ॥

शराः सर्वेषु गात्रेषु पातिता मर्मभेदिनः ॥ ४४ ॥
 अचिन्तयित्वा तान् बाणान् समास्त्रिय च लक्ष्मणम् ।
 अब्रवीच्च हनूमन्तं सुग्रीवञ्च महाकपिम् ॥ ४५ ॥
 लक्ष्मणं परिवार्यैवं तिष्ठध्वं वानरोत्तमाः ! ।
 पराक्रमस्य कालोऽयं सम्प्राप्तो मे चिरेप्सितः ॥ ४६ ॥
 पापात्मायं दशग्रीवो वध्यतां पापनिश्चयः ।
 काङ्क्षितञ्चातकस्येव घर्मान्ते मेघदर्शनम् ॥ ४७ ॥
 अस्मिन् सुहृत्से न चिरात् मृत्यं प्रतिशृणोमि वः ।
 अरावणमरामं वा जगद्रक्ष्यथ वानराः ! ॥ ४८ ॥
 राज्यनाश वने वासं दण्डके परिधावनम् ।
 वेदेह्याञ्च परामर्शी रक्षोभिश्च समागमम् ॥ ४९ ॥

एतदन्तरे रन्ध्रविद्राक्षसः प्रजहारेत्याह,— तस्येति । शक्तिं निष्कर्षतस्तस्य रामस्य गात्रेष्वित्यन्वयः ॥ ४४ ॥

समास्त्रियेति । समास्त्रेषोऽयं सकलपीडानिरुत्तिफलकः स्वतादात्म्यावभासनरूपः ॥ ४५ ॥ ४६ ॥

पापात्मायं वध्यतां मत्तोऽद्य वधं प्राप्नोतु । यतो घर्मान्ते चातकस्य मेघदर्शनमिव वधार्थमस्य दर्शनं मम चिरं काङ्क्षितम् । स्तोत्रकस्येति पाठेऽपि चातकस्येत्येवार्थः । स्तोत्रकश्चातकः समावित्यमरात् ॥ ४७ ॥

प्राप्तं दुःखं महद्द्वोरं क्लेशश्च निरयोपमः ।
 अद्य सर्वमहं त्यज्ये निहत्वा रावणं रणे ॥ ५० ॥
 यदर्थं वानरं सैन्यं समानीतमिदं मया ।
 सुग्रीवश्च कृतो राज्ये निहत्वा वालिनं रणे ॥ ५१ ॥
 यदर्थं सागरः क्रान्तः सेतुर्वद्धश्च सागरे ॥ ५२ ॥
 सोऽयमद्य रणे प्लपश्चक्षुर्विषयमागतः ।
 चक्षुर्विषयमागस्य नायं जीवितुमर्हति ॥ ५३ ॥
 दृष्टिं दृष्टिविषयेव सर्पस्य मम रावणः ।
 यथा वा वैनतेयस्य दृष्टिं प्राप्तो भुजङ्गमः ॥ ५४ ॥
 सुखं पश्यथ दुर्धर्षा ! युद्धं वानरपुङ्गवाः ! ।
 आसीनाः पर्वताग्रेषु ममेदं रावणस्य च ॥ ५५ ॥
 अद्य पश्यन्तु रामस्य रामत्वं मम संयुगे ।
 त्रयो लोकाः सगन्धर्वाः सिद्धगन्धर्वचारणाः ॥ ५६ ॥

प्रतिशृणोमि प्रतिजाने । न चिरादित्यस्य शीघ्रमित्यर्थकस्या
 रावणमित्यादिनान्वयः ॥ ४८ ॥ ४९ ॥

राज्यनाशादिकृतं घोरं दुःखं मानसं प्राप्तम् । निरयोपमो यात-
 नोपमः क्लेशः कायक्लेशश्च प्राप्तः ॥ ५० ॥ ५१ ॥ ५२ ॥ ५३ ॥

दृष्टिविषयस्य दर्शनमात्रेण संहारकरमहाविषयतः सर्पस्य दृष्टिं
 प्राप्तो मनुष्य इव न रावणो जीवितुमर्हति ॥ ५४ ॥ ५५ ॥

अथ कर्म करिष्यामि यल्लोकाः सचराचराः ।
 सदेवाः कथयिष्यन्ति यावद्भूमिर्धरिष्यति ॥ ५७ ॥
 एवमुक्त्वा शितैर्बाणैस्सप्तकाञ्चनभूषणैः ।
 आजघान रणे रामो दशग्रीवं समाहितः ॥ ५८ ॥
 तथा प्रविद्धैर्नाराचैर्भुसलैश्चापि रावणः ।
 अभ्यवर्षत्तदा रामं धाराभिर्विव तोयंदः ॥ ५९ ॥
 रामरावणमुक्तानामन्योऽन्यमभिनिघ्नताम् ।
 वराणाञ्च शराणाञ्च बभूव तुमुलः स्वनः ॥ ६० ॥
 विच्छिन्नाञ्च विकीर्णाञ्च रामरावणयोः शराः ।
 अन्तरिचात् प्रदीप्ताया निपेतुर्धरणीतले ॥ ६१ ॥
 तयोज्वीतलनिर्घोषो रामरावणयोर्महान् ।
 चासनः सर्वभूतानां बभूवाद्भुतदर्शनः ॥ ६२ ॥

रामस्य रामत्वं त्रीन् लोकान् सर्षिदेवान् धर्मेण सत्येन शौर्येण
 च रमयतीत्यन्वर्थं रामत्वम् । तदुचितकर्माद्य करिष्यामीति भावः ॥
 ॥ ५६ ॥

यावद्भूमिर्धरिष्यति प्राणिनस्तावद्यन्मे कर्म सचराचराः सदेवा
 लोका जनाः कथयिष्यन्ति तादृशं कर्म करिष्यामि ॥ ५७ ॥ ५८ ॥ ५९ ॥

वराणां शराणां श्रेष्ठानां शराणाम् । चान्मुसक्तानाम् ॥ ६० ॥
 ॥ ६१ ॥ ६२ ॥

विकीर्यमाणः शरजालवृष्टिभि-
 र्महात्मना दीप्तधनुःशतार्दितः ।
 भयात् प्रदुद्राव समेत्य रावणो
 यथानिलेनाभिहतो बलाहकः ॥ ६३ ॥

इत्यार्षे रामायणे वाल्मीकीये युद्धकाण्डे
 एकाधिकशततमः सर्गः ॥ १०१ ॥

भयात् भ्रातृपीडाजनितक्रोपेन सर्वथा मां हनिष्यत्येवेत्यर्थः । इदं
 पलायनममासायङ्गाले ॥ ६३ ॥

इति रामाभिरामे श्रीरामीये रामायणतिलके
 युद्धकाण्डे एकाधिकशततमः सर्गः ॥ १०१ ॥

अधिकशततमः सर्गः ।



शक्त्या निपातितं दृष्ट्वा रावणेन बलीयसा ।
लक्ष्मणं समरे शूरं शोणितौघपरिप्लुतम् ॥ १ ॥
स दत्त्वा तुमुलं युद्धं रावणस्य दुरात्मनः ।
विष्टजन्नेव बाणौघान् सुष्टेणमिदमब्रवीत् ॥ २ ॥
एष रावणवीर्येण लक्ष्मणः पतितो भुवि ।
सर्ववचेष्टते वीरो मम शोकमुदीरयन् ॥ ३ ॥
शोणितार्द्रमिमं वीरं प्राणैः प्रियतरं मम ।
पश्यतो मम का शक्तिर्याहुः पर्याकुलात्मनः ॥ ४ ॥
अयं स समरस्त्राघी भ्राता मे शुभलक्षणः ।
यदि पञ्चत्वमापन्नः प्राणैर्म किं सुखेन वा ॥ ५ ॥

शक्त्येति ॥ १ ॥

बाणौघान् विष्टजन् रावणस्य तुमुलं युद्धं दत्त्वा तस्मिन् प्रलायिते
लक्ष्मणपीडानिवृत्त्यर्थं सुष्टेणमिदमब्रवीत् ॥ २ ॥

शोकमुदीरयन् जनयन् ॥ ३ ॥

प्राणैः प्राणैर्भ्यः ॥ ४ ॥ ५ ॥

लज्जतीव हि मे वीर्यं भ्रण्यतीव कराद्धनुः ।
 शायका व्यवशीदन्ति दृष्टिर्बाष्पवशं गता ॥ ६ ॥
 अवशीदन्ति गात्राणि स्वप्नयानि दृणामिव ।
 चिन्ता मे वर्त्तते तीव्रा सुमूर्षापि च जायते ॥ ७ ॥
 भ्रातरं निहतं दृष्ट्वा रावणेन दुरात्मना ।
 विष्टनन्तं दुःखार्त्तं मर्मण्यभिहतं भ्रमम् ॥ ८ ॥
 परं विषादमापन्नो विललापाकुलेन्द्रियः ।
 भ्रातरं निहतं दृष्ट्वा लक्षणं रणपांसुषु ॥ ९ ॥
 विजयोऽपि हि मे शूर ! न प्रियायोपकल्पते ।
 अचक्षुर्विषयश्चन्द्रः कां प्रीतिं जनयिष्यति ॥ १० ॥
 किं मे युद्धेन किं प्राणैर्युद्धकार्यं न विद्यते ।
 यत्रायं निहतः श्रेते रणमूर्ध्वनि लक्षणः ॥ ११ ॥
 यथेव मां वनं यान्तमनुयाति महाद्युतिः ।
 अहमप्यनुयास्यामि तथैवैनं यमक्षयम् ॥ १२ ॥
 इष्टं सुजनो नित्यं मां स नित्यमनुव्रतः ।

मज्जतीविति परस्त्रेपदमार्घम् ॥ ६ ॥

स्वप्नयाने । स्वप्ने इत्यर्थे आर्घमस्य साधुत्वम् ॥ ७ ॥

भ्रातरं निहतमित्यादिसार्धश्लोकः कविवाक्यम् । विष्टनन्तं विह्वल-
 शब्दं कुर्वन्तम् ॥ ८ ॥

इमामवस्थां गमितो राक्षसैः कूटयोधिभिः ॥ १३ ॥
 देशे देशे कलत्राणि दश देशे च बान्धवाः ।
 तन्तुदेशं न पश्यामि यत्र भ्राता सहोदरः ॥ १४ ॥
 किन्तु राज्ञेन दुर्हर्ष ! लक्ष्मणेन विना मम ।
 कथं वक्ष्याम्यहं त्वस्वां सुमित्रां पुत्रवत्सलाम् ॥ १५ ॥
 उपालम्भं न शक्यामि सोढुं दत्तं सुमित्रया ।
 किन्तु वक्ष्यामि कौशल्यां मातरं किन्तु कैकयीम् ॥ १६ ॥
 भरतं किन्तु वक्ष्यामि शत्रुघ्नञ्च महाबलम् ।
 सह तन वनं यातो विना तेनागतः कथम् ॥ १७ ॥
 इहं व मरणं श्रेयो न तु बन्धुविगर्हणम् ।
 किं मया दुष्कृतं कर्म कृतमन्यत्र जन्मनि ॥ १८ ॥
 येन मे धार्मिको भ्राता निहतश्चाग्रतः स्थितः ।
 हा भ्रातुर्मनुजश्रेष्ठ ! शूराणां प्रवर प्रभो ! ॥ १९ ॥
 एकाकी किन्तु मां त्यक्त्वा परलोकाय गच्छसि ।
 विलपन्तश्च मां भ्रातः ! किमर्थं नावभाषसे ॥ २० ॥
 उत्तिष्ठ पश्य किं शेषे दीनं मां पश्य चक्षुषा ।
 शोकार्त्तस्य प्रमत्तस्य पर्वतेषु वनेषु च ॥ २१ ॥
 विषण्णस्य महाबाहो ! समाश्रासयिता मम ।

रणपांसुषु । लुण्ठन्तमिति शेषः । तादृशं भ्रातरं दृष्ट्वा विजयोऽपि

राममेवं ब्रुवाणन्तु शोकव्याकुलितेन्द्रियम् ॥ २२ ॥
 आश्वासयन्नुवाचेदं सुषेणः परमं वचः ।
 त्यजेमां नरशार्दूल ! बुद्धिं वैक्लव्यकारिणीम् ॥ २३ ॥
 शोकमञ्जवनीं चिन्तां तुल्यां बाणैश्चमूमुखे ।
 नैव पश्यत्वमापन्नो लक्ष्मणो लक्ष्मिर्घनः ॥ २४ ॥
 न ह्यत्र दिशतं वक्त्रं न च श्यामत्वमागतम् ।
 सुमनः प्रसन्नं तु सुखमस्य निरीक्ष्यताम् ॥ २५ ॥
 पद्मपत्रतलौ हृद्यौ सुप्रसन्ने च लोचने ।
 नेदृशं दृश्यते रूपं गतासृनां विश्राम्यते ! ॥ २६ ॥
 विषादं मा कथा वीर ! मप्राणोऽथमरिन्दम ! ।
 आख्याति तु प्रमुग्धस्य स्वस्तगात्रस्य भूतले ॥ २७ ॥
 सोच्छ्रासं हृदयं वीर ! कथमानं मुहुर्मुहुः ।
 एवमुक्त्वा महाप्राज्ञः सुषेणो राघवं वचः ॥ २८ ॥

से न प्रियायैत्यर्थः ॥ ११ ॥ १२ ॥ १३ ॥ १४ ॥ १५ ॥ १६ ॥ १७ ॥ १८ ॥
 ॥ १९ ॥ २० ॥ २१ ॥ २२ ॥ २३ ॥

बाणैः शोकमघितकुल्याम् । न पश्यत्वमितिमापन्नः । आसाद्यनु-
 भवात् ॥ २४ ॥

नापि मरिच्यति लक्षणाभावादित्याह,—न ह्यस्येति ॥ २५ ॥
 पद्मपत्रतला पद्मपत्रवद्भक्तवर्णकारतलवन्तौ ॥ २६ ॥

समीपस्यमुवाचेदं हनूमन्तं महाकपिम् ।
 सौम्य ! शीघ्रमितो गत्वा पर्वतं हि महोदयम् ॥ २९ ॥
 पूर्वन्तु कथितो योऽसौ वीर ! जाम्बवता तव ।
 दक्षिणे शिखरे जातां महौषधिमिहानय ॥ ३० ॥
 विशल्यकरणों नाम्ना सावर्ण्यकरणों तथा ।
 सञ्जीवकरणों वीर ! सन्धानीञ्च महौषधीम् ॥ ३१ ॥
 सञ्जीवनार्थं वीरस्य लक्ष्मणस्य त्वमानय ।
 इत्येवमुक्तो हनुमान् गत्वा चौषधिपर्वतम् ।
 चिन्तामभ्यगमच्छ्रोमानजानंस्ता महौषधीः ॥ ३२ ॥
 तस्य बुद्धिः समुत्पन्ना मारुतेरमितौजसः ।
 इदमेव गमिष्यामि गृहीत्वा शिखरं गिरेः ॥ ३३ ॥
 अस्मिंस्तु शिखरे जातामोषधीं तां सुखावहाम् ।
 प्रतकैणावगच्छामि सुषेणो ह्येवमब्रवीत् ॥ ३४ ॥

• भूतले प्रसन्नस्य खस्तगात्रस्यैव मुहुर्मुहुः कम्पमानस्य हृदयममुं
 सोच्छ्वासमाख्याति ॥ २७ ॥ २८ ॥ २९ ॥

योऽसौ जाम्बवता ते कथितस्तमोषधिपर्वतं गत्वा तस्य दक्षिण-
 शिखरे जातामोषधोमानय ॥ ३० ॥

• सावर्ण्यकरणों पूर्ववर्णसमानवर्णकरणौम् ॥ ३१ ॥

अजानंस्ता महौषधीरिति । पूर्वदृष्टानामप्यपरिचये पुराणान्त-
 रोक्तकालनेमियुद्धकृतचित्तचाक्षुष्यं हेतुरिति बोध्यम् ॥ ३२ ॥ ३३ ॥

अगृह्य यदि गच्छामि विशल्यकरणीमहम् ।
 कालात्ययेन दोषः स्याद्वैक्लव्यञ्च महद्भवेत् ॥ ३५ ॥
 इति मञ्जिन्य हनुमान् गत्वा क्षिप्रं महाबलः ।
 आसाद्य पर्वतश्रेष्ठं त्रिःप्रकम्प्य गिरेस्तटम् ॥ ३६ ॥
 फुल्लनानातरुगणं समुत्पाद्य महाबलः ।
 गृहीत्वा हरिशादूर्लो हस्ताभ्यां समतोलयत् ॥ ३७ ॥
 स नीलमिव जीमूतं तोयपूर्णं नभस्तलात् ।
 उत्पपात गृहीत्वा तु हनूमान् शिखरं गिरेः ॥ ३८ ॥

अस्मिंस्तु शिखरे इति । अस्मिन्नेव शिखरे जातां तामोषधीं
 प्रतक्त्वा गच्छामि । हि यतः सुघण एवमेवं लक्ष्यशिखरे ताम्र-
 वीत् ॥ ३४ ॥

अगृह्यत । अत्र शिखरे स्तीत्यतान्मात्रमेव जानामि इयं विश-
 ल्यकरणीति वा शक्यं न जानामि । अनुभवाभावात् । अतस्तां विश-
 ल्यकरणी लक्ष्यस्य भागत्वादवश्यमपेक्षितां यद्यगृहीत्वा अन्यां वा
 तदाभासां गृह्यात् गच्छामि तदा महद्वैक्लव्यम् अचतुराञ्जत्वादि-
 दोषः स्यात् । विशल्यकरणी तु कालात्ययेन लक्ष्यस्य प्राणनाशो दोषः
 स्यात् ॥ ३५ ॥

इत्यत्रमादिकं सञ्जिन्य त्रिःप्रकम्प्य । खेन पुरास्यापि तस्यापि
 पुनरुत्पाटनार्थं त्रिः कम्पनम् । पूर्वं संगृहीतोषधीनां मूर्च्छितयूष्मेषु
 व्यथात् पुनरस्य प्रेषणमिति बाध्यम् ॥ ३६ ॥ ३७ ॥

गिरेः शिखरं गृहीत्वा स्थलान्नभ उत्पपात ॥ ३८ ॥

समागत्य महवेगः स्रजस्य शिखरं गिरेः ।
 विश्रम्य किञ्चिद्धनुमानं सुषेणमिदमब्रवीत् ॥ ३८ ॥
 शोषधीर्नावगच्छामि तां ब्रह्मं हरिपुङ्गव ! ।
 तदिदं शिखरं कृतस्त्रं गिरेस्तस्याहृतं मया ॥ ४० ॥
 एवं कथयमानन्तु प्रशस्य पवनात्मजम् । .
 सुषेणो वानरश्रेष्ठो जयाहोत्पाव्य चोषधीः ॥ ४१ ॥
 विस्मितास्तु बभूवुस्ते सर्वं वानरपुङ्गवाः ।
 दृष्ट्वा तु हनुमत्कर्म सुरैरपि सुदुष्करम् ॥ ४२ ॥
 ततः सङ्गोदयित्वा तामौषधीं वानरोत्तमः ।
 लक्ष्मणस्य ददौ नस्तः सुषेणः सुमहाद्युतिः ॥ ४३ ॥
 सशल्यः स समाप्ताय लक्ष्मणः परवीरहा ।
 विशल्यो विरुजः श्रीघ्नमुदतिष्ठन्महीतलात् ॥ ४४ ॥
 तमुत्थितन्तु हरयो भूतलात् प्रेक्ष्य लक्ष्मणम् ।
 साधु साध्विति सुप्रीता लक्ष्मणं प्रत्यपूजयन् ॥ ४५ ॥
 एह्यहीत्यब्रवीद्भ्रामो लक्ष्मणं परवीरहा ।
 सखजे गाढमालिङ्गं बाष्पपर्याकुलेक्षणः ॥ ४६ ॥
 अब्रवीच्च परिवक्ष्य्य सौमित्रिं राघवस्तदा ।

सन्नत्रस्य सुषेणसमीप इति शेषः । ३८ ॥ ४० ॥ ४१ ॥ ४२ ॥

संक्षोदयित्वा । सम्मर्द्यत्यर्थः । ४३ ॥ ४४ ॥ ४५ ॥

दिश्या त्वां वीर ! पश्यामि मरणात् पुनरागतम् ॥ ४७ ॥

न हि मे जीवितेनार्थः शीतया च जयेन वा ।

को हि मे जीवितेनार्थस्त्वयि पञ्चत्वमागते ॥ ४८ ॥

इत्येवं ब्रुवतस्तस्य राघवस्य महात्मनः

खिन्नः शिथिलया वाचा लक्ष्मणो वाक्यमब्रवीत् ॥ ४९ ॥

तां प्रतिज्ञां प्रतिज्ञाय पुरा सत्यपराक्रम ! ।

लघुः कश्चिदिवासत्वो नैवं त्वं वक्तुमर्हसि ॥ ५० ॥

न हि प्रतिज्ञां कुर्वन्ति वितथां सत्यवादिनः ।

लक्षणं हि महत्त्वस्य प्रतिज्ञापरिपालनम् ॥ ५१ ॥

नैराश्यमुपगन्तुञ्च नालं ते मत्कृतेऽनघ ! ।

वधेन रावणस्याह प्रतिज्ञामनुपालय ॥ ५२ ॥

न जीवन्त्यास्यते शत्रुस्तव बाणवशंगतः ।

नर्दतस्तोरुणदृष्टस्य सिंहस्यैव महागजः ॥ ५३ ॥

एहोहीति । उत्थितं लक्ष्मणं राम एहोहीत्यब्रवीत् ॥ ४६ ॥ ४७ ॥

। ४८ ॥

शिथिलया वाचा खिन्नः । को हि मे जीवितेनार्थं इत्येवं रूपया रावणवधविभोषणराज्यदानप्रतिज्ञाश्रैथिल्यकरया वाचा खिन्न इत्यर्थः ॥ ४९ ॥

तदेवाह,—तामिति । तां मदुक्तरूपाम् ॥ ५० ॥ ५१ ॥

नत्कृते नैराश्यमुपगन्तुं नालं न युक्तम् । दैवाद्विपत्तवपीति

अहन्तु वधमिच्छामि शीघ्रमस्य दुरात्मनः ।

यावदक्षं न यात्येष कृतकर्मा दिवाकरः ॥ ५४ ॥

यदि वधमिच्छसि रावणस्य संख्ये

यदि च कृतां हि तवेच्छसि प्रतिज्ञाम् ।

यदि तव राजसुताभिलाष आर्य्य !

कुरु च वचो मम शीघ्रमद्य वीर ! ॥ ५५ ॥

इत्यार्षे रामायणे वाल्मीकीये युद्धकाण्डे

द्वाधिकशततमः सर्गः ॥ १०२ ॥

शेषः । प्रतिज्ञामनुपालय दैवमत्या ममापि स्वस्थतया स्वस्थचित्तः सन्
प्रतिज्ञां पालय ॥ ५२ ॥ ५३ ॥

कृतकर्मा अद्यतनकर्तव्यांश्चे कृतज्ञोऽकानुग्रहः । यावदक्षं न याती-
त्यनेनाश्विनशुक्लप्रतिपद्येषा वार्त्तति गम्यते ॥ ५४ ॥ ५५ ॥

इति रामाभिरामे श्रीरामाये रामायणतिलके

युद्धकाण्डे द्वाधिकशततमः सर्गः ॥ १०२ ॥

अधिकशततमः सर्गः

लक्ष्मणेन तु तदाकथमुक्तं श्रुत्वा स राघवः ।
 मन्दधे परवीरघ्नो धनुरादाय वीर्यवान् ॥ १ ॥
 रावणाय शरान् घोरान् विससर्ज चमसुखे ।
 अथान्यं रथमास्थाय रावणो राक्षसाधिपः ॥ २ ॥
 अभ्यधावत काकुत्स्थं स्वर्भाशुरिव भास्करम् ।
 दशघ्नीवो रथस्थस्तु रामं वज्रोपमैः शरैः ।
 आजघान महाशैलं धाराभिरिव तोयदः ३ ॥
 दीप्तपावकसङ्काशैः शरैः काञ्चनभूषणैः ।
 अभ्यवर्षद्द्रुणे रामो दशघ्नीवं समाहितः ॥ ४ ॥
 भूमौ स्थितस्तु रामस्तु रथस्थस्तु च रक्षसः ।
 न समं युद्धमित्याहुर्देवगन्धर्वकिन्नराः ॥ ५ ॥
 ततो देववरः श्रीमान् श्रुत्वा तेषां वचोऽमृतम् ।

लक्ष्मणेनेति ॥ १ ॥

रावणाय शरान् विससर्ज । अथान्यं रथमित्यनेन चात्र स्थाने
 रावणेन युद्धाक्षया, जयनिमित्तं निकुम्भिकायामारण्यहोमकर्मणो वागर-
 द्वारा हिंसनं पुरायान्तरोक्तमनुसन्धेयमिति सूचितम् । पूर्वं रणात्

आहूय मातलिं शक्रो वचनद्वेदमब्रवीत् ॥ ६ ॥
 रथेन मम भृथिष्ठं शीघ्रं याहि रघूत्तमम् ।
 आहूय भूतलं यातः कुरु देवहितं महत् ॥ ७ ॥
 इत्युक्तो देवराजेन मातलिदवसारथिः ।
 प्रणम्य शिरसा देवं ततो वचनमब्रवीत् ॥ ८ ॥
 शीघ्रं यास्यामि देवेन्द्र ! मारथ्यञ्च करोम्यहम् ।
 ततो ह्यैश्व संयोज्य हरितैः स्यन्दनोत्तमम् ।
 ततः काञ्चनचित्राङ्गः किङ्किणीशतभूषितः ॥ ९ ॥
 तरुणादित्यसङ्काशो वैदूर्यमयकूबरः ।
 सदस्यैः काञ्चनापीडैर्युक्तः श्वेतप्रकीर्णकैः ॥ १० ॥
 हरिभिः सूर्यसङ्काशैर्हमजालविभूषितैः ।
 रुक्मवेणुध्वजः श्रीमान् देवराजरथो वरः ॥ ११ ॥

पलायनोक्त्या रावणोद्देश्यकशरविसर्गस्य रणभूमावसम्भवात् । आ-
 श्विनप्रतिपत्तमध्याह्ने एतद्युद्धप्रवृत्तिः ॥ २ ॥ ३ ॥ ४ ॥ ५ ॥ ६ ॥

मम रथेन शीघ्रं रघूत्तमं याहि । भूतलं यातः प्राप्तश्च आहूय
 रघूत्तमं सम्भाषणपूर्वं देवराजरथोऽयमिति बोधयित्वा महद्देवहितं
 कुर्वित्यर्थः । ७ । ८ । ९ ।

काञ्चनापीडैः स्वर्णाभरणैः । श्वेतप्रकीर्णकैः सितचामराद्यलङ्कार-
 वद्भिः । चामरन्तु प्रकीर्णकमित्यमरः ॥ १० ॥

देवराजरथः योऽस्तीति शेषः । तमारुह्योत्तरेण सम्बन्धः ॥ ११ ॥

देवराजेन सन्दिष्टो रथमारुह्य मातलिः ।
 अभ्यवर्त्तत काकुत्स्थमवतीर्य त्रिविष्टपात् ॥ १२ ॥
 अब्रवीच्च तदा रामं सप्रतोदो रथे स्थितः ।
 प्राञ्जलिर्मातलिर्वाक्यं सहस्राक्षस्य सारथिः ॥ १३ ॥
 सहस्राक्षेण काकुत्स्थ ! रथोऽयं विजयाय ते ।
 दत्तस्तव महासत्त्व ! श्रीमन् शत्रुनिवर्द्धण ! ॥ १४ ॥
 इदमैन्द्रं महश्चापं कवचञ्चाग्निषन्निभम् ।
 शराश्चादित्यसङ्काशाः शक्तिश्च विमला शिवा ॥ १५ ॥
 आरुह्येभं रथं वीर ! राक्षसं जहि रावणम् ।
 मया सारथिना देव ! महेन्द्र इव दानवान् ॥ १६ ॥
 इत्युक्तः सम्परिक्रम्य रथं तमभिवाद्य च ।
 आरुरोह तदा रामो लोकान् लक्ष्म्या विराजयन् ॥ १७ ॥
 तद्वभौ चाद्भुतं युद्धं द्वैरथं रोमहर्षणम् ।
 रामस्य च महाबाहो रावणस्य च रक्षसः ॥ १८ ॥

देवराजेन सन्दिष्टः श्रीव्रतं गच्छेत्याक्षतो मातलिदिप्यन्वयः । पूर्वा-
 क्षया वस्तुसञ्जीकरणं पुनराक्षया मनुष्यलोकं प्रतिचक्षणमिति बोध्यम् ॥
 ॥ १२ ॥ १३ ॥ १४ ॥

इदं दत्तमित्यनुषज्यते ॥ १५ ॥ १६ ॥

सम्परिक्रम्य प्रदक्षिणीकृत्य ॥ १७ ॥

स गान्धर्वेण गान्धर्वं दैवं दैवेन राघवः ।
 अस्त्रं राक्षसराजस्य जघान परमास्त्रवित् ॥ १९ ॥
 अस्त्रन्तु परमं घोरं राक्षसं राक्षसाधिपः ।
 ससर्ज परमक्रुद्धः पुनरेव निशाचरः ॥ २० ॥
 ते रावणधनुर्मुक्ताः शराः काञ्चनभूषणाः ।
 अभवत्तन्त काकुत्स्थं सर्पा भूत्वा महाविषाः ॥ २१ ॥
 ते दीप्तवदना दीप्तं वमन्तो ज्वलनं मुखेः ।
 राममेवाभवत्तन्त व्यादितास्या भयानकाः ॥ २२ ॥
 तैर्वासुकिसमस्यर्शदीप्तभोगैर्महाविषैः ।
 दिशश्च सन्तताः सर्वा विदिशश्च समावृताः ॥ २३ ॥
 तान् दृष्ट्वा पन्नगान् रामः समापतत आह्वे ।
 अस्त्रं गारुत्मतं घोरं प्रादुश्चक्रे भयावहम् ॥ २४ ॥
 ते राघवधनुर्मुक्तारुक्मापुङ्गाः शिखिप्रभाः ।
 सुपर्णाः काञ्चना भूत्वा विचेरुः सर्पश्चक्रवः ॥ २५ ॥
 ते तान् सर्वान् शरान् जघ्नः सर्परूपान् महाजवान् ।

देरथं दौ रथौ ययोस्तौ द्विरथौ तयोरिदं दैरथम् ॥ १८ ॥
 ॥ १९ ॥ २० ॥ २१ ॥

व्यादितास्या व्यात्तवदनाः ॥ २१ ॥ २३ ॥

प्रादुश्चक्रे प्रयुज्जे ॥ २४ ॥

सुपर्णरूपा रामस्य विशिखाः कामरूपिणः ॥ २६ ॥
 अस्ते प्रतिहते क्रुद्धो रावणो राक्षसाधिपः ।
 अभ्यवर्षत्तदा रामं घोरान्भिः शरवृष्टिभिः ॥ २७ ॥
 ततः शरसहस्रेण राममक्लिष्टकारिणम् ।
 अर्दयित्वा शरौघेण मातलिं प्रत्यविध्यत ॥ २८ ॥
 चिच्छेद केतुमुद्दिश्य शरेणेकेन रावणः ।
 पातयित्वा रथोपस्थे रथात् केतुञ्च काञ्चनम् ॥ २९ ॥
 ऐन्द्रानपि जघानाश्वान् शरजालेन रावणः ।
 विषेदुर्द्वगन्धर्वचारणा दानवैः सह ॥ ३० ॥
 ममार्त्तं तदा दृष्ट्वा सिद्धाश्च परमर्षयः ।
 व्यथिता वानरेन्द्राश्च बभूवुः सविभीषणाः ॥ ३१ ॥
 रामचन्द्रममं दृष्ट्वा ग्रस्तं रावणराज्जना ।
 प्राजापत्यञ्च नक्षत्रं रोहिणीं शशिनः प्रियाम् ॥ ३२ ॥
 समाक्रम्य वुधस्तस्थौ प्रजानामहितावहः ।
 सधूमपरिवृत्तोर्मिः प्रज्वलन्निव सागरः ॥ ३३ ॥

शिशिप्रभा अग्निप्रभाः ॥ २५ ॥ २६ ॥ २७ ॥ २८ ॥

केतुमुद्दिश्य प्रक्षिप्तेनैकेन शरेण केतुं चिच्छेद । छिन्नश्च तं रथा-
 प्रथोर्ध्वदेशाद्रथोपस्थे पातयित्वा ॥ २९ ॥

अश्वानपि जघान ॥ ३० ॥ ३१ ॥

उत्पपात तदा क्रुद्धः स्पृशन्निव दिवाकरम् ।
 शस्त्रवर्णः सुपुरुषो मन्दरशिर्दिवाकरः ॥ ३४ ॥
 अदृश्यत कबन्धाङ्कः संसक्तो धूमकेतुना ।
 कोशलानाञ्च नक्षत्रं व्यक्तमिन्द्राग्निदैवतम् ॥ ३५ ॥
 आहत्याङ्गारकलस्यौ विशाखामपि चाम्बरे ।
 दशास्यो विंशतिभजः प्रगृहीतशरासनः ॥ ३६ ॥
 अदृश्यत दशयोवो मैनाक इव पर्वतः ।
 निरस्यमानो रामस्तु दशग्रीवेण रक्षसा ॥ ३७ ॥
 नाशक्रोदभिसन्धातुं सायकान् रणमूर्ध्वनि ।
 स हत्वा भुक्वुटि क्रुद्धः किञ्चित् संरक्तलोचनः ॥ ३८ ॥
 जगाम सुमहाक्रोधं निर्दहन्निव राक्षसान् ।
 तस्य क्रुद्धस्य वदनं दृष्ट्वा रामस्य धीमतः ।
 सर्वभूतानि विचेसुः प्राकम्पत च मेदिनी ॥ ३९ ॥

अथ रामभयावहानुत्पातानाह,—प्राजापत्यमिति । प्रजापतिदेव-
 त्वनक्षत्रभूतां रोहिणीमित्यर्थः ॥ ३२ ॥ ३३ ॥

दिवाकरं स्पृशन्निवोत्पपात । अत्युच्चोर्मिर्जात इत्यर्थः । शस्त्रवर्णः
 छायान्तर्मण्डलः ॥ ३४ ॥

कबन्धाङ्कः कबन्धोऽङ्को यस्य सः ॥ ३५ ॥

विशाखं विशाखाख्यनक्षत्रम् । एते उत्पाता रामस्य तथामनुष्य-
 धर्मनटनसूचका इति बोध्यम् ॥ ३६ ॥ ३७ ॥ ३८ ॥

सिंहशार्दूलवाञ्छीलः सञ्च चाल चलद्रुमः ।
 बभ्रुव चापि क्षुभितः समुद्रः सरिताम्पतिः ॥ ४० ॥
 खराञ्च खरनिघांषा गगने परुषा घनाः ।
 श्रौत्यातिकाञ्च नर्दन्तः समन्तात् परिचक्रमुः ॥ ४१ ॥
 रामं दृष्ट्वा सुसंक्रुद्धमुत्पातांश्चैव दारुणान् ।
 वित्रेसुः सर्वभूतानि रात्रणस्याभवद्भयम् ॥ ४२ ॥
 विमानस्यास्तदा देवा गन्धर्वाञ्च महोरगाः ।
 ऋषिदानवदेत्याञ्च गरुत्मन्तश्च खेचराः ॥ ४३ ॥
 ददृशुस्ते तदा युद्धं लोकसंवर्त्तसंस्थितम् ।
 नानाप्रहरणैर्भीमैः शूरयोः सम्ययुध्यतोः ॥ ४४ ॥
 ऊचुः सुरासुराः सर्वं तदा विग्रहमागताः ।
 प्रेचमाणा महायुद्धं वाक्यं भक्त्या प्रहृष्टवत् ॥ ४५ ॥
 दशग्रीवं जयेत्याङ्गरसुराः समवस्थिताः ।
 देवा राममथोचुस्ते त्वं जयेति पुनः पुनः ॥ ४६ ॥

क्रुद्धः स रामः समहक्रोधं जगाम । तादृशक्रोधप्राप्तो खजनार्त्ति-
 भूर्त्तवैपरात्य रावणपराक्रमश्च निमित्तम् ॥ ३९ ॥

चलद्रुम इति बज्रवाहिः । महद्द्रुम इति पाठान्तरम् ॥ ४० ॥

आत्पातिकाः उत्पातप्रवृत्ताः ॥ ४१ ॥ ४२ ॥ ४३ ॥

लोकाणां संवर्त्तः प्रलयस्तद्वत्स्थितं संख्यानं यस्य तत् ॥ ४४ ॥

एतस्मिन्नन्तरे क्रोधात् राघवस्य च रावणः ।
 प्रहर्तुंकामो दुष्टात्मा स्पृशन् प्रहरणं महत् ॥ ४७ ॥
 वज्रसारं महानादं सर्वशत्रुनिवर्हणम् ।
 शैलशृङ्गनिभैः कूटैश्चित्तदृष्टिभयावहम् ॥ ४८ ॥
 सधूममिव तीक्ष्णाग्रं युगान्ताग्निचयोपमम् ।
 अतिरौद्रमनासाद्यं कालेनापि दुरासदम् ॥ ४९ ॥
 त्रासनं सर्वभूतानां दारणं भेदनन्तथा ।
 प्रदीप्त इव रोषेण शूलं जग्राह रावणः ॥ ५० ॥
 तच्छूलं परमक्रुद्धो जग्राह युधि वीर्यवान् ।
 अनीकैः समरे शूरै राक्षसैः परिवारितः ॥ ५१ ॥
 समुद्यम्य महाकायो ननाद युधि भैरवम् ।
 संरक्तनयनो रोषात् स्वसैन्यमभिहर्षयन् ॥ ५२ ॥
 पृथिवीञ्चान्तरिक्षञ्च दिशश्च प्रदिशस्तथा ।
 प्राकम्पयत्तदा शब्दो राक्षसेन्द्रस्य दारुणः ॥ ५३ ॥
 अतिकायस्य नादेन तेन तस्य दुरात्मनः ।

विग्रहमागताः रामरावणपक्षपाताद्विरोधपूर्वकमभिनिवेशं प्राप्ताः ।

महद्वत्सहृष्टाः सन्तः ॥ ४५ ॥ ४६ ॥ ४७ ॥

कूटैः शूलस्य दक्षत्रयशिखरैः ॥ ४८ ॥

अग्निचयोऽग्निसमूहः ॥ ४९ ॥ ५० ॥

सर्वभूतानि वित्रेसुः सागरश्च प्रचक्षुभे ॥ ५४ ॥
 स गृहीत्वा महावीर्य्यः शूलं तद्रावणो महत् ।
 विनद्य समहानादं रामं परुषमब्रवीत् ॥ ५५ ॥
 शूलोऽयं वज्रसारस्ते राम ! रोषान्मयोद्यतः ।
 तव भ्रातृसहायस्य सम्यक् प्राणान् हरिष्यति ॥ ५६ ॥
 रक्षसामद्य शूराणां निहतानां चमूमुखे ।
 त्वान्निहत्य रणस्त्राधी करोमि तरसा समम् ॥ ५७ ॥
 तिष्ठेदानीन्निहन्मि त्वामेषः शूलेन राघव ! ।
 एवमुक्त्वा स चित्तेप तच्छूलं राक्षसाधिपः ॥ ५८ ॥
 तद्रावणकरान्मुक्तं विद्यन्मालासमावृतम् ।
 अष्टषष्टं महानादं विद्यद्गतमशोभत ॥ ५९ ॥
 तच्छूलं राघवो दृष्ट्वा ज्वलन्तं घोरदर्शनम् ।
 समर्जं विशिखान् रामश्चापमायस्य वीर्य्यवान् ॥ ६० ॥
 आपतन्तं शरौघेण वारयामास राघवः ।
 उत्पतन्तं युगान्ताग्निं जलौघैरिव वासवः ॥ ६१ ॥
 निर्दंदाह स तान् बाणान् रामकार्मुकनिःसृतान् ।

अनोकैः अनेकानीकसंख्यैः ॥ ५१ ॥ ५२ ॥ ५३ ॥ ५४ ॥ ५५ ॥ ५६ ॥

त्वां निहत्य रक्षसां समं करोमि । रक्षोभिः समं करिष्यामी-
 त्यर्थः ॥ ५७ ॥ ५८ ॥ ५९ ॥ ६० ॥

रावणस्य महान् शूलः पतङ्गानिव पावकः ॥ ६२ ॥
 तान् दृष्ट्वा भस्मसाद्भूतान् शूलसंस्थर्शचूर्णितान् ।
 सायकानन्तरिचस्थान् राघवः क्रोधमूर्च्छितः ॥ ६३ ॥
 स तां मातलिनानीतां शक्तिं वासवसम्पताम् ।
 जयाह परमक्रुद्धो राघवो रघुनन्दनः ॥ ६४ ॥
 सा तोलिता बलवता शक्तिर्घण्टाकृतखना ।
 नभः प्रज्वालयामास युगान्तोक्तेव सप्रभा ॥ ६५ ॥
 सा क्षिप्त्वा राक्षसेन्द्रस्य तस्मिञ्छूले पपात ह ।
 भिन्नः शक्त्वा महान् शूलो निपपात गतद्युतिः ॥ ६६ ॥
 निर्बिभेद ततो बाणैर्हयानस्य महाजवान् ।
 रामः क्षिप्रैर्महावेगैर्बाणवाङ्मुरजिह्वगैः ॥ ६७ ॥
 निर्बिभेदोरसि तदा रावणं निशितैः शरैः ।
 राघवः परमायत्तो ललाटे पञ्चभिस्त्रिभिः ॥ ६८ ॥
 स शरैर्भिन्नसर्वाङ्गो गात्रप्रसृतशीर्णतः ।
 राक्षसेन्द्रसमूहस्यः फुल्लाशोक इवाबभौ ॥ ६९ ॥
 स रामबाणैरतिविद्धगात्रो
 निशाचरेन्द्रः क्षतजार्द्रगात्रः ।

वारयामास । प्रथमं वेगभङ्गं कृतवानित्यर्थः ॥ ६१ ॥ ६२ ॥ ६३ ॥

॥ ६४ ॥ ६५ ॥ ६६ ॥

जगाम खेदञ्च समाजमध्ये

क्रोधञ्च चक्रे सुभ्रशं तदानीम् ॥ ७० ॥

इत्यार्षे रामायणे वाल्मीकीये युद्धकाण्डे

अधिकशततमः सर्गः ॥ १०३ ॥

बाणवद्विः शब्दायमानैः ॥ ६७ ॥ ६८ ॥

गात्रेभ्यः प्रसृतं शोणितं यस्य सः । समूहस्यः समूहतया स्थितः ।

बहुशिरःपाणित्वात्तथात्वम् ॥ ६९ ॥ ७० ॥

इति रामाभिरामे श्रीरामीये रामायणतिलके

युद्धकाण्डे व्यधिकशततमः सर्गः ॥ १०३ ॥

—

चतुरधिकशततमः सर्गः

स तु तेन तदा क्रोधात् काकुत्स्थेनार्दितो भृशम्
रावणः समरस्त्राघी महाक्रोधमुपागमत् ॥ १ ॥

स दीप्तनयनोऽमर्षाच्चापमुद्यम्य वीर्यवान् ।

अभ्यर्दयत् सुसंकुद्धो राघवं परमाहवे ॥ २ ॥

बाणधारासहस्रैस्तु स तोयद् द्वाम्बरात् ।

राघवं रावणो बाणैस्तटाकमिव पूरयन् ॥ ३ ॥

पूरितः शरजालेन धनुर्मुक्तेन संयुगे ।

महागिरिरिवाकम्प्यः काकुत्स्थो न प्रकम्पते ॥ ४ ॥

स शरैः शरजालानि वारयन् समरे स्थितः ।

गभस्तीनिव सूर्यस्य प्रतिजग्राह वीर्यवान् ॥ ५ ॥

ततः शरसहस्राणि चिप्रहस्तो निशाचरः ।

निजघानोरसि क्रुद्धो राघवस्य महात्मनः ॥ ६ ॥

सशोणितसमादिग्धः समरे लक्ष्मणायजः ।

दृष्टः फुल्ल द्वारण्ये सुमहान् किंगुकद्रुमः ॥ ७ ॥

स तु तेनेति ॥ १ ॥ २ ॥

शराभिघातसंरब्धः सोऽभिजग्राह सायकान् ।
 काकुत्स्थः सुमहातेजा युगान्तादित्यवर्चसः ॥ ८ ॥
 ततोऽन्योन्यं सुसंरब्धौ तावुभौ रामरावणौ ।
 शरान्धकारे समरे नोपलक्षयतान्तदा ॥ ९ ॥
 ततः क्रोधसमाविष्टो रामो दशरथात्मजः ।
 उवाच रावणं वीरः प्रहस्य परुषं वचः ॥ १० ॥
 मम भार्या जनस्थानादज्ञानाद्द्राक्षसाधम ! ।
 हता ते विवशा यस्मान्तस्मान्नासि वीर्यवान् ॥ ११ ॥
 मया विरहितां दीनां वर्त्तमानां महावने ।
 वंदेहो प्रसभं हत्वा शूरोऽहमिति मन्यसे ॥ १२ ॥
 स्त्रीषु शूर ! विनाथासु परदारामिभर्त्सनम् ।
 कृत्वा कापुरुषं कर्म शूरोऽहमिति मन्यसे ॥ १३ ॥
 भिन्नमर्थ्याद निलज्ज चारित्र्येऽनवस्थित ।
 दर्पान् मृत्युमुपादाय शूरोऽहमिति मन्यसे ॥ १४ ॥

अम्बरात् पतिताभिधाराभिस्तोयदक्षटाकमिव स रावणो राघवं
 बाणधारासहस्रैः पूरयन्नभ्यर्दयदिति शेषः ॥ ३ ॥ ४ ॥ ५ ॥ ६ ॥ ७ ॥ ८ ॥
 अन्योऽन्यं नापलक्षयतामित्यन्वयः ॥ ९ ॥
 प्रहस्यति । कोपविकारजोऽयं प्रहासः ॥ १० ॥
 अज्ञानादिविवेकान् मत्स्वरूपाज्ञानाच्च । तस्मान्त्वं वीर्यवान्नासि
 च ! मत्क्रोधदोषकेन तेन पापेन शीघ्रं विनङ्गप्रसीत्यर्थः ॥ ११ ॥ १२ ॥

शूरेण धनदभ्रात्रा बलैः समुदितेन च ।
 स्नाघनीयं महत्कर्म यशस्यञ्च कृतं त्वया ॥ १५ ॥
 उत्सेकेनाभिपन्नस्य गर्हितस्याहितस्य च ।
 कर्मणः प्राप्नुहीदानीं तस्याद्य समहत् फलम् ॥ १६ ॥
 शूरोऽहमिति चात्मानमवगच्छसि दुर्मते !
 नैव लज्जास्ति ते मीताञ्चौरवद्भ्यपकर्षतः ॥ १७ ॥
 यदि मत्सन्निधौ सीता धर्षिता स्यात्त्वया बलात् ।
 भ्रातरन्तु खरं पश्येत्तदा मत्सायकैर्हतः ॥ १८ ॥
 दिश्यासि मम मन्दात्मन् ! चक्षुर्विषयमागतः ।
 अद्य त्वां सायकैस्तीक्ष्णैर्नयामि यममादनम् ॥ १९ ॥
 अद्य ते मच्छरैश्चिन्नं शिरोज्वलितकुण्डलम् ।
 क्रत्यादा व्यपकर्षन्तु विकीर्णं रणपांसुषु ॥ २० ॥
 निपत्योरसि गृध्रास्ते क्षितौ क्षिप्तस्य राक्षस !
 पिबन्तु रुधिरं तर्षाद्वाणशल्यान्तरोत्थितम् ॥ २१ ॥
 अद्य मद्वाणभिन्नस्य गतासोः पतितस्य ते ।

विनाथासु असन्निहितनाथासु स्त्रीषु शूरेष्वन्वयः ॥ १३ ॥ १४ ॥
 स्नाघनीयं यशस्यञ्च महत्कर्म कृतं त्वयेति व्यङ्ग्योक्तिः ॥ १५ ॥
 तदेव स्पष्टमाह,—उत्सेकेनेति । गर्वणाभिपन्नस्यानुष्ठितस्य । अ-
 हितस्य इहामुत्रानर्थरूपस्य ॥ १६ ॥ १७ ॥
 तदा तदैव ॥ १८ ॥ १९ ॥ २० ॥

कर्षन्वन्त्राणि पतगा गरुत्मन्त इवोरगान् ॥ २२ ॥

इत्येवं स वदन् वीरो रामः शत्रुनिबर्हणः ।

राक्षसेन्द्रं समीपस्थं शरवर्षैरवाकिरत् ॥ २३ ॥

बभूव द्विगुणं वीर्यं बलं हर्षश्च संयुगे ।

रामस्यास्त्रबलञ्चैव शत्रोर्निधनकाङ्क्षिणः ॥ २४ ॥

प्रादुर्बभूवुरस्त्राणि सर्वाणि विदितात्मनः ।

प्रहर्षाच्च महातेजाः श्रीघ्नहस्ततरोऽभवत् ॥ २५ ॥

शुभान्येतानि चिह्नानि विज्ञायात्प्रगतानि सः ।

भूय एवार्दयद्रामो रावणं राक्षसान्तकृत् ॥ २६ ॥

हरीणाञ्चाश्लनिकरैः शरवर्षैश्च राघवात् ।

हन्यमानो दशग्रीवो विघूर्णहृदयोऽभवत् ॥ २७ ॥

यदा च शस्त्रं नारेभे न चकर्ष शरासनम् ।

नास्य प्रत्यकरोद्दीर्यं विक्रवेनान्तरात्मना ॥ २८ ॥

तर्घात् पिपासया । बाणशल्यान्तरोत्थितं बाणानां यानि शल्यानि
तत्कृतदान्तराच्छिद्रादुत्थितम् ॥ २१ ॥ २२ ॥ २३ ॥

रामस्य वीर्यादिद्विगुणं बभूवापकारस्मरणादिति शेषः ॥ २४ ॥

अस्त्राणि प्रादुर्बभूवुः अस्त्रदेवताः समिहिता अभूवन् । प्रहर्षा-
दस्त्रदेवतासन्निधिजात् ॥ २५ ॥

भूयोऽभ्यधिकम् ॥ २६ ॥

राघवाद्राघवस्य । राघवेऽप्सुक्तादिति वा । विघूर्णहृदयः विक्र-
हृदयः ॥ २७ ॥

क्षिप्नाञ्चासु शरास्तेन शस्त्राणि विविधानि च ।
 मरणार्थाय वर्त्तन्ते मृत्युकालोऽभ्यवर्त्तत ॥ २६ ॥
 सृतस्तु रथनेतास्य तदवस्थं निरीक्ष्य तम् ।
 शनैर्युद्धादसम्भ्रान्तो रथं तस्यापवाहयत् ॥ ३० ॥

रथञ्च तस्याथ जवन सारथि-
 निर्वार्य भीमं जलदस्त्रनं तदा ।
 जगाम भीत्या समरान् महीपतिं
 निरस्तवीर्यं पतितं समीक्ष्य ॥ ३१ ॥

इत्यार्षे रामायणे वाल्मीकीये युद्धकाण्डे
 चतुरधिकशततमः सर्गः ॥ १०४ ॥

विक्रमेन विसञ्जेनान्तरात्मना यदा वीर्यं तत्कार्यं नारेभे शस्त्रं
 शस्त्रप्रयोगञ्च नारेभे तदा रामोऽस्य न प्रत्यकरोत् । संहाराय नाति-
 सुदिति भावः ॥ २८ ॥

अपि तु मूर्च्छितः प्रागेव क्षिप्ताः शरा अस्य रावणस्य मरणार्थाय
 मरणरूपप्रयोजनाय प्रवर्त्तन्ते स्म । एवमस्य मृत्युकालोऽभ्यवर्त्तत उप-
 स्थितः ॥ २६ ॥

मृत्युकाले उपस्थितेऽस्य रथं सृतोपवाहयत् ॥ ३० ॥ ३१ ॥

इति रामाभिरामे श्रीरामीये रामायणतिलके युद्ध-
 काण्डे चतुरधिकशततमः सर्गः ॥ १०४ ॥

पञ्चाधिकशततमः सर्गः

स तु मोहात् सुसंकुञ्चः क्षतान्तबलचोदितः ।
 क्रोधमरक्तनयनो रावणः स्रुतमब्रवीत् ॥ १ ॥
 हीनवीर्यमिवाशक्तं पौरुषेण विवर्जितम् ।
 भोरुं लघुमिवासत्वं विहीनमिव तेजसा ॥ २ ॥
 विमुक्तमिव मायाभिरस्त्रैरिव बहिष्कृतम् ।
 मामवज्ञाय दुर्बुद्धे ! स्वया बुद्ध्या विचेष्टसे ॥ ३ ॥
 किमर्थं मामवज्ञाय मच्छन्दमनवेच्छ्य च ।
 त्वया शत्रुसमक्षं मे रथोऽयमपवाहितः ॥ ४ ॥
 त्वयाद्य हि ममानार्य्य ! चिरकालमुपार्जितम् ।
 यशो वीर्य्यञ्च तेजश्च प्रत्ययश्च विनाशितः ॥ ५ ॥

स तु मोहादिति । शनैर्मोहेन मुक्त इति शेषः ॥ १ ॥
 हीनवीर्य्यं हीनबलम् । अशक्तम् अस्त्रादिप्रयोगसामर्थ्यहीनम् ।
 लघुमल्पचितम् । असत्त्वमधीरम् । तेजः पराभिभवसामर्थ्यम् ॥ २ ॥
 अवज्ञायावमत्य स्वबुद्ध्या स्वेच्छया ॥ ३ ॥
 मच्छन्दं मदभिप्रायम् ॥ ४ ॥
 प्रत्ययः मद्विषया लोकस्य श्रूरत्वविश्र्वासः ॥ ५ ॥

शत्रोः प्रख्यातवीर्यस्य रञ्जनीयस्य विक्रमैः ।
 पश्यतो यद्बलुब्धोऽहं कृतः कापुरुषस्त्वया ॥ ६ ॥
 यत्त्वं कथमिदं मोहान्नचेदहमि दुर्मते ! ।
 सत्योऽयं प्रतितर्को मे परेण त्वमुपस्कृतः ॥ ७ ॥
 न हि तद्विद्यते कर्म सुहृदो हितकाङ्क्षिणः ।
 रिपूणां सदृशं त्वेतद्य त्वयैतदद्युष्टितम् ॥ ८ ॥
 निवर्त्तय रथं शीघ्रं यावन्नापैति मे रिपुः ।
 यदि वाधुषितोऽसि त्वं स्मर्यते यदि मे गुणः ॥ ९ ॥
 एवं परुषमुक्तस्तु हितबुद्धिरबुद्धिना ।
 अत्रवीद्रावणं सूतो हितं सानुनयं वचः ॥ १० ॥
 न भीतोऽस्मि न मृदोऽस्मि नोपजप्तोऽस्मि शत्रुभिः ।

शत्रोः पश्यतः सतस्त्वयाहं कापुरुषः कुत्सितपुरुषः कृतः ॥ ६ ॥

यद्यतस्त्वमिमं रथं कथमपि चेन्मोदहसि । मोहादपि अज्ञानादपि
 शत्रौरभिमुखं न प्रापयसि । स त्वं परेणोपस्कृतः । उलोचेन विकारं
 प्रापित इत्येवं मे प्रति तर्कः सत्यः । उपाद्वैकृतेऽर्थे करोतेः सुट् ॥ ७ ॥

न हि तत्त्वदनुष्ठितं कर्म सुहृदो विद्यते भवति । यत्त्वयानुष्ठितं
 तथापवाहनकर्मैत्यर्थः ॥ ८ ॥

अधुषितश्चिरकालं मत्समीपे स्थितः । मे गुणः मत्कृतोपकार
 इत्यर्थः ॥ ९ ॥

हितबुद्धिः सूतः ॥ १० ॥

न प्रमत्तो न निःस्नेहो विस्मृता न च सत्क्रिया ॥ ११ ॥
 मया तु हितकामेन यशश्च परिरक्षता ।
 स्नेहप्रसन्नमनसा हितमित्यप्रियं कृतम् ॥ १२ ॥
 नास्मिन्नर्थे महाराज ! त्वं मां प्रियहिते रतम् ।
 कञ्चिलघुरिवानार्थ्यो दोषतो गन्तुमर्हसि ॥ १३ ॥
 श्रूयतां प्रतिदास्यामि यन्निमित्तं मया रथः ।
 नदीवेग इवाम्भोभिः संयुगे विनिवर्त्तितः ॥ १४ ॥
 श्रमं तवावगच्छामि महता रणकर्मणा ।
 न हि ते वीर्यसौमुख्यं प्रकषं नोपधारये ॥ १५ ॥
 रथोद्धहनखिन्नाश्च भग्ना मे रथवाजिनः ।

नोपजप्तः उपजापं भेदं न प्रापितः । सत्क्रिया त्वत्कृतेति
 भावः ॥ ११ ॥

यशश्च परिरक्षता जीवनरक्षणेनात्मीयं त्वदीयश्च धर्मो रक्षते-
 त्वर्थः । स्नेहप्रसन्नमनसा स्नेहार्द्रहृदयेन । रथापवाहनं श्रूयतात्तवा-
 प्रियमपि हितमिति निश्चित्य कृतम् ॥ १२ ॥

नास्मिन्नर्थे युद्धादपोहनरूपे कार्ये अनार्थ्यो लघुरिव अविमृश्य-
 कारो क्षुद्र इव दोषतो गन्तुं दोषवत्त्वेन ज्ञातुं नार्हसि । मयि दुष्ट-
 बुद्धिं कर्तुं नार्हसीत्यर्थः ॥ १३ ॥

कुतस्तत्राह,—श्रूयतामिति । यदुत्तरं प्रतिदास्यामि तत् श्रूयताम् ।
 यन्निमित्तं रथो निवर्त्तितस्तच्च श्रूयताम् । रथो रथवेगः । चन्द्रोदयेन
 प्रवृद्धसमुद्राम्भोभिर्नदीवेग इव । संयुगे संयुगान्निवर्त्तितः ॥ १४ ॥

दीना घर्मपरिश्रान्ता गावो वर्षहता इव ॥ १६ ॥
 निमित्तानि च भृथिष्ठं यानि प्रादुर्भवन्ति नः ।
 तेषु तेष्वभिपन्नेषु लक्षयाम्यप्रदक्षिणम् ॥ १७ ॥
 देशकालौ च विज्ञेयौ लक्षणानीकृतानि च ।
 दैन्यं हर्षश्च खेदश्च रथिनश्च महाबल ! ॥ १८ ॥
 स्थलनिघ्नानि भूमेश्च समानि विषमार्ण च ।
 युद्धकालश्च विज्ञेयः परस्यान्तरदर्शनम् ॥ १९ ॥
 उपयानापयाने च स्थानं प्रत्यपसर्पणम् ।
 सर्वमेतद्द्रथस्थेन ज्ञेयं रथकुटुम्बिना ॥ २० ॥

रथकर्मणा युद्धेन । वीर्यसौमुख्यं वीर्यकार्थं प्रति सौमुख्यं वीर्य-
 सामुख्यम् । प्रकर्षं शत्रोरपेक्षयाधिक्यम् । प्रहारमिति पाठे शत्रु-
 विषयकमित्यर्थः ॥ १५ ॥ १६ ॥

निमित्तानि दुर्निमित्तानि । अभिपन्नेषु जातेषु । अप्रदक्षिणं
 प्रतिकूलं लक्षयामोति सम्बन्धः ॥ १७ ॥

ननु सन्त्विमानि किं तवैतद्विचारेणेत्याशङ्क्याह,—देशेत्यादिना ।
 लक्षणानि शुभाशुभनिमित्तानि । इङ्गितानि मुखप्रसादवैवर्ण्यादिचेष्टाश्च ।
 दैन्यमनुत्साहः ॥ १८ ॥

स्थलं समम् । निघ्नं नीचम् । तस्यैव विवरणं समानीत्यादि ।
 अन्तरदर्शनं प्रहारायद्विन्ददर्शनम् ॥ १९ ॥

उपयानापयाने रथस्य रिपुसमीपप्रापणनिवर्तने । तत्काला-
 विति यावत् । स्थानं स्थैर्यणावस्थानम् । प्रत्यपसर्पणम् अभिमुख

तव विश्रामहंतोऽस्तु तथैषां रथवाजिनाम् ।
 रौद्रं वर्जयता खेदं क्षमं कृतमिदं मया ॥ २१ ॥
 स्वेच्छया न मया वीर ! रथोऽयमपवाहितः ।
 भक्तुः स्नेहपरीतेन मथेदं यत् कृतं प्रभो ! ॥ २२ ॥
 आज्ञापय यथातत्त्वं वक्ष्यस्विरनिषूदन !
 तत्कारिष्याम्यहं वीर ! गतानृष्येन चेतसा ॥ २३ ॥
 सन्तुष्टस्तेन वाक्येन रावण तस्य सारथिः ।
 प्रशस्येनं बद्धविधं युद्धलब्धोऽब्रवीदिदम् ॥ २४ ॥
 रथं शीघ्रमिमं हृत ! राघवाभिमुखं नय ।
 नाहत्वा समरे शत्रून्निवृत्तिव्यति रावणः ॥ २५ ॥
 एवमुक्त्वा रथस्यस्य रावणो राक्षसेश्वरः ।
 ददौ तस्य शुभ ह्यकं हस्ताभरणमुत्तमम् ।
 श्रुत्वा रावणवाक्यानि सारथिः संन्यवर्त्तत ॥ २६ ॥

स्थितस्यैव पृष्ठतोपसरणम् । रथकुटुम्बिना रथनिर्वाहकेण सारथिना ॥ २० ॥

रौद्रं क्रूरं खेदं वर्जयतापरिहरता ॥ २१ ॥

स्वेच्छया निमित्तं विना । मया यदिदं कृतं तद्भ्रूत्स्नेहपरीतेन तद्भ्रात्रेणैव कृतम् ॥ २२ ॥

यथा तत्त्वं तत्कार्यस्वरूपं वक्ष्यसि तत्कारिष्यामि । गतानृष्येन दत्त-
 च्छयात्रयेण क्वापि मना न बध्नतेत्यर्थः ॥ २३ ॥ २४ ॥ २५ ॥ २६ ॥

ततो द्रुतं रावणवाक्यचोदितः
 प्रचोदयामास हयान् स सारथिः ।
 स राक्षसेन्द्रस्य ततो महारथः
 क्षणेन रामस्य रणायतोऽभवत् ॥ २७ ॥

इत्यार्षे रामायणे वाल्मीकीये युद्धकाण्डे
 पञ्चाधिकशततमः सर्गः ॥ १०५ ॥

महारथ इति कर्मधारयः । रणायतः रणे अग्रतः । सम्मुख
 इत्यर्थः । रणेऽग्रत इति पाठान्तरम् ॥ २७ ॥

इति रामाभिरामे श्रीरामीये रामायणतिलके युद्ध-
 काण्डे पञ्चाधिकशततमः सर्गः ॥ १०५ ॥

षष्ठोत्तरशततमः सर्गः ।



ततो युद्धपरिश्रान्तं समरे चिन्तया स्थितम् ।

रावणञ्चायतो दृष्ट्वा युद्धाय समुपस्थितम् ॥ १ ॥

दैवतैश्च समागम्य द्रष्टुमभ्यागतो रणम् ।

उपगम्याब्रवीद्राममगस्त्यो भगवांस्तदा ॥ २ ॥

अथ रावणवैभवं दृष्ट्वा प्रसूतमिव भगवन्तं रामं भगवद्ब्रह्मदत्तरा-
वणवैभवनिवर्त्तनस्य भगवद्ब्रह्मानुग्रहेकसाध्यत्वात्तदनुग्रहसिद्धये विद्या-
मण्डलऋषिरगस्त्यो ब्रह्मरूपादित्यहृदयदेवताकत्वादादित्यहृदयाख्यं
स्तोत्रमुपदिशति स्मत्याह,—ततो युद्धेत्यादि । अस्य स्तोत्रस्यागस्त्य-
ऋषिरनुष्टुप्कन्दः आदित्यहृदयभूतो भगवान् ब्रह्मा देवता । निर-
स्ताशेषविघ्नतया ब्रह्मविद्यासिद्धौ सर्वत्रजयसिद्धौ च विनियोगः ।
अस्य षडङ्गं प्रणवेन रश्मिमते नम इत्यनेन वा । गायत्र्या षडङ्ग-
मित्यन्ये । ततो युद्धेत्यादित्वरस्वेत्यन्तं स्तोत्रम् । एवं भयनाटनं तन्मू-
लकमगस्त्यादुपदेशग्रहणं लोकानुग्रहाय । लोकस्य जयसाधनवस्तु-
प्रकाशनार्थमिति वचनम् । युद्धपरिश्रान्तं तमिव स्थितम् । समरे
समरविषये चिन्तया प्रबलौठयमरिः कथं जेतथ्य इति चिन्तया युक्तम् ।
सारथिनापवाहितं रावणं प्रातर्युद्धायायतो रामसन्मुखे समुपस्थितं
दृष्ट्वा । स्थितं धनुरवसृभ्य स्थितं रामम् ॥ १ ॥

राम ! राम ! महाबाहो ! शूद्राणु गुह्यं सनातनम् ।
 येन सर्वानरीन् वत्स ! समरे विजयिष्यसे ॥ ३ ॥
 आदित्यहृदयं पुण्यं सर्वशत्रुविनाशनम् ।
 जयावहं जपं नित्यमक्षयं परमं शिवम् ॥ ४ ॥
 सर्वमङ्गलमाङ्गल्यं सर्वपापप्रणाशनम् ।
 चिन्ताशोकप्रशमनमायुर्वर्द्धनमुत्तमम् ॥ ५ ॥
 रश्मिन्तं समुद्यन्तं देवासुरनमस्कृतम् ।

दैवतैः समागम्य मिलित्वा रथं द्रष्टुमभ्यागतो भगवानगस्त्योऽन्त-
 र्यामिभगवत्प्रेरणया देवनियोगतस्त्रोक्तविशेषणं राममुपागम्योद्यति
 भास्करेऽब्रवीत् ॥ २ ॥

किमब्रवीत्तदाह,—राम रामेत्यादि । येन स्तोत्रेण सर्वानरीन्
 विजेष्यसि । तद्गुह्यं रहस्यम् । सनातनं प्रवाहानादिभूतम् । अनेन
 स्वकल्पितमनिदासः । शूद्राणु ॥ ३ ॥

आदित्यहृदयं य एषोऽन्तरादित्ये हिरण्यमय इत्याद्यशेषश्रुति-
 प्रसिद्धं ब्रह्म तद्देवताकत्वात्तदाम्यं स्तोत्रम् । पुण्यं पुण्यजनकम् । अनेन
 पारत्रिकं फलमुक्तम् । सर्वशत्रुविनाशनम् । जयावहमित्यैहिकं फलम् ।
 जपं जप्यत इति जपं स्तोत्रम् । परमफलमाह,—अक्षयं परमं शिवम्
 अपवर्गरूपं तत्प्रदमित्यर्थः । कदा तत्राह,—नित्यं यदि नित्यवत् फल-
 निरपेक्षं तदा तत् फलमिति भावः । जपेन्नित्यमिति पाठान्तरम् ॥ ४ ॥

ऐहिकानि फलान्तराणि । सर्वमङ्गलमाङ्गल्यं सर्वमङ्गलरूपाणा-
 मपि मङ्गलप्रदम् ॥ ५ ॥

पूजयस्व विवस्वन्तं भास्करं भुवनेश्वरम् ॥ ६ ॥

सर्वदेवात्मको ह्येष तेजस्वी रश्मिभावनः ।

एष देवासुरगणान् लोकान् पाति गर्भस्त्रिभिः ॥ ७ ॥

रश्मिमन्तं पञ्चेन्द्रियद्वारानेकज्ञानरश्मिमन्तं ज्योतिरूपरश्मिमन्तञ्च ।
रश्मिशब्दो भक्तवाचो तदन्तं तन्मध्ये भासमानमित्यर्थं तीर्थं आह,—
रश्मिमते नमः १ समुद्यन्तं लोकान् क्रियासु प्रवर्तयन्तम् । उदय-
गिरावुदयं प्राप्तञ्च । समुद्यते नमः २ एवं नमोऽन्ता एतेऽस्य नमस्कार-
रार्चनमन्त्रा इति उच्यन्ते । देवैः सात्विकवृत्तिभिः । असुरैराजसता-
मसवृत्तिभिश्च नमस्कृतम् । सात्त्विकचैतन्यत्वेन नित्यमुपजीवितम् । इन्द्र-
विरोचनादोनामविशेषादुपास्तञ्च । देवासुरनमस्कृताय नमः ३ विव-
स्वान् विशेषेण वसुमान् । एषोदरादित्वादुकारणोपः । वसुनिधि-
रित्यर्थः । सकलव्यवहाराधिष्ठानत्वादसुमन्तम् । खोदयेन सकलव्यव-
हारप्रवर्तकत्वाच्च वसुमन्त्वम् । विवस्वते नमः ४ भास्करं ज्ञानक्षेत्रभासः
करोति इति भास्करन् । तस्य भासा सर्वमिदं विभ्रतीति श्रुतेः ।
भास्कराय नमः ५ भुवनानां मूलादिब्रह्मरन्धान्तयोगाघाटभूमीनामी-
श्वरमधिष्ठातारम् । भूराद्यशेषभुवनानां प्रकाशकतयेश्वरञ्च । भुव-
नेश्वराय नमः ६ ॥ ६ ॥

रश्मिमदादिशब्दप्रतिपाद्यस्य ब्रह्मत्वं स्फुटयन्नाह,—सर्वेति । हि
यस्मात् सर्वदेवोपादानकारणत्वाद्देव सर्वदेवात्मकः । इदं सर्वात्मकत्वा-
पलक्ष्यम् । सर्वदेवात्मकाय नमः ७ तेजस्वी सर्वभासनसमर्थतेजो
रश्मिः । तेजस्विते नमः ८ रश्मिभिर्ज्ञानरश्मिभिः सर्वं वस्तुजातं भाव-
यति इति भावः । रश्मिभिर्भोगिनो भावयति ब्रह्म-

एष ब्रह्मा च विष्णुश्च शिवः स्कन्दः प्रजापतिः ।

महेन्द्रो धनदः कालो यमः सोमो ह्यपाम्पतिः ॥ ८ ॥

लोकं प्रापयतीत्यर्थं इत्यन्ते । रश्मिभावनाय नमः ९ एष एतन्मण्डल-
वर्ती । देवासुरगणान् तेषां लोकांश्च गभस्तिभिर्ज्ञानक्षेयरश्मिभिः
पाति । याभिरादित्यस्तपति रश्मिभिस्ताभिः पर्जन्यो वर्धति इति
श्रुतेर्दृष्टिद्वाराऽब्रह्मविरादिदानेन देवादिगणान् लोकान् मनष्यादींश्च
यः पाति । देवासुरगणलोकपालाय नमः । अत्रैष पातीत्युक्त्या सूक्ष्मस्य
पुरतस्त्रित्वनिर्देशेन सूक्ष्मादयकाले एतत् स्तोत्रदानमिति लभ्यते
१० ॥ ७ ॥

एषः स्रष्टाऽन्तरादित्ये हिरण्यमयः पुरुष इति श्रुतेर्यागजनितसा-
क्षात्कारविषयः पुरोदृश्यमानश्च ब्रह्मानिस्तुलैश्वर्यविद्यास्रष्टृत्वशक्तिः ।
ब्रह्मणे नमः ११ विष्णुः । स्वस्रष्टृपरिपालनप्रयोजनकतया परिगृहीत-
विष्णुमूर्तिर्नारायणः । विष्णवे नमः १२ शिवोऽपरिमितकल्याणपुण्य-
स्वभावः ऋगपरश्वादिचिह्नो भगवान् महादेवश्च । शिवाय नमः १३
जीवज्योतिर्द्वारा सर्वाणीन्द्रियाणि स्कन्दतीति स्कन्दः । भगवान् मयूर-
ब्राह्मणश्च । स्कन्दाय नमः १४ । प्रजानां जन्यवस्तूनां स्वामी । स्वशक्ति-
द्वारा सर्वापादानत्वात् । दशयज्ञायुधचिह्नो भगवान् यज्ञेश्वरश्च ।
प्रजापतये नमः १५ । महेन्द्रः । इदि परमैश्वर्येऽष्टुन् सर्वधातुभ्यः ।
परमैश्वर्यकार्त्ता प्राप्तः । वज्रहस्तत्वदिचिह्नो देवराजश्च । महेन्द्राय
नमः १६ धनश्चैतन्यं सर्वानुग्रहाय सर्वस्यान्तर्ददातिस्थापयतीति धनदः ।
अन्नादो वसुदान इत्युक्तसकलफलदः कुबेरश्च । धनदाय नमः १७ कालः
बद्धिदृष्टिमपरोक्षतया कलयतीति कालः । मण्डलस्पन्दानुमेयः क्रिया-

पितरो वसवः साध्या अश्विनौ मरुतो मनुः ।

वायुर्वक्त्रिः प्रजाः प्राणच्छतुकर्त्ता प्रभाकरः ॥ ८ ॥

परिच्छेदकश्च कालः । कालाय नमः १८ यमयतीति यमः सर्वान्तर्यामी । यमो वैवस्वतो राजा यस्तवघ हृदि स्थितः । तेन चेदविवादस्ते मा गङ्गां माङ्गुलान् गमः । अविवादो भेदाभाव इति मनुः । पितृपतिश्च । यमाय नमः १९ सोमः । उमा उः क्वेवल्निपातः मा प्रभा । उ सर्वदा प्रभया सहितः सोमो भगवानर्जुनारीश्वरश्च । सोमः पवते जनितामतीनामिति श्रुतेः सर्वकारणं सोमशब्दवाच्यम् । उमया शक्त्या प्रकृत्याख्ययासहित इत्यर्थमन्ये । सोमाय नमः २० आपः सत्त्वं चित्तात्मकं तस्यान्तःकरणोपाधिवशतोऽनन्तस्य पतिः । वरुणश्च । अपां पतये नमः २१ ॥ ८ ॥

पितरो बीजप्रदास्तद्रूपोऽयं सर्वेषां बीजप्रदः । तासां ब्रह्ममहद्योनिरहं बीजप्रदः पितेत्युक्तेः । बह्वर्त्वं पूजार्थम् । कथ्यवाहनादयः पितृदेवताश्च । पितृदेवतायै नमः २२ वसुरहमर्थः । अष्टौ वसवश्च । वसुमूर्त्तये नमः २३ साध्याः । साध्यान्धेन योगिनां प्रसाधनीयत्वात् साध्याः । देवगणविशेषश्च साध्याः । साध्यमूर्त्तये नमः २४ अश्विनौ । अश्विनोर्वन् प्रत्ययान्तोऽश्वशब्दः । सर्वथाप्तौ देवभिषजौ च । अश्विनमूर्त्तये नमः २५ मरुत् । मरुद्प्राणत्वागोऽस्य धातो रतिप्रत्ययान्तं रूपम् । अनर्थमारक्यकोनपञ्चाशत्संख्यमशुद्धश्च । मरुन्मूर्त्तये नमः २६ मनुत इति मनुः सर्वज्ञ आदिराजश्च । मनवे नमः २७ वातीति वायुः । वा गतिगन्धनयोः । गतिर्ज्ञानश्च । ज्ञाता ज्ञापकश्च । पञ्चवृत्तिः प्राणश्च । वायुमूर्त्तये नमः २८ वह्निः वक्त्रिः । खेमहिम्नि स्वयं प्रतिष्ठितो भूत्वा

आदित्यः सविता सूर्यः खगः पूषा गभस्तिमान् ।

सुवर्णसदृशो भानुर्हिरण्यरेता दिवाकरः ॥ १० ॥

खस्मिन् सर्वं सारं वहतीति वज्रः । अग्निश्च । वज्रये नमः २९
प्रजायन्ते जीवात्मनेति प्रजाः । प्रकृष्टजनिमन्तो विभूत्यध्यायोक्ताश्च
देवाश्च । प्रजारूपीयं नमः ३० प्राणयतीति प्राणः । न प्राणेन नापा-
नेन मर्त्या जीवति कश्चन । इतरण्य तु जीवन्ति यस्मिन्नेता उपाश्रिता
इति श्रुतेः प्राणयात्राप्रवर्त्तकः प्राणः । प्राणाय नमः ३१ ऋतूनां
ज्ञानानां कर्त्ता उपादानम् । वसन्ताद्यृतुकर्त्ता संवत्सरात्मा कालश्च ।
ऋतुकर्त्रे नमः ३२ ऋतुः सुदर्शनः काल इति सहस्रनामसु पाठात् ।
ऋतुरिति पाठे भिन्नं पदमिति तीर्थः । कर्त्ता सकलजगत्कर्त्ता । प्रभा-
करो भास्करवत् । शब्दस्थाप्यर्थतादात्म्येन देवतास्वरूपत्वाद्भास्कर-
प्रभाकरयोः शब्दयोः शब्दभेदेन मूर्त्यन्तरत्वं ज्ञेयम् । प्रभाकराय
नमः ३३ ॥ ९ ॥

यस्मात् सर्वमादत्ते एतस्मादादित्य इत्यौपनिषद्व्युत्पत्त्याऽश्रेषविषय-
भोक्ता आदित्यः । मण्डलादित्यो मण्डलाभिमानी आदितिपुत्रश्च ।
आदित्याय नमः ३४ सविता घूर्णप्राणिप्रसवे । अन्तःकरणोपाधिनाऽ-
परिमिताश्चदात्मवर्गस्यैवा रश्मिभिः पर्जन्यादिप्रवृत्त्या तत्तदन्नादिखण्डा ।
सवित्रे नमः ३५ सत्तेः सूर्यः सवर्गः । सूर्य एकाकी चरतीति श्रुतेः ।
कर्मप्रेरको वा । सूर्याय नमः ३६ खं परमाकाशं हृदयाकाशश्च गच्छ-
तीति खगः । खगाय नमः ३७ पुष्यातीति पूषा स्थितिकर्त्ता । पूषो नमः
३८ गभस्तिमान् रश्मिवत्समानार्थः । शब्दभेदान् मूर्त्तिभेदः । यद्वा ।
गभस्तिभिः सर्वव्यापिनी लक्ष्मोस्तद्वान् । यथा सर्वगतो विष्णुस्तथैवेयं

हरिदश्वः सहस्रार्चिः सप्तसप्तमरोचिमान् ।

तिमिरोन्मथनः शम्भुस्त्वष्टा मार्त्तण्डकीशुमान् ॥ ११ ॥

द्विजोत्तमेति पराशरस्मृतेः । गभस्तिमते नमः ३९ सुवर्णसदृशः । आत्म-
लाभान्न परं विद्यत इति श्रुतेः सुवर्णसदृशनिधिलाभतुल्यलाभः । आ-
प्रणखात् सर्वं एव सुवर्णं इति श्रुतेः सुवर्णसदृशमूर्त्तिश्च । सुवर्णसदृ-
शाय नमः ४० सुवर्णस्तपन इति पाठे दासुपर्णा इति श्रुतेः सुपर्णत्वं
ब्रह्मणः । तपतीति तपन इति तीर्थः । भानुर्भासकः । भानवे नमः ४१
हिरण्यं तेजः प्रक्षारूपं तद्रते जगदुत्पत्तिबीजं यस्य सः । यद्वा हिरण्यं
रेतोखटात्पादकं द्रव्यं यस्य सः । यद्वा हिरण्यं तत्साधनं पारद एव
रेतो यस्येत्यर्थः । हिरण्यरेतसे नमः ४२ अक्षराधिक्यमार्घम् । दिवेत्य
व्ययं प्रकाशवाचकम् । प्रकाशं करोतीति दिवाकरः । दिवाकराय
नमः ४३ ॥ १० ॥

हरितो दिशोऽभ्राति व्याप्रीतीति हरिदश्वः । श्यामवर्णाश्वश्च ।
हरिदश्वाय नमः ४४ सहस्राख्यनन्तान्यर्चीषि ज्ञानानि यस्य सः ।
यद्वा । सहस्रसंख्यानि अर्चीषि रश्मयो यस्य । सहस्रार्चिषे नमः ४५
सप्तसप्तिः । सप्तशोर्घण्याः प्राणा इन्द्रियाणि दे चक्षुषी दे ओषे दे,
नासिके वाक्चैकेति सप्तप्राणाः प्रभवन्ति तस्मादिति श्रुतेः । सप्त-
प्राणानां सप्तिः प्रवृत्तिर्यतः सः । सप्तसंख्याश्वश्च । ह्यसैन्धवसप्तय
इति कौशः । सप्तसप्तये नमः ४६ मरोचिमच्छब्दे गभस्तिमच्छब्देन
व्याख्यातः । मरोचिमते नमः ४७ अज्ञानलक्षणं तिमिरमुन्मथतीति
तिमिरोन्मथनः अन्यकारनाशनश्च । तिमिरोन्मथनाय नमः ४८
शमपवर्गादिरूपं सुखमस्माद्भवतीति शम्भुः । शम्भवे नमः ४९ त्वक्षति

हिरण्यगर्भः शिशिरस्तपनोहृत्करो रविः ।

अग्निगर्भोदितेः पुत्रः शङ्खः शिशिरनाशनः ॥ १२ ॥

द्योमनाथस्तमोभेदी ऋग्यजुःसामपारगः ।

वनवृष्टिरपां मित्रो विन्ध्यवीथी स्रवङ्गमः ॥ १३ ॥

तनूकरोति भक्तानामुत्पत्तिप्रलयरूपानर्घं प्रवाहद्दुःखमिति त्वष्टा । त्वष्ट्रे
नमः ५० मृतनचेतनमखडं ब्रह्माखडं जोवयतीति मार्त्तखडः स एव मार्त्त-
खडकः । मार्त्तखडकाय नमः ५१ अंशुमान् मरीचिमत्यर्थ्यायः । अंशु-
मान् सर्वव्यापकः । अशू व्यात्याविति धातुः । अन्तर्बहिश्च तत्सर्वं व्याप्य
नारायणः स्मित इति अतैरिति तीर्थः । अंशुमते नमः ५२ ॥ ११ ॥

हिरण्यगर्भः । सकलजगदुत्पत्तिस्थितिप्रलयकर्त्ता ब्रह्मविष्णुब्रह्मरूपो
हिरण्यगर्भः । भगवते हिरण्यगर्भाय नम इति दादशाक्षरी आदित्य-
हृदयरहस्यमिति कतकः ५३ शिशिरः श्रोतः सुखस्वभावः । शिशिराय
नमः ५४ तपनः । तप ऐश्वर्य्ये । स्वभावत एव सर्वेश्वर इत्यर्थः । तप-
नाय नमः ५५ अहृत्करो दिवाकरपर्य्यायः । अहृत्कराय नमः ५६ रोति
उपदिशति हिरण्यगर्भादिभ्य इति रविः । यो वेदांश्च प्रहिणोति तस्मा
इति अतैः । रवये नमः ५७ अग्निः कालाग्निसद्रो गर्भे यस्य सोऽग्नि-
गर्भः । नारायणाद्रुद्रो जायतेति अतैः । अग्निगर्भाय नमः ५८ दिति-
नांशो न विद्यते यस्याः सा अदितिर्ब्रह्मविद्या तस्याः पुत्रस्तप्तभ्यत्वात् ।
आदित्यश्च । अदितेः पुत्राय नमः ५९ शङ्ख खड्ग शङ्खः । परमानन्द-
गमनात्मोत्तर्यः । शङ्खाय नमः ६० शिशिरं जायं मन्दबुद्धिं
नाशयतीति शिशिरनाशनः । हिमनाशकश्च । शिशिरनाशनस्य
नमः ६१ ॥ १२ ॥

आतपी मण्डली मृत्युः पिङ्गलः सर्वतापनः ।

कविर्विश्वो महातेजा रक्तः सर्वभवोद्भवः ॥ १४ ॥

श्रीमनाथः आकाशकर्त्ता । आत्मन आकाशः सम्भूत इति श्रुतेः ।
श्रीमनाथाय नमः ६२ तमोभेदो तिमिरोन्मथनपर्यायः । तमोभेदिने
नमः ६३ ऋगादीनां पारक्तदुपनिषत्तद्रुतस्तदेकप्रतिपाद्यः । ऋग्यजुः
सामपारगाय नमः ६४ । घनाढ्यिका वृष्टिः सकलकर्मफलदानरूपा
यस्मात् सः । घना सम्पूर्णा वृष्टिर्यस्मादिति च । घनवृष्टये नमः ६५
अपां सात्विकानां मित्रश्चेतन्यदानेनापकर्त्ताऽपां मित्रः जलानामुत्पाद-
कश्च । अपां मित्राय नमः ६६ विन्ध्यं गहनं दुर्गम् । एवञ्च दुर्गं सौमित्रे
ब्रह्मनाडोमार्गं शिवकर्मः शोभ्रगन्ता । किञ्च विन्ध्यवीथी सूर्यमार्गस्तेन
शोभ्रगन्ता च । विन्ध्यवीथीशिवकर्ममाय नमः ६७ ॥ १३ ॥

आतपी आसमन्तात्तपो जगन्निर्माणसङ्कल्पः सोऽस्यास्तीत्यातपी ।
तप आलोचने । आतपिने नमः ६८ मण्डलं किरणसमूहस्तद्दान् । यद्वा ।
मण्डलतेऽनेनेति मण्डलं कौस्तुभादि तद्दान् । मण्डलिने नमः ६९ मृत्युः
सर्वमृत्युसम्पादकः । अमुमाहुः परं मृत्युमिति श्रुतेः । मृत्यवे नमः ७०
पिङ्गलः पिङ्गलनाडोप्रवर्त्तनेन कर्ममार्गप्रवर्त्तक इत्यर्थः । पीतवर्णश्च ।
पिङ्गलाय नमः ७१ सर्वतापनः सर्वसंहर्त्ता । तपदाहे । सर्वतापनाय
नमः ७२ कविः सर्वज्ञः । कवयिता च । कवये नमः ७३ विश्वो विश्व-
रूपः । विश्वमेवेदं पुरुष इति श्रुतेः । विश्वस्मै नमः ७४ महत्तेजः
स्वरूपं यस्य सः । महातेजसे नमः ७५ रक्तः पाप्मनेन सर्वरञ्जकः ।
रक्तवर्णश्च । रक्ताय नमः ७६ सर्वभवोद्भवः सर्वकार्यवर्गोत्पत्तिहेतुः ।
सर्वभवोद्भवाय नमः ७७ ॥ १४ ॥

नक्षत्रग्रहताराणामधिपो विश्वभावनः ।

तेजसामपि तेजस्वी द्वादशात्मन्नमोऽस्तु ते ॥ १५ ॥

नमः पूर्वाय गिरये पश्चिमायाद्भ्ये नमः ।

ज्योतिर्गणानाम्पतये दिनाधिपतये नमः ॥ १६ ॥

जघाय जयभद्राय ह्यर्थाय नमो नमः ।

नमो नमः सहस्रांशो आदित्याय नमी नमः ॥ १७ ॥

नक्षत्रादीनामन्तर्यामितयाऽधिपः प्रवर्तकः । नक्षत्रग्रहताराधि-
पाय नमः ७८ विश्वभावनः सर्वोद्भवपर्यायः । विश्वभावनाय नमः ७९
तेजसामभद्रादितेजसामपि सत्तास्फूर्तिसाधकचिन्मयतेजो रूपः । येन
सूर्यस्तपति तेजसेद्भ इति श्रुतेः । तेजसामपि तेजस्विने नमः ८० द्वा-
दशात्मन् द्वादशमासस्वरूप । प्रागनुक्रान्तसर्वमूर्तिरूपाय तुभ्यं नम
इत्यर्थः । द्वादशात्मने नमः ८१ ॥ १५ ॥

पूर्वाय गिरये । तदन्तर्यामिणे इत्यर्थः । पूर्वाय गिरये नमः ८२
एवं पश्चिमायाद्भ्ये इति । पश्चिमाद्भ्ये नमः ८३ ज्योतिर्गणानाम्पतये ।
नक्षत्रग्रहताराधिपपर्यायः । ज्योतिर्गणानाम्पतये नमः ८४ दिनाधिपतये
इति दिवाकरपर्यायः । दिनाधिपतये नमः ८५ ॥ १६ ॥

जघाय ब्रह्मलोकान्तसकलजयप्रदाय । जयाख्यब्रह्मद्वारपालमूर्त्तये
च । जयमूर्त्तये नमः ८६ जयभद्राय ब्रह्मलोकादिजयप्राप्यं यद्भद्रं भूमा-
नन्दस्तदात्मकाय । जयभद्राख्यद्वितीयद्वारपालमूर्त्तये च । जयभद्राय
नमः ८७ इमावेव प्रापवशतोऽवतीर्णौ रावणकुम्भकर्णौ । ह्यर्थाय
हरिदम्बपर्यायः । ह्यर्थाय नमः ८८ सहस्रांशो इति सहस्रांशः
पर्यायः । सहस्रमनन्ता जीवा अंशवेंशा यस्य सः । ममैवांशो जीवः

नम उग्राय वीराय सारङ्गाय नमो नमः ।

नमः पद्मप्रबोधाय प्रचण्डाय नमोऽस्तु ते ॥ १८ ॥

ब्रह्मेशानाच्युतेशाय सुरायादित्यवर्षसे ।

भास्वते सर्वभक्षाय रौद्राय वपुषे नमः ॥ १९ ॥

लोके जीवभूत इति स्मृतेः । सहस्रांशवे नमः ८९ आदरातिशयाय
नमः शब्दस्य द्विरुक्तिः । आदित्येति नाम्नः प्राधान्यबोधनाय तस्य
द्विरुक्तिः । आदित्याय नमः ९० ॥ १७ ॥

उग्राय इन्द्रियनिग्राहकाय । रुद्ररूपाय च । उग्राय नमः ९१
वीराय इन्द्रियप्रवर्तने स्वतन्त्राय । त्रिपुरसंहारक्षमपराक्रमयुताय च ।
वीराय नमः ९२ सारं प्रणवस्तत्रतिपाद्याय । सारङ्गाय नमः ९३ पद्मं
हृदयकमलं बाह्यं पद्मं तद्बोधकाय । पद्मप्रबोधाय नमः ९४ प्रच-
ण्डाय सर्वसमर्थाय अतिकोपनाय च । प्रचण्डाय नमः ९५ ॥ १८ ॥

ब्रह्मेशानाच्युतानां सृष्टिसंहारस्वितिकर्तृशामीशाय स्वामिने ।
सृष्टिस्थित्यन्तकरणीं ब्रह्मविष्णुशिवात्मिकाम् । स संज्ञां याति भगवां-
नेक एव जनार्दन इति स्मृतेः । प्रातरादौ ब्रह्माच्युतेशानञ्च । ब्रह्मे-
शानाच्युतेशाय नमः ९६ । सुरः सूर्यपर्यायः । सुराय नमः ९७ षो-
दित्यस्यान्तरं वर्षां ज्ञानं तद्रूपाय । आदित्यवर्षसे नमः ९८ भास्वते
चिदप्रित्प्रकाशवते । भास्वते नमः ९९ सर्वभक्षाय सर्वं विषयजातं
भक्षयतीति सर्वभक्षस्तस्मै । यस्य ब्रह्म च क्षत्रक्षेत्रे भवत ओदन इति
च्युतेः । सर्वभक्षाय नमः १०० रुद्रः खन्तन्मूलौ रागद्वेषौ तन्मूलाक्षानञ्च
विद्रावयतीति रुद्रस्तस्येदं रौद्रम् । अज्ञानसंहारसमर्थज्ञावाकाराये-
त्यर्थः । रौद्रवपुषे नमः १०१ ॥ १९ ॥

तमोघ्नाय हिमघ्नाय शत्रुघ्नायामितात्मने ।

कृतघ्नघ्नाय देवाय ज्योतिषाम्यतये नमः ॥ २० ॥

तप्तचामीकराभाय हरये विश्वकर्मणे ।

नमस्तमोभिनिघ्नाय रुचये लोकसाक्षिणे ॥ २१ ॥

नाशयत्येष वै भूतं तमेव सृजति प्रभुः ।

तमोघ्नहिमोघ्नौ तिमिरोन्मथनशिशिरनाशनपर्यायौ । तमोघ्नाय नमः १०२ हिमघ्नाय नमः १०३ शत्रुर्देहाहम्भावः । निजतत्त्वभगवदनुसन्धानजसौख्येन तस्य श्रातनात्तस्य हन्ता । रिपुऋणगदादिहन्ता च । शत्रुघ्नाय नमः १०४ अमितात्मने कालदेशपरिच्छेदरहितस्वरूपाय । अमितात्मने नमः १०५ कृतघ्नघ्नाय कृतघ्नेतनत्वलक्षणं भगवत्कृतमुपकारं भ्रन्ति विस्मरन्ति ते कृतघ्ना भगवद्विमुखा अक्षाः संसारिणस्तान् संसारानर्थप्रापणेन हन्ति तादृशाय । कृतघ्नघ्नाय नमः १०६ देवाय चिदानन्दज्योतिःस्वरूपाय । अजागतह्यस्य निजोदयेन प्रवर्तनशीलश्च । देवाय नमः १०७ ज्योतिषां पतये इति ज्योतिर्ग्यानां पतये इत्येतत्पर्यायः । ज्योतिषां पतये नमः १०८ ॥ २० ॥

तप्तचामीकराभाय सुवर्णसदृश्रायेत्येतत्पर्यायः । तप्तचामीकराभाय नमः १०९ हरत्यशेषमज्ञानं तत्कार्यञ्चेति हरिस्तस्मै । हरये नमः ११० विश्वं सर्वं कर्म यस्य तस्मै । सर्वकर्मा सर्वकाम इति स्मृतेः । विश्वकर्मणे नमः १११ तमोभिनिघ्नस्तमोनिघ्नपर्यायः । तमोभिनिघ्नाय नमः ११२ रुचये चिल्लक्ष्यदीप्तिमते । रुचये नमः ११३ लोक्यत इति लोको दृश्यप्रपञ्चस्तत्साक्षिणे साक्षाद्भूते । लोकानां पापमुख्यसाक्षिणे च । लोकसाक्षिणे नमः ११४ ॥ २१ ॥

पायत्येष तपत्येष वर्षत्येष गभस्तिभिः ॥ २२ ॥

एष सुप्नेषु जागर्त्ति भूतेषु परिनिष्ठितः ।

एष चैवाग्निहोत्रञ्च फलञ्चैवाग्निहोत्रिणाम् ॥ २३ ॥

देवाश्च क्रतवश्चैव क्रतूनां फलमेव च ।

यानि कृत्यानि लोकेषु सर्वेषु परमप्रभुः ॥ २४ ॥

एष इत्युक्तार्थः । भूतं प्रपञ्चं प्रतिसृष्टिं नाशयति । भूतं प्राणि-
जातं तत्तदायुरन्ते नाशयति । स्वदिनान्ते च नाशयति । तेन भूत-
नाशाय नमः ११५ तमेव उक्तमेव उक्तभूतं जागरादौ अहरादौ च
वृजति । भूतस्वप्ने नमः ११६ प्रभुः प्रकर्षणं स्वशक्तिवैभवेन सकल-
प्रपञ्चात्मना भवतीति प्रभुः सकलप्रपञ्चस्य साक्षादधिष्ठाता च । प्रभवे
नमः ११७ पायति शोषयति गभस्तिभिः । पायते नमः ११८ तपति
नाशयति । तपते नमः ११९ वर्षति वृजति । वर्षते नमः १२० ॥ २२ ॥

एष कारणेषु सुप्नेषु उपरतेषु स्वयमनुपरतशक्तिनित्यचिद्रूपो
जागर्त्ति । निजमण्डलादर्शनतः प्राणिषु सुप्नेषु तद्गोचरदेशस्थे स्वमण्डले
जागर्त्ति च । सुप्नेषु जायते नमः १२१ भूतेषु परिनिष्ठितः अन्तर्यामि-
तया स्थितः । भूतेषु परिनिष्ठिताय नमः १२२ अग्रयः पञ्चेन्द्रियलक्षणोः
पञ्चाग्रयस्तेषु होत्रं होमस्तत्तद्विषयानुभवरूपः । अग्निहोत्राय नमः
१२३ अग्निहोत्रिणां बाह्याभ्यन्तराग्निहोत्रानुष्ठादृणां प्राप्यं यत् स्वर्गा-
पवर्गरूपं फलं तत्प्रदश्च । अग्निहोत्रिणां फलदाय नमः १२४ ॥ २३ ॥

देवाः क्रतुदेवा अष्टौ वसव एकादशब्रह्मेत्यादिक्रमेणोपदिष्टास्वय-
स्तिंशद्देवाः । क्रतवः सोमाद्यश्वमेधान्ताः । क्रतुफलं श्रुत्युक्तं स्वर्गादि ।
किञ्च सर्वेषु लोकेषु प्राणिषु यानि कृत्यानि क्रियास्तत्साधनानि च ऋ-

एनमापत्सु कृच्छ्रेषु कान्तारेषु भयेषु च ।

कीर्त्तयन् पुरुषः कश्चिन्नावसीदति राघव ! ॥ २५ ॥

पूजयस्त्रैनमेकाग्रो देवदेवं जगत्पतिम् ।

एतत्त्रिगुणितं जग्ना युद्धेषु विजयिष्यति ॥ २६ ॥

अस्मिन् क्षणे महाबाहो ! रावणं त्वं जयिष्यसि ।

एवमुक्त्वा ततोऽगस्त्यो जगाम स यथागतम् ॥ २७ ॥

एतत् श्रुत्वा महातेजा नष्टशोकोऽभवत्तदा ।

त्विग्यजमानसमिदाज्यपश्चादीनि तेर्निजभक्तद्विजाणां सङ्घटने परम-
प्रभुः परमसमर्थः । परमसमर्थाय भगवते ब्रह्मणे नमः । २५ एवं
पञ्चविंशत्युत्तरशतसंख्या भगवत्पूजारहस्यनाममन्त्रा इति कतकः ।
सर्वदेवात्मनो ह्येष इत्यारभ्य लोकसाक्षिणे इत्यन्ताष्टोत्तरशतसंख्या
एवादित्य हृदयस्तोत्रनाममन्त्रा इति तीर्थः ॥ २४ ॥

एवं कथितस्य स्तोत्रस्य फलमाह,—एनमिति । आदित्यहृदयस्तवं
कीर्त्तयन् आपदादिषु कश्चिदपि द्विजो नावसादति न दुःखनिमग्नो
भवति । यदैनमादित्यहृदयार्थभूतं सूर्यमापदादिनिमित्तेषु उक्तैर्नाम-
मन्त्रैर्विशिष्य कीर्त्तयन् क्लृप्तनावसीदति अत्रापदकालमृत्युः । कृच्छ्रं
ज्वरादिदुःखम् । भयञ्चोरादिनिमित्तम् ॥ २५ ॥

यदेवमतः पूजयस्त्रैनम् आदित्यहृदयार्थम् । देवदेवं देवानां ब्रह्म-
विष्णुसद्भाणामपि देवमुपास्यम् । जगतां जनिमृतिधमिणां भूरादि-
लोकानां संसारमात्रस्य च पतिम् । एतदादित्यहृदयं स्तोत्रं त्रिगुणितं
सङ्घातत्रिगुणं* यथा तथा जग्ना विजयिष्यति । रिपून् जय इति
शेषः ॥ २६ ॥ २७ ॥

धारयामास सुप्रीतो राघवः प्रयतात्मवान् ॥ २८ ॥
 आदित्यं प्रेक्ष्य जम्बेदं परं हर्षमवाप्तवान् ।
 त्रिराचम्य शुचिर्भूत्वा धनुरादाय वीर्यवान् ॥ २९ ॥
 रावणं प्रेक्ष्य हृष्टात्मा जयार्थं समुपागमत् ।
 सर्वथन्नेन महतावृतस्तस्य वधेऽभवत् ॥ ३० ॥

अथ रविरवदन्निरीक्ष्य रामं
 मुदितमनाः परमं प्रहृष्यमाणः ।
 निशचरपतिसञ्ज्ञयं विदित्वा
 सुरगणमध्यगतो वचस्त्वरेति ॥ ३१ ॥

इत्यार्षे रामायणे वाल्मीकीये युद्धकाण्डे
 षष्ठोत्तरशततमः सर्गः ॥ १०६ ॥

नष्टशोको नष्टो रावणविषयचिन्तारूपः शोको यस्य सः ॥ २८ ॥
 इदं शीघ्रसिद्धिकरं शोचं जम्बा हृष्टात्मा प्रातर्युद्धायागतं रावणं
 प्रेक्ष्य जयार्थं मनसा भगवन्तमगमत् ध्यातवान् ॥ २९ ॥ ३० ॥
 अथ रविः रामं निरीक्ष्य निशाचरपतिसञ्ज्ञयं तत्कालं विदित्वा
 खलीलामृत्वा सुरगणमध्यगतः सन् साक्षात्त्वरेति वचोऽवदत् ॥ ३१ ॥

इति रामाभिरामे श्रीरामीये रामायणतिलके युद्ध-
 काण्डे षष्ठोत्तरशततमः सर्गः ॥ १०६ ॥

सप्तोत्तरशततमः सर्गः ।



सारथिः स रथं हृष्टः परमैल्याप्रधर्षणम् ।
 गन्धर्वनगराकारं समुच्छ्रितपताकिनम् ॥ १ ॥
 युक्तं परमसम्पन्नैर्वाजिभिर्हममालिभिः ।
 युद्धोपकरणैः पूर्णं पताकाध्वजमालिनम् ॥ २ ॥
 ग्रसन्तमिव चाकाशं नादयन्तं वसुन्धराम् ।
 प्रणाशं परसैन्यानां स्वमैन्यस्य प्रहर्षणम् ॥ ३ ॥
 रावणस्य रथं क्षिप्रञ्चोदयामास सारथिः ।
 तमापतन्तं सहसा खनवन्तं महाध्वजम् ॥ ४ ॥
 रथं राक्षसराजस्य नरराजो ददर्श ह ।
 कृष्णवाजिसमायुक्तं युक्तं रौद्रेण वर्चसा ॥ ५ ॥

स सारथिः रावणस्य सारथिः हृष्टः सन् उच्यमानगुणं रथञ्चो-
 दयामासेत्यन्वयः । गन्धर्वनगराकारं तदृदास्वर्यदशमम् ॥ १ ॥

परमसम्पन्नैः परमैः रथवहनेर्घृताङ्गुणैर्वादिभिः सम्पन्नैः ।
 पताकाध्वजानां मालाऽस्मिन्नस्ति तम् । अनेन ध्वजबाहुल्यमुक्तम् ।
 समुच्छ्रितपताकिनमित्यनेन च तदौन्नत्यमुक्तम् ॥ २ ॥

प्रणाशं प्रणाशकरम् ॥ ३ ॥

दीप्यमानमिवाकाशे विमानं सूर्यवर्चसम् ।
 तडित्यताकागहनं दर्शितेन्द्रायुधप्रभम् ॥ ६ ॥
 शरधारा विद्युच्छतं धाराधरमिवाशुदम् ।
 स दृष्ट्वा भेषसङ्काशमापतन्तं रथं रिपोः ॥ ७ ॥
 गिरेर्वज्राभिष्टृष्टस्य दीर्यतः सदृशखनम् ।
 विस्फारयन् वै वेगेन बालचन्द्रानतं धनुः ॥ ८ ॥
 उवाच मातलिं रामः सहस्राक्षस्य सारथिम् ।
 मातले । पश्य संरम्भमापतन्तं रथं रिपोः ॥ ९ ॥
 यथापसथ्यं पतता वेगेन महता पुनः ।
 समरे हन्तुमात्मानं तथाऽनेन कृता मतिः ॥ १० ॥

द्वितीयरथसारथिशब्दौ अनेन विशेषणव्यवधानात् पूर्वाक्ताविस्फ-
 रणार्थौ तदनुवादकावेव ॥ ४ ॥ ५ ॥

तडित्यताकागहनं तडित्तुल्यप्रताकाभिर्गहनं सङ्कीर्णम् । दर्शिते-
 न्द्रायुधप्रभं दर्शिता इन्द्रायुधस्य प्रभा येन तम् । दर्शितेन्द्रायुधायुध-
 मिति पाठे दर्शितानीन्द्रायुधेन सदृशान्वायुधानि येन तमित्यर्थः ॥
 ॥ ६ ॥ ७ ॥

बच्चाभिष्टृष्टस्य वच्चाभिहतस्य दीर्यतौ गिरेः खनस्य सदृशखनम् ।
 बालचन्द्रवन्नतम् ॥ ८ ॥ ९ ॥

यथानुभूयमानप्रकारेणापसथ्यं प्रदक्षिणं महता रथवेगेन पतता-
 नेन रावणेन समरे आत्मानं मां हन्तुं मतिः कृता । प्रथमप्रादक्षि-
 ण्येन रथस्यारण्यक्षयं सुनिमित्तसम्प्रादनेनेति शेषः ॥ १० ॥

तदप्रमादमातिष्ठ प्रत्यङ्गच्छ रथं रिपोः ।
 विध्वंसयितुमिच्छामि वायुर्मघमिवोत्थितम् ॥ ११ ॥
 अविक्लवमसम्भ्रान्तमव्यग्रहृदयेक्षणम् ।
 रश्मिसञ्चारनियतं प्रचोदय रथं द्रुतम् ॥ १२ ॥
 कामं न त्वं समाधेयः पुरन्दररथोचितः ।
 युयुत्सुरहमेकायः स्मारये त्वां न शिञ्चये ॥ १३ ॥
 परितुष्टः स रामस्य तेन वाक्येन मातलिः ।
 प्रचोदयामास रथं सुरसारथिरुत्तमः ॥ १४ ॥
 अपसव्यं ततः कुर्वन् रावणस्य महारथम् ।
 चक्रसम्भूतरजसा रावणं व्यवधूनयत् ॥ १५ ॥

तत्तस्मादप्रमादं सावधानम् आतिष्ठासनस्थैर्येण रिपो रावणस्य
 रथं प्रति प्रत्यङ्गच्छ । प्रादक्षिण्येनैवेति शेषः ॥ ११ ॥

अविक्लवादिचतुर्गुणयुक्तं यथा तथा द्रुतं रथं प्रचोदय । अवि-
 क्लवत्वमभीरुत्वम् । असम्भ्रान्तत्वं रथोद्घोभादक्षुभितचित्तत्वम् । अव्यग्र-
 मन्धीयहृदयेक्षणं यत्र । रश्मिसञ्चारनियतम् । रश्मिसञ्चारे नैपुण्यं
 तत्तत्कालानुगुण्येन संयमनमोचनव्यवस्थावत्त्वम् ॥ १२ ॥

यस्मात् पुरन्दररथोचितस्त्वं यद्यपि कामं न समाधेयो न शिञ्च-
 यीयः । अथापि युयुत्सुरेकायोऽहं स्मारये सहजं सारथ्यकर्म स्मारये न
 शिञ्चये ॥ १३ ॥ १४ ॥

अपसव्यं प्रदक्षिणप्रचारं व्यवधूनयत् अकम्पयत् ॥ १५ ॥

ततः क्रुद्धो दशमीवस्ताम्रविस्फारितेक्षणः ।
 रथप्रतिमुखं रामं सायकैरवधूनयत् ॥ १६ ॥
 धर्षणामर्षितो रामो धैर्यं रोषेण लम्बयन् ।
 जग्राह सुमहावेगमैन्द्रं युधि शरासनम् ॥ १७ ॥
 शरांसु सुमहावेगान् सूर्य्यरश्मिसमप्रभान् ।
 तदुपोढं महद्युद्धमन्योऽन्यवधकाङ्क्षिणोः ।
 परस्पराम्बिमुखयोर्दृप्तयोरिव सिंहयोः ॥ १८ ॥
 ततो देवाः सगन्धर्वाः सिद्धाश्च परमर्षयः ।
 समीयुर्द्वैरथं द्रष्टुं रावणक्षयकाङ्क्षिणः ॥ १९ ॥
 समुत्पेतुरथोत्पाता दारुणा रोमहर्षिणाः ।
 रावणस्य विनाशाय राघवस्योदयाय च ॥ २० ॥
 ववर्ष हृधिरं देवो रावणस्य रथोपरि ।
 वाता मण्डलिनस्तीव्रा व्यपसव्यं प्रचक्रमुः ॥ २१ ॥

रथेन प्रतिमुखं सम्मुखं रथप्रतिमुखम् ॥ १६ ॥
 धर्षणेनामर्षितः । रोषेण सह धैर्यं युद्धारभटो लम्बयन् प्राप्नु-
 वन् । इन्द्रस्य दं एन्द्रं शरासनं जग्राह । किञ्चैन्द्रं पारमेश्वरम् इदिपर-
 मैर्यं इत्युक्तेः । निजायुधं जग्राहेत्यर्थः ॥ १७ ॥
 तत्तदा महद्युद्धमुपोढमारब्धमभूत् ॥ १८ ॥
 द्वाभ्यां रथाभ्यां प्रवर्तितं द्वयो रथयोरिदं वा द्वैरथं युद्धं द्रष्टुं
 समीयुर्मिलित्वा गताः ॥ १९ ॥ २० ॥

महद्गृध्रकुलञ्चास्य भ्रममाणं नभस्थले ।

येन येन रथो जाति तेन तेन प्रधावति ॥ २२ ॥

सन्ध्यया चावृता लङ्का जपापुष्पनिकाशया ।

दृश्यते सम्प्रदीप्तेव दिवसेऽपि वसुन्धरा ॥ २३ ॥

सनिर्घाता महोल्काश्च सम्प्रपेतुर्महाखनाः ।

विषादयंस्ते रक्षांसि रावणस्य तदाहिताः ॥ २४ ॥

रावणश्च यतस्तत्र प्रचचाल वसुन्धरा ।

रक्षसाश्च प्रहरतां गृहीता इव बाहवः ॥ २५ ॥

ताम्राः पीताः श्विताः श्वेताः पतिताः सूर्य्यरश्मयः ।

उत्पातानाह,—ववर्षति । मण्डलिनो वाता वात्यारूपा इत्यर्थः ।
तीव्रास्तीव्रवेगाः । व्यपसव्यं विगतमपसव्यं प्रदक्षिणं यथा तथा ।
वामावर्त्ता इत्यर्थः ॥ २१ ॥

येन येनेति । मागणेत्यर्थः । गृध्रकुलस्य मृतमांसभोजिनो राव-
णेन सहागमनेन रावणस्यासन्नमरणं सूच्यते ॥ २२ ॥

जपापुष्पनिकाशया सन्ध्ययावृता लङ्का सम्प्रदीप्तेव दृश्यते । अका-
लेऽपीति श्लेषः । तदेवाह,—दिवसेऽपीति । वसुन्धरेति लङ्काविश्ले-
षणम् ॥ २३ ॥

सम्प्रपेतुः । रावणस्य पुरस्तादिति श्लेषः । तदा तस्मिन् काले ।
अहिताः अनर्थसूचकाः ॥ २४ ॥

वसुन्धरा लङ्कापर्यन्तभूः । गृहीता इवेति भयात् क्तव्या इति
श्लेषः ॥ २५ ॥

दृश्यन्ते रावणस्याग्रे पर्वतस्थेव धातवः ॥ २६ ॥
 गृध्रैरनुगताश्चास्य वमन्तो ज्वलनं मुखैः ।
 प्रणेदुर्मुखमीक्षन्त्यः संरञ्जमग्निं शिवाः ॥ २७ ॥
 प्रतिकूलं ववौ वायू रणे पांसून् समुत्किरन् ।
 तस्य राक्षसराजस्य कुर्वन् दृष्टिविलोपनम् ॥ २८ ॥
 निपेतुरिन्द्राग्निनयः सैन्ये चास्य समन्ततः ।
 दुर्विषह्यस्वरा घोरं विना जलधरोदयम् ॥ २९ ॥
 दिशश्च प्रदिशः सर्वा बभूवुस्तिमिरावृताः ।
 पांसुवर्षेण महता दुर्दर्शश्च नभोऽभवत् ॥ ३० ॥
 कुर्वन्त्यः कलहं घोरं सारिकास्तद्रथम्प्रति ।
 निपेतुः शतशस्तत्र दारुणा दारुणास्ताः ॥ ३१ ॥
 जघनेभ्यः स्फुलिङ्गाश्च नेत्रेभ्योऽश्रूणि सन्ततम् ।
 समुच्चलस्य तुरगास्तुल्यमग्निश्च वारि च ॥ ३२ ॥
 एतन्प्रकारा बहवः समुत्पाता भयावहाः ।

पर्वतस्य धातव इव ताम्नादिरूपाः । सूर्यस्य रश्मयो रावणस्याग्रे
 पतिताः सन्तो दृश्यन्त इति सम्बन्धः ॥ २६ ॥

अस्य मुखमीक्षन्त्य इत्यन्वयः ॥ २७ ॥

दृष्टिविलोपनम् अशक्नोद्दोक्षणत्वम् ॥ २८ ॥

इन्द्राग्निनय इत्यनेन अयुधाग्निन्यावृत्तिः ॥ २९ ॥ ३० ॥

तद्रथं रावणरथम्प्रति ॥ ३१ ॥

रावणस्य विनाशाय दारुणाः सम्प्रजज्ञिरे ॥ ३३ ॥
 रामस्यापि निमित्तानि सौम्यानि च शिवानि च ।
 वभ्रुवुर्जयशंसीनि प्रादुर्भूतानि सर्वशः ॥ ३४ ॥
 निमित्तानीह सौम्यानि राघवस्य जयाय वै ।
 दृष्ट्वा परमसंहृष्टो हतं मेने च रावणम् ॥ ३६ ॥
 ततो निरीच्यात्मगतानि राघवो
 रणे निमित्तानि निमित्तकोविदः ।
 जगाम हर्षञ्च पराञ्च निर्वृति-
 च्चकार युद्धे ह्यधिकञ्च विक्रमम् ॥ ३६ ॥

इत्यार्षे रामायणे वाल्मीकीये युद्धकाण्डे
 सप्तोत्तरशततमः सर्गः ॥ १०७ ॥

तुल्यमग्निञ्च वारि च । जघनेभ्य इत्याद्युक्तप्रकारेणेति शेषः ॥ ३२ ॥
 ॥ ३३ ॥ ३४ ॥

परमसंहृष्टो लक्ष्मणो मातलिर्वेति शेषः ॥ ३५ ॥ ३६ ॥

इति रामाभिरामे श्रीरामोये रामायणतिलके
 युद्धकाण्डे सप्तोत्तरशततमः सर्गः ॥ १०७ ॥

अष्टोत्तरशततमः सर्गः

ततः प्रकृतं सुक्रूरं रामरावणयोस्तदा ।
सुमहत् द्वैरथं युद्धं सर्वलोकभयावहम् ॥ १ ॥
ततो राक्षससैन्यञ्च हरीणाञ्च महद्वलम् ।
प्रगृहीतप्रहरणं निश्चेष्टं समवर्त्तत ॥ २ ॥
सम्प्रयुद्धौ तु तौ दृष्ट्वा वलवन्नरराक्षसौ ।
व्याचिन्तद्दयाः सर्वं परं विस्मयमागताः ॥ ३ ॥
नानाप्रहरणैर्व्यैर्भुजैर्विस्मितबुद्धयः ।
तस्थुः प्रेक्ष्य च सर्वं ते नाभिजग्मुः परस्परम् ॥ ४ ॥
राक्षसां रावणञ्चापि वानराणाञ्च राघवम् ।
पश्यतां विस्मिताक्षाणां सैन्याञ्चित्रमिवावभौ ॥ ५ ॥

तत इति । द्वैरथं व्याख्यातम् । सुमहत् अनेकदिनव्यापि ॥ १ ॥
प्रतिगृहीतप्रहरणमपि निश्चेष्टं समवर्त्तत निवृत्तोद्योगमवातिष्ठत ।
तद्युद्धदर्शनपारवश्यादिति शेषः ॥ २ ॥
तदेवाह,—सम्प्रयुद्धाविति । सम्प्रकृ युद्धारम्भप्रवृत्तौ ॥ ३ ॥
भुजैरुपलक्षिता इति शेषः । नाभिजग्मुः प्रवृत्तुं परस्परमिति
शेषः ॥ ४ ॥

तौ तु तत्र निमित्तानि दृष्ट्वा राघवरावणौ ।
 कृतबुद्धी स्थिरामर्षो युयुधाते ह्यभोतवत् ॥ ६ ॥
 जेतव्यमिति काकुत्स्थो ! मर्त्तव्यमिति रावणः ।
 धृतौ स्ववीर्य्यसर्वस्वं युद्धेऽदर्शयतान्तदा ॥ ७ ॥
 ततः क्रोधाद्दशग्रीवः शरान् सन्वाय वीर्य्यवान् ।
 मुमोच ध्वजमुद्दिश्य राघवस्य रथे स्थितम् ॥ ८ ॥
 ते शरास्तमनासाद्य पुरन्दररथध्वजम् ।
 रथशक्तिं परामृश्य निपेतुर्धरणीतले ॥ ९ ॥
 ततो रामोऽपि संक्रुद्धश्चापमाकृष्य वीर्य्यवान् ।
 कृतप्रतिकृतं कर्त्तुं मनसा सम्यचक्रमे ॥ १० ॥
 रावणध्वजमुद्दिश्य मुमोच निशितं शरम् ।
 महासर्पमिवासह्यं ज्वलन्तं स्वेन तेजसा ॥ ११ ॥
 रामश्चिन्नेप तेजस्वी केतुमुद्दिश्य सायकम् ।
 जगाम स महो भित्वा दशग्रीवध्वजं शरः ॥ १२ ॥

विस्मिताक्षाणां विस्मयपरवशेन्द्रियाणां हरिरक्षसामिति शेषः ।
 चित्रमिव चित्रलिखितमिव ॥ ५ ॥

कृतबुद्धी युद्धविषये निश्चितबुद्धी । अभोतवदभोतार्हम् ॥ ६ ॥
 निश्चयमाह,—जेतव्यमिति मर्त्तव्यमिति । मृत्युरूपशत्रौ प्रहर्त्तव्य-
 मित्यर्थ इति कतकः । इति धृतौ एवं निश्चयवन्तौ । अदर्शयतामिति
 च्छेदः ॥ ७ ॥ ८ ॥

स निहतोऽपतङ्गमौ रावणस्यन्दनध्वजः ।
 ध्वजस्योन्मथनं दृष्ट्वा रावणः स महाबलः ॥ १३ ॥
 सम्प्रदीप्तोऽभवत् क्रोधादमर्षात् प्रदहन्निव ।
 स रोषवशमापन्नः शरवर्षं वर्ष ह ॥ १४ ॥
 रामस्य तुरगान् दीप्तैः शरैर्विव्याध रावणः ।
 ते दिव्या हरयस्तत्र नास्वलन्नापि बभ्रसुः ॥ १५ ॥
 बभ्रुवुः स्वस्यहृदयाः पद्मनालैरिवाहताः ।
 तेषामसम्भ्रमं दृष्ट्वा वाजिनां रावणस्तदा ॥ १६ ॥
 भूय एव सुसक्रुद्धः शरवर्षं मुमोच ह ।
 गदाश्च परिघाश्चैव चक्राणि मुशलानि च ॥ १७ ॥
 गिरिशृङ्गाणि वृक्षांश्च तद्यः शूलपरश्वधान् ।
 मायाविहितमेतत्तु शस्त्रवर्षमपातयत् ।
 सहस्रशस्तदा बाणानभ्रान्तहृदयोद्यमः ॥ १८ ॥

रथशक्तिं दिव्यरथवैभवं रथावयवविशेषं वा पराम्बुश्रय प्राप्य
 तन्महिम्नाः केवलं धरणीतले पेतुः ॥ ६ ॥ १० ॥ ११ ॥ १२ ॥ १३ ॥ १४ ॥
 स्खलनाद्यभावे स्वस्यहृदयत्वे च हेतुर्दिव्या इति ॥ १५ ॥
 पद्मनालैः पद्मदण्डैः ॥ १६ ॥ १७ ॥
 गिरिशृङ्गादीनां पातनं कुतस्तत्राह,—मायाविहितमिति । एत-
 द्गिरिशृङ्गादिवर्षम् । शस्त्रवर्षं मुक्तगदादिशस्त्रवर्षम् ॥ १८ ॥

तुमुलं त्रासजननं भीमं भीमप्रतिखनम् ।
 तदर्धमभवद्युद्धे नैकशस्त्रमयं महत् ॥ १९ ॥
 विमुच्य राघवरथं समन्ताद्गानरे बले ।
 सायकैरन्तरिक्षञ्च चकार सुनिरन्तरम् ॥ २० ॥
 मुमोच च दशग्रीवो निःसङ्गेनान्तरात्मना ।
 व्यायच्छमानन्तं दृष्ट्वा तत्परं रावणं रणे ॥ २१ ॥
 प्रहसन्निव काकुत्स्थः सन्दधे निशिताञ्करान् ।
 स मुमोच ततो बाणाञ्छतशोऽथ सहस्रशः ॥ २२ ॥
 तान् दृष्ट्वा रावणश्चक्रे स्वशरैः खनिरन्तरम् ।
 ताभ्यां नियुक्तेन तदा शरवर्षेण भास्वतां ॥ २३ ॥
 शरबद्धमिवाभाति द्वितीयं भास्वदम्बरम् ।
 नानिमित्तोऽभवद्वाणो नानिर्भत्ता न निष्फलः ॥ २४ ॥

भीमः प्रतिखनो यस्मिंस्तत् । नैकशस्त्रमयं नानाशस्त्रप्रचुरम् ।
 तदर्धं प्रागुक्तशस्त्रवर्धम् ॥ १९ ॥

राघवरथं विमुच्य क्रोधातिशयेन युक्तत्वाङ्गक्षयभूतं रामरथमति-
 क्रम्य गानरे बलेऽपतत् ॥ २० ॥

निःसङ्गेन प्राणाशासङ्गरहितेन । तत्परं तदनन्तरम् । व्यायच्छ-
 मानं व्यायच्छन्तं प्रवर्तयन्तम् ॥ २१ ॥ २२ ॥ २३ ॥

शरबद्धं शररचितं द्वितीयमम्बरमित्यर्थः । भास्वत् भासमानम् ।
 नानिमित्तः निमित्तं लक्ष्यमप्राप्य वर्त्तमानो नास्ति । न निष्फलः कश्च-

अन्योऽन्यमभिसंहत्य निपेतुर्धरणीतले ।
 तथा विवृजतोर्वाणान् रामरावणयोर्मृधे ॥ २५ ॥
 प्रायुध्येतामविच्छिन्नमस्यन्तौ सव्यदक्षिणम् ।
 चक्रतुश्च शरैर्घोरैर्निरुच्छ्वासमिवाम्बरम् ॥ २६ ॥
 रावणस्य हयान् रामो हयान् रामस्य रावणः ।
 जघ्नतुस्तौ तदान्योऽन्यं कृतानुकृतकारिणौ ॥ २७ ॥
 एवन्तौ सुसंकुड्भौ चक्रतुर्युद्धमुत्तमम् ।
 मुहूर्त्तमभवद्युद्धं तुमुलं रोमहर्षणम् ॥ २८ ॥
 प्रयुध्यमानौ समरे महाबलौ
 श्रितैः शरैरावणलक्ष्मणाग्रजौ ।

वेधपरप्रयुक्तवारणान्यतरप्रयोजनहीनो नाभवत् । नानिर्भेत्ता अभेत्ता
 न । नातिथत् इति पाठे परप्रयुक्तनिवारणाय यत्नतिक्रान्तो न ।
 निवारणाय प्रयुक्तो निवारयत्वेत्यर्थः ॥ २४ ॥

बाह्यान् विवृजतोस्तयोर्वाणाः अन्योऽन्यमभिसंहत्य स्त स्त प्रयोग-
 कार्यं कृत्वैव धरणीतले निपेतुः ॥ २५ ॥

सव्यश्च दक्षिणश्च सव्यदक्षिणम् । अत्यन्तसंयोगे द्वितीया । उभय-
 पार्श्वयोरविच्छिन्नं शरानस्यन्तौ । निरुच्छ्वासं नीरन्मम् ॥ २६ ॥

कृतस्यानुकृतं प्रतिक्रिया तत्करणाशीलौ ॥ २७ ॥ २८ ॥

तुमुलं रोमहर्षणम् । एतदनन्तरं प्रयुध्यमानावित्येकं श्लोकं प्रक्षि-
 प्यात् सर्गावच्छेदं कुर्वन्ति तदयुक्तम् । पश्चादपि तुमुलयुद्धस्यैव

ध्वजावपातिन स राजसाधिपो
भृशं प्रचक्रोध तदा रघूत्तमे ॥ २६ ॥

इत्यार्षे रामायणे वाल्मीकीये युद्धकाण्डे
अष्टोत्तरशततमः सर्गः ॥ १०८ ॥

सत्त्वादेकप्रकरणत्वाच्च । अथवच्छेदस्यैव बह्वेषु पुस्तकेषु दर्शनाच्चेति
कतकः ॥ २६ ॥

इति रामाभिरामे श्रीरामीये रामायणतिलके युद्ध-
काण्डे अष्टोत्तरशततमः सर्गः ॥ १०८ ॥

नवोत्तरशततमः सर्गः ।

तौ तथः युध्यमानौ तु समरे रामरावणौ ।
ददृशुः सर्वभूतानि विस्मितेनान्तरात्मना ॥ १ ॥
अर्दयन्तौ तु समरे तयोस्तौ स्यन्दनोत्तमौ ।
परस्परमभिक्रुद्धौ परस्परमभिद्रुतौ ॥ २ ॥
परस्परवधे युक्तौ घोररूपौ बभूवतुः ।
मण्डलानि च वीथीश्च गतप्रत्यागतानि च ॥ ३ ॥
दर्शयन्तौ बद्धविधां सृतौ सारथ्यजां गतिम् ।
अर्दयन् रावणं रामो राघवश्चापि रावणः ॥ ४ ॥
गतिवेगं समापन्नौ प्रतिवेगनिवर्त्तने ।
क्षिपतोः शरजालानि तयोस्तौ स्यन्दनोत्तमौ ॥ ५ ॥
चेरतुः संयुगमहीं सासारौ जलदाविव ।
दर्शयित्वा तदा तौ तु गतिं बद्धविधां रणे ॥ ६ ॥
परस्परस्थाभिमुखौ पुनरेव च तस्यतुः ।

साविति ॥ १ ॥ २ ॥ ३ ॥

सारथ्यजां सृतकर्मनैपुण्यजाम् । अर्दयन् बभूवेति श्लेषः ॥ ४ ॥ ५

धरन्धुरेण रथयोर्वक्त्रं वक्त्रेण वाजिनाम् ॥ ७ ॥
 पताकाञ्च पताकाभिः समीयुः स्थितयोस्तदा ।
 रावणस्य ततो रामो धनुर्मुक्तेः शितैः शरैः ॥ ८ ॥
 चतुर्भिश्चतुरो दीप्तान् हयान् प्रत्यपसर्पयत् ।
 स क्रोधवशमापन्नो हयानामपसर्पणे ॥ ९ ॥
 मुमोच निशितान् बाणान् राघवाथ दशाननः ।
 सोऽतिविद्धो बलवता दशयोविण राघवः ॥ १० ॥
 जगाम न विकारञ्च न चापि व्यथितोऽभवत् ।
 चित्तेप च पुनर्बाणान् वज्रसारसमस्त्रनान् ॥ ११ ॥
 सारथिं वज्रहस्तस्य समादिश्य दशाननः ।
 मातलेस्तु महावेगाः शरीरे पतिताः शराः ॥ १२ ॥
 न सूक्ष्ममपि सम्मोहं व्यथां वा प्रददुर्युधि ।
 तथा धर्षणया क्रुद्धो मातलेर्न तथात्मनः ॥ १३ ॥

सासारौ धारासम्पातश्चासारस्तत्सहितौ ॥ ६ ॥ ७ ॥ ८ ॥
 प्रत्यपसर्पयत् । प्रत्यपसर्पणं नामात्यक्ताभिमुख्यानामेव पश्चार्ध-
 नापसर्पणम् ॥ ९ ॥ १० ॥

चिच्छेप रावणः क्षिप्तवान् ॥ ११ ॥ १२ ॥

मातलेर्ब्रथां न प्रददुः । देवत्वेन दिव्यशक्तिमत्त्वात् । अपसर्पण-
 काले रावणेन प्रक्षिप्तानामतिवेधसामर्थ्यादोशाच्च । यथा मातलेर्धर्ष-
 णया क्रुद्धस्तथा आत्मनो धर्षणया न क्रुद्धः ॥ १३ ॥

चकार शरजालेन राघवो विमुखं रिपुम् ।
 विंशतिं त्रिंशतिं षष्टिं शतशोऽथ सहस्रशः ॥ १४ ॥
 सुमोच राघवो वीरः सायकान् खन्दने रिपोः ।
 रावणोऽपि ततः क्रुद्धो रथस्थो राक्षसेश्वरः ॥ १५ ॥
 गदामुसलवर्षणं रामं प्रत्यर्दयद्रुणे ।
 तत्रयुक्तं पुनर्युद्धं तुमुलं रोमहर्षणम् ॥ १६ ॥
 गदानां मुसलानाञ्च परिघाणाञ्च निःस्वनैः ।
 शराणां युद्धवातैश्च क्षुभिताः सप्तसागराः ॥ १७ ॥
 क्षुब्धानां सागराणाञ्च पातालतलवासिनः ।
 व्यथिता दानवाः सर्वे पन्नगाश्च सहस्रशः ॥ १८ ॥
 चकम्पे मेदिनी कृत्स्ना सशैलवनकानना ।
 भास्करो निष्प्रभश्चासीन्न ववौ चापि मारुतः ॥ १९ ॥
 ततो देवाः सगन्धर्वाः सिद्धाश्च परमर्षयः । . .
 चिन्तामापेदिरे सर्वे सकिन्नरमहोरगाः ॥ २० ॥
 खस्ति गोब्राह्मणेभ्यस्तु लोकास्तिष्ठन्तु शश्वताः ।
 जयतां राववः संख्ये रावणं राक्षसेश्वरम् ॥ २१ ॥

अतएव रिपुं विमुखञ्चकार ॥ १४ ॥ १५ ॥ १६ ॥ १७ ॥

क्षुब्धानां सागराणामधोदेशवर्तिपातालवासिनो व्यथिता जाता इति शेषः ॥ १८ ॥ १९ ॥ २० ॥ २१ ॥

एवं जपन्तोऽपश्यन्त देवाः सर्षिगणास्तदा ।
 रामरावणयोर्युद्धं सुघोरं रोमहर्षणम् ॥ २२ ॥
 गन्धर्वाभ्यरसां सक्ता दृष्ट्वा युद्धमनूपमम् ।
 सागरश्चाम्बरप्रख्यमम्बरं सागरोपमम् ॥ २३ ॥
 रामरावणयोर्युद्धं रामरावणयोरिव ।
 एवं ब्रुवन्तो ददृशुस्तद्युद्धं रामरावणम् ॥ २४ ॥
 ततः क्रोधान् महाबाहूरघूणां कीर्त्तिवर्द्धनः ।
 सन्धाय धनुषा रामः अरमाश्रीविषोपमम् ॥ २५ ॥
 रावणस्य शिरोच्छिन्दच्छ्रीमज्ज्वलितकुण्डलम् ।

जपन्तः वदन्तः ॥ २२ ॥

वचनप्रकारमाह,—गन्धर्वाभ्यरसामिति । अनूपममिति दीर्घं आर्षः ।
 दृष्ट्वा युद्धमनूपममित्युत्तरं सागरश्चाम्बरप्रख्यमम्बरं सागरोपममिति पाठे
 सागरं नैत्यत्रैपुल्यादिनाम्बरप्रख्यमाकाशतुल्यमिति वक्तुं शक्यम् । एव-
 मम्बरमपि सागरोपममिति शक्यम् । रामरावणयोर्युद्धन्तु तदतिरिक्त-
 तादृश्ययुद्धासम्भवात् स्तुल्यमित्येव वक्तुं शक्यम् । तेनानुपमत्वं फल-
 कीति अनन्वयोऽत्रालङ्कारः । पूर्वार्धेतूपमेयोपमेति कतकः । सागरशब्दे
 लिङ्गव्यत्यय आर्षः । अर्धर्चादिर्वासः । गगनं गगनाकारं सागरः
 सागरोपम इति पाठे । अर्धदृष्टेऽप्यनन्वय एवेति बोध्यम् । एवं ब्रुवन्तो
 मन्धर्वादिसङ्घास्तद्युद्धं ददृशुः । रामरावणं तत्कर्त्तृकमित्यर्थः ॥ २३ ॥
 ॥ २४ ॥

ततस्तदाकथंश्रवणानन्तरम् ॥ २५ ॥

तच्छिरः पतितं भूमौ दृष्टं लोकैस्त्रिभिरुदा ॥ २६ ॥
 तस्यैव सदृशश्चान्यद्रावणस्योत्थितं शिरः ।
 तत् चिप्रं चिप्रहस्तेन रामेण चिप्रकारिणा ॥ २७ ॥
 द्वितीयं रावणशिरश्च्छिन्नं संयति सायकैः ।
 श्छिन्नमात्रस्य तच्छीर्षं पुनरेव प्रदृश्यते ॥ २८ ॥
 तदप्यग्निमङ्काशैश्छिन्नं रामस्य सायकैः ।
 एवमेव शतं श्छिन्नं शिरसां तुल्यवर्षसाम् ॥ २९ ॥
 न चैव रावणस्यान्तो दृश्यते जीवितक्षये ।
 ततः सर्वास्त्रविद्वीरः कौशल्यानन्दवर्धनः ॥ ३० ॥
 मार्गण्यैर्बहुभिर्युक्तचिन्तयामास राघवः ।
 मारीचो निहतो यैस्तु खरो यैस्तु सदृषणः ॥ ३१ ॥
 क्रौञ्चावटे विराधस्तु कबन्धो दण्डकावने ।
 यैः साला गिरयो भग्ना बाली च च्छिन्नोत्थिः ॥ ३२ ॥

शिरोच्छिन्दत् । एकैकश इति शेषः । सकृद्दशशिरसां क्वेदे तु
 न पुनःप्ररोह इति कतकः ॥ २६ ॥

तस्यैव सदृशम् । यद्भूमौ पतितं तस्यैव सदृशमित्यर्थः ॥ २७ ॥ २८ ॥
 एवमेव शतं श्छिन्नमिति पाठः । तुल्यवर्षसां तुल्याकाराणां शिरसां
 शतं रामेण श्छिन्नम् । एवञ्च भगवतः सर्वतोभद्रचक्रपदशतं रामेण
 रावणायशिरःशतकमलैः पूजितमिति कतकः ॥ २९ ॥

रावणस्य जीवितक्षयेऽन्तो निश्चयो न दृश्यते ॥ ३० ॥ ३१ ॥

त इमे सायकाः सर्वे युद्धे प्रात्ययिका मम ।
 किञ्च तत्कारणं येन रावणे मन्दतेजसः ॥ ३३ ॥
 इति चिन्तापरश्चासीदप्रमत्तञ्च संयुगे ।
 वर्षे शरवर्षाणि राघवो रावणोरसि ॥ ३४ ॥
 रावणोऽपि ततः क्रुद्धो रथस्थो राक्षसेश्वरः ।
 मदाक्षुण्णवर्षेण रामं प्रत्यर्दयद्रूपे ॥ ३५ ॥
 तप्रवृत्तं महद्युद्धं तुमुलं रोमहर्षणम् ।
 अन्तरिक्षे च भूमौ च पुनश्च गिरिमूर्धनि ॥ ३६ ॥
 हेवदामवयक्षाणां पिशाचोरगरक्षसाम् ।
 पश्यतां तन्महद्युद्धं सर्वरात्रमवर्त्तत ॥ ३७ ॥
 जैव रात्रिं न दिवसं न मुहूर्त्तं न च क्षणम् ।

क्रौञ्चावटे क्रौञ्चवनसम्बन्धिन्यवटे श्वमे ॥ ३२ ॥

प्रात्ययिकाः अमोघत्वेन निश्चिताः ॥ ३३ ॥ ३४ ॥ ३५ ॥

अन्तरिक्षे चेत्यादि । रथयोः कामगतात्तत्र तत्र कियत्कालं स्थिते-
 रिति भावः ॥ ३६ ॥

सर्वरात्रम् । जातावेकवचनम् । तेनानेकाहोरात्रानित्यर्थः । वस्तुतः
 श्रवणं सकारस्त्रुतीयस्तेन त्रय उच्यन्ते । यवर्गं च वकारस्त्रुर्घस्तेन
 चत्वार उच्यन्ते । मिलित्वा सप्तरात्रमित्यर्थः । सप्तरात्रमेव च
 तयोर्द्वैरथं युद्धमिति बह्यमाद्यपाद्मकाविकायुराद्ययोः स्पष्टमिति
 दिक् ॥ ३७ ॥

रामरावणयोर्द्वन्द्वं विराममुपगच्छति ॥ ३८ ॥

दशरथसुतराक्षसेन्द्रयोस्तयो-
जयमनवेक्ष्य रणे स राघवस्य ।

सुरवररथसारथिर्महात्मा

रणरतराममुवाच वाक्यमाशु ॥ ३९ ॥

इत्यार्षं रामायणे वाल्मीकीये युद्धकाण्डे

नवोत्तरशततमः सर्गः ॥ १०६ ॥

तदवाह,—नैव रात्रिमिति ॥ ३८ ॥

तयोर्मध्ये राघवस्य जयमनवेक्ष्यादृष्ट्वा स सुरवरस्य सारथिरिति ।

दयो रतो रणरतः रणरतश्चासौ रामश्च तम् ॥ ३९ ॥

इति रामाभिरामे श्रीरामाये रामायणतिलके युद्ध-

काण्डे नवोत्तरशततमः सर्गः ॥ १०६ ॥



दशाधिकशततमः सर्गः

अथ संस्मारयामास मातली राघवं तदा ।
अजानन्निव किं वीर ! त्वमेनमनुवर्त्तसे ॥ १ ॥
विष्टजास्मै वधाय त्वमस्त्रं पैतामहं प्रभो ! ।
विनाशकालः कथितो यः सुरैः सोऽद्य वर्त्तते ॥ २ ॥
ततः संस्मारितो रामस्त्रेण वाक्येन मातलेः ।
जयाह स शरं दीप्तं निःश्वसन्तमिवोरगम् ॥ ३ ॥
यं तस्मै प्रथमं प्रादादगस्त्यो भगवात्पृषिः ।
ब्रह्मदत्तं महद्वाणममोघं युधि वीर्यवान् ॥ ४ ॥
ब्रह्मणा निर्मितं पूर्वमिन्द्रार्थममितौजसा ।
दत्तं सुरपतेः पूर्वं त्रिलोकजयकाङ्क्षिणः ॥ ५ ॥
अस्य वाजेषु पवनः कले पावकभास्करौ ।
शरीरमाकाशमयं गौरवे मेहमन्दरौ ॥ ६ ॥

एनमनुवर्त्तसे । एतत्प्रतिभयमनुसरसीत्यर्थः ॥ १ ॥

अस्मै एनम्यति ॥ २ ॥ ३ ॥

ब्रह्मदत्तं ब्रह्मणेन्द्राय दत्तम् ॥ ४ ॥

ब्रह्मदत्तशब्दस्योक्त एवार्थः स्पष्टीक्रियते । ब्रह्मणेत्यादि ॥ ५ ॥

जाज्वल्यमानं वपुसा सुपुङ्गुं हेमभूषितम् ।
 तेजसा सर्वभूतानां कृतं भास्करवर्षसम् ॥ ७ ॥
 सधूममिव कालाग्निं दीप्तमासीविषोपमम् ।
 नरनागाश्ववृन्दानां भेदनं क्षिप्रकारिणम् ॥ ८ ॥
 द्वाराणुं परिघानाञ्च गिरोणाञ्चापि भेदनम् ।
 नानारुधिरदिग्धाङ्गं मेदोदिग्धं सुदारुणम् ॥ ९ ॥
 वज्रसारं महानादं नानासमितिदारणम् ।
 सर्वविचासनं भीमं श्वसन्तमित्र पद्मगम् ॥ १० ॥
 कङ्कटृध्रवकानाञ्च गोमायुगणरक्षसाम् ।
 नित्यभक्षप्रदं युद्धे यमरूपं भयावहम् ॥ ११ ॥

अस्य नागस्य ब्रह्मानुग्रहवैशिष्ट्यात्,—यस्येति । वाजेषु वेग-
 साधनपक्षेषु । तत्र तत्र पवनादीनामधिदेवतात्वेनावस्थानं बोध्यम् ।
 शरीरं मध्यभाग आकाशमयम् । आसमन्तात् काशते प्रकाशते इत्या-
 काशो ब्रह्मा भगवान् भूताकाशो वा । तेन व्याप्तिसामर्थ्यम् । पवन-
 वत्त्वेन मत्तिसामर्थ्यम् । पावकादिमत्त्वेन दुःसहत्वम् । तर्हि जघुः स्यात्त-
 चाह,—गौरवे इति ॥ ६ ॥

सर्वभूतानां पृथिव्यादीनाम् । तेजसा सारांसेन ॥ ७ ॥

क्षिप्रकारिणं शीघ्रभेदकारिणम् ॥ ८ ॥

द्वाराणां गोपुराणाम् ॥ ९ ॥

नानासमितिदारणमित्यन्वर्थं नाम भगवत्कृतं रामबाणस्य ॥ १० ॥

नन्दनं वानरेन्द्राणां रक्षसामवसादनम् ।
 वाजितं विविधैर्वाजैश्चारुचित्रैर्गरुत्मतः ॥ १२ ॥
 तमुत्तमेषुं लोकानामिच्छाकुभयनाशनम् ।
 द्विषतां कीर्त्तिहरणं प्रहर्षकरमात्मनः ॥ १३ ॥
 अभिमन्त्र्य ततो रामस्य महेषुं महाबलः ।
 वेदप्रोक्तेन विधिना सन्दधे कार्मुके बली ॥ १४ ॥
 तस्मिन् सन्धीयमाने तु राघवेण शरोत्तमे ।
 सर्वभूतानि सन्धेसुञ्चाल च वसुन्वरा ॥ १५ ॥
 स रावणाय संक्रुद्धो भृशमायस्य कार्मुकम् ।
 चिक्षेप परमायत्तः शरं मर्मविदारणम् ॥ १६ ॥
 स वज्र इव दुर्धर्षो वज्रिबाहुविमर्जितः ।
 कृतान्त इव चावार्योऽन्यपतद्रावणोरधि ॥ १७ ॥
 स विसृष्टो महावेगः शरीरान्तकरः शरः ।
 विभेद हृदयं तस्य रावणस्य दुरात्मनः ॥ १८ ॥

गरुत्मतो वाजैः पक्षैः ॥ १२ ॥

इच्छाकुः रामस्यत्पक्षाणां भयनाशनं तमुत्तमेषुमभिमन्त्र्यत्वने-
नाम्बधः ॥ १३ ॥

अभिमन्त्र्य ब्रह्मास्त्रविद्यया । वेदो धनुर्वदस्त्रेण प्रोक्तो यो मुष्टि-
दृष्टिस्थितिसन्धानादीनां विधिर्विधानं मार्गस्त्रोनेत्यर्थः ॥ १४ ॥ १५ ॥

परमायत्तः परमबलवान् ॥ १६ ॥

वज्रिबाहुति । वज्रितुल्यबलरामबाहुविनिःसृत इत्यर्थः । वज्र-

रुधिराक्तः स वेगेन शरीरान्तकरः शरः ।
 रावणस्य हरत् प्राणान् विवेश धरणीतलम् ॥ १९ ॥
 स शरो रावणं हत्वा रुधिरार्द्रकृतच्छविः ।
 कृतकर्मा निभृतवत् स तूष्णीं पुनराविशत् ॥ २० ॥
 तस्य हस्ताद्धतस्याशु कार्मुकञ्चापि मायकम् ।
 निपपात सह प्राणैर्भ्रश्यमानस्य जीवितात् ॥ २१ ॥
 गतासुभीमवेगस्तु नैऋतेन्द्रो महाद्युतिः ।
 पपात स्यन्दनाद्भूमौ वृत्रो वज्रहतो यथा ॥ २२ ॥
 तं दृष्ट्वा पतितं भूमौ हतशेषा निशाचराः ।
 हतनाथा भयत्रस्ताः सर्वतः सम्प्रदुद्भुवुः ॥ २३ ॥
 सर्वतश्चाभिपेतुस्तान् वानरान् द्रुमयोधिनः ।
 दशग्रीववधं दृष्ट्वा विजयं राघवस्य च ॥ २४ ॥
 अर्दिता वानरैर्भ्रष्टा लङ्कामभ्यपतन् भयात् ।
 हताश्रयत्वात् कर्षणैर्बाष्पप्रस्रवणैर्मुखैः ॥ २५ ॥

कवचवद्रामेत्यादि वा । वस्तुतो वञ्चिबाहुविसर्जितो वञ्च इव दुर्धर्ष
 इत्यर्थः ॥ १७ ॥ १८ ॥ १९ ॥

निभृतवत् विनीतवत् ॥ २० ॥ २१ ॥ २२ ॥ २३ ॥

अभिपेतुस्तान् प्रवृत्तराक्षसानित्यर्थः ॥ २४ ॥

हताश्रयत्वात् हत आश्रयो येषां तत्त्वात् । बाष्पप्रस्रवणैर्मुखैः कर्षणैः

शोकवद्विरूपञ्चिताः सन्तो लङ्कामभ्यपतत् ॥ २५ ॥

ततो विनेदुः संहृष्टा वानरा जितकाशिनः ।
 वदन्तो राघवजयं रावणस्य च तदधम् ॥ २६ ॥
 अथान्तरिक्षे व्यनदत् सौम्यस्तिदशदुन्दुभिः ।
 दिव्यगन्धवहस्तच मारुतःसुसुखो ववौ ॥ २७ ॥
 निपपातान्तरिक्षाच्च पुष्पवृष्टिस्तदा भुवि ।
 किरन्ती राघवरथं दुरावापा मनोहरा ॥ २८ ॥
 राघवस्तवसंयुक्ता गगने च विशुश्रुवे ।
 साधु साध्विति वागय्या देवतानां महात्मनाम् ॥ २९ ॥
 आविवेश महान् हर्षो देवानाञ्चारणैः सह ।
 रावणे निहते रौद्रे सर्वलोकभयङ्करे ॥ ३० ॥
 ततः सकामं सुग्रीवमङ्गदञ्च विभीषणम् ।
 चकार राघवः प्रीतो हत्वा राक्षसपुङ्गवम् ॥ ३१ ॥
 ततः प्रजग्मुः प्रश्नं मरुद्गणा
 दिशः प्रसेदुर्विमलं नभोऽभवत् ।

तदधम् । तं वधमित्यर्थः ॥ २६ ॥ २७ ॥

दुरावापा आमुमशक्या ॥ २८ ॥

राघवस्तवसंयुक्ता साधु साध्विति वाक् गगनेऽपि शुश्रुवे ॥ २९ ॥

॥ ३० ॥

राक्षसपुङ्गवं हत्वा सुग्रीवादिकं सकामं सम्पूर्णकामञ्चकार । रावण-
 वधेन रामकार्यं सिद्धे क्लिप्त तेषां राज्यं शाश्वतं प्रतिष्ठितं भवति ॥ ३१ ॥

मही चकम्पे न च मारुतो ववौ
 स्थिरप्रभश्चाप्यभवद्दिवाकरः ॥ ३२ ॥
 ततस्तु सुग्रीवविभीषणाङ्गदाः
 सुहृद्दिशिष्टाः सहलक्ष्मणास्तदा ।
 समेत्य हृष्टा विजयेन राघवं
 रणेऽभिरामं विधिनाभ्यपूजयन् ॥ ३३ ॥
 स तु निहतरिपुः स्थिरप्रतिज्ञः
 स्वजनबलाभिवृतो रणे बभूव ।
 रघुकुलनृपनन्दनो महीजा-
 स्त्रिदशमणैरभिसंवृतो महेन्द्रः ॥ ३४ ॥

इत्यार्षे रामायणे वाल्मीकीये युद्धकाण्डे
 दशाधिकशततमः सर्गः ॥ ११० ॥

मही न चकम्पे । मारुतो न ववौ । क्रूर इति शेषः । मही चकम्पे
 न हीति पाठे मारुतो ववौ सुख इति शेषः । स्थिरप्रभश्चेति । अने-
 नाश्विनशुक्लनवम्यां यामावशेषदिने इति बोधितम् ॥ ३२ ॥

रणेऽभिरामं रणविषये सर्वजगत्पूजनीयपराक्रमम् ॥ ३३ ॥

रामः स्वजनबलाभिवृतो बभूव । महेन्द्रश्च त्रिदशमणाभिसंवृते
 बभूव ॥ ३४ ॥

अत्र युद्धदिवसगणनायां कतकतीर्थैः । पूर्वं सुवेलारोहणदिने
 ततोऽस्तमगमत् सूर्यः सन्ध्या प्रतिरञ्जितः । पूर्वाचन्द्रप्रदीप्ता च क्षपा

समतिवर्त्तते इत्युक्तेस्तद्दिनं चतुर्दशीपूर्णिमान्यतरदिति स्पष्टम् । ततः
 कृष्णप्रतिपदि युद्धारम्भस्तस्यामेव रात्रौ नागपाशबन्धतद्विमोक्षौ । द्विती-
 यायां धूम्राक्षवधः । तृतीयायां वज्रदंष्ट्रस्य । चतुर्थ्यामकम्पनस्य ।
 पञ्चम्यां प्रहस्तस्य । षष्ठां रावणभङ्गः । सप्तम्यां कुम्भकर्णवधः । अष्ट-
 म्यामतिक्वायादेः । नवम्यामिन्द्रजितो ब्रह्मास्त्रप्रयोगः । दशम्यां दिषा
 निकुम्भवधः । तत्रात्रौ मकराक्षवधः । एकादश्यादित्रयोदश्यन्तदिन-
 त्रयेण इन्द्रजिद्वधः । चतुर्दश्यां मूलबलवधः । अमायां रावणयुद्धारम्भ
 तदध्याविति पञ्चदशदिनानि सर्वं युद्धमिति । अत्रेदं वक्तव्यम् । केयं
 कृष्णप्रतिपत् माघकृष्णस्य वा चत्रकृष्णस्य वा । नाद्यः चैत्रे पुष्यनक्षत्रेऽ-
 योध्यातो वनं प्रति रामस्य प्रस्थानमिति स्पष्टमयोध्याकाण्डे । चैत्रे
 पुष्यश्च शुक्लपक्ष एव तत्रापि नवम्यादिदिनत्रये एवेति स्पष्टमेव ज्योति-
 षादौ । तत्र नवमीरिक्तात्वादभिषेकायोग्या दशम्येव तु पूर्णत्वाद्योग्या ।
 एवञ्च चैत्रशुक्लदशम्यां प्रस्थानम् । तत्र माघकृष्णामायां युद्धसमाप्तौ तदु-
 त्तरपञ्चम्यां भरद्वाजाश्रमागमनम् ।

पूर्णे चतुर्दशे वर्षे पञ्चम्यां लक्ष्मणाग्रजः ।

भरद्वाजाश्रमं प्राप्य ववन्दे नियतो मुनिम् ॥

इति वक्ष्यमाणत्वात् । तत्र च न चतुर्दशवर्षसमाप्तिरिति भगवतः
 प्रतिज्ञाहानिः । पूर्णे चतुर्दशे वर्षे इत्युक्तेरसङ्गतिश्च । युद्धोत्तरं ताव-
 त्कालं लक्ष्मणायामवस्थानस्थानाभाच्च । चैत्रशुक्लपञ्चम्यां तत्रागमनेऽपि पञ्च-
 दिननूनत्वेति तद्धानिस्तदवस्थैव । तदुत्तर द्वितीयदिने एवायोध्याप्रवे-
 शस्य लामात् । अमान्तमानेन चैत्रकृष्णोत्तरपञ्चम्यां तदाश्रमगतावपि
 चतुर्दशवर्षतो बद्धदिनाधिक्येन चतुर्दशवर्षसमाप्तिदिनेऽयोध्यानागमे
 मया प्राणा देया इति भरतप्रतिज्ञाहानिः । सा च प्रतिज्ञा चित्रकूटे

रामसन्निधावित्ययोध्याकाण्डान्ते स्पष्टम् । एतेन चैत्रकृष्णप्रतिपदि युद्धा-
रम्भस्तच्छुक्लप्रतिपदि रावणसंहार इति तीर्थोक्तश्चैत्रकृष्णस्येवत्येवत्येव
परास्तः । पूर्वान्तमानेन तिथिबद्धद्वादशमासैर्वर्षगणने पञ्चदिनानां
न्यूनत्वात् । अमान्तमानेन चैत्रकृष्णग्रहणे बद्धदिनाधिक्यम् । सावन-
मानेन षष्ट्युत्तरत्रिंशत्दिनैर्वर्षगणने तु तिथिबद्धवर्षात् तत्र षड्दिना-
धिक्येन चतुर्दशवर्षाणाञ्चतुरशोत्थहोरात्रद्वया बद्धदिन न्यूनतैव ।
किञ्च महाभारते युधिष्ठिरवनवासे त्रयोदशवर्षमिति किञ्चित्काला-
दर्वागेव तेषां प्राकच्ये दुर्योधनेन तदसमाप्तौ एषां प्राकच्येन पुनस्ताव-
त्यर्थन्तं पुनरैतैर्वनवासः कर्तव्यो भविष्यतीति भीष्मप्रत्युक्ते भीष्मवाक्यं
विराटपर्वणि ।

पञ्चमे पञ्चमे वर्षे द्वौ मासावुपजायतः ।

एषामप्यधिका मासाः पञ्च च द्वादशक्षपाः ॥

त्रयोदशानां वर्षाणामिति मे धीयते मतिः ।

सर्वं यथावच्चरितं यद्यदेभिः प्रतिश्रुतम् ॥

एवमेतत् ध्रुवं ज्ञात्वा ततो बीभत्सुरागतः । .

सव चैव महात्मानः सर्वं धर्मार्थकोविदाः ॥

येषां युधिष्ठिरो राजा कस्माद्धर्मपराभ्युरिति ।

एवञ्चेदशव्यवहारतिबद्धद्वादशमासैरेव वर्षगणना । अधिकमास-
गणना चोचितैव । एवञ्चाधिकमासगणनायां धर्माहानौ न्यायत्वे
च स्थिते कस्माद्रामस्तानुपेक्षेत् । भरतो वा तान्न गणयेत् । एव-
ञ्चामान्तमानेन चतुर्दशीयाञ्चिनकृष्णो । पूर्वान्तमानेन कार्तिक-
कृष्णो षष्ठां तत्समाप्तिरित्यायाति । अन्यथा चैत्रशुक्लदशम्यामारब्धस्य
वनवासस्य षष्ठां चतुर्दशवर्षसमाप्तिर्न कथमप्युपपद्यते । तद्व्युत्पत्ते

तु एकादशदिनन्यूनघण्टमासानां चतुर्दशवर्षेषु वृद्धावुपपद्यत एव सा । तस्मात् द्वादशसमाप्त्युत्तरं त्रयोदशे किञ्चिद्द्व्यतीते अरण्य काण्डोक्ताम्भरीत्याफाल्गुनाष्टम्यां रावणकृतसीतापहारः । ततश्चतुर्दशे किञ्चिद्द्व्यतीते रामस्य लङ्कासमीपगमनम् । वर्तते दशमो मासो द्वौ तु शेषौ श्वक्लमेति सीताक्तिः सावनमानेन स्वहरणदिनतः कालगणनया । तत्र पूर्णचन्द्रप्रदीप्ता चेति रामोक्त्या , पौषशुक्लचतुर्दश्यां पूर्णिमायां वा त्रिकूटशिखरप्राप्ति रामस्य । किञ्च हनूमतो लङ्काप्रवेशोत्तरं सीतादर्शनकाले हिमव्यपायेन च शीतरश्मिरभ्युत्थितो नैकसहस्ररश्मिरिति वाक्येन द्वौ मासो रक्षितयौ मे योवधिस्ते मया कृत इति रावणवाक्येन मार्गशुक्लदशम्युत्तरं हनूमतो लङ्काप्रवेशो दिनद्वयान्तरे लभ्यते इति निरूपितं सुन्दरकाण्डे । ततो मार्गकृष्णोष्टम्यां राघवप्रस्थानस्यान्यत्रोक्तत्वेन पौषपौर्णिमात्वमेवोचितं तत्राग्निदिनस्य । ततो दशपञ्चदिनानि सेनानिवेशदूतप्रेषणादिना गतानि । ततो युद्धारम्भस्तत्र तदारभ्य भाद्रश्रावणोभयामान्तं लङ्कापुरात् बहिः सेनयोः सङ्गुलं युद्धम् । ततो बहुराक्षसक्षयेण भीता राक्षसा लङ्गं प्रविष्टा इति तद्दिनेऽवहारः । तदुत्तरप्रतिपदिरात्राविन्द्रजित्कृतशरबन्ध इत्यादि । अतएव शरबन्धवद्धराघवदर्शनकाले सीतावाक्यम् । तोर्त्वा सागरमक्षोर्भ्यं भातरौ गोप्यदे हताविति । अनेन बहूदिनयुद्धे बहूषु राक्षसेषु क्षयितेषु कतिपययूथपरूपेऽत्यल्पावशिष्टे सैन्ये तयोः शरबन्ध इति लभ्यते । तथा अयं ते सुमहान् कालः शयानस्य महाबलेति कुम्भकर्णमिति रावणोक्त्या साम्प्रततन्निद्रायाः घण्टमासाधिकत्वप्रतीतेरप्येवमेवोचितम् । निरूपितश्चैतत् प्राक् । सेतुबन्धादिवृत्तान्तं त्वं न जानीषे इति कुम्भकर्णमिति रावणोक्त्या पूर्वमन्त्रकरणीत्तरं मध्ये जाग्र-

रणाभावस्य प्रतीतेः । किञ्च । शरबन्धनदिनं न कृष्णप्रतिपत् । तस्याः
 पूर्णिमोत्तरत्वेन सम्पूर्णरात्रौ चन्द्रसत्तया तस्मिंस्तमसि दारुणे इत्या-
 द्युक्तेरसङ्गत्यापत्तेरतः सा शुक्लप्रतिपदाद्या । एषश्चामान्तपक्षमात्रं
 युद्धमित्यस्यात्यन्तमसङ्गत्यापत्तिः । यत्तु अमायामेव रावणवध इति तत्तु
 न युक्तम् । इन्द्रजिदधोत्तरम् । अभ्युत्थानं त्वमद्यैव कृष्णपक्षचतुर्द-
 शीम् । कृत्वा निर्याह्यमावास्यां विजयाय वलैर्दृत इति रावणमिति
 सुपार्श्वस्योक्त्या । चतुर्दश्यां रावणप्रेषितबलवधोत्तरममायां निर्गतराव-
 णेन रामलक्ष्मणयोर्युद्धे रात्रौ लक्ष्मणस्य शक्तिघातोत्तरं रावणलङ्का-
 प्रवेशस्योक्ततया ततो लक्ष्मणचिकित्सेोत्तरं पुनारामरावणयुद्धस्य वा-
 ल्मीकिनैव स्पष्टमुक्ततया तदसम्भवात् । किञ्च । आदित्यहृदयस्या-
 दित्यं प्रेक्ष्य जम्बेदं परं हर्षमवाप्तवानित्यनेन सूर्यदर्शनोत्तरं जपस्योक्त-
 तया रावणमरणोत्तरं स्थिरप्रभञ्जाभ्यभवद्विवाकर इत्युक्त्या दिवात-
 दधप्रतीत्या च चिरकालयुद्धोत्तरं लक्ष्मणे शक्तिघातस्य तदर्थमोषधी-
 पर्वतानयनस्य चोक्तत्वेनामारात्रौ शक्तिघातप्रतीत्या रणाद्रावणापगमस्य
 प्रतीत्या च तद्विरोधात् । तथा पाद्मे ।

ततो जज्ञे महायुद्धं सङ्कुलं कपिरक्षसाम् ।

मध्याह्ने प्रथमं युद्धं प्रारब्धं प्रतिपद्यभूत् ॥

प्रतिपदि शुक्लप्रतिपदीत्यर्थः । उक्तयुक्तेः ततो निशि समागम्य
 मायावी शक्रजित् बली । बबन्ध नागपाशैस्तौ राघवौ च हरित्रजान् ।
 ततः चिरकालसङ्कुलयुद्धोत्तरम् । अन्यथा तस्यां निशीत्त्रेव वदेत् । अये
 द्वितीयेऽङ्गि षष्ठीमिति चोक्त्या दारुणे तमसीति रामायणोक्त्या च भाद्र-
 श्रावणोभयामोत्तरप्रतिपद्ये तदिति बोध्यम् ।

वैजतेयस्तदाभ्येत्य तानि चास्त्राण्यमोचयत् ।

द्वितीयेऽहनि धूम्राक्षं हनूमान्निजघान वै ।
 तृतीयेऽहनि वज्रदंष्ट्रं खड्गान्निच्छेद चाङ्गदः ।
 जघान हनूमान् भूयश्चतुर्थे हन्यकम्पनम् ॥
 प्रहृष्टं पद्ममीतिथ्यां नीलशिच्छेद मूर्द्धनि ।
 रावणः परिभृतोऽभूत् षष्ठां रामेण धन्विना ॥
 अथ लङ्केश्वरः खिन्नः कुम्भकर्णं सहोदरम् ।
 शैलमुद्गरघातान्श्रधावनाद्यैरबोधयत् ॥
 जघान तं कुम्भकर्णं रामः सप्तमवासरे ।

इदं बोधनं दिनद्वयेन । तं बोधितं कुम्भकर्णम् । सप्तमवासरे
 बोधनोत्तरं सप्तमवासरे इत्यर्थः । यत्तु बोधनं षष्ठां रात्रौ सप्तम्या-
 च्छैतद्वध इति तन्न । तदुत्थापने उक्तस्यातिप्रयासस्य रात्रिमात्रेणास-
 म्भवात् । रावणमन्दिरगमनकाले सूर्यप्रभया रावणमन्दिरस्याति-
 भास्वरत्ववर्णनेन मन्त्रादिना सप्तम्यां युद्धासम्भवात् । इन्द्रजितो दिन-
 त्रयेण षष्ठांऽस्य यामघटकेनेत्यस्यासङ्गतत्वाच्च । एवञ्च भाद्रपूर्णिमा-
 यामेतद्वधः ।

जघान लक्ष्मणेऽन्येद्युरतिकार्यं दशास्यजम् ।
 बबन्धान्येद्युरिन्द्रारिर्ब्रह्मास्त्रेण नृपौ कपीन् ॥
 हनूमता समानीतो महौषधमहीधरः ।
 तस्यानिलस्पर्शवशात् सर्व एते समुत्थिताः ॥
 अन्येद्युः कपिराट् कुम्भं निकुम्भं वायुजोऽवधीत् ।
 तस्यां निशि रघुश्लेहो जघान मकरेच्छयम् ॥
 मायासोतावधश्चक्रे शक्रजिद्रयमूर्द्धनि ।
 तेन खिन्नोऽभवद्राम आन्वृत्तो लक्ष्मणेन सः ॥

त्रयोदशाहे सौमित्रिस्त्रिदिनं योधयन् बली ।

जघान शक्रजेतारं रामध्यानेन हेतुना ॥

अन्यद्युः अन्येषु दिवसेषु । अत्रातिकायग्रहणं त्रिभिरो देवान्तक-
नरान्तकमहोदरमहापाश्र्वापलक्षम् । लक्ष्मणग्रहणमङ्गदहनूमतोरप्युप-
लक्षणम् । एवं षड्भिर्दिनैः षष्ठां बधः । पूर्वं क्रमेणैव तदधीक्षेः ।
अन्यद्युः सप्तम्याम् । पवंतानयनमष्टम्याम् । अन्यद्युनवम्याम् । तस्यां
निष्पन्नवमीरात्रौ तदन्ते मायासीतावधः । ततो दशमीचतुर्थया-
ममारभ्य त्रयोदशीचतुर्थयामपर्यन्तमिन्द्रजिदधः ।

ततोऽवधोन् मूलबलश्चतुर्दश्यां रघूद्वहः ।

दशैथ निर्य्यौ राजा योद्धुं रामेण संयुगे ॥

चतुरङ्गबलैः सार्धं मन्त्रिभिर्दशकन्धरः ।

क्वचामरसंयुक्तः सर्वाभरणभूषितः ॥

महारथगते हारादुत्तरान्निर्य्यौ बहिः ।

आगतो रक्षसां राजा ब्रह्मघ्नो देवकण्ठकः ॥

योद्धुं रघुवरेणेति शुश्रुवे कलहध्वनिः ।

तत्र युद्धं समभवद्दानराणाञ्च रक्षसाम् ॥

रामरावणयोश्चैव तथा सौमित्रिणा सह ।

शक्तिश्चित्तोप संक्रुद्धः सोऽनुजं प्रति रावणः ॥

वक्षसा धारयामास सौमित्रिस्तां विद्यद्गताम् ।

तथा स वाध्यमानः सन्पपात धरणीतले ॥

हनूमता जीवितोभूदोषध्यानयनात् पुनः ।

ततः क्रुद्धो महातेजा राघवो राक्षसान्तकः ॥

जघान राक्षसान् सर्वान् शरैः कालान्तकौपमैः ।

भयात् प्रदुःखाव रणे लङ्कां प्रति निशाचरः ।
 जगद्राममयं पश्यन्निर्वदात् स्वगृहं विशत् ।
 निजुम्भिलां ततः प्राप्य होमश्चक्रे जिगीषया ॥
 ध्वंसितं वानरेन्द्रैस्तदभिचारात्मकं रिपोः ।
 पनरुत्याय पौलस्त्यो रामेण सह योधितुम् ।
 दिव्यं स्यन्दनमारुह्य राक्षसैर्निर्ध्वयौ बहिः ।
 इदं निर्गमनमाश्विनशुक्लप्रतिपदि ।

ततः शतमुखो दिव्यं रथं हृथ्यन्वसंयुतम् ।
 राघवाय स्वसृतेन प्रेषयामास भक्तिमान् ॥
 तन्तु मातलिनानीतमारुह्य रथसत्तमम् ।
 स्तूयमानः सुरगणैर्यु युधे तेन रक्षसा ।
 ततो युद्धमभूत् घोरं रामरावणयोर्महतम् ।
 सम्राज्जिकमहोरात्रं शस्त्रास्त्रैरतिभीषणरिति ।
 ततो मातलिरथागमनदिनोत्तरम् । एवञ्च नवम्यां तदधः । तदुक्तं
 काशिकापुराणे ।

रामस्यानुग्रहार्थं वै रावणस्य वधाव च ।
 रात्राविव महादेवी ब्रह्मणा बोधिता पुरा ॥
 ततस्तु त्यक्तनिद्रा सा नन्दायामाश्विनेऽसिते ।
 जगाम नगरीं लङ्कां यत्रासोद्राघवः पुरा ॥

आगत इति श्लेषः । इदञ्चागमनं रात्र्यन्ते तदैव मातलिरथा-
 गमनम् ।

तत्र गत्वा महादेवी तदा तौ रामलक्ष्मणौ ।
 युद्धेन योजयामास स्वबमन्तर्हिताम्बिका ॥

राक्षसानां वानराणां जग्ध्वा सा मांसशोणितम् ।

रामरावणयोर्बुद्धं सप्ताहं सान्द्ययोगयत् ॥

अतीते सप्तमे रात्रे नवम्यां रावणं ततः ।

रामेण घातयामास महामाया जगन्मयी ॥

यावत्तयोः स्वयं देवी युद्धकेलिमुदैक्षत ।

तावत्तु अष्टरात्राणि सर्वे देवैः सुपूजिता ॥

निष्ठते रावणे वीरे नवम्यां सकलैः सुरैः ॥

विशेषपूजां दुर्गायाश्चक्रे लोकपितामहः ।

सकलैः सुरैरित्यस्य सहेति शेषः ।

रामरावणबाणैस्तु युद्धञ्चावेक्ष्य भीतिदम् ।

तृतीयायान्तु लङ्कायाः पूर्वोत्तरदिशि स्थितम् ॥

खातिनक्षत्रयुक्तायां भीतं सुरबलं महत् ।

शान्त्यर्थं वारयामास देवेन्द्रो वचनाद्धरेः ॥

शान्त्यर्थं भयशान्त्यर्थम् ।

ततस्तु अवग्रे नाथ दशम्यां वरिष्ठिकां शुभाम् ।

विद्वल्य चक्रे शान्त्यर्थं बलमीराजनं हरिः ॥

रिपुजनितभयशान्त्यर्थमित्यर्थः ।

नीराजितबलः शक्रस्तत्र रामं सकल्पयाम् ।

सम्भाव्य प्रथमौ स्वर्गं सह देवैः शचीपतिः ॥

इति वृत्तं पुरा कल्पे मनोः स्वायम्भुवेऽन्तरे ।

पुरा कल्पे यथा वृत्तं प्रतिकल्पं तथैव तु ॥

प्रवर्त्तते स्वयं देवी दैत्वानां नाशनाथ वै ।

स्वायम्भुवसन्वन्तरूपे पुरा कल्पे इत्यर्थः ।

• प्रतिकल्पं प्रतिमन्वन्तरमित्यर्थः । जलज्वलसामान्येन तत्रापि कल्प-
व्यवहारात् ।

प्रतिकल्पं भवेद्रामो रावणश्चापि राक्षसः ।

तथैव जायते युद्धं तथैव त्रिदशागमः ॥

एवं रामसहस्राणि रावणानां तथैव च ।

भवितव्यानि भूतानि तेषु देवी प्रवर्त्तते ॥ ,

तां पूजन्ति सुराः सर्वे बलं नोराजयन्ति च ।

तथैव च नराः सर्वे कुर्युः पूजां यथाविधि ॥

बलनीराजनं राजा कुर्यात् बलविद्वद्धये इति ।

इयञ्च ब्रह्मबोधिता महादेवी अग्नौ प्रविष्टा सीतैव भगवच्छक्ति-
रूपेति प्रतिभाति । अतएव ब्रह्मवैवर्त्ते प्रथमेऽंशविभागे । प्रतिकल्पं
विष्णोश्चरितं कीदृशमिति नारदप्रश्ने ब्रह्मवाक्यम् ।

स एव भगवान्नमं प्रतिमन्वन्तरं मुने ।

वधाय दुष्टदैत्यानां भूमिभारहतां भुवि ॥

कलिहापदयोः सन्धौ भविष्यति न संशयः ।

प्रतिकल्पं त्वेवमेव भविष्यति न संशय इति ॥

सहस्रकालो रामोऽपि भविता ब्रह्मणो दिने इति ब्रह्मवैवर्त्ते प्रथम-
विभागस्थे राधां प्रति कृष्णवाक्ये । दिने इति जातावेकवचनम् । दिने-
ष्वित्यर्थः । पूर्वं प्रतिमन्वन्तरमित्युक्तेः । प्रतिचतुर्युगं रामाद्यवतार इति
तु न युक्तम् । चतुर्विंशतितमचतुर्युग्यां रामाद्यवतारस्याष्टाविंशतितम-
चतुर्युग्यां कृष्णावतारस्य हरिवंशे पुराणान्तरं च प्रसिद्धत्वादिति
दिक् । आग्निवेश्य रामायणमिति प्रसिद्धग्रन्थेषु ।

रामः पञ्चदशे वर्षे षड् वर्षामपि मैथिलीम् ।

उपयमं त्वयोध्यायां द्वादशाब्दानुवास सः ॥
 सप्तविंशतिमे वर्षे वनवासमकल्पयत् ।
 अष्टादश तु वर्षाणि सीतायास्तु तदाभवन् ॥
 त्रिरात्रमुदकाहारश्चतुर्थेऽङ्गि फलाशनः ।
 पञ्चमे चित्रकूटे तु रामो वासमकारयत् ॥ •
 अथ त्रयोदशे वर्षे पञ्चवर्षां महामनाः ।
 रामो विरूपयांमास घोरां श्रूर्पणखां वने ॥
 ततो माघसितायुष्यां मुहूर्त्ते वृन्दसंज्ञके ।
 राघवाभ्यां विना सीतां जहार दशकन्धरः ॥

माघे शुक्लचतुर्दश्यामिति पाठान्तरम् ।

मार्गशुक्लदशम्यान्तु वसन्तो रावणालये ।
 सम्प्रातिर्दशमे मासे आचख्यौ वागरेषु ताम् ।
 एकादश्यां महेन्द्राग्रात् पुञ्जवे शतयोजनम् ।
 तत्रात्रिंशेषे सीताया दर्शनं हि हनूमतः ।
 द्वादश्यां शिंशपावृक्षे हनूमान् पर्थवस्थितः । •
 तस्यां निशायां सीताया विश्वासानापसत्कथाः ॥
 अक्षादिभिस्त्रयोदश्यां ततो युद्धमवर्त्तत ।
 वधो ह्यक्षकुमारस्य वनविध्वंसनं तथा ॥
 ब्रह्मास्त्रेण चतुर्दश्यां बद्धः शक्रजिता कपिः ।
 वज्रिणा पुच्छयुक्तेन कण्णाया दहनं तथा ॥
 पौर्णमास्यां महेन्द्राग्नौ पुनरागमनं कपेः ।
 मार्गासितप्रतिपदः पञ्चभिः पथि वासरैः ॥
 पुनरागम्य षष्ठेऽङ्गि ध्वस्तं मधुवनञ्च तैः ।

सप्तम्यां प्रत्यभिज्ञानदानं शुद्धिनिवेदनम् ॥
 अष्टम्युत्तरफल्गुन्यां सुहृत्तं विजयाभिधे ।
 मध्यं प्राप्ते सहस्रांशौ प्रस्थानं राघवस्य तु ।
 वासरे सप्तमेऽम्भोधौ खान्वावारनिवेशनम् ॥
 पौषशुक्लप्रतिपदक्षृतीयायावदम्बुधेः ।
 उपस्थानं सैन्यस्य राघवस्य बभूव ह ॥ १ ॥
 विभीषणश्चतुर्थ्यां वै रामेण सह संकृतः ।
 समुद्रतरणार्थाय पञ्चम्यां मन्त्रउद्गमः ॥
 प्रायोपवेशनक्षत्रे रामो दिनचतुष्टयम् ।
 समुद्रवरणाभश्च सेतूपायप्रकीर्तनम् ॥
 सेतौर्दशम्यामारम्भस्त्रयोदश्यां समापनम् ।
 चतुर्दश्यां सुवेलाये रामः सैन्यं न्यवेशयत् ॥
 पौर्णमास्यां द्वितीयान्तं त्रिदिनैः सैन्यतारणम् ।
 तृतीयाया दशम्यन्तं मन्त्रोः गुह्यनिवेशने ॥
 शुक्लसारण्योः सैन्यप्राप्तिरेकादशे दिने ।
 माघे सितायां द्वादश्यां सैन्यसंख्या कृता तु वै ॥
 सारणेन कपीनान्तु सारासारोपवर्णनम् ।
 त्रयोदश्याद्यमां यावत्क्षत्रार्गं दिवसैस्त्रिभिः ॥
 रावणः सैन्यसंस्थानं रणायोत्साहनं तथा ।
 यथावथाङ्गदो दौत्यं माघशुक्लादिवासरे ॥
 माघशुक्लद्वितीयादिदिनैः सप्तभिरेव तु ।
 रक्षसां वागराणाञ्च युद्धमासीत् सुदारण्यम् ॥
 माघशुक्लनवम्यान्तु रात्राविन्द्रजिता रणे ।

रामकल्पययोर्नागपाशैर्बन्धो बभूव ह ।
 नागपाशविमोक्षार्थं दशम्यां गखडोऽभ्यगात् ।
 अत्रावहारः कथितो दशम्यादिदिनद्वयम् ॥
 द्वादश्यामाञ्जनेयेन धूम्राक्षस्य वधः कृतः ।
 त्रयोदश्यान्तु तेनैव निहतो कम्पनो रणे ॥
 माघशुक्लषतुर्दश्यां यावत् कृष्णादिवासरम् ।
 त्रिदिनेन प्रहस्तस्य नीलेन विहितो वधः ॥
 माघासितद्वितीयायाश्चतुर्थ्यं तन्निभिर्दिनैः ।
 रामेण तुमुक्ते युद्धे रावणो द्रावितो रणात् ॥
 पञ्चम्यास्त्वष्टमीयावद्रावणेन प्रबोधितः ।
 कुम्भकर्णः समुत्तस्त्रावत्तायुद्धश्चतुर्दिनम् ।
 कुम्भकर्णा दिनैः षड्भिर्नवम्यास्तु चतुर्दशीम् ।
 रामेण निहतो युद्धे बह्वानरभक्षकः ॥
 अमावास्या दिने शोकादवहारो बभूव ह ।
 फाल्गुनादिप्रतिपदश्चतुर्थ्यन्तदिनैस्ततः ॥
 नरान्तकप्रभृतयो निहताः पञ्च राक्षसाः ।
 पञ्चम्याः सप्तमी यावदतिकायवधस्त्रहात् ।
 अष्टम्या द्वादशी यावन्निरहता दिनपञ्चकात् ।
 निकुम्भकुम्भावूर्ध्वन्तु मकराक्षश्चतुर्दिनैः ॥
 फाल्गुणस्य द्वितीयायां कृष्णे शक्रजिता जितम् ।
 षतीयायास्तु सप्तम्यां हरयः पञ्चवासरत् ॥
 अष्टम्यायने अग्रास्तदासीदवहारकः ।
 तत्र त्रयोदशीं यावद्दिनैः षड्भिस्तु शक्रजित् ॥

लक्ष्मणेन हतो युद्धे विघ्नितोऽभिचरन् क्रमात् ।
 चतुर्दश्यां दशग्रीवो रणदीक्षाविधिं क्रमात् ॥
 अमावास्यां यथै वीरो युद्धाय दशकन्धरः ।
 चैत्रशुक्लप्रतिपदः पञ्चमी दिनपञ्चकैः ॥
 रावणस्य प्रधानानां युध्यतामभवत् क्षयः ।
 चैत्रषष्ठ्यष्टमीयावन्महापार्श्वदिमारणम् ॥
 चैत्रशुक्लनवम्यान्तु सौमित्रेः शक्तिभेदनम् ।
 द्रोणाद्रिराञ्जनेयेन लक्ष्मणार्थमुपाहृतः ॥
 दशम्यामवहारोऽभूद्रात्रौ युद्धं नृरक्षसाः ।
 एकादश्यान्तु रामाय रथो मातलिसारथिः ॥
 अष्टादशदिने रामो द्वैरथे रावणं वधोत् ।
 द्वादश्याः शुक्लपक्षस्य यावत् कृष्णचतुर्दशीम् ॥
 माघशुक्लद्वितीयायाञ्चैत्रकृष्णचतुर्दशीम् ।
 अष्टासीतिदिनं युद्धं मध्ये पञ्चदशाहकम् ॥
 युद्धावहरं संग्रामस्त्रिसप्ततिदिनान्यभूत् ।
 संस्कारो रावणादीनाममावास्यादिनेऽभवत् ॥
 वैशाखादितिथौ रामः सुवेकं पुनरागमत् ।
 अभिषिक्तो द्वितीयायां लङ्कारान्ये विभीषणः ॥
 सीताशुद्धिस्तृतीयायां देवेशो वरलम्भनम् ।
 वैशाखस्य चतुर्थ्यान्तु रामः पुष्पकमास्थितः ॥
 पूर्णे चतुर्दशे वर्षे पञ्चम्यां माघवस्य तु ।
 भरद्वाजाश्रमं रामः ससीतः पुनरागमत् ॥
 नन्द्यामे तु षष्ठां वै भरतेन समागतः ।

सप्तम्यामभिविक्तो सावयोध्यायां रघूत्तमः ॥

जानकी रामसहिता रावणस्य निवेशने ।

मनु १४ मासान् स्थिता पक्षदशवासरसंयुतेति । तत्तु सर्वांशे अवि-
स्थितप्रामाण्यम् । कालिकापुराणादिविरोधात् । इदं कल्पान्तरविषय-
मिति न युक्तम् । तद्विरोधादेव । तस्मात् क्रियाविरोधे पुराणेषु उप-
संहार एव न्याय्यः । शाखान्तरोक्ताङ्गोपसंहारवत् । यथा कुम्भकर्ण-
वधोऽत्र रामेणोक्तो भारते कल्पेण तादृशे विषये न तु कल्पभेदेन
व्यवस्था । जन्मविषये एव तु हरिवंशोक्ता सेति बोध्यम् ।

इति रामाभिरामे श्रीरामोये रामायणतिलके

युद्धकाण्डे दशाधिकशततमः सर्गः ॥ ११० ॥

एकादशाधिकशततमः सर्ग

भ्रातरं निहतं दृष्ट्वा शयानं निजितं रणे ।
शोकवेगपरीतात्मा विललाप विभीषणः ॥ १ ॥
वीर विक्रान्त विख्यात प्रवीण नयकोविद ! ।
महाहृशयनोपेत किं शपे निहतो भवि ॥ २ ॥
निक्षिप्य दीघा निश्चेष्टौ भुजावङ्गदभृषितौ ।
सुकुटनापट्टत्तेन भास्कराकारवर्चसा ॥ ३ ॥
तदिदं वीर ! सम्प्राप्तं यन्मया पूर्वमीरितम् ।
काममोहपरीतस्य यत्तन्न रुचितं तव ॥ ४ ॥
यन्न दर्पात् प्रहस्तो वा नेन्द्रजिन्नापरे जनाः ।

अथ विभीषणविलापः । भ्रातरमिति ॥ १ ॥

प्रवोया समर्थ ॥ २ ॥

अपट्टत्तेन रामबाणैस्त्याजितेन सुकुटेनोपलक्षितः ॥ ३ ॥

यन्मया पूर्वमीरितं त्वन्निधनान्तसर्वरत्नोनाशरूपं तदिदं सम्प्राप्तम् ।
उक्तस्यैव विवरणम् ॥ काममोहेति । काममोहपरीतस्य ते यन्मे वच्चा
न रुचितम् ॥ ४ ॥

न कुम्भकर्णोऽतिरथो नातिकार्यो नरान्तकः ।
 न स्वयं बद्धमन्यथास्तस्योदकोऽद्यमागतः ॥ ५ ॥
 गतः सेतुः सुनीतानां गतो धर्मस्य विग्रहः ।
 गतः सत्वस्य सङ्क्षेपः सुहृत्तानां गतिर्गताः ॥ ६ ॥
 आदित्यः पतितो भूमौ मग्नस्तमसि चन्द्रमाः ।
 चित्रभासुः प्रशान्तास्त्रिर्व्यवसायो निरुद्यमः ।
 अस्मिन्निपतिते वीरे भूमौ शस्तहताम्बरे ॥ ७ ॥
 किं शेषमिहलोकस्य गतसत्वस्य सम्प्रति ।
 रथे राक्षसशार्दूले प्रसुप्त इव पांसुषु ॥ ८ ॥

यच्च प्रहृत्तादयः दर्पाद्द्रवाम् न बद्धमन्यन्त । स्वयञ्च वचो न बद्ध-
 मन्येथास्तस्योदकं उत्तरकालिकविपाक आगतः प्राप्तः ॥ ५ ॥

सुनीतानां धार्मिकाणां सेतुर्गतः । विग्रहः स्वरूपम् । सत्वस्य
 बलस्य सङ्क्षेपः संग्रहस्थानम् । सुहृत्तानां वीराणाम् । गतिर्गता
 प्राप्ता । त्वयेति शेषः ॥ ६ ॥

अस्मिन् भूमौ पतिते सति आदित्यभूमिपातादितुल्यं दृश्यते । व्यव-
 सायः प्रवृत्तिलक्षणे धर्मः । निरुद्यमः त्वत्तुल्याश्रयाभावान्निश्चयापारो-
 भृदित्यर्थः ॥ ७ ॥

रथे त्वयि पांसुषु प्रसुप्त इव जाते । इह लङ्कायां वर्तमानस्य गत-
 सत्वस्य गताधारबलस्य लोकस्य किं शेषं न किमपि । सर्वं नष्टमि-
 त्यर्थः ॥ ८ ॥

दृतिप्रवालः प्रसभाय्यपुष्प-
 स्तपोबलः शौर्यनिबद्धमूलः ।
 रणे महान् राक्षसराजवृक्षः
 सम्मर्दितो राघवमारुतेन ॥ ९ ॥
 तेजो विषाणः कुलवंशवंशः
 कोपप्रसादापरगात्रहस्तः ।
 इक्ष्वाकुसिंहावगृहीतदेहः
 सुप्तः क्षितौ रावणगन्धहस्ती ॥ १० ॥
 पराक्रमोत्साहविजृम्भितार्चि-
 निःश्वासधूमः स्वबलप्रतापः ।
 प्रतापवान् संयति राक्षसाग्नि-
 निर्वीपितो रामपयोधरेण ॥ ११ ॥

दृतिर्धैर्यमेव प्रवाला यस्य सः । प्रसभोदृठ एवायं पुष्पं यस्य
 सः । तप एव बलं यस्य सः । शौर्यमेव निबद्धं दृढावस्थितिसाधनं
 मूलं यस्य सः ॥ ९ ॥

विषाणं दन्तः । कुलं पिष्टपैतामहादयस्तेषां वंशः समूह एव वंशः
 पृष्ठावयवविशेषो यस्य सः । वंशोविष्णौकुलो वर्गं पृष्ठस्यावयवेऽपि
 चेति विश्वः । कोपापरगात्रः कोप एवापरगात्रं पादावयववा यस्य
 सः । प्रसादहस्तः प्रसादः प्रसन्नतैव हस्तः शुख्खादख्ड इत्यर्थः । इक्ष्वाकु-
 सिंहेन रामरूपसिंहेनावगृहीतः पातितो देहो यस्य सः ॥ १० ॥

सिंहर्त्ताङ्गूलककुद्विषाणः

पराम्भिजिद्गन्धनगन्धवाहः ।

रक्षोवृषश्चापलकर्णचक्षुः

क्षितीश्वरव्याघ्रहतोवसन्नः ॥ १२ ॥

वदन्तं हेतुमद्वाक्यं परिदृष्ट्वार्थनिश्चयम् ।

रामः शोकसमाविष्टमित्युवाच विभीषणम् ॥ १३ ॥

नायं विनष्टो निश्चेष्टः समरे चण्डविक्रमः ।

अत्युन्नतमहोत्साहः पतितोऽयमशङ्कितः ॥ १४ ॥

पराक्रमोत्साहरूपं विजृम्भितमर्चिर्यस्य सः । क्रोधजो निःश्वास
एव धूमो यस्य सः । खबलमेव प्रतापा दाहशक्तिर्यस्य सः । अत एव
प्रतापवान् ॥ ११ ॥

सिंहर्त्ताः राक्षसास्त एव लाङ्गूलं ककुद्विषाणे च यस्य सः ।
सिंहर्त्ता राक्षसाः प्रोक्ता यक्षा उष्णीषिणोमता इति निघण्टुः । परा-
म्भित्यरजेता । गन्धने पराक्रमाद्युत्साहे गन्धवाहो वायुतुल्यः । गन्ध
न गन्धवाह इति पाठः पाठः । गन्धहस्तीति पाठे मत्तगजतुल्यः । रक्षो-
वृषो रावणः । चापलं धर्मादिविषयस्त्वननमेव कर्णचक्षुर्यस्य । क्षिती-
श्वरव्याघ्रो रामव्याघ्रः ॥ १२ ॥

परिदृष्टः प्रकाशमानोऽर्थनिश्चयो यस्मात् तत् ॥ १३ ॥

अयं समरे निश्चेष्टोऽशक्तो भूत्वा न विनष्टः । अपि तु चण्डविक्र-
मत्वादिगुणैकएवायम् । अशङ्कितो मृत्युशङ्कारहित एव दैवात्-
प्रतितः ॥ १४ ॥

नैवं विनष्टाः शोचन्ते क्षत्रधर्मव्यवस्थिताः ।
 वृद्धिमाशंसमाना ये निपतन्ति रणाजिरे ॥ १५ ॥
 येन सेन्द्रास्त्रयो लोकास्त्रासिता युधि धीमता ।
 अस्मिन् कालसमायुक्ते न कालः परिशोचितुम् ॥ १६ ॥
 नैकान्तविजयो युद्धे भूतपूर्वः कदाचन ।
 परैर्वा हन्यते वीरः परान् वा हन्ति भयम् ॥ १७ ॥
 इयं हि पूर्वैः सन्दिष्टा गतिः क्षत्रियसम्मता ।
 क्षत्रियो निहतः संख्ये न शोच्य इति निश्चयः ॥ १८ ॥
 तदेवं निश्चयं दृष्ट्वा तत्त्वमास्थाय विज्वरः ।
 यदिहानन्तरं कार्यं कल्पन्तदनुचिन्तय ॥ १९ ॥
 तमुक्तवाक्यं विक्रान्तं राजपुत्रं विभीषणः ।

किं ततस्तच्चाह । नैवमिति । वृद्धिं जयादिकमाशंसमानाः सन्तोऽपि
 रणाजिरे निपतन्ति । क्षत्रधर्मव्यवस्था एवं विनष्टास्ते न शोचन्ते
 पुण्यलोकप्राप्तेरिति भावः ॥ १५ ॥

कालसमायुक्ते कालधर्मसम्बद्धे । एवं दुर्गणयुक्तस्य मरणमेव
 सम्यगिति भावः ॥ १६ ॥

न भूतपूर्वं इत्येतदेवोपपादयति । परैरिति ॥ १७ ॥

इयं हि या गतिरनेन प्राप्ता इत्यङ्गतिः पूर्वैर्मन्वादिभिः सन्दिष्टा
 उपदिष्टा । क्षत्रियसम्मता क्षत्रियपूजितोत्तमा गतिरेव । अतः सङ्क्षेप-
 हतः क्षत्रियो न शोच्य इति निश्चयः ॥ १८ ॥

उवाच शोकसन्तप्तो भ्रातुर्हितमनन्तरम् ॥ २० ॥

योऽयं विमर्देष्वविभग्नपूर्वः

सुरैः समस्रैरपि वासवेन ।

भवन्तमासाद्य रणे विभग्नो

वेलामिवासाद्य यथा समुद्रः ॥ २१ ॥

अनेन दत्तानि वनीपकेषु

भुक्ताश्च भोगा निभृताश्च भृत्याः ।

धनानि मित्रेषु समर्पितानि

वैराण्यमित्रेषु निपातितानि ॥ २२ ॥

एषो हिताग्निश्च महातपाश्च

वेदान्तगः कर्मसु चाश्रयशूरः ।

एतस्य यत् प्रेतगतस्य कृत्यं

तत्कर्त्तुमिच्छामि तव प्रसादात् ॥ २३ ॥

तत् तस्मादेवं निश्चयं दृष्ट्वा ज्ञात्वा तत्त्वमाख्याय निश्चितत्वमवशम्प्राप
यत्कल्पामनुष्ठेयं तदनुचिन्तय । सत्वमाख्यायेति पाठे सत्वगुणमाख्या-
येत्यर्थः ॥ १६ ॥ २० ॥

विमर्देषु युद्धेषु ॥ २१ ॥

वनीपकेषु याचकेष्वनेन दत्तानि दानानीति श्लेषः । निभृताः नित-
राम्योषिताः ॥ २२ ॥

एषो हिताभिरित्कार्षः सन्धिः । आहिताभिरित्किच्छेदः । वेदा-

स तस्य वाक्यैः करुणैर्महात्मा

सम्बोधितः साधु विभीषणेन ।

आज्ञापयामास नरेन्द्रसूनुः

स्वर्गीयमाधानमदीनसत्वः ॥ २४ ॥

मरणान्तानि वैराणि निवृत्तं नः प्रयोजनम् ।

क्रियतामस्य संस्कारो ममाप्येष यथा तव ॥ २५ ॥

इत्यार्षे रामायणे वाल्मीकीये युद्धकाण्डे

एकादशाधिकशततमः सर्गः ॥ १११ ॥

क्तगः अधीतोपनिषत्कः । कर्मसु अग्निहोधादिषु । अग्रप्रभुरः पर-
मानुष्ठाता परमकर्मठ इत्यर्थः । २३ ॥

तस्य स्वर्गीयं स्वर्गार्हम् आधानं विधानं प्रेतकृत्यम् ॥ २४ ॥

तवैव ममापि खेदविषयोऽतः संस्कारविषयां शङ्कां माकुर्वि-
त्यर्थः । २५ ॥

इति रामाभिरामे श्रीरामोये रामायणतिलके युद्धकाण्डे

एकादशाधिकशततमः सर्गः ॥ १११ ॥

द्वादशाधिकशततमः सर्गः



रावणं निहतं दृष्ट्वा राघवेण महात्मना ।
अन्तःपुराद्विनिष्येत् राक्षस्यः शोककषिताः ॥ १ ॥
वार्यमाणाः सुबद्धशो वेष्टन्त्यो रणपांसुषु ।
त्रिमुक्तकेश्यः शोकान्ता गावो वत्सहता यथा ॥ २ ॥
उत्तरेण विनिष्क्रम्य द्वारेण सह राक्षसैः ।
प्रविश्यायोधनं घोरं विचिन्वन्त्यो हतं पतिम् ॥ ३ ॥
आर्य्यपुत्रेति वादिन्यो हा नाथेति च सर्वशः ।
परिपेतुः कबन्धाङ्गां महीं शोणितकर्कशाम् ॥ ४ ॥
ता बाष्पपरिपूर्णान्त्यो भर्तृशोकपरान्विताः ।
करिण्य इव नर्दन्त्यः करिण्यो हतयूथपाः ॥ ५ ॥
ददृशुस्ता महाकायं महावीर्य्यं महाद्युतिम् ।

रावणमिति ॥ १ ॥

वार्य्यमाणाः पांसुवेष्टनाद्बद्धशोनिवार्य्यमाणा अपि रणपांसुषु
वेष्टन्त्यः । वत्सहताः हतवत्साः । अयमत्याप्तवियोगजशोकमात्रे दृष्टान्तः

॥ २ ॥ ३ ॥ ४ ॥

रावणं निहतं भूमौ नोलाञ्जनचयोपमम् ॥ ६ ॥
 ताः पतिं सहसा दृष्ट्वा शयानं रणपांसुषु ।
 निपेतुस्तस्य गात्रेषु च्छिन्ना वनलता इव ॥ ७ ॥
 बद्धमानात् परिष्वज्य काचिदेनं रुरोद ह ।
 चरणौ काचिदालम्ब्य काचित्कण्ठेऽवलम्ब्य च ॥ ८ ॥
 उत्क्षिप्य च भुजौ काचिद्भूमौ सुपरिवर्त्तते ।
 हतस्य वदनं दृष्ट्वा काचिन्मोहमुपागमत् ॥ ९ ॥
 काचिदङ्गे शिरः कृत्वा रुरोद मुखमीक्षती ।
 स्नापयन्ती मुखं बाष्पैस्तुषारैरिव पङ्कजम् ॥ १० ॥
 एवमार्त्ताः पतिं दृष्ट्वा रावणं निहतं भुवि ।
 चुक्रुर्बुर्बुद्धा शोकाद्भयस्ताः पर्यदेवयन् ॥ ११ ॥
 येन विचासितः शक्रो येन विचासितो यमः ।
 येन वैश्रवणो राजा पुष्यकेण विजोयितः ॥ १२ ॥
 गन्धर्वाणामृषीणाञ्च सुराणाञ्च महात्मनाम् ।
 भयं येन रणे दत्तं सोऽयं श्रेते रणे हतः ॥ १३ ॥
 असुरेभ्यः सुरेभ्यो वा पन्नगेभ्योऽपि वा तथा ।
 भयं यो न विजानाति तस्येदं मानुषाद्भयम् ॥ १४ ॥

हतयूथपाः करेण इव ददृशुः ॥ ५ ॥ ६ ॥ ७ ॥ ८ ॥

सुपरिवर्त्तते लुण्ठतिस्त्र ॥ ९ ॥

अत्रधो देवतानां यस्तथा दानवरक्षसाम् ।
 हतः सोऽयं रणे श्रेते मानुषेण पदातिना ॥ १५ ॥
 यो न शक्यः सुरैर्हन्तुं न यच्चैर्नासुरैस्तथा ।
 सोऽयं कश्चिद्विवासत्वो मृत्युं मर्त्येन लम्बितः ॥ १६ ॥
 एवं वदन्तः प्रो रुरुदुस्तस्य ता दुःखिताः स्त्रियः ।
 भृय एव च दुःखान्तां विलेपुञ्च पुनः पुनः ॥ १७ ॥
 अश्रुण्वता तु सुहृदां सततं हितवादिनाम् ।
 मरणायाहता भीता राक्षसाश्च निपातिताः ॥ १८ ॥
 ब्रुवाणोऽपि हितं वाक्यमिष्टो भ्राता विभीषणः ।
 दृष्टं परुषितो मोहात्त्वयात्मवधकाङ्क्षिणा ॥ १९ ॥
 यदि निर्य्यातिता ते स्यात् भीता रामाय मैथिली ।
 न नः स्याद्भ्रमनं घोरमिदं मूलहरं महत् ॥ २० ॥

स्त्रापयन्तीत्यस्य वैकल्पितत्वात् पक्षेमिवाभावः ॥ १० ॥ ११ ॥
 ॥ १२ ॥ १३ ॥ १४ ॥ १५ ॥
 असत्वः कश्चिदिव दुर्बलः प्राकृतप्राणीव । लम्बितः प्रापितः ॥
 ॥ १६ ॥ १७ ॥
 सुहृदां वाक्यमिति शेषः । एता वयम् आत्मा च ते त्वया इदानीं
 समम् एककाल एव पातितः ॥ १८ ॥

हितं वाक्यं ब्रुवाणोऽपि यत् परुषितस्तत् फलं दृष्टमित्यर्थः ॥ १९ ॥

वृत्तकामो भवेद्भात्रा रामो मित्रकुलं भवेत् ।
 वयञ्चाविधवाः सर्वाः सकामा न च शत्रवः ॥ २१ ॥
 त्वया पुनर्नृशंभेन सीतां संरन्धता बलात् ।
 राक्षसा वयमात्मा च त्रयं तुल्यं निपातितम् ॥ २२ ॥
 न कामकारः कामं वा तव राक्षसपुङ्गव ! ।
 दैवञ्चेष्टयते सर्वं हतं देवेन हन्यते ॥ २३ ॥
 वानराणां विनाशोऽयं राक्षसानाञ्च ते रणे ।
 तव चैव महाबाहो ! दैवयोगादुपागतः ॥ २४ ॥

यदि ते त्वया सीता निर्यातिता समर्पिता स्यात्तदा नः इदं व्यसनं
 न स्यात् ॥ २० ॥

भात्रा वृत्तकामो निष्यन्नमनोरथः । स्ववाक्यकरणात् । मित्रकुलं
 मित्रपक्षः । वयमविधवाः स्याम । शत्रवश्च सकामा न स्युः ॥ २१ ॥
 ॥ २२ ॥

एवं रावणोऽस्त्रेच्छाचरणस्य नाशहेतुतामुक्तेदानीं तन्निरासपूर्वकं
 दैवस्य तत्कारणत्वं दर्शयति । नेति । कामं पर्याप्तम् । तव न काम-
 करो न त्वदिच्छाप्रवर्तितोऽयं व्यवहारः । कुतो यतो दैवं सर्वं
 प्राणिजातञ्चेष्टयते तत् तत्कर्मानुसारेणातो दैवहतमेव केनचिन्नमित्तेन
 हन्यते ॥ २३ ॥

ते तव रणे वानराणां राक्षसानां तव चायं विनाशो दैवादुपा-
 गतः ॥ २४ ॥

नैवार्थेन च कामेन विक्रमेण न चाज्ञया ।

शक्या दैवगतिर्लोकैः निवर्त्तयितुमुद्यता ॥ २५ ॥

विलेपुरेवं दीनास्ता राक्षसाधिपथोषितः ।

कुरर्थ्य इव दुःखान्ता बाष्पपर्याकुलेक्षणाः ॥ २६ ॥

इत्यार्षे रामायणे वाल्मीकीये युद्धकाण्डे

द्वादशाधिकशततमः सर्गः ॥ ११२ ॥

अर्थेन धनेन । कामेनेच्छया । आज्ञया मर्यादाव्यवस्थापनशक्त्या ।
उद्यता फलोन्मुखीभृता ॥ २५ ॥ २६ ॥

इति रामाभिरामे श्रीरामीये रामायणतिलके युद्ध-
काण्डे द्वादशाधिकशततमः सर्गः ॥ ११२ ॥

त्रयोदशाधिकशततमः सर्गः

तासां विलपमानानां तदा राक्षसयोषिताम् ।
ज्येष्ठपत्नी प्रिया दीना भर्तारं समुदैक्षत ॥ १ ॥
दशग्रीवं हतं दृष्ट्वा रामेणाचिन्तप्रकर्मणा ।
पतिं मण्डोदरी तत्र कृपणा पर्यदेवयत् ॥ २ ॥
ननु नाम महाबाहो ! तत्र वैश्रवणानुज ! ।
कुङ्कुमस्य प्रमुखे स्थातुं त्रस्यत्यपि पुरन्दरः ॥ ३ ॥
क्षयश्च महान्तोऽपि गन्धर्वाश्च यशस्विनः ।
ननु नाम तवोद्देगाचारणाश्च दिशो गताः ॥ ४ ॥
स त्वं मानुषमात्रेण रामेण यधि निर्जितः ।
न व्यपत्रपसे राजन् ! किमिदं राक्षसेश्वर ! ॥ ५ ॥

तासांभिति ॥ १ ॥

मण्डोदरी मण्डनभूतोदरी । कृशोदरीत्यर्थः । मन्दोदरीति षाठेऽ-
प्यथमेवार्थः ॥ २ ॥

पुरन्दरोऽपि त्रस्यति ॥ ३ ॥

तवोद्देगात्त्वत्त उद्देगं प्राप्य ॥ ४ ॥

कथं त्रैलोक्यमाक्रम्य श्रिया वीर्य्येण चान्वितम् ।

अविषह्यं जघान त्वां मानुषो वनगोचरः ॥ ६ ॥

मानुषाणामविषये चरतः कामरूपिणः ।

विनाशस्तव रामेण संयुगे नोपपद्यते ॥ ७ ॥

न चैतत्कर्म रामस्य श्रद्धधामि चममुखे ।

सर्वतः समुपेतस्य तव तेनाभिमर्षणम् ॥ ८ ॥

अथवा रामरूपेण कृतान्तः स्वयमागतः ।

मायां तव विनाशाय विधायाप्रतितर्किताम् ॥ ९ ॥

अथवा वासवेन त्वं धर्षितोऽसि महाबल ! ।

वासवस्य तु का शक्तिस्त्वां द्रष्टुमपि संयुगे ॥ १० ॥

वीर्य्येण त्रैलोक्यमाक्रम्य श्रियान्वितं त्वां मानुषो जघानेति यदत्र
किमिति न व्यपत्रपसे ॥ ५ ॥ ६ ॥

मानुषाणामविषये अगोचरे । लङ्काद्वीपरूपे देशे इत्यर्थः ॥ ७ ॥

सर्वतः समुपेतस्य जयोपेतस्य तव तेन रामेण यदभिमर्षणं प्रध-
र्षणमेतद्रामस्य कर्मेति न श्रद्धधामि ॥ ८ ॥

ननु प्रत्यक्षसिद्धे कथमश्रद्धेत्यरुच्या पक्षान्तरमथवेति । तव ना-
शयाप्रतितर्किताम् अचिन्तनीयोपपत्तिकां मायां विधाय कृतान्तो
रामरूपेणागत इति मन्ये इति शेषः ॥ ९ ॥

अथवा रामरूपेण वासवेन त्वं धर्षितोऽसि । एतन्नोपपद्यत
इत्याह,—वासवस्येति । महाबलत्वादिविशेषणं त्वां द्रष्टुमपि वासवस्य
तु कुतः शक्तिः ॥ १० ॥

महाबलं महावीर्यं देवशत्रुं महौजसम् ।
 व्यक्तमेष महायोगी परमात्मा सनातनः ॥ ११ ॥
 अनादिमध्यनिधनो महतः परमो महान् ।
 तमसः परमो धाता शङ्खचक्रगदाधरः ॥ १२ ॥
 श्रीवत्सवचा नित्यश्रीरजय्यः शाश्वतो भुवः ।
 मानुषं रूपमास्थाय विष्णुः सत्यपराक्रमः ॥ १३ ॥
 सर्वैः परिवृतो देवैर्वानरत्वमुपागतैः ।
 सर्वलोकेश्वरः श्रीमान् लोकानां हितकाम्यया ॥ १४ ॥

अतो व्यक्तमित्यादि । सत्यमेव मन्दोदरी जानीते भगवत्कृपया ।
 महायोगी स्वाभाविकसर्वशक्तियुक्तः । परमात्मा आत्मनामप्यात्मा ।
 सर्वान्तर्यामीत्यर्थः । य आत्मनि तिष्ठन्नात्मनमन्तरोऽयमयतीति श्रुतेः ।
 सनातनः सदास्तित्वयुक्तः ॥ ११ ॥

अनादिमध्यनिधनः जन्मवृद्धिनाशहीनः । महतः परमो महान्
 महतो महोयान् । तपसः परमः प्रकृतेः प्रवर्त्तकः । तपसः परम इति
 पाठे सर्वतः फलद इत्यर्थः । धाता स्रष्टा । यतो वा इमानि भूतानि
 जायन्त इत्युक्तेः । इदानीं विग्रहगुणानाह,—शङ्खेत्यादि ॥ १२ ॥

नित्यश्रीरनपायिलक्ष्मीकः । अजय्यो जेतुमशक्यः । शाश्वतोऽप-
 च्छयरहितः । भुवः परिणामशून्यः । अनेन घड्भावविकारशून्यत्व-
 मुक्तम् । महायोगित्वादिविशेषणविशिष्टो यो विष्णुः स एव राम
 इत्यर्थः ॥ १३ ॥ १४ ॥

सराक्षसपरीवारं देवशत्रुं भयावहम् ।
 दन्द्रियाणि पुरा जित्वा जितं त्रिभुवनं त्वया ॥ १५ ॥
 स्मरद्भिरिव तद्वैरमिन्द्रियैरेव निर्जितः ।
 यदेव हि जनस्थाने राक्षसैर्बद्धमिर्वृतः ॥ १६ ॥
 खरस्तु निहतो भ्राता तदा रामो न मानुषः ।
 यदेव नगरौ लङ्कां दुष्प्रवेशं सुरैरपि ॥ १७ ॥
 प्रविष्टो हनुमान् वीर्यात्तदेव व्यथिता वयम् ।
 क्रियतामविरोधाच्च राघवेणेति यन्मया ॥ १८ ॥
 उच्यमानं न गृह्णासि तस्येयं व्यष्टिरागता ।
 अकस्माच्चाभिकामोऽसि सीतां राक्षसपुङ्गव ! ॥ १९ ॥
 ऐश्वर्यस्य विनाशाय देहस्य स्वजनस्य च ।
 अरुन्धत्या विशिष्टान्तां रोहिण्याश्चापि दुमते ! ॥ २० ॥

सराक्षसपरीवारं राक्षसरूपपरीवारसहितम् । हतवानिति शेषः ।
 देवशत्रुं भयावहमित्यनेन भगवतो वैषम्यनघृष्टे परिहृते । अ-
 तारप्रयाजनञ्च देवभयनिवृत्तिरूपं दर्शितम् । पुरा भगवदुद्देशेन तपोऽ-
 नुष्ठानकाले ॥ १५ ॥

तद्वैरं स्वजननिमित्तं वैरं स्मरद्भिरिन्द्रियैरकर्मप्रवृत्तिसम्पादनेन
 निर्जितः ॥ १६ ॥ १७ ॥ १८ ॥

व्यष्टिः फलम् ; सीताम्यति अभिकामः कामुकः ॥ १९ ॥ २० ॥

सीतां धर्षयता मान्यां त्वया ह्यसदृशं कृतम् ।
 वसुधाया हि वसुधां त्रियाः त्रीं भर्तृवत्सलाम् ॥ २१ ॥
 सीतां सर्वानवद्याङ्गीमरण्ये विजने शुभाम् ।
 आनयित्वा तु तां दीनां हृद्गनात्मस्वदूषणम् ॥ २२ ॥
 अप्राप्य तच्चैव कामं मैथिली सङ्गमे कृतम् ।
 पतिव्रतायास्तपसा नूनं दग्धोऽसि मे प्रभो ! ॥ २३ ॥
 तदैव यन्न दग्धस्त्वं धर्षयंस्तनुमध्यमाम् ।
 देवा विभ्यति ते सर्वे सेन्द्राः सान्निपुरोगमाः ॥ २४ ॥
 अवश्यमेव लभते फलं पापस्य कर्मणः ।
 भर्त्ताः ! पर्यागते काले कर्त्ता नास्त्यत्र संशयः ॥ २५ ॥

मान्याम् उपास्यदेवताम् । वसुधायाः सर्वंक्षमावन्निदर्शनभूतायाः
 वसुधां निदर्शनभूमिम् । एवं सर्वसौभाग्ययुक्तानां निदर्शनभूतत्रि-
 योऽपि निदर्शनभूताम् ॥ २१ ॥

हृद्गना आनयित्वा आनीय । आत्मस्वदूषणम् । स्वशब्दः स्त्रीय-
 वाची आत्मनः स्वकुलस्य नाशनं कृतमिति शेषः ॥ २२ ॥

मैथिलीसङ्गमे कृतं तं काममप्राप्य पतिव्रतायास्तस्यास्तपसा नूनं
 निश्चयेन दग्धोऽसि । मे प्रभो मे भर्त्ताः ॥ २३ ॥

तां धर्षयंस्तदैवधर्षणसमय एव न दग्ध इति यत् । येन माहात्म्येन
 देवा विभ्यति तेन माहात्म्येनेत्यर्थः ॥ २४ ॥

काले परिपाकसमये पर्यागते सति । २५ ॥

शुभं कच्छुभमाप्नोति पापकृत् पापमश्रुते ।
 विभीषणः सुखं प्राप्तस्त्वं प्राप्तः पापमीदृशम् ॥ २६ ॥
 सन्त्यन्याः प्रमदास्तुभ्य रूपेणाभ्यधिकास्ततः ।
 अनङ्गवशमापन्नस्त्वन्त मोहान्न बुध्यसे ॥ २७ ॥
 न कुलेन न रूपेण न दाक्षिणेन मैथिली ।
 मयाधिका वा तुल्या वा तत्तु मोहान्न बुध्यसे ॥ २८ ॥
 सर्वदा सर्वभूतानां नास्ति मृत्युरलक्षणः ।
 तत्र तद्ददयं मृत्युर्मैथिलीकृतलक्षणः ॥ २९ ॥
 सीतानिमित्तजो मृत्युस्त्वया दूरादुपाहतः ।
 मैथिली सह रामेण विशोका विहरिष्यति ॥ ३० ॥
 अल्पपुण्या त्वहं घोरे पतिता शोकसागरे ।
 कैलासे मन्दरे मेरौ तथा चैत्ररथे वने ॥ ३१ ॥
 देवोद्यानेषु सर्वेषु विहृत्य सहिता त्वया ।
 विमानेनानुरूपेण या यास्यतुलया श्रिया ॥ ३२ ॥

शुभं सुखम् । पापं दुःखम् ॥ २६ ॥

तुभ्यं तव । ततः सीतानोऽपि ॥ २७ ॥

मैथिली कुलादिना मदधिका न मत्तुल्यापि नाथापि तत्तु तथा त्वन्तु
 त्वं मोहान्न बुध्यसे ॥ २८ ॥

अलक्षणोऽनिमित्तः । मैथिलीकृतलक्षणः मैथिलीकृतं लक्षणं
 निमित्तं यस्य सः । मैथिलीहेतुक इत्यर्थः ॥ २९ ॥ ३० ॥ ३१ ॥

पश्यन्ती विविधान् देशांस्तां स्तांश्चित्रस्रगम्बरा ।
 भ्रंशिता कामभोगेभ्यः सास्त्रि वीर । वधात्तव ॥ ३३ ॥
 सैवान्येवास्त्रि संवृत्ता धियाज्ञां चञ्चलां श्रियम् ।
 हा राजन् ! सुकुमारं ते सुभ्र ! सुत्वक् समुन्नसम् ॥ ३४ ॥
 कान्तिश्रीद्युतिभिस्तुल्यमिन्दुपद्मदिवाकरैः ।
 किरीटकूटोज्ज्वलितं ताम्रास्यं दीप्तकुण्डलम् ॥ ३५ ॥
 मदव्याकुललोलालाक्षं भृत्वा यत् पानभूमिषु ।
 त्रिविधस्रग्धरञ्चारु वल्गुस्मितकथं शुभम् ॥ ३६ ॥
 तदेवाद्य तवैवं हि वक्त्रं न भ्राजते प्रभो ! ।
 रामसायकनिर्भिन्नं रक्तं रुधिरविस्त्रवैः ॥ ३७ ॥

श्रिया उपलक्षितेति शेषः ॥ ३२ ॥ ३३ ॥

सैवाहं सौभाग्यलक्षणवत्त्वेव तव वधादन्वेव विधवेव संवृत्तेत्यर्थः ।
 अत्रान्येवैतीवकारेण देवस्थित्या वस्तुतोऽवैधव्यं सूचितम् । सुभ्रु शोभन-
 भ्रूयतम् । सुत्वक् शोभनत्वगिन्द्रियस्थानम् ॥ ३४ ॥

कान्तिः आकादकरी प्रभा तथा चन्द्रतुल्यम् । श्रीरज्ज्वलता तथा
 पद्मवत् । द्युतिः पराभिभवसामर्थ्यं तेजस्तेन रवितुल्यम् । कूटः समूहः ।
 ताम्रास्यन्ताम्बोलम् ॥ ३५ ॥

पानभूमिषु मदव्याकुललोलालाक्षं भृत्वा यदभ्राजतेति शेषः । चारु
 सुन्दरम् । वल्गु चञ्चलम् । स्मितकथं स्मितोपेतकथायुतम् ॥ ३६ ॥

तदेव ते वक्त्रम् । एवमेव कथामापन्नं न भ्राजते । तामवस्त्रा-
 माह,—रामेति । रक्तं रक्तवर्णम् ॥ ३७ ॥

विशीर्षमेदोमल्लिष्कं रूचं स्यन्दनरेणुभिः ।
 हा पश्चिमा ! मे सम्प्राप्ता दशा वैधव्यदायिनी ॥ ३८ ॥
 या मयासोन्न सम्बुद्धा कदाचिदपि मन्दया ।
 पिता दानवराजो मे भर्ता मे राक्षसेश्वरः ॥ ३९ ॥
 पुत्रो मे शक्रनिर्जेता इत्यहं गर्विता भृशम् ।
 दृप्तारिमथनाः क्रूराः प्रख्यातबलपौरुषाः ॥ ४० ॥
 अकुतञ्चिद्गया नाथा ममेत्यासीन् मतिध्रुवा ।
 तेषामेवं प्रभावाणां युस्माकं राक्षसर्षभाः ॥ ४१ ॥
 कथं भयमसम्बुद्धं मानुषादिदमागतम् ।
 स्निग्धेन्द्रनीलनीलन्तु प्रांशुश्लोपमं महत् ॥ ४२ ॥
 केयूराङ्गदवैदूर्यमुक्ताहारस्रगुज्ज्वलम् ।
 कान्तं विहारेष्वधिकं दीप्तं संयामभूमिषु ॥ ४३ ॥
 भात्याभरणभाभिर्यद्विद्युद्गिरिव तोयदः ।
 तदेवाद्य शरीरन्ते तीक्ष्णैर्नैकशरैश्चितम् ॥ ४४ ॥

विशीर्षं मेदोऽस्त्रिगतमांसं मल्लिष्कं मज्जा च यस्य तत् । स
 वैधव्यदा पश्चिमा दशा मे मया सम्प्राप्ता ॥ ३८ ॥

या मया सम्बुद्धा नासीत् । दानवराजो मयः ॥ ३९ ॥

अहं गर्विता विश्वरूपतिपुत्रपिष्टत्वात् । दृप्तारिमथनत्वादिधर्मा
 सम नाथास्त्रातारः सन्तीति मम ध्रुवा दृढा मतिरासीत् ॥ ४० ॥ ४१ ॥

॥ ४२ ॥ ४३ ॥ ४४ ॥

पुनर्दुर्लभसंस्पर्शं परिष्वक्तं न शक्यते ।
 श्वाविधः शल्ललैर्युक्तं लग्नैर्बाणैर्निरन्तरम् ॥ ४५ ॥
 सर्पितैर्मर्मसु भक्षणं सङ्किन्नस्त्रायुबन्धनम् ।
 चित्तौ निपतितं राजन् ! श्यामं वै रुधिरच्छवि ॥ ४६ ॥
 वज्रप्रहारमभितो विकीर्णं इव पर्वतः ।
 हा स्वप्नः सत्यमेवेदं त्वं रामेण कथं हतः ॥ ४७ ॥
 त्वं मृत्योरपि मृत्युः स्याः कथं मृत्युवशं गतः ।
 त्रैलोक्यवसुभोक्तारं त्रैलोक्योद्देगदं महत् ॥ ४८ ॥
 जेतारं लोकपालानां क्षेपारं शङ्करस्य च ।
 दृप्तानां निगृहीतारमाविष्कृतपराक्रमम् ॥ ४९ ॥
 लोकचोभयितारञ्च साधुभूतविदारणम् ।
 अोजसा दृप्तवाक्यानां वक्तारं रिपुसन्निधौ ॥ ५० ॥
 स्वयूद्यभृत्यगोप्तारं हन्तारं भीमकर्मणाम् ।

श्वाविधः शल्लकस्य । शल्ललैः कण्टकैरिव लग्नैर्बाणैर्निरन्तरम् ।
 कृतमिति शेषः ॥ ४५ ॥

तथा मर्मसु सर्पितैर्बाणैः सङ्किन्नस्त्रायुबन्धनम् । रुधिरच्छवि तत्स-
 म्बन्धेन रक्तकान्ति ॥ ४६ ॥

वज्रप्रहारमभितो विकीर्णः पर्वत इव ते शरीरं विकीर्णम् । हा
 खेदे । स्वप्न इवेदं कथं सत्यमेव जातम् ॥ ४७ ॥

वसु रत्नम् । महत् स्वयर्थम् ॥ ४८ ॥ ४९ ॥

हन्तारं दानवेन्द्राणां यक्षाणाञ्च सहस्रशः ॥ ५१ ॥
 निवातकवचानान्तु नियहीतारमाहवे ।
 नैकयज्ञविलोप्तारं चातारं स्वजनस्य च ॥ ५२ ॥
 धर्मव्यवस्थाभेत्तारं मायास्रष्टारमाहवे ।
 देवासुरशृकन्यानामाहर्त्तारं ततस्ततः ॥ ५३ ॥
 शत्रुस्त्रीशोकदातारं नेतारं स्वजनस्य च ।
 लङ्काद्वीपस्य गोप्तारं कर्त्तारं भीमकर्मणाम् ॥ ५४ ॥
 अस्माकं कामभोगानां दातारं रथिञ्च वरम् ।
 एवम्रभावं भर्त्तारं दृष्ट्वा रामेण पातितम् ॥ ५५ ॥
 स्थिरास्मि या देहमिमं धारयामि हतप्रिया ।
 शयनेषु महार्हेषु शयित्वा राक्षसेश्वर ! ॥ ५६ ॥
 इह कस्मात् प्रसुप्तोऽसि धरण्यां रेणुगुण्डितः ।
 यदा मे तनयः शक्तो लक्ष्मणेनेन्द्रजित् युधि ॥ ५७ ॥
 तदा त्वभिहता तीव्रमद्य त्वस्मि निपातिता ।

। साधुभूतानां साधुजनानां विदारणम् । आजसा वजेन । दृप्त-
 वाक्यानां गर्विष्ठवचसाम् ॥ ५० ॥ ५१ ॥

आहवे नियहीतारं जेतारमिति यावत् ॥ ५२ ॥ ५३ ॥ ५४ ॥

एवं प्रभावं त्वां हतं दृष्ट्वा हतप्रिया इमं देहं धारयामि । अतः
 स्थिरा कठिनहृदयास्मीति जाने ॥ ५५ ॥ ५६ ॥ ५७ ॥

साहं बन्धुजनैर्हीना हीना नाथेन च त्वया ॥ ५८ ॥
 विहीना कामभोगैश्च शोचिष्ये शाश्वतोः समाः ।
 प्रयत्नो दीर्घमध्वानं राजन्नद्य सुदुर्गमम् ॥ ५९ ॥
 नय मामपि दुःखार्त्तां न वर्त्तिष्ये त्वया विना ।
 कस्मात्त्वं मां विहायेह कृपणां गन्तुमिच्छसि ॥ ६० ॥
 दीनां विलपतो मन्दं किञ्च मां नार्भभाषसे ।
 दृष्ट्वा न खल्वभिक्रुद्धी मामिहानवगुण्ठिताम् ॥ ६१ ॥
 निर्गतां नगरद्वारात् पद्भ्यामेवागतां प्रभो ! ।
 पश्येष्टदार ! दारांस्ते भ्रष्टलज्जावगुण्ठनान् ॥ ६२ ॥
 बहिर्निष्पतितान् सर्वान् कथं दृष्ट्वा न कुप्यसि ।
 अयं क्रीडासहायस्ते नाथ ! लालयते जनः ॥ ६३ ॥
 न चेनमाश्यासयसि किं वा न बद्धमन्यसे ।
 यास्त्वया विधवा राजन् ! कृता नैकाः कुलस्त्रियः ॥ ६४ ॥
 पतिव्रता धर्मरता गुरुशुश्रूषणे रताः ।
 ताभिः शोकाभितप्ताभिः शप्तः परवशं गतः ॥ ६५ ॥

तदा त्वभिष्टता अभिघातमात्रं प्राप्ता । अद्य तु निपातितास्त्रि
 ॥ ५८ ॥ ५९ ॥ ६० ॥

अनवगुण्ठितां भ्रष्टावगुण्ठनाम् ॥ ६१ ॥

भ्रष्टं लज्जारक्षकमवगुण्ठनं येषां तान् ॥ ६२ ॥ ६३ ॥

नैकाः कुलस्त्रियपत्न्यादीनामित्ति शेषः ॥ ६४ ॥

त्वया विप्रकृताभिश्च तदा शप्तस्तदागतम् ।
 प्रवादः सत्यमेवायं त्वाम्प्रति प्रायशो वृष ! ॥ ६६ ॥
 पतिव्रतानां नाकस्मात् पतन्तश्श्रूणि भूतले ।
 कथञ्च नाम ते राजन् ! लोकानाकम्बु तेजसा ॥ ६७ ॥
 नारीचौर्यमिदं चुद्रं कृतं श्रौटीर्यमानिना ।
 अपनीयाश्चमाद्रमं यन्मृगच्छन्ना त्वया ॥ ६८ ॥
 आनीता रामपत्नी सा अपनीय च लक्ष्मणम् ।
 कातर्यञ्च न ते युद्धे कदाचित् संस्मराम्यहम् ॥ ६९ ॥
 तत्तु भाग्यविपर्ययासान्नूनन्ते पक्कलक्षणम् ।
 अतीतानागतार्थञ्चो वर्त्तमानविचक्षणः ॥ ७० ॥
 मेथिलीमाहृतां दृष्ट्वा ध्यात्वा निःश्वस्य चायतम् ।
 सत्यवाक् स महाबाहो ! देवरो मे यदब्रवीत् ॥ ७१ ॥

यच्छप्तस्तफलां त्वं परवशं शश्रुवशं गतः ॥ ६५ ॥

त्वया विप्रकृताभिः कृतापकाराभिस्तदापकारसमये यच्छप्तं त्वं
 फलमागतम् । विप्रकृतानां पतिव्रतानामश्रूणकस्मात् किञ्चिदनर्थकारकं
 विना भूतले न पतन्तीति योऽयं प्रवादः प्रायशो जने चरति प्रवर्त्तते
 स सत्यं त्वां प्रति जातः । त्वानर्थकर एव जात इत्यर्थः ॥ ६६ ॥ ६७ ॥

श्रौटीर्यमानिना वीरमानिना ॥ ६८ ॥

कातर्यं कातरत्वम् । ६९ ॥

पक्कलक्षणं पक्कस्य आसन्नविनाशस्य लक्षणमित्यर्थः । ७० ॥

अथं राक्षसमुख्यानां विनाशः प्रत्युपस्थितः ।
 कामक्रोधसमुख्येन व्यसनेन प्रसङ्गिना ॥ ७२ ॥
 निवृत्तस्वत्कृते नार्थः सोऽथं मूलहरो महान् ।
 त्वया कृतमिदं सर्वमनाथं राक्षसं कुलम् ॥ ७३ ॥
 नहि त्वं शोचितव्यो मे प्रख्यातबलपौरुषः ।
 स्वोस्वभावात्तु मे बृद्धिः कारुण्ये परिवर्त्तते ॥ ७४ ॥
 सुकृतं दुष्कृतञ्च त्वं गृहीत्वा स्वां गतिं गतः ।
 आत्मानमनुशोचामि त्वद्दिनाग्नेन दुःखिताम् ॥ ७५ ॥
 सुहृदां हितकामानां न श्रुतं वचनं त्वया ।
 भ्रातृणाञ्चैव कात्स्त्रेण हितमुक्तं दशानन ! ॥ ७६ ॥
 हेत्वर्थयुक्तं विधिवच्छ्रेयस्करमदारुणम् ।
 विभीषणेनाभिहितं न कृतं हेतुमत्त्वया ॥ ७७ ॥
 मारीचकुम्भकर्णाभ्यां वाक्यं मम पितुस्तथा ।

मे देवरो विभीषणो राक्षसानां विनाश आगत इति यद्ब्रवी-
 त्तदागतमिति शेषः ॥ ७१ ॥

व्यसनेन स्त्रीप्रसक्तिजनक्षणेन । प्रसङ्गिना प्रसक्तिमता ॥ ७२ ॥
 त्वत् कृते नार्थोऽश्रेयश्चर्यजनक्षणे निवृत्तः । यतः सोऽथं परस्त्री-
 प्रसक्तिरूपो मूलहरोऽनर्थ इति शेषः ॥ ७३ ॥ ७४ ॥

दुःखितां सम्प्राप्तदुःखाम् ॥ ७५ ॥

सुहृदां मारीचादीनाम् ॥ ७६ ॥

न कृतं वीर्यमत्तेन तस्येदं फलमीदृशम् ॥ ७८ ॥
 नीलजीमूतसङ्काश पीताम्बर शुभाङ्गद ! ।
 खगाचाणि विनिक्षिप्य किं श्रेषे रुधिरावृतः ॥ ७९ ॥
 प्रसन्न इव श्लोकार्त्तां किं मां न प्रतिभाषसे ।
 महावीर्यस्य दक्षस्य मंयुगेखपलायिनः ॥ ८० ॥
 यातुधानस्य दौहित्रो किं मां न प्रतिभाषसे ।
 उन्निष्ठोत्तिष्ठ किं श्रेषे नवे परिभवे कृते ॥ ८१ ॥
 अथ वै निर्भया लङ्कां प्रविष्टाः सूर्य्यरश्मयः ।
 येन सुदयसे शत्रून् समरे सूर्य्यवर्चसा ॥ ८२ ॥
 वज्रं वज्रधरस्यैव सोऽयं ते सततार्चितः ।
 रणे वज्रप्रहरणो हेमजालपरिष्कृतः ॥ ८३ ॥
 परिघो व्यवकीर्णस्ते बाणैश्चिह्नः सहस्रधा ।
 प्रियामिवोपसंगृह्य किं श्रेषे रणमेदिनीम् ॥ ८४ ॥
 अप्रियामिव कस्माच्च मां नेच्छस्यभिभाषितुम् ।
 धिगन्तु हृदयं यस्या ममेदं न सहस्रधा ॥ ८५ ॥

अदारुणं सोम्यम् । हेत्वर्थयुक्तं हेतुप्रयोजनाभ्यां सहितम् । हेतुमन्न
 कृतम् । फलवन्नानुष्ठितमित्यर्थः ॥ ७७ ॥

मारीचकुम्भकर्णाभ्यामभिहितमिति शेषः ॥ ७८ ॥

विनिक्षिप्य भूतले इति शेषः ॥ ७९ । ८० ॥

यातुधानस्य सुनालेः ॥ ८१ ॥ ८२ ॥

त्वयि पञ्चत्वमापन्ने फलते शोकपीडितम् ।
 इत्येवं विलपन्ती सा बाष्पपर्याकुलेक्षणा ॥ ८६ ॥
 स्नेहोपस्कन्नहृदया तदा मोहमुपागमत् ।
 कश्मलाभिहता सन्ना बभौ सा रावणोरसि ॥ ८७ ॥
 सन्धानुरक्ते जलदे दीप्ता विद्युदिवोज्ज्वला ।
 तथागतं समुत्थाप्य सपत्न्यस्तां भृशांतुराः ॥ ८८ ॥
 पर्यवस्थापयामासूरुदत्यो रुदतीं भृशम् ।
 किं ते न विदिता देवि ! लोकानां स्थितिरभ्रुवा ॥ ८९ ॥
 दशाविभागपर्याये राज्ञां वै चञ्चलाः श्रियः ।
 इत्येवमुच्यमाना सा सशब्दं प्ररुरोद ह ॥ ९० ॥
 स्त्रुपयन्ती तदास्त्रेण स्तनौ वक्त्रं सुनिर्मलम् ।
 एतस्मिन्नन्तरे रामो विभीषणमुवाच ह ॥ ९१ ॥
 संस्कारः क्रियतां भ्रातुः स्त्रीगणः परिसान्त्वयताम् ।

ते त्वया सततमर्चितः पूजितः । बज्रप्रहरणो बज्रहन्ता ॥ ८३ ॥
 ॥ ८८ ॥ ८५ ॥

फलते स्फुटति ॥ ८६ ॥

कश्मलो मूर्च्छा । सन्ना पीडिता । ८७ ॥ ८८ ॥

दशाविभागस्य पुण्यपरिपाकदशाविशेषस्य पर्याये विनाशे राज्ञां
 चञ्चलाः श्रियस्ते न विदिताः किम् । एवं लोकानां स्थितिरभ्रुवा चञ्चले-
 त्यपि ते किं न विदितम् ॥ ८९ ॥ ९० ॥ ९१ ॥

तमुवाच ततो धीमान् विभीषण इदं वचः ॥ ६२ ॥
 विमृश्य बुद्ध्या प्रश्रितं धर्मार्थसहितं हितम् ।
 त्यक्तधर्मव्रतं क्रूरं वृशंसमवृतं तथा ॥ ६३ ॥
 नाहमर्हामि संस्कर्तुं परदाराभिमर्शिनम् ।
 भ्रातरूपो हि मे शत्रुरेष सर्वाहिते रतः ॥ ६४ ॥
 रावणो नार्हते पूजां पूज्योऽपि गुरुगौरवात् ।
 वृशंस इति मां राम ! वक्ष्यन्ति मनुजा भुवि ॥ ६५ ॥
 श्रुत्वा तस्यागुणान् सर्वे वक्ष्यन्ति सुकृतं पुनः ।
 तच्छ्रुत्वा परमप्रीतो रामो धर्मभ्रताम्बरः ॥ ६६ ॥
 विभीषणमुवाचेदं वाक्यज्ञं वाक्यकोविदः ।
 तवापि मे प्रियं कार्यं त्वत्प्रभावान्मया जितम् ॥ ६७ ॥
 अवश्यन्तु क्षमं वाच्यो मया त्वं राक्षसेश्वर ! ।

प्रश्रितं राममनोऽनुकूलं यथा तथा रामं प्रत्युवाच ॥ ६२ ॥
 त्यक्तो धर्मा व्रतश्च येन तम् । अन्वृतमन्वृतवादिनम् ॥ ६३ ॥ ६४ ॥
 गुरुगौरवात् पूज्योऽपि उक्तदोषान्मत्तः पूजां नार्हते नार्हति ।
 हे राम सर्वे मनुजाः पूर्वं भ्रातुरसंस्कारश्रवणान्मां वृशंस इति
 वक्ष्यन्ति । पश्चात्तस्यागुणान् श्रुत्वा पुनः सुकृतं सम्यक् कृतमित्येवं
 वक्ष्यन्ति ॥ ६५ ॥ ६६ ॥

तवापीति । सुधीवस्थैव तवापि प्रियं राक्ष्याभिषेकलक्षणं मया
 कार्यं कर्तव्यम् । हि यतस्त्वत्प्रभावान्मया जितम् ॥ ६७ ॥

अधर्माश्रितसंयुक्तः कामन्वेष निशाचरः ॥ ६८ ॥

तेजस्वी बलवान् शूरः संयामेषु च नित्यश्रः ।

शतक्रतुमुखैर्देवैः श्रूयते न पराजितः ॥ ६९ ॥

महाप्रा बलसम्पन्नी रावणो लोकरावणः ।

मरणान्तानि वैराणि निर्वृत्तं नः प्रयोजनम् ॥ १०० ॥

क्रियतामस्य संस्कारो ममाथेष यथा तव ।

त्वत्सकाशान् महावाहो ! संस्कारं विधिपूर्वकम् ॥ १०१ ॥

तस्मादवश्यं क्षमम् अन्वेषकसम्पादनयोग्यं यत् कृत्यं प्रेतनिर्हार-
लक्षणं तन्मया त्वं वाच्यः । यद्यप्ययं त्वदुक्तदोषवास्तथापि गुणबाहु-
ल्यात् संस्कार्य एवेत्याह,—अधर्मत्यादि ॥ ६८ ॥ ६९ ॥

त्वच्छत्रुत्वादसंस्कार्य इति चेत्तत्राह,—मरणान्तानीति । नः सात्त्विकानामस्माकं प्रयोजनं वैरनिर्व्यातनरूपं निर्वृत्तं सम्पन्नमतःपरं न वैरप्रयोजनमस्ति ॥ १०० ॥

यदेवमतोऽस्य संस्कारः क्रियतामिति । एष यथा तव आता सं-
स्कारादिना तवानुग्राह्यस्तथा ममाप्यनुग्राह्य एव । चतुर्विधमुक्ति-
श्लेषादिनास्य । तदुक्तं विष्णुपुराणे । हिरण्यकशिपोर्विष्णुरयमित्वेवं
न मनस्यभूत् । दशाननत्वेप्यनङ्गपराधीनतया जानकीसमासक्तचेतसो
दाशरथिरूपदर्शनमेवासीत् । नायमच्युत इत्यासक्तिर्विपद्यतोऽन्तःकर-
णस्य मानुषबुद्धिरेव केवलमभूदिति । अतएव रावणकुम्भकर्णयोः
शिशुपालदन्तवक्ररूपेण जन्म श्रूयते । न हि भगवत्सालोक्यं प्राप्तयो-
रपि जन्म भवति किन्तु ब्रह्मणा सह मुक्तिरेवेति सिद्धान्तः ॥ १०१ ॥

क्षिप्रमर्हति धर्मं त्वं यशोभाक् भविष्यसि ।
 राघवस्य वचः श्रुत्वा त्वरमाणो विभीषणः ॥ १०२ ॥
 संस्कारयितुमारेभे भ्रातरं रावणं हतम् ।
 स प्रविश्य पुरीं लङ्कां राक्षसेन्द्रो विभीषणः ॥ १०३ ॥
 रावणस्याग्निहोत्रं न्यूर्यापयति सत्वरम् ।
 शकटान् दारुरूपाणि अग्नीन् वै याजकांस्तथा ॥ १०४ ॥
 तथा चन्दनकाष्ठानि काष्ठानि विविधानि च ।
 अगुरुणि सुगन्धोनि गन्धांश्च सुरभींस्तथा ॥ १०५ ॥
 मणिमुक्ताप्रवालानि न्यूर्यापयति राक्षसः ।
 आजगाम सुहूर्त्तेन राक्षसैः परिवारितः ॥ १०६ ॥
 ततो माल्यवता साङ्गं क्रियामिव चकार सः ।
 सौवर्णीं शिविकां दिव्यामारोप्य चौमवाससम् ॥ १०७ ॥
 रावणं राक्षसाधीशमश्रुपूर्णमुखा द्विजाः ।
 तूर्यघोषैश्च विविधैस्तुवद्भिश्चाभिनन्दितम् ॥ १०८ ॥
 पताकाभिश्च चित्राभिः सुमनोभिश्च चित्रिताम् ।

यशोभागिति रामवाक्येन त्यक्तवैरो भ्रातरं संस्कृतवानिति ख्याति-
 रं व भविष्यतीत्यर्थः ॥ १०२ ॥ १०३ ॥

न्यूर्यापयति । स्मेति श्लेषः ॥ १०४ ॥ १०५ ॥ १०६ ॥ १०७ ॥

द्विजाः राक्षसद्विजाः । तुवद्भिर्बन्दिजनैरभिनन्दितम् चाभिनन्दित-
 मिव । राक्षसं शिविकामारोप्य द्विजा ययुरिति श्लेषः ॥ १०८ ॥

उत्क्षिप्य शिविकान्तान् विभीषणपुरोगमाः ॥ १०८

दक्षिणाभिमुखाः सर्वे गृह्य काष्ठानि भेजिरे ।

अग्नयो दीप्यमानास्ते तदाध्वर्युः समीरिताः ॥ ११० ॥

शरणाभिगताः सर्वे पुरस्तात्तस्य ते धयुः ।

अन्तःपुराणि सर्वाणि रुदमानानि सत्वरम् ॥ १११ ॥

पृष्ठतोऽनुययुस्तानि स्रवमानानि सर्वतः ।

रावणं प्रयते देशे स्थाप्य ते भृशदुःखिताः ॥ ११२ ॥

चित्तं चन्दनकाष्ठैश्च पद्मकोशीरचन्दनैः ।

ब्राह्मणा संवर्त्तयामासुराङ्गनास्तरणावृताम् ॥ ११३ ॥

प्रचक्रू राक्षसेन्द्रस्य पितृमेधमनुत्तमम् ।

वेदिञ्च दक्षिणाप्राचीं यथास्थानञ्च पावकम् ॥ ११४ ॥

पताकादिभिस्त्रिजितां शिविकां बाहुकैरुत्थाप्य विभीषणा-
दयः ॥ १०९ ॥

काष्ठानि गृहीत्वा दक्षिणामुखाः श्मशानमार्गं भेजिरे ॥ ११० ॥

शरणाभिगताः आधारस्थानकुण्डस्थाः ॥ १११ ॥

स्रवमानानि चलनाभ्यासाभावात्त्वरयाच स्रवमानानीव ॥ ११२ ॥

पद्मको गन्धवृक्षः । ब्राह्मणा वेदमार्गानुगतक्रियया । रङ्गुः क्षुण्ण-
सारमृगस्तत्सम्बन्धिराङ्गवन्तेनास्तरणेनावृतां संवर्त्तयामासुः चक्रुः
॥ ११३ ॥

पितृमेधं पितृमेधविहितं कर्म प्रचक्रुः । तत्रकारो वेदिञ्चेत्यादि ।
दक्षिणाप्राचीं चिताया दक्षिणा प्राग्देशे इत्यर्थः । यथास्थानं पाव-

पृषदाज्येन सम्पूर्णं सूत्रं स्कन्धे प्रचिच्छिपुः ।
 पादयोः शकटं प्रापुरूवाञ्चोल्लूखलं तदा ॥ ११५ ॥
 दारुपात्राणि सर्वाणि श्ररणिञ्चोत्तरारणिम् ।
 दत्त्वा तु मुसलञ्चान्यं यथास्थानं विचक्रमुः ॥ ११६ ॥
 शास्त्रदृष्टेन विधिना महर्षिविहितेन च ।
 तत्र मेध्यं पशुं हत्वा राक्षसेन्द्रस्य राक्षसाः ॥ ११७ ॥
 परिक्षरणिकां राज्ञो घृताक्तां समवेशयन् ।
 गन्धैर्माल्यैरलङ्कृत्य रावणं दीनमानसाः ॥ ११८ ॥

कश्च प्रचक्रुः । दक्षिणपूर्वदेशे आहवनीयं निदधाति उत्तरपश्चिमे
 गार्हपत्यं दक्षिणपश्चिमे दक्षिणाग्निमिति सूत्रोक्तस्थानमनतिक्रान्ते-
 त्वर्थः ॥ ११४ ॥

पृषदाज्येन सदध्याज्येन सम्पूर्णोपलक्षितं सूत्रं स्कन्धे स्कन्धदेशे
 प्रचिच्छिपुः । यद्यपि नासिके सुवावित्यापस्तम्बनोक्तं तथापि सूत्रा-
 न्तरात् स्कन्धेऽपि निक्षिपुः सुवस्य बोध्यः । तथा पादयोः शकटमूर्वा-
 ल्लूखलमिति च सूत्रान्तरादेव बोध्यम् । १ ५ ॥

दारुपात्रादि सर्वं सूत्रोक्ततत्तत्स्थाने दत्त्वा अन्यं मुसलञ्चातु-
 र्मास्यमुसलञ्च यथास्थानं दत्त्वा च विचक्रमुः पिबमेधश्चक्रुः ॥ ११६ ॥

शास्त्रदृष्टेन श्रुतिदृष्टेन महर्षिविहितेन कल्पसूत्रदृष्टिविहिते-
 तेन ॥ ११७ ॥

परिक्षीर्यते मुखमनयेति परिक्षरणिकावपातां राक्षसेन्द्रस्य मुखे
 समवेशयन् । वपास्यमुखं प्रार्थीतीति सूत्रात् । तीर्थस्तु अक्षरणिनी

विभीषणसहायास्ते वस्त्रैश्च विविधैरपि ।

स्नाजैरवकिरन्ति स्म बाष्पपूर्णमुखास्तथा ॥ ११८ ॥

म ददौ पावकं तस्य विधियुक्तं विभीषणः ।

स्नात्वा चैवाद्भ्रवस्त्रेण तिलान् दर्भविमिश्रितान् ॥ १२० ॥

उदकेन च समिश्रान् प्रदाय विधिपूर्वकम् ।

ताः स्त्रियोऽनुनयामास सान्त्वयित्वा पुनः पुनः ॥ १२१ ॥

गम्यतामिति ताः सर्वा विविशुर्नगरं ततः ।

प्रविष्टासु पुरीं स्त्रीषु राक्षसेन्द्रो विभीषणः ।

रामपार्श्वमुपागम्य समतिष्ठद्विनीतवत् ॥ १२२ ॥

रामोऽपि सह सैन्येन समुपवीचः मलच्छरणः ।

हर्षं लेभे रिपुं हत्वा वृत्रं वज्रधरो यथा ॥ १२३ ॥

राक्ष इति पठित्वानुस्तरणिकीं राजगवीं तामालभ्य तच्चर्मणा यजमान-
मास्तृतवन्त इत्यर्थः । मृतायानुस्तरणीं घ्नन्तीति श्रुतेरित्याह ॥ ११८ ॥

वस्त्रैश्चेति । अलङ्कारित्यनुकर्षः ॥ ११९ ॥ १२० ॥

विधिपूर्वकं प्रदाय स्थित इति शेषः । ननु निहतं राक्षसं दृष्ट्वा
रामेणास्तिष्ठकर्मणा । तत्पुत्रं महाभागं पञ्चभृतानि रावणम् ।
शरीरघातवो ह्यस्य मांसं रुधिरमेव च । नेशुर्ब्रह्मास्त्रनिर्दग्धा न च
भस्माप्यदृश्यतेति महाभारते उक्तत्वेन कस्य वास्त्रीकिना भ्रमशानानयन-
पूर्वकं दाह उक्त इति चेन्न । तस्य रामरावणतेजोवर्षानविषयेऽत्युक्त्य-
लङ्कारपरत्वादिति वदन्ति ॥ १२१ ॥

ततो विमुक्त्वा सशरं ब्रह्मसमं
 महेन्द्रदत्तं कवचं स तन्महत् ।
 विमुच्य रोषं रिपुनिग्रहान्ततो
 रामः स सौम्यत्वमुपागतोरिहा ॥ १२४ ॥

इत्यार्षे रामायणे वाल्मीकीये युद्धकाण्डे त्रयो-
 दशाधिकशततमः सर्गः ॥ ११३ ॥

गम्यतामिति वाचेत्पर्यः । रावणपत्नीरिति शेषः ॥ १२२ ॥ १२३ ॥
 ॥ १२४ ॥

इति रामाभिरामे श्रीरामाये रामायणतिलके युद्ध-
 काण्डे त्रयोदशाधिकशततमः सर्गः ॥ ११३ ॥

चतुर्दशधिकशततमः सर्गः ।

ते रावणवधं दृष्ट्वा देवगन्धर्वदानवाः ।
 जग्मुः स्वैः स्वैर्विमानैस्ते कथयन्तः शुभाः कथाः ॥ १ ॥
 रावणस्य वधं घोरं राघवस्य पराक्रमम् ।
 सुयुद्धं वानराणाञ्च सुधीवस्य च मन्वितम् ॥ २ ॥
 अशुरागञ्च वीर्यञ्च मातुर्लक्ष्मणस्य च ।
 पतिव्रतात्वं सीताया इममति पराक्रमम् ॥ ३ ॥
 कथयन्तो महाभागा जग्मुर्दृष्ट्वा यथागतम् ।
 राघवस्तु रथं दिव्यामिन्द्रदत्तं शिखिप्रभम् ॥ ४ ॥
 असुञ्चाप्य महाबाहुर्मतिलं प्रत्यपूजयत् ।
 राघवैणाभ्यसुञ्चातो मातलिः शक्रसारथिः ॥ ५ ॥

ते रावणोति ॥ १ ॥

सुधीवस्य मन्वितं सेनासम्भोजनसीतान्धेवयादिसर्वकार्यसाधकं मन्व-
 सामर्थ्यम् ॥ २ ॥

मातुर्लक्ष्मणस्यो रामेऽशुरागं वीर्यञ्च ॥ ३ ॥

इन्द्रदत्तं इन्द्रप्रेषितम् ॥ ४ ॥

दिव्यं तं रथमास्थाय दिवमिवोत्पपात ह ।
 तस्मिंस्तु दिवमारूढे सरथे रथिनां वरः ॥ ६ ॥
 राघवः परमप्रीतः सुग्रीवं परिषखजे ।
 परिष्वज्य च सुग्रीवं लक्ष्मणेनाभिवादितः ॥ ७ ॥
 पूज्यमानो हरिगणैराजगाम बलालयम् ।
 अथोवाच स काकुत्स्थः समीपपरिवर्त्तिनम् ॥ ८ ॥
 मौमित्रं मित्रसम्यन्नं लक्ष्मणं शुभलक्षणम् ।
 विभीषणमिमं मौम्य ! लङ्कायामभिषेचय ॥ ९ ॥
 अनुरक्तञ्च भक्तञ्च तथा पूर्वीपकारिणम् ।
 एष मे परमः कामो यदिमं रावणानुजम् ॥ १० ॥
 लङ्कायां मौम्य ! पश्येयमभिविक्तं विभीषणम् ।
 एवमुक्तस्तु मौमित्री राघवेण महात्मना ॥ ११ ॥

अमुञ्चाप्य गच्छ नयेत्वाञ्चां दत्त्वा । यद्यपि भारते सीताया आग-
 मनोत्तरं रथादवतरणं भगवत उक्तं तथापि तत्र पौर्वापर्यक्रमे तात्प-
 र्याभावात् क्षतिः ॥ ५ ॥ ६ ॥

लक्ष्मणेनाभिवादिते राघवः ॥ ७ ॥

बलालयं सेनानिवेशस्थानम् । अथ त्रिभिर्दिर्नैर्दशरापैकादशाह-
 द्वादशाहकर्तव्यक्रियासमाप्तौ चतुर्थं दृष्टनीत्यर्थः । नात्र दशाहमाशौच-
 मिति श्रमितव्यम् । उद्यतेराहवे शस्त्रैः सत्रधर्ममृतस्य तु । सद्यः सन्ति-
 कृते यज्ञस्तथाशौचमिति स्थितिरिति मनूक्तेः ॥ ८ ॥

तथेत्युक्त्वा समं हृष्टः सौवर्षं घटमाददे ।
 तं घटं वानरेन्द्राणां हस्ते दत्त्वा मनोजवान् ॥ १२ ॥
 व्यादिदेश महासत्वो समुद्रसलिलं तदा ।
 अतिशीघ्रं ततो गत्वा वानरास्ते मनोजवाः ॥ १३ ॥
 आगतास्तु जलं गृह्य समुद्राद्दानरोत्तमाः ।
 ततस्त्वेकं घटं गृह्य संस्थाप्य परमासने ॥ १४ ॥
 घटेन तेन सौभिविरभ्यषिञ्चद्विभीषणम् ।
 लङ्कायां रक्षसां मध्ये राजानं रामश्चासनात् ॥ १५ ॥
 विधिना मन्त्रदृष्टेन सुहृद्गणसमावृतः ।
 अभ्यषिञ्चन्सदा सर्वं राक्षसा वानरास्तथा ॥ १६ ॥
 प्रहर्षमतुलं गत्वा तुष्टुवू राममेव हि ।
 तस्यामात्या जहृषिरे भक्ता ये चास्य राक्षसाः ॥ १७ ॥

लङ्कायामभिवेषय । रावणसिंहासने साक्षादिति शेषः । ८ ॥
 ॥ १० ॥ ११ ॥

तं घटं हस्ते इति जातावेकवचनम् । मनोजवान् वानरान् व्यादि-
 देश ॥ १२ ॥

समुद्रसलिलं तदानयनम् ॥ १३ ॥

समुद्राच्चतुःसमुद्रेभ्य इत्यर्थः । परमासने विभीषणं संस्थाप्य
 तमभ्यषिञ्चत् ॥ १४ ॥ १५ ॥

मन्त्रदृष्टेन वेददृष्टेन ॥ १६ ॥

दृष्ट्वाभिषिक्तं लङ्कायां राक्षसेन्द्रं विभीषणम् ।

राघवः परमां प्रीतिं जगाम सहलक्षणः ॥ १८ ॥

साम्बधित्वा प्रकृतयस्ततो राममुपागमत् ।

दक्षस्तान् मोदकाञ्च लाजाः सुमनसस्तथा ॥ १९ ॥

प्राजङ्गुर्यं संहृष्टाः पौरास्तस्मै निशाचराः ।

स तान् गृहीत्वा दुर्धर्षा राघवाय न्यवेदयत् ॥ २० ॥

माङ्गल्यं मङ्गलं सर्वं लक्षणाय च वीर्यवान् ।

कृतकार्यं समृद्धार्यं दृष्ट्वा रामो विभीषणम् ।

प्रतिजग्राह तत्सर्वं तस्यैव प्रतिकाभ्यया ॥ २१ ॥

ततः शैलोपमं वीरं प्राञ्जलिं प्रणतं स्थितम् ।

उवाचेदं वचो रामो हनूमन्तं प्रवङ्गमम् ॥ २२ ॥

भक्ताः ये चास्य विभीषणस्यामात्यव्यतिरिक्ता भक्तांस्तेपीत्यर्थः ॥

। १७ ॥ १८ ॥

प्रकृतयः प्रकृतीः स्वपुत्रराष्ट्रप्रजाः ॥ १९ ॥

पौरास्तस्मै विभीषणायजङ्गुः । रामसमोपगमनवेलायामिति

शेषः । तान्पक्षतान् पदार्थान् ॥ २० ॥

लक्षणाय च न्यवेदयत् । प्रतिकाभ्या इच्छा ॥ २१ ॥

ततः अभिषेकोत्तरं दिनद्वये तस्य प्रजासान्त्वनोत्तरं रामपूजार्थ-
मागते विभीषणे तत्पूजां कृत्वा नगरं गते सति सप्तमे दिने
इत्यर्थः । २२ ॥

अनुज्ञाय महाराजमिमं सौम्य ! विभीषणम् ।
 प्रविश्य नगरीं लङ्कां क्रौञ्चलं ब्रूहि मैथिलीम् ॥ २३ ॥
 वैदेह्या माञ्च कुञ्चलं सुयीवञ्च सलक्षणम् ।
 आचक्ष्व वदतां श्रेष्ठ ! रावणञ्च हतं रणे ॥ २४ ॥
 प्रियमेतदिहाख्याहि वैदेह्यास्त्वं हरीश्वर ! ।
 प्रतिशृण्व तु सन्देशमुपावर्त्तितुमर्हसि ॥ २५ ॥

इत्यार्षे रामायणे वाल्मीकीये युद्धकाण्डे

चतुर्दशाधिकशततमः सर्गः ॥ ११४ ॥

अनुज्ञाय पुराधिपतित्वात् कर्त्तव्येऽर्थे तदनुज्ञापेक्षणम् । आदौ
 कीताम्पति कुञ्चलप्रश्नस्ततः स्वकुञ्चलनिषेदनम् ॥ २३ ॥ २४ ॥
 सन्देशं वैदेह्याः प्रतिसन्देशमित्यर्थः ॥ २५ ॥

इति रामाभिरामे श्रीरामोये रामायणतिलके युद्धकाण्डे

चतुर्दशाधिकशततमः सर्गः ॥ ११४ ॥

पञ्चदशाधिकशततमः सर्गः ।



इति प्रमिस्रमादिष्टो हनूमान् मारुतात्मजः ।
प्रविवेश पुरीं लङ्कां पूज्यमानो निशाचरैः ॥ १ ॥
प्रविश्य च पुरीं लङ्कामनुज्ञाय विभीषणम् ।
ततस्तेनाभ्यनुज्ञातो हनूमान् वृक्षवाटिकाम् ॥ २ ॥
स प्रविश्य यथान्यायं सीताया विदितो हरिः ।
दर्शं मृजया हीनां सातङ्गां रोहिणीमिव ॥ ३ ॥
वृक्षमूले निरानन्दां राक्षसीभिः परीवृताम् ।
निभृतः प्रणतः प्रङ्गः सोऽभिगम्याभिवाद्य च ॥ ४ ॥
दृष्ट्वा समागतं देवी हनूमन्तं महाबलम् ।
दूष्णीमास्त तदा दृष्ट्वा स्मृत्वा हृष्टाभवत्तदा ॥ ५ ॥
सौम्यं तस्यामुखं दृष्ट्वा हनूमान् प्रवगोत्तमः ।
रामस्य वचनं सर्वमाख्यातुमुपचक्रमे ॥ ६ ॥

इति प्रतीति । सीताम्रति समादिष्ट इत्यर्थः ॥ १ ॥ २ ॥

मृजया/खानादिसंस्कारेण । सातङ्गां ग्रहपीडासहिताम् ॥ ३ ॥

निभृतो निखलः । प्रङ्गो नमः । अभिवाद्य च स्थित इति

शेषः ॥ ४ ॥ ५ ॥ ६ ॥

वैदेहि ! कुशली रामः सयीवः महलक्षणः ।
 कुशलन्वाह सिद्धार्थी हतशत्रुमित्रजित् ॥ ७ ॥
 विभीषणमहायेन रामेण हरिभिः सह ।
 निहतो रावणो देवि ! लक्षणेन च वीर्यवान् ॥ ८ ॥
 प्रियमाख्यामि ते देवि ! भूयश्च त्वां सभाजये ।
 तव प्रभावाद्गर्मजे ! महान् रामेण संयुगे ॥ ९ ॥
 लब्धोऽयं विजयः सीते । स्वस्था भव गतञ्चरा ।
 रावणश्च हतः शत्रुर्लङ्का चैव वशीकृता ॥ १० ॥
 मया ह्यलक्षनिद्रेण धृतेन तव निर्जये ।
 प्रतिज्ञैषा विनिस्तीर्णा बध्ना मेत्वं महोदधौ ॥ ११ ॥
 सम्भ्रमश्च न कर्त्तव्यो वर्त्तन्त्या रावणालये ।
 विभीषणविधेयं हि लङ्कैश्वर्यमिदं कृतम् ॥ १२ ॥
 तदाश्वसिहि विस्रब्धं स्वगृहे परिवर्त्तमे ।

कुशलं त्वा त्वामाहेत्यर्थः ॥ ७ ॥ ८ ॥

कोऽसौ सन्देशस्तत्राह,—प्रियमिति । हे देवि ते प्रियमाख्यामि ।
 त्वां भूयः सभाजये प्रीणयामि । तव प्रभावात्तव पातिव्रत्यवैभवात्
 संयुगे रामेणायं महान् विजयो लब्धः ॥ ९ ॥ १० ॥

तव निर्जये । शत्रोरिति शेषः । हृतेन हृतनिश्चयेन । एषा
 प्रतिज्ञा शत्रुं हत्वा सीतां प्रत्यानेष्यामीत्येवं रूपा ॥ ११ ॥

सम्भ्रमो भयम् । वर्त्तन्त्या वर्त्तमानया । यतो विभीषणविधेयं
 लङ्कैश्वर्यं कृतं तस्मात्त्वं स्वगृहे एव परिवर्त्तसे आश्वसिहि ॥ १२ ॥

अथञ्चाभ्येति संहृष्टस्त्वद्दर्शनसमुत्सुकः ॥ १३ ॥

एवमुक्त्वा तु सा देवी मीता शशिनभानना ।

प्रहर्षेणावरुद्धा सा व्याहर्त्तुं न शक्वाक ह ॥ १४ ॥

ततोऽब्रवीत् हरिवरः सीतामप्रतिजल्पमीम् ।

किन्त्वं चिन्तयसे देवि ! किञ्च मां नाभिभाषसे ॥ १५ ॥

एवमुक्त्वा हनुमता सीता धर्मपथे स्थिता ।

अब्रवीत्परमप्रोता बाष्पगद्गदया गिरा ॥ १६ ॥

प्रियमेतदुपश्रुत्य भर्त्तुर्विजयमंश्रितम् ।

प्रहर्षवशमापन्ना निर्वाक्यास्मि क्षणान्तरम् ॥ १७ ॥

न हि पश्यामि सदृशं चिन्तयन्ती प्रवङ्गम ! ।

आख्यानकस्य भवतो दातुं प्रत्यभिनन्दनम् ॥ १८ ॥

न च पश्यामि सदृशं पृथिव्यां तव किञ्चन ।

सदृशं यत्प्रियाख्याने तव दत्त्वा भवेत् सुखम् ॥ १९ ॥

अथञ्चाभ्येति संहृष्ट इति पाठः । अयं विभीषणः ॥ १३ ॥ १४ ॥

॥ १५ ॥ १६ ॥

क्षणान्तरं क्षणरूपकालावकाशमात्रम् ॥ १७ ॥

न केवलं हर्षवशादेव निर्वाक्या किन्तु प्रियाख्यातुस्तव तत्सदृश-
देयवस्त्वभावादपीत्याह,—न हीति । प्रत्यभिनन्दनं देववस्तु । आख्या-
नकस्य त्वत्क्षतप्रियाख्यानकस्य सदृशं नास्तीत्यर्थः । स्वार्थे कः ॥ १८ ॥

उक्तमेवानन्दवशात् पुनराह,—न चेति । ईदृशप्रियाख्याने यत्तस्य
सदृशं समं तव दातुं योग्यं तत् पृथिव्यामपि न पश्यामि ॥ १९ ॥

हिरण्यं वा सुवर्णं वा रत्नानि विविधानि च ।
 राज्ञं वा त्रिषु लोकेषु एतन्नार्हति भाषितम् ॥ २० ॥
 एवमुक्तस्तु वैदेह्या प्रत्यवाच प्रवृज्जमः ।
 प्रगृहीताञ्चनिर्हर्षति सीतायाः प्रमुखे स्थितः ॥ २१ ॥
 भर्तुः प्रियहिते यत्ने भर्तुर्विजयकाङ्क्षिणः ।
 स्त्रिगधमेवंविधं वाक्य त्वमेवार्हस्यनिन्दिते ॥ २२ ॥
 तवैतद्वचनं देवि । त्वत्तोहीमि प्रियं महत् ।
 रत्नौघादिविधाच्चापि देवराज्यादिप्रकृते ॥
 अर्थतस्तु मया प्राप्ता देवराज्यादयो गुणाः ।
 इतश्च विजयिनं रामं यथैषि सुस्थिरम् ॥
 तस्य तद्वचनं श्रुत्वा मैथिली जनकात्मजा ।
 ततः शुभतरं वाक्यमुवाच षडनात्मजम् ॥ २३ ॥
 अतिलक्षणसम्पन्नं माधुर्यगुणभूषणम् ।
 वृद्धां श्लाघाङ्गुया युक्तं त्वमेवार्हसि भाषितुम् ॥ २४ ॥

एतद्भाषितं तदुक्तं प्रथमभिनन्दनत्वेन हिरण्यादिकं नार्हति । अत-
 एव तस्मिन्वचने देवं वस्तु लोके नास्तीत्यर्थः ॥ २० ॥ २१ ॥

सिद्धं खेदोद्येतम् । एवंनिघञ् अशक्यणीतिदानमित्येवं रूपम् ।
 तमेव भाषितुमर्हसि मान्धा । अतस्त्वया सर्वोत्तरं यदिदं वचनमुक्तं
 तदेव परमं प्रथमभिनन्दनमिति शेषः ॥ २२ ॥

एतद्वचनं तवैतद्वचनमिच्छादिस्त्रिगुहयं प्रक्षिप्तमिति कतकः ॥ २३ ॥

स्नाघनीयोऽनिलस्य त्वं सुतः परमधार्मिकः ।

बलं शौर्यं श्रुतं सत्त्वं विक्रमो दाक्ष्यमुत्तमम् ॥ २५ ॥

तेजः क्षमा धृतिः स्थैर्यं विनीतत्व न मंशयः ।

एते चान्ये च बहवो गुणास्त्वय्येव शोभनाः ॥ २६ ॥

अथोवाच पुनः सीतामसम्भ्रान्तो विनीतवत् ।

प्रगृहीताञ्जलिर्हर्षात् सीतायाः प्रमुखे स्थितः ॥ २७ ॥

इमास्तु खलु राक्षसो यदि त्वमनुमन्यसे ।

हन्तुमिच्छामि ताः सर्वा याभिस्त्वन्तर्जिता पुरा ॥ २८ ॥

क्रिश्यन्तीं पतिदेवां त्वामशोकत्रनिकां गताम् ।

घोररूपसमाचाराः क्रूराः क्रूरतरेक्षणाः ॥ २९ ॥

इह श्रुता मया देवि ! राक्षसो विह्वताननाः ।

असकृत्पुरुषैर्वाक्यैर्वदन्त्यो रावणाञ्जया ॥ ३० ॥

अतिलक्षणसम्पन्नम् आकाङ्क्षायोग्यतादिलक्षणसम्पन्नं व्याकरण-
लक्षणसम्पन्नञ्च । माधुर्यञ्च अवयवम विज्ञानन्दजनकत्वम् । तद्रूपगुण एव
भूषणं यस्य तत् । अष्टाङ्गया । शुश्रूषाश्रवणञ्चैव ग्रहणं धारणं
तथा ऊहापोहोर्थविज्ञानं तत्त्वज्ञानञ्च धीगुणा इत्युक्ताष्टाङ्गबुद्ध्या
युक्तम् । २४ ॥

बलमायाससहिष्णुता । शौर्यं युद्धोत्साहः । सत्त्वं शारीरः
सारः ॥ २५ ॥

तेजः पराभिभवसामर्थ्यम् । एवमाद्या बहवो गुणास्त्वय्येव सन्ति
नान्यत्र ॥ २६ ॥

विकृता विकृताकाराः क्रूराः क्रूरकचेक्षणाः ।
 इच्छामि विविधैर्घातेर्हन्तृमेताः सुदारुणाः ॥ ३१ ॥
 राक्षसो दारुणकथा वरमेतत् प्रयच्छ मे ।
 मुष्टिभिः पार्श्विघातैश्च विशालैश्च व बाहुभिः ॥ ३२ ॥
 जङ्गाजानुप्रहारैश्च दन्तानाञ्चैव पीडुनैः । •
 भक्ष्यैः कर्णनासानां केशानां लङ्घनैस्तथा ॥ ३३ ॥
 निपात्य हन्तुमिच्छामि तव विप्रियकारिणीः ।
 एवमप्रहारैर्बहुभिः सम्रहार्य्यं यशस्विनि । ॥ ३४ ॥
 घातये तीव्ररूपाभिर्युग्भिस्त्वं तर्जिता पुरा ।
 इत्युक्त्वा सा हनुमता कृपणा दीनवत्सला ॥ ३५ ॥
 हनूमन्तमुवाचेदं चिन्तयित्वा विमृश्य च ।
 राजसंश्रयवश्यानां कुर्वतीनां पराक्षया ॥ ३६ ॥
 विधियानाञ्च दासीनां कः कुप्येद्वानरोत्तम ! ।
 भाग्यवैषम्यदोषेण पुरस्तात् दुष्कृतेन च ॥ ३७ ॥
 मयैतत्प्राप्यते सर्वं स्वकृतं ह्युपभुज्यते ।

असम्भ्रान्तः स्तब्धाऽविकृतचित्तः । विनीतवत् विनीतार्हम् ॥ २७ ॥

॥ २८ ॥ २९ ॥ ३० ॥ ३१ ॥

एतद्वरम् अपकारिदाराक्षसीगणवधरूपम् । ३२ ॥ ३३ ॥ ३४ ॥ ३५ ॥

राजसंश्रयादेव राजवश्यानां पराक्षया कुर्वतीनां शुभमशुभं
 वेति श्लेषः ॥ ३६ ॥

जैवं वद महाबाहो ! देवी ह्येषा परा गतिः ॥ ३८ ॥

प्राप्तव्यन्तु दशायोगान् मयैतादिति निश्चितम् ।

दासीनां रावणस्याहं मर्षयामीह दुर्वला ॥ ३९ ॥

आश्चन्ना राक्षसेनेह राक्षसतर्जयन्ति माम् ।

इते तस्मिन् न कुर्वन्ति तर्जनं माहतात्मज ॥ ४० ॥

अयं व्याघ्रसमीपेतु पुराणो धर्मसंहितः ।

ऋक्षेण गीतः श्लोकोऽस्ति तन्निबोध सवङ्गम् ! ॥ ४१ ॥

न परः पापमादत्ते परेषां पापकर्मणाम् ।

समयो रक्षितव्यस्तु सन्तश्चारित्रभूषणाः ॥ ४२ ॥

पुरस्तादुष्कृतेन पृर्वदुष्कृतेनत्वर्थः ॥ ३७ ॥ ३८ ॥

रावणस्य दासीनामेतत्तर्जनादिकं दशायोज्ञात् कर्मपरिपाककाल
सम्बन्धात् प्राप्तव्यमिति मया निश्चितम् । अतस्तत्कालसम्बन्धादेव दुर्वले
बाहं तन्मर्षयामीत्यर्थः ॥ ३९ ॥

राक्षसीतर्जने राजाश्चामूलत्वमन्वयव्यतिरेकाभ्यां दर्शयति । आ-
श्चन्ना इति ॥ ४० ॥

ईदृशे विषये क्षमैवोचितेति इतिहासमुखेनाह,—अयमिति ॥ ४१ ॥

श्लोकमेवाह,—न पर इति । क्वचिदरण्ये व्याघ्रानुजितः कश्चिद्व्याघ्रो
ऋक्षारूढं रक्षमावहत् । रक्षमण्यस्य व्याघ्रो रक्षस्यं ऋक्षं वन्दाना-
मस्त्राकं शत्रुममुं व्याघ्रं रक्ष्यात् पातयेन्नृजवीत् । एवमुक्त्वा ऋक्षः
स्यावस्थावागतमेतं न पातयिष्यामि तथात्वे धर्महाविः स्वादिदुष्कृत
मुख्याय । सप्तं ऋक्षं पातयेति व्याघ्रयोदितेः व्याघ्रे ऋक्षमपातयत्

पापानां वा शुभानां वा वधाहर्षिणामथापि वा ।

कार्यं कारुण्यमार्येण न कश्चिन्नापराध्यति ॥ ४३ ॥

लोकहिंभाविहाराणां क्रूराणां पापकर्मणाम् ।

कुर्वतामपि पापानि नैव कार्यमशोभनम् ॥ ४४ ॥

एवमुक्तस्तु हनुमान् सीतया वाक्यकोविदः ।

प्रत्युवाच ततः सीतां रामपत्नीमनिन्दिताम् ॥ ४५ ॥

शुक्ता रामस्य भवती धर्मपत्नी गुणान्विता ।

प्रतिसन्दिष्य मां देवि ! गमिष्ये यत्र राधवः ॥ ४६ ॥

एवमुक्त्वा हनुमता वेदेही जनकात्मजा ।

स ऋद्धोऽभ्यासबलेन शाखान्तरमवलम्ब्य नापतत् । तदनन्तरं कृताप-
राधमेतं यातयेति पुनर्याज्ञेयोक्तोऽपि ऋद्धो बह्वृशः कृतापराधमप्येनं
तुभ्यं न दास्यामीत्यभिधाय ररुद्धेति पौराणिकी गाथेति तीर्थस्तत्र-
त्वाऽयं श्लोकः । परेषां पापकर्मणां परानुद्दिश्य पापं कुर्वतां परः प्राञ्चः
पुरुषः पापं प्रत्यपकाररूपं नादत्ते न करोति । समयः अपकर्तस्वपि
प्रत्यपकारवर्जनरूप आचारो रक्षितव्य एव । हि यतः सन्तस्मारित्र-
भूषणाः ॥ ४२ ॥

पापानां वा शुभानां वेति । शुभेष्विव पापेषु वधाहर्षिष्वपि आर्येण
कारुण्यं कार्यं कर्तव्यम् । इतरौ वा शब्दौ वाक्यालङ्कारे । ननु साप-
राधेष्ववश्यं दण्डः कार्योऽत आह,—न कश्चिदिति । कश्चिदपि नाप-
राध्यतीति न । सर्वेषांप्यपराध्यत्वेत्यर्थः । तस्मात् सर्वत्र दयैवोचितेति
भावः ॥ ४३ ॥

साव्रवीत् द्रष्टुमिच्छामि भर्तारं भक्तवत्सलम् ॥ ४७ ॥

तस्यास्तद्वचनं श्रुत्वा हनूमान् माहतात्मजः ।

हर्षयन् मैथिलीं वाक्यमुवाचेर्दं महामतिः ॥ ४८ ॥

पूर्णचन्द्रमुखं रामं द्रक्ष्यस्यद्य सलक्षणम् ।

स्थितमिषं हतामित्रं प्रचीवेन्द्रं सुरेश्वरम् ॥ ४९ ॥

तामेवमुक्त्वा भाजन्तीं भीतां साक्षादिव श्रियम् ।

आजगाम महातेजा हनूमान् यत्र राघवः ॥ ५० ॥

सपदि हरिवरस्ततो हनूमान्

प्रतिवचनं जनकेश्वरात्मजायाः ।

कथितमकथयद्यथाक्रमेण

त्रिदशत्रप्रतिमाय राघवाय ॥ ५१ ॥

इत्यार्षे रामायणे वाल्मीकीये युद्धकाण्डे

पञ्चदशाधिकशततमः सर्गः ॥ ११५ ॥

राक्षसानां परहिंसैव स्वभाव इत्यतोऽपि न वध्या इत्याह,—

लोकेति । अशोभनं दण्डनम् ॥ ४४ ॥ ४५ ॥ ४६ ॥ ४७ ॥ ४८ ॥ ४९ ॥

॥ ५० ॥ ५१ ॥

इति रामाभिरामे श्रीरामोये रामायणतिलके युद्ध-

काण्डे पञ्चदशाधिकशततमः सर्गः ॥ ११५ ॥

षोडशाधिकशततमः सर्गः



तमुवाच महाप्राज्ञः सोऽभिवाद्य स्रवङ्गमः ।
रामं कमलपत्राक्षं वरं सर्वधनुभ्रतांम् ॥ १ ॥
यन्निमित्तोद्यमारम्भः कर्मणां यः फलोदयः ।
तां देवीं शोकसन्तप्तं द्रष्टुमर्हसि मैथिलीम् ॥ २ ॥
सा हि शोकसमाविष्टा बाष्पपर्याकुलेक्षणा ।
मैथिली विजयं श्रुत्वा द्रष्टुं त्वामभिकाञ्छति ॥ ३ ॥
पूर्वकात् प्रत्ययाच्चाहसुक्तो विश्वस्तया तथा ।
द्रष्टुमिच्छामि भर्तारमिति पर्याकुलेक्षणा ॥ ४ ॥
एवमुक्तो हनुमता रामो धर्मभ्रतां वरः ।
आगच्छत् सहस्रा ध्याननीवद्बाष्पपरिभ्रतः ॥ ५ ॥

तमुवाचेति ॥ १ ॥

आरम्भ उद्योगः । कर्मणां सतुबन्धरावणवधादीनाम् । यः फलो-
दयः फलरूपः ॥ २ ॥ ३ ॥

पूर्वकात् प्रत्ययात् सन्देशकाशिकादात्मियोयमिति विश्वासाद्भर्तारं
द्रष्टुमिच्छामोत्सहसुक्तस्ततः पर्याकुलेक्षणा आसीदिति शेषः ॥ ४ ॥

स दीर्घमभिनिःश्वस्य जगतीमवलोकयन् ।
 उवाच मेघसङ्काशं विभीषणमुपस्थितम् ॥ ६ ॥
 दिव्याङ्गरागां वैदेहीं दिव्याभरणभूषिताम् ।
 इह सीतां शिरःस्नातामुपस्थापय मा चिरम् ॥ ७ ॥
 एवमुक्त्वा रामेण त्वरमाणो विभीषणः ।
 प्रविश्यान्तःपुरं सीतां स्त्रीभिः स्वाभिरचोदयत् ॥ ८ ॥
 ततः सीतां महाभागां दृष्ट्वा वाच विभीषणः ।
 मूर्ध्नि बद्धाञ्जलिः श्रीमान् विनीतो राक्षसेश्वरः ॥ ९ ॥
 दिव्याङ्गरागा वैदेहि ! दिव्याभरणभूषिता ।
 यानमारोह भद्रन्ते भर्ता त्वां द्रष्टुमिच्छति ॥ १० ॥
 एवमुक्त्वा तु वैदेही प्रत्युवाच विभीषणम् ।
 अस्नात्वा द्रष्टुमिच्छामि भर्तारं राक्षसेश्वर ! ॥ ११ ॥
 तस्यास्तद्वचनं श्रुत्वा प्रत्युवाच विभीषणः ।

ध्यानमागच्छत् । परमृहोषिता परमृहे महान् लोकापवादो
 निर्दाषायाः परित्यागे च महान् दोष इति कार्यदौस्थ्यत् किं कर्तव्य-
 मिति चिन्तयामासेत्यर्थः । वस्तुतो मुख्यसीतालाभोऽग्नेः कथं स्यादिति
 चिन्तात्र ॥ ५ ॥ ६ ॥

दिव्याङ्गरागामिति । तैल्लस्यारूपाधिष्ठाभिष्यक्तौ इदृश्यर्थेऽयं मे
 उद्यम इति सर्वान् ज्ञापयितुमेवम्वादः ॥ ७ ॥ ८ ॥

ततः स्वस्त्रीयारं तत्समीपगमनानन्तरम् ॥ ९ ॥ १० ॥

यथाह रामो भर्ता ते तत्तथा कर्तुंमर्हसि ॥ १२ ॥

तस्य तद्वचनं श्रुत्वा मैथिली पतिदेवता ।

भर्तृभक्त्यावृता साध्वी तथेति प्रत्यभाषत ॥ १३ ॥

ततः सीतां शिरःस्नातां संयुक्तां प्रतिकर्मणा ।

महार्हाभरणोपेतां महार्हाम्बरधारिणीम् ॥ १४ ॥

आरोप्य शिविकां सीतां राक्षसैर्वहनोचितैः ।

राक्षसैर्बहुभिर्गुप्तामाजहार विभीषणः ॥ १५ ॥

सोऽभिगम्य महात्मानं ज्ञात्वापि ध्यानमास्थितम् ।

प्रणतश्च प्रहृष्टश्च प्राप्तं सीतां न्यवेदयत् ॥ १६ ॥

तामागतामुपश्रुत्य रक्षोशृङ्खलरोषिताम् ।

अस्नात्वा द्रष्टुमिच्छामि भर्त्राज्ञां विनापि स्नानमकृत्यैव द्रष्टुमिच्छामि-
तीत्यर्थः ॥ ११ ॥

तस्यास्तद्वचनं स्नानाद्यनङ्गीकारवचनम् । यथा राम आह तथा
कर्तुंमर्हसि । तां दृष्ट्वा चारुसर्वाङ्गीं यानस्थां शोककर्षिताम् । मलोप-
चित्तसर्वाङ्गीं जटिलां हृष्टावाससम् । उवाच रामो वैदेहीं परामर्श-
विशङ्कित इति भारते तु मलोपचितेत्यर्द्धं पूर्वमिति श्रेष्ठः ॥ १२ ॥

भर्तृभक्त्या आवृताऽन्विता ॥ १३ ॥ १४ ॥

स्त्रीयुक्तवाहनवहनोचितैः । परीक्षितैरित्यर्थः ॥ १५ ॥

ज्ञात्वापि विभीषणागमनं ज्ञात्वापि ध्यानमास्थितम् । अतःपरं
किं वक्तव्यं किं कर्तव्यमिति चिन्तायुक्तमित्यर्थः ॥ १६ ॥

रोषं हर्षञ्च दैव्यञ्च राघवः प्राप शत्रुहा ॥ १७ ॥
 ततो धानगतां सीतां सविमर्शं विचारयन् ।
 विभीषणमिदं वाक्यमदृष्टो राघवोऽब्रवीत् ॥ १८ ॥
 राक्षसाधिपते ! सौम्य ! नित्यं मद्विजये रत ।
 वैदेहीसन्निर्कषं मे क्षिप्रं समभिगच्छतु ॥ १९ ॥
 तस्य तद्वचनं श्रुत्वा राघवस्य विभीषणः ।
 तूर्णमुत्सारणं तत्र कारयामास धर्मवित् ॥ २० ॥
 कञ्चुकोष्णीषिणस्तत्र वेचभर्भरपाणयः ।
 उत्सारयन्तस्तान् योधान् समन्तात् परिचक्रमुः ॥ २१ ॥
 अक्षाणां वानराणाञ्च राक्षसानाञ्च सर्वश्रः ।
 वृन्दान्युत्सार्यमाणानि दूरमुत्तस्थुरन्ततः ॥ २२ ॥
 तेषामुत्सार्यमाणानां निःस्वनः सुमहानभूत् ।
 वायुनोद्धूयमानस्य सागरस्यैव निःस्वनः ॥ २३ ॥

रोषं सर्वानर्थमूलनयाऽनया किल समुद्रद्राढकेणेदं बडुदुःखमनु-
 भूतमिति रोषः । यद्वा राघवागृहे चिरोधितस्वनिमित्तकक्षारोपितो
 रोषोभाविश्रपथोपयोगी । चिरवियुक्ताया अद्यदर्शनमिति हर्षः ।
 चिरकालं मत्प्रतीक्षयानया बडुदुःखमनुभूतमिति दैव्यम् ॥ १७ ॥

अदृष्टः उक्तधर्मत्रयाक्रान्तत्वात् प्रकटहर्षदर्हितः ॥ १८ ॥ १९ ॥

उत्सारणम् । जनस्येति शेषः ॥ २० ॥

वेचैर्वैष्यह्यैर्भर्भरपाण्यन्तः पाणयो येषाम् ॥ २१ ॥

उत्सार्यमाणान् दृष्ट्वाथ जगत्यां जातसम्भ्रमान् ।
 दाक्षिण्यात्तदमर्षाच्च वारयामास राघवः ॥ २४ ॥
 संरम्भाच्चान्नवीर्यामश्नुषा प्रदहन्निव ।
 विभीषणं महाप्राज्ञं सोपालम्भमिदं वचः ॥ २५ ॥
 किमर्थं मामनादृत्य क्लिश्यतेऽयं त्वया जनः ।
 निवर्त्तयैनमुदेगं जनोऽयं स्वजनो मम ॥ २६ ॥
 न गृह्णाणि न वस्त्राणि न प्राकारस्तिरस्त्रिया ।
 नेदृशा राजसत्कारा वृत्तमावरणं स्त्रियः ॥ २७ ॥
 व्यसनेषु न कृच्छ्रेषु न युद्धेषु स्वयंवरे ।
 न क्रतौ नोविवाहे वा दर्शनं दूष्यते स्त्रियः ॥ २८ ॥

उत्सस्युः उत्थाय जम्भुः ॥ २२ ॥ २३ ॥

दाक्षिण्यात् स्वभक्तवानरसेनासु दाक्षिण्यात् कृपाविशेषात् । तद-
मर्षात् । मदाक्षां विनोत्सारयतीति विभीषणेऽमर्षः ॥ २४ ॥

संरम्भात् क्रोधात् ॥ २५ ॥

एनमुदेगं निवर्त्तयाम्य जनस्येति शेषः । कथमेवं युज्यते तत्राह,—
जनोऽयमिति । स्वजनः भावादि स्वजनसदृश एव ॥ २६ ॥

किञ्च व्यर्थाऽयं जनापसरणप्रयास इत्याह,—न गृह्णाणीति । गृह्णा-
दित्रयं तिरस्त्रिया आवरणा । ईदृशा जनापसरणादिव्यापारा न
स्त्रिया आवरणं किन्तु राजसत्कार एव केवलं कृत्वा मर्यादादिवत् ।
किं तर्ह्यावरणं तत्राह,—वृत्तमेवावरणमिति ॥ २७ ॥

सैषाविपद्गताच्चैव कृच्छ्रेण च समन्विता ।
 दर्शने नास्ति दोषोऽस्या मत्समीपे विशेषतः ॥ २९ ॥
 विमृज्य शिबिकां तस्मात् पद्भ्यामेवापसर्पतु ।
 समीपे मम वैदेहीं पश्यन्वते वनौकसः ॥ ३० ॥
 एवमुक्तस्तु रामेण सविमर्शा विभीषणः ।
 रामस्योपानयत् सीतां सन्निकर्षं विनीतवत् ॥ ३१ ॥
 ततो लक्ष्मणसुग्रीवौ हनूमाञ्च स्रवङ्गमः ।
 निश्रय्य वाक्यं रामस्य बभूवव्यथिता भ्रमम् ॥ ३२ ॥
 लज्जया त्ववलीयन्ती स्त्रेषु गात्रेषु मैथिली ।
 विभीषणेनानुगता भर्तारं साभ्यवर्त्तत ॥ ३३ ॥

अपि चेदानों दर्शनमपि नास्या दोषाद्येत्याह,—यसनेष्विति ।
 यसनं विपत्तिकालः । कृच्छ्रं पीडा ॥ २९ ॥
 प्रकृते दर्शनस्यादोषत्वसाधकं धर्ममाह,—सैषेति ॥ २९ ॥
 पश्यन्तु वैदेहीमित्यनुकर्षः ॥ ३० ॥
 सविमर्शः एवम्बादादस्यां प्रायेणाभिमानोनास्ति जिघृक्षा च
 नास्ति । यदि तौ स्यातान्तदा राजपत्न्युचितमुपचारमनुमन्येतैवेति
 चिन्तायुक्त इत्यर्थः ॥ ३१ ॥
 अनयेव बुद्ध्या लक्ष्मणादेरपि व्यथा ॥ ३२ ॥
 लज्जयावलीयन्ती जनसमक्षं भर्तृसमीपस्थितिजन्यलज्जयावलीयन्ती
 सङ्कोचं गच्छन्ती ॥ ३३ ॥

विस्मयाच्च प्रहर्षाच्च स्नेहाच्च पतिदेवता ।

उदैचत सुखं भर्तुः सौम्यं सौम्यतरानना ॥ ३४ ॥

अथ समपनुदन्मनःकृतं सा

सुचिरमदृष्टमुदीक्ष्य वै प्रियस्य ।

वदनमुदितपूर्णचन्द्रकान्तं

विमलशशाङ्कनिभानना तदासीत् ॥ ३५ ॥

इत्यार्षे रामायणे वाल्मीकीये युद्धकाण्डे

षोडशाधिकशततमः सर्गः ॥ ११६ ॥

विस्मयादिति । बद्धमित्रपरिवारसम्पत्तिदर्शनजो विस्मयः । प्रिय-
प्रियदर्शनजो हर्षः ॥ ३४ ॥

समपनुदत्समपानुदत् ॥ ३५ ॥

इति रामाभिरामे श्रीरामोये रामायणतिलके युद्ध-

काण्डे षोडशाधिकशततमः सर्गः ॥ ११६ ॥

सप्तदशाधिकशततमः सर्गः ।



तान्नु पार्श्वे स्थितां प्रज्ञां रामः सम्प्रेक्ष्य मैथिलीम् ।
हृदयान्तर्गतं भावं व्याहर्त्तुमुपचक्रमे ॥ १ ॥
एषासि निर्जिता भद्रे ! शत्रुं जित्वा रणाजिरे ।
पौरुषाद्यदनुष्ठेयं मयैतदुपपादितम् ॥ २ ॥
गतोऽस्मिन्तममर्षस्य धर्षणा सम्प्रमार्जिता ।
अवमानश्च शत्रुश्च युगपन्निहतौ मया ॥ ३ ॥
अद्य मे पौरुषं दृष्टमद्य मे सफलः श्रमः ।
अद्य तीर्णप्रतिज्ञोऽहं प्रभवाम्यद्य चात्मनः ॥ ४ ॥

तान्विति ॥ १ ॥

एषा त्वं शत्रुं जित्वा निर्जिता शत्रोः प्रत्याहृता । पौरुषात्
पुरुषयत्नात् ॥ २ ॥

अमर्षस्य क्रोधस्यान्तर्गतः । धर्षया शत्रुहतस्तदारहृदयलक्षणाभि-
भवः ॥ ३ ॥

अद्य मे पौरुषं दृष्टम् । लोकैरिति शेषः । तीर्णप्रतिज्ञः तीर्णा-
राक्षसधविषया प्रतिज्ञा येन सः ॥ ४ ॥

या त्वं विरहितानोता चलच्चित्तेन रक्षया ।
 दैवसम्प्रादितो दोषो मानुषेण मया जितः ॥ ५ ॥
 सम्प्राप्तमवमानं यस्तजसा न प्रमार्जति ।
 कस्तस्य पौरुषेणार्थी महतायत्नचेतसः ॥ ६ ॥
 लङ्घनञ्च समुद्रस्य लङ्कायाश्चापि मर्दनम् ।
 सफलं तस्य च श्लाघ्यमद्य कर्म हनूमतः ॥ ७ ॥
 युद्धे विक्रमतश्चैव हितं मन्त्रयतस्तथा ।
 सुग्रीवस्य समैन्यस्य सफलोऽद्य परिश्रमः ॥ ८ ॥
 विभीषणस्य च तथा सफलोऽद्य परिश्रमः ।
 विगुणं भ्रातरं त्यक्त्वा यो मां स्वयमुपस्थितः ॥ ९ ॥
 इत्येवं वदतः श्रुत्वा सीता रामस्य तद्वचः ।
 नृगीवोत्फुल्लनयना बभूवाश्रुपरिप्लुता ॥ १० ॥
 पश्यतस्तान्त् रामस्य समीपे हृदयप्रियाम् ।
 जनवादभयाद्वाग्धो बभूव हृदयं द्विधा ॥ ११ ॥

मया विरहिता या त्वच्चलच्चित्तेन रक्षसानोता असौ दैवसम्प्रादित-
 क्तवदोषो मानुषेण मनुष्यसाध्यपराक्रमेण मयाजितोऽपनीतः ॥ ५ ॥ ६ ॥

अद्य सफलमित्यन्वयः । ७ ॥ ८ । ९ ।

इत्येवं वदत इत्यर्थात् तथा मे प्रदाजनं नास्तीति प्रतिप्रक्षणाद्
 दुःखेनाश्रुपरिप्लुता बभूव ॥ १० ॥

शीतासुत्पलपत्राचीं नीलकुञ्चितमूर्धजाम् ।
 अशुद्धं दुरारोहं मध्ये वानररक्षसाम् ॥ १२ ॥
 मनुष्येण धर्षणं प्रतिमार्जता ।
 तत्कृत रावणं हत्वा मधेदं मानकाङ्क्षिणा ॥ १३ ॥
 निर्जिता जीवलोकस्य तपसा भावितात्मना ।
 अगस्तेन दुराधर्षा सुनिना दक्षिणेव दिक् ॥ १४ ॥
 विदितश्चास्तु भङ्गन्ते योऽयं रणपरिचयः ।
 सुतीर्थः सुहृदां वीर्यान् त्वदर्थं मया कृतः ॥ १५ ॥
 रक्षता तु मया वृत्तमपवादश्च सर्वतः ।
 प्रख्यातस्यात्मवंशस्य न्यङ्गश्च परिमार्जता ॥ १६ ॥
 प्राप्नोति च सन्देहा मम प्रतिमुखे स्थिता ।
 दीपो नेत्रातुरस्येव प्रतिकूलासि मे दृढा ॥ १७ ॥
 तद्गच्छ त्वाऽनुजानेऽद्य यथेष्टं जनकात्मजे ! ।

तद्गुणदर्शनादङ्गीकारबुद्धिः । जनवादभयात् त्यागबुद्धिः । भाव-
 सन्धिरथ ॥ ११ ॥ १२ ॥ १३ ॥

जीवलोकस्य दुराधर्षत्वम्बयः । इत्यनवातापिभयादिति शेषः ।
 रावणभयात् प्राणिमात्रस्य दुराधर्षा युद्धेन निर्जिता ॥ १४ ॥ १५ ॥

अपवादं स्वदारापहारिणं हन्तुं नाशक्रोदित्यपवादं परिमार्जता ।
 न्यङ्गशीलत्वं परिमार्जतेदं कृतमिति शेषः ॥ १६ ॥

एता दश दिशो भद्रे ! कार्यमस्ति न मे त्वया ॥ १८ ॥

कः पुमांसु कुले जातः स्त्रियं परशृङ्गोषिताम् ।

तेजस्वी पुनरादद्यात् सुहृत्तोभेन चेतसा ॥ १९ ॥

रावणाङ्गपरिक्लिष्टां दृष्टां दुष्टेन चक्षुषा ।

कथं त्वां पुनरादद्यां कुलं व्यपदिशन् महत् ॥ २० ॥

यदर्थं निर्जिता मे त्वं सोऽथमाधादितो मया ।

नास्ति मे त्वय्यभिव्यङ्गो यथेष्टं गम्यतामिति ॥ २१ ॥

तदद्य व्याहृतं भद्रे ! मथैतत् कृतवद्विना ।

सङ्गणेवाद्य भरते कुरु वद्विं यथासुखम् ॥ २२ ॥

शत्रुणे वाद्य सुयीवे राक्षसे वा विभीषणे ।

निवेशय मनः सीते ! यथा वा सुखमात्मनः ॥ २३ ॥

न हि त्वां रावणो दृष्ट्वा दिव्यरूपां मनोरमाम् ।

नेत्रातुरस्य नेत्ररोगियः ॥ १० ॥ १८ ॥

सुहृत्तोभेन सुहृत्चिरकाकस्त्रिगुण इति बोभोजिघृच्छा यस्य तेन ॥ १९ ॥

रावणस्य दुष्टेन चक्षुषा कामोपहतनेत्रेण दृष्टाम् । एवञ्च विद्यान्न-
वदयान्नामित्यर्थः ॥ २० ॥ २१ ॥

कृतवद्विना निश्चितवद्विना । अस्मदीयेषु यत्र कुत्रापि विष्टे
त्वाह,—अप्याय इत्यादि । २२ ॥

यथा वा सुखम् । समाह्वयित्वा कुणेवेत्यर्थः ॥ २३ ॥

मर्षयत्यचिरं सीते ! स्वगृहे पर्यवस्थिताम् ॥ २४ ॥

ततः प्रियार्हश्रवणा तदप्रियं
 प्रियादुपश्रुत्य चिरस्य मानिनी ।
 मुमोच वाष्यं रुदती तदा भ्रष्टं
 गजेन्द्रहस्ताभिहतेव वल्लरी ॥ २५ ॥

इत्यार्षे रामायणे वाल्मीकीये युद्धकाण्डे सप्त-
 दशाधिकशततमः सर्गः ॥ ११७ ॥

सर्वलोकस्य मम च त्वयि वृत्तः सन्देहो दुर्निवार इत्याह,—न हि
 त्वामित्यादि ॥ २४ ॥

प्रियार्हश्रवणा प्रियश्रवणार्हत्वर्थः । गजेन्द्रहस्ताभिहता वल्लरी
 यथा वाष्यं मुमोचेत्वर्थः ॥ २५ ॥

इति रामाभिरामे श्रीरामीये रामायणतिलके युद्ध-
 काण्डे सप्तदशाधिकशततमः सर्गः ॥ ११७ ॥

अष्टदशाधिकशततमः सर्गः ।

एवमुक्त्वा तु वैदेही परुषं रोमहर्षणम् ।
राघवेण सरोषेण श्रुत्वा प्रव्यथिताभवत् ॥ १ ॥
सा तदाऽश्रुतपूर्वं हि जने महति मैथिली ।
श्रुत्वा भर्तृर्वचो घोरं लज्जयावनताभवत् ॥ २ ॥
प्रविशन्तीव गात्राणि स्वानि सा जनकात्मजा ।
वाक्शरैस्तैः सशल्येव भ्रममश्रूण्यवर्त्तयत् ॥ ३ ॥
ततो बाष्पपरिक्लिन्नं प्रमार्जन्ती स्वमाननम् ।
शनैर्गद्गदया वाचा भर्तारमिदमब्रवीत् ॥ ४ ॥
किं मामसदृशं वाक्यमीदृशं श्रोत्रदारूणम् ।
रूक्षं श्रावयसे वीर ! प्राकृतः प्राकृतानिव ॥ ५ ॥

एवमिति ॥ १ ॥

जने महति महाजनसन्निधावित्यर्थः ॥ २ ॥ ३ ॥ ४ ॥

असदृशं तथा वक्तुं मया श्रोतुं शक्ययोग्यम् । रूक्षं परधमतएव
श्रोत्रदारूणं श्रावयकटु । ५ ॥

न तथास्मि महाबाहो ! यथा मामवगच्छसि ।
 प्रत्ययं गच्छ मे स्वेन चारित्र्येनैव ते श्रपे ॥ ६ ॥
 पृथक्स्त्रीणां प्रचारेण जातिं त्वं परिश्रद्धसे ।
 परित्यजेनां शङ्कान्तु यदि तेऽहं परीक्षिता ॥ ७ ॥
 यदहं गात्रसंस्पर्शं गतास्मि विवशा प्रभो ! ।
 कामकारो न मे तत्र देवं तत्रापराध्यति ॥ ८ ॥
 मदधीनन्तु यत्तन्मे हृदयं त्वयि वर्त्तते ।
 पराधीनेषु गात्रेषु किं करिष्याम्यनीश्वरो ॥ ९ ॥

यथा त्वमवगच्छति दुष्टेयमिति तथा नास्मि । स्वेन चारित्र्येण
 पातिप्रत्ययक्षयेन ते श्रपे श्रपयेन तव प्रत्ययं सम्पादयिष्ये । ततो मे
 प्रत्ययं गच्छ ॥ ६ ॥

पृथक्स्त्रीणां प्रचारेण चारित्र्यदर्शनेन हेतुना जातिं स्त्रीजातिं
 परिश्रद्धसे दुष्टां मन्यसे । इदमनुचितमिति श्रेयः । यदि ते त्वयाहं
 परीक्षिता तदेमां शङ्कां त्वज ॥ ७ ॥

ननु का ते परीक्षा रक्षोऽङ्गसृष्ट्यायास्तत्राह,—यदहमिति । विव-
 शाऽस्त्राधीना सती गात्रसंस्पर्शं गतास्मि प्राप्तास्मि । तत्र मे कामकारो
 न इच्छापूर्वकता न । तत्र बलात् स्पर्शं देवमेवापराध्यति अपराधं
 कारितवत् । देवमेवात्र कारणं न मेवापराध इति भावः ॥ ८ ॥

खतो दोषजनकं कर्म तु मे नास्तीत्याह,—मदधीनमिति । परै-
 र्यंजीतुमशक्यमित्यर्थः । पराधीनेषु परैर्यंजीतुं शक्येषु देवाधीनेषु

सहस्रवृद्धभावेन संसर्गेण च मानह ! ।

यदि तेऽहं न विज्ञाता हता तेनास्मि श्चाश्वतम् ॥ १० ॥

प्रेषितस्ते महावीरो हनुमानवलीककः ।

सङ्कास्यार्हं त्वया राजन् ! किं तदा न विषर्जिता ॥ ११ ॥

प्रत्यक्षं वानरस्यास्य तद्वाक्यमनन्तरम् ।

त्वया सन्धकृत्या वीर ! त्यक्तं स्याञ्जीवितं मया ॥ १२ ॥

न वृथा ते अमोऽयं स्यात् संश्रयेत् यस्य जीवितम् ।

सुहृज्जनपरिक्लेशो न चार्थं विफलस्तव ॥ १३ ॥

च । यस्याश्चायास्मि तदधीनानि गात्राणि । तथैतदर्थमेवैषां निर्मा-
णात् । हृदयन्तु तदीयमेवात्राप्योति भावः । ६ ॥

सह युगपत् संवृद्धो भावः परस्परानुरागलक्ष्यस्तेन संसर्गेण
चिरकालसहवासेन च यद्यहं ते त्वया गुणवत्त्वेन न विज्ञाता तेन त्वद-
ज्ञानेन हेतुनाहं श्चाश्वतं हता चिरकालं दुःखमग्ना हता ॥ १० ॥

अवशोककः अवशोकितुमन्वेष्टुमित्यर्थः । तदा किं न त्वया विस-
र्जिता पुनरङ्गीकाराभावं किमिति न आविता ॥ ११ ॥

तदोक्तौ को विशेवस्तथाह,—प्रत्यक्षमिति । एवञ्च तदैव जीव-
त्त्वामे यतावत्पर्यन्तं महती त्वद्वियोगव्यथा न स्यादिति भावः । १२ ॥

जीवितं संश्रयेत् यस्य युद्धे जयस्य सन्दिग्धत्वात् संश्रये प्रतिष्ठाप्य
योऽर्थं वृथा अमः कृतः स न कर्त्तव्यः स्यात् । तथा विफलः सुहृज्जन-
परिक्लेशश्च न कर्त्तव्यो भवेत् ॥ १३ ॥

त्वया तु वृषशार्दूल ! रोषमेवानुवर्त्तता ।
 लघुनेव मनुष्येण स्त्रीत्वमेव पुरस्कृतम् ॥ १४ ॥
 अपदेशो मे जनकान्नोत्पत्तिर्वसुधातलात् ।
 मम वृत्तञ्च वृत्तञ्च ! बज्रं ते न पुरस्कृतम् ॥ १५ ॥
 न प्रमाण्यरेकतः पाणिर्बाल्ये मम निपीडितः ।
 मम भक्तिञ्च शीलञ्च सर्वं ते पृष्ठतः कृतम् ॥ १६ ॥
 इति ब्रुवन्ती रुदती बाष्पगद्गदभाषिणी ।
 उवाच लक्ष्मणं सीता हीनं ध्यानपरायणम् ॥ १७ ॥
 चित्तं मे कुरु सौमित्रे ! व्यसनस्यास्य भेषजम् ।
 मिथ्यापवादोपहता नाहं जीवितुस्तुह्ये ॥ १८ ॥
 अप्रीतेन गुणैर्भर्त्सा त्यक्ताया जनसंसदि ।
 या क्षमा मे गतिर्गन्तुं प्रवेक्ष्य हृद्यवाहनम् ॥ १९ ॥

स्त्रीत्वमेव प्राकृतसाधारणस्त्रीजातिरेव पुरस्कृतं चिन्तिता ॥ १४ ॥
 मेऽपदेशो वेदेहोत्यादिष्ववहारो जनकाष्मनकयज्ञभूमिसम्बन्ध-
 मात्रात् । नोत्पत्तिर्जनकादित्यनुकर्मः । कुतस्तर्हि सा तत्राह,—वसुधा-
 तलात् । एवं मनुष्ययोन्यनुत्पत्तिरप्राकृतस्त्रीत्वेऽपपादिकोक्ता । तथा
 मे बज्रमनाहं वृत्तद्वारिञ्च ते त्वया न पुरस्कृतम् अपरित्यागे हेतु-
 त्वेन न विचारितम् ॥ १५ ॥

किञ्च बाल्ये कृतं धर्मप्रजोद्देश्यकं पाणिग्रहणमपि त्वया परित्यागे न
 इमाणीकृतम् ॥ १६ ॥ १७ ॥ १८ ॥

एवमुक्तस्तु वैदेह्या लक्षणः परवीरहा ।
 अमर्षवशमापन्नो राघवं समुदैक्षत ॥ २० ॥
 स विज्ञाय मनश्छन्दं रामस्याकारसूचितम् ।
 चितासूकार सौमित्रिमते रामस्य वीर्यवान् ॥ २१ ॥
 न हि रामं तदा कश्चित् कालान्तकयमोप्रमम् ।
 अनुनेतुमथो वक्तुं द्रष्टुं वाप्यशकत्सुहृत् ॥ २२ ॥
 अधोमुखं स्थितं रामं ततः कृत्वा प्रदक्षिणम् ।
 उपावर्त्तत वैदेहो दीप्यमानं ऊताशनम् ॥ २३ ॥
 प्रणम्य देवतेभ्यश्च ब्राह्मणेभ्यश्च मैथिली ।
 बह्वाञ्जलिपुटा चेदमुवाचाग्निमनीपतः ॥ २४ ॥
 यथा मे हृदयं नित्यन्नापसर्पति राघवात् ।
 तथा लोकस्य साची मां सर्वतः पातु पावकः ॥ २५ ॥
 यथा मां शूङ्खचारिचां दुष्टां जानाति राघवः ।
 तथा लोकस्य साची मां सर्वतः पातु पावकः ॥ २६ ॥

गुणैरप्रीतेन भर्त्ता जनसंसदि त्यक्ताया या गतिः क्षमा तां गतिं
 गन्तुं हृद्यवाहनं प्रवेश्ये । अप्रीतस्य गुणैर्भर्त्तुरिति पाठान्तरम् ।
 तत्रापि श्लोके षष्ठी ॥ १६ ॥ २० ॥

मनश्छन्दं मनोभिप्रायम् । आकारसूचितं भूभङ्गाद्याकारसूचि-
 तम् । २१ ॥ २२ ॥ २३ ॥ २४ ॥ २५ ॥

एवमुक्त्वा तु वैदेही परिक्रम्य ऊताशनम् ।
 विवेश ज्वलनं दीप्तं निःशङ्केनान्तरात्मना ॥ २७ ॥
 जनश्च सुमहांस्तत्र बालवृद्धः समाकुलः ।
 ददर्श मैथिलीं दीप्तं प्रविशन्तीं ऊताशनम् ॥ २८ ॥
 सा तप्तनवहेमाभा तप्तकाञ्चनभूषणा ।
 पपात ज्वलनं दीप्तं सर्वलोकस्य सन्निधौ ॥ २९ ॥
 ददृशुस्तां विशालाचीं पतन्तीं हव्यवाहनम् ।
 सीतां सर्वाणि रूपाणि रूक्मवेदिनिभान्तदा ॥ ३० ॥
 ददृशुस्तां महाभागां प्रविशन्तीं ऊताशनम् ।
 ऋषयो देवगन्धर्वा यज्ञे पूर्णाऊतीमिव ॥ ३१ ॥
 प्रचुक्रुशुः स्त्रियः सर्वास्तां दृष्ट्वा हव्यवाहने ।
 पतन्तीं संकृतां मन्त्रैर्वसोधारामिवाध्वरे ॥ ३२ ॥

राघवः शुद्धचारिचामदुष्टामेव मां यदि दुष्टां जानाति । अहं
 तथा चेत् अदुष्टा चेत्यावको मां सर्वतः पातु । केशाम्बरादिकमपि
 मा धाक्षीदित्यर्थः ॥ २६ ॥ २७ ॥ २८ ॥

सा तप्तेत्यादि । एतदर्थमेव खाताया अलङ्कारयुताया आभयनं
 कारितम् ॥ २९ ॥

सर्वाणि रूपाणि सर्वाणि भूतानि । सर्वाणि रूपाणि विजित्त-
 धीर इत्यादौ तदबोधकतया प्रसिद्धो रूपशब्दः ॥ ३० ॥ ३१ ॥

वसोधारां सन्ततां वृत्तधाराम् ॥ ३२ ॥

ददृशुस्तां त्रयो लोका देवगन्धर्वदानवाः ।
 अन्नां पतन्तीं निरये त्रिदिवाद्देवतामिव ॥ ३३ ॥
 तस्थामग्निं विभ्रनयान्नु हाहेति विपुलः स्वनः ।
 रक्षसां वानराणाञ्च बभूवाद्भुतोपमः ॥ ३४ ॥

इत्यार्षे रामायणे वाल्मीकीये युद्धकाण्डे अष्ट-
 दशाधिकशततमः सर्गः ॥ ११८ ॥

अन्नां अन्नं प्राप्तामतएव त्रिदिवाद्भिरये मनुष्येभ्योऽप्यदौ पत-
 न्तीम् ॥ ३३ ॥

अद्भुतोपमः आश्चर्यमित्युपमाज्ञानं यत्प्रवृत्तौ सः ॥ ३४ ॥

इति रामाभिरामे श्रीरामीये रामायणतिलके युद्ध-
 काण्डे अष्टदशाधिकशततमः सर्गः ॥ ११८ ॥



एकोनविंशतिप्रश्नतमः सर्गः ।



ततो हि दुर्मना रामः श्रुत्वैव वदताङ्गिरः ।
 दधौ मुहुर्त्तं धर्मात्मा बाष्पव्याकुललोचनः ॥ १ ॥
 ततो वैश्रवणो राजा यमश्च पित्रभिः सह ।
 सहस्राक्षश्च देवेशो वरुणश्च जलेश्वरः ॥ २ ॥
 षड्धनयनः श्रीमान् महादेवो वृषध्वजः ।
 कर्त्ता सर्वस्य लोकस्य ब्रह्मा ब्रह्मविदाम्बरः ॥ ३ ॥

ततो हीति । एवं वदतां हाहेति वदतां सर्वेषां मार्त्ता गिरः श्रुत्वा
 ततो हि तत एव दुर्मनाः खिन्नचित्तो रामो बाष्पव्याकुललोचनः प्राकृत-
 स्त्रीवत्सीता एतदनर्हेति तद्वियोगतो बाष्पव्याकुललोचनो भूत्वा मुहुर्त्तं
 दधौ किमुक्तं किं कृतं किञ्चातः परं कर्त्तव्यमिति चिन्तापरो बभूव ॥ १ ॥

अत्रावसरे दिक्पालसहितो यज्ञो हिरण्यगर्भश्च रामानुग्रहाय
 समागता इत्याह,—तत इत्यादि ॥ २ ॥

षड्धनयनः श्रीमान् । षड्धनयनस्त्रिनेत्र इत्यर्थः । सर्वलोकस्य
 ब्रह्मलोकपर्यन्तं सर्वलोकवर्तिप्रदार्थानां षष्ठा । ब्रह्मविदां चतुर्मुख-
 प्रजापतिविष्णुदेवराजादिदिक्पालवसिष्ठाद्युषितत्सन्तानजब्राह्मणा ब्रह्म-
 विदस्तेषाम्बरौ ज्येष्ठौ हिरण्यगर्भः । यो वै ब्रह्माखं विदधाति पूर्वं

एते सर्वे समागत्य विमानैः स्र र्थसन्निभैः ।
 आगत्य नगरीं लङ्कामभिजग्मुश्च राघवम् ॥ ४ ॥
 ततः सहस्राभरणान् प्रवृत्त्वा विपुलान् भुजान् ।
 अश्रुवं स्त्रिदशश्रेष्ठा राघवं प्राञ्जलिं स्थितम् ॥ ५ ॥
 कर्त्ता सर्वस्य लोकस्य श्रेष्ठो ज्ञानविदां विभुः ।
 उपेक्षते कथं सीतां पतन्तीं हव्यवाहने ।
 कथं देवगणश्रेष्ठमात्मानन्नाववुक्षुसे ॥ ६ ॥
 ऋतधामावसुः पूर्वं वसुनाश्च प्रजापतिः ।
 त्रयाणामपि लोकानामादिकर्त्ता स्वयं प्रभुः ॥ ७ ॥

यो वै वेदांश्च प्रहिषोति तस्मै इति श्रुतेर्हिरेण्यगर्भः समवर्त्तताये इति
 श्रुतेश्च । १ ।

एते सर्वे विमानैर्लङ्कामागत्य राघवमभिजग्मुः ॥ ४ ॥

प्रवृत्त्वा उच्यन्ते । भारते त्वमिप्रवेशं सीताया अनुक्त्वा रामस्य
 चारिणसन्देहे सीतादुःखं दृष्ट्वा वायुमिव वय्याद्युक्त्वैव सीताङ्गीकार
 उक्तस्तत्रानुतोप्यमिप्रवेशे मध्ये प्रवृत्त्य इत्याहुः । पाप्मे तु । सा तेन
 गर्हितं साध्वो विवेश क्वलनन्तदेत्युक्तम् ॥ ५ ॥

कर्त्ता सर्वस्येति । मनुष्यदेहे राघवे सर्वलोककर्तृत्वाद्युक्तिर्मुञ्ज-
 क्तव्याभिप्रायेण । ज्ञानविदाम् औपनिषदज्ञानवताम् । देवगणा
 इन्द्रादयस्तेषां श्रेष्ठम् । विश्वसुखा वै देवा इति श्रुतेः । ६ ॥

ऋतधामेत्यादि लोकत्रयं ऋतव्यासम्मतम् । तीर्थं स्वैवं व्याचष्टे ।
 पूर्वं पूर्वस्मिन् कल्पे कष्टेः पूर्वं वा वसुनां मध्ये ऋतधामा नाम वसुः ।

रुद्राणामष्टमो रुद्रः साध्यानामपि पञ्चमः ।
 अश्विनौ चापि कर्णौ ते सूर्याचन्द्रमसौ दृशौ ॥ ८ ॥
 अन्ते चादौ च मध्ये च दृश्यसे च परन्तप ॥
 उपेक्षसे च वैदेहीं मानुषः प्राहृतो अथा ॥ ९ ॥
 इत्युक्तो लोकपालैस्तैः स्वामी लोकस्य राघवः ।
 अब्रवीत् त्रिदशश्रेष्ठान् रामो धर्मभृताम्बरः ॥ १० ॥
 आत्मानं मानुषं मन्ये रामं दशरथात्मजम् ।
 सोऽहं यच्च यतश्चाहं भगवांस्तत् प्रवीतु मे ॥ ११ ॥

आदिकर्ता अष्टागहाधिपतिरूपादिदृष्टिकर्ता । स्वयम्भुः इतरा-
 नियम्यः ॥ ७ ॥

अष्टमो रुद्रो महादेवः । साध्यानामपि पञ्चमः वीर्यवान्नामा ।
 विराड् रूपं वर्णयति । अश्विनौ चेत्यादि ॥ ८ ॥

अन्ते चादौ चेत्यनेन सर्वभूततत्त्वं त्वमेवेति सूचितम् ॥ ९ ॥

लोकपालैरिन्द्रादिब्रह्मणैः पूर्वाक्तैः । लोकस्य भूजोक्त्येदानीं
 साक्षात् स्वामीराघवो रघुकुमजः ॥ १० ॥

अथ ब्रह्मानुग्रहादेव ब्रह्मविद्योन्मुखस्य अत्मादिसिद्धतया तदौन्-
 मुखस्यात्मानन्नावबुध्यसे इति ब्रह्मस्यैव ज्ञतत्वात् तस्मिन्नासुरिव
 स्त्रीयानां स्वस्वरूपबोधनाय ब्रह्मायङ्गुबमद्य इवोपासददित्वाहात्मान-
 मिति । अहमात्मानमात्मस्वरूपं सामान्यतोऽहम्बुधेन प्रतीयमानं दश-
 रथपुत्रं रामनामकं मनुष्यजातीयपिण्डमेवमन्ये न तु ततोतिदित्तं किञ्चि-
 देभिः । भवद्विरप्युक्तं स्वात्मानन्नावबुध्यसे इति । एवञ्च सोऽहमेवभूताह

इति ब्रुवाणं काकुत्स्थं ब्रह्मा ब्रह्मविदास्वरः ।
 अत्रकीतं शृणु मे वाक्यं सत्यं सत्यपराक्रम ! ॥ १२ ॥
 भवान्नारायणो देवः श्रीमांश्चक्रायुधः प्रभुः ।
 एकशृङ्गो वराहस्त्वं भूतभव्यसपत्नजित् ॥ १३ ॥
 अक्षरं ब्रह्म सत्यञ्च मध्ये चान्ते च राघव ! ।
 लोकानाम्बं परो धर्माविष्वक्सेनश्चतुर्भुजः ॥ १४ ॥

बुद्धिमान् यश्च परमार्थतो यत् तत्त्वे यतश्च यत्प्रकृतिकश्च तत्सर्वं भग-
 वान् सर्वज्ञः परमगुरुर्म मङ्गलमन्त्राय जिज्ञासवे ब्रवीतूपदिशतु । अय-
 मेव ब्रह्मविद्योपदेशमार्गः सर्वत्र श्रुतिस्मृतिषु प्रसिद्धः ॥ ११ ॥

इति ब्रुवाणं जिज्ञासवेमह्यं ब्रवीत्विति ब्रुवाणम् । वाक्यं देहदेशि-
 तत्त्वेपदेशरूपम् ॥ १२ ॥

नारङ्गीवसमूहोऽथनं स्थानं यस्य स विराड् रूपो नारायणपदवाच्यो
 यः सत्वमसि । देवः स्वप्रकाशः । विराट्चिह्नान्याह,—चक्रेति । इदं
 शङ्खगदादेरप्युपलक्ष्यम् । एकशृङ्गो वराह एकदंष्ट्रो धरणीवराहः ।
 अयं विराट्विष्णुमूर्त्तर्भेदः । भूतभव्यसपत्नजिद्रूतभव्यकालरूपो यः
 सपत्नो जनिमृतिहेतुत्वात् तं जयति सः । नित्य इति यावत् ॥ १३ ॥

तदेवाह,—अक्षरमिति । अक्षरं मध्ये चान्तेचादादौ च । सत्यम-
 प्रश्रुतस्वरूपं तत्त्वम् । यत् ब्रह्मतदेवत्वमसीति शेषः । लोकानां धर्माधि-
 क्षतप्राणिनां स्वमेव परमो धर्मः । यज्ञो वै विष्णुरित्यादि श्रुतेरन्व-
 मेधान्तधर्मस्त्वमेव । विष्वक्चः सर्वगताः सेनानि यामकगणा यस्य । चतु-
 र्भुजः शशुनिरसनदक्षभुजचतुष्टयवान् ॥ १४ ॥

शार्ङ्गधन्वा हृषीकेशः पुरुषः पुरुषोत्तमः ।

अजितः खड्गधृष्टिष्णुः कृष्णश्चैव वृहद्वलः ॥ १५ ॥

सेनानीर्यामणीः सर्वं त्वं बुद्धिस्त्वं क्षमा दमः ।

प्रभवन्नाप्यथ च त्वसुपेन्द्रो मधुसूदनः ॥ १६ ॥

इन्द्रकर्मा तद्देन्द्रस्त्वं पद्मनाभोरणान्तकृत् ।

शरण्यं शरणञ्च त्वांमाञ्जुर्द्विया महर्षयः ॥ १७ ॥

शार्ङ्गधन्वा कालरूपं शार्ङ्गं धनुर्यस्य । हृषीकेश इति । हृषी-
काशामिन्द्रियायामीशो नियन्ता । पुरुष इति । पुरुषि क्तानि
सनेति ददाति स पुरुषः । पुरु हृदयपुखरीके श्रेतइति वा पूर्यत्वात्
वा पुरुषः । तेनेदं पूर्यं पुरुषेण सर्वमिति श्रुतेः । पुरुषोत्तमः यस्मात्
क्षरमतीताहमक्षरादपि चोत्तमः । अतोस्मि कोणे वेदे च प्रथितः
पुरुषोत्तम इति श्रुतेः । अजितः पापमनादरिभिश्चाजितः । खड्गधृष्ट
विद्याख्यमन्दकखड्गधृष्टः । विष्णुः सर्वव्यापकः । कृष्णस्तदर्थः । वृहद्-
बल इति । अश्रेयस्रक्षाख्यस्य जीवाकन्दुकवज्जारयक्षमवृहद्बलः ॥ १५ ॥

सेनानी राजसेनापतिश्च । ग्रामखी मन्वी । सर्वं जगत्त्वमेव ।
बुद्धिनिश्चयात्मिका । क्षमा भक्तापराधसहिष्णुता । दम इन्द्रिय-
नियमः । तद्धर्मकत्वात् तदात्मत्वव्यपदेशः । प्रभवान्नाप्यथै कृष्टिप्रभवौ
तत्कारणत्वात् तद्यपदेशः । उपेन्द्रादयस्त्वैव मूर्त्तिभेदाः ॥ १६ ॥

प्रजापतिरिन्द्रमखजतेतुत्तेरिन्द्रः कर्मकृष्टिर्बस्य स इन्द्रकर्मा ।
महेन्द्रः सक्तोश्रिता । पद्मं वैराजन्नाभौ यस्य सः । रणान्तकृत् रणे
शत्रूणां नाशकर्त्ता । शरण्यं शरयत्वेन प्राप्यम् । शरण्यं रक्षकत्वता-
मेवाञ्जः । परिजायाय साधूनामित्युक्ते ॥ १७ ॥

सहस्रशृङ्गो वेदात्मा शतशीर्षो महर्षभः ।
 त्वं चयाणां हि लोकानामादिकर्ता स्वयम्भुः ॥ १८ ॥
 सिद्धानामपि साध्यानामाश्रयश्चासि पूर्वजः ।
 त्वं यज्ञस्त्वं वषट्कारस्त्वमोङ्कारः परात्परः ॥ १९ ॥
 प्रभवं निधनश्चापि नो विदुः को भवानिति ।
 दृश्यसे सर्वभूतेषु गोषु च ब्राह्मणेषु च ॥ २० ॥
 दिक्षु सर्वासु गगने पर्वतेषु नदीषु च ।
 सहस्रचरणः श्रीमान् शतशीर्षः सहस्रदृक् ॥ २१ ॥
 त्वं धारयसि भूतानि पृथिवीं सर्वपर्वतान् ।
 अन्ते पृथिव्याः सखिले दृश्यसे त्वं महोरगः ॥ २२ ॥

सहस्रशृङ्गोऽनेकशाखामयशृङ्गवान् । वेदात्मा वेदस्वरूपः शत-
 शीर्षोऽनेकविधिमयश्चिरोयुक्तः । महर्षभः श्रेष्ठतमः । शिशुमार
 प्रजापतिरूप इत्यर्थ इति कतकः । चयाणां लोकानाम् । सर्वप्रजाना-
 मित्यर्थः । स्वयं प्रभुः अग्न्यग्नेर्यः ॥ १८ ॥

सिद्धानामारूढानां साध्यानामासद्व्यूहानामाश्रयः प्राप्यः पूर्वज-
 चासि । अहमस्मि प्रथमजा ऋतस्येत्यादि श्रुतेः ॥ १९ ॥

तत्र प्रभावाद्यपि न जानन्ति को भवानिति चेदन्तथा न जानन्ति ।
 सार्वान्त्येन ज्ञोति । दृश्यसे इति । सर्वभूतेषु गोष्वित्यादि । उत्तम-
 चेतनेष्वपीत्यर्थः । दृश्यसेऽन्तर्यामितया श्रूयसे ॥ २० ॥

अत्यन्तमचेतनेष्वपि त्वमन्तर्यामीत्वाद्,—दिक्ष्विति ॥ २१ ॥

चीन् लोकान् धारयन् राम ! देवगन्धर्वदानवान् ।
 अहं ते हृदयं राम ! जिज्ञा देवी सरस्वती ॥ २३ ॥
 देवा रोमाणि गात्रेषु ब्रह्मणा निर्मिताः प्रभो ! ।
 निमेषस्त्रे स्मृता रात्रिरन्नेषो दिवसस्तथा ॥ २४ ॥
 संस्कारास्त्वभवन् वेदा नैतदस्ति त्वया विना ।
 जगत्सर्वं शरीरं ते स्त्रैर्य्यं ते वसुधातलम् ॥ २५ ॥

तमेव सहस्रचरणत्वादिविशिष्टानन्तरूपो भूत्वा पृथिव्यादी-
 ण्यद्विभूतानि च धारयति । तथान्ते अहरन्ते पृथिव्या उपरिवर्तिनि
 सन्निजे त्वं महोरगप्रथमो दृश्यसे । एवञ्च पृथिव्या अध उपरि च
 प्रतिष्ठितस्तर्ज्जित्वास्वमित्युक्तम् ॥ २२ ॥

हे राम चीन् लोकान् धारयन् त्वं विराट् नारायणोऽसीत्पर्यः ।
 एतेन यतश्चाहमुत्पन्न इति प्रश्नस्योत्तरं दत्तम् । एवं देहत्वमुपदिश्य
 देहित्वमुपदिशति । अहं ते हृदयमिति । हे राम ते रामोपग्रहस्य
 तव हृदयं सर्वाधारभूतमान्तरं त्वदात्मतत्त्वमहमेव ज्ञानस्वरूपः ।
 महाकाश इव घटाकाशस्य । तव जिज्ञा मन्निर्मिता वाग्देवी सर-
 स्वती ॥ २३ ॥

देवा इन्द्रियदेवा दिग्वातार्कादयस्तव गात्रेषु श्रोत्रादिवु ब्रह्मणा
 मया निर्मिताः । रोमाणि च निर्मितान्श्रोत्रधिवनस्यत्वादिनेति शेषः ।
 निमेषोन्नेषौ च रात्रिदिवसत्वेन प्रसिद्धौ ॥ २४ ॥

संस्काराः संस्क्रियन्ते बोध्यन्तु शभिर्जाका इति संस्काराः प्रवृत्ति-
 निवृत्तिबोधकाः । नैतदस्तीति । त्वया विना यदस्ति तत्किमपि नेत्यर्थः ।

अग्निः कोपः प्रसादस्तो सोमः श्रीवत्सलक्षणः ।
 त्वया लोकास्त्रयः क्रान्ताः पुरा स्वैर्विक्रमैस्त्रिभिः ॥ २६ ॥
 महेश्वरश्च कृतो राजा बलिं बध्वा सुदारुणम् ।
 सीता लक्ष्मीर्भवान् विष्णुर्देवः कृष्णः प्रजापतिः ॥ २७ ॥
 वधायं रावणस्येह प्रविष्टो मानुषीं तनुम् ।
 तदिदं नस्त्वया कार्यं कृतं धर्मभंतां वर ! ॥ २८ ॥
 निहतो रावणो राम ! प्रहृष्टो दिवमाक्रम ।
 अमोघं देववीर्यं ते न ते मोघाः पराक्रमाः ॥ २९ ॥

कार्यकारणरूपं सर्वं जगत्ते शरीरम् । स्थैर्यमशेषप्रजानित्यधारण-
 सामर्थ्यम् । वसुधातर्कं भृतत्त्वमेव । २५ ॥

ते कौपोऽग्निः । ते प्रसादः सोमः । त्वया वामनात्मनावतीर्णेन पुरा
 पूर्वं त्रिभिर्विक्रमैस्त्रयो लोकां भूर्भुवः स्वः स्वरूपाः क्रान्ताः । २६ ॥

बलिं बध्वा महेश्वरश्च राजा कृतः । सीता लक्ष्मीः प्रसिद्धविष्णुपत्न्य-
 भिन्नतत्त्वात् । यो विष्णुः सं भवान् देवः प्रकाशरूपः । कृष्णः कृष्ण-
 वर्णः । प्रजापतिस्तदभिन्नतत्त्वः ॥ २७ ॥

स एव त्वं रावणस्य वधाय मानुषीं तनुं प्रविष्टोऽसि । माययेति
 शेषः । एवं तत्त्वेन त्वया तदिदं रावणबधरूपं नः सर्वेषां देवानां
 कार्यम् कृतम् ॥ २८ ॥

अथ कृतानुष्ठानानुवादपूर्वं वर्तित्व्यमाशक्तञ्चमाह,— निहत इति ।
 रावणो निहतः । एवञ्चावतारकार्यं निहतमतःपरं महाराज्येन किञ्चि

अमोघं दर्शनं राम ! अमोघस्तव संस्तवः ।

अमोघास्ते भविष्यन्ति भक्तिमन्तो नरा भुवि ॥ ३० ॥

ये त्वां देवं ध्रुवं भक्ताः पुराणं पुरुषोत्तमम् ।

प्राप्नुवन्ति तथाकामानिह लोके परच च ॥ ३१ ॥

इममार्षस्तवं दिव्यमितिहासं पुरातनम् ।

त्वानं प्रहृष्टः सन् दिवं परमाकाख्यं ब्रह्मलोकमाक्रम प्राप्नुहि । एवं सिद्धकार्यत्वात्ते वीर्यं बलममोघं तन्मूलाः पराक्रमाच्च न मोघा न निष्फला अपि तु सफला एवेत्यर्थः ॥ ३६ ॥

अथ रामस्य सर्वापास्यत्वं सर्वाभीष्टसिद्धिप्रदत्वञ्चाहामोघमिति । हे राम ते दर्शनं सुग्रीवादीनाममोघम् । एवं कालान्तरे श्रुत्वा चित्त-
तद्गृह्यामप्यमोघम् ऐहिकामुष्णिकसकलफलसाधनम् । तत्र संस्तुवा
रामनारायणेत्येवंरूपोऽमोघः सकलेष्टदः । ये च त्वयि भक्तिमन्तः
सोहमेवेति गौणवृत्त्या त्वदुपासकास्तवाहमिति वीपासकास्तेऽप्यमोघं
संसारमार्गमतिक्रान्ताः सत्यसङ्कल्पत्वादिमन्तः सन्तो मल्लोकप्राप्ति-
रूपामोघफला भविष्यन्ति किं पुनर्ये सर्वात्मना त्वदभेदध्यानवन्त
इत्यर्थः ॥ ३० ॥

उक्तमर्थमुपसंहरति दार्ढ्याय । ये त्वामिति ॥ ३१ ॥

इदानीं तत्परैतत्कोत्रपाठफलमुपदिशति । इममिति । ऋषिर्वेद-
स्तदुक्तसगुणनिर्गुणब्रह्मविद्याप्रतिपादकत्वादार्ढ्यः स चासौक्तवशेत्यार्ध-
स्तव स्तम् । अतएव दिव्यम् । पुरातनं पुरातनप्रतिपादकम् । इति-
हासम् अनादिसिद्धपुरातनब्रह्मविद्याप्रतिपादकत्वात् । एवम्भूतं ब्रह्म-

ये नराः कीर्त्तयिष्यन्ति नास्ति तेषां पराभवः ॥ ३२ ॥

इत्यार्षे रामायणे वाल्मीकीये युद्धकाण्डे एकीन-
दशाधिकशततमः सर्गः ॥ ११६ ॥

विद्यात्तवं ये कीर्त्तयिष्यन्ति तेषां पराभवः परैरिहामुपलोकशत्रुभिः
पुत्रदारादिभिः प्रापैश्चाभिभव आक्रमणं नास्ति न भविष्यति च । ३२ ।

इति रामाभिरामे श्रीरामीये रामायणतिलके युद्ध-
काण्डे एकीनदशाधिकशततमः सर्गः ॥ ११६ ॥

विंशोत्तरशततमः सर्गः ।



एतच्छ्रुत्वा श्रुभं वाक्यं पितामहसमीरितम् ।
 अङ्गेनादाय वैदेहीसुत्यपात विभावसुः ॥ १ ॥
 विधूयाथ चितां तान् वैदेहीं हव्यवाहनः ।
 उत्तस्थौ मूर्त्तिमानाशु गृहीत्वा जनकात्मजाम् ॥ २ ॥
 तरुणादित्यसङ्काशां तप्तकाञ्चनभूषणाम् ।
 रत्नाम्बरधरां वासां नीलकुञ्चितमूर्द्धजाम् ॥ ३ ॥
 अस्त्रिष्टमाल्याभरणं तथारूपामनिन्दिताम् ।
 ददौ रामाय वैदेहीमङ्गे कृत्वा विभावसुः ॥ ४ ॥
 अत्रवीक्षु तदा रामं साक्षी लोकस्य पावकः ।

एतदिति । पितामहसमीरितं श्रुभं परमशोभनं निजब्रह्मत्वप्रति-
 पादकं वाक्यं श्रुत्वा ध्यात्वा च प्रसन्नतयावस्थानकाक्षे इति शेषः । अङ्गे-
 नादाय । दयिषु पुत्रांश्चाददभिर्मङ्गामिति श्रुत्वर्थमपरोक्षमेव सम्पा-
 दयन्नित्यर्थः ॥ १ ॥

मूर्त्तिमान् सुकुसुनादिचिह्ननिजमूर्त्तियुक्तः ॥ २ ॥ ३ ॥

अस्त्रिष्टेति । अत्रिसम्बन्धेऽपीति शेषः । तथारूपा पूर्वाभूत-
 शोभायुक्ताम् ॥ ४ ॥

एषा ते राम वैदेही पापमखां न विद्यते ॥ ५ ॥
 नैव वाचा न मनसा नैव बुद्ध्या न चक्षुषा ।
 सृष्टत्ता दृप्तशौदीर्यं न त्वामत्यचरच्छुभा ॥ ६ ॥
 रावणेनापनीतेषा वीर्यैस्त्रिभोजेन रक्षसा ।
 त्वया विरहिता दीना विवशा निर्जने सृती ॥ ७ ॥
 रुद्धा चान्तःपुरे गुप्ता त्वच्चित्ता'त्वत्परायणा ।
 रक्षिता राक्षसीभिश्च चोराभिर्घोरबुद्धिभिः ॥ ८ ॥
 प्रसोभ्यमाना विविधं तर्ज्यमाना च मैथिली ।
 नाचिन्तयत तद्दृष्टस्त्वद्गतेनान्तरात्मना ॥ ९ ॥

तदा दानसमये । लोकस्य मनोवाक्त्रयैर्लोकज्ञतपुण्यपापकर्मणः
 साक्षी साक्षाद्गुह्यः । सर्वदेहान्तर्वैशा नरात्मनानित्यप्रतिष्ठितत्वादिति
 भावः । यथा या मयि रावणदृष्टकाक्षे प्रविष्टा सैव ! एवं हि कूर्म-
 पुराणानुसारेण व्याख्यातम् । तच्च प्राङ्निरूपितम् । पापं रावणस्यर्ष-
 रूपमपि । ४ ॥

सृष्टत्ता दृप्तशौदीर्यं तां मन आदिभिः प्रत्येकं समुदितैश्च नात्य-
 चरत् । ६ ।

यथा या इदानीं मयि प्रविष्टा । ७ ।

रुद्धा निरुद्धस्त्वच्छन्दगमनादिश्वहारा । गुप्ता परिहृतस्त्वज्जन-
 दर्शना । त्वच्चित्ता त्वयि चित्तं यस्याः सा । अतएव त्वत्परायणा
 त्वरुतिः । ८ ।

विशुद्धभावां निष्पापां प्रतिगृह्णीष्व मैथिलीम् ।
 न किञ्चिदभिधातव्या अहमाज्ञापयामि ते ॥ १० ॥
 ततः प्रीतमना रामः श्रुत्वैवं वदतां वरः ।
 दध्यौ सुहृत्तं धर्मात्मा हर्षव्याकुलसौचनः ॥ ११ ॥
 एवमुक्तो मुह्यतेजा धृतिमानुत्सविक्रमः ।
 उवाच त्रिदशश्रेष्ठं रामो धर्मभृतां वरः ॥ १२ ॥
 अक्षयश्चापि लोकेषु सीता पावनमर्हति ।
 दीर्घकालोषिता हीयं रावणान्तःपुर शुभा ॥ १३ ॥
 बालिशो बत कामात्मा रामो दशरथात्मजः ।
 इति वक्ष्यति मां लोको जानकीमविश्रोध्य हि ॥ १४ ॥

तद्भक्तो नाचिन्तयत नागणयत । तत्र हेतुरन्तरात्मनस्त्वद्गतत्वम् ।
 एवञ्च यत्प्रतिबिम्बस्याप्येवं व्यवस्था तद्बिम्बस्य शुद्धत्वं किं वक्तव्यमिति
 ध्वनिः ॥ ६ ॥

विशुद्धभावां विशुद्धान्तराम् । अतएव निष्पापाम् । न किञ्चि-
 दिति । मन्त्रियोगानन्तरं प्रतिग्राह्या न वेति सन्देहो न गृह्णामीति
 निषेधश्च न कर्तव्य इत्यर्थः । कुत एवं तत्राहाज्ञापयामि ते इति ।
 एवमुक्तिस्तु रामेण स्वस्वरूपाज्ञाननटनात्तदनुसारेण हृद्रमूर्त्तभंगवतोऽ-
 भेरपीति मन्तव्यम् ॥ १० ॥

दध्यौ किमिहोचितं वक्तव्यमिति ध्यातवानिति शेषः ॥ ११ ॥ १२ ॥
 पावनम् । स्वार्थख्यान्ताद्भावे लुट् । शुद्धिमित्यर्थः । जानकी-

अन्नन्यद्दद्यां सीतां मच्चित्तपरिरक्षिणीम् ।
 अहमप्यवगच्छामि मैथिलीं जनकात्मजाम् ॥ १५ ॥
 इमानपि विशालाक्षीं रक्षितं स्वेन तेजसा ।
 रावणो नातिवर्त्तत वेलामिव महौदधिः ॥ १६ ॥
 न च शक्तः सुदुष्टात्मा मनसापि हि मैथिलीम् ।
 प्रधर्षयितुमप्राप्यां दीप्तामग्निशिखामिव ॥ १७ ॥
 नेयमर्हति वैक्लव्यं रावणान्तःपुरे सती ।
 अन्नन्या हि मया सीता भास्करस्य प्रभा यथा ॥ १८ ॥
 विशुद्धा त्रिषु लोकेषु मैथिली जनकात्मजा ।
 न विहातुं मया शक्या कीर्त्तिरात्मवता यथा ॥ १९ ॥

मन्विशोभ्ययाद्विष्यं माम् । रावणान्तःपुरे दीर्घकालोषितां दशरथा-
 त्मजो यदुच्छीतवान् तत् स कामात्मा कामपरतन्त्रचित्तः बाणेशो
 भूषोक्तव्यवहारापरिच्छो यतोऽत इति लोको मां वक्ष्यति । ततः शुद्धार्थ-
 मग्निप्रवेशो मयानुमत इति शेषः ॥ १४ ॥

इयं शुद्धेति हृदये जानान्येवेत्याहानन्येति । मच्चित्तपरिरक्षिणीं
 मद्रुतचित्तत्वेनात्मनो दोषपरिरक्षणशीलाम् ॥ १५ ॥

स्वेन तेजसा पातित्रत्वेन ॥ १६ ॥

प्रधर्षयितुं न शक्तः । अतएवाप्राप्याम् अशक्ययहाम् । तत्र
 निदर्शनं दीप्तमिति ॥ १७ ॥

वैक्लव्यं कातर्यपीडाम् । अन्नन्याहीति । अर्द्धा वा एष आत्मना

अवश्यञ्च मया कार्यं सर्वेषां वो वचो हितम् ।
स्निग्धानां लोकनाथानामेवञ्च वदतां हितम् ॥ २० ॥

इत्येवमुक्त्वा विजयी महाबलः

प्रशस्यमानः स्वकृतेन कर्मणा ।

समेत्य रामः प्रियथा महाथशाः

सुखं सुखार्थीऽमुषभृव राघवः ॥ २१ ॥

इत्यार्षे रामायणे वाल्मीकीये युद्धकाण्डे
विंशोत्तरशततमः सर्गः ॥ १२० ॥

यत्पत्नीति श्रुतेः शक्तिशक्तिमतोरभेदाच्च । अनेनाग्निदत्ताया रावण-
स्पर्शाद्यभावः स्पष्टमेवोक्तः ॥ १८ ॥ १९ ॥

सर्वेषां वो वचः सीताग्रहणविषयं मे हितं मयाऽवश्यं कार्यं
कर्तुं योग्यम् । स्निग्धानां मयि खेहवताम् । लोकमान्यानामप्येवमप्यु-
च्यानाम् । एवं पूर्वोक्तप्रकारेण हितं वदताम् ॥ २० ॥ २१ ॥

इति रामाभिरामे श्रीरामाये रामायणतिलके युद्ध-
काण्डे विंशोत्तरशततमः सर्गः ॥ १२० ॥

एकविंशोत्तरशततमः सर्गः ।



एतच्छ्रुत्वा शुभं वाक्यं राघवेनावुभाषितम् ।
ततः शुभतरं वाक्यं व्याजहार महेश्वरः ॥ १ ॥
पुष्कराक्ष महाबाहो महावचः परन्तप ! ।
दिश्या हतनिर्दं कर्म त्वया धर्मभृतां वर ! ॥ २ ॥
दिश्या सर्वस्य लोकस्य प्रदृङ्गं दारुणं तमः ।
अपहृतं त्वया बन्धे राम ! रावणञ्च भयम् ॥ ३ ॥
आश्रास्य भरतं दीनं कौसल्याञ्च यशस्विनीम् ।
कौकेयीञ्च सुमित्राञ्च दृष्ट्वा लक्ष्मणमातरम् ॥ ४ ॥
प्राप्य राज्यमयोध्याञ्च नन्दयित्वा सुहृज्जनम् ।
इत्साकूणां कुले वंशं स्थापयित्वा महाबल ! ॥ ५ ॥

एतद्वाक्यं श्रुत्वा युष्मदाक्षया सीतामङ्गीकरोन्धेवेत्युक्तं वाक्यं श्रुत्वा ।
ततः सीतामहृष्टानिबोमानुष्ठानानन्तरम् । । ।
महावचः हे महोरस ! २ ।
कमोदुःखम् । ३ ।
आश्रास्येति । अयोध्यां गत्वेति शेषः । ४ ।

दृष्ट्वा तुरगमेधेन प्राप्य चानुत्तमं यशः ।
 ब्राह्मणेभ्यो धनं दत्त्वा त्रिदिवं गन्तुमर्हसि ॥ ६ ॥
 एष राजा दशरथो विमानस्थः पिता तव ।
 काकुत्स्थ ! मानुषे लोके गुरुस्तव महाद्ययाः ॥ ७ ॥
 इन्द्रलोकं गतः श्रीमांस्त्वया पुत्रेण तारितः ।
 लक्ष्मणेन सह भ्रात्रां त्वमेनमभिवादय ॥ ८ ॥
 महादेववचः श्रुत्वा राघवः सहलक्ष्मणः ।
 विमानशिखरस्थस्य प्रणाममकरोत् पितुः ॥ ९ ॥
 दीप्यमानं स्वया लक्ष्म्या विरजोऽम्बरधारिणम् ।
 लक्ष्मणेन सह भ्रात्रा ददर्श पितरं प्रभुः ॥ १० ॥

कुले कुलपरिपालननिमित्तं वंशं सन्तानम् । दशवर्षसहस्राणि
 दशवर्षशतानि च । वक्ष्यामि मानुषे लोके इत्यवतारात् पूर्वं प्रतिष्ठा-
 सत्त्वात् प्राप्य राज्यमित्याद्युक्तम् ॥ ५ ॥

तुरगमेधेनेष्ट्वा भगवन्तं प्रजापतिमिति शेषः । अनुत्तमं यशो
 महद्यश इत्यादिकं प्रजापति नाम । तस्य नाम महद्यश इति श्रुतेः ।
 अश्वमेधफलञ्च तत्रान्तिरेव । प्रजापतिं वा एव ईक्षतीत्याहुः । षोड-
 शमेधेन यजत इति श्रुतेरिति कतकः । त्रिदिवं भूखर्पदापेक्षयां
 तृतीयं दिवं ब्रह्मलोकम् ॥ ६ ॥

एष इति । पुरःस्थस्यापि देवपरिग्रहेणाज्ञायमानतयाङ्गल्या
 निर्देशः ॥ ७ ॥ ८ ॥

हृषण महताविष्टो विमानस्थो महीपतिः ।
 प्राणैः प्रियतरं दृष्ट्वा पुत्रं दशरथस्तदा ॥ ११ ॥
 आरोप्याङ्गे महाबाहुर्वरासनगतः प्रभुः ।
 बाहुभ्यां सम्परिष्वज्य ततो वाक्यं समाददे ॥ १२ ॥
 न मे स्वर्गो बद्धमतः समानश्च सुरर्षभैः ।
 त्वया राम ! विहीनस्य सत्यं प्रतिगृणोमि ते ॥ १३ ॥
 कैकेय्या यानि चोक्तानि वाक्यानि वदतां वर ! ।
 तव प्रव्राजनार्थानि स्थितानि हृदये मम ॥ १४ ॥
 त्वान्तु दृष्ट्वा कुशलिनं परिष्वज्य सलक्षणम् ।
 अथ दुःखादिमुक्तोऽस्मि नीहारादिव भास्करः ॥ १५ ॥
 तारितोऽहं त्वया पुत्र ! सुपुत्रेण महात्मना ।
 अष्टावक्रेण धर्मात्मा कहलो ब्राह्मणो यथा ॥ १६ ॥
 इंदानीञ्च विजानामि यथा सौम्य ! सुरेश्वरैः ।
 वधार्थं रावणस्येह पिहितं पुरुषोत्तमम् ॥ १७ ॥

विमानशिखरस्थस्य विमानोपरि प्रतिष्ठितस्य ॥ ६ ॥ १० ॥ ११ ॥

॥ १२ ॥

सुरर्षभैः समानोऽपि स्वर्गो न बद्धमतः ॥ १३ ॥ १४ ॥ १५ ॥

अष्टावक्रपिताकहजोनामर्षिः पुत्रेण स्वधर्मेण तारित इति पौरा-
 यिकी कथा ॥ १६ ॥

सिद्धार्था खलु कौस्तुभा या त्वां राम ! गृहं गतम् ।
 वनाम्वित्तं संदृष्टा द्रक्ष्यते शत्रुसूदनम् ॥ १८ ॥
 सिद्धार्थाः खलु ते राम । नरा ये त्वां पुरीं गतम् ।
 राज्ये चैवाभिषिक्तञ्च द्रक्ष्यन्ते वसुधाधिपम् ॥ १९ ॥
 अनुरक्तेन कलिना शुचिना धर्मचारिणा ।
 द्रक्ष्येयं त्वामहं द्रष्टुं भरतेन समागतम् ॥ २० ॥
 चतुर्दशसमाः सौम्य ! वने निर्य्यातितास्तथा ।
 वसता सीतया सार्द्धं मत्प्रीत्या लङ्घनेन च ॥ २१ ॥
 निवृत्तवनवासोऽसि प्रतिज्ञा पूरिता त्वया ।
 रावणञ्च रणे हत्वा देवताः परितोषिताः ॥ २२ ॥
 कृतं कर्म यत्रः स्थायं प्राप्तं ते शत्रुसूदन ! ।
 भ्रातृभिः सह राज्यस्थो दीर्घमायुरवाप्नुहि ॥ २३ ॥
 इति ब्रुवाणं राजानं रामः प्राञ्जलिरब्रवीत् ।
 कुरु प्रसादं धर्मज्ञ ! कैकेय्या भरतस्य च ॥ २४ ॥
 सपुत्रां त्वां त्यजामीति यदुक्ता केकयी त्वया ।

पिहितं पुत्रवोत्तमम् । आच्छादितं मत्पुत्रत्वेनेति श्लेषः । १० ।

॥ १८ ॥ १९ ॥

द्रष्टुमिच्छेयम् । सखोकस्वरव सन्निति श्लेषः । २० । २१ ।

॥ २२ ॥ २३ ॥

स ग्रापः कैकेयीं घोरः सपुत्रां न स्पृशेत् प्रभो ! ॥ २५ ॥
 तथेति स महाराजो राममुक्त्वा कृताञ्जलिम् ।
 लक्ष्मणश्च परिध्वज्य पुनर्वाक्यमुवाच ह ॥ २६ ॥
 धर्मं प्राप्स्यसि धर्मज्ञ ! यशश्च त्रिपुलं भुवि ।
 रामे प्रसन्ने स्वर्गञ्च महिमानं तथोत्तमम् ॥ २७ ॥
 रामं शूश्रूष भङ्गन्ते सुमिथानन्दवर्द्धन ! ।
 रामः सर्वस्य लोकस्य हितेष्वभिरतः सदा ॥ २८ ॥
 एते सेन्द्रास्त्रयो लोकाः सिद्धाश्च परमर्षयः ।
 अभिवाद्य महात्मानमर्चन्ति पुरुषोत्तमम् ॥ २९ ॥
 एतत्तदुक्तमव्यक्तमचरं ब्रह्मसम्मितम् ।
 देवानां हृदयं शौभ्य ! गुह्यं रामः परन्तपः ॥ ३० ॥

धोरः स ग्रापः सपुत्रां कैकेयीं यथा न स्पृशेत्तथा प्रसादं कुरु ॥
 । २४ । २५ ॥ २६ ॥

स्वर्गं महिमानश्च प्राप्स्यसीत्यनुकर्मः । २७ । २८ । २९ ॥

एतन्नामरूपं वस्तु तज्जानीहीति शेषः । यद्देवानां हृदयमुक्तम् ।
 देवानां हृदयं ब्रह्मान्वधिन्ददिति श्रुत्या देवहृदयत्वेनोपदिष्टम् । तथा
 देवानां गुह्यम् । एतद्देव महोपनिषदं देवानां गुह्यमिति श्रुत्या देव
 गुह्यत्वेनोपदिष्टम् । ब्रह्मसम्मितं ब्रह्मणा अन्तरिक्षिणिमे लोका इत्यादि
 श्रुत्या प्रतिपादितम् । अक्षरम् अशेषजगत्कारणतया निर्व्ययं यद्ब्रह्मास्ति
 ब्रह्मसम्मितम् ॥ ३० ॥

अवाप्तं धर्माचरणं यज्ञश्च विपुलं त्वया ।
 एनं शुश्रूषता व्यक्तं वैदेह्या सह सीतया ॥ ३१ ॥
 इत्युक्त्वा लक्षणं राजा क्षुषां बद्धाञ्जलिं स्थिताम् ।
 पुत्रीत्याभास्य मधुरं मनैरेनासुत्राच ह ॥ ३२ ॥
 कर्त्तव्यो न-तु वैदेहि ! मन्यस्यागमिमस्मति ।
 रामेणेदं विशुद्धार्थं कृतं वै त्वद्धितैषिणा ॥ ३३ ॥
 सुदुष्करमिदं पुत्रि ! तव चारित्रलक्षणम् ।
 कृतं यत्तेऽन्यनारीणां यज्ञो ह्यभिभविव्यति ॥ ३४ ॥
 न त्वं कामं समाधेया भट्टंशुश्रूषणस्मति ।
 अवश्यन्तु मया वाच्यमेष ते दैवतं परम् ॥ ३५ ॥
 इति प्रतिसमादिश्य पुत्रौ सीताञ्च राभवः ।
 इन्द्रलोकं विमानेन ययौ दशरथो नृपः ॥ ३६ ॥

विमानमास्थाय महासुभावः

श्रिया च संवृष्टतनुर्गृपोत्तमः ।

यत एवम्भूतो रामो ब्रह्मादिभिस्त्वत्समस्तमेवोक्तः अत एनं शुश्रू-
 षता त्वया सर्वधर्माचरणं प्राप्तम् । ब्रह्मश्चधर्मं सर्वधर्मान्तर्भावस्य
 संवर्गविद्यायामुक्तत्वादिति भावः ॥ ३१ ॥ ३२ ॥

इमं त्यागं प्रति यथेष्टं गम्यतामित्युक्तं रूपम् ॥ ३३ ॥ ३४ ॥

यद्यपि भर्त्तुशुश्रूषां प्रति त्वं न समाधेया न प्रार्थनापूर्वं नियोज्या ।

अमन्त्र्य पुत्रौ सह सीतया च
जगाम देवप्रवरस्य लोकम् ॥ ३७ ॥

इत्यार्षे रामायणे वाल्मीकीये युद्धकाण्डे
एकविंशोत्तरशततमः सर्गः ॥ १२१ ॥

तत्र ते स्वतः प्रवृत्तिसत्त्वात् । अथापि मया गुरुत्वादवश्यं वाच्यम् ।
तदेवाह,—ते दैवतं परमिति । ३५ ॥ ३६ ॥ ३७ ॥

इति रामाभिरामे श्रीरामौघे रामायणतिलके युद्ध-
काण्डे एकविंशोत्तरशततमः सर्गः ॥ १२१ ॥

द्वाविंशोत्तरशततमः सर्गः ।



प्रतिप्रयाते काकुत्स्थे महेन्द्रः पाकशासनः ।
अब्रवीत् परमप्रीतो राघवं प्राञ्जलिं स्थितम् ॥ १ ॥
अमोघं दर्शनं राम ! तवास्माकं नरर्षभ ! ।
प्रीतियुक्ताः स्म तेन त्वं ब्रूहि यन्मसेषितम् ॥ २ ॥
एवमुक्तो महेन्द्रेण प्रसन्नैः महात्मना ।
सुप्रसन्नमना हृष्टो वचनं प्राह राघवः ॥ ३ ॥
यदि प्रीतिः समुत्पन्ना मयि ते विवधेश्वर ! ।

काकुत्स्थे दशरथे । महेन्द्रः तत्सहितो ब्रह्मा इत्यर्थः । सत्यस-
ङ्गत्वस्य तस्मिन्नेव प्रसिद्धेः । वानराणां सङ्कल्पमात्रेणोक्त्या नस्य वक्ष्य-
माणात्वात् । भारतेऽपि । ततस्ते ब्रह्मणा प्रोक्ते तथेति वचने तदा ।
समुत्पन्नमहाराज वानरा लब्धचेतस इत्युक्तम् । पादोऽपि । पितामह-
वराच्युर्णं जीवयामास तान् नृप इति । प्राञ्जलिं स्थितं राघवं प्रतीति
शेषः ॥ १ ॥

अस्माकं दर्शनं कृतोपकारस्य तवामोघं प्रत्युपकारेण चरितार्थं
भवत्विति शेषः । तेन यतः प्रीतियुक्तास्तेनेत्यर्थः ॥ २ ॥ ३ ॥

वक्ष्यामि कुरु मे सत्यं वचनं वदतां वर ! ॥ ४ ॥
 मम हेतोः पराक्रान्ता ये गता यमसादनम् ।
 ते सर्व्वे जीवितं प्राप्य समुत्तिष्ठन्तु वानराः ॥ ५ ॥
 मत्कृते विप्रयुक्ता ये पुत्रैर्दारैश्च वानराः ।
 तान् प्रीतमनसः सर्वान् द्रष्टुमिच्छामि मानद ! ॥ ६ ॥
 विक्रान्ताश्चापि शूराश्च न मृत्युं गणयन्ति च ।
 कृतयन्त्रा विपन्नाश्च जीवयैतान् पुरन्दर ! ॥ ७ ॥
 मत्प्रियेष्वभिरक्ताश्च न मृत्युं गणयन्ति ये ।
 त्वत्प्रसादात् समेयुस्ते वरमेतमहं वृणे ॥ ८ ॥
 नीरुजो निर्ग्राणश्चैव सम्पन्नबलपौरुषान् ।
 गोलाङ्गूलांस्तथर्चांश्च द्रष्टुमिच्छामि मानद ! ॥ ९ ॥
 अकाले चापि पुष्पाणि मूलानि च फलानि च ।
 नद्यश्च विमलास्तत्र तिष्ठेर्यत्र वानराः ॥ १० ॥
 श्रुत्वा तु वचनं तस्य राघवस्य महात्मनः ।

यद्ब्रचनं वक्ष्यामि तत् सत्यं कुरु ॥ ४ ॥

पराक्रान्ताः कृतपराक्रमाः ॥ ५ ॥

विप्रयुक्ताः । जीवितनाशनेति भावः ॥ ६ ॥ ७ ॥

मत्प्रियेषु मत्प्रियकृतेषु । त्वत्प्रसादात्समेयुस्ते । स्वजनैरिति शेषः ॥

महेंद्रः प्रत्युवाचेदं वचनं प्रीतिसंयुतम् ॥ ११ ॥
 महानयं वरस्तात ! यस्त्वथोक्तो रघूत्तम ! ।
 द्विमथा भोक्तपूर्वञ्च तस्मादेतद्भविव्यति ॥ १२ ॥
 समुत्तिष्ठन्तु ते सर्वे हता ये यधि राक्षसैः ।
 ऋचाञ्च सह गोपुच्छैर्निहन्ताननबाहवः ॥ १३ ॥
 निरुजो निर्ब्रूणाञ्चैव सम्पन्नबलपौरुषाः ।
 समुत्थास्यन्ति हरयः सुप्ता निद्राञ्चये यथा ॥ १४ ॥
 सुहृद्भिर्बान्धवैश्चैव ज्ञातिभिः स्वजनेन च ।
 सर्व एव समेभ्यन्ति संयुक्ताः परया सुदा ॥ १५ ॥
 अकाले पुष्यशबलाः फलवन्तश्च पादपाः ।
 भविव्यन्ति महेश्वास ! नद्यश्च सलिलायुताः ॥ १६ ॥
 सत्रणैः प्रथमं गात्रैरिदानीं निर्ब्रूणैः समैः ।
 ततः समुत्थिताः सर्वे सुप्तैव हरिसत्तमाः ॥ १७ ॥
 बभ्रुवर्दानराः सर्वे किन्वेतदिति विस्मिताः ।
 काकुत्स्थं परिपूर्णार्थं दृष्ट्वा सर्वे सुरोत्तमाः ॥ १८ ॥

उत्थितानां सर्वदा सुखलाभाय वरान्तरम् । अकाले चापीति ॥

॥ १० ॥ ११ ॥

महानिति । एकस्यापि मृतस्य पुनरुज्जीवनं दुष्करमपरिमितमृत-
 जीवन्तु मदतिरिक्ताशक्यमिति भावः ॥ १२ ॥ १३ ॥ १४ ॥ १५ ॥ १६ ॥

अत्रवन् परमप्रीताः स्तुत्वा रामं सलक्षणम् ।
 गच्छायोध्यामितो राजन् ! विसर्जय च वानरान् ॥ १९ ॥
 मैथिलीं सान्त्वयस्त्रैनामसुरक्रां यशस्विनीम् ।
 भ्रातरं भरतं पश्य त्वच्छोकात् व्रतचारिणम् ॥ २० ॥
 शत्रुघ्नञ्च महात्मानं मातृः सर्वाः परन्तप ! ।
 अभिषेचय चात्मानं पौरान् गत्वा प्रहर्षय ॥ २१ ॥
 एवमुक्त्वा सहस्राक्षो रामं शौमिनिष्ठा सह ।
 विमानैः सूर्यसङ्काशैर्यथो हृष्टः सुरैः सह ॥ २२ ॥
 अभिवाद्य च काकुत्स्थः सर्वांस्तान्स्त्रिदशोत्तमान् ।
 लक्षणेन सह भ्रात्रा वासमाज्ञापयत्तदा ॥ २३ ॥
 ततस्तु सा लक्ष्मणरामपालिता
 महाचमूर्हटजना यशस्विनी ।

ततः समुत्थिताः । देवराजस्थानुग्रहरूपसङ्गत्यानन्तरम् ॥ १७ ॥
 ॥ १८ ॥ १९ ॥ २० ॥ २१ ॥ २२ ॥

वासमाज्ञापयत् । यथापूर्वमाज्ञापयदित्यर्थः ॥ २३ ॥

यद्यपि रामेणापीच्छामात्रेणैतत् सुकरं तथापि गृहीतमनुष्यदेह-
 त्वात्तत् स्वरूपगोपनाय सेन्द्रब्रह्मद्वारा तथाहृतमिति ध्येयम् । येष्य-
 मृतदृष्ट्या इन्द्रेण सर्वसमुत्थानं कृतमिति वदन्ति तत्पक्षेऽपि रावण-
 संस्कारदिने सर्वदक्षसां दाहादिसंस्कारपूर्वकं भस्म नः समुद्रेप्रक्षे-
 पान्न तदुत्थानशङ्का । पूर्वं युद्धकाले एव मृतानां समुद्रे प्रक्षेप इति

श्रिया ज्वलन्ती विरराज सर्वतो
निशा प्रणीतेव हि शीतरश्मिना ॥ २४ ॥

इत्यार्षे रामायणे वाल्मीकीये युद्धकाण्डे
द्वाविंशोत्तरशततमः सर्गः ॥ १२२ ॥

मूल एव पूर्वमुक्तावाच । अन्ये तु स स्तोत्रकान्तवाधुनिकप्रक्षिप्तः । न
ह्योषधिगन्धमात्रेण सर्वेषां विशल्यता किन्तु चूर्णीकृत्य तस्य दानेनेति
प्रागेवोक्तम् । तथा च तदभावान्न तेषां विशल्यता । मृतानां गन्धा-
व्राणाभावाच्च । रावणस्य तथाप्राया अश्रवणाच्चेत्याहुः ॥ २४ ॥

इति रामाभिरामे श्रीरामोये रामायणतिलके युद्धकाण्डे
द्वाविंशोत्तरशततमः सर्गः ॥ १२२ ॥

त्रयविंशोत्तरशततमः सर्गः

तां रात्रिमुषितं रामं सुखोदितमरिन्दमम् ।
अब्रवीत्प्राञ्जलिर्वाक्यं जयं पृष्ट्वा विभीषणम् ॥ १ ॥
स्नानानि चाङ्गरागाणि वस्त्राण्याभरणानि च ।
चन्दनानि च माल्यानि दिव्यानि विविधानि च ॥ २ ॥
अलङ्कारविदश्चैता नार्यः पद्मनिभेक्षणाः ।
उपस्थितास्त्वां विधिवत् स्नापयिष्यन्ति राघव ! ॥ ३ ॥
एवमुक्तस्तु काकुत्स्थः प्रत्यवाच विभीषणम् ।
हरीन् सुग्रीवमुख्यांस्त्वं स्नानेनोपनिमन्त्रय ॥ ४ ॥
स तु ताम्यति धर्मात्मा मम हेतोः सुखोचितः ।
सुकुमारो महाबाहुभरतः सत्यसंश्रयः ॥ ५ ॥
तं विना केकयीपुत्रं भरतं धर्मचारिणम्
न मे स्नानं बद्धमतं वस्त्राण्याभरणानि च ॥ ६ ॥

तां रात्रिमिति । यत्र दिने ब्रह्मादयो जग्मुस्तत्सम्बन्धिन्यां रात्रा-
वित्यर्थः । सुखोदितं सुखप्रबुद्धम् । जयं पृष्ट्वा जयशब्दं प्रयुज्य ॥ १ ॥

स्नानानि स्नानसाधनसुगन्धतैलादीनि ॥ २ ॥

अलङ्कारविदः अलङ्कारविज्ञायासमर्थाः ॥ ३ ॥ ४ ॥ ५ ॥ ६ ॥

एतत् पश्य यथा क्षिप्रं प्रतिगच्छाम तां पुरीम् ।
 अयोध्यां गच्छतो ह्येष पन्थाः परमदुर्गमः ॥ ७ ॥
 एवमुक्तस्तु काकुत्स्थं प्रत्युवाच विभीषणः ।
 अक्ला त्वां प्रापयिष्यामि तां पुरीं पार्थिवात्मज ! ॥ ८ ॥
 पुष्यकं नाम भद्रम्ने विमानं सूर्य्यसन्निभम् ।
 मम भ्रातुः कुबेरस्य रावणेन बलीयसा ॥ ९ ॥
 हृतं निर्जित्य संग्रामे कामगं दिव्यमुत्तमम् ।
 त्वदर्थं पालितश्चेदं तिष्ठत्यतुल्यविक्रम ! ॥ १० ॥
 तदिदं मेघसङ्काशं विमानमिह तिष्ठति ।
 येन यास्यसि यानेन त्वमयोध्यां गतञ्जरः ॥ ११ ॥
 अहं ते यद्यमुयाह्यो यदि स्मरसि मे गुणान् ।
 वस तावदिह प्राञ्ज ! यद्यस्ति मयि सौहृदम् ॥ १२ ॥
 लक्ष्मणेन सह भ्रात्रा वैदेह्या भार्य्यया सह ।
 अर्चितः सर्वकामैस्त्वं ततो राम ! गमिष्यसि ॥ १३ ॥

प्रतिगच्छामेति षोड् । ७ । ८ । ९ ॥

त्वदर्थं पालितश्चेदं तिष्ठति । हतेपि रावणे इति श्लेषः ॥ १० ॥

तदिदमिति । लङ्गायां वर्त्तमानस्यापि पुष्यकस्याप्युन्नततया शिनि-
 रस्थेरपि दृश्यमानत्वादिर्दामति घट्यक्षवन्निर्देशः । इह लङ्गायाम् ॥ ११ ॥

वस तावदिहेति । एकदिवसमिति श्लेषः ॥ १२ ॥ १३ ॥

प्रीतियुक्तस्य विहितां समैन्यः समुद्दरणः ।

सत्क्रियां राम ! मे तावत् गृहाण त्वं मयोद्यताम् ॥ १४ ॥

प्रणयाद्बद्धमानाश्च सौहार्देन च राघव । ।

प्रमादयामि प्रेष्योऽहं न खल्वाज्ञापयामि ते ॥ १५ ॥

एवमुक्तस्ततो रामः प्रत्युवाच विभीषणम् ।

रक्षमां वानराणाञ्च सर्वेषामेव शृण्वताम् ॥ १६ ॥

पूजितोऽस्मि त्वया वीर ! साचिव्येन परेण च ।

सर्वात्मना च चेष्टाभिः सौहार्देन परेण च ॥ १७ ॥

न खल्वेतन्न कुर्व्यान्ते वचनं राक्षसेश्वर ! ।

तन्तु मे भ्रातरं द्रष्टुं भरतं त्वरते मनः ॥ १८ ॥

मां निवर्त्तयितुं योऽसौ चित्रकूटमुपागतः ।

शिरसा याचतो यस्य वचनं न कृतं मया ॥ १९ ॥

विहितां शास्त्रविहिताम् । मयोद्यतां मयोपकृताम् । मे मत्तः ॥ १४ ॥

न खल्वाज्ञापयामि ते । अत्र हेतुः । प्रेष्योऽहमिति ॥ १५ ॥ १६ ॥

साचिव्यं मन्त्रसाहाय्यम् । सर्वात्मना च चेष्टाभिरिति । कायवाङ्-
मनोभिः कृतयुद्धचेष्टाभिः । परेणोत्तमेन । सौहार्देनोत्तमेन चेत्येव
कश्चित्पाठः ॥ १७ ॥

अथाप्येतत् अत्र स्थित्वा त्वत्सत्कारस्वीकारं न कुर्व्यामिति न ।
विश्लिष्य कार्यमेव । परन्वस्वीकारे हेतुमाह,—तन्विति । यस्य वचनं
मया न कृतं तन्विति योजना ॥ १८ ॥ १९ ॥

कौस्तुभश्च सुमित्रश्च कैकेयीश्च यशस्विनीम् ।
 गृहश्च गृहदशैव पौरान् जानपदैः सह ॥ २० ॥
 अनुजानीहि मां सौम्य ! पूजितोऽस्मि विभीषण ! ।
 मज्जुर्न खलु कर्त्तव्यः सखे ! त्वाञ्चानुमानये ॥ २१ ॥
 उपस्थापय मे शीघ्रं विमानं राक्षसेश्वर ! ।
 कृतकार्यस्य मे वामः कथं स्यादिह सम्मतः ॥ २२ ॥
 एवमुक्त्वा रामेण राक्षसेन्द्रो विभीषणः ।
 विमानं सूर्य्यसङ्काशमाजुहाव त्वरान्वितः ॥ २३ ॥
 ततः काञ्चनचित्राङ्गं वैदूर्य्यमणित्रेदिकम् ।
 कूटागारैः परित्तप्तं सर्वतो रजतप्रभम् ॥ २४ ॥
 पाण्डुराभिः पताकाभिर्ध्वजैश्च समलङ्कृतम् ।
 काञ्चनं काञ्चनेर्हर्ष्य्येहमपद्मभूषितैः ॥ २५ ॥

सह द्रष्टुं त्वरते मन इत्यनुषङ्गः ॥ २० ॥

अनुमानये । कृतानुमतिको यथा भवसि तथा प्राथये इत्यर्थः
 ॥ २१ ॥ २२ ॥

एवमुक्त्वा इति । राघवस्य वचः श्रुत्वा राक्षसेन्द्रो विभीषणः ।
 तद्विमानं समादाय तूष्णं प्रतिनिवर्त्ततेति क्वचित्पाठः ॥ २३ ॥

कूटागारैः शालामृहैः ॥ २४ ॥

पताकाः सूक्ष्मध्वजाः । हेमकृतपद्मभूषितैः काञ्चनैर्हर्ष्यैः । काञ्चनं
 काञ्चनमयमिव ॥ २५ ॥

प्रकीर्णं किङ्किणीजालैर्मुक्तामणिगवाचकम् ।
 घण्टाजालैः परिच्छिन्नं सर्वतो मधुरस्वनम् ॥ २६ ॥
 तं मेरुशिखराकारं निर्मितं विश्वकर्मणा ।
 बृहद्भिर्भूषितं हस्त्यैर्मुक्तारजतशोभितैः ॥ २७ ॥
 तलैः स्फटिकचित्राङ्गैवदूर्यैश्च वरासनैः ।
 महार्हासारणोपैतैरुपपन्नं महाधनैः ॥ २८ ॥
 उपस्थितमनाधृष्यं तद्धिमानं मनोजवम् ।
 निवेदयित्वा रामाय तस्थौ तत्र विभीषणः ॥ २९ ॥
 तत् पुष्पकं कामगमं विमान-
 सुपस्थितं भृधरसन्निकाशम् ।
 दृष्ट्वा तदा विस्मयमाजगाम
 रामः ससौमित्रिरुदारसत्त्वः ॥ ३० ॥

इत्यार्षे रामायणे वाल्मीकीये युद्धकाण्डे

त्रयोविंशोत्तरशततमः सर्गः ॥ १२३ ॥

मुक्तामणिभिः कृता गवाक्षा यस्मिंस्तत् ॥ २६ ॥ २७ ॥ २८ ॥
 उपस्थितं विमानं निवेदयित्वा विज्ञाप्य ॥ २९ ॥ ३० ॥

इति रामाभिरामे श्रीरामाये रामायणतिलके युद्ध-
 काण्डे त्रयोविंशोत्तरशततमः सर्गः ॥ १२३ ॥

चतुर्विंशोत्तरशततमः सर्गः ।



उपस्थितम्नृतं कृत्वा पुष्पकं पुष्पभूषितम् ।
अविदूरे स्थितो राममित्युवाच विभीषणः ॥ १ ॥
स तु बद्धाञ्जलिपुटो विनीतो राक्षसेश्वरः ।
अब्रवीत्त्वरयोपेतः किं करोमीति राघवम् ॥ २ ॥
तमब्रवीन्महातेजा लक्ष्मणस्योपशृण्वतः ।
विमृश्य राघवो वाक्यमिदं स्नेहपुरस्कृतम् ॥ ३ ॥
कृतप्रयत्नकर्माणः सर्व एव वनौकसः ।
रत्नैरर्थैश्च विविधैः सम्पूज्यन्तं विभीषण ! ॥ ४ ॥
सहामीभिस्त्वया लङ्का निर्जिता राक्षसेश्वर ! ।
दृष्टैः प्राणभयं त्यक्त्वा संयामेष्वनिवर्त्तिभिः ॥ ५ ॥

अविदूरे स्थितत्वादिविशेषणो विभीषणः पुष्पकमुपस्थितमासन्नं
कृत्वा राममित्युवाच ॥ १ ॥

कथमुवाचेत्यतः अब्रवीदिति ॥ २ ॥

तं किं करोमीत्युक्तवन्तम् । उपशृण्वतो लक्ष्मणस्याग्रे इति
शेषः ॥ ३ ॥

कृतं प्रयत्नेन कर्म युद्धकर्म यैस्ते । अर्थैः विचित्रान्नपानवस्त्रा-
दिभिः ॥ ४ ॥

त इमे कृतकर्माणः सर्व एव वनौकसः ।
 धनरत्नप्रदानैश्च कर्मेषां सफलं कुरु ॥ ६ ॥
 एवं सम्मानिताश्चैते नन्द्यमाना यथा त्वया ।
 भविष्यन्ति कृतज्ञेन निर्दृता हरियूथपाः ॥ ७ ॥
 त्यागिनं संग्रहीतारं सानुक्रोशं जितेन्द्रियम् ।
 सर्वं त्वामधिगच्छन्ति ततः सर्वो धयामि ते ॥ ८ ॥
 हीनं रतिगुणैः सर्वैरभिहन्तारमाह्वे ।
 सेना त्यजति संविम्ना नृपतिं तं नरेश्वर ! ॥ ९ ॥
 एवमुक्तस्तु रामेण वानरांस्तान् विभीषणः ।
 रत्नार्थसंविभागेन सर्वानिवाभ्यपूजयत् ॥ १० ॥

अमीभिः सह लङ्कां निर्जितेत्यनेन तव लङ्काप्राप्तिर्वानरपराक्रमा-
 देवेत्युक्तम् । प्राणभयं त्यक्त्वा हृद्यैर्युद्धोत्साहवद्भिः ॥ ६ ॥ ६ ॥

यथा यथान्यायम् । त्वया कृतज्ञेन नन्द्यमाना निर्दृताः सुखिनो
 भविष्यन्ति ॥ ७ ॥

त्वां तत्सत्कारसमर्थम् । तेषाञ्च सत्कारप्रियत्वं ज्ञात्वैव त्वां तत्सत्कारे
 नियुञ्ज इत्याह,—त्यागिनमिति । उचितविषये इति शेषः । संग्रही-
 तारं यथाकालं यथान्यायम् । रत्नादेरिति शेषः ॥ ८ ॥

सर्वैः रतिगुणैर्दानमानादिलक्षणसेनारमणगुणैर्हीनं दृष्टैवाह्वेऽ-
 भिहन्तारं घातयन्तं नृपतिं संविम्ना सेना हे नरेश्वर त्यजति त्यजत्वेष ।
 अतो दानादिनैते सत्कार्या एवेति भावः ॥ ९ ॥

रत्नार्थैः रत्नैरर्थैर्धनैश्च संविभागेन यथाहंमंशकल्पनयेत्यर्थः ।

तत तान् पूजितान् दृष्ट्वा रत्नार्थैर्हरियूथपान् ।
 आरुरोह तदा रामस्तद्विमानमनुत्तमम् ॥ ११ ॥
 अङ्केनादाय वंदेहीं लज्जमानां मनस्विनीम् ।
 लक्ष्मणेन सह भ्रात्रा विक्रान्तेन धनुष्मता ॥ १२ ॥
 अब्रवीत् स विमानस्थः पूजयन् सर्ववानरान् ।
 सुग्रीवञ्च महावीर्यं काकुत्स्थः स विभीषणम् ॥ १३ ॥
 मित्रकार्यं कृतमिदं भवद्भिर्वानरर्षभाः ।।
 अनुज्ञाता मया सर्वं यथेष्टं प्रतिगच्छत ॥ १४ ॥
 यत्तु कार्यं त्रयस्येन स्निग्धेन च हितेन च ।
 कृतं सुग्रीव ! तत्सर्वं भवताऽधर्मभोरुणा ॥ १५ ॥
 किष्किन्धां प्रति याह्याग्नु स्वसेन्येनाभिसंवृतः ।
 स्वराज्ये वस लङ्कायां मया दत्ते विभीषण ! ।
 न त्वां धर्षयितुं शक्ताः सेन्द्रा अपि दिवोकसः ॥ १६ ॥
 अयोध्यां प्रतियास्यामि राजधनीं पितुमम ।
 अभ्यनुज्ञातुमिच्छामि सर्वानामन्वयामि वः ॥ १७ ॥

सर्ववानरपूजार्थं दिनद्वयं वासः । भारतेऽपि । ततस्तीरे समुद्रस्य
 यत्र शिष्टे स पार्थिवः । तत्रैवोवास धर्मात्मा सहितस्तत्र वानरैः ।
 अथैतान् वानरान् दृष्ट्वा ससंमान्याभिमूढ्य च । विसर्जयामास तदा
 रत्नैः सन्तोष्य सर्वथेत्युक्तम् ॥ १० ॥ ११ ॥ १२ ॥ १३ ॥ १४ ॥

अधर्मभोरुणोति च्छेदः ॥ १५ ॥

एवमुक्तास्तु रामेण हरीन्द्रा हरयस्तथा ।

ऊचुः प्राञ्जलयः सर्वं राक्षसञ्च विभीषणः ॥ १८ ॥

अयोध्यां गन्तुमिच्छामः सर्वान्नयतु नो भवान् ।

सुद्युक्ता विचरिष्यामो वनान्युपवनानि च ॥ १९ ॥

दृष्ट्वा त्वामभिषेकार्द्रं कौमल्यामभिवाद्य च ।

अचिरादागमिष्यामः स्वगृहान् नृपसत्तम ! ॥ २० ॥

एवमुक्तास्तु धर्मात्मा वानरैः सविभीषणैः ।

अत्रवीद्वानरान् रामः समुग्रीवविभीषणान् ॥ २१ ॥

प्रियात् प्रियतरं लब्धं यदहं समुद्भजनः ।

सर्वैर्भवद्भिः सहितः प्रीतिं लप्स्ये पुरीं गतः ॥ २२ ॥

चिप्रमारोह सुग्रीव ! विमानं सह वानरैः ।

त्वमप्यारोह सामात्यो राक्षसेन्द्र विभीषण ! ॥ २३ ॥

ततः स पुष्पकं दिव्यं सुग्रीवः सह वानरैः ।

आरूरोह मुदा युक्तः सामात्यञ्च विभीषणः ॥ २४ ॥

सेन्द्रा दिवाकसोऽपि न त्वां धर्षयितुं शक्ता मत्प्रसादादिति भावः ।

न तेभ्य एव किल राक्षसानां भयम् ॥ १६ । १७ ॥ १८ ॥

सुद्युक्ताः हर्षयुक्ताः ॥ १९ ॥

अभिषेकार्द्रं त्वां दृष्ट्वा तवेष सर्वेषामस्माकं मातरं कौशल्यामभि-
वाद्य च ॥ २० ॥ २१ ॥

प्रियात् प्रियतरम् । प्रथमतः कृतकृत्यस्यायोध्याप्रवेशनमेव प्रियम् ।

तेष्वाकूटेषु सर्वेषु कौबेरं परमासनम् ।
 राघवेणाभ्यनुज्ञातसुत्पपात विहायसम् ॥ २५ ॥
 खगतेन विमानेन हंसयुक्तेन भास्वता ।
 प्रहृष्टश्च प्रतीतेश्च बभौ रामः कुबेरवत् ॥ २६ ॥
 ते सर्वे वानरर्चाश्च राक्षसाश्च महाबलाः ।
 यथासुखमसम्बाधं दिव्ये तस्मिन्पाविशन् ॥ २७ ॥

इत्याषौ रामायणे वाल्मीकीये युद्धकाण्डे
 चतुर्विंशोत्तरशततमः सर्गः ॥ १२४ ॥

तत्रापि सहृद्भिर्भवद्भिः सहितो भद्रतादिभिः सह प्रीतिं लप्स्ये
 राज्याभिषेकसन्तोषं लप्स्येत्यर्थः ॥ २२ ॥ २३ ॥ २४ ॥

परमासनमुत्तमयानम् ॥ २५ ॥

हंसयुक्तेनेति । हंसशब्देन वाहकत्वाकारेण निर्मितहंसप्रतिम
 उच्यत इति व्याख्यातारः । प्रहृष्टो हृष्टरोमा । प्रतीतो प्रहृष्ट-
 चित्तः ॥ २६ ॥

असम्बाधमित्यनेन विमानस्य वैपुल्यमुक्तम् ॥ २७ ॥

इति रामाभिरामे श्रीरामीये रामायणतिलके युद्ध-
 काण्डे चतुर्विंशोत्तरशततमः सर्गः ॥ १२४ ॥

पञ्चविंशोत्तरशततमः सर्गः

अनुज्ञातन्तु रामेण तद्विमानमनुत्तमम् ।
हंसयुक्तं महानादसुत्पपात विहायसम् ॥ १ ॥
पातयित्वा ततश्चक्षुः सर्वतो रघुनन्दनः ।
अब्रवीत् मैथिलीं सीतां रामः शशनिभाननाम् ॥ २ ॥
केलासशिखराकारे त्रिकूटशिखरे स्थिताम् ।
लङ्कामीक्ष्य स्व वैदेहि ! निमिंतां विश्वकर्मणा ॥ ३ ॥
एतदायोधनं पश्य मांसशोणितकर्दमम् ।
हरीणां राक्षसानाञ्च सीते ! विशसनं महत् ॥ ४ ॥
एष दत्तवरः श्रेते प्रमाथी राक्षसेश्वरः ।
तत्र हेतोर्विशालाक्षि ! निहतो रावणो मया ॥ ५ ॥
कुम्भकर्णोऽत्र निहतः प्रहस्तश्च निशाचरः ।
धूम्राक्षश्चात्र निहतो वानरेण हनूमता ॥ ६ ॥

अनुज्ञातमिति ॥ १ ॥

पातयित्वा सञ्चार्य्यं ॥ २ ॥ ३ ॥

आयोधनं युद्धभूमिम् । महद्विशसनं वधसाधनभूतम् ॥ ७ ॥

विद्युन्माली हतश्चात्र सुषेणेन महात्मना ।
 लक्ष्मणेनेन्द्रजिज्ञात्र रावनिर्निहतो रणे ॥ ७ ॥
 अङ्गदेनात्र निहतो विकटो नाम राक्षसः ।
 विरूपाक्षश्च दुष्प्रज्ञो महापार्श्वमहोदरौ ॥ ८ ॥
 अकम्पनश्च निहतो बलिनोऽन्ये च राक्षसाः ।
 त्रिंशिराश्चातिकायश्च देवान्तकनरान्तकौ ॥ ९ ॥
 युद्धोन्मत्तश्च मत्तश्च राक्षसप्रवरावुभौ ।
 निकुम्भश्चैव कुम्भश्च कुम्भकर्णात्मजौ बली ॥ १० ॥
 वज्रदंष्ट्रश्च दंष्ट्रश्च बहवो राक्षसा हताः ।
 मकराक्षश्च दुर्धर्षो मया युधि निपातितः ॥ ११ ॥ ।
 अकम्पनश्च निहतः शोणिताक्षश्च वीर्यवान् ।
 यूपाक्षश्च प्रजङ्गश्च निहतौ तु महाहवे ॥ १२ ॥
 विद्युज्जिह्वोऽत्र निहतो राक्षसो भीमदर्शनः ।
 यज्ञशत्रुश्च निहतः सुप्रघ्नश्च महाबलः ॥ १३ ॥

प्रमाथी प्रमथनशीलः । एष इति तदाहभूमिप्रदर्शनम् । अग्रेऽपि
 सर्वत्र तत्तद्युद्धभूमिप्रदर्शनमेव । अत्युबस्थत्वादिमानस्य सर्वयुद्धभूमि
 प्रत्यक्षां यमपत् ॥ ५ ॥ ६ ॥ ७ ॥

अङ्गदेन विकटो हत इत्यनुवादात्तदपि जातमिति बोध्यम् । ८ ॥

१६ ॥

बली बलिना ॥ १० ॥

सूर्य्यश्च निहतो ब्रह्मश्च लघापरः ।

अत्र मन्दोदरी नाम भार्या तं पर्य्यदेवयत ॥ १४ ॥

सपत्नीनां सहस्रेण सायेण परिवारिता ।

एतत् दृश्यते तीर्थं समुद्रस्य वरानने ॥ १५ ॥

यत्र सागरमुत्तीर्य्य तां रात्रिमुषिता वयम् ।

एष सेतुर्मया बद्धः सागरे लवणार्णवे ॥ १६ ॥

तव हेतोर्विशालाक्षि ! नलसेतुः सुदुष्करः ।

पश्य सागरमक्षोभ्यं वैदेहि ! वरुणालयम् ॥ १७ ॥

अपारमिव गर्जन्तं शङ्खगुक्तिसमाकुलम् ।

हिरण्यनाभं शैलेन्द्रं काञ्चनं पश्य मैथिलि ! ॥ १८ ॥

विश्रमार्थं हनुमतो भित्वा सागरमुत्थितम् ।

एतत् कुक्षौ समुद्रस्य स्कन्धावारनिवेशनम् ॥ १९ ॥

दंष्ट्रनामा कश्चित् । अनवादात् ॥ ११ ॥ १२ ॥ १३ ॥ १४ ॥

सायेण सहस्रादप्यधिकयुक्तेन । तीर्थमवतारः ॥ १५ ॥

यत्रावतारे तां रात्रिं समुद्रोत्तरणदिवसरात्रिम् ॥ १६ ॥

नलसेतुर्मन्त्रियुक्तनलकृतः । सेतुर्नलसेतुः सुदुष्करस्तदतिरिक्तेनेति

भावः । अथ वरुणालयत्वादिविशेषणं सागरं पश्य ॥ १७ ॥

अथ सागरमध्यप्रदेशागमनकाले मैनाकं दर्शयति । हिरण्यनाभ-

मिति । काञ्चनं काञ्चनप्रचुरं तद्वर्णञ्च ॥ १८ ॥

एतन्मैनाकपर्वतस्वरूपम् । समुद्रस्य कुक्षौ वर्तते इति शेषः ।

अत्र पूर्वं महादेवः प्रसादमकरोद्विभुः ।

एतत्तु दृश्यते तीर्थं सागरस्य महात्मनः ॥ २० ॥

सेतुबन्ध इति ख्यातं त्रैलोक्येन च पूजितम् ।

एतत्पवित्रं परमं महापातकनाशनम् ॥ २१ ॥

अत्र राजसराजोऽयमाजगाम विभीषणः ।

एषा सा दृश्यते सीते ! किष्किन्वा चित्रकानना ॥ २२ ॥

सुग्रीवस्य पुरी रम्या यत्र वाली मया हतः ।

एतदित्यावृत्ते । एतत् खान्धाजारनिवेशनं सेनानिवेशनम् । समुद्रो-
त्तरतीरस्थमिति शेषः ॥ १९ ॥

अत्र पूर्वमिति । अत्र सेतुमूले । पूर्वं सेतुबन्धनात् पूर्वम् । विभु-
महादेवो मम रामस्य प्रसादमकरोत् मतस्थापितत्वेनात्रस्थितोऽभूत्
सेतेः निर्विघ्नतासिद्धैः । समुद्रप्रसादानन्तरं शिवस्थापनं रामेण कृत-
मिति गम्यते । अत्र स्थले महात्मनः सागरस्य तीर्थम् । सेतुनिर्माण-
मूलप्रदेशत्वात् सेतुबन्ध इति ख्यातं भविष्यतीति शेषः । तथा त्रैलोक्ये-
न पूजितञ्च भविष्यति । २० ॥

एतत्पवित्रं दर्शनात् सर्वपापविशोधनं विशिष्य महापातकस्यापि
नाशनम् । सेतुं दृष्ट्वा समुद्रस्य ब्रह्महत्यां व्यपोहतीति स्मृतेः । कूर्म-
पुराणे रामचरिते तु । अत्र स्थाने स्पष्टमेव लिङ्गस्थापनमुक्तम् ।
त्वत्स्थापितां लङ्कदर्शनेन ब्रह्महत्यादिपापक्षयो भविष्यतीति महादेव-
वरदानञ्च स्पष्टमेवोक्तम् । तत एवावधार्यं पूर्वं महादेवः प्रसादमक-
रोत् ततः सेतुबन्धनं जातमित्यक्षरार्थः ॥ २१ ॥

अथ दृष्ट्वा पुरीं सीता किष्किन्धां वालिपालिताम् ॥ २३ ॥
 अभ्रवीत् प्रश्रितं वाक्यं रामं प्रणयसाध्वसा ।
 सुग्रीवप्रियभार्याभिस्ताराप्रमुखतो वृष ! ॥ २४ ॥
 अन्येषां वानरेन्द्राणां स्त्रीभिः परिवृता ह्यहम् ।
 गन्तुमिच्छे सहायोध्यां राजधानीं त्वया सह ॥ २५ ॥
 एवमुक्तोऽथ वैदेह्या राघवः प्रत्युवाच ताम् ।
 एवमस्त्विति किष्किन्धां प्राप्य संस्थाप्य राघवः ॥ २६ ॥
 विमानं प्रेक्ष्य सुग्रीवं वाक्यमेतदुवाच ह ।
 ब्रूहि वानरशार्दूल ! सर्वान् वानरपुङ्गवान् ॥ २७ ॥
 स्त्रीभिः परिवृताः सर्वे ह्ययोध्यां यान्तु सीतया ।
 तथा त्वमेभिः सर्वाभिः स्त्रीभिः सह महाबल ! ॥ २८ ॥

अत्र राक्षसराज आजगाम । अत्र सेतुबन्धतीर्थे । चित्रकानना-
 मधुवनादिदिक्काननोपेता या दृश्यते एषा सुग्रीवस्य पुरी किष्किन्धा ॥
 ॥ २२ ॥ २३ ॥

प्रणयसाध्वसा प्रणयः साध्वसश्च भर्तुः स्नेहे प्रवर्तननिमित्तं यस्याः
 सा । ताराप्रमुखतः ताराप्रमुखाभिः सुग्रीवस्य प्रियाभिर्भार्याभिः
 परिवृता गन्तुमिच्छे इच्छामि । अत्रैर्दर्यमेकदिनवासः । अतएव भार-
 तेऽब्रह्मदस्य यौधराज्याभिषेकोऽप्येतद्दिने उक्तः ॥ २४ ॥ २५ ॥

एवमस्त्विति तामुक्त्वा किष्किन्धां प्राप्य तत्र विमानं संस्थाप्य सुग्रीवं
 प्रेक्ष्य एतद्वक्ष्यमाणमुवाच । तदेवाह,—ब्रूहीति ॥ २६ ॥ २७ ॥ २८ ॥

अभित्वरय सुग्रीव ! गच्छामः स्रवगाधिप ! ।
 एवमुक्तस्तु सुग्रीवो रामेणामिततेजसा ॥ २६ ॥
 वानराधिपतिः श्रीमांस्तैश्च सर्वैः समावृतः ।
 प्रविश्यान्तःपुरं शीघ्रं तारामुद्वीक्ष्य सोऽब्रवीत् ॥ २७ ॥
 प्रिये ! त्वं सह नारीणां वानराणां महात्मनाम् ।
 राघवेणाभ्यनुज्ञाता मैथिलीप्रियकाव्यया ॥ २८ ॥
 त्वर त्वमभिगच्छामो गृह्य वानरयोषितः ।
 अयोध्यां दर्शयिष्यामः सर्वा दशरथस्त्रियः ॥ २९ ॥
 सुग्रीवस्य वचः श्रुत्वा तारा सर्वाङ्गशोभना ।
 आहूय चाब्रवीत् सर्वा वानराणान्तु योषितः ॥ ३० ॥
 सुग्रीवेणाभ्यनुज्ञाता गन्तुं सर्वैश्च वानरैः ।
 मम चापि प्रियं कार्य्यमयोध्यादर्शनेन च ॥ ३१ ॥
 प्रवेशञ्चैव रामस्य पौरजानपदैः सह ।

अभित्वरय । गन्तुमिति शेषः ॥ २६ ॥ २७ ॥
 वानराणां नारीणां सह । ताभिः सहेत्यर्थः । षष्ठी आर्षो ॥ २८ ॥
 वानरयोषितो गृह्य गृहीत्वा गन्तुं त्वरां कुरु । सर्वाभिः सह
 गच्छामः । तासामयोध्यां दर्शयिष्यामः ॥ २९ ॥ ३० ॥

सुग्रीवेणाभ्यनुज्ञाता यूयं सर्वैर्वानरैः स्व स्व भर्तृभिः सह गन्तुं
 त्वरयतेति शेषः । किञ्च भवतीभिरयोध्यादर्शनेन ममापि प्रियं कार्य्यम् ।
 तद्दर्शनं ममापि प्रियमिति भावः ॥ ३१ ॥

विभूतिञ्चैव सर्वासां स्त्रीणां दशरथस्य च ॥ ३५ ॥
 तारया चाभ्यनुज्ञाता; सर्वा वानरयोषितः ।
 नेपथ्यविधिपूर्वन्तु कृत्वा चापि प्रदक्षिणम् ॥ ३६ ॥
 अध्यारोहत् विमानं तत्सीतादश्विनकाङ्क्षया ।
 ताभिः सहोत्थितं शीघ्रं विमानं प्रेत्य राघवः ॥ ३७ ॥
 ऋष्यमूकसमीपे तु वैदेहीं पुनरब्रवीत् ।
 दृश्यतेऽसौ महान् सीते ! सविद्युदिव तोयदः ॥ ३८ ॥
 ऋष्यमूको गिरिवरः काञ्चनैर्घातुभिर्वृतः ।
 अत्राहं वानरेन्द्रेण सुग्रीवेण समागतः ॥ ३९ ॥
 समयश्च कृतः साते ! वधार्थं वालिनो मया ।
 एषा सा दृश्यते पम्या नलिनी चित्रकानना ॥ ४० ॥
 त्वया विहीनो यत्राहं विललाप सुदुःखितः ।
 अस्यास्तीरे मया दृष्टा श्रवरी धर्मचारिणी ॥ ४१ ॥

प्रवेशञ्चेति । पश्याम इति शेषः । दशरथस्त्रीणां विभूतिमैश्वर्यञ्च
 पश्यामः ॥ ३५ ॥

नेपथ्यविधिरलङ्कारविधिः । प्रदक्षिणकरणं विमानस्य ॥ ३६ ॥

अत्र ताभिः सहोत्थितमित्यनेनाश्विनचतुर्थ्यां किष्किन्धायामुषित्वा
 पञ्चम्यां ततः प्रस्थानमिति गम्यते । उपरि पञ्चम्यां भरद्वाजाश्रमप्रवे-
 शस्य बक्ष्यमाणत्वात् ॥ ३७ । ३८ ॥ ३९ ॥ ४० ॥

अस्यास्तीरे पम्यायास्तीरे ॥ ४१ ॥

अत्र योजनवाङ्म कबन्धो निहतो मया ।
 दृश्यतेऽसौ जनस्थाने श्रीमान् सीते ! वनस्पतिः ॥ ४२ ॥
 जटायुश्च महातेजास्तव हेतोर्विलासिनि ! ।
 रावणेन हतो यत्र पक्षिणां प्रवरो बली ॥ ४३ ॥
 एतत्तदाश्रमपदमस्माकं वरवर्णिनि ! ।
 पर्णशाला तथा चित्रा दृश्यते शुभदर्शने ! ॥ ४४ ॥
 यत्र त्वं राक्षसेन्द्रेण रावणेन हता बलात् ।
 एषा गोदावरी रम्या प्रसन्नसलिला शुभा ॥ ४५ ॥
 अगस्त्यस्याश्रमश्चैव दृश्यते कदलीवृतः ।
 दृश्यते चैव वैदेहि ! शरभङ्गाश्रमो महान् ॥ ४६ ॥
 उपायतः सहस्राक्षो यत्र शक्रः पुरन्दरः ।
 एते ते तापसा देवि ! दृश्यन्ते तनुमध्यमे ! ॥ ४७ ॥
 अत्रिः कुलपतिर्यत्र सूर्यवैश्वानरोपमः ।
 अस्मिन् देशे महाकायो विराधो निहतो मया ॥ ४८ ॥

अत्र पम्पोत्तरदेशे वनस्पतिर्जटायोरावासन्धयोधः ॥ ४२ ॥ ४३ ॥
 एतत्तदाश्रमपदम् । पञ्चवक्ष्याश्रमस्थानमित्यर्थः ॥ ४४ ॥
 यत्र यस्यां पर्णशालावाम् ॥ ४५ ॥
 अगस्त्याश्रमो दृश्यते । एतत्समीप एव प्रागुपदिष्टः स्थाश्रमः ॥ ४६ ॥
 एते ते तापसाः पूर्वानुभूता इत्यर्थः ॥ ४७ ॥

अत्र सीते ! त्वया दृष्टा तापसी धर्मचारिणी ।
 अथौ सुतसु ! शैलेन्द्रचिचकूटः प्रकाशते ॥ ४९ ॥
 अत्र मां कैकयीपुत्रः प्रसादयितुमागतः ।
 एषा सा यमुना रम्या दृश्यते चित्रकानना ॥ ५० ॥
 भरद्वाजाश्रमः श्रीमान् दृश्यते चैष मैथिलि ! ।
 इयञ्च दृश्यते गङ्गा पुण्या त्रिपथगा नदी ॥ ५१ ॥
 शृङ्गवेरपुरश्चेतत् शुद्धो यत्र सखा मम ।
 एषा सा दृश्यते सीते ! राजधानी पितुर्मम ।
 अयोध्यां कुरु वैदेहि ! प्रणामं पुनरागता ॥ ५२ ॥
 ततस्ते वानराः सर्वे राक्षसाः सविभीषणाः ।
 उत्पत्न्योत्पत्न्य संदृष्ट्वा स्तां पुरीं ददृशुस्तदा ॥ ५३ ॥
 ततस्तु तां पाण्डुरहस्यंमालिनीं
 विशालकक्ष्यां गजवाजिभिर्दृताम् ।

कुलपतिराश्रमस्वामी । कुलमन्वयसङ्घातग्रहेत्यन्त्याश्रमेषु चेत्य-
 जयः ॥ ४८ ॥

तापसी अत्रिपत्नी । ४९ । ५० ॥ ५१ ॥

यत्र मम सखागृहस्तत् शृङ्गवेरपुरमेतत् दृश्यते इति शेषः । एषा
 सा मम पितुः राजधानी अयोध्या दृश्यते । गङ्गातीरवर्तिभरद्वाजा-
 श्रमप्रदेशे विमाने तस्यात्युन्नतव्योमप्रदेशवृत्तित्वादयोध्यादिदर्शनम् ।
 अयोध्यापति प्रणामं कुरु । ५२ ॥ ५३ ॥

पुरीमपश्यन् भ्रवगाः सराक्षसाः

पुरीं महेन्द्रस्य यथामरावतीम् ॥ ५४ ॥

इत्याष रामायणे वाल्मीकीये युद्धकाण्डे पञ्च

विंशोत्तरशततमः सर्गः ॥ १२५ ॥

विशालकक्ष्यां विशालस्थानम् ॥ ५४ ॥

इति रामाभिरामे श्रीरामीये रामायणतिलके युद्ध-

काण्डे पञ्चविंशोत्तरशततमः सर्गः ॥ १२५ ॥

षड्विंशोत्तरशततमः सर्गः ।



पूर्णे चतुर्दशे वर्षे पञ्चम्यां लक्ष्मणायजः ।
 भरद्वाजाश्रमं प्राप्य ववन्दे नियतो मुनिम् ॥ १ ॥
 सोऽपृच्छद्भिवाद्यैनं भरद्वाजं तपीधनम् ।
 शृणोषि कच्चिद्भगवन् ! सुभिक्षानामयं पुरे ॥ २ ॥
 कश्चित् स युक्तो भरतो जीवन्त्यपि च मातरः ।
 एवमुक्तस्तु रामेण भरद्वाजो महामुनिः ।
 प्रत्युवाच रघुश्रेष्ठं स्मितपूर्वं प्रहृष्टवत् ॥ ३ ॥
 आञ्जावशस्ते भरतो जटिलस्त्रां प्रतीक्षते ।
 पादुके ते पुरस्कृत्य सर्वञ्च कुशलं गृहे ॥ ४ ॥

पूर्णो इति । पञ्चम्यां चतुर्दशे वर्षे पूर्णे सति तद्दिने भरद्वाजाश्रमं
 प्राप्य मुनिं भरद्वाजं ववन्दे ॥ १ ॥

पुरेऽथोध्यायाम् । सुभिक्षानामयश्च सुभिक्षानामयम् । सुभिक्ष-
 मन्नसमृद्धिः । अनामयं स्यादारोग्यम् । शृणोषि कश्चित् । शिष्यादि-
 मुखेनेति शेषः ॥ २ ॥

स भरतो युक्तः । प्रजापालने समाहित इत्यर्थः । स्मितपूर्वम् ।
 सर्वञ्छोऽपि भगवानजानन्नियं मां पृच्छतीति स्मितकरणम् प्रहृष्टवत्
 प्रहृष्टार्हम् ॥ ३ ॥

त्वां पुरा चीरवसनं प्रविशन्तं महावनम् ।
 स्त्रीदतीयं च्युतं राज्याद्धर्मकामञ्च केवलम् ॥ ५ ॥
 पदातिं त्यक्तसर्वस्वं पितृनिर्देशकारिणम् ।
 सर्वभोगैः परित्यक्तं स्वर्गच्युतमिवामरम् ॥ ६ ॥
 दृष्ट्वा तु करुणापूर्वं ममासीत् समितिञ्जय ! ।
 कैकयीवचने युक्तं वन्यमूलफलाग्निम् ॥ ७ ॥
 साम्प्रतन्तु समृद्धार्थं समिन्नगणवान्धवम् ।
 समीक्ष्य विजितारिञ्च मभाभूत् प्रीतिरुत्तमा ॥ ८ ॥
 सर्वसुखदुःखींते विदितं मम राघव ! ।
 यत्त्वया विपुलं प्राप्तं जनस्थाननिवासिना ॥ ९ ॥
 ब्राह्मणार्थं नियुक्तस्य रक्षतः सर्वतापसान् ।
 रावणेन हता भार्या बभूवेद्यमनिन्दिता ॥ १० ॥

ते पादुके पुरस्कृत्य सर्वं कुशकं गृहे च पुरे च सम्पादयन् भर-
 तस्त्वां प्रतीक्षते ॥ ८ ॥ ५ ॥ ६ ॥

उच्यमानविशेषणं त्वां दृष्ट्वा मम पुरा करुणा दैन्यमासीत् । १० ।

साम्प्रतन्तु समृद्धत्वादिगुणं समीक्ष्य मम उत्तमा प्रीतिरभूज्जातै-
 त्यर्थः ॥ ८ ॥

सर्वं ते सुखं दुःखञ्च विदितमित्येतत् प्रकाशयति । यत्त्वयेति ।
 जनस्थाननिवासिना त्वया यद्विपुलं खरवधादिना दुःखं प्राप्तं तन्मया
 विदितम् ॥ ९ ॥

मारीचदर्शनञ्चैव सीतोन्मथनमेव च ।
 कबन्धदर्शनञ्चैव पम्पाभिगमनं तथा ॥ ११ ॥
 सुधीवेण च ते सख्यं यत्र वाली हतस्त्वया ।
 मार्गणञ्चैव वैदेह्याः कर्म वातात्मजस्य च ॥ १२ ॥
 विदितायाश्च वैदेह्यां नलसेतुर्यथा कृतः ।
 यथा चादीपिता लङ्का प्रहृष्टैर्हरियूथपैः ॥ १३ ॥
 सपुत्रबान्धवामात्यः सबलः सहवाहनः ।
 यथा च निहतः संख्ये रावणो बलदर्पितः ॥ १४ ॥
 यथा च निहते तस्मिन् रावणे देवकण्ठके
 समागमञ्च त्रिदशैर्यथा दत्तञ्च ते वरः ॥ १५ ॥
 सर्वं ममैतद्दिदितं तपसा धर्मवत्सल ! ।
 सम्पतन्नि च मे शिष्याः प्रवृत्त्याख्याः पुरीमितः ॥ १६ ॥

तदनन्तरं ब्राह्मणार्थं ब्रह्मविदां ब्रह्मर्षीणां प्रयोजने नियुक्तस्यात-
 एव सर्वतापसान् रक्षतस्तव भार्ययं हता बभूवुव्येतच्च मे विदि-
 तम् ॥ १० ॥

मारीचदर्शनम् । रावणस्य सीतापहारार्थमिति शेषः । सीतो-
 न्मथनं सीताया राक्षसीभिर्बन्धायां लोभनम् ॥ ११ ॥

वातात्मजस्य कर्म समुद्रलङ्घनादिलङ्गादहनम् ॥ १२ ॥

प्रहृष्टैर्हरियूथपैर्बन्धादीपितेति यत् इन्द्रजिद्वधानन्तरं कृतं तच्च
 विदितम् ॥ १३ ॥ १४ ॥ १५ ॥

अहमप्यत्र ते दद्मि वरं शस्त्रधृतां वर ! ।

अर्घ्यं प्रतिगृहाणेदमथोर्ध्वां श्वी गमिष्यसि ॥ १७ ॥

तस्य तच्छिरसा वाक्यं प्रतिगृह्य वृषात्मजः ।

वाङ्मित्येव संहृष्टः श्रीमान् वरमथाचत ॥ १८ ॥

अकालफलिनो वृक्षाः सर्वे चापि मधुस्रवाः ।

फलान्यमृतगन्धीनि बहूनि विविधानि च ॥ १९ ॥

भवन्तु मार्गं भगवन्नयोध्याम्प्रति गच्छतः ।

• तथेति च प्रतिज्ञा ते वचनात् समनन्तरम् ॥ २० ॥

अभवन् पादपालत्र स्वर्गपादपसन्निभाः ।

निष्फलाः फलिनश्चासन् विपुष्याः पुष्पशालिनः ॥ २१ ॥

शुष्काः समग्रपत्रास्ते नगाश्चैव मधुस्रवाः ।

सर्वतो योजनास्तिस्रो गच्छतामभवंस्तदा ॥ २२ ॥

इतो मदाश्रमाग्ने शिष्याः । प्रवृत्त्याख्याः तव प्रवृत्तिमुदन्माचक्षते
प्रवृत्त्याख्यास्तथाभूताः सन्तस्तव पुरीमयोर्ध्वां सम्पतन्ति अतस्त्वत् पुरी-
वृत्तान्तोऽपि ज्ञायत इति शेषः ॥ २६ ॥

अहमपीति । त्रिदशा इवेति भावः । दद्मि ददामि । अर्घ्यं
प्रतिगृहाण मया दातुं प्रतिज्ञा तस्य वरस्य वरणात् पूर्वमिति
शेषः ॥ १७ ॥

वाङ्मित्येव प्रतिगृह्णाति शेषः ॥ १८ ॥

वरमाहा काञ्चेति ॥ १९ ॥

यतः प्रहृष्टाः स्रवगर्षभास्ते
 बह्वनि दिव्यानि फलानि चैव ।
 कामादुपाश्रन्ति सहस्रशस्ते-
 मुदान्विताः स्वर्गजितो मुदेव ॥ २३ ॥

इत्यार्षे रामायणे वाल्मीकीये यद्वकाण्डे
 षड्विंशोत्तरशततमः सर्गः ॥ १२६ ॥

अयोध्यां प्रतिगच्छन्तौ मम मार्गं एवं वृक्षादयो भवन्तु । वान-
 राणां विश्रामार्थमिति शेषः ॥ २० ॥ २१ ॥ २२ ॥

जयन्तोति जितः स्वर्गस्य जितः स्वर्गजित इव मुदान्वितास्ते
 प्रसिद्धा वानराः कामाद्यथेच्छमुपाश्रन्ति स्म ॥ २३ ॥

इति रामाभिरामे श्रीरामीये रामायणतिलके युद्ध-
 काण्डे षड्विंशोत्तरशततमः सर्गः ॥ १२६ ॥



सप्तविंशोत्तरशततमः सर्गः ।



अयोध्याम् समालोक्य चिन्तयामास राघवः ।

प्रियकामः प्रियं रामस्ततस्त्वरितविक्रमः ॥ १ ॥

चिन्तयित्वा ततो हृष्टिं वानरेषु न्यपातयत् ।

उवाच धोमांसेजस्वी हनूमन्तं ब्रुवङ्गमम् ॥ २ ॥

अयोध्यां त्वरितो गत्वा शीघ्रं सुवंगसत्तम ! ।

जानीहि कश्चित् कुशली जनो नृपतिमन्दिरे ॥ ३ ॥

पञ्चम्यां चतुर्दशवर्षस्य पूर्णत्वात्तद्दिने भरद्वाजाश्रमे विलम्बस्य
प्राप्तत्वात् चतुर्दशसमाप्तो यदि त्वां न पश्यामि तदा उतासनं प्रवे-
क्ष्यामीति भरतोक्तेर्भरतस्य स्वागमननिवेदनाय हनूमत्प्रवेशं कृतवा-
नित्याह,—अयोध्यान्विति । समालोक्य । भरद्वाजाश्रमे विमाना-
दवतरणसमये इति भावः । सुग्रीवादीनां सम्यक् शिष्टाचारकारणाय
सुहृष्टरूपं तदाकारणानाय च पूर्वं हनूमत्प्रवेशम् । अतएव पादो
पञ्चम्यामेव विहृष्टहनूमत्प्रवेशसमये भरतवर्षानमेवं कृतम् । अग्निप्रवेशे
सोद्योगकाले आतुरनागमात् । न्यवेदयत्तदा तस्मै श्रीरामाममनोत्सव-
मिति । किञ्च । प्रियकाम इति । सुग्रीवादीनां प्रियकामः अयोध्यायां
सर्वं तत्प्रियपूरणकामास्तेषां प्रियं यथा भवति तथा चिन्तयामास ।
कत्तव्यजातमिति शेषः ॥ १ ॥ २ ॥

शृङ्गवेरपुरं प्राप्य गृहं गहनगोचरम् ।
 निषादाधिपतिं ब्रूहि कुञ्जलं वचनान्मम ॥ ४ ॥
 श्रुत्वा तु मां कुञ्जलिनमरोगं विगतज्वरम् ।
 भविष्यति गृहः प्रीतः स ममात्मसमः सखा ॥ ५ ॥
 अयोध्यायाञ्च ते मार्गं प्रवृत्तिं भरतस्य च ।
 निवेद्यिष्यति प्रीतो निषादाधिपतिर्गृहः ॥ ६ ॥
 भरतस्तु त्वया वाच्यः कुञ्जलं वचनान्मम ।
 सिद्धार्थं शंस मां तस्मै सभार्य्यं सहस्रक्षयणम् ॥ ७ ॥
 हरणश्चापि वैदेह्या रावणेन बलीयसा ।
 सुग्रीवेण च संत्राहं बालिनश्च वधं रणे ॥ ८ ॥
 मैथिल्यन्वेषणञ्चैव यथा चाधिगता त्वया ।
 लङ्घयित्वा म्हातोयमापगापतिमव्ययम् ॥ ९ ॥
 लपयानं समुद्रस्य सागरस्य च दर्शनम् ।

यथा क्षिप्रमयोध्यां प्राप्यते तथा त्वरितः सप्तयोध्यां गच्छ । नृपति-
 मन्दिरं वर्त्तमानः सर्वोऽपि जनः कुञ्जोति जानोहि ॥ १ ॥

गहनं काननं गोचरो देशो यस्य तम् । मम कुञ्जलं महचनानं
 ब्रूहि ॥ ४ ॥

आत्मसमः सहस्रक्षयणानिजित् ॥ ५ ॥ ६ ॥

सिद्धार्थं निर्वृत्तवचनपरिपाषाणरूपप्रयोजनम् ॥ ७ ॥ ८ ॥

यथा त्वयाधिगता । अस्त्वजितप्रता यथा दृष्टेत्सर्चः ॥ ९ ॥

यथा च कारितः सेतू रावणश्च यथा हतः ॥ १० ॥
 वरदानं महेंद्रेण ब्रह्मणा वरुणेन च ।
 महद्देवप्रसादाच्च पित्रा मम समागमम् ॥ ११ ॥
 उपयातश्च मां सौम्य ! भरताय निवेदय ।
 सह राक्षसराजेन हरीणामीश्वरेण च ॥ १२ ॥
 जित्वा शत्रुगणान् रामः प्राप्य चामुत्तमं यशः ।
 उपयाति समृद्धार्थः सह मित्रैर्महाबलैः ॥ १३ ॥
 एतत् श्रुत्वा यमाकारं भजते भरतस्ततः ।
 स च ते वेदितव्यः स्यात्सर्वं यच्चापि मां प्रति ॥ १४ ॥
 ज्ञेयाः सर्वे च वृत्तान्ता भरतस्येङ्गितानि च ।
 तत्त्वेन मुखवर्णेन दृष्ट्या व्याभाषितेन च ॥ १५ ॥

उपयानं पुनः स्वयमस्मत्समीपमागमनम् । वागरसेनया सह समुद्र-
 तीरगमनं वा । सागरस्य स्वरूपेण प्रत्यक्षतो दर्शनं दर्शनदानम् ॥ १० ॥

महेंद्रादिकर्तृकं वरदानं वागरसमुत्थानरूपम् । अत्र ब्रह्मवद-
 थयोरपि वरदानम् । कर्तृत्वोक्तेः । पूर्वं महेंद्रसहितौ ब्रह्मेति व्या-
 ख्यातम् ॥ ११ ॥

उपयातं नगरसमीपमागतम् ॥ १२ ॥ १३ ॥

एतत् श्रुत्वा यमाकारं मदागमनं श्रुत्वा यमाकारं खेदानन्दसुषक्त-
 माकारम् । स आकारो यच्चापि भरतस्य मां प्रति कर्तव्यं तच्च वेदि-
 तव्यम् ॥ १४ ॥

सर्वकामसमृद्धं हि हस्त्यश्वरथसङ्कुलम् ।

पितृपैतामहं राज्यं कस्य नावर्त्तयेन्ननः ॥ १६ ॥

सङ्गत्या भरतः श्रीमान् राज्येनार्थी स्वयं भवेत् ।

प्रशास्तु वसुधां सर्वामखिलां रघुनन्दनः ॥ १७ ॥

तस्य बुद्धिञ्च विज्ञाय व्यवसायञ्च वानरः ।

यावन्न दूरं याताः स्मः क्षिप्रमागन्तुमर्हसि ॥ १८ ॥

इति प्रतिसमादिष्टो हनूमान्मास्तात्मजः ।

तदेवाह,—क्षेया इति । मुखवर्गेण । प्रीतिखेदोचितविकास-
सङ्कोचाद्याकारेणेत्यर्थः । तत्त्वेन याथार्थ्येन रत्नान्ता क्षेया इत्य-
न्वयः ॥ १५ ॥

ननु तादृशसौहृदवति कोट्यन्याशङ्कायाः प्रसङ्गात्त आह,—
सर्वकामेत्यादि । पितृपैतामहं तत्क्रमेणागतम् । नावर्त्तयेत् । अनेन
आतर एवं शङ्का इति लोकान् बोधयति ॥ १६ ॥

तस्य राज्याकाङ्क्षा चेत् किं करिष्यतीत्याशङ्क्य स एव राज्यं
प्रशास्त्वित्याह,—सङ्गत्येति । सङ्गत्या चिरकालपरिचयेन कैकयीसङ्गत्या
वा । यदि कैकयीवत् स्वयमपि राज्येनार्थी भवेत् तर्हि स एव वसुधां
प्रशास्तु । वयं यत्र ह्यपि तपसा कालं नेष्याम इति शेषः ॥ १७ ॥

यावत् अस्मादाश्रमादूरं याता न स्मः । अयोध्याया अतिसमीपं
न प्राप्ताः स्म इति यावत् । क्षिप्रमागन्तुमर्हसि । तावदिति शेषः ।

मानुषं धारयन् रूपमयोध्यां त्वरितो ययौ ॥ १९ ॥

अथोत्पपात वेगेन हनूमान्मारुतात्मजः ।

गरुत्मानिव वेगेन जिघृक्षन्नुरगोत्तमम् ॥ २० ॥

लङ्घयित्वा पितृपथं विहगेन्द्रालयं शुभम् ।

गङ्गायमुनयोर्भीमं समतीत्य समागमम् ॥ २१ ॥

शृङ्गवेरपुरं प्राप्य गुह्यमासाद्य वीर्यवान् ।

स वाचा शुभया हृष्टो हनूमानिदमब्रवीत् ॥ २२ ॥

सखा तु तव काकुत्स्थो रामः सत्यपराक्रमः ।

ससीतः सहस्रौमिच्छिः स त्वां कुशलमब्रवीत् ॥ २३ ॥

पञ्चमीमद्य रजनीमुषित्वा वचनान्मुनेः ।

भरद्वाजाभ्यनुज्ञातं द्रक्ष्यस्यत्रैव राघवम् ॥ २४ ॥

एवमुक्त्वा महातेजाः संप्रहृष्टतनुरुहः ।

उत्पपात महाविभाङ्गेगवानविचारयन् ॥ २५ ॥

मानुषमित्थं संक्षेपः ॥ १९ ॥

तस्यैव प्रपद्य उत्पपातैत्यादि ॥ २० ॥

पितृपथम् : वायुमार्गमन्तरिक्षमित्थं : तद्विषेधं विहगेन्द्रालयं
श्रेष्ठविहगानां सञ्चारस्थानम् ॥ २१ ॥ २२ ॥ २३ ॥

अद्य पञ्चमीं पञ्चमीसम्बन्धिनीं रजनीमुषित्वा अद्य स्थित्वा श्रेष्ठो
ऋमिष्यसीति भरद्वाजानुज्ञातं राघवं श्वः प्रातरेव द्रक्ष्यसि ॥ २४ ॥

सोऽपश्यद्रामतीर्थञ्च नदीं वालुकिनीं तथा ।
 वरूथीं गोमतीञ्चैव भीमं शालवनं तथा ॥ २६ ॥
 प्रजाञ्च बज्रसाहस्रीः स्त्रीतान् जनपदानपि ।
 स गत्वा दूरमध्वानं त्वरितः कपिकुञ्जरः ॥ २७ ॥
 आससाद् द्रुमान् फुल्लान्दियामसमीपगान् ।
 सुराधिपस्योपवने यथा चैत्ररथे द्रुमान् ॥ २८ ॥
 स्त्रीभिः सपुत्रैः पौत्रैश्च रममाणैः खलङ्कृतैः ।
 क्रोशमात्रे त्वयोध्यायाञ्चीरकृष्णाजिनाम्बरम् ॥ २९ ॥
 ददर्श भरतं दीनं कृष्णमाश्रमवासिनम् ।
 जटिलं मलदिग्धाङ्गं भ्रातृव्यसनकर्षितम् ॥ ३० ॥
 फलमूलाग्निं दान्तं तापसं धर्मचारिणम् ।
 समुन्नतजटाभारं वल्कलाजिनवाससम् ॥ ३१ ॥

सम्यङ् दृष्टनूदहः । जगदानन्दरामसेवकत्वलाभेवेति भावः । अ-
 विचारयन् अर्धश्रममिति शेषः ॥ २५ ॥

रामतीर्थं परशुरामतीर्थम् । वालुकिनीं तदाख्याम् । शाखवनं
 शालवृक्षवनम् ॥ २६ ॥ २७ ॥

सुराधिपस्योपवने मन्दनाख्ये । चैत्ररथं कुवेरोद्यानश्चात्र द्रष्ट-
 व्यम् ॥ २८ ॥

खलङ्कृतैरममाणैः पुत्रपौत्रैः सहिताभिः स्त्रीभिर्गृह्यमाद्यपुष्पा-
 निति मुसविशेषणम् ॥ २९ ॥ ३० ॥ ३१ ॥

नियतं भावितात्मानं ब्रह्मर्षिसमतेजसम् ।
 पादुके ते पुरस्त्रात्य प्रशासन्तं वसुन्धराम् ॥ ३२ ॥
 चातुर्वर्ण्यस्य लोकस्य चातारं सर्वतो भयात् ।
 उपस्थितममात्यैश्च शुचिभिश्च पुरोहितैः ॥ ३३ ॥
 बलमुख्यैश्च युक्तैश्च काषायाम्बरधारिभिः ।
 न हि त राजपुत्रन्तं चीरकृष्णाजिनाम्बरम् ॥ ३४ ॥
 परिभोक्तुं व्यवस्यन्ति पौरा वै धर्मवत्सलाः ।
 तं धर्मनिवर्धमञ्च देहबन्धमिवापरम् ॥ ३५ ॥
 उवाच प्राञ्जलिर्वाक्यं हनुमान् मारुतात्मजः ।
 वसन्तं दण्डकारण्यं यं त्वं चीरजटाधरम् ॥ ३६ ॥
 अनुशोचसि काकूत्स्यं स त्वां कौशलमब्रवीत् ।
 प्रियमाख्यामि ते देव ! शोकं त्यज सुदारुणम् ॥ ३७ ॥

भावितात्मानं ध्यातपरमात्मानम् । अतएव ब्रह्मर्षिसमतेज-
 सम् ॥ ३२ ॥

चातुर्वर्ण्यस्य लोकस्य । स्वार्थे षञ् । चातुर्वर्ण्यस्य ॥ ३३ ॥
 बलमुख्यैर्बलाध्यक्षैः युक्तैः काषायाम्बरधारिभिः । यथा राजा
 तथा प्रजति न्यायात् । तदेवाह,—न हि ते इति ॥ ३४ ॥

परिभोक्तुं परित्यज्य भोक्तुम् । द्वितीय इव शब्दे वाक्यालङ्कारे ।
 इहेति वैकत्रपाठः । देहबन्धं मनस्यदेहसम्बन्धवन्तम् ॥ ३५ ॥ ३६ ॥

अस्मिन् सुहृत्तं भ्रात्रा त्वं रामेण सह सङ्गतः ।
 निहत्य रावणं रामः प्रतिलभ्य च मैथिलीम् ॥ ३८ ॥
 उपयाति समृद्धार्थः सह मित्रैर्महाबलैः ।
 लक्ष्मणश्च महातेजा वंदेही च यशस्विनी ।
 सीता समया रामेण महेन्द्रेण शची यथा ॥ ३९ ॥
 एवमुक्तो हनुमता भरतः कैकयीसुतः ।
 पपात सहसा हृष्टो हर्षान्मोहमुपागमत् ॥ ४० ॥
 ततो मुहूर्त्तादुत्थाय प्रत्याश्रय्य च राघवः ।
 हनूमन्तमुवाचेदं भरतः प्रियवादिनम् ॥ ४१ ॥
 अशोकजैः प्रीतिमयैः कपिमालिञ्ज्य संभ्रमात् ।
 सिषेच भरतः श्रीमान् विपुलैरश्रुविन्दुभिः ॥ ४२ ॥
 देवो वा मानुषो वा त्वमनुक्रोशादिहागतः ।
 प्रियाख्यानस्य ते सौम्य ! ददामि ब्रुवतः प्रियम् ॥ ४३ ॥

शोकं त्यज सुदारुणमित्यनेनास्य पादोत्तेजसिप्रवेशोद्यमः सूचित
 इति बोध्यम् । ३७ ।

अस्मिन् सुहृत्तं । अचिरादित्यर्थः । सङ्गतो भविष्यतीति शेषः ॥
 । ३८ ॥ ३९ ॥

उत्पाटहर्षादपि चित्तवैवश्रहेतुरिति कृत्वा पपातेत्यादि ॥ ४० ॥

। ४१ ।

अशोकजैर्हर्षजैरित्यश्रुविन्दुभिरित्यनेनान्वितम् । ४२ ॥

गवां शतसहस्रञ्च ग्रामाणाञ्च शतं परम् ।

सकुण्डलाः शुभाचारा भार्याः कन्यास्तु षोडश ॥ ४४ ॥

हेमवर्णाः सुनासोरूः शशिसौम्याननाः स्त्रियः ।

सर्वाभरणसम्पन्नाः सम्पन्नाः कुलजातिभिः ॥ ४५ ॥

निशम्य रामागमनं वृपात्मजः

कपिप्रवीरस्य तदाद्भुतोपमम् ।

प्रहर्षितो रामदिदृक्षयाभवत्

पुनश्च हर्षादिदमब्रवीद्वचः ॥ ४६ ॥

इत्यार्षे रामायणे वाल्मीकीये युद्धकाण्डे

सप्तविंशोत्तरशततमः सर्गः ॥ १२७ ॥

अनुक्रोशात् क्षपया । प्रियाख्यानस्य । कर्त्तरि लुट् । प्रियाख्यान-
कर्त्तुः किं प्रियं ददामि इतत्प्रियाख्यानसमं न किञ्चित् पश्यामीति
भावः ॥ ४३ ॥ ४४ ॥ ४५ ॥

निशम्य प्रहर्षितो रामदिदृक्षया । अत्र युक्तेभवदिति शेषः ।
॥ ४६ ॥

इति रामाभिरामे श्रीरामीये रामायणतिलके युद्ध-

काण्डे सप्तविंशोत्तरशततमः सर्गः ॥ १२७ ॥

अष्टाविंशोत्तरशततमः सर्गः ।



बहूनि नाम वर्षाणि गतस्य सुमहद्वनम् ।
 शृणोस्यहं प्रीतिकरं मम नाथस्य कीर्तनम् ॥ १ ॥
 कल्याणी बत गाथेयं लौकिकी प्रतिभाति माम् ।
 एति जीवन्तमानन्दो नरं वर्षशतार्द्रपि ॥ २ ॥
 राघवस्य हरीणाञ्च कथमासीत्समागमः ।
 कस्मिन् देशे किमाश्रित्य तत्त्वमाख्याहि पृच्छतः ॥ ३ ॥
 स पृष्टो राजपुत्रेण वृथां समुपवेशितः ।
 आचक्षुषे ततः सर्वं रामस्य चरितं वने ॥ ४ ॥

बहूनि वर्षाणि सुमहद्वनं गतस्य मम नाथस्य कीर्तनं शृणो-
 म्यहम् ॥ १ ॥

अत इयं लौकिकी गाथा कल्याणीति मां प्रतिभाति । बत इति हर्षे ।
 तां गाथामाह,—एतीति । २ ।

सह मित्रैरित्यस्य सुग्रीवादिमित्रसहितैरित्यर्थं तन्मुखाद्बगत्वं
 पृच्छति । राघवस्येति । किमाश्रित्य । किन्निमित्तमाश्रित्वेत्यर्थः ॥ ३ ॥

वृथां तापसासने ॥ ४ ॥

यथा प्रप्राजितो रामो मातुर्दत्तौ वरौ तव ।
 यथा च पुत्रशोकेन राजा दशरथो मृतः ॥ ५ ॥
 यथा द्रुतैस्त्वमानीतस्तरुणं राजगृहात्प्रभो ! ।
 त्वयायोध्यां प्रविष्टेन यथा राज्यं न चेष्टितम् ॥ ६ ॥
 चित्रकूटगिरिं गत्वा राज्येनामिच्छकश्चनः ।
 निमन्त्रितस्त्वया भ्राता धर्ममाचरता सताम् ॥ ७ ॥
 स्थितेन राज्ञो वचने यथा राज्यं विसर्जितम् ।
 आर्यस्य पादुके गृह्य यथासि पुनरागतः ॥ ८ ॥
 सर्वमेतन्महाबाहो ! यथावद्विदितं तव ।
 त्वयि प्रतिप्रयाते तु यद् वृत्तं तन्निबोध मे ॥ ९ ॥
 अप्रयाते त्वयि तदा समुद्भ्रान्तमृगदिजम् ।
 परिद्यूनमिवात्यर्थं तद्वनं समपद्यत ॥ १० ॥
 तद्वस्तिमृदितं घोरं सिंहव्याघ्रमृगाकुलम् ।

यथाशब्दानां तवानुभवसिद्ध इत्यर्थः । मातुराज्ञा वरौ दत्तौ ।
 तत एव राज्ञा रामः प्रप्राजित इति यथा तवानुभवसिद्धमि-
 त्यर्थः ॥ ५ ॥

एवमप्येवम् । राजमृगहातदाख्यात् शेषवपुरात् ॥ ६ ॥ ७ ॥

विसर्जितं रामेयेति शेषः ॥ ८ ॥ ९ ॥

परिद्यूनं परिच्छीकं पीडितमिति यावत् ॥ १० ॥

प्रविवेद्याथ विजनं स महद्दण्डकावनम् ॥ ११ ॥
 तेषां पुरस्ताद्बलवान् गच्छतां गहने वने ।
 विनदन् सुमहानादं विराधः प्रत्यदृश्यत ॥ १२ ॥
 तमुत्क्षिप्य महानादमूर्द्धं बाहुमधोमुखम् ।
 निखाते प्रक्षिपन्ति स्म नदन्तमिव कुञ्जरम् ॥ १३ ॥
 तत् कृत्वा दुष्करं कर्म भ्रातरौ रामलक्ष्मणौ ।
 साधाङ्गे शरभङ्गस्य रथ्यमाश्रममीयतुः ॥ १४ ॥
 शरभङ्गे दिवं प्राप्ते रामः सत्यपराक्रमः ।
 अभिवाद्य सुनीन् सर्वान् जनस्थानमुपागमत् ॥ १५ ॥
 चतुर्दशसहस्राणि जनस्थाननिवासिनाम् ।
 हतानि वसता तत्र राघवेण महात्मना ॥ १६ ॥
 एकेन सह सङ्गस्य रामेण रणमूर्धनि ।
 अङ्गश्चतुर्थभागेन निःशेषा राक्षसाः कृताः ॥ १७ ॥
 महाबला महावीर्य्यास्तपसोविघ्नकारिणः ।
 निहता राघवेणाजौ दण्डकारणवासिनः ॥ १८ ॥
 राक्षसाश्च विनिष्पिष्टाः खरश्च निहतो रणे ।

सत्तदगन्तवम् ॥ ११ ॥ १२ ॥

निखाते गच्छन् । प्रक्षिपन्ति स्म । प्रक्षिपवन्तावित्यर्थः ॥ १२ ॥

॥ १३ ॥ १५ ॥ १६ ॥

दूषणञ्चायतोऽहत्वा त्रिभिराक्षदमन्तरम् ॥ १९ ॥
 पञ्चाक्षूपंणखा नाम रामपार्श्वसुपागता ।
 ततो रामेण सन्दिष्टो लक्ष्मणः सहस्रोत्थितः ॥ २० ॥
 प्रगृह्य खड्गं चिच्छेद कर्णनासे महाबलः ।
 ततस्तेनार्दिता बाह्या रावणं समुपागता ॥ २१ ॥
 रावणासुचरोऽघोरो मारीचो नाम राक्षसः ।
 लोभया मास वैदेहीं भृत्वा रत्नमयो मृगः ॥ २२ ॥
 सा राममब्रवीद् दृष्ट्वा वैदेही गृह्यतामिति ।
 अयं मनोहरः कान्त आश्रमो नो भविष्यति ॥ २३ ॥
 ततो रामो धनुष्याणिर्गन्तमनुधावति ।

अङ्गुल्युर्ध्वभागेन । इदञ्च राक्षसार्दनयुद्धसन्नाहसीतागुहाप्रेष-
 यादिसर्वथापारापेक्षया । युद्धकालस्वर्धाधिकमुहूर्त्तनेत्वारय्यकाख्ये
 उक्तः ॥ १० ॥ १८ ॥ १९ ॥

ननु रक्षसां वधे को हेतुस्तत्राह,—पञ्चारिति । जनस्थानोपा-
 गमानन्तरमित्यर्थः । २० ।

कर्णनासे चिच्छेद । ततस्तत्प्रेरितचतुर्दशसहस्ररक्षसां वध इति
 शेषः । ततः खरादिबधानन्तरम् । तेन कण्ठयोगेन पूर्वमर्दिता सा बाणा
 मुखी रावणसुपागमत् ॥ २१ ॥ २२ ॥

मृगमिति शेषः । दृष्ट्वा राममब्रवीत् । तदेवाह,—अयं मृगो
 मृह्यताम । मृहीतेनानेन आश्रमो मनोहरो भविष्यति ॥ २३ ॥

स तं जघाम धावन्तं श्रेयानतपर्वणा ॥ २४ ॥
 अथ सौम्य ! दशपीवो मृगयां याति राघवे ।
 लक्षणे चापि निष्क्रान्ते प्रविवेशाश्रमं तदा ॥ २५ ॥
 अग्राह तरसा सीतां गृहः खे रोहिणीमिव ।
 चातुकामं ततो युद्धे हत्वा गृध्रं जटायुषम् ॥ २६ ॥
 प्रगृह्य सहसा सीतां जगामाशु सं राक्षसः ।
 ततस्त्वहुतसङ्काशाः स्थिताः पर्वतमूर्धनि ॥ २७ ॥
 सीतां गृहीत्वा गच्छन्तं वानराः पर्वतोपमाः ।
 ददृशुर्विस्मिताकारा रावणं राक्षसाधिपम् ॥ २८ ॥
 ततः शीघ्रतरं गत्वा तद्विमानं मनोजवम् ।
 आरुह्य सह वैदेह्या पुष्पकं स महाबलः ॥ २९ ॥
 प्रविवेश तदा लङ्कां रावणो राक्षसेश्वरः ।
 तं सुवर्णपरिष्कारे शुभे महति वेश्मनि ॥ ३० ॥
 प्रवेश्य मैथिलीं वाक्यैः सान्त्वयामास रावणः ।

अनुधावति अनुधावति स ॥ २४ ॥ २५ ॥ २६ ॥

सहसा बलात्कारेण ॥ २७ ॥

विस्मिता ददृशुः । सुग्रीवादय इति भावः ॥ २८ ॥

तत इति । अनेन मार्गं क्वचित् स्थापितं गुप्ते देशे आसीत्
 स्मृतिमात्रेण वा तदुपस्मरणं बोध्यम् ॥ २९ ॥

दणवद्भाषितं तस्य तच्च नैर्ऋतपुङ्गवम् ॥ २१ ॥

अचिन्तयन्ती वैदेही ह्यशोकवनिकां गता ।

न्यवर्त्तत तदा रामो मृगं हत्वा तदा वने ॥ २२ ॥

निवर्त्तमानः काकुत्स्थो दृष्ट्वा गृध्रं स विव्यथे ।

गृध्रं हतं तदा दृष्ट्वा रामः प्रियतरं पितुः ॥ २३ ॥

मार्गमाणस्तु वैदेहीं राघवः सहलक्षणः ।

गोदावरीमसुचरन् वनोद्देशांश्च पुष्पितान् ॥ २४ ॥

आसेदतुर्महारण्ये कबन्धं नाम्बुराक्षसम् ।

ततः कबन्धवचनाद्भ्रामः सत्यपराक्रमः ॥ २५ ॥

अथ्यमूकगिरिं गत्वा सुग्रीवेण समागतः ।

ततः समागमः पूर्वं प्रीत्या हार्दी व्यजायत ॥ २६ ॥

भ्रात्रा निरस्तः क्रुद्धेन सुग्रीवो वालिना पुरा ।

इतरेतरसंवादात् प्रगाढः प्रणयस्तथोः ॥ २७ ॥

रामः स्वबाहुवीर्येण स्वराज्यं प्रत्यपादयत् ।

तदा तत इत्यर्थः । सुवर्षपरिस्वारे सुवर्षप्राकारे ॥ २० । २१ ॥

दणवदचिन्तयन्ती अगणयन्ती । २२ । २३ । २४ ॥

कबन्धवचनान्निहत दग्धकबन्धवचनान्दित्यर्थः ॥ २५ ॥

तथोः पूर्वं परस्परस्नान्निध्यात् पूर्वं रामस्य अवयवेन सुग्रीवस्य
दुरादर्शनेन हार्दः समागमो मानसं सख्यं ज्ञानमित्यर्थः ॥ २६ ॥

वालिनं समरे हत्वा महाकायं महाबलम् ॥ ३८ ॥
 सुधीवः स्थापितो राज्ये सहितः सर्ववानरैः ।
 रामाय प्रतिजानीते राजपुत्रास्तु मार्गणम् ॥ ३९ ॥
 आदिष्टा वानरेन्द्रेण सुधीवेण महात्मना ।
 दशकोत्थः स्रवङ्गानां सर्वाः प्रस्थापिता दिशः ॥ ४० ॥
 तेषां नो विप्रनष्टानां विन्ध्ये पर्वतसत्तमे ।
 भृशं श्लोकाभितप्तानां महान् कालोऽत्यवर्त्तत ॥ ४१ ॥
 भ्राता तु शृभ्रराजस्य सन्पातिर्नाम वीर्यवान् ।
 समाख्याति स्म वसतीं शीतां रावणमन्दिरे ॥ ४२ ॥
 सोऽहं दुःखपरीतानां दुःखं तज्ज्ञातिनां शुद्धम् ।
 आत्मवीर्यं समास्थाय योजनानां शतं सुतः ।
 तत्राहमेकामद्राक्षमशोकवनिकां गताम् ॥ ४३ ॥
 कनैश्रेयवस्त्रां मलिनान् निरानन्दान् दृढव्रताम् ।
 तथा समेत्य विधिवत् पृष्ट्वा सर्वमनिन्दिताम् ॥ ४४ ॥

तत्र हेतुमाह,—भाषेति । अतस्तयोः परस्परसंवादात् प्रगाढः
 प्रणय आसीत् ॥ ३९ ॥ ३८ ।

रामायेति । अत्र क्रमो न विवक्षितः ॥ ३९ ॥

आदिष्टा निपुक्ताः ॥ ४० ॥

विप्रनष्टानां बिलप्रवेशानन्तरं निर्गममार्गमजानताम् । विप्र-
 नष्टानामिति पाठेऽतीतकाजानामित्यर्थः ॥ ४१ ॥ ४२ ॥

अभिज्ञानं मया दत्तं रामनामाङ्गुलीयकम् ।
 अभिज्ञानं मणिं लब्ध्वा चरितार्थाऽहमागतः ॥ ४५ ॥
 मया च पुनरागम्य रामस्याऽस्तिष्ठकर्मणः ।
 अभिज्ञानं मया दत्तमर्चिष्मान् स महामणिः ॥ ४६ ॥
 श्रुत्वा तां मेधिलीं रामस्त्राश्रमं च जीवितम् ।
 जीवितान्तमनुप्राप्तः पीत्वाऽमृतमिवातुरः ॥ ४७ ॥
 सद्योजयिष्यन्नुद्योगं दध्रे लङ्कावधे मनः ।
 जिघांसुरिव लोकान्ते सर्वान् लोकान् विभावसुः ॥ ४८ ॥
 ततः समुद्रमासाद्य नलं सेतुमकारयत् ।
 अतरत् कपिवीराणां वाहिनी तेन सेतुना ॥ ४९ ॥
 प्रहस्तमवधीन्नीलः कुम्भकर्णेन्तु राघवः ।
 लक्ष्मणो रावणसुतं स्वयं रामस्तु रावणम् ॥ ५० ॥
 स शक्रेण समागम्य यमेन वरुणेन च ।
 महेश्वरस्वयम्भूभ्यां तथा दशरथेन च ॥ ५१ ॥
 तैश्च दत्तवरः श्रीमानृषिभिश्च समागतैः ।
 सुरर्षिभिश्च काकुत्स्थो वरान् लेभे परन्तपः ॥ ५२ ॥
 स तु दत्तवरः प्रीत्या वानरैश्च समागतः ।

आतिनामित्यत्र दीर्घाभाव आर्षः ॥ ४१ ॥ ४२ ॥

मणिं सीतासकाशाङ्गुलीयकमणिं लब्ध्वेत्यर्थः ॥ ४५ ॥ ४६ ॥ ४७ ॥

पुष्पकेण विमानेन किष्किन्धामभ्युपागमत् ॥ ५३ ॥

तां गङ्गां पुनरासाद्य वसन्तं मुनिसन्निधौ ।

अविन्नं पुष्ययोगेन श्यो रामं द्रष्टुमर्हसि ॥ ५४ ॥

ततः स वाक्यैर्मधुरैर्हृन्मतो

निशम्य हृष्टो भरतः कृताञ्जलिः ।

उवाच वाणीं मनसः प्रहर्षिणीं

चिरस्य पूषंः खलु मे मनोरथः ॥ ५५ ॥

इत्यार्षे रामायणे वाल्मीकीये युद्धकाण्डे

अष्टाविंशोत्तरशततमः सर्गः ॥ १२८ ॥

उद्युष्यते जयानेनेति उद्योगं वषं तद्योजयिष्यन् प्रोत्साहवि-
ष्यन् । ४८ । ४९ । ५० । ५१ । ५२ । ५३ ।

मुनिसन्निधावद्य वसन्तं श्यो द्रष्टुमर्हसि । अश्विनिसुक्लपतुर्दश्या-
मश्विनी तद्वर्षे इति घषां पुष्यस्य सम्भवः । पूषिमायामश्विन्यामपि
एकर्त्तव्येषु वा । ५४ ।

कृताञ्जलिः । रामं स्मत्वेति शेषः । मे मनोरथः पूषंः खलि-
न्युवाच । ५५ ।

इति रामाभिरामे श्रीरामाये रामायणतिलके युद्ध-

काण्डे अष्टाविंशोत्तरशततमः सर्गः ॥ १२८ ॥

एकोनविंशोत्तरशततमः सर्गः ।



श्रुत्वा तु परमानन्दं भरतः सत्यविक्रमः ।
दृष्ट्वाश्चापयामास शत्रुघ्नं परवीरदा ॥ १ ॥
दैवतानि च सर्वाणि चैत्यानि नगरस्य च ।
सुगन्दमाल्यैर्वादिभैरर्चन्तु शूचयो नराः ॥ २ ॥
सूताः स्तुतिपुराणज्ञाः सर्वे वैतालिकास्तथा ।
सर्वे कादिचक्रशला गणिकाश्चैव सर्वशः ॥ ३ ॥
राजदारास्तथामात्याः सैन्याः सेनाङ्गनागणाः ।
ब्राह्मणाश्च सराजन्याः श्रेणीसुख्यास्तथा गणाः ॥ ४ ॥
अभिनिर्यान्तु रामश्च द्रष्टुं शशनिभं मुखम् ।
भरतस्य वचः श्रुत्वा शत्रुघ्नः परवीरदा ॥ ५ ॥

परमानन्दं तत्कारं वच इति शेषः ॥ १ ॥

दैवतानि कुजदैवतानि । नगरस्य चैत्यानि साधारणदैवतागत-
नानि अर्चन्तु अर्चयन्तु ॥ २ ॥

स्तुतिपुराणज्ञा इति स्तुतकव्यरूपं स्तुतिशेषवचम् । वैतालिकाः
वंशावलीकीतकाः ॥ २ ॥

विष्टीरनेकसाहस्रीसोदयामास भागवतः ।
 समीकुरुत निम्नानि विषमाणि समानि च ॥ ६ ॥
 स्थानानि च निरस्यन्तां नन्दियामादितः परम् ।
 सिञ्चन्तु पृथिवीं कृत्स्नां हिमघ्नीतेन वारिणा ॥ ७ ॥
 ततोऽभ्यवकिरन्स्वने लाजैः पुष्पैश्च सर्वतः ।
 समुच्छ्रितपताकास्तु रथ्याः पुरं वरोत्तमे ॥ ८ ॥
 शोभयन्तु च वेङ्गानि सूर्य्यसोदयनं प्रति ।
 स्वर्गदामसुकुपुष्पैश्च सुवर्णैः पञ्चवर्णकैः ॥ ९ ॥
 राजमार्गमसम्बाधं किरन्तु व्रतशो नराः ।
 ततस्तच्छासनं श्रुत्वा ब्रह्मस्य मुदान्विताः ॥ १० ॥

राजदारा मातरः । सैन्याः राजभवनात् भूतिमन्तोऽभ्यन्तराः
 सेनागत्या आटविकान्तसेनाभेदास्तथाङ्गनागथाः । श्रेष्ठी नामाजातीय-
 सङ्घः ॥ ७ ॥ ५ ॥

विष्टीर्भूतिकरान् भागशो विभज्येति शेषः । विषमाणि स्थानानि
 अत्युन्नतदेशाः । समानि च स्थानानि । निरस्यन्तासु अयं भेदो निरा-
 क्रियताम् । सर्वं समं क्रियतामिति यावत् ॥ ६ ॥

इतो नन्दियामात् परं यावदयोध्याम् । तावत्तयव गन्तच्छदेशत्वा-
 दिति भावः ॥ ७ ॥

समुच्छ्रितपताका रथ्याः कामं ॥ ८ ॥

सूर्य्यसोदयनमिति । अत्र सूर्य्योदयकाजे वधा सर्वं सङ्घं भवति

दृष्टिर्जयन्तो विजयः सिद्धार्थश्चार्थसाधकः ।
 अशोको मन्त्रपालश्च सुमन्त्रश्चापि निर्ययुः ॥ ११ ॥
 मन्तैर्नागसहस्रैश्च सध्वजैः सुविभूषितैः ।
 अपरे हेमकचाभिः सगजाभिः करेणुभिः ॥ १२ ॥
 निर्ययुस्तुरगाक्रान्ता रथैश्च सुमहारथाः ।
 शक्रप्रष्टिपाशहस्तानां सध्वजानां पताकिनाम् ॥ १३ ॥
 तुरगाणां सहस्रैश्च सुख्यैर्मुख्यतरान्वितैः ।
 पदातीनां सहस्रैश्च वीराः परिवृता ययुः ॥ १४ ॥
 ततो यानान्युपाकृढाः सर्वा दशरथस्त्रियः ।
 कौशल्यां प्रमुखे कृत्वा सुमित्राश्चापि निर्ययुः ॥ १५ ॥
 दिजातिमुख्यैर्धर्मात्मा श्रेणीमुख्यैः सनैगमैः ।
 माल्यमोदकहस्तैश्च मन्त्रिभिर्भरतो वृतः ॥ १६ ॥
 शङ्खभेरीनिनादैश्च बन्दिभिश्चाभिनन्दितः ।

तथा कुरुतेत्यर्थः । विरक्तपुष्पबन्धाः खजः । निविद्धपुष्पबन्धं दाम ।
 सुक्तपुष्पाणि बन्धरहितानि पुष्पाणि । पुष्पविशेषश्च सुवर्णरिति ।
 पञ्चवर्णकैः पञ्चवर्णकल्पितैरक्षरैः । ६ । १० ॥

दृष्ट्वाऽद्योऽकृमन्त्रिणो निर्ययुः । उदयात् पूर्वं यथोक्तराजमार्ग-
 सत्कारं कृत्वा प्रातर्निर्ययुरित्यर्थः । ११ ॥ १२ ॥ १३ ॥ १४ ॥ १५ ॥

नैगमा बन्धिजः । वेदेहकः सार्धवाहो नैगमो बन्धिजो बन्धिजित्य-
 मरः । १६ ॥

आर्यपादौ गृहीत्वा तु शिरसा धर्मकीर्तिदः ॥ १७ ॥
 पाण्डुरं कृत्रमादाय शुक्लमाल्योपशोभितम् ।
 शुक्ले च वालव्यजने राजःसं हेमभृषिते ॥ १८ ॥
 उपवासकृशो दीनश्चौरकृष्णाजिनाम्बरः ।
 भ्रातुरागमनं श्रुत्वा तत्पूर्वं हर्षमागतः ॥ १९ ॥
 प्रत्युद्ययौ तदा रामं महात्मा संचिवैः सह ।
 अश्वानां खुरशब्दैश्च रथनेमिस्त्रनेन च ॥ २० ॥
 शङ्खदुन्दुभिनादन सञ्चचालेव मेदिनी ।
 गजानां वृंहितैश्चापि शङ्खदुन्दुभिनिःस्त्रनैः ॥ २१ ॥
 कृत्स्नन्तु नगरं तत्तु नन्दिग्राममुपागमतं ।
 समीक्ष्य भरतो वाक्यमुवाच पवनात्मजम् ॥ २२ ॥
 कश्चिन्न खलु कापेयी सेव्यते चलचित्ता ।
 न हि पश्यामि काकुत्स्थं राममार्य्यं परन्तपम् ॥ २३ ॥
 कश्चिन्न चानुदृश्यन्ते कपयः कामरूपिणः ।
 अथैवमुक्ते वचने हनूमानिदमब्रवीत् ॥ २४ ॥

आर्यपादौ श्रीरामपादुके ॥ १७ ॥ १८ ॥

उपवासकृश इत्यनेन रामादेरपि किञ्चित्कालमुपवासोऽनुमेयः ।
 तत् पूर्वम् आगमनश्रवणपूर्वकम् ॥ १९ ॥ २० ॥ २१ ॥ २२ ॥

बावन्न दूरं यातोऽस्मि क्षिप्रमागन्तुमर्हसीति हनूमन्तप्यति रामो-

अर्थं विज्ञापयन्नेव भरतं सत्यविक्रमम् ।
 सदाफलान् कुसुमितान् वृक्षान् प्राप्य मधुस्रवान् ॥ २५ ॥
 भरद्वाजप्रसादेन मत्तभ्रमरनादितान् ।
 तस्य चैव वरो इत्तो वासवेन परन्तप । ॥ २६ ॥
 ससैन्यस्य तदातिथ्यं कृतं सर्वगुणान्वितम् ।
 निःस्वनः श्रूयते भीमः प्रहृष्टानां वनौकसाम् ॥ २७ ॥
 मन्ये वानरसेना सा नदीं तरति गोमतीम् ।
 रजोवर्षं समुद्भूतं पश्य सास्त्रवनम्यति ॥ २८ ॥

त्तेर्भरते सर्वा कथामुक्त्वा पुनरामसमीपं गत्वा रामम्यति भरतवृक्षान्तं
 निवेद्य पुनर्नन्दियामम्यति रामाश्चया गते एतद्भरतवचस्तम्यतीति
 बोध्यम् । कापेयी कपिस्वभावप्रयुक्ता चकचित्ता न सेच्यते नानुष्ठीयते
 कश्चित् । मिथ्या नोच्यते कश्चिदित्यर्थः । कुत एवं श्रद्धा तत्राह,—
 न हीति ॥ २३ ॥ २४ ॥

एवं मिथ्यावादित्वश्रद्धायां तन्निवृत्तयेऽर्थमर्थादनपेतं विज्ञापय-
 त्त्रिदमब्रवीत् । सदाफलत्वादिविश्रिष्टान् वृक्षान् प्राप्य प्रहृष्टानां
 वनौकसां भूमौ निःस्वनः श्रूयतेऽतस्त्वं प्रयाहीति श्लेषः ॥ २५ ॥

वृक्षाणां तथाविधत्वं कुतस्तत्राह,—भरद्वाजप्रसादेनेति । तेनापि
 कथमेवं शक्यं तत्राह,—तस्य चेति । भरद्वाजस्य चेत्यर्थः । वासवे-
 नेति । तत्तपःप्रसादिनेत्यर्थः ॥ २६ ॥

यदेवमतः ससैन्यस्य तव रामस्य च भरद्वाजेन सर्वगुणान्वित-
 मातिथ्यं कृतम् ॥ २७ ॥

मन्ये साक्षवन् रम्यं लोलयन्ति ज्वरुमाः ।
 तदेतत् दृश्यते दूराद्दिमानं चन्द्रसन्निभम् ॥ २८ ॥
 विमानं पुष्पकं दिव्यं मनसा ब्रह्मनिर्मितम् ।
 रावणं बान्धवैः सार्धं हत्वा लब्धं महात्मना ॥ ३० ॥
 तरुणादित्यसङ्काशं विमानं रामवाहनम् ।
 धनदस्य प्रसादेन दिव्यमेतन्मनोजवम् ॥ ३१ ॥
 एतस्मिन् भ्रातरौ वीरौ वैदेह्या सह राघवौ ।
 सुग्रीवश्च महातेजा राक्षसश्च विभीषणः ॥ ३२ ॥
 ततो हर्षसमुद्भूतो निःस्वनो दिवमस्पृशत् ।
 स्त्रीबालयववृष्ट्यानां रामोऽयमिति कीर्त्तिते ॥ ३३ ॥

यतो ध्वनिः श्रूयतेऽतः सा सेना गेामतीं तरतीति मन्ये । वाजु-
 कीति पाठान्तरम् । लक्ष्म्यामन्तरमाह,—रजोवर्धमिति । २८ ॥

लक्ष्म्यामन्तरमाह,—तदेतदिति । २९ ॥

मनसा ब्रह्मनिर्मितम् । ब्रह्मणा खट्वसाध्याद्विश्वकर्मणा निर्मि-
 तम् । ३० ॥

एतद्विष्यं मनोजवं विमानं प्रसादेन ब्रह्मणः प्रसादेन धनदस्य
 भवतीति शेषः । परेषु तपसा जेभे यत् कुबेरः पितामहादिति
 सुन्दरकाण्डोक्ते । ३१ ॥

एतस्मिन् विमाने राघवौ सुग्रीवो विभीषणश्च तिष्ठतीति शेषः ।
 ॥ ३२ । ३३ ॥

रथकुञ्जरवाजिभ्यस्तेऽवतीर्य महौं गताः ।
 ददृशुस्तं विमानस्थं नराः सोमनिवाम्बरे ॥ ३४ ॥
 प्राञ्जलिर्भरतो भूत्वा प्रहृष्टो राघवोन्मुखः ।
 यथार्थेनार्थपाद्याद्यैस्ततो राममपूजयत् ॥ ३५ ॥
 मनसा ब्रह्मणा सृष्टे विमाने भरतायजः ।
 रराज पृथुदीर्घाक्षो वज्रपाणिरिवामरः ॥ ३६ ॥
 ततो विमानायगतं भरतो भ्रातरन्तदा ।
 ववन्दे प्रणतो रामं मेरुस्थमिव भास्करम् ॥ ३७ ॥
 ततो रामाभ्यनुज्ञातं तद्विमानमनुत्तमम् ।
 हंसयुक्तं महावेगं निपपात महौतलम् ॥ ३८ ॥
 आरोपितो विमानन्तद्भरतः सत्यविक्रमः ।
 राममासाद्यमुदितः पुनरेवाभ्यवादयत् ॥ ३९ ॥
 तं समुत्थाय काकुत्स्थश्चिरस्याक्षिपथं गतम् ।
 अङ्गे भरतमारोप्य मुदितः परिषस्रजे ॥ ४० ॥
 ततो लक्ष्मणमासाद्य वैदेहीञ्च परन्तपः ।

तत आसन्ने भरतादयस्तं ददृशुदित्याह,—ददृशुदिति ॥ ३४ ॥
 यथार्थेन स्वागतेन । अन्वर्थेन स्वागतेनेत्यर्थः । यस्यागमनं परमकल्याणं
 तत् स्वागतमित्यर्थानुगतमित्यर्थः ॥ ३५ ॥ ३६ ॥ ३७ ॥ ३८ ॥
 अभ्यवादयत् । अभ्यवन्ददित्याह ॥ ३९ ॥ ४० ॥

अथाभ्यवादयत् प्रीतो भरतो नाम चाब्रवीत् ४१ ॥

सुधीवं केकयीपुत्रो जाम्बवन्तमथाङ्गदम् ।

मैन्दश्च द्वित्रिदं नीलमृषभश्चैव मघजे ॥ ४२ ॥

सुषेणश्च नलश्चैव गवाक्षं गन्धमादनम् ।

अरभं पनसश्चैव परितः परिषद्भजे ॥ ४३ ॥

त कृत्वा मानुषं रूपं वानराः कामरूपिणः ।

कुशलं पर्य्यष्टच्छंले प्रहृष्टा भरतस्तदा ॥ ४४ ॥

अथाब्रवीद्राजपुत्रः सुधीवं वानरर्षभम् ।

परिव्रज्य महतिजा भरतो धमिष्णं वरः ॥ ४५ ॥

लक्ष्मणमासाद्य वन्दमानं लक्ष्मणं परिव्रज्यादिना सम्भाव्य । अन्येद्यः
पाञ्चजन्यात्मा कैकेय्यां भरतोऽभवत् । तदन्वेषः समिन्नायामनन्तात्मा-
च लक्ष्मणः । सुदर्शनात्मा शत्रुघ्नो दौ जातौ युगपत् प्रिये इति पादौ
शिवोक्तेः । वैदेहीमभ्यवादयत् । अभ्यवन्दत् । परं तु । यद्यपि लक्ष्मणो
भरतात् कनिष्ठो वयसा । स्पष्टश्लेदं जन्मप्रकरणे । तथापि ज्येष्ठानु-
वर्तनेन स्थापेक्षयाधिकगुणत्वेन स्वयवहारेण ज्येष्ठानुवृत्तिरेवं कर्त्त-
व्येति भरतं प्रत्युपदेशदानेन च गुरुत्वबुद्ध्या तस्य नतिरुचितैव । किञ्च
कौशल्यायै प्रथमं दत्तपायसांशजत्वाल्लक्ष्मणस्य ज्येष्ठत्वम् । ततो हि
कैकेय्यै पायसार्धदानं तदर्शजश्च शत्रुघ्न इति स एव भरतात् कनिष्ठः ।
अतएव वैदेहीचेति चकारः स्वरसतः सङ्गच्छते । अतएव च शत्रुघ्न-
कतो लक्ष्मणनमस्कार उपपद्यते । तयोर्युगपदुत्पन्नत्वादित्याहुः ॥ ४१ ॥

। ४२ ॥ ४३ ॥ ४४ ॥ ४५ ॥

त्वमस्माकञ्चतुर्णां वै भ्राता सुग्रीव ! पञ्चमः ।
 सौहृदाज्जायते मित्रमपकारोऽरिलक्षणम् ॥ ४६ ॥
 विभीषणञ्च भरतः सान्त्वयाम्यमथाब्रवीत् ।
 दिष्ट्या त्वया महायुगेन कृतं कर्म सुदुष्करम् ॥ ४७ ॥
 शत्रुघ्नश्च तदा राममभिवाद्य सलक्षणम् ।
 सोतायाञ्चरणौ वीरो विनयादभ्यवादेयत् ॥ ४८ ॥
 रामो मातरमासाद्य विवर्णां श्लोककश्चिताम् ।
 जग्राह प्रणतः पादौ मनो मातुः प्रदर्षयन् ॥ ४९ ॥
 अभिवाद्य सुमित्राञ्च कैकेयीञ्च यशस्विनीम् ।
 समातृष्य ततः सर्वाः पुरोहितमुपागमत् ॥ ५० ॥
 स्वागतं ते महाबाहो कौशल्यानन्दवर्धन ! ।
 इति प्राञ्जलयः सर्वं नागरा राममब्रुवन् ॥ ५१ ॥
 तान्यञ्जलिषहस्राणि प्रगृहीतानि नागरैः ।
 व्याकोशानीव पद्मानि ददर्श भरतायजः ॥ ५२ ॥
 पादुके ते तु रामस्य गृहीत्वा भरतः स्वयम् ।

पञ्चमो भ्राता म्नाटविषयकापञ्चमसंख्यापूरणः । सौहृदात्तत्पूर्वकोप-
 कारात् ॥ ४६ ॥ ४७ ॥ ४८ ॥ ४९ ॥

कैकेयीञ्च यशस्विनीम् । अस्या मनोदार्येण राज्ञा नरकात्तारितो
 देवा ब्रह्मर्षयश्च परमं सुखं प्राप्ता रामस्य च यशो जातमत एषा
 यशस्विन्येव ॥ ५० ॥ ५१ ॥

चरणाभ्यां नरेन्द्रस्य योजयामास धर्मवित् ॥ ५३ ॥
 अभ्रवीच्च तदा रामं भरतः स कृताञ्जलिः ।
 एतन्ते मकलं राज्यं न्यासं निर्य्यातितं मया ॥ ५४ ॥
 अद्य जन्म कृतार्थं मे संवृत्तञ्च मनोरथः ।
 यत्त्वां पश्यामि राजानमयोध्यां पुनरुगतम् ॥ ५५ ॥
 अवेक्षतां भवान् कोशं कोष्ठांगारं गृहं बलम् ।
 भवतस्तेजसा सर्वं कृतं दशगुणं मया ॥ ५६ ॥
 तथाब्रुवाणं भरतं दृष्ट्वा तं भ्रातृवत्सलम् ।
 मुमुक्षुर्वानरा बाध्यं राक्षसञ्च विभीषणः ॥ ५७ ॥
 ततः प्रहर्षाद्भरतमङ्कमारोप्य राघवः ।
 यथौ तेन विमानेन ससैन्यो भरताश्रमम् ॥ ५८ ॥
 भरताश्रममासाद्य ससैन्यो राघवत्वदा ।
 अवतीर्य्य विमानाद्यादवतस्थे महीतले ॥ ५९ ॥
 अभ्रवीत्तु तदा रामस्तद्विमानमनुत्तमम् ।
 वह वैश्रवणं देवमनुजानामि गम्यताम् ॥ ६० ॥
 ततो रामाभ्यनुज्ञातं तद्विमानमनुत्तमम् ।

श्याकोशानि विकसितानि ॥ ५२ ॥ ५३ ॥

एतत् एतावत्कालं मया रक्षितं न्यासभूतं मयि स्थितं राज्यं मया
 ते निर्य्यातितं तूभ्यं निवेदितम् ॥ ५४ ॥ ५६ ॥ ५६ ॥

उत्तरां दिशसुद्दिश्य जगाम धनदालयम् ॥ ६१ ॥

विमानं पुष्पक दिव्यं संगृहीतन्तु रक्षसा ।

अगमञ्जनदं वेगाद्गामत्राक्यप्रचोदितम् ॥ ६२ ॥

पुरोहितस्यात्मसखस्य राघवो

बृहस्पतेः शक्र इवागराधिपः ।

निपीड्य पादौ पृथगासने शुभे

सदैव तेनोपदिविश वीर्यवान् ॥ ६३ ॥

इत्यार्षे रामायणे वाल्मीकीये युद्धकाण्डे एकोन-

त्रिंशोत्तरशततमः सर्गः ॥ १२८ ॥

विभीषणस्य बाष्पं मुमोच । इदृशा अपि आतरः सन्तोषानन्देन
सस्य तद्वैपरीत्यजशोकेन च ॥ ५७ ॥ ५८ ॥ ५९ ॥ ६० ॥ ६१ ॥ ६२ ॥

पुरोहितस्यात्मसखस्येति । वसिष्ठपुत्रस्य सुयज्ञस्येत्यर्थः । आत्म-
सखस्येति पाठान्तरम् । ब्रह्मज्ञत्वादिति भावः । वसिष्ठस्येत्यर्थ इति
तीर्थः ॥ ६३ ॥

इति रामाभिरामे श्रीरामीये रामायणतिलके युद्ध-

काण्डे एकोनत्रिंशोत्तरशततमः सर्गः ॥ १२८ ॥

त्रिंशोत्तरशततमः सर्गः ।



शिरस्यञ्जलिमाधाय कैकेयीनन्दिवह्नयः ।
बभाषे भरतो ज्येष्ठं रामं सत्यंपराक्रमम् ॥ १ ॥
पूजिता मामिका माता दत्तं राज्यमिदं मम ।
तद्दामि पुनस्तुभ्यं यथा त्वमददा मम ॥ २ ॥
धुरमेकाकिना न्यस्तां वृषभेण बलीयसा ।
किशोरवद्गुरुं भारं न वोढुमहमुत्सहे ॥ ३ ॥

शिरसीति ॥ १ ॥

त्वया मामिका माता पूजिता । तदुक्तवनवासानुष्ठानात् । मया
त्रिभ्रुकूटे तव समर्पितमिदं राज्यं त्वं पुनश्चिभ्रुकूट एव मम दत्त-
वान् । तत्पुनस्तुभ्यमहं ददामि । ननु कथं दत्तस्य पुनर्दानं तत्राह,—
यथेति । यथा त्वं महत्तं राज्यं मह्यमददास्तथा मयापि त्वदत्तं तुभ्यं
दीयते इत्यर्थः ॥ २ ॥

ननु त्वदत्तराज्यभोगमहं करिष्यामि राज्यन्तु त्वमेव पाष्ये-
त्यत्राह,—धुरमिति । एकाकिना स्वसमानधूर्वह्वबलीवर्दान्तररहितेन
बलीयसा वृषभेण बलीवर्देन न्यस्तां क्षिप्तां किशोरवत् पार्श्ववर्ति-
वड्वा बालवत्सो यथा वोढुं नात्सहते तथा गुरुं राज्यस्य भारं
वोढुं नाहमुत्सहे ॥ ३ ॥

वारिवेगेन महता भिन्नः सेतुरिव चरन् ।
 दुर्बन्धनमिदं मन्ये राज्यच्छिद्रमसंवृतम् ॥ ४ ॥
 गतिं खर इवाश्वस्य हंसस्यैव च वायसः ।
 नान्वेतुमुत्सहे वीर ! तव मार्गमरिन्दम ! ॥ ५ ॥
 यथा चारोपितो वृक्षो जातश्चान्तर्निवेशने ।
 महानपि दुरारोहो महास्कन्धः प्रशाखवान् ॥ ६ ॥
 शीर्येत पुष्पितो भूत्वा न फलानि प्रदर्शयन् ।
 तस्य नानुभवेदर्थं यस्य हेतोः स रोपितः ॥ ७ ॥
 एषोपमा महाबाहो ! त्वमर्थं वेत्तुमर्हसि ।
 यद्यस्मान् मनुजेन्द्र ! त्वं भर्ता भत्यान् प्राधि हि ॥ ८ ॥

नोत्सहे इत्यत्र हेतुमाह,—वारीति । महावारिवेगेन भिन्नः
 चरन् सेतुर्यथा दुर्बन्धो बद्धमशक्य एवमसंवृतमशक्यसंवरणं राज्य-
 छिद्रमोरादिनिबन्धनं बद्धमशक्यमित्येव मन्येऽहमिति शेषः ॥ ४ ॥

तव मार्गं रक्षणीयरक्षणाचातुर्यम् ॥ ५ ॥

अन्तर्निवेशने गृहारामे कश्चित् वृक्ष आरोपितः स महत्त्वादि-
 भागावांशेषश्च जातस्ततः स पुष्पितो भूत्वा फलान्यदर्शयन् यदि विशी-
 र्येत विशीर्माणो वा खरूपतो वा विशीर्णो वा भवति ततोऽस्य
 फलस्य हेतोर्यत्र रोपितः स तदा रोपणादिक्लेशस्थार्थं फलं नानुभवे-
 दिति न यथा वयाप्रयासः ॥ ६ ॥ ७ ॥

एषोपमा तव हे महाबाहो । यदि त्वं भक्तान् भत्यान्स्मात्

जगदद्याभिषिक्तं त्वामनुपश्यतु राघव ! ।
 प्रतपन्मिवादित्यं मध्याह्ने दीप्तनेजसम् ॥ ९ ॥
 तूर्य्यसङ्घातनिर्घाषैः काञ्चीनूपुरनिःस्वनेः ।
 मधुरैर्गीतशब्दैश्च प्रतिबुध्यस्व श्रेष्व च ॥ १० ॥
 यावदावर्त्तते चक्रं यावती च वसुन्धरा ।
 तावत्त्वमिह लोकस्य स्वामित्वमनुवर्त्तय ॥ ११ ॥
 भरतस्य वचः श्रुत्वा रामः परपुरञ्जयः ।
 तथेति प्रतिजयाह निषसःदासने शुभे ॥ १२ ॥
 ततः शत्रुघ्नवचनान्निमुणाः श्मश्रुवर्धनाः ।
 सुखहस्ताः सुश्रीघ्नाश्च राघवं पर्य्यवारयन् ॥ १३ ॥

शाधि तदेति शेषः । तमर्थं त्वं वेत्तुमर्हसि । अन्यापदेशवचनार्थ-
 मित्यर्थः । राज्ञा प्रजापालनार्थं महता यत्ननात्याद्य संवर्द्धितेन
 त्वया प्रजापालनं सम्पादनीयं तदकरणे तु तादृशवृत्ततुल्यस्त्वमिति
 भावः ॥ ८ ॥

यदेवमतो जगदद्येत्यादि ॥ ९ ॥
 तूर्य्यघोषादिभीराजोपचारैः प्रतिबुध्यस्व श्रेष्वचेत्यर्थः ॥ १० ॥
 चक्रं ज्योतिस्चक्रं यावदावर्त्तते । अनेन कालावधिरुच्यते । यावती
 च वसुन्धरेति देशावधिरुच्यते ॥ ११ ॥
 प्रतिजयाह । भरतस्य वच इति शेषः ॥ १२ ॥
 श्मश्रुवर्धनास्तच्छेदका नापिता इत्यर्थः । वर्धनं क्लेदनेऽप्य द्वे आन-
 न्दनसभाजन इत्यमरः ॥ १३ ॥

पूष्येन्तु भरते स्नाते लक्ष्मणे च महाबले ।
 सुग्रीवे वानरेन्द्रे च राक्षसेन्द्रे विभीषणे ॥ १४ ॥
 विशोधितजटः स्नातश्चित्रमाल्यानुलेपनः ।
 महार्हवसनोपेतस्तस्यौ तत्र श्रिया ज्वलन् ॥ १५ ॥
 प्रतिकर्म च रामस्य कारयामास वीर्यवान् ।
 लक्ष्मणस्य च लक्ष्मीवानित्साकुकुलवर्धनः ॥ १६ ॥
 प्रतिकर्म च सीतायाः सर्वा दशरथस्त्रियः ।
 आत्मनैव तदा चक्रुर्मनस्त्रिन्यो मनोहरम् ॥ १७ ॥
 ततो वानरपत्नीनां सर्वासामेव शोभनम् ।
 चकार यत्नात् कौसल्या प्रहृष्टा पुत्रवत्सला ॥ १८ ॥
 ततः शत्रुघ्नवचनात् सुमन्त्रो नाम सारथिः ।
 योजयित्वाभि उक्राम रथं सर्वाङ्गशोभनम् ॥ १९ ॥
 अग्न्यङ्कामलसङ्काशं दिव्यं दृष्ट्वा रथं स्थितम् ।
 आरुरोह महाबाहू रामः परपुरञ्जयः ॥ २० ॥

पूर्वं त्विति । अत्र भरतलक्ष्मणयोः स्नानाद्यभिधानकारणे शत्रुघ्नस्य
 तदनभिधानन्तु स्नानकारयिष्ठत्वात् । उपलक्ष्यं वा ॥ १४ ॥ १५ ॥

इत्साकुकुलवर्धनः शत्रुघ्नः ॥ १६ ॥

प्रतिकर्मालङ्कारणम् आत्मनैव । न सैरन्धीहस्तेनेत्यर्थः ॥ १७ ॥

शोभनमलङ्कारणम् ॥ १८ ॥

अभिचक्राम समीपमाजगाम ॥ १९ ॥ २० ॥

सुग्रीवो हनुमांश्चैव महेन्द्रसदृशद्युती ।

क्लान्तौ दिव्यनिभैर्वस्त्रैर्जग्मतुः शुभकण्डलौ ॥ २१ ॥

मवाभरणजगृह्य च यस्ताः शुभकण्डान्नाः ।

सुग्रीवपत्न्यः मीता च द्रष्टुं नगरमुत्सुकाः ॥ २२ ॥

अयोध्यायाञ्च सचिवा राज्ञो दशरथस्य च ।

पुरोहितं पुरस्कृत्य मन्त्रयानामुत्तर्यवत् ॥ २३ ॥

अशोकविजयश्चैव मित्रार्थश्च समाहिताः ।

मन्त्रयन् रामवृद्ध्यर्थं वृत्त्यर्थं नगरस्य च ॥ २४ ॥

सर्वमेवाभिषेकार्थं जयार्थस्य महात्मनः ।

कर्तुं मर्हथ रामस्य यद्यन्मङ्गलपूर्वकम् ॥ २५ ॥

इति ते मन्त्रिणः सर्वे सन्दिग्धं च पुरोहितः ।

नगरान्निर्ययुस्तूर्णं रामदर्शनबुद्धयः ॥ २६ ॥

दिव्यनिभैर्दिव्यकान्तिभिर्वस्त्रैर्युक्तौ जग्मतुः । तथस्थं राममनु-
जग्मतुरित्यर्थः ॥ २१ ॥ २२ ॥

अयोध्यायाञ्चेति । तस्मिन्नन्तरे इत्यादिः । पुरोहितं वसिष्ठम् ।
अर्थवत्प्रयोजनोत्तमवत् । रामाभिषेकोपयुक्तमशेषविचारश्चकुरित्यर्थः ॥
२३ ॥

तदेवाह,—अशोक इत्यादि । अशोकादयो रामवृद्ध्यर्थं नगरस्य
च वृत्त्यर्थं सङ्गताः । मन्त्रयन्मन्त्रयन् ॥ २४ ॥

तदेवाह,—सर्वमेवेति । कर्तुं मर्हथेति भृत्यान् प्रवृत्तिः ॥ २५ ॥

हरियुक्तं सहस्राक्षो रथमिन्द्र इवानघः ।
 प्रथयौ रथमास्थाय रामो नगरमुत्तमम् ॥ २७ ॥
 जग्राह भरतो रथीन् शत्रुघ्नश्च वमाददे ।
 लक्ष्मणो व्यजनं तस्य मूर्ध्नि मंथीजयंस्तदा ॥ २८ ॥
 श्वेतश्च वालव्यजनं जगृहे परिः स्थितः ।
 अपरं चन्द्रसङ्काशं राक्षसेन्द्रो विभीषणः ॥ २९ ॥
 अधिसङ्घं स्तदाकाशे देवैश्च समरुद्गणैः ।
 स्यूयमानस्य रामस्य शुश्रुवे मधुरध्वनिः ॥ ३० ॥
 ततः शत्रुञ्जयं नाम कुञ्जरं पर्वतोपमम् ।
 आरूरोह महातेजाः सुग्रीवः भ्रवर्षभः ॥ ३१ ॥
 नवनागसहस्राणि ययुरास्थाय वानराः ।
 मानुषं वियहं कृत्वा सर्वाभरणभूषिताः ॥ ३२ ॥
 शङ्खशब्दप्रणादैश्च दुन्दुभीनाञ्च निःस्वनैः ।
 प्रथयौ पुरुषव्याघ्रतां पुरीं हर्म्यमालिनीम् ॥ ३३ ॥

मन्त्रिणः पुरोहितश्चैवं सन्दिश्य निर्ययुः ॥ २६ ॥ २७ ॥
 लक्ष्मणो व्यजनं तालवृन्तमयम् ॥ २८ ॥
 अपरं श्वेतं वालव्यजनं विभीषणा जगृहे ॥ २९ ॥ ३० ॥ ३१ ॥
 नव न नागसहस्राणि । नवसखसंख्याकगजानित्यर्थः ॥ ३२ ॥
 शङ्खशब्दप्रणादैः । शङ्खशब्देर्जनानां हर्षप्रणादिस्येत्यर्थः । तदुक्तं
 पाद्मे : आगते रावणदेवो कुम्भकर्णखरान्तक । अतिक्रमेन्द्रजिच्छेत्वा

ददृग्मस्ते समायान्तं राघवं मधुरःसरम् ।
 विगाजमानं वपुषा रथेनातिरथं तदा ॥ ३४ ॥
 ते वर्धयित्वा काकुत्स्थं रामेण प्रतिनन्दिताः ।
 अनुजग्मर्महात्मानं भ्रातृभिः परिवारितम् ॥ ३५ ॥
 अमात्यैर्ब्रीह्मणैश्चैव तथा प्रकृतिभिर्वृतः ।
 अथिा विरूढचे रामो नक्षत्रैरिव चन्द्रमाः ॥ ३६ ॥
 म पुरोगामिभिस्तूर्थ्यैस्तालस्वस्तिकपाणिभिः ।
 प्रव्याहरद्भिर्मुदितैर्मङ्गलानि वृतो ययौ ॥ ३७ ॥
 अक्षतं जातरूपञ्च गावः कन्याः महद्वज्रः ।
 नरा मोदकहस्ताश्च रामस्य पुरतो ययुः ॥ ३८ ॥
 सख्यञ्च रामः सुग्रीवे प्रभावन्नानिलात्मजे ।

महर्षिर्जनरत्नकः । समाप्तदेवताकार्यः सीतेशो लक्ष्मणानुजः । सत्येक-
 निरतः शास्ता परदारसहोदरः । सुग्रीवराज्यदो भन्वी रावणानुज-
 राज्यदः । शरणागतसन्वाता धर्मस्थापनतत्परः । रामो दाशरथिः
 श्रीमान् भगवान् भरताग्रजः । शरण्यो राम इत्येवं शुश्रुवे काञ्चन-
 ध्वनिरिति ॥ ३३ ॥

ते नागराः ॥ ३४ ॥

ते नागराः । वर्धयित्वा । आशोर्भिरिति प्रथः ॥ ३५ ॥ ३६ ॥

तूर्थ्यैस्तूर्थ्यवादकैः । स्वस्तिकश्च तान्तवदेव करतलधार्यः । मङ्ग-
 लानि प्रव्याहरद्भिर्नित्यन्वयः ॥ ३७ ॥

वानराणाञ्च तत्कर्म ज्ञाचक्षेऽथ मन्त्रिणाम् ॥ ३९ ॥

श्रुत्वा च विस्मयं जग्मुरयोध्यापुरवासिनः ।

वानराणाञ्च तत्कर्म राक्षसानाञ्च तद्वलम् ॥ ४० ॥

श्रुतिमानेतदाख्याय रामो वानरसंयुतः ।

हृष्टपुष्टजनाकीर्णामथोश्वां प्रविवेश सः ॥ ४१ ॥

ततो ह्यभ्युक्च्यन् पौराः पताकाञ्च गृहे गृहे ।

गिल्वाकाध्यषितं रम्यमाससाद पितुर्गृहम् ॥ ४२ ॥

अथाब्रवीद्राजपुत्रो भरतं धर्मिणां वरम् ।

अर्योपहितया वाचा मधुरं रघुनन्दन ॥ ४३ ॥

पितुर्भवनमासाद्य प्रवेश्य च महात्मनः ।

कौमल्याञ्च सुमित्राञ्च केकेयोमभिवादय ॥ ४४ ॥

तच्च सद्भवन् श्रेष्ठं साशोकवनिकं महत् ।

सुखावेदूर्यसङ्कीर्णं सुग्रीवाय निवेदय ॥ ४५ ॥

ततः तद्वचनं श्रुत्वा भरतः सत्यविक्रमः ।

अक्षतार्दिकं मङ्गलार्थम् । जातरूपमक्षतम् । सम्पादितहरिद्रादि
वर्णविशोधिसिद्धम् । अक्षतादीनां पुरतो यानं तदग्राह्यपुरुषद्वारा ॥

॥ ३९ ॥ ४० ॥ ४१ ॥

अभ्युदयम् अभ्युदयम् ॥ ४० ॥ ४३ ॥

पितुर्भवनमासाद्य तत्र महात्मनः सुग्रीवादीन् मुख्यान् प्रवेश्य

हस्ते गृहीत्वा सुग्रीवं प्रविवेश तमालयम् ॥ ४६ ॥

ततस्त्रैलप्रदीपांश्च पर्यङ्कास्तरणानि च ।

गृहीत्वा विविशुः क्षिप्रं शत्रुघ्नेन प्रचोदिताः ॥ ४७ ॥

उवाच च महातेजाः सुग्रीवं राघवानुजः ।

अभिकाय रामस्य दृतानाञ्जापय प्रभो । ॥ ४८ ॥

मौवर्णान् वानरेन्द्राणां चवर्णांश्च तदो घटान् ।

ददौ क्षिप्रं स सुग्रीवः सर्वरत्नविभूषितान् ॥ ४९ ॥

तथा प्रत्यूषसमये चतुर्णां सागराम्भसाम् ।

कौशल्याया अभिवाद्य । वानरेरिति शेषः । इति भग्नमब्रवीदिति ।
सम्बन्धः । तत्र पूर्वं सुग्रीवादिप्रवेशबीजमुक्तं पादौ । स्वं श्रीमद्भवनं
रामो भक्तपादाब्जरेणुभिः सुद्वीकर्तुमना राजा हनूमन्तमकल्पधम् ।
विभीषणंश्च सुग्रीवं गृहं प्रावेशयत्तदेति । आपाततस्तु कौशल्यादि-
प्रणामकरणं फलमिति भाति । आन्तरं मुख्यन्तु पादौक्तं बोध्यम् ।
पूर्वन्तु रामेण एकान्त एव तद्वन्दनं कृतं न तु सर्वसमक्षमिति गच्छते ॥
॥ ४४ ॥ ४५ ॥ ४६ ॥

ततः शत्रुघ्नेन प्रचोदिता राजभवनरक्षका अश्वन्तरप्रदेशप्रदर्श-
नार्थं तैलप्रदीपान् गृहीत्वा भरतसुग्रीवयोः पुरः प्रविविशुः ॥ ४७ ॥

उवाचेति । रामभवनप्रदर्शनानन्तरमिति शेषः । राघवानुजा
भरतः ॥ ४८ ॥

चतुर्णां चतुःसागरगामिनां जाम्बवदादीनाम् ॥ ४९ ॥

पूर्णैर्घटैः प्रतीक्षध्वं तथा कुरुत वानराः ॥ ५० ॥
 एवमुक्त्वा महात्मानो वानरा वारणोपमाः ।
 उपेतुर्गंगानं शीघ्रं गरुडा इव शीघ्रगाः ॥ ५१ ॥
 जाम्बवांश्च हनूमांश्च वेगदर्शी च वानरः ।
 ऋषभश्चैव कलशान् जलपूर्णानथानयन् ॥ ५२ ॥
 नदीशतानां पञ्चानां जलं कुम्भैरुपाहरन् ।
 पूर्वात् समुद्रात् कलशं जलपूर्णमथानयत् ॥ ५३ ॥
 सुषेणः सत्त्वसम्पन्नः सर्वरत्नविभूषितम् ।
 ऋषभो दक्षिणात्तूर्णं समुद्राज्जलमानयत् ॥ ५४ ॥
 रक्तचन्दनकर्पूरैः संवृतं काञ्चनं घटम् ।
 गवयः पश्चिमात्तोयमाजहार महार्णवात् ॥ ५५ ॥
 रत्नकुम्भेन महता शीतं मारुतविक्रमः ।
 उत्तराच्च जलं शीघ्रं गरुडानिलविक्रमः ॥ ५६ ॥

चतुर्णां सागराम्भसां तैः पूर्णैर्घटैः सहिताः प्रत्यूषसमये यथाऽस्मान्
 प्रतीक्षध्वं प्रतोक्षिष्यध्वं तथा कुरुतेति योजना ॥ ५० ॥ ५१ ॥

जाम्बवांश्चेति । अत्र चकारैः सुषेणगवयादिपञ्चशतवानरपरि-
 ग्रहः । तद्वक्ष्यति । नदीशतानां पञ्चानामिति । अतएव सुषेणगवययोः
 समुद्रजलाहर्तृत्वेन वक्ष्यमाणेन न विरोधः ॥ ५२ ॥ ५३ ॥ ५४ ॥ ५५ ॥
 ॥ ५६ ॥

आजहार संधर्मात्मानिलः सर्वगुणान्वितः ।
 ततस्त्वैर्वानरश्रेष्ठैरानोतं प्रेक्ष्य तज्जलम् ॥ ५७ ॥
 अभिषेकाय रामस्य शत्रुघ्नः सचिवैः सह ।
 पुरोहिताय श्रेष्ठाय सुहृद्भ्यश्च न्यवेदयत् ॥ ५८ ॥
 ततः स प्रयतो वृद्धो वसिष्ठो ब्राह्मणैः सह ।
 रामं रत्नमये पीठे समीतं संन्यवेशयत् ॥ ५९ ॥
 वसिष्ठो विजयञ्चैव जावालिरथकाश्यपः ।
 कात्यायनो गौतमश्च वामदेवस्तथैव च ॥ ६० ॥
 अभ्यषिञ्चन्नरव्याघ्रं प्रसन्नेन सुगन्धिना ।
 मलिलेन सहस्राक्षं वसवो वासवं यथा ॥ ६१ ॥
 ऋत्विग्भिर्ब्राह्मणैः पूर्वं कन्याभिर्मन्त्रिभिस्तथा ।
 योर्धञ्चैवाभ्यषिञ्चन्ते सम्प्रहृष्टैः सनेगमैः ॥ ६२ ॥

आनिलो हनुमान् । तत्रसिद्धं नदीतीर्थसागराणां जलम् ॥ ५७ ॥
 श्रेष्ठाय पुरोहिताय वसिष्ठाय ॥ ५८ ॥
 प्रयतः प्रयत्नवान् । रत्नमये पीठे रत्नसिंहासने । समीतं सीता
 सहितम् ॥ ५९ ॥ ६० ॥

प्रसन्नेन निर्मलेन सकलवैदिकमन्त्रमन्त्रितत्वादतिपवित्रेण च सलि-
 लेन नरव्याघ्रमभ्यषिञ्चन् ॥ ६१ ॥

ऋत्विग्भिरित्यादि । अत्र वसिष्ठादयः प्रयोजककर्तारः ।

सर्वाषधिरसैश्चापि दैवतैर्नभसि स्थितैः ।
 चतुर्भिर्लोकपालैश्च सर्वैर्दिवैश्च सङ्गतैः ॥ ६३ ॥
 ब्रह्मणा निर्मितं पूर्वं किरीटं रत्नशोभितम् ।
 अभिषिक्तः पुरा येन मनुस्तं दीप्ततेजसम् ॥ ६४ ॥
 तस्थान्ववाये राजानः क्रमाद्येनाभिषेचिताः ।
 सभायां हेमकृपायां शोभितायां महाधनैः ॥ ६५ ॥
 रत्नैर्नानाविधैश्चैव चित्रितायां सुशोभनैः ।
 नानारत्नमये पीठे कल्पयित्वा यथाविधि ॥ ६६ ॥
 किरीटेन ततः पश्चाद्दक्षिणेन महात्मना ।
 ऋत्विग्भिर्भूषणैश्चैव समयोच्यत राघवः ॥ ६७ ॥
 क्वचं तस्य च जयाह शत्रुघ्नः पाण्डुरं शुभम् ।

कन्याभिः घोडशसंख्याभिः । ऋभ्यघिञ्चन् ऋभ्यघेचयन् । ते वसिष्ठा-
 दयः । नंगमा वशिजः ॥ ६२ ॥

नभसि स्थितैः सर्वदेवसहितैर्लोकपालदैवतैः । सर्वाषधिरसै-
 र्भूषणैश्चयन् वसिष्ठादयः ॥ ६३ ॥

येन किरीटेन मनुर्भविक्तो युक्तः ॥ ६४ ॥

अन्ववाये वंशः । येन वसिष्ठेन । तदंशे राजान उच्यमान-
 गुणायां सभायामभिषेचिताः ॥ ६५ ॥

तस्यां सभायां पीठे दीप्ततेजसं रामं कल्पयित्वापवेश्य यथाविध्य-
 भिषिच्य ॥ ६६ ॥

श्वेतञ्च वालव्यजनं सुग्रीवो वानरेश्वरः ॥ ६८ ॥

अपरं चन्द्रसङ्काशं राक्षसेन्द्रो विभीषणः ।

मालां ज्वलन्तीं वपुषा काञ्चनो शतपुष्कराम् ॥ ६९ ॥

राघवाय ददौ वायुर्वासवेन प्रचोदितः ।

सर्वरत्नसमायुक्तं मणिभिश्च विभूषितम् ॥ ७० ॥

मुक्ताहारं नरेन्द्राय ददौ शक्रप्रचोदितः ।

प्रजगुर्देवगन्धर्का नमृतुश्चाप्सरोगणाः ॥ ७१ ॥

अभिषेके तदर्हस्य तदा रामस्य धीमतः ।

भूमिः सस्यवती चैव फलवन्तश्च पादपाः ॥ ७२ ॥

गन्धर्वान्ति च पुष्याणि बभूवूराघवोत्सवे ।

सहस्रशतमश्वानां धेनूनाञ्च गवां तथा ॥ ७३ ॥

पश्चादभिषेकानन्तरं तेन किरीटेन तेन वसिष्ठेन राघवः समयो-
च्यत संयुक्तः हतः । ऋत्विग्भिश्च भूषणैः संयुक्तः हतः । आर्षो
लृङ् । ६७ । ६८ ॥

शतपुष्करां शतपद्मनिर्मिताम् ॥ ६९ ॥ ७० ॥

शक्रप्रचोदित इति । वायुरित्यनुवृत्त्यते । वायुद्वारा दिव्यां स्त्रीयां
काञ्चनमालां मुक्ताहारश्च भगवान् महेन्द्रो ददावित्यर्थः ॥ ७१ ॥

तदर्हस्य देवगोतन्त्रत्याद्यर्हस्य अभिषेके सतीत्यर्थः ॥ ७२ ॥

सहस्रशतं जत्तम् । धेनूनां गवाम् । नवप्रसूतगवामित्यर्थः ।
शतशब्दोऽनन्तवाची वा ॥ ७३ ॥

ददौ शतवृषान् पूर्वं द्विजेभ्यो मनुजर्षभः ।
 त्रिंशत्कोटिहिरण्यस्य ब्राह्मणेभ्यो ददौ पुनः ॥ ७४ ॥
 नानाभरणवस्त्राणि महार्हाणि च राघवः ।
 अर्करश्मिप्रतीकाशां काञ्चनीं मणिविग्रहाम् ॥ ७५ ॥
 सुग्रीवाय स्रजं दिव्यां प्रायच्छन् मनुजाधिपः ।
 वैदूर्यमयचित्रे च चन्द्ररश्मिविभूषिते ॥ ७६ ॥
 वाल्मिपुत्राय धृतिमानङ्गदायाङ्गदे ददौ ।
 मणिप्रवरजुष्टन्तं मुक्ताहारमनुत्तमम् ॥ ७७ ॥
 सीतायै प्रददौ रामश्चन्द्ररश्मिसमप्रभम् ।
 अरजे वाससी दिव्ये शुभान्याभरणानि च ॥ ७८ ॥
 अवेक्षमाणा वैदेही प्रददौ वायुसूनवे ।
 अवमुच्यात्मनः कण्ठाद्धारं जनकनन्दिनी ॥ ७९ ॥
 अवैक्षत हरीन् सर्वान् भर्तारञ्च मुहुर्मुहुः ।
 तामिङ्गितश्चः सम्प्रेक्ष्य बभाषे जनकात्मजाम् ॥ ८० ॥

पूर्वं गवादिदानानि कृत्वा तदनन्तरं भृशसीत्विन त्रिंशत्कोटी-
 हिरण्यं ददौ ॥ ७४ ॥ ७५ ॥ ७६ ॥ ७७ ॥ ७८ ॥

अवेक्षमाणा तत्कृतमुपकारं चिन्तयन्ती प्रददौ प्रदानुमित्येषे-
 त्यर्थः । आत्मनः कण्ठाद्धारमवमुच्य दित्सया भर्तृनुमतये भर्तारमवे-
 क्षत ॥ ७९ ॥ ८० ॥

प्रदेहि सुभगे ! हारं यस्य तुष्टासि भामिनि ! ।
 अथ सा वायुपुत्राय तं हारमसितेक्षणा ॥ ८१ ॥
 तेजोधृतिर्यशोदाक्ष्यं सामर्थ्यं विनयोनयः ।
 पौरुषं विक्रमो बृद्धिर्यस्मिन्नेतानि नित्यदा ॥ ८२ ॥
 हनूमांस्तेन हारेण शुशुभे वानरर्षभः ।
 चन्द्रांशुचयगौरेण श्वेताभ्रेण यथाचलः ॥ ८३ ॥
 सर्वे वानरवृद्धाश्च ये चान्ये वानरोत्तमाः ।
 वासोभिर्भूषणैश्चैव यथार्हं प्रतिपूजिताः ॥ ८४ ॥
 विभीषणोऽथ सुग्रीवो हनूमान् जाम्बवांस्तथा ।
 सर्वे वानरमुख्याश्च रामेणाक्लिष्टकर्मणा ॥ ८५ ॥
 यथार्हं पूजिताः सर्वे कामै रत्नैश्च पुष्कलैः ।
 प्रहृष्टमनसः सर्वे जग्मुरेव यथागतम् ॥ ८६ ॥
 ततो द्विविदमैन्दाभ्यां नीलाय च परन्तपः ।
 सर्वान् कामगुणान् वीक्ष्य प्रददौ वसुधाधिपः ॥ ८७ ॥
 दृष्ट्वा सर्वं महात्मानस्ततस्ते वानरर्षभाः ।

अथ भर्षनुमत्वनन्तरम् । सा वायुपुत्राय ददाविति शेषः ॥ ८१ ॥
 तत्र हेतुः । पौरुषादितेजसादि च । यत्र हनूमति । नित्यदा
 नित्यम् । आर्षादाप्रत्ययः ॥ ८२ ॥ ८३ ॥ ८४ ॥ ८५ ॥
 कामैः सकृच्चन्द्रान्नपानाद्यैः ॥ ८६ ॥

विसृष्टाः पार्थिवेन्द्रेण किष्किन्धां समुपागमन् ॥ ८८ ॥
 सुग्रीवो वानरश्रेष्ठो दृष्ट्वा रामाभिषेचनम् ।
 पूजितश्चैव रामेण किष्किन्धां प्राविशत् पुरीम् ॥ ८९ ॥
 विभीषणोऽपि धर्मात्मा सह तैर्नैर्ऋतर्षभैः ।
 लब्ध्वा कुलधनं राजा लङ्कां प्रायान् महायशाः ॥ ९० ॥
 स राज्यमखिलं शासन्निरुतारिर्महायशाः ।
 राघवः परमोदारः शशास परया मुदा ।
 उवाच लक्ष्मणं रामो धर्मज्ञं धर्मवत्सलः ॥ ९१ ॥

आतिष्ठ धर्मज्ञ ! मया सहेमं
 गां पूर्वराजाभ्यषितां बलेन ।

वीक्ष्य मैन्ददिविदनीलान् दृष्ट्वा तेभ्यः सर्वान् कामगुणान् व्यत्यु-
 त्तमान् रत्नादीन् ददौ ॥ ८७ ॥ ८८ । ८९ ॥

लब्ध्वा कुलधनमिति । स्वकुलधनम् । लङ्काराज्यमित्यर्थः । यत्तु
 इत्याकुक्कुलदेवतं रङ्गं विमानमिति । तन्न । पाद्मेवतारसमाप्ति-
 समये तद्दानस्योक्तत्वात् । तथा च तत्र विभीषणं प्रति रामवचनम् ।
 यावच्चन्द्रश्च सूर्यश्च यावत्तिष्ठति मेदिनी । तावद्रमस्व राज्यस्थः काले
 मम पदं व्रज । इत्युक्त्वा प्रददौ तस्मै स्वविशेषासद्विष्यवे । ओरङ्ग-
 स्वामिनं स्वार्चामिच्छाकुक्कुलदेवतम् । रङ्गं विमानमादाय लङ्कां प्राया-
 दिभीषण इति । ९० ॥

शासन् दुष्टनिग्रहं कुर्वन् शशास पालयामास ॥ ९१ ॥

तुल्यं यथा त्वं पित्रभिः पुरस्तात्

तैर्यौवराज्ये धरमुदहस्र ॥ ८२ ॥

सर्वात्मना पर्यनुनीयमानो

यदा न सौमित्रिरूपैति योगम् ।

नियुज्यमानो भुवि यौवराज्ये

ततोऽभ्यषिञ्चद्भरतं महंताम्ना ॥ ८३ ॥

पौण्ड्रिकाश्वमेधाभ्यां वाजिमेधेन चासकृत् ।

अन्यैश्च विविधैर्यज्ञैरयजत्पार्थिवात्मजः ॥ ८४ ॥

चतुरङ्गबलेन सह पूर्वराजाध्युषितामिमां गां मया सहस्रतिष्ठ ।
पूर्वराजानो मन्वादयस्त्रैरध्युषितां पालिताम् । कीदृशमास्थानं मया
भुवः कर्त्तव्यं भवता सहस्रप्राह,—तुल्यमित्यादि । पुनस्तान् महा-
राज्याभिषेकात् पूर्वं पित्रभिः स्वपित्रभिस्तुल्यं यथा भवति तथा ।
तैर्या यौवराज्ये धूर्ष्टता तां धरमुदहस्र । आत्मना सह वनवासे दुःखा-
नुभवाद्राज्ये सहस्रखानुभवार्थं लक्ष्णं प्रति यौवराज्यप्रार्थनेति
भावः । ८२ ।

सर्वात्मना पर्यनुनीयमानः । ज्येष्ठे भरते विद्यमानेऽहं यौव-
राज्यान्हं इति निषेधे क्रियमाणेऽपि पुनःपुनरनुनीयमान इत्यर्थः ।
नियुज्यमानोऽपि न्यायप्राप्तस्त्रीययौवराज्येन भरतेनानुनीयमानोऽपि
योगं यौवराज्यसंसर्गं नोपैति नेच्छति स्र ततो भरतं यौवराज्येभ्य-
षेचयत् । ८३ ।

राज्यं दशसहस्राणि प्राप्य वर्षाणि राघवः ।
 दशाश्वमेधानाजह्ने सदश्वान् भूरिदक्षिणान् ॥ ८५ ॥
 आजानुलम्बिवाङ्गः स महावचाः प्रतापवान् ।
 लक्ष्मणानुचरो रामः शशास पृथिवीमिमाम् ॥ ८६ ॥
 राघवश्चापि धर्मात्मा प्राप्यराज्यमनुत्तमम् ।
 ईजे बह्विधैर्यज्ञैः ससुतभ्रातृबान्धवः ॥ ८७ ॥
 न पर्यदेवन् विधवा न च व्यालकृतं भयम् ।
 न व्याधिजं भयञ्चासीद्ग्रामे राज्यं प्रशासति ॥ ८८ ॥
 निर्दस्युरभवल्लोको नानर्थं कश्चिदसृशत् ।
 न च स्म वृद्धा बालानां प्रेतकार्यीणि कुर्वते ॥ ८९ ॥
 सर्वं मुदितमेवासीत् सर्वा धर्मपरोऽभवत् ।
 राममेवानुपश्यन्तो नाभ्यर्हिसन् परस्परम् ॥ ९० ॥
 आसन् वर्षसहस्राणि तथा पुत्रसहस्रिणः ।
 निरामया विशोकाश्च रामे राज्यं प्रशासति ॥ ९०१ ॥
 नित्यमूला नित्यफलास्तरवस्तत्र पुष्पिताः ।
 कामवर्षी च पर्जन्यः सुखं चूर्णश्च मारुतः ॥ ९०२ ॥

पौण्डरीकाश्वमेधेत्यादिरुत्तरकाण्डार्थसंक्षेपः । पौण्डरीकाश्वमेधा-
 भ्यामिति सामान्यत उक्त्वा तत्रैव विशेषमाह,—वाजिमेधेन चासह-
 दिति । ८४ । ८५ । ८६ । ८७ । ८८ । ८९ । ९० ॥

स्वकर्मसु प्रवर्त्तन्ते तुष्टाः स्वैरेव कर्मभिः ।

आसन् प्रजा धर्मपरा रामे श्लासति नावृताः ॥ १०३ ॥

सर्वं लक्षणसम्पन्नाः सर्वं धर्मपरायणाः ।

दशवर्षसहस्राणि रामो राज्यमकारयत् ॥ १०४ ॥

धर्म्यं यशस्यमायुष्यं राज्ञाञ्च विजयात्रहम् ।

आदिकाव्यमिदञ्चार्षं पुरा वाल्मीकिना कृतम् ॥ १०५ ॥

यः शृणोति सदा लोके नरः पापात् प्रमुच्यते ।

पुत्रकामश्च पुत्रान् वै धनकामो धनानि च ॥ १०६ ॥

लभते मनुजो लोके श्रुत्वा रामाभिषेचनम् ।

महो विजयते राजा रिपूञ्चाप्यधितिष्ठति ॥ १०७ ॥

राघवेण यथा माता सुमित्रा लक्ष्मणेन च ।

भरतेन च कैकेयी जीवपुत्रान्तथा स्त्रियः ॥ १०८ ॥

श्रुत्वा रामायणमिदं दोर्घमायुश्च विन्दति ।

रामस्य विजयञ्चेमं सर्वमक्लिष्टकर्मणः ॥ १०९ ॥

शृणोति य इदं काव्यं पुरा वाल्मीकिना कृतम् ।

वर्षसहस्राणि आसन् जना इति श्लेषः ॥ १०१ ॥ १०२ ॥ १०३ ॥

॥ १०४ ॥

आर्षं ऋषिवदस्तत्सम्बन्धि । वेदोपबृंहणमिति यावत् । पुरा
पुरातनम् ॥ १०५ ॥ १०६ ॥

अद्धानो जितक्रोधो दुर्गाण्यतितरत्यसौ ॥ ११० ॥

समागम्य प्रवासान्ते रमन्ते सह बान्धवैः ।

शृण्वन्ति य इदं काव्यं पुरा वाल्मीकिना कृतम् ॥ १११ ॥

ते प्रार्थितान् वरान् सर्वान् प्राप्नुवन्तीह राघवात् ।

श्रवणेन सुराः, सर्वं प्रीयन्ते सम्प्रशृण्वताम् ॥ ११२ ॥

विनायकाश्च शास्यन्ति गृहे तिष्ठति यस्य वै ।

विजयेत महीं राजा प्रवासी स्वस्तिमान् भवेत् ॥ ११३ ॥

स्त्रियो रजस्वलाः श्रुत्वा पुत्रान् सृयुरनुत्तमान् ।

पूजयंश्च पठंश्चैनमितिहासं पुरातनम् ॥ ११४ ॥

सर्वपापैः प्रमुञ्चेन दोर्घमायुरवाप्नुयात् ।

प्रणम्य शिरसा नित्यं श्रोतव्यं क्षत्रियेर्द्विजात् ॥ ११५ ॥

ऐश्वर्यं पुत्रलाभश्च भविष्यति न मंशयः ।

रामायणमिदं कृतं शृण्वतः पठतः सदा ॥ ११६ ॥

रामाभिषेचनम् । तदवधिकमित्यर्थः । शिपूनघित्तिष्ठति । तान्
विजयते इत्यर्थः ॥ १०७ ॥ १०८ ॥ १०९ ॥ ११० ॥ १११ ॥

संप्रशृण्वतामिति पाठः ॥ ११२ ॥

विनायकाः विघ्नकारिणो, देवगणविशेषाः ॥ ११३ ॥

स्त्रियो रजस्वलाः शुद्धस्नानानन्तरं घोड़शदिनावधि ॥ ११४ ॥

॥ ११५ ॥

प्रीयते सततं रामः स हि विष्णुः सनातनः ।
 आदिदेवो महाबाहुर्हरिर्नारायणः प्रभुः ॥ ११७ ॥
 एवमेतत् पुरा वृत्तमाख्यानं भद्रमस्तु वः ।
 प्रव्याहरत विस्मभं बलं विष्णोः प्रवर्द्धताम् ॥ ११८ ॥
 देवाश्च सर्वे तुष्यन्ति ग्रहणात् अवणान्तथा ।
 रामायणस्य अक्षणे ष्यन्ति पितरः सदा ॥ ११९ ॥
 भक्त्वा रामस्य ये चेमां संहितामृषिणा कृताम् ।
 ये लिखन्तोह च नरास्तेषां वासस्त्रिविष्टपे ॥ १२० ॥

कुटुम्बवृद्धिं धनधाम्यवृद्धिं
 स्त्रियश्च मुख्याः सुखमुत्तमम् ।
 श्रुत्वा शुभं काव्यमिदं महायं
 प्राप्नोति सर्वां भुवि चार्थषिद्धिम् ॥ १२१ ॥
 आयुष्यमारोग्यकरं यशस्यं
 सौभ्रातृकं बुद्धिकरं शुभम् ।

सदेत्यनेन कालत्रयेऽपोत्तर्यः ॥ ११६ ॥ ११७ ॥ ११८ ॥ ११९ ॥

ये ऋषिणा कृतां रामस्य संहिताम् । रामायणमित्यर्थः । लिखन्ति
 च चात् प्रत्यवन्ति । त्रिविष्टपे ब्रह्मलोके प्रत्यवन् रामायणं भक्त्यावः
 पार्दं पदमेव वा । स याति ब्रह्मणः स्थानं ब्रह्मणा पूज्यते सदेति वच-

श्रीतथ्यमेतन्नियमेन वद्वि-

राख्यानमोज्ज्वलरम्यकामैः ॥ १२२ ॥

इत्यार्षं रामायणे वाल्मीकीये युद्धकाण्डे

त्रिंशोत्तरशततमः सर्गः ॥ १३० ॥

नात् । अत्र फलश्रुतिसंज्ञाः कतकव्याख्यानं नोपलभ्यन्ते ॥ १२० ॥

॥ १२१ ॥ १२२ ॥

इति रामाभिरामे श्रीरामौये रामायणतिलके युद्ध-

काण्डे त्रिंशोत्तरशततमः सर्गः ॥ १३० ॥

इति युद्धकाण्डं समाप्तम्

